

ලොව පහළ වූ කරුණාවේ හා ප්‍රඥාවේ ප්‍රතිඵලය සම්මා සම්බුදුරජාණන් වහන්සේ ය. අප්‍රමාණ ලෝක සත්ත්වයාට මෙලොව පරලොව යහපත සැලසූ ශ්‍රේෂ්ඨතම ශාස්තෘන් වහන්සේ ද බුදුරජාණන් වහන්සේ ම ය. මිනිසෙකු ලෙස ඉපිද මිනිසෙකු ලෙස වින්ද යුතු සැප හා දුක් විඳ මිනිස් සිත උපරිම තලයකට දියුණු කළ උන් වහන්සේ ආශ්චර්යවත් මනුෂ්‍ය රත්නයක් වන සේක.

සත්ත්වයාගේ හා ලෝකයේ යථා තත්ත්වය මැනවින් වටහා ගත් බුදුරජාණන් වහන්සේ සියලු ධර්මයන් සිය නුවණින් ම අවබෝධ කර ගත් බැවින් සම්මා සම්බුද්ධ නම් වන සේක. මිනිසුන් අතර උපන්නත් බුදුරජාණන් වහන්සේ සාමාන්‍ය මනුෂ්‍යයෙකු නොව උත්තරීතර මනුෂ්‍යයෙකි.

දිනක් උක්කට්ඨා නුවර සිට සේතව්‍ය නුවර දක්වා වඩින බුදුරජාණන් වහන්සේගේ පා සටහන් දුටු දෝණ බමුණා උන් වහන්සේ වෙත එළඹ සංවාදයක නිරත වෙමින් මෙසේ විමසී ය.

- බමුණා :- ඔබ දෙවියෙක් ද?
- බුදුරදුන්:- බමුණ, මම දෙවියෙක් නොවෙමි.
- බමුණා :- එසේ නම් ඔබ ගාන්ධර්වයෙක් ද?
- බුදුරදුන්:- බමුණ, මම ගාන්ධර්වයෙක් ද නොවෙමි.
- බමුණා :- එසේ නම් ඔබ යක්ෂයෙක් ද?
- බුදුරදුන්:- බමුණ, මම යක්ෂයෙක් ද නොවෙමි.
- බමුණා :- එසේ නම් ඔබ මනුෂ්‍යයෙක් ද?
- බුදුරදුන්:- බමුණ, මම මනුෂ්‍යයෙක් ද නොවෙමි.

මෙම ප්‍රකාශයෙන් මවිතයට පත් බමුණා මෙසේ කීය. මම ඔබෙන් ඔබ දෙවියෙක් දැයි ඇසූ විට නැතැයි කියති, ගාන්ධර්වයෙක් දැයි ඇසූ විට නැතැයි කියති, යක්ෂයෙක් දැයි ඇසූ විට නැතැයි කියති, මනුෂ්‍යයෙකු දැයි ඇසූ විට නැතැයි කියති. එසේ නම් ඔබ කවරෙක් ද? බමුණාගේ මෙම වදන් ඇසූ බුදුරජාණන් වහන්සේ බමුණාට මෙසේ වදාළහ. බ්‍රාහ්මණය, මම දෙවියෙක් නම් දෙවියන් තුළ තිබිය යුතු කාමාදී ආශ්‍රවයන් මා තුළ තිබිය යුතු ය. මනුෂ්‍යයෙක් නම් මනුෂ්‍යයන් තුළ තිබිය යුතු කාමාදී ආශ්‍රවයන් තිබිය යුතු ය. එහෙත් මම එබඳු සත්වයන් තුළ ඇති කාමාදී ආශ්‍රවයන් සහමුලින් ම ප්‍රහීණ කළෙමි.

බ්‍රාහ්මණය උපුලක් හෝ පියුමක් හෝ හෙළ පියුමක් හෝ දියෙහි නොගැවී නොතැවී තිබෙන්නේ යම් සේ ද මම ද මේ ලෝකයෙහි මිනිසුන් අතර උපන්නෙමි.

ලෝකයෙහි මිනිසුන් අතර වැඩි මිනිසුන්ගෙන් ඉස්මතු වී ලෝකය සමග නොගැටී නොබැඳී සිටීම. මම බුද්ධ යැයි දැනගන්න යැයි දේශනා කළහ.

සාමාන්‍ය මිනිසුන් හැඳින්වීමේ දී යෙදෙන මනුෂ්‍ය යන පදය බුදුරදුන්ට භාවිත වුව ද එහි විශේෂත්වයක් ඇත. මිනිසුන් අතර බුදුරජාණන් වහන්සේ උත්තරීතර මිනිසක් වෙති. සීල, සමාධි, පඤ්ඤා, විමුක්ති, විමුක්තිඥාන දර්ශනයන්ගෙන් ශෝභාමත් වූ ශ්‍රේෂ්ඨතම මනුෂ්‍ය රත්නය බුදුරජාණන් වහන්සේ ය. උන්වහන්සේගේ උත්තරීතර මානුෂීය ගුණාංග සමුදාය අන්ධකාර සමාජයට දීප්තිමත් ආලෝකයක් මෙන් විය. බුදුරජාණන් වහන්සේ සාමාන්‍ය මිනිසුන්ට සමකළ නොහැකි බැවින් “අසම” වෙති. බුදුරජාණන් වහන්සේලා හා පමණක් සම වන බැවින් අසමසම වෙති. උන්වහන්සේ සතු මානුෂීය ගුණාංග උත්තරීතර මානුෂීය ගුණාංගයන් වන්නේ එබැවිනි.

සම්බුද්ධ වර්තය පිළිබඳ විමසීමේ දී කරුණාව, දයාව, අනුකම්පාව, මෛත්‍රිය, පරාර්ථ වර්යාව, නිහතමානී බව, ඉවසීම, කළගුණ සැලකීම, පොදුබව, සමානාත්මතාව වැනි ගුණාංගයන්ට හිමිවන්නේ විශේෂ තැනකි.

මහාකරුණිකයාණෝ

අනුන්ගේ දුක්ගැහැට වධ වේදනා අසමානකම් අසරණකම් දැක සන්පුරුෂයන්ගේ හදවත සැලීමේ කම්පාවීමේ උසස් මිනිස් ගුණය කරුණාව නම් වේ. මානව දයාව අනුකම්පාව ලෙස ද මෙය හැඳින්වේ. සාමාන්‍ය පුද්ගලයන්ගේ කරුණාව සීමා සහිත වුවකි. එහෙත් බුදුරජාණන් වහන්සේගේ අසීමිත කරුණාව මහා කරුණාව නම් වේ. සියලු සත්වයා කෙරෙහි සමසිතින් ක්‍රියා කිරීම විශේෂත්වයයි.

වධකෙ දෙවදත්තමහි
වොරෙ අංගුලිමාලකෙ
ධනපාලෙ රාහුලෙ වෙව
සබ්බස්සම මානසො

සසරෙහි පටන් වෙවර බැඳ පැමිණ ලොචිතුරා බුද්ධත්වයට පත් වූ ජාතියෙහි පවා විවිධ උවදුරු පැමිණ වූ දේවදත්ත තෙරුන්ටත්, රා බී වියරු වැටී ගිනි ගැලියක් සේ තමන්වහන්සේ වෙතට දිව ආ නාලාගිරි ඇතුටත්, නමින් අභිංසක වුවත් එබඳු ගති හැරදා ගුරු සිසු දෙපිරිස විසින් නොමග යැවීමෙන් මිනීමරුවෙකු වී තමන් වහන්සේ පසුපස එළවා ආ අංගුලිමාලටත්, සිදුහත් බෝසත් ලෙයින් උපන් සුරතල් රාහුල කුමරුටත් සම මෙතින් බුදුරජාණන් වහන්සේ ක්‍රියා කළසේක.

උන්වහන්සේ හිමිදිරි පාන්දර මහාකරුණා සමාපත්තියට සමවැදී තමන් වහන්සේගේ ආධ්‍යාත්මික පිහිට ලැබීමට අද කවරෙක් සුදුසු වෙත්දැයි විමසා බලමින් ඔවුන් සොයා ගොස් පිහිටවෙති. උන්වහන්සේගේ ජීවිතයෙහි පරමාර්ථය වූයේ පරාර්ථ වර්යාවෙහි හෙවත් ලෝකාර්ථ වර්යාවෙහි යෙදෙමින් ලෝක සත්වයා සංසාරයෙන් එතෙර කරවීමයි. බුද්ධත්වයේ සිට මහා පරිනිර්වාණය දක්වා ම වසර හතළිස් පහක් තුළ

දිනපතා වැඩිම කාලයක් කැප කරන ලද්දේ මිනිස් සමාජයේ ලෞකික හා ලෝකෝත්තර දියුණුව සලසා දීම උදෙසා ය. උන්වහන්සේ “පරඡං පටිපජ්ජථ” යන දේශනාව ආදර්ශයෙන් ම පෙන්වූ සේක.

මහාකාරුණික වූ බුදුරජාණන් වහන්සේගෙන් පිහිට ලැබූ සත්ත්වයෝ අපමණ ය. සිය සුළු පියාගේ කෝපයට ලක්වී අමුසොහොතේ මළ සිරුරකට බැඳ සිටි සෝපාක නිවන් සුව ලද්දේත් සැබොල් කුලයෙහි උපත ලබා කසල ශෝධනයෙහි යෙදී දුක්බර ජීවිතයක් ගතකළ සුනීත සසර බන්ධනයන්ගෙන් මිදී නිවනට පත්වූයේත්, මියගිය තම එක ම දරුවාට බෙහෙත් සොයා දෙවරම් වෙහෙරට පැමිණි කිසාගෝතමිය මරණයේ නියතබව දැන සසර දුක් කෙළවර කළේත්, දාසියක වූ රජ්ජමාලා සියලු දුක් දොම්නස් දුරුකර රහත්බව ලැබූයේත්, රෝග පීඩාවන්ට මසුරු පියාගෙන් පිහිටක් නො ලද මට්ටකුණ්ඩලී දෙවිසැපතට පත්වූයේත්, මිනිස් ගුණයෙන් උතුම් වූ මහා කාරුණික බුදුරජාණන් වහන්සේගේ මානව දයාවේ බලයෙනි.

නිහතමානී නායකයාණෝ

මානය නම් මැනීමයි. ජාතිය, කුලය, ධනය, තනතුරු, උගත්කම, රූපය ආදී කරුණු සලකමින් තමන් අනුන් හා මැනබැලීම මෙහි ස්වභාවයයි.

- සෙයාමාන - තමා අනුන්ට වඩා උසස් යැයි සිතීම
- සදිසමාන - තමා අනුන් හා සමානයැයි සිතීම
- හීනමාන - තමා අනුන්ට වඩා පහත්යැයි සැලකීම

යනුවෙන් මානයෙහි ප්‍රභේද තුනකි. නිහතමානීබව නම් මානය හෙවත් උඩගුකම සම්පූර්ණයෙන් නැසූ බවයි. බුදුරජාණන් වහන්සේ මහරහතන් වහන්සේ ආදී නික්ලේඪී උතුමන් වහන්සේ නිහතමානී ගුණයෙන් යුතු ය. බුද්ධ චරිතයෙහි විවිධ අවස්ථා විමසන විට බුදුරජාණන් වහන්සේගේ නිහතමානී ගුණය අපට වඩාත් හොඳින් අවබෝධ කරගත හැකි ය.

සම්මා සම්බුද්ධත්වය අවබෝධකර ගැනීමෙන් පසු පස්වන සතියේ අප්පාල නුගරුක මුල වැඩ සිටිද්දී තමන්ගේ ගුරුවරයා ලෙස ක්‍රියාකළ හැකි අයෙකු ඇත්දැයි විමසා බලන බුදුරජාණන් වහන්සේ ශීලාදී ගුණ දහමින් තමන් වහන්සේට වඩා උසස් කෙනෙකු නොමැති බව සැලකා උතුම් වූ ශ්‍රී සද්ධර්මය ගුරු තැනි තබාගත්හ.

දානය සදහා විශේෂ ආරාධනා නොලද සෑම දිනක ම පිණිඩපාතයෙහි වැඩමවමින් රාජ මාළිගයටත් දුගී පැලටත් කිසිදු හේදයකින් තොරව වැඩමවා මිහිරි රස බොජුන් මෙන් ම කටුක නිරස හෝජන පවා සමසිතින් වැළඳූහ.

තමන් වහන්සේ සියල්ලන් අතර ශ්‍රේෂ්ඨ වුවත් සිය ශ්‍රාවක පිරිස් අතර සිටි විවිධ කුසලතා ඇති අය වෙත අගතනතුරු පිරිනැමීම පවා සම්බුද්ධ චරිතයෙහි විද්‍යමාන වන උදාර ගුණාංගයකි. ආනන්ද, නන්ද, රාහුල, මහාකාශ්‍යප, සාරිපුත්ත, මොග්ගල්ලාන ආදී මහරහතන් වහන්සේලා ශාසනික අගතනතුරු ලැබූයේ එබැවිනි.

එක්දිනක් බුදුරජාණන් වහන්සේ මහාකාශ්‍යප මහරහතන් වහන්සේ සමග වාරිකාවෙහි නිරතවෙමින් සිටිද්දී අතරමග ගසක් මුල වැඩ සිටීමට අවශ්‍ය බව දැන්වූ සේක. කාශ්‍යප හිමියෝ බුදුරජුන්ට වැඩ සිටීමට තමන් වහන්සේගේ සිනිඳු පටසිවුර නවා ආසනයක් පිළියල කළ සේක. එහි වැඩසිටි බුදුරජාණන් වහන්සේ කාශ්‍යප හිමියන්ගේ සිවුර ස්පර්ශ කර “කාශ්‍යප ඔබේ සිවුර සිනිඳුය” යනුවෙන් පැවසූ සේක. මහාකාශ්‍යප හිමියෝ එම සිනිඳු සිවුර බුදුරජාණන් වහන්සේට පූජාකර බුදුරජාණන් වහන්සේගේ හණ වැහැරී සිවුර පොරවා ගත්හ. මෙවැනි අවස්ථා තුළින් නිහතමානී සරල වාමී පැවතුම් ඇති බුදුරජාණන් වහන්සේ අපට දැකගත හැකි ය.

බුදුරජාණන් වහන්සේ පිළිබඳ මහත් ප්‍රසාදයට පත් පුක්කුසාහි රජතුමා උන්වහන්සේ සොයා පැමිණියේ ය. තමන් වහන්සේ හමුවීමට පැමිණීමට තරම් කාලයක් රජතුමාට නොමැති බව තේරුම්ගත් බුදුරජාණන් වහන්සේ රජුගේ පෙරමගට වැඩියහ. දෙදෙනා ම රාත්‍රියෙහි කුඹුල් හලක නවාතැන් ගත්හ. මුළු රැය පුරා රජතුමා බුදුරජාණන් වහන්සේ සමග අනන්ත බුදුගුණ සාකච්ඡා කළේ ය. එහෙත් තමන් රැය පහන්වනතුරු ගතකළේ බුදුරජාණන් වහන්සේ සමග බව ඔහු නොදන්නේ ය. බුදුරජාණන් වහන්සේ ද රජතුමා සොයායන බුදුරජුන් තමන් යැයි නොඇඟවූහ. පුක්කුසාහි රජතුමාට ධර්මාවබෝධයට අවශ්‍ය මග සැලසූ බුදුරජාණන් වහන්සේ පසුව ඔහුට තමන් වහන්සේව හඳුනා ගන්නට ඉඩ සැලසූහ. රජු ධර්මාවබෝධය ලැබී ය.

බුදුරජාණන් වහන්සේ සැවැත්නුවර දෙවිරම් වෙහෙරෙහි වැඩවසන සමයක ආයුෂ්මත් නන්දක තෙරුන් වහන්සේ උපස්ථාන ශාලාවෙහි දැහැමි කථාවෙන් ශ්‍රාවකයින් වහන්සේලාට කරුණු දක්වමින් සිටියහ. ලොචිතුරා බුදුරජාණන් වහන්සේ සවස් වරුවෙහි උපස්ථාන ශාලාවට පිවිසියහ. නන්දක තෙරුන්ගේ දීර්ඝ ධර්ම කථාව බුදුරජාණන් වහන්සේ දොරකඩ සිට ම ශ්‍රවණය කළහ. කථාව අවසානයෙහි දොරගුල ශබ්ද කළ විට හික්ෂුන් වහන්සේලා දොර විවර කළහ. එවිට නන්දක තෙරුන් ඇමතු බුදුරජාණන් වහන්සේ “ඔබ වහන්සේගේ දහම් විස්තරය හික්ෂුන් වහන්සේලාට මනාව වැටහිණි. එසේ වුවත් දීර්ඝ දහම් විස්තරය අසා දොරකඩ සිටි මාගේ පිට රිදෙන්තේයැයි වදාළහ. නන්දක තෙරුන් වික්ෂිප්ත වූ බව තේරුම්ගත් බුදුරජාණන් වහන්සේ නන්ද තෙරුන්ට ප්‍රශංසා කරමින් එම දේශනාව අගය කළහ. තමන් වහන්සේ ශාස්තෘචර්යා වුවත් දුක වේදනාව දරාගෙන තම ශ්‍රාවකයන්ගේ දක්ෂතා අගය කිරීමත් ඒ සඳහා නිසි මග පෙන්වීමත් බුදුරජාණන් වහන්සේ තුළ පැවති උතුම් නිහතමානී ගුණය ප්‍රකට කරන්නකි.

තාදී ගුණයේ ප්‍රතිමූර්තිය

සැපතේ දී උදම් වීමත්, විපත්තියේ දී කම්පාවීමත් මිනිස් සමාජයේ බොහෝ දෙනා තුළ දක්නට ලැබෙන පොදු ලක්ෂණයකි. එහෙත් බුද්ධත්වයේ සිට පිරිනිවන් පැම දක්වා වූ පන්සාලිස් වසක් ලෝ වැඩ සැලසූ බුදුරජාණන් වහන්සේ මේ දෙකරුණ එකසේ සලකා ඒවාට මැදහත්ව මුහුණ දුන්හ. ලාභ, අලාභ, අයස, යස, නින්දා, ප්‍රශංසා, සැප දුක යන අටලෝ දහම හමුවේ කම්පා නොවී කටයුතු කිරීම තාදී ගුණයයි.

උපතේ සිට මරණය තෙක් ජීවිතයේ විවිධ අවස්ථා පිළිබඳ සලකනවිට අටලෝ දහමේ සුඛ පක්ෂයට පමණක් භාජනය වූවත් මෙන්ම අසුභ පක්ෂයට පමණක් භාජනය වූවත් ද සමාජයෙහි නොමැති බව පැහැදිලි ය. අටලෝ දහම අනුව නින්දා අපහාස අවනම්බු නොලැබුවෙකු ලොව නැත. එම අවස්ථාවන්හි දී අවශ්‍ය ම ගුණාංගයක් වන්නේ ඉවසීමේ ගුණයයි. බුදුරජාණන් වහන්සේ අකම්පිතව ඉවසීමේ මහා ගුණය ප්‍රකට කළ සේක.

මාගන්දිය නම් බමුණා බුදුරජාණන් වහන්සේ දෑක පැහැදී තම දියණිය විවාහකරදීමට සිතා ඇය සර්වාභරණයෙන් සරසා උන්වහන්සේ වෙත පැමිණවීය. රූපයේ අසාරත්වය පිළිබඳ ව බුදුරජාණන් වහන්සේ කළ දේශනාව අසා තම රූපයට නින්දා කළේයැයි කලකිරී කෝපයට පත්වූ ඇය බුදුරජුන්ට වෛර බැන්දා ය. පසුව ඇය උදේති රජුගේ අග මෙහෙසිය වී බුදුරජුන්ට නොයෙක් නින්දා අපහාස හිරිහැර කරවීය. ඒවා ඉවසිය නොහැකි වූ ආනන්ද තෙරුන් මෙම නගරය අතහැර වෙනත් නගරයකට යාමට යෝජනා කළත් බුදුරජාණන් වහන්සේ එම නින්දා අපහාස හිරිහැරයන්ගෙන් අකම්පිතව එහිම වැඩවිසූහ. වරක් ලාභ ප්‍රයෝජනයෙන් පිරිහුණ අන්‍ය තීර්ථකයෝ උපකුමඹිලීව සුන්දරී නම් පරිබ්‍රාජික තරුණිය යොදවා අපහාස කිරීමට කටයුතු කළහ. ඇය මරා ජේතවනාරාමය අසල වළදමා ඇයගේ මරණයට බුදුරජාණන් වහන්සේ හා ශ්‍රාවකයන් වහන්සේලා වගකිව යුතුයැයි මහජනයා ඉදිරියෙහි චෝදනා කළහ. මෙම අපහාසය සත්‍යයැයි පිළිගත් ඇතැම්හු බුදුරජාණන් වහන්සේ සහ ශ්‍රාවක භික්ෂූන් වහන්සේට බැන වදින්නට වූහ. ඒ සියලු දේ බුදුරජාණන් වහන්සේ නිහඬව ඉවසූහ.

දෙවරම් වෙහෙර දම් සභාවෙහි බුදුරජාණන් වහන්සේ සිව්වනක් පිරිසට දහම් දෙසමින් සිටිනවිට එම ස්ථානයට විංචා නම් මානවිකාවක් පැමිණියා ය. ඇය පැමිණියේ කුසෙහි ලී පුවරුවක් බැඳ ගැබ්නි වෙස් මවාගෙන ය. තම කුස ඔත් දරුවාගේ පියා බුදුරජාණන් වහන්සේ යැයි පවසමින් ඇය උන්වහන්සේට අපහාස කරන්නට විය. බුදුරජාණන් වහන්සේ එයින් කම්පා නොවූහ. ටික වේලාවකින් දෙවියන්ගේ බලයෙන් පුවරුව කඩාවැටීම නිසා මහජනයා ඉදිරියේ ඇය නින්දා අපහාස ලැබුවා ය. මෙසේ නින්දා අපහාස කිරීම්, ලාභයෙන් පිරිහෙලීමට ගත් උත්සාහ අවස්ථා රාශියක් සම්බුදු සිරිත පුරා දැකිය හැක. එහෙත් ඒ සියල්ල හමුවේ සම්මා සම්බුදුරජාණන් වහන්සේ අකම්පිත වූහ.

බිම්බිසාර මහරජ, කෝසල මහරජ, අනේපිඬු සිටුකුමා විශාඛා උපාසිකාව ආදී රාජරාජ මහාමාත්‍යවරුන්ගෙන් මෙන්ම බොහෝ ධනවතුන්ගෙන් කෙතරම් ලාභ සත්කාර ලැබුණත් ඉන් බුදුරජාණන් වහන්සේ උදම් නොවූහ. කෙතරම් අලාභ අපහසුකම් විඳින්නට සිදු වුවත් ඉන් කම්පා නොවී සමසිතින් ඉවසූසේක. දොළොස්වන වස්කාලය උදය නම් බමුණාගේ වස් ආරාධනාවට අනුව වේරඤ්ජා නුවර වස් විසූහ. එහෙත් බමුණාට එම ආරාධනාව අමකවීමත් දුර්භික්ෂයත් නිසා තුන්මසක කාලයක් අශ්වයන්ට දෙන යවහාලින් ජීවත්වීමට බුදුරජාණන් වහන්සේටත් ශ්‍රාවකයන් වහන්සේලාටත් සිදු විය. වෙනත් ප්‍රදේශයකින් පිණ්ඩපාත ආහාරය ගෙනවුත් දීමට සෘද්ධිමත් ශ්‍රාවකයන් වහන්සේලා සූදානම් වුවත් එය ප්‍රතික්ෂේප කළ බුදුරජාණන් වහන්සේ එම අලාභය මැදහත් සිතින් ඉවසූහ.

අසහාය ශාස්තෘවරයාණෝ

ඉතා උතුම් නිවැරදි මග පෙන්වා දීම ශ්‍රේෂ්ඨ මාර්ගෝපදේශකත්වයයි, සභා හෙවත් ශාස්තෘත්වය යනු ද එයයි.

“තුමෙහි කිවම. ආතප්‍යං අකධාතාරො තථාගතා” යනුවෙන් බුදුරජාණන් වහන්සේලා අවශ්‍ය මග පෙන්වන බවත් ඒ මග ගමන් කිරීම අපට අයත් කාර්යයක් බවත් උන්වහන්සේ වදාළහ. බුදුරජාණන් වහන්සේලාගේ පරමාර්ථය නම් මහජනයාට දෙලොව දියුණුවට මග කියාදීමයි. පරාර්ථය පරමාදර්ශ කරගත් බුදුරජාණන් වහන්සේ තමන් වහන්සේගේ සුව පහසුව පවා නොසලකා අන්‍යයන්ගේ යහපත උදෙසා මග පෙන්වූහ. උපදෙස් දුන්න, මංගල, පරාහව, ව්‍යග්ඝපජ්ජ, වේඵද්වාර සිඟාලෝවාද වැනි සූත්‍ර දේශනාවන්ගෙන් පැහැදිලිවන කරුණු අනුව මිනිසාගේ ලෞකික ජීවිතය ශිල්පයෙන් මෙන් ම ධනයෙන් පොහොසත් වන අතර ගුණයෙන් ධාර්මික කරවීමට මග පෙන්වා දුන් බව පැහැදිලි වේ.

ධනයෙන් බලයෙන් පිරිපුන් රජ දරුවන්ට සිටුවරුන්ට මෙන් ම ඒකසාටක බමුණා වැනි අන්ත දුගී දුප්පතුවන්ට විවිධ මිනිස් ගුණ දහමින් හෙබි ගුණවතුන්ට මෙන් ම මිනිස් දහමින් තොරව තිරිසනුන් මෙන් ජීවත් වූ ගුණ හීනයන්ටත් උපශාන්ත ගතිපැවතුම් ඇත්තවුන්ට මෙන් ම අංගුලිමාල ආලවක ආදී අශාන්ත අදාන්තයන්ටත් පිහිට වූ සේක.

සිය දැනුමක්ම නිසා මානසෙන් හිස උදුම්මාගත් සවිචක, බක බුන්ම ආදීන්ට මෙන් ම නිරහංකාර පුද්ගලයන්ටත් කුලමානය නිසා තමන් උසස් කොට සැලකූ අග්ගික භාරද්වාජ සුන්දරික භාරද්වාජ වැන්නවුන්ටත් සුනීත, සෝපාක වැනි කුලවාදයෙන් පීඩාවට පත් වූවන්ටත් රජුගේ සිට වහල් මෙහෙකරුවා දක්වා සෑම සමාජ තලයක ම පුද්ගලයන්ට යායුතු මග මේ යැයි දැහැමි ඔවදන් දී යහමග පසක් කරවීමට බුදුරජාණන් වහන්සේ සමත් වූහ.

බුදුරජාණන් වහන්සේ හැදින්වීම සඳහා “මග්ග විදු” “මග්ගකොවිද” “මග්ගඤ්ඤු” වැනි පද භාවිත කරන්නේ උන් වහන්සේ මාර්ගෝපදේශකයෙකු වූ බැවිනි. අතිවිශාල අනුගාමික පිරිසක් තමන් වහන්සේ වටා සිටියත් ඔවුන් අධිපතියෙකු සේ කටයුතු කිරීමට අපේක්ෂා නොකළහ. උන්වහන්සේ නිරන්තරයෙන් බලාපොරොත්තු වූයේ ස්වේච්ඡාවෙන් නියම මාර්ගයෙහි ගමන් කරන ආචාරශීලී බුද්ධිමත් ශිෂ්‍ය පරම්පරාවකි.

“තථාගතයන් වහන්සේ වන මම භික්ෂු සංඝයාගේ නායකත්වය දැරීමට කිසි කලෙකත් නොසිතුවෙමි. එසේම භික්ෂු සංඝයා මගෙන් යැපෙන බව ද නොසිතුවෙමි” යන සදහනෙන් ඒ බව පැහැදිලි වේ. බුදුරජාණන් වහන්සේට දක්වන සැබෑ ගෞරවය නම් ධර්මානුධර්ම ප්‍රතිපත්ති අනුගමනය කිරීම මිස වෙනත් බාහිර පුදපූජා ආදිය සිදුකිරීම නොවන බව වරක් ආනන්ද හිමියන් අමතා ප්‍රකාශ කළ සේක.

“න බො ආනන්ද එතනාවතා තථාගතො සකකතො වා හොති ගරුකතො වා මානිතො වා පූජිතො වා අපචිතො වා, යො බො ආනන්ද හිකඛු වා හිකඛුණී වා උපාසකො වා උපාසික වා ධම්මානුධම්මපටිපනෙනා විහරති සාමීච්චපටිපනෙනා අනුධම්මවාථී, සො තථාගතං සකකරොති ගරුකරොති මානෙති පුජෙති අපචියති පරමාය පූජාය”
(මහා පරිනිබ්බාන සූත්‍රය)

“දාරුණො හිකඛවෙ ලාභ සකකාරො” බල කාමය ධන කාමය තනතුරුවලට ඇති ගිජුකම ප්‍රසිද්ධිය යන මේවා ඉතා හයානක දේවල්ය. එබැවින් ඒවා ප්‍රතික්ෂේප කළ යුතු ය.

එලං වෙ කදලිං හනති - එලං වෙලුං එලං නලං
සකකාරො කා පුරිසං හනති - ගබ්භො අසසතරිං යථා

කෙසෙල්, උණ බට ආදී ගස් එල ගැනීමෙන් වැනසෙන්නා සේ නොහික්මුණු පුද්ගලයා ලාභ සත්කාර නිසා වැනසෙන්නේ ය. එනිසා “ධම්ම දායාදා මෙ හිකඛවෙ හවථ මා ආමිස දායාදා” මහණෙනි මා නිසා ලැබෙන ආමිස ලාභය උරුම කර නොගන්න. මාගේ ධර්මය උරුම කොට වසන්නැයි වදාළහ. මෙසේ ශාස්තෘත්වයෙන් බුදුරදුන්ට සමකළ හැක්කෙක් ලොව නොමැත.

උත්තරීතර සමාජ දාර්ශනිකයාණෝ

බුදුරජාණන් වහන්සේ භාරතීය සමාජයේ පහළ වූයේ බ්‍රාහ්මණ දහම මූලික කරගත් වෛදික සමාජ ව්‍යුහයක ය. කුල හේදය, පන්තිහේදය එකල ජන සමාජය තුළ මහත් සේ ව්‍යාප්තව පැවතුනි. ඒ සියල්ල දෙස මානව හිතවාදීව බැලූ බුදුරජාණන් වහන්සේ සියලු දෙනා එක හා සමානව සැලකීමට සමාජ සත්ත්වයා පෙළඹ වූහ.

කෙනෙකු උසස් බවට හෝ පහත් බවට පත්වන්නේ තම වර්තය හා ක්‍රියාපිළිවෙත හේතුවෙන් බව දේශනාවෙන් මෙන් ම ආදර්ශයෙන් ද පෙන්වූහ. ධනවත් ස්වාමියාට මෙන් ම දුප්පත් සේවකයාටත් මානව නිදහස සමාන ය. සියලු අසාධාරණ සමාජ බෙදීම් ප්‍රතික්ෂේප කළ බුදුරජාණන් වහන්සේ හික්ෂු, හික්ෂුණී, උපාසක, උපාසිකා යන සිව්වනක් පිරිසට මුළුමනින් ජන සමාජය ම ඇතුළත් කළහ.

කොණ්ඩඤ්ඤ, වජ්ජ, හද්දිය, මහානාම, අස්සජි වැනි බමුණන්ටත්, නන්ද, රාහුල, ආනන්ද, අනුරුද්ධ වැනි රජ කුමාරවරුන්ටත් පොදුජන සමාජයේ ගොවි කම්කරුවන්ටත් උපාලි කරණවැමියා වැන්නවුන්ටත් සුනීත, සෝපාක වැනි හීන කුලයන්හි උපන්න වූන්ටත් සමසේ සසුනෙහි දායාද හිමිකර උතුම් වූ ප්‍රවුජ්‍යාව ලබාදුන්හ. ගංගා, යමුනා, අචිරවතී ආදී ගංගා මහාසාගරයට පැමිණි පසු පෙර පැවති නම් අනන්‍ය එකම රසයක් හා වර්ණයක් ඇති සාගර ජලය බවට පත්වන්නාක් මෙන් විවිධ කුලවලට අයත් වූවෝ උන්වහන්සේගේ සසුනට ඇතුළු වූ පසු එක ම හික්ෂු සංඝයා ලෙස සැලකෙති.

කෙනෙකු බුන්මණයෙකු හෝ වසලයෙකු වන්නේ උපතින් නොව ඔහුගේ ක්‍රියාව අනුව බව වදාළ බුදුරජාණන් වහන්සේ සියලු මිනිසුන්ට සමාන ගෞරවයක් ඇතිව කටයුතු කිරීමට අවස්ථාව උදාකර දුන්හ.

“සුද්ධ අසුද්ධ පවචනං නාඤ්ඤා අඤ්ඤං විසොධයෙ”

පිරිසිදු බව හෝ අපිරිසිදුබව තමා ම ඇති කර ගත යුත්තක් මිස කිසිවෙකුට තවෙකෙකු පිරිසිදු කළ නොහැකි ය ගතානුගතිකව දේවවාදී ඉගැන්වීම් පසුපස ගිය බොහෝදෙනාට තම චින්තන බුද්ධිය මෙහෙයවා ක්‍රියා කිරීමේ වටිනාකම පෙන්වා දුන් උත්තරීතර ශාස්තෘවරයාණෝ ලොව්තුරා බුදුරජාණන් වහන්සේ ය. එබඳු අන්ධ විශ්වාසයන් සත්‍යයට මග නොවන බව දේශනා කළ බුදුරජාණන් වහන්සේ විමුක්තිය ඇත්තේ තමා තුළ මිස එය දෙවියන් හෝ අන්කිසිවෙකු තුළ නොවන බව දේශනා කළහ. උන්වහන්සේ නිදහස් චින්තනය අගයකළ එක් අවස්ථාවක් ලෙස කාලාම සූත්‍රය සඳහන් කළ හැකි ය. සිය දහම හා දර්ශනය පමණක් නිවැරදි ය. අන් සියල්ල හිස්ය යනු භාරතයේ බොහෝ ශාස්තෘන් පිළිගත් අදහසක් මතයයි. කාලාමවරු බුදුරජාණන් වහන්සේ වෙත පැමිණ තමන් හමුවට එන බොහෝ ආගමික ශාස්තෘන් මෙසේ පැවසීම ගැටලුවක් වන බැවින් කුමක් සත්‍ය ලෙස පිළිගතයුතු දැයි විමසූහ. මිනිසුන් යම් යම් දේ විශ්වාස කරන ආකාර දහයක් ගෙනහැර දක්වූ බුදුරජාණන් වහන්සේ ඒවාට වහල් නොවී නුවණින් විමසා බලා හොඳ දේ පිළිගන්නා ලෙසත් නරක දේ බැහැර කරන ලෙසත් කාලාමයන්ට වදාළහ.

කාන්තාවක ලෙසින් උපත ලැබීම එදා සමාජයේ පාපයක් මෙන්ම සාපයක් ලෙසින් ද සැලකිණි. තම මැදුරේ දුවක් ඉපදීම ගැන පසු තැවෙමින් සිටි කොසොල් රජුට බුදුරදුන් වදාළේ “මහරජ, ස්ත්‍රියක වුව ද නැණවත් නම් සිල්වත් නම් නැදීමයිලන්ට දෙවියන්ට මෙන් සලකයි නම් පතිවත රකී නම් ඇය උතුම් ය. එබඳු වාසනාවන්තියකගේ පුතෙක් රජකම වුවද ලබන්නේය යනුවෙනි.

භාරතීය කාන්තාවගේ විමුක්තිය උදෙසා හික්ෂුණි ශාසනය ඇති කිරීමෙන් මහත් අනුග්‍රහයක් දුක්වූහ. සමගින් කාන්තාවට හිමි වූ නිදහස කෙතරම් අගනේ ද යන්න ථේරගාථාවල එන විතරාභී තෙරණින් වහන්සේලාගේ ප්‍රකාශයන්ගෙන් වඩාත් පැහැදිලි වේ. පැරණි ඉන්දීය බ්‍රාහ්මණයන් විසින් ස්ත්‍රිය සම්බන්ධයෙන් ගොඩනගා තිබූ ආකල්පය බිඳහැර ඔවුන්ට හික්ෂුණියක්, මවක්, සොයුරියක් බිරිඳක් හා දියණියක් ලෙස සමාජ වරප්‍රසාද උරුම වූයේ උතුම් මිනිසන් ගුණයෙන් පිරුණු බුදුරජාණන් වහන්සේ නිසාවෙනි.

පංචශීල ප්‍රතිපදාව අනුව භාරතීය සමාජය යහපත් ගුණගරුක සමාජයක් බවට පත්කිරීමට බුදුරජාණන් වහන්සේ ගත් වෙහෙස අපමණ ය. යහපත් සමාජයක් කරා පුද්ගලයන් ගෙනයන විට එයට විවිධ බාධාවන් එල්ලවීම සාමාන්‍ය ස්වභාවයකි. අන්ධානුකරණයෙන් යුතු සමාජය යථාර්ථය හඳුනන පිරිසක් බවට පත් කිරීමට යාමේ දී බොහෝ පිරිසකගෙන් බුදුරජාණන් වහන්සේට ද බාධා එල්ල විය. එහෙත්, තමන් වහන්සේ පළමුව නිවැරදි පිළිවෙත්හි පිහිටා අන්‍යයන්ට අනුශාසනා කිරීමෙන් බුදුරජාණන් වහන්සේ පරමාදර්ශී වූහ. එබැවින් ම යහපතට නැඹුරු වූ විශාල අනුගාමික පිරිසක් උන්වහන්සේ

වටා රොක් වූහ. තථාගත ශ්‍රී සද්ධර්මය එහි පස්සික හෙවත් පැමිණ විමසා බලා අනුගමනය කළ හැකි දහමක් වන බැවින් බුද්ධිමත් පිරිස් බුදුසසුන වටා ඒකරාශී වූහ. බුදුරජාණන් වහන්සේගේ උත්තරීතර මිනිස් ගුණ සමුදාය ද එම සත්‍යවාදී දහම වෙත පිරිස් යොමු කරවීමට හේතු විය.

අංගුත්තර නිකායේ පඤ්චක නිපාතයේ කකුධ සුත්‍රයේ සඳහන් වන පරිදි ලොව ශාස්තෘවරු වර්ග පහකි. එනම්, සීලයෙන් අපිරිසිදු, ජීවිකාවෙන් අපිරිසිදු, ධර්ම දේශනයෙන් අපිරිසිදු, ධර්ම විවරණයෙන් අපිරිසිදු ඤාණ දර්ශනයෙන් අපිරිසිදු ශාස්තෘවරු ය. එහෙත් ඔවුහු ඒ කරුණුවලින් පිරිසිදු අය ලෙස මහජනයාත් ඉදිරියේ පෙනී සිටිති. එපමණක් නොව ඒ බව හෙළිදරවු නොකොට ශ්‍රාවකයන් තමා රැකගනු ඇතැයි අපේක්ෂා කරති. ඒ ශ්‍රාවකයන්ගෙන් රැකවරණ පතන ශාස්තෘවරු ය. එහිදී බුදුරජාණන් වහන්සේ වදාරන්නේ තමන් වහන්සේත් මේ කරුණු පහෙන් ම තමා පිරිසිදු යැයි මහජනයා ඉදිරියේ ප්‍රතිඥා කරන නමුත් එසේ ප්‍රතිඥා කළේ සැබවින් ම ඒවායෙහි පිරිසිදුව සිටිමින් බව ය. එබැවින් මේ කිසි කරුණකින් ශ්‍රාවකයන් තමන් වහන්සේව ආරක්ෂා කිරීම අනවශ්‍ය බවත් එසේ ආරක්ෂා කළ යුතු යැයි තමා කිසිවිටෙකත් අපේක්ෂා නොකරන බවත් උන්වහන්සේ වදාරති. මෙබඳු අහිත සිංහනාදයක් කළ ලොව එකම ශාස්තෘවරයාණෝ බුදුරජාණන් වහන්සේ ය.

අභ්‍යාස

01. බුදුරජාණන් වහන්සේ තුළ පැවැති උත්තරීතර මිනිස් ගුණ ප්‍රකට වන අවස්ථා පිළිබඳ ලැයිස්තුවක් පිළියල කරන්න.
02. "මහා කාරුණික බුදුරජාණෝ" යන මැයෙන් රචනාවක් ලියන්න.
03. බුදුරජාණන් වහන්සේ අටලෝ දහමින් කම්පා නොවූ අයුරු උදාහරණ සහිතව පහදන්න.

බුදුරදුන්ගේ රූප විලාසය

සම්මා සම්බුදුරජාණන් වහන්සේ අසමසම ගුණයන්ගෙන් යුතු වන සේක. උන්වහන්සේගේ රූප විලාසය දුටුදුටුවන් මන නුවන් පිනවන පැහැදීම ඇති කරවන සුලුය. බුදු සිරුර දෙතිස් මහාපුරුෂ ලක්ෂණයන්ගෙන් හා අසීති අනුවාඤ්ඡනයන්ගෙන් අසිරිමත් ය.

බුදුරදුන්ගේ දෙතිස් මහා පුරුෂ ලක්ෂණ

01. සුප්පතිධීන පාදො හොති: පොළොවෙහි මනාව පිහිටි පා ඇතියහ.
02. හෙට්ඨා පාදතලෙසු වකකානි ජාතානි හොනති: යටිපතුලෙහි වක්‍ර ලක්ෂණ ඇතියහ.
03. ආයතපණ්ඨි හොති: දික් විලුඹ ඇතියහ.
04. දීසඛගුලි හොති: දික් ඇඟිලි ඇතියහ.
05. මුදුනච්ඡන්දපාදො හොති: මොළොක් තරුණ අතුල් පතුල් ඇතියහ.
06. ජාලනඤ්ඤාපාදො හොති: දූල් කවුළු වැනි අත්පා ඇතියහ.
07. උසසඛධපාදො හොති: ඉහළින් පිහිටි ගොප් ඇටය ඇතියහ.
08. එණිජඛො හොති: ඕලු මුවන්ගේ බඳු කෙණ්ඩා ඇතියහ.
09. අනොනමනො ජණ්ණකානි පරාමසති: නොනැමී දණහිස් ස්පර්ශ කළ හැකියහ.
10. කොසොතිතවඤ්ඤා හොති: කොපුවෙහි ගිලුණු වත්ථගුන්ය ඇතියහ.
11. සුවණණවණණා හොති: රන් බඳු පැහැ ඇතියහ.
12. සුඛුමච්ඡවි හොති: දූවිලි නොරදන සුලු සියුම් සම ඇතියහ.
13. එකෙක ලොමො හොති: එක් රෝම කුපයක එක් ලෝමයක් පමණක් ඇතියහ.
14. උධධගලොමො හොති: උඩුකුරු වූ අගින් උඩට නැමුණු ලෝම ඇතියහ.
15. බ්‍රහ්මච්ඡුගනො හොති: බ්‍රහ්මයා බඳු සාප්‍ර ශරීර ඇතියහ.
16. සතකුසසදො හොති: පිටි අත්, පිටි පා, දෙවුර, කඳ යන සත් තැන උස්ව පිරුණු මස් ඇතියහ.
17. සීහපුබ්බදාකායො හොති: සිංහයෙකුට බඳු පිරුණු උඩුකය ඇතියහ.
18. විතනරංසො හොති: මනාව තැනුණු පිට මැද ඇතියහ.
19. නිග්‍රොධ පරිමණ්ඩලො හොති: නුග රුකක් බඳු වටමට වූ උන්වහන්සේගේ කය යම් පමණ ද බඹය ද එපමණ සමප්‍රමාණ වේ.
20. සමවතකකධො හොති: දික් නොවූ කොට ද නොවූ සමව වට වූ ගෙල ඇතියහ.
21. රසගහසග්ගි හොති: වහා රස ග්‍රහණයට සමත් සේ උඩුකුරු වූ රසනහර අග ඇතියහ.
22. සීහනනු හොති: සිංහයාගේ යටි හනුව සේ පිරිපුන් දෙහනු ඇතියහ.
23. වතනාළීස දනො හොති: සම සතළිස් දත් ඇතියහ.
24. සමදනො හොති: සමව පිහිටි දත් ඇතියහ.
25. අවිරළදනො හොති: තැන තැන හිදුස් නැති දත් දෙපෙළ ඇතියහ.

26. සුසුකකදායෝ හොඳින්: සුදෝසුදු දත්පෙළ ඇතියහ.
27. පහුකප්වෙහා හොඳින්: මුහුණ වසාලන තරම් පුළුල් දිව ඇතියහ.
28. බුහමසසරෝ කරවිකභාණි හොඳින්: බුහමයාගේ බඳු පැහැදිලි ස්වරය හා කුරවිකෙවිල්ලක බඳු මිහිරි උච්චාරණ ඇතියහ.
29. අභිනිලනෙතො හොඳින්: නිසිතැනහි පිරිසිදු නිල් පැහැති තෙත් ඇතියහ.
30. ගොපබුමෝ හොඳින්: ළදරු වස්සෙකුගේ බඳු මැණික් ගුලියකට සමාන ඇස් ගඩු ඇතියහ.
31. උණණාහමුකනතරෙ ජාතා ඔදාන මුදුකුල සනනිහා හොඳින්: සුදු මාදු පුළුන් රොදක් බඳු උරුණරෝමයක් දෙබැම අතර පිහිටියේ ය.
32. උණහිසසීසෝ හොඳින්: පිරිපුන් නළල් තල සහ පිරිපුන් හිස ඇතියහ.

අසීති අනුවාසඤ්ජන

බුදුරජාණන් වහන්සේගේ ශරීරයෙහි ඇඟිලි, නිය, ගොප්මස, පාද, දනමඬලු, පෙකණිය, බාහු, ශරීරය, කායබලය, දත්, ඉඳුරන්, තොල්, මුහුණ, ශරීර කාන්තිය, දෙකම්මුල්, ඇස්, ඇහිපිය, දිව, කණ, නළල, බැම, ලොම්, ආශ්වාස ප්‍රාශ්වාස වායුව, කෙස්, කේතුමාලාව, මුව යන මේ අංග හා ගමන් විලාසයෙහි දක්නට ලැබෙන සුවිශේෂ ලක්ෂණ අසුවක් අසීති අනුවාසඤ්ජන නම් වේ.

බුදුරජාණන් වාග් විලාසය

1. විසසධ්‍යාතා (ශබ්දය පහසුවෙන් මුවින් පිටවීම)
2. විකේඤ්ඤාතා (අදහස වහා අවබෝධ වීම)
3. මඤ්ජනා (මිහිරි බව)
4. සවණියතා (සවනට සැප නොදීම)
5. බන්දනා (අතර බිඳීම් නැති බව)
6. අවසාරිතා (පැහැදිලි වීම)
7. ගමනීරතා (ගැඹුරු බව)
8. නිනනාදිතා (පිරිස කෙළවර සිටින අයට පවා ඇසීම) යන අෂ්ටාංග සමුපේත බුහුම සවරයෙන් යුතු බුදුරජාණෝ කුරවි කොවුලන්ගේ හඬ පරදන කන්කළු මිහිරි කටහඬකින් යුතු වනසේක.

බුදුරජාණන් ඥාන විලාසය

බුදුරජාණන් වහන්සේගේ ඥාන විලාසය ද මනෝඥ වූවකි. ඥානය නම් ඒ ඒ ධර්මයන්ගේ නියම තත්වය පිළිබඳ පරිපූර්ණ දැනීමයි. අවබෝධයයි. විලාස නම් ආකාරයයි. ස්වභාවයයි. මේ අනුව ඥාන විලාසය නම් බුදුරජාණන් වහන්සේගේ ප්‍රඥාවෙහි ස්වභාවයයි. ලොචතුරා බුදුරජාණන් වහන්සේගේ අසමසම නුවණ අවිත්තා ඥාන නම් වේ. බුදුරජාණන් වහන්සේ හඳුන්වන ස්ථානයන්හි දී මහා පඤ්ඤා, අනන්ත ඤාණ යන පද භාවිත කරන්නේ තථාගතයන් වහන්සේ තුළ පැවති ඥාන සම්භාරය හේතුවෙනි.

“ නත්ථි තසස භගවතො අඤ්ඤාතං අදිට්ඨං
 අවිදිතං අසවජ්ජතං අඵසසිතං පඤ්ඤාය අතීතං
 අනාගතං පච්චුප්පනතං උපාදාය සබ්බෙ ධම්මා සබ්බාකාරොන
 බුද්ධසස භගවතො ඤාණමුඛෙ ආපාඨං ආගච්ජනති”

ඒ භාග්‍යතුන් වහන්සේ විසින් නොදන්නා ලද්දක් නොදක්නා ලද්දක්, ඥානයෙන් නොපැමිණෙන ලද්දක්, ප්‍රත්‍යක්‍ෂ නොකරන ලද්දක්, ඥානයෙන් ස්පර්ශ නොකරන ලද්දක් නැත. අතීත වූ ද, අනාගත වූ ද, වර්තමාන වූ ද සකල ධර්මයෝ සර්වාකාරයෙන් භාග්‍යවන් බුදුරජාණන් වහන්සේගේ ඥානය හමුවේ ප්‍රකට වන්නාහ.

ලොව්තුරා බුදුරජාණන් වහන්සේගේ අසමසම බුදුගුණ හැඳින්වීමේදී,

- | | |
|--------------------|------------------------|
| 1. දසබල ඥාන | 2. චතුර් වෛශාරද්‍ය ඥාන |
| 3. ඡට් අසාධාරණ ඥාන | 4. ත්‍රිවිද්‍යා ඥාන |

විශේෂත්වයක් ගනී. මජ්ඣිම නිකායේ මහාසීහනාද සූත්‍රය ආදී බොහෝ සූත්‍රධර්මවල මෙම උසස් ඥානයන් පිළිබඳ විග්‍රහයන් දැකිය හැකි ය.

★ දසබල ඥාන

මහාසීහනාද සූත්‍රයට අනුව බුදුරජාණන් වහන්සේගේ ඥානබල දහයකි.

“දස බො පනීමානි සාරිපුත්ත තථාගතස්ස තථාගත බලානි,
 යෙහි බලෙහි සමන්තාගතො තථාගතො ආසහං ධානං පටිජානාති.
 පරිසාසු සීහනාදං නදති බ්‍රහ්මචකකං පවතෙති”

තථාගතයන් වහන්සේට සෙසු අයට නැති ඤාණබල දහයක් ඇත්තේ ය. ඒ බලයන්ගෙන් යුක්ත බැවින් උන්වහන්සේ ලෝකයෙහි උත්තම ස්ථානයට පැමිණ සිටින සේක. ක්‍ෂත්‍රිය පිරිස ය, බ්‍රාහ්මණ පිරිස ය, ගෘහපති පිරිස ය, ග්‍රමණ පිරිස ය, වාතුම්මහාරාජික පිරිස ය, තාවකිංස පිරිස ය, මාර පිරිස ය, බ්‍රහ්ම පිරිස ය යන අට පිරිසෙහි අතීත සිංහ නාද පවත්වන සේක.

1. ධානාධාන ඤාණය

තථාගතො ධානඤ්ච ධානතො අධධානඤ්ච අධධානතො යථාභුතං පජානාති.

තථාගතයන් වහන්සේ ඒ ඒ දෙය සිදුවීමේ හේතු ද නිවැරදි ලෙස දන්නාහ. එසේම සිදු නොවීමේ හේතු ද නිවැරදි ලෙස දන්නාහ. ඒ හේතු අහේතු ඇති සැටියෙන් ම දන්නා ධානාධාන ඤාණය පළමුවන තථාගත ඤාණ බලයයි.

සෝවාන් පුද්ගලයෙකු විසින් කිසියම් සංස්කාරයක් නිත්‍යය කියා ද, සැපය කියා ද ආත්මය කියා ද වරදවා ගනු ලැබිය යන්න සිදුවිය නොහැකි දෙයකි. එහෙත් පෘථග්ජන පුද්ගලයා එසේ වරදවා ගැනීමට හේතු ඇත. සෝවාන් පුද්ගලයෙකු විසින් මව මැරීමට, පියා මැරීමට නපුරු සිතින් තථාගත සිරුරෙහි ලේ සෙලවීමට, රහතන් වහන්සේ මැරීමට සංඝ හේදය කිරීමට කිසිදු කරුණක් නැත. එහෙත් පෘථග්ජනයා විෂයෙහි එසේ වීමට හේතු ඇත. සෝවාන් පුද්ගලයා අන්‍ය ශාස්තෘවරයෙකු අදහන්නේ ය. යන මේ කරුණ ද සිදුවිය නොහැක්ක කි. එහෙත් පෘථග්ජනයා එසේ වීමට හේතු ඇත. මේ ආදී විය හැකි හා නොවිය හැකි කරුණු බුදුරජාණන් වහන්සේ දන්නා සේක.

2. කම්ම විපාක ඥාණය

තථාගතො අතීතානාගතපච්චුප්පනනානං කම්මසමාදානං ධානසො හෙතුසො විපාකං යථාභුතං පජානාති.

අතීත, වර්තමාන හා අනාගත කාලයට අයත් ව කරන ලද ඒ ඒ කම්මයන්ට ලැබෙන විපාක හේතු වශයෙන් ද ප්‍රත්‍යය වශයෙන් ද ඇති සැටියෙන් දන්නා නුවණ තථාගතයන් වහන්සේට ඇත. එය ද තථාගත ඥාණ බලයකි. කම්මවිපාක තත්‍වය ඉතා ගැඹුරු කරුණකි. එය බුදුරජාණන් වහන්සේලාට මිස අන්‍ය ශ්‍රාවකයන්ට විෂය නොවේ. එය සර්වාකාරයෙන් දැනගත හැක්කේ තථාගතයන් වහන්සේට පමණි. කම්ම බිහිවීමට කරුණු වශයෙන් හේතු සාධක හයකි. එනම් ලොභ, දෝස, මොහ, අලොභ, අදෝස, අමොහ වශයෙනි. කම්ම විපාක දැනවීමේදී මේවා කාල, ගති, උපාධි, පයෝග වශයෙන් වර්ගීකරණය වේ. මෙසේ ප්‍රභේද සහිතව කම්මය දැනීම බුදුරජාණන් වහන්සේට පමණක් සිදු කළ හැකි අතර එසේ යමෙක් අවිත්තය කම්ම විෂය සිතීමට යන්නේ නම් උන්මත්තක භාවයටත් දුකටත් පත් වේ.

3. සබ්බජථගාමිනිපටිපදා ඥාණය

තථාගතො සබ්බජථගාමිනිං පටිපදං යථාභුතං පජානාති.

තථාගතයන් වහන්සේ සියලු ම සත්වයන් සුගති දුර්ගති භවයන්ට පැමිණෙන්නා වූ ද රහත් බව ආදී තත්‍වයන්ට පැමිණෙන්නා වූ ද පිළිවෙත් සියලු ආකාරයෙන් දන්නා සේක. එම දැනීම තථාගතයන් වහන්සේගේ බලයකි. එම බලය නිසා තථාගතයන් වහන්සේ ලෝකයේ ඉහළ ම ස්ථානයට පැමිණ සිංහ නාද කරන සේක.

සසර සැරිසරනා සත්වයන් ඒ ඒ සුගති දුර්ගති භවයන්ට පැමිණෙන්නේ ඔවුන් කළ කම්මයන් අනුව ය. එක් කම්මයකින් ලැබෙන විපාකය හැමවිට ම ඒකාකාරී නොවේ. ගමක මිනිසුන් එක්ව හැමදෙනාගේ ම ප්‍රයෝජනය පිණිස සතෙකු මැරූ කල්හි සැමට ම වෙනසක් නැති ව ප්‍රාණඝාත අකුසලය සිදුවේ. එහෙත් එම ක්‍රියාවෙහි යෙදුන ප්‍රමාණයන්ට අනුව එහි විපාකය මහා නරකය, කුඩා නරක ය, ප්‍රේත ලෝකය, තිරිසන් භවය, අසුරකාය ආදී වශයෙන් විවිධාකාර විය හැකි ය. දානාදී පින්කම්වල විපාකයන් ද මෙසේ ය. එක්ව දන්දුන් විට එහි නියැළුණු චේතනාවන්ට අනුව මිනිස් ලොව දෙවිලොව ආදී ස්ථානයන්හි උපදිති. මේ සියල්ල තථාගතයන් වහන්සේ මැනවින් දන්නා බැවින් එය තථාගත බලයකි.

4. නානාධාතු පටිවෙධ ඥාණය

තථාගතො අනෙකධාතු නානාධාතු ලොකං යථාභුතං පජානාති.

අනේකධාතු නානාධාතු ලෝකය නියමාකාරයෙන් දන්නා ඥාණය ද තථාගතයන් වහන්සේගේ බලයකි.

සම්පූර්ණයෙන් නැතිවන බැවින් ද මඳින් මඳ කොටස් වශයෙන් බිඳී පලුදුවන බැවින් ද ස්කන්ධ, ධාතු, ආයතනයෝ ලෝක නම් වෙති. තම තමන්ගේ ස්වභාවයෙන් පවතින සියල්ල ධාතු නම් වේ.

| | | | | |
|-------------|---|---------------|---|--------------------|
| චක්ඛ ධාතු | → | රූප ධාතු | → | චක්ඛවිඤ්ඤාණ ධාතු |
| සොත ධාතු | → | සඳද ධාතු | → | සොතවිඤ්ඤාණ ධාතු |
| සාණ ධාතු | → | ගන්ධ ධාතු | → | සාණවිඤ්ඤාණ ධාතු |
| ජීවිතා ධාතු | → | රස ධාතු | → | ජීවිතාවිඤ්ඤාණ ධාතු |
| කාය ධාතු | → | ඵොට්ඨබ්බ ධාතු | → | කායවිඤ්ඤාණ ධාතු |
| මනෝ ධාතු | → | ධම්ම ධාතු | → | මනෝවිඤ්ඤාණ ධාතු |

යනා දී ලෙස බොහෝ ධාතු ඇති බැවින් ද, ලක්ෂණ වශයෙන් අනේක ප්‍රකාර වන බැවින් ද අනේකධාතු නානා ධාතු වූ ලෝකය තථාගතයන් වහන්සේට ම ගෝචර වන්නකි. එය උන්වහන්සේගේ උතුම් තථාගත බලයක් සේ දැක්වේ.

5. නානාධිමුක්තික ඤාණය

තථාගතෝ සත්තානං නානාධිමුක්තිකනං යථාභුතං පජානාති.

අධිමුක්ති යනු පුද්ගලයාගේ විවිධ මානසික වූ රූපි අරූචිකම් හා අදහස් ය. ඒවා පිළිබඳ ඇතිසැටියෙන් දැනීම මෙයින් අදහස් කෙරේ. තථාගතයන් වහන්සේ ඒ ඒ පුද්ගලයාට ධර්මොපදේශ ලබාදෙන්නේ මේ අධිමුක්තිය සලකාගෙන ය. ඒ ඒ පුද්ගලයා පවා අනුසය ආසය වශයෙන් යටපත් වී පවත්නා තමන්ගේ අදහස් නොදනිති. තථාගතයන් වහන්සේ වෙත පැමිණෙන සැමදෙනාගේ ම අදහස් නිවැරදි ලෙස දැන ගනිති. එම අදහස් දැනගන්නා වූ ඤාණය තථාගත බලයෙකි.

සත්වයෝ වනාහි නොයෙක් අදහස් ඇත්තෝ ය. දුෂිරිතෙහි නියැලෙන ළාමක අදහස් ඇත්තෝ හිනාධිමුක්තික වෙති. සුවර්තයෙහි නියැලෙන යහපත් අදහස් ඇත්තෝ ප්‍රණීතාධිමුක්තික හෙවත් කල්‍යාණාධිමුක්තික වෙති. මෙම අධිමුක්ති අනුව පුද්ගලයන් එක්වීම සිදුවේ. එම එක්වීම සිදුවන්නේ කිනම් කරුණකින් දැයි තථාගතයන් වහන්සේ දනිති. එනම් හිනාධිමුක්තිකයෝ හිනාධිමුක්තිකයන් හා සන්සන්දනය වන්නාහ. සම වන්නාහ. ප්‍රණීතාධිමුක්තිකයෝ ප්‍රණීතාධිමුක්තිකයන් හා සන්සන්දනය වන්නාහ. සම වන්නාහ. මෙම දැනගැනීමේ තථාගතයන් වහන්සේ සතු බලය බුද්ධ විෂයට පමණක් ගෝචර වන්නකි.

6. ඉන්ද්‍රියපරොපරියත්ත ඤාණය

තථාගතෝ පරසත්තානං පරපුගලානං ඉන්ද්‍රියපරොපරියත්තං යථාභුතං පජානාති.

පුහුදුන් බව ඉක්මවා නිවන් පිළිවෙතට අවතීර්ණ වන පුද්ගලයා තුළ වැඩෙන සද්ධා, විරිය, සති, සමාධි, පඤ්ඤා යන ඉන්ද්‍රිය පහකි. පුද්ගලයා තුළ මෙම ඉන්ද්‍රියන්ගේ

වැඩි ඇති ප්‍රමාණයේ අඩුවැඩි බව දැනීමේ හැකියාව මේ ඥාණයෙන් අදහස් කෙරේ. ඉහත කී ඉන්ද්‍රියයන් මෝරා ඇති බව හෝ නැති බව පුද්ගලයා නොදනියි. තථාගතයන් වහන්සේ තමන් වෙත පැමිණෙන සත්වයන්ගේ ඉන්ද්‍රිය තත්වයන් සලකා බලා ධර්මය දේශනා කරති.

සියලු සත්වයන් පිළිබඳ සලකා බලන විට ආසය (අදහස්) අනුසය (නැවත නැවත උපදිනා කෙලෙස්) වර්ත (පුද්ගල වර්ත ස්වභාව) අධිමුක්ති (රූචිය) අනුව අල්ප රජස්ක (කෙලෙස් අඩු) මහාරජස්ක (කෙලෙස් වැඩි) තික්ඝණේන්ද්‍රිය (තියුණු ඉන්ද්‍රිය ඇති) මාද්වින්ද්‍රිය (මාදු වූ ඉඳුරන් ඇති) ස්වාකාර (තියුණු ශ්‍රද්ධා ඉන්ද්‍රිය ඇති) ද්වාකාර (නොදියුණු ශ්‍රද්ධා ඉන්ද්‍රිය ඇති) භවායාභවා (මෙලොවදීම මගඵල ලැබීමට හේතු ඇති සහ නැති) පුද්ගලයන් මනාකොට දන්නා හෙයින් මෙය තථාගත බලයක් සේ කියවේ.

7. ක්‍රමානුකූල සංකීලෙස ඥාණය

තථාගතො ක්‍රමානුකූලසංකීලෙස චොදානං යථාභුතං පජානාති.

ධ්‍යාන පිළිබඳව, සිත කෙලෙස්වලින් නිදහස් කරගන්නා ක්‍රම පිළිබඳව, සමාධිය පිළිබඳව ඒවායෙහි ඇති විවිධතාවන් ගැන හා ඒවායින් පිරිහෙන ආකාරය පිළිබඳ ව ද සිත පිරිසිදු කරගන්නා අයුරු හා ඒ ඒ සමාපත්තිවලින් නැගී සිටීම පිළිබඳ ව ද තථාගතයන් වහන්සේ පූර්ණ වූ අවබෝධයක් ඇති සේක. එබැවින් එය ද තථාගත බලයකි.

ධ්‍යානභාවනා කරන්නාවූ ඇතැම්හු එය පිළිබඳ නිසි දැනීමක් නොමැති බැවින් ධ්‍යානයක් ලැබූව ද එසේ ධ්‍යානයක් ලැබූ බව නොදනිති. තමන් වඩන කර්මස්ථානය නිවැරදි කර්මස්ථානයක් වුව ද එසේ නොවන බව සිතති. ඇතමෙක් ධ්‍යාන නොලබා ම ධ්‍යාන ලැබූයේ යැයි සිතති. සමහර විට භාවනාවේ යෙදී සිටිය දී නින්දට වැටෙති. ඇතැම්හු එය ධ්‍යාන ලැබීමක් සේ සිතති. බුදුරජාණන් වහන්සේ සෑම සත්වයාගේ ම ධ්‍යානාදිය පිළිබඳ ව නියම තත්වයෙන් දන්නා බැවින් මේ ඥාණය තථාගත බලයකි.

8. ප්‍රබ්බේනිවාසානුසසති ඥාණය

තථාගතො අනෙකච්චිතං ප්‍රබ්බේනිවාසං අනුසසරති.

තමන් වහන්සේගේ අතීතභව පරම්පරාව දක්නා නුවණ තථාගතයන් වහන්සේගේ ඥාණ බලයකි. තමන් වහන්සේ අතීතයෙහි මෙබඳු නාම ගෝත්‍රයක් ඇතිව මෙපමණ ආයු ඇතිව අසවලාව උපන්නෙමි. ඉන් වුව අසවල් තැන උපන්නෙමි'යි, යනාදී වශයෙන් අන්ත කල්පකෝටි ගණනක් භවයන් දන්නා සේක.

එක්තරා ප්‍රමාණයකින් අතීත ජාති දැකීමේ සමත් පුද්ගලයන් ඇතත් ඔවුන්ගෙන් ඇතමෙක් වර්තමාන භවයට සමීප වූ අතීත භවය හෝ භව කිහිපයක් දකිති. ඇතැම් බාහිර තවුසෝත් සතලිස් කපක් අතීත භව දකිති. ඉන් එහා දැකීමේ හැකියාවක් නැත. ඔවුන්ට

වඩා නුවණ ඇති තථාගතයන් වහන්සේගේ ඇතැම් ශ්‍රාවකයෝ කල්ප සියයක් දක්වා අතීත භවයන් ද මහාශ්‍රාවකයෝ කල්ප ලක්ෂයක් අතීතය ද, අග්‍රශ්‍රාවකයන් වහන්සේ ඒකාසංඛ්‍ය කල්ප ලක්ෂයක අතීතය ද දකිති. පසේ බුදුරජාණන් වහන්සේ අසංඛ්‍ය දෙකක් හා ලක්ෂයක් අතීතය දකිති. එහෙත් එය තථාගතයන් වහන්සේගේ භවයන් දැකීමේ සීමාවෙන් බොහෝ කුඩා වුවකි. බුදුරජාණන් වහන්සේ අනේක කල්ප කෝටිගණන් හව උත්පත්ති දන්තා වූ නුවණින් යුතුවෙති.

9. දිබ්බවක්ඛු ඤාණය

තථාගතෝ දිබ්බෙන චක්ඛුනා සතෙන පසසති වචමානෙ උපපජ්ජමානෙ.

ඒ ඒ භවයෙන් වුතව ඔවුන් කළ පින් පව් අනුව සත්වයා සුගති දුර්ගති දෙකිනි උපදනා ආකාරය තථාගතයන් වහන්සේ දක්නාහ. එය තථාගත බලයකි. එකිනෙකට මුහුණලා පිහිටි ගෙවල් දෙකක් සමීපයෙහි බලා සිටින්නෙකුට ගෙයින් ගෙට යන එන පිරිස් මනාව පෙනෙන්නාක් මෙන් ලෝකයෙහි සුගති දුගතිවලින් වුතව කර්මානුරූපව උපදනා සත්වයෝ තථාගතයන් වහන්සේට දර්ශනය වෙති.

මෙම ඤාණය ශ්‍රාවකයන්ට ද සාධාරණ ඤාණයකි. වර්තමාන භවයේ වූතිය පමණක් දකින අනාගත උප්පත්තිය නොදකින පුද්ගලයන් සත්වයා මරණින් කෙළවර වන්නේ ය යන උච්ඡේද දෘෂ්ටියට පත් වන බවත් අතීත භවයේ වූතිය නොදන වර්තමාන උප්පත්තිය පමණක් දක්නා සත්වයෝ ශාස්වත දෘෂ්ටිය ගන්නා බවත් විශුද්ධි මාර්ගයෙහි දක්වා ඇත. එහෙත් සාමාන්‍ය මිනිස් හැකියාවන් ඉක්මවා ගිය ඉතා ම පිරිසිදු වූ දිව්‍ය නේත්‍ර ඤාණයක් තථාගතයන් වහන්සේට ඇත. එය ඤාණ බලයක් ද වේ.

10. ආසවක්ඛය ඤාණය

තථාගතෝ ආසවානං ඛයා අනාසවං වෙනොවිමුත්තිං පඤ්ඤා විමුත්තිං දිට්ඨවධමෙම සයං අභිඤ්ඤා සවජ්ජකවා උපසම්පජ්ජ විහරති.

තථාගතයන් වහන්සේ කාමා දී ආශ්‍රවයන් ක්ෂය වීමෙන් ආශ්‍රව රහිත වූ අරහත් ඵල සමාධිය අරහත් ඵල ප්‍රඥාව මෙම භවයේ දී ම සිය ඤාණයෙන් අවබෝධ කොටගෙන වාසය කරති. එය තථාගත බලයක් ද වේ. සියලු කෙලෙසුන් නසා උතුම් වූ සම්මා සම්බෝධිය පසක් කරගත් ලොචතුරා බුදුරජාණන් වහන්සේ එතෙක් ලොවට විවර නොවූ ආසවක්ඛය ඤාණය ලෝක සත්වයාට සසරින් එතෙරවීම පිණිස පැහැදිලි කළ සේක.

මෙම තථාගත ඤාණබල දහය ශ්‍රාවකයන් තුළින් සම්පූර්ණයෙන් දැකගත නොහැකි ය. ශ්‍රාවකයන්ට ඇත්තේ එම කාරණා පිළිබඳ සීමිත ඤාණයකි. එහෙත් තථාගතයන් වහන්සේගේ මේ ඤාණ බලය අසීමිත ය. උත්වහන්සේ ඒ පිළිබඳ ව අධිපති වන සේක. බලෙසු වසීභාවං පතො යැයි උත්වහන්සේට පවසන්නේ එබැවිනි.

තථාගතයන් වහන්සේගේ කායබලය.

තථාගත ලොච්ඡුරු බුදුරජාණන් වහන්සේට ඤාණ බල පමණක් නොව ලොව අන් කිසිවෙකුටත් නැති තරම් කාය බලයක් ඇති බව සඳහන් වේ.

“කාළාවකඤ්ච ගංගෙයං
පණ්ඩරං තම්බ පිංගලං
ගන්ධමංගල හෙමඤ්ච
උපොසථ ඡද්දන්තිමෙ දස”

යනුවෙන් දක්වන ඇත් කුල දහයක් ඇත. ඉන් කාළාවක ඇතෙකුට පුරුෂයන් දස දෙනෙකුගේ බල ඇත්තේ ය. කාළාවක ඇතුන් දසදෙනෙකුගේ බලය එක් ගංගෙයා ඇතෙකුට ඇත්තේ ය. ගංගෙයා ඇතුන් දස දෙනෙකුගේ බල පණ්ඩර ඇතෙකුට ඇත්තේ ය. පණ්ඩර ඇතුන් දස දෙනෙකුගේ බල තම්බ ඇතෙකුට ඇත්තේ ය. තම්බ ඇතුන් දසදෙනෙකුගේ බලය පිංගල ඇතෙකුට ඇත්තේ ය. පිංගලයන් දසදෙනෙකුගේ බල ගන්ධ ඇතෙකුට ඇත්තේ ය. ගන්ධ ඇතුන් දසදෙනෙකුගේ බලය එක් මංගල ඇතෙකුට ඇත්තේ ය. මංගල ඇතුන් දසදෙනෙකුගේ බල හේම ඇතෙකුට ඇත. හේම ඇතුන් දස දෙනෙකුගේ බල උපොසථ ඇතෙකුට ඇත්තේ ය. උපොසථ ඇතුන් දස දෙනෙකුගේ බල ඡද්දන්ති ඇතෙකුට ඇත්තේ ය. ඡද්දන්ති ඇතුන් දසදෙනෙකුගේ බල ලොච්ඡුරු බුදුරජාණන් වහන්සේට ඇත්තේ ය. මේ අනුව සාමාන්‍ය පුරුෂයන් කෝට්ඨිසඳහසක බලයක් තථාගතයන් වහන්සේට ඇත.

සම්මා සම්බුද්ධත්වයට පත්වීමෙන් පසු තථාගතයන් වහන්සේ පන්සාලිස් වසක් ම ලෝකාර්ථවර්යාවෙහි නියැලූ සේක. දුරුකතර දෙපයින් ම වැඩමවමින් සුවහසක් ජනයාගේ සිත් සුවපත් කළ සේක. භාරතය වූකලී සුවිශාල භූමි ප්‍රදේශයකි. ගවිගණන් දුර එසේ වැඩමවීම සාමාන්‍ය මනුෂ්‍යයෙකුට ඉතා අපහසු කාර්යයකි. ලොච්ඡුරා බුදුරජාණන් වහන්සේ එම වෙහෙසකර කාර්යය මැනවින් සිදුකරන ලද්දේ උන්වහන්සේ සතු අසීමිත කායබලය හේතුවෙනි.

පෙරබත්තිස, පසුබත්තිස, පෙරයම්තිස, මැදියම්තිස, පැසුළුයම් කිස යනුවෙන් දෛනික ජීවිතය සකස්කර ගත් උන්වහන්සේ දිනකට පැය දෙකක් පමණ කාලයක් සිංහ සෙය්‍යාවෙන් සැතපුනහ. එසේ දිනකට දෙපැයක් පමණ සැතපෙමින් ඉතිරි සමස්ත කාලය ලෝ සත වෙත කරුණා මෙමත්‍රියෙන් කැපකිරීම සාමාන්‍ය පුද්ගලයෙකුට සිදුකළ හැකි කාර්යයක් ද නොවේ. දෙවිමිනිසුන්ගේ යහපත වෙනුවෙන් කළ මේ මෙහෙවර බුදුරජුන්ගේ අසමසම ගුණය තවතවත් ප්‍රකට කරන්නකි. ඤාණ ශක්තියෙන් තථාගතයන් වහන්සේට කිසිවක් සම නොවන්නා සේ කාය බලයෙන් ද උන්වහන්සේට සමවූවෙකු තුන්ලොවෙහි දැනගත නොහැක.

★ සිව් විසාරද නුවණ

ලොව්තුරා බුදුරජාණන් වහන්සේගේ විසාරද බව ප්‍රකට කරන කරුණු හතරක් මහා සිහනාද සූත්‍රයෙහි වතුර් වෛශාරද්‍යඥානය ලෙස දක්වා ඇත. මෙම විසාරද ඥාණයන්ගෙන් සමන්විත වන බැවින් උන්වහන්සේ ඕනෑ ම ස්ථානයකට ඕනෑ ම පිරිසක් මැදට වැඩමකර නිර්භීතව, නොපැකිලව කථාකිරීමේ ශක්තියකින් යුතු වූ සේක.

අන්තරායෙ ව නියානෙ - බුද්ධතෙත ආසවකකයෙ
එතෙසු වතුසු ධානෙසු - බුද්ධො බුද්ධි විසාරදො

මෙම ධර්ම අන්තරායකර ය, මෙම ධර්ම නිවනට පමුණුවන්නේ ය, මම බුද්ධ වෙමි. මම ආශ්‍රවයන් ඝෂය කළෙමි යි බුදුරදුන් වදාළ කල්හි එය එසේ නොවේයැයි කිසිවෙකුට ඔප්පු කළ නොහැකි බැවින් බුදුරජුහු විශාරදයහ.

1. සමමා සමබුද්ධසස තෙ පටිජානතො ඉමෙධමමා අනභිසමබුද්ධා' නි

මාගේ සමමාසම්බුද්ධ බව ප්‍රකාශකරන විට නුඹලා මා විසින් මේ ධර්මය අසවල් අවබෝධ නොකරන ලද්දාහු යැයි, චෝදනා කළ හැකි ශ්‍රමණයෙක් හෝ බ්‍රාහ්මණයෙක් හෝ දෙවියෙක් හෝ මාරයෙක් හෝ හේතු සහිතව චෝදනා කළ හැකි කරුණක් හෝ නොදකිමි. එබඳු පුද්ගලයෙකු හෝ ධර්මයක් හෝ නොදකින්නේ කිසිදු භයක් නැත්තේ විසාරද බවට පැමිණ වාසය කරමි.

2. ඛිණාසවසස තෙ පටිජානතො ඉමෙ ආසවා අපරිකඛිණා' නි

මම ආශ්‍රව ධර්මයන් ඝෂයකර ඇත්තෙමි' යි ප්‍රකාශ කරන විට, ඔබ විසින් ආශ්‍රව ධර්ම ඝෂය කර නැතැයි කියා ශ්‍රමණයෙක් හෝ බ්‍රාහ්මණයෙක් හෝ දෙවියෙක් හෝ බ්‍රහ්මයෙක් හෝ කරුණු සහිතව ප්‍රතිචෝදනා කරන්නේ ය යන්න මම නොදකිමි. එබඳු පුද්ගලයන් හෝ ධර්මයක් නොදකින්නේ කිසිදු භයක් නැත්තේ විසාරද බවට පැමිණ වාසය කරමි.

3. යෙ බො පන තෙ අන්තරායිකා ධමමා වුතතා තෙ පටිසෙවනා නාලං අන්තරායා' නි

මාර්ග ඵලයන්ට අන්තරායික වූ ධර්මයන් ප්‍රකාශ කරන මට, ඒ කරුණු අන්තරායකර නොවේ යැයි කියා ශ්‍රමණයෙක් හෝ බ්‍රාහ්මණයෙක් හෝ දෙවියෙක් හෝ බ්‍රහ්මයෙක් හෝ කරුණු සහිතව ප්‍රතිචෝදනා කරන්නේ ය, යන්නක් මම නොදකිමි. එබඳු පුද්ගලයෙක් හෝ ධර්මයන් නොදකින්නේ කිසිදු භයක් නැත්තේ විසාරද බවට පැමිණ වාසය කරමි.

4. යසස බො පන තෙ අත්ථාය ධම්මො දෙසිතො සො න නියතාති තකකරසස සමමා දුකඛකඛයායා'ති ”

ඔබ විසින් යම් අර්ථයක් පිණිස දහම් දෙසන ලද ද ඒ ධර්මය අනුව පිළිපදින තැනැත්තාගේ දුක් මැනවින් කෙළවර කිරීම පිණිස නොවේ යැයි කියා ශ්‍රමණයෙක් හෝ බ්‍රාහ්මණයෙක් හෝ දෙවියෙක් හෝ බ්‍රහ්මයෙක් හෝ කරුණු සහිතව ප්‍රතිචෝදනා කරන්නේ ය යන්න මම නොදනිමි. එබඳු පුද්ගලයෙක් හෝ ධර්මයක් හෝ නොදකින්නේ කිසිදු භයක් නැත්තේ විසාරද බවට පැමිණ වාසය කරමි.

★ ෂඩ් අසාධාරණ ඥාණ

බුදුරජාණන් වහන්සේට හා අන්‍ය ශ්‍රාවකයන්ට සාධාරණ අසාධාරණ ඥාණ තෙසැත්තුවක් (73) පිළිබඳ ව පටිසම්භිදාමග්ගපකරණයෙහි දැක්වේ. ඉන් ඥාණ සයක් බුදුරජාණන් වහන්සේට පමණක් සාධාරණ වූ ඒවා ය.

ඉමෙසං තෙසතතිසා ඥාණානං සතන සට්ඨි ඥාණානි සාවකසාධාරණානි ඡ ඥාණානි අසාධාරණානි සාවකෙහි

ඒ අනුව,

- ඉන්ද්‍රියපරොපරියතන ඥාණය
- ආසයානුසය ඥාණය
- යමකපාටිහීර ඥාණය
- මහාකරුණා සමාපතති ඥාණය
- සබ්බඤ්ඤාන ඥාණය
- අනාවරණ ඥාණය

ෂඩ් අසාධාරණ ඥාණ නම් වේ.

1. ඉන්ද්‍රියපරොපරියතන ඥාණය

සත්වයන්ගේ කෙලෙස් රජස් අඩුවැඩි බව, ශ්‍රද්ධා, චිරිය, සති, සමාධි, ප්‍රඥා යන ඉන්ද්‍රියයන්ගේ තියුණු බව, මෘදු බව, යහපත් අයහපත් ස්වභාව, පහසුවෙන් අවබෝධ කළ හැකි බව, නොහැකි බව, පරලොව දුකට පමුණුවන වැරදි පිළිබඳ බිය ඇති බව හෝ නැති බව හෝ දැනගන්නා ඥාණයයි.

2. ආසයානුසය ඥාණය

සත්වයාගේ සිත්තුළ පවතින්නා වූ ආසය අනුසය දැනගැනීමේ බුද්ධ ඥාණය ආසයානුසය ඥාණය නම් වේ. සත්වයන්ගේ සිත් හි නිතර ගැවසෙමින් සේවනය කරමින් පවත්නා යහපත් අදහස් හෝ නරක අදහස් ආසය නම් වේ. එසේ ම දෘෂ්ටි පදනම් කරගත්

කාරාගාරනුසය, පටිසානුසය, මානානුසය දිට්ඨානුසය, විචිකිච්ඡානුසය, භවරාගානුසය, අවිජ්ජානුසය යනුවෙන් සිත්වල නිදා සිටින්නාක් මෙන් පවතින කෙලෙස් අනුසය නම් වේ. එම ආසයන් හා අනුසයන් මැනවින් දක්නා නුවණ ආසයානුසය ඥාණයයි.

3. යමකපාටිභීර ඥාණය

එකවර ප්‍රාතිහාර්ය දෙකක් දැක්වීමේ හැකියාවයි. එය ශ්‍රාවකයන්ට ළඟාවිය නොහැකි සම්මා සම්බුදුරජාණන් වහන්සේට පමණක් විශේෂ ඥාණයකි. ප්‍රාතිහාර්ය පැම දුෂ්කර කාර්යයකි. සෘද්ධිප්‍රාතිහාර්යය කළහැකි තත්වයට සමාපත්ති දියුණු කරගත් පුද්ගලයෝ ම ඒවා කිරීමට සමත් වෙති. ධ්‍යාන වශීභාවය වැඩු පමණට ඉක්මනින් ප්‍රාතිහාර්යය කළ හැකි ය. තථාගතයන් වහන්සේ සමාපත්ති විෂයෙහි වශී භාවයෙන් අගතැන්පත් බැවින් ඉතා වේගයෙන් ප්‍රාතිහාර්ය කළහ. මෙහි වසීභාවය යනු සමාපත්ති පිළිබඳ බලසම්පන්න භාවයයි. තමන් කැමති සේ කිරීමේ ශක්තියයි. ඉතා වේගයෙන් සමාපත්තිවලට සමවැදීම නැගී සිටීම, අධිෂ්ඨාන කිරීම, කළහැකි නිසා එකවර ශරීරයේ එක් තැනකින් ජලධාරාවක් පිටකරමින් අන්තැනකින් ගිනි පිට කළ හැකි ය. එය කළහැකි නුවණ යමක පාටිභාර්ය ඥාණයයි.

4. මහාකරුණා සමාපත්ති ඥාණය

මහාකරුණාවෙන් යුතු අසමසම බුදුරජාණන් වහන්සේ තමන් වහන්සේගෙන් ආධ්‍යාත්මික පිහිට ලැබිය හැකි පුද්ගලයන් හඳුනා ගන්නේ මහාකරුණා සමාපත්තියට සමවැදීමෙනි. උන්වහන්සේ දිනකට දෙවරක් මහාකරුණා සමාපත්තියෙන් නැගී ලොව බලා වදාරන්නාහ. අළුසම වක්‍රාවාට අන්තයේ සිට ගඳකිළි දොරකඩ දක්වා නුවණ පතුරුවා බලන සේක. සවස් කාලයෙහි ගඳකිළි දොරකඩ පටන් වක්‍රාවාට අන්තය දක්වා ලොව බලා වදාරන සේක. එසේ බලන කල්හි ඒ ඒ දිනයන්හි පිහිටවිය හැකි පුද්ගලයන්ට කෙතෙක් දුර වුව ද සොයා ගොස් උපකාර කරන සේක. මහා කරුණා සමාපත්තියෙන් මුළුමහත් සත්ව සංහතිය ම නිරාමිස සුවයට පත් වූහ. පුත්‍රිගත්තසේස තෙරුන්, සෝපාක, මට්ටකුණ්ඩලී ආදීහු එසේ පිහිට ලැබුවෝ වෙති.

5. සබ්බඤ්ඤාඥාණය

සබ්බං සංඛතමසංඛතං අනවසෙසං ඡානාතීති සබ්බඤ්ඤා ඥාණං”

යනුවෙන් දක්වා ඇති පරිදි සංඛත වූ ද අසංඛත වූ ද සියලු ධර්ම සමූහය නිරවශේෂකොට දන්නා ඥාණය සර්වඥතා ඥාණය නම් වේ. එය ලොව්තුරා බුදුරජාණන් වහන්සේට අරහත් මාර්ග චිත්තයත් සමග ම ලැබෙන විශේෂ ඥානයකි. අරහත් මාර්ග චිත්තය ශ්‍රාවකයෝ ද ලබති. එහෙත් සර්වඥතා ඥාණය ඔවුන්ට නොලැබේ. පාරමිතා පුණ්‍ය බලයෙන් උපදවා ගත් අරහත් මාර්ග ඥාණයෙන් සියලු ධර්ම විෂයෙහි පැවති සම්මෝහය දුරුකළ බුදුරජාණන් වහන්සේට නොදන්නා ලද්දක් නොදක්නා ලද්දක් ඥාණයෙන් නොපැමිණෙන ලද්දක් ප්‍රත්‍යක්ෂ නොකරන ලද්දක් නැත. එබැවින් එයට සර්වඥතා ඥාණය යැයි කියනු ලැබේ. එම නුවණ ඇති බැවින් බුදුරජාණන් වහන්සේ සබ්බඤ්ඤා නම් වෙති.

6. අනාවරණ ඥාණය

යමකින් ආවරණය වූ දෙයක්, පෙනෙන මානයේ නොමැති දෙයක් සෙසු අයගේ ඇසට ආවරණය වුවත් සර්වඥතා ඥාණයට ආවරණය වන දෙයක් නැත. ඉදිරියෙහි කොතෙක් දේ ඇතත් ඒවායෙහි පැකිලීමකින් තොරව සර්වඥතා ඥාණය ගමන් කරයි. එයට ආවරණ නැත. එබැවින් සම්බඤ්ඤත ඥාණයට ම සම්බන්ධ වන අනාවරණ ඥාණ නම් ගෝචර වන සංඛත අසංඛත ධර්මයන් කිසිදු ආවරණයක් නැති ව දැනීමයි.

★ ත්‍රි විද්‍යා ඥාණ

බුදුරජාණන් වහන්සේගේ උත්තරීතර අසමසම බුදුගුණ අතර ත්‍රි විද්‍යා ඥාණයට හිමි වන්නේ ද විශේෂ ස්ථානයකි.

01. පුබ්බේ නිවාසානුස්සති ඥාණය
02. දිබ්බවක්ඛු ඥාණය
03. ආසවක්ඛය ඥාණය

එම ත්‍රිවිද්‍යා ඥාණයයි. දසබල ඥාණයන් විචරණය කළ තැන මෙම ඥාණ ගක්නීන් පිළිබඳ ව ද පැහැදිලි කර ඇත.

සාමඤ්ඤඵල සූත්‍රයේ දී ශ්‍රාවකයන් විසින් ත්‍රි විද්‍යාව ඇතිකරගන්නා ආකාරය වදාරා ඇත. ඒ අනුව ත්‍රි විද්‍යාව ශ්‍රාවකයන්ට ද ඇති ගුණයක් බව කිව යුතුය.

★ අෂ්ට විද්‍යා

විපස්සනාඤාණ මනෝමයිද්ධි- ඉද්ධිපපහෙදොපි ව දිබ්බසෝනං පරසස වෙනොපරියායඤාණං - පුබ්බේනිවාසානුගතඤ්ඤ ඥාණං

දිබ්බඤ්ඤ වකඛාසවසංඛයො ව - එතානි ඤාණානි ඉධධංචිජජා අලංකරං යා මුනි ධම්මදෙහං - විසෙසසොභා ගුණමජ්ඣුපෙනා

අසමසම වූ බුදුරජාණන් වහන්සේ තුළ පැවැති ඥාණයන් අතර අෂ්ට විද්‍යා ඥාණය පිළිබඳ ව ද සූත්‍ර දේශනාවන් හි තොරතුරු සඳහන් වේ. මෙම අෂ්ට විද්‍යාවන් සාමඤ්ඤඵල සූත්‍රයේ දී ශ්‍රමණ භාවයෙහි ඵල වශයෙන් ද දේශනා කර ඇත. එනම්,

- | | |
|------------------------|------------------------------|
| 01. විපස්සනා ඥාණය | 02. මනෝමය ඉද්ධි ඥාණය |
| 03. ඉද්ධිවිධ ඥාණය | 04. දිබ්බසෝන ඥාණය |
| 05. පරචිත්තචිජජනන ඥාණය | 06. පුබ්බේනිවාසානුස්සති ඥාණය |
| 07. දිබ්බවක්ඛු ඥාණය | 08. ආසවක්ඛය ඥාණය |
- යනුවෙනි.

1. විපස්සනා ඥාණය

නාමරූප ධර්මයන් හා ඒවායේ අනිත්‍යාදී ලක්ෂණ දක්නා නුවණයි. ධ්‍යාන සමාපත්ති උපදවා ඒවා පුරුදු කොට වශීභාවය ලබාගත් යෝගාවචරයාගේ සිත සිව්වන ධ්‍යාන සමාධියෙන් සමාධිගත වී සියලු කෙලෙස්වලින් මිදී පිරිසිදු වූ විට ඥාණ දර්ශනය සඳහා සිත මෙහෙයවයි. එසේ පිරිසිදු සිතින් තම ආත්ම භාවය බලන්නෙකුට රූප කාය විනිවිද පෙනෙයි. රූප වෙන්වී පෙනෙයි. ඉපිද බිඳී යන අයුරු පෙනෙයි. සිත හා බැඳී පවතින ස්පර්ශ වේදනා ආදී වෛතසික ධර්ම හෙවත් නාම ධර්මයන් ද පෙනෙයි. නාම රූප ධර්ම විනිවිද පෙනෙන ඥාණය විදර්ශනා ඥාණයයි. එය උපදවා ගත් බුදුරජාණන් වහන්සේ සිය ශ්‍රවකයන් වහන්සේට ද එහි මග පෙන් වූ සේක.

2. මනෝමය ඉද්ධි ඥාණය

දියුණු කළ සිත් ඇති උතුමන් වහන්සේට තමාගේ කය තුළ තමා හා සමාන සර්වාංග පරිපූර්ණ කයක් නිර්මාණය කොට කොපුවක තිබූ දෙයක් පිටතට ගන්නාක් මෙන් එය තමාගේ කයෙන් පිටතට ගත හැකි ය. බුදුරජාණන් වහන්සේ තව්තිසා දෙව්ලොව දෙවියන්ට අභිධර්මය දේශනා කරන විට මනෝමය ශරීරයක් මවා තබා මනු ලොවට වැඩම කර දන් වැළඳූ බව බුද්ධ චරිතයෙහි සඳහන් වේ. එය මනෝමය ඉද්ධි ඥාණය යි.

3. ඉද්ධිවිධ ඥාණය

බුද්ධ චරිතයෙහි විවිධ අවස්ථාවන්හි බුදුරජාණන් වහන්සේගේ ඉද්ධිවිධ ඥාණය ප්‍රකට කරන අවස්ථා දැකිය හැක. බොහෝ රූප නිර්මාණය කොට තමා ම බොහෝ දෙනෙකුන් සේ පෙනීම, පෙනෙන තැන නොපෙනී සිටීම, දියෙහි මෙන් පොළොවෙහි ගිලීම, මතු වීම, අහසෙහි, පොළොවෙහි මෙන් ඉරියව් පැවැත්වීම, බ්‍රහ්ම ලෝකය දක්වා තම බලය පැතිරවීම, වැනි දේ සිදුකළ හැකි වීම මෙම ඥාණයෙහි විශේෂත්වයයි. මහරහතන් වහන්සේලා විසින් ද මෙම සාද්ධිය කළ අවස්ථා සඳහන් වේ. තථාගතයන් වහන්සේ සියලු ඥාණයන්ගෙන් අගතැන් පත් වූ සේක.

4. දිබ්බසෝත ඥාණය

ධ්‍යාන සමාපත්ති විෂයෙහි වශීභාවය ඇති කරගෙන සිත පිරිසිදු බවට මෘදු බවට කර්මණ්‍ය බවට පමුණුවා ගත් කල්හි ප්‍රකෘති කණට නොඇසෙන සියුම් ශබ්ද පවා සිතට දූනෙයි. දෙව්ලොව, බ්‍රහ්මලොව, පරසක්වල ශබ්දයන් පවා ඉතා ලඟ සිට අසන්නාක් මෙන් පිරිසිදු ලෙස බුදුරජාණන් වහන්සේට දැනුනේ මෙම ඥාණය හේතුවෙනි. බලවත් කුසලයෙන් උපන් දෙවියන්ගේ කණවලට ද ඒවා ඇසෙන බැවින් දිබ්බසෝත නම් වේ.

5. පරිත්තවිජානන ඥාණය

අන්‍යන්ගේ සිත් හා සිතිවිලි දැනගැනීමේ හැකියාව පරිත්තවිජානනයයි. තමන්ගේ වැඩු සිත අනුන්ගේ සිත් දැනගැනීම සඳහා පරසන්තානයට යොමු කළ විට ඔවුන්ගේ සිත දැනගත හැකි ය. ලොචතුරා බුදුරජාණන් වහන්සේ අන්‍යන්ගේ සිත් ස්වභාව දැන එයට නිසි පිලියම් යොදා සුවපත් කළ සේක. ධර්ම දේශනාවන් හිදී පරජ්ඣාසය හෙවත් අනුන්ගේ අදහස් දැන ධර්මය දේශනා කරන ලද්දේ මෙම ඥාණය හේතුවෙනි.

අෂ්ට විද්‍යාවන්හි කියවෙන පුබ්බේනිවාසානුස්සති ඥාණය දිබ්බවක්ඛු ඥාණය හා ආසවක්ඛය ඥාණය මෙහි මුල් කොටසින් විස්තර වී ඇත. අෂ්ට විද්‍යාවන් ශ්‍රාවකයන් තුළ ද විද්‍යාමාන වේ. එහෙත් තථාගතයන් වහන්සේ අෂ්ට විද්‍යාවෙන් ඉතා උසස් අසමසම වන බැවින් එය උන්වහන්සේ වෙත ඇති විශේෂ බුද්ධ ඥාණයක් වන්නේ ය.

අභ්‍යාස

01. බුදුරජාණන් වහන්සේගේ අසමසම බුදුගුණ ලේඛන ගත කර එම ගුණයන් ප්‍රකට වන අවස්ථා උදහරණ ලෙස දක්වන්න.
02. අෂ්ට විද්‍යාවන් බුදුසිරිතෙන් ප්‍රකට වන අවස්ථා ගෙනහැර දක්වන්න.
03. ත්‍රිවිද්‍යා ඥාණ විස්තර කරන්න.

ලොව්තුරා සම්මා සම්බුදුරජාණන් වහන්සේගේ අනුපමේය වූ සම්බුද්ධ චරිතය අසිරිමත් වූවකි. උන්වහන්සේ භාත්පසින් ම ආදර්ශ සම්පන්න උතුමන් වහන්සේ වන සේක. අපරිමිත ලෞකික සැප සම්පත් ඇති රජසිරි හැරදා අනන්ත කායික දුක්වේදනා විඳිමින් පරම සැපත උදාකරගත් උන්වහන්සේ තුන් ලෝ වැසි සත්ත්වයන් අවිදු අඳුරෙන් මුදවන ප්‍රඥා ලෝකය විය. පන්සාලිස්වසක සම්බුද්ධ ජීවන ගමන්මග විටෙක කටුක වූ රළු අත්දැකීම් සහිත වූවක් විය. ඒ සියල්ල මහාකාරුණික ගුණය ආදී ගුණ පෙරදැරි කොට ඉවසා දරාගත් බුදුරජාණන් වහන්සේ ජාති ආගම් කුල භේදයකින් තොරව ධනනිධන භේදයකින් තොරව සත්වයාට පිහිට වූහ. කායික පීඩාවන්ගෙන් මෙන් ම මානසික පීඩාවෙන් ද පෙළුණු බොහෝ දෙනෙකුට ලොව්තුරා බුදුරජාණන් වහන්සේගේ දර්ශනය පවා මනනුවන් සැනසීමට හේතු විය.

බුදුරජාණන් වහන්සේගේ උතුම් ගුණ සමුදාය අතර අසරණ සරණ ගුණයට හිමිවන්නේ ද විශිෂ්ට ස්ථානයකි. මෙපමණ අසරණ සරණ වූ අන්‍ය ශාස්තෘවරයෙක් දක්නට නොමැති තරම් ය. සමස්ත බුදුසිරිත දෙස බැලීමේ දී මහාකාරුණික බුදුරජාණන් වහන්සේගෙන් පිහිට ලැබූ බොහෝ පිරිසක් අපට හමුවේ. ඒ ඒ පුද්ගලයාගේ බුද්ධි ඵලය අවබෝධ කරගත් ශාන්තිනායකයන් වහන්සේ කායික මානසික පීඩාවන් දුරුකර ගැනීමට ඔවුන්ට පිහිට වූහ.

තිලොව සතහට පිහිටවනු පිණිස දාන පාරමිතා පිරිමි වශයෙන් සාගර ජලය පරදවා ලේ දන්දුන් බව ද මහපොළව පරදවා ඇඟමස් දන්දුන් බව ද, මහමෙර පරදවා ඔටුනුපළන් හිස් දන්දුන් බව ද, අහසේ තරු පරදවා නෙන් දන්දුන් බව ද කියා තිබේ. අන්‍ය සත්වයන් උදෙසා මෙබඳු මහා පරිත්‍යාගයන් කළ හැකි වූයේ මහාකාරුණික භාවය හේතුවෙනි.

**“යො සාගරෙ ජලධිකං රුධිරං අදාසි
භූමිං පරාජය සමංස මදාසි දානං
මෙරුප්පමාණමධිකඤ්ච සමොලිසීසං
බෙ තාරකාධිකතරං නයනං අදාසි”**

දුක්ඛිත සත්වයන් අරමුණුකොට පහළ වන්නේ කාරුණාවයි. සත්වයාගේ දුක දනගත හැකි වීමට නුවණ තිබිය යුතු ය. නුවණ මඳ අපට දැනෙන්නේ සත්වයාගේ දුක්වලින් ඉතා සුළු කොටසකි. සුගති වශයෙන් සලකන මනුෂ්‍ය දිව්‍ය බ්‍රහ්ම යන තිලොවෙහි වසන සියලු සත්වයෝ දුක්ඛිතයෝ ය. තථාගතයන් වහන්සේ සසර දුක හැදින ඉන් මිදීමට මග පෙන් වූ සේක. ප්‍රායෝගික ජීවිතයේ විවිධ දුක් අසහනවලින් මිදීමට ද මග පෙන්වූහ. එසේ සම්බුදුරජාණන් වහන්සේගෙන් පිහිට ලැබූ අසරණ ජනයා පිළිබඳ බොහෝ තතු (චරිත) බුදු සිරිතෙහි අපට හමුවේ.

අසරණයන්ට පිළිසරණ වීම

සුනීත සැඩොල් පුතු

කසල ශෝධනය ජීවිතා වෘත්තිය කර ගත් සුනීත නම් සැඩොල් දරුවෙක් රජගහ නුවර විසි ය. දිනක් බුදුරජාණන් වහන්සේ මහාසංඝයා පිරිවරා එනුවර පිඩු පිණිස වැඩියහ. ඒ අවස්ථාවේ සුනීත නුවරින් පිටතට කසල කද ගෙන යන්නේ හික්කුන් සමග වඩිනා බුදුරජාණන් වහන්සේ දක මගින් බැහැර ව ඉතා යටහත් පහත් ව සිටියේ ය. බුදුරජාණන් වහන්සේ ඔහු වෙත පැමිණ “සුනීත ඔබ පැවිදි වන්නට කැමැති ද” යි ඇසූහ. උන් වහන්සේගේ කරුණා බසින් බලවත් සොම්නසට පත් හේ “පහත් කුලයක උපත ලද මා වැනි දුගී දුප්පතකු කවරෙක් පැවිදි කරද්ද” යි ඉතා යටහත් පහත් ව කීය. එවිට බුදුරජාණන් වහන්සේ “මම ඔබ පැවිදි කරමි” යි වදාරා ඒ සුනීත දරුවා ඒහිහික්කු භාවයෙන් පැවිදි කළහ. සුනීත හිමියෝ ද උත්සාහයෙන් භාවනා කොට ටික කලකින් රහත් වූහ. ඉන්පසු කුලීන යයි සම්මත මිනිසුන් පමණක් නොව දෙව් බඹු ද සුනීත තෙරුන් වහන්සේට වැඳුම් පිදුම් ගරු සත්කාර කළහ.



දෙව්ලොව උපන් සැඩොල් ස්ත්‍රිය

දුප්පත්, මහලු, සැඩොල් ස්ත්‍රියක් මැරී දුගතියෙහි උපදින බව දැනගත් බුදුරජාණන් වහන්සේ ඇය ඉන් මුදා ගනු පිණිස අනුකම්පාවෙන් රජගහ නුවර පිඩු පිණිස හැසුරුණහ. සැඩොල් ස්ත්‍රිය ද සැරම්ටියක ආධාරයෙන් ඉතා අපහසුවෙන් ඉදිරියට ආවා ය. මෙහි දී බුදුරජාණන් වහන්සේගේ අදහස දැනගත් මුගලන් හිමියෝ ඇය අමතා ඔබගේ මරණය ඉතා ආසන්න ය. සිත පහදවාගෙන බුදුරජාණන් වහන්සේට වදින්නැ යි කීහ. ඒ බස් ඇසූ ඒ මහලු සැඩොල් ස්ත්‍රිය බලවත් සොම්නසින් දොහොත් මුදුන් දී බුදුරජාණන්වහන්සේට වැඳගෙන ම සිටියා ය. ඒ අවස්ථාවේ හදිසියේ දිව ආ ගව දෙනක් ඇයට ඇත්තා ය. එතැන ම මැරී වැටුණු ඕ තොමෝ තව්තිසා දෙව්ලොව උපන්නී ය.

(වණ්ඩාලි විමානවස්සු)

මළකඳක බැඳ සිටි සෝපාක

සෝපාක රජගහනුවර විසූ සැඩොල් දරුවෙකි. ඔහු ළදරු වියේ දී ම පියා කළුරිය කළේ ය. මව තවත් පුරුෂයකු හා සරණ ගියා ය. ඇයට ඔහුට දාව තවත් පුතෙකු ලැබිණ. දරුවන් දෙදෙනා අතර සුළු සුළු දබර ඇති විය. දිනක් ඔහුගේ සුළු පියා “මොහු මගේ පුතු හා දබර කෙරෙහි” යි කිපී අමු සොහොනකට ගෙන ගොස් මළ සිරුරකට තබා ලණුවකින් තද කොට බැඳ තැබී ය. අමු සොහොනේ තනි වූ සත් හැවිරිදි කුඩා සෝපාක මරණ හයින් තැතිගෙන “අනේ මාව බේරාගන්නට කිසිවෙක් නැද්ද” යි විලාප නගන්නට විය.

ඒ අවස්ථාවේ අසරණ දරුවා දිවැසින් දුටු බුදුරජාණන් වහන්සේ ඔහු දෙසට ආලෝකයක් යොමු කොට දරුව, සෝපාක මෙහි එන්න, බිය නොවන්න, මම ඔබ මුදවා ගනිමි” යි කීහ. මේ වදන් ඇසූ සෝපාක සොම්නසින් බුද්ධානුභාවයෙන් බැම්මෙන් මිදී බුදුරජාණන් වහන්සේ වෙතට ගියේ ය. සෝපාකගේ මව පුතු නැති බව දැන හඬමින් වැළපෙමින් ඒ මේ අත ඇවිදින්නී බුදුරජාණන් වහන්සේ වැඩසිටි විහාරයට ම ගියා ය. බුදුරජාණන් වහන්සේ ඇයට පුතු නොපෙනෙන්නට සලසා දහම් දෙසූහ. ඒ දහම් ඇසීමෙන් ඕ තොමෝ සෝවාන් වූවා ය. මවට දෙසූ දහම් අසා සිටි කුඩා සෝපාක රහත් විය. මව තොමෝ පුතු රහත් වූ බව අසා පැවිදි කරවා නිවෙස බලා ගියා ය. සෝපාක කුඩා හිමියෝ බුදුරජාණන් වහන්සේ විවෘත ප්‍රශ්න දහයක් විසඳා සත් හැවිරිදි වියේ දී ම උපසම්පදාව ලැබූහ. මෙය ප්‍රශ්න විසඳීමෙන් ලත් පඤ්ඤ ව්‍යාකරණෝපසම්පදාවයි.

(සෝපාක - ථේරගාථා)

හදවතිකා ඇතින්න

උදේන රජුගේ මංගල ඇතින්න වූ හදවතිකා ඇතින්න බුදුරදුන් දෑක හඳුනන උන්වහන්සේට මහත් ගෞරව දක්වන්නියකි. බොහෝ ගරු සත්කාර විදිමින් සිටි ඇය මහලු වියට පත් වූ නිසා තනතුරෙන් පහකොට මුදා හරින ලද්දී ය. කැමක්, නැමක්, බෙහෙතක්, හෙවනක් නොලත් ඇතින්න ටික දිනකින් වැහැරී ගියා ය. තැනින් තැන ඇවිද අහුලා කමින් දුකසේ ජීවත් වූවා ය. ඇතින්න කෙරෙහි අනුකම්පාවෙන් බුදුරජාණන් වහන්සේ ඇතින්න එන පෙරමගට වැඩම කළ සේක. බුදුරදුන් දුටු සැටියේ අසලට චිත් බිම පෙරළී වැද වැටුණු ඇතින්න කඳුළු වගුරන්ට වූවා ය. ඇතින්න සැනැසූ බුදුරජාණෝ උදේන රජුට කළගුණ සැලකීමේ අගය වදාරා මහලු හදවතිකාට පෙර පරිදි ම ආහාර පානත්, සත්කාරත් ලැබෙන්නට සැලසූහ.

(දළුභ ධම්ම ජාතකය)

බණ ඇසුමට ගොස් ආහාර ලැබූ දුප්පතා

බුදුරජාණන් වහන්සේ දිනක් හික්ෂුන් පිරිවරා අලවි නුවරට වැඩියහ. නගර වැසියෝ බුදුරජාණන් වහන්සේ ප්‍රධාන හික්ෂු සංඝයාට දන් පිරිනැමූහ. නැති වූ ගොනෙකු සොයමින් එදින උදෑසන නිවෙසින් පිට වූ දුප්පත් ගොවියෙක් වෙහෙස මහන්සි වී ගොනා සොයාගෙන ගවහලට දමා නිවෙසට නොගොස් කුසගින්නේ ම බුදුරජාණන් වහන්සේ වෙත පැමිණ වැද එකත් පසෙක සිටියේ ය. ඒ අවස්ථාවේ ඔහුගේ කුසගින්න බලවත් බව දැනගත් බුදුරජාණන් වහන්සේ එහි සිටි තැනැත්තකු ලවා ආහාරපාන දෙවූ සේක. ඔහු ආහාර ගත් පසු එහි සිටි පිරිසට බුදුරජාණන් වහන්සේ දහම් දෙසූහ. ඒ දහම් ඇසූ ගොවියා සෝවාන් විය. බුදුරජාණන් වහන්සේ මේ කාරණය නිමිති කර කුසගින්න බලවත් ම රෝග යයි ද (ජීගච්ඡා පරමා රොගා) සංස්කාර බලවත් ම දුක යයි ද නිවන පරම සුවය යයි ද හික්ෂු සංඝයාට වදාළහ.

(ධම්මපද - සුඛ වගීය)


සෝවාන් වූ ජේසකාර දූව

අලවි නුවර එක් පෙහෙකම් කරන තරුණියක් මරණය නියත ය. ජීවිතය අනියත ය. යනාදී වශයෙන් මරණානුස්මතිය වැඩුවා ය. අවුරුදු කීපයකට පසු දිනෙක එම තරුණිය එදා ම මරණයට පත් වන බව දැන ගත් බුදුරජාණන් වහන්සේ ඇය කෙරෙහි අනුකම්පාවෙන් එනුවරට වැඩ රැස්වූ පිරිසට දහම් නොදෙසා ම ඇය පැමිණෙන තෙක් බලා හුන්හ. ඕ තොමෝ ද බුදුරජාණන් වහන්සේ එනුවරට වැඩම වූ බව අසා පෙහෙ කම්හලේ සිය කටයුතු වහා නිම කොට බලවත් සොම්නසින් බුදුරජාණන් වහන්සේ වෙත පැමිණ වැන්දා ය. බුදුරජාණන් වහන්සේ ඒ අවස්ථාවේ ඇයගෙන් ප්‍රශ්න කීපයක් විචාළහ. ජේසකාර දූව රැස්වූ පිරිස මවිත කරවමින් ඒ ප්‍රශ්න සියල්ල ම විසඳුවා ය. එදින දහම් ඇසූ ඕ තොමෝ සෝවාන් වූවා ය. සෝවාන් ව සිය පියාණන්ගේ පෙහෙකම්හලට ගිය මේ තරුණිය හදිසි අනතුරකින් එහි දී මිය ගියා ය.

(ධම්මපද - ලෝක වර්ගය)

රජ්ජුමාලා මෙහෙකාරිය

ගයා පෙදෙසේ නිවෙසක මාලා නම් තරුණ මෙහෙකාරියක් වූවා ය. ඇය සිය වැඩ කොටස කෙතරම් නිවැරදි ව ඉටු කළත් ස්වාමී දූව ඇගේ කෙස් වැඩියෙන් අල්ලා නිතර පහර දෙයි නිසා ඉන් ගැළවීමට සිතූ මෙහෙකාරිය සිය කෙස්වැටිය කපා දැමීමා ය. ඉන් පසු ස්වාමීදූව මාලාගේ බෙල්ලේ ලනුවක් බැඳ එයින් අල්ලාගෙන පහර දුන්නා ය. නිතර බෙල්ලේ එල්ලෙන ලණුවක් ඇති නිසා මාලා මෙහෙකාරිය රජ්ජුමාලා නම් වූවා ය. ස්වාමී දූවගේ තාඩනපීඩන ඉවසිය නොහැකි වූ ඇය දිනක් දියගෙන ඒමට යන බවක් අඟවා සිය දිවි හානි කර ගන්නා අදහසින් නිවෙසින් පිට ව අසල වනයට ගියා ය. ගෙල වැලලා ගන්නට සැරසෙන විට ඒ ගැන කල් ඇතිව දැන එහි වැඩම කළ බුදුරජාණන් වහන්සේ ඇයට සැනසීමට දහම් දෙසූහ. දහම් අසා සෝවාන් වූ රජ්ජුමාලා බලවත් ප්‍රීතියෙන් දිය කළයකුත් රැගෙන ස්වාමී දූවගේ නිවසට පැමිණියා ය. එදින ඇගේ පමාවීම ගැන කරුණු විචාළෙන් ඕ සිදු වූ සියල්ල පැහැදිලි කළා ය. ඉන්පසු ඒ නිවෙස ඇයට ප්‍රීතිමත් තැනක් විය. ස්වාමී දූව හා සෙස්සෝ ද ඇයට සොයුරියකට මෙන් සැලකූහ.



(රජ්ජුමාලා විමානවක්‍රා)

නිස්ස හික්ෂුව

බුදුරජාණන් වහන්සේ දවස කුෂ්ට රෝගයකින් පෙළුණු නිස්ස නම් හික්ෂුවක් සැවැත් නුවර ජේතවනාරාමයේ විසී ය. අබ ඇට තරමින් කුඩාවට පටන්ගෙන විශාල ව පිපිරී ගිය කුඩාලවලින් උන්වහන්සේගේ ශරීරය වැසිණ. නිතර ගලන ලේ සැරව නිසා ගතින් දුගඳ හමන්තට විය. ඒ නිසාම පූතිගත්තනිස්ස නමින් උන්වහන්සේ හඳුන්වනු ලැබූහ. උන්වහන්සේගේ සිවුර ශරීරයේ ම ඇලී ගියේ ය. රෝගය අතිශයෙන් ම දරුණු විය. කිසිම උපස්ථායකයකු නැති ව තනි වූ උන්වහන්සේ මරණාසන්න වූහ. මේ බව දැනගත් බුදුරජාණන් වහන්සේ නිස්ස හික්ෂුව කෙරෙහි අනුකම්පාවෙන් ඒ හිමියන්ගේ කුටියට වැඩම කොට රෝග තත්ත්වය විමසා අනදභිමියන් ලවා උණුවකුර පිළියෙල කොට සිවුරු සෝදවා ශරීරය දියෙන් නහවා වේලාගත් සිවුරු පොරවා සුව පහසුව සලසා දී දහම් ද දෙසූහ. දහම් ඇසූ පූතිගත්තනිස්ස තෙරණුවෝ රහත් වී ස්වල්ප වේලාවකින් පිරිනිවන් පෑහ.

(ධම්මපද - චින්තවතී ගාථාව)

උදරාබාධයෙන් පෙළුණු හික්ෂුව

උදරාබාධයකින් පෙළුණු එක් හික්ෂුවක් උපස්ථායකයකු ද නොමැති ව ඉතා අසාධ්‍ය තත්ත්වයට පත්විය. මේ බව දැනගත් බුදුරජාණන් වහන්සේ ආනන්ද තෙරුන් සමග ඒ රෝගී තෙරුන් වෙත වැඩම කොට රෝග තත්ත්වය අසා බලා උපස්ථායකයකු නැති බව දැන ආනන්ද තෙරුන් ලවා දිය ගෙන්වා ගෙන ඒ රෝගී හික්ෂුවගේ සිරුර සෝදා අවශ්‍ය සුව පහසුව සලසා දුන්හ. මේ කාරණය නිමිතිකර බුදුරජාණන් වහන්සේ හික්ෂුන් රැස්කරවා ගිහි ගෙයින් නික්ම පැවිදි වූ ඔබ හැමට ඔබ හැමගේ පිහිට තිබිය යුතුයි. රෝගී දුර්වල අවස්ථාවල දී සුදුසු උපස්ථානය කළ යුතු ය යි වදාළහ. එය බුද්ධෝපස්ථානය හා සමානයයි (යො හික්ඛවෙ මං උපට්ඨහෙය්‍ය සො ගිලානං උපට්ඨහෙය්‍ය) වදාරා ගිලානෝපස්ථානය කරන සැටින් උපස්ථායකයකු තුළ පැවැතිය යුතු ගුණාංගත් පහදා දුන්හ.

(මහාවග්ග පාළි - චීවර බැඳකය)

අසරණ සරණ වීමේදී භාවිතා කළ ප්‍රායෝගික ක්‍රම

යමෙක් කායික මානසික වශයෙන් අසරණ බවට පත්වූ විට විකෘෂ්ට මනසක් අතිවිම සාමාන්‍ය දෙයකි. එබඳු අවස්ථාවන්හිදී ගැඹුරු ධර්මය ඔවුන්ට ගෝචර නොවී ය හැක. එබඳු අවස්ථාවන්හි මානසික ජීවන ස්වභාවය අවම කොට ඔවුන්ගේ මනස ක්‍රමයෙන් ප්‍රකෘති ස්වභාවයට පත් කිරීම අවශ්‍ය දෙයකි. එබඳු අවස්ථාවන්හි බුදුරජාණන් වහන්සේ ප්‍රායෝගික ක්‍රම අනුගමනය කළ සේක.

කිසාගෝතමිය එක ම දරුවා මළ බව නොපිළිගත් තැනැත්තියකි. ඇයට මරණයේ ස්වභාවය හෝ ජීවිතයේ අනිත්‍යතාව පිළිබඳ බුදුරජාණන් වහන්සේ ධර්මය දේශනා කළේ නම් ඇය එය වටහා නොගනු නොඅනුමාන ය. එහෙයින් බුදුරජාණන් වහන්සේ ඇයට

කිසිවෙකු නොමළ ගෙයකින් අඛණ්ඩව රැගෙන එන ලෙස පවසන්නේ දරුවා නොව ඇගේ මනස සුවපත් කරනු පිණිස ය. ඇය ගිය සෑම නිවසක ම අඛණ්ඩව ඇතිවූත් ඇතිවෙත් ඥාතියක් මියනොගිය ගෙයක් නොවී ය. මෙසේ හැම නිවෙසකම බාල, තරුණ, මහලු කවුරු හෝ මියගොස් ඇතිබව ඇය වැටහී ගියේ ය. මාගේ දරුවාට ද අත්වූයේ එම ඉරණමයයි සිතූ ඇයට දරුවාගේ සිරුර සොහොනට දමා බුදුරදුන් වෙත ගොස් දහම් අසා පැවිදි වූවා ය. ජීවිතය පිළිබඳ යථාවබෝධයෙන් තොරව සිටි අසරණ කිසාගෝතමිය ජීවිතයේ පරම සුවය උදාකර ගත්තේ තථාගතයන් වහන්සේගේ උපායශිලි ක්‍රමවේදය හේතුවෙනි.

අංගුලිමාල දමනය අවස්ථාව ද එබඳු එක් වැදගත් මොහොතකි. ගුරුවරයාගේ නොමග යැවීමෙන් රුදුරු බවට පත් අහිංසක තරුණයා ගුරු පූජාව සඳහා මිනිසුන් මරා දහස පුරවමින් සිටියේ ය. මේ වන විට හෙතෙම නවසිය අනුනව දෙනෙකු මරා තිබිණ. මේ අතර කොසොල් මහරජු සේනාව පිරිවරා ඔහු නැසීමට පිටත්වීය. මෙය ඇසූ ඔහුගේ මව ඊට පෙර පුතු බේරා ගැනීමට තනිවම පිටත් වූවා ය. නිවන් දැකීමට තරම් පිනෙන් පිරි සිටි අංගුලිමාල ආනන්තරිය පාප කර්මයක් සිදුකර අපාගත වන බව දුටු තථාගතයන් වහන්සේ ඔහුට පිහිට පිණිස සියල්ලන්ට පෙර එහි වැඩම වූහ. මේ ශ්‍රමණයා මරා හෝ දහස පුරවමිසි සිතූ අංගුලිමාල බුදුරදුන් පසුපස වේගයෙන් ලුහුබැන්දේ ය. උන්වහන්සේ ඔහුට ලංවිය නොහෙන සේ සෘද්ධි බලයෙන් ඇතට ඇතට වැඩි සේක. වෙහෙසට පත් අංගුලිමාල “මහණ සිටුව, මහණ සිටුව” යැයි ගර්ජනා කළේ ය. තථාගතයන් වහන්සේ ඉදිරියට වඩිමින් ම “මම සිටියෙමි ඔබ ද සිටින්න” යැයි පැවසූහ. අංගුලිමාල විමතියට පත්විය. “හෙතෙම ශ්‍රමණය, ඔබ යන ගමන් මම නැවතුනෙමි” යි කියති. නැවතුන මට ඔබ සිටින්නැයි” කියති. මෙහි අදහස කුමක්දැයි ඇසී ය. තථාගතයන් වහන්සේ අංගුලිමාල අමතා “දරුව සියලු සතුන් කෙරෙහි දඬු බහා තබා මම සිටියේ වෙමි. ප්‍රාණවධයෙන් නො වැළකුණු ඔබ තවම නොනැවතුනෙහි” වදාළහ. එයින් බුද්ධිය විකසිත වූ අංගුලිමාල සත්‍යාවබෝධය ලැබී ය. එබඳු නොමග ගිය පුද්ගලයන් දමනය කොට ඔවුන් අසරණ භාවයට පත්වන්නට නො දී ආරක්‍ෂා කරගැනීමට භාවිත කළ එම ක්‍රමවේදයන් ඉතා ශ්‍රේෂ්ඨ ය.

බුදුරදුන්ගේ ම සුළු මවගේ පුත් නන්ද තෙරුන් උතුම් වූ පැවිද්දෙන් නෙලාගත යුතු පල නෙලාගත නොහැකිව ගිහි දිවියත් පැවිදි දිවියත් අතර දෝලනය වන මනසකින් කල්ගෙවී ය. එය දුටු තථාගතයන් වහන්සේ නන්ද තෙරුන් නිවන් මගට යොමුකළේ උපක්‍රමශිලිව උන්වහන්සේගේ මනස සුවපත් කිරීමෙනි. සෘද්ධියෙන් නන්ද තෙරුන් කඳවාගෙන දිව්‍ය ලෝකයට වැඩම වූ බුදුරජාණන් වහන්සේ අතරමග දී නවදෑලි හේනක දූවිගිය වැදිරියක් පෙන්වා අනතුරුව දෙව්ලොව සුරූපී දෙවඟනන් දක්වාලූහ. ඡනපද කල්‍යාණිය පිළිබඳ සිතීන් සිටි නන්ද තෙරුන්ට දෙවඟනන් හමුවේ ඇය දා ගිය වැදිරිය වැනි යැයි සිතීණ. එමගින් නන්ද තෙරුන්ගේ සිත වෙනතකට යොමුකළ බුදුරජාණන් වහන්සේ උන්වහන්සේට කමටහන් ලබා දී භාවනා මගට යොමුකළ සේක. සසර තකු අවබෝධ කරගත් නන්ද තෙරුණුවෝ රාගාදී සියලු කෙලෙසුන් නසා රහත් බව පසක් කර ගත්හ.

සිය සහෝදරයා වන මහාපන්ථක කුමාරයා අනුව ගිය චුල්ලපන්ථක කුමරු ද සම්බුද්ධ ශාසනයෙහි පැවිදි විය. එහෙත් සිව්මසක් ගතවන කුරුන් උන්වහන්සේ ගාථා සතර පදයක්වත් පාඩම් කර ගැනීමට අපොහොසත් වූහ. උන්වහන්සේගේ ගුරුවරයා

වූ මහාපන්ථක තෙරණුවෝ “පන්ථක, සතර පද ගාථාවක් පාඩම් කරගත නොහැකි ඔබ සසුන් කිසි මුදුන් පමුණුවාගන්නේ කෙසේදැයි” කියා විභාරයෙන් තෙරපාලූහ. හිමිදිරියේ මහාකරුණා සමාපත්තියෙන් ලොව බලා වදාරණ තථාගතයන් වහන්සේ විභාරයෙන් බැහැරව යන වුල්ලපන්ථක හිමියන් පෙරමග සිට උන්වහන්සේගේ බුද්ධි මට්ටමට ගැළපෙන කමටහනක් ලබාදුන් සේක. පිරිසිදු සුදු රෙදි කඩක් අතට දී “රජොහරණං රජොහරණං” යනුවෙන් පවසමින් ලෙස වදාළ සේක. ටික වේලාවකින් රෙදි කඩ අපිරිසිදු විය. ඒ අනුව සිත මෙහෙය වූ වුල්ලපන්ථක හිමියෝ සවිකෙළෙසුන් නසා මහරහත් බවට පත්වූහ.

පුද්ගලයෝ විවිධාකාර අදහස් සිතූම් පැතුම් බුද්ධි මට්ටම් ඇත්තෝ ය. ඔවුන්ගේ සිතූම් වටහාගෙන ඒ අනුව නිසීමග පෙන්වීමෙන් යහමගට ගත හැකි ය. වුල්ලපන්ථක හිමියන්ට එසේ තථාගතයන් වහන්සේ පිහිට නොවූනේ නම් ගිහි බවට පත්ව මේ සසරේ තවතවත් ගිලෙනු මිස පරම සුවය උදාකර නොගනු ඇත.

මනුෂ්‍ය සත්ත්වයාගේ චිත්ත සන්තානය සුවපත් කර අසරණ භාවයෙන් මිදවීමට බුදුරජාණන් වහන්සේ යොදාගත් ප්‍රායෝගික ක්‍රමවේද අවස්ථාවෝචිත ය. සමස්ත බුදු සිරිතෙහි එබඳු අවස්ථා අපට බෙහෙවින් හමු වෙතත් ඉන් අල්පමාත්‍රයක් මෙහි සඳහන් කරන ලද්දේ තථාගතයන් වහන්සේගේ අසරණ සරණ ගුණය ප්‍රකට කරවනු පිණිස ය.

- අභ්‍යාස**
01. බුදුරජාණන් වහන්සේගේ අසරණ සරණ ගුණය ප්‍රකටවන අවස්ථා බුදු සිරිත ඇසුරෙන් සොයා ලියන්න.
 02. “සත්භට වන බව දුකට වෙදාණන්” යන වැකිය පාදක කොටගෙන රචනාවක් ලියන්න.
 03. අසරණයන්ට සරණ වීමේ උතුම් මානව ගුණ ධර්මය ප්‍රකට කරන වර්තමාන සිද්ධි කිහිපයක් එක් කර වාර්තාවක් සකසන්න.

බොද්ධ සමාජය හික්ෂු, හික්ෂුණී, උපාසක, උපාසිකා යන සිව් වණක් පිරිසකගෙන් සමන්විත ය. බුදුරජාණන් වහන්සේ ජීවමානව වැඩසිටි සමයෙහි මෙම සිව් පිරිසෙහි ම විශේෂ කුසලතා සැලකිල්ලට ගනිමින් ඔවුනට යෝග්‍ය තනතුරු ප්‍රදානය කළහ. ඒ මගින් බුදුරජුන් අපේක්ෂා කළේ බුදු සසුනේ මනා පැවැත්මයි. එම තනතුරුවල ස්වභාවය විමසා බැලීමෙන් එය මනාව වටහාගත හැකි ය. මෙම තනතුරු අතර වඩාත් විශිෂ්ඨ වනුයේ අගසව් තනතුරු දෙක ය. බුදු සසුනෙහි එම උත්තරීතර තනතුරු ලැබීමට භාග්‍ය සම්පන්න වූයේ සැරියුත්-මුගලන් යන මහරහතන් වහන්සේලා දෙනම ය.

කලණ මිතුරු ඇසුරක්

රජගහ නුවර දඹදිව ඉතා ප්‍රසිද්ධ නගරයකි. ඒ සම්පයෙහි උපතිස්ස නම් වූ සුන්දර බමුණු ගමක් පිහිටා තිබුණි. එහි මහාසාර බමුණු කුලයක සාරි නම් වූ බැමිණියට උපන් දෙටු පුත්‍රයා උපතිස්ස යන නමින් ප්‍රකට විය. කෝලික නම් බමුණු ගම ද උපතිස්ස ගම සම්පයෙහි වූ තවත් එවැනි ම සුන්දර ගම්මානයකි. එහි මහාසාර බමුණු කුලයෙහි මොග්ගල්ලාන බැමිණියගේ පුත්‍රයා ප්‍රකට වූයේ කෝලික යන නමිනි.

මෙම උපතිස්ස-කෝලික දෙදෙනා ඉතා කුඩා කල පටන් ම ඔවුනොවුන්ට කල්‍යාණ මිත්‍රයෝ වූහ. ක්‍රමයෙන් තරුණ වියට පත් ඔවුහු තවත් මිතුරන් පිරිසක් ද සමග රජගහ නුවර වාර්ෂිකව පවත්වන මහා සැණකෙළියකට සහභාගි වූහ. එය හැඳින්වූයේ ගිරග්ගසමජ්ජ උළෙල ලෙසයි. මෙය නැරඹීමට රජගහනුවර හා තදාසන්න ප්‍රදේශවල තරුණ තරුණියෝ ඉතා උනන්දුවෙන් සහභාගි වෙති. ඔවුන් සැණකෙළිය නරඹනුයේ අපමණ විනෝදාස්වාදයකින් යුක්තවයි. උපතිස්ස කෝලික දෙදෙනා ද මෙමගින් මුලදී කිසියම් විනෝදයක් ලැබූහ. ක්‍රමයෙන් මුහුකුරා ගිය නුවණ ඇති ඔවුහු ඒවා නිසරු නිරර්ථක දේ යැයි කලකිරීමට පත් වූහ.

මෙලොව උපන් සත්ත්ව වර්ගයා මොහොතින් මොහොත මරණය කරා ළඟා වන කල්හි මෙබඳු නැටුම්, ගැයුම්, වැයුම් දෙස බලා විනෝදවීමෙන් ඇති ඵලය කුමක් දැයි, දෙදෙනා ම නිතර කතාබහ කළ හ. එය ම ඔවුන් සංසාරයේ විමුක්තිය සොයමින් සත්‍ය ගවේෂණය සඳහා යොමු වීමට හේතුවක් විය.

ගිහිගේ හැරගිය ඔවුනට පළමුවෙන් ම මුණගැසුණේ ඡටි ශාස්තෘන්ගෙන් කෙනෙකු වූ “සංජය” නමැති පිරිවැජියා ය. එහෙත් සංජය පිරිවැජියා සතුව ද සැබෑ විමුක්ති මාර්ගය නොමැති බව වැඩිකල් නොගොස් ඔවුහු තේරුම් ගත්හ. එතැනින් නික්මුණු ඔවුන් නැවත සත්‍ය සෙවීමට පිටත්වූයේ

“අප දෙදෙනාගෙන් යමෙකු කිසියම් තැනක දී කවර හෝ ලෙසකින් විමුක්තිය පිළිබඳ මග දැනගතහොත් කල්වේලා නොගෙන ඒ බව අනෙකාට ද දැන්විය යුතු ය.” යන ගිවිසුම ඇතිව ය.

මෙසේ සත්‍යය සොයමින් යන අතර දිනක් උපතිස්ස පිරිවැරුණාට රජගහ නුවර දී පස්වග හිඤ්ඤත් වහන්සේලා ගෙන් එක් නමක් වූ අස්සජ් මහරහතන් වහන්සේ මුණගැසුණි. සන්සුන් ඉදුරන් ඇතිව වැඩමවන උන් වහන්සේගේ ඉරියව් දුටු උපතිස්ස පිරිවැරුණා,

“ආශ්චර්යයකි. මේ නම් ඒකාන්තයෙන් ම විමුක්තිය ලැබූ උත්තමයන් වහන්සේ නමක් විය යුතු යැ”යි, සිතී ය. පිඬු පිණිස වැඩමවන වේලාව වන හෙයින් කතාබහ නො කළ යුතු බව සලකා පසුපසින් ගොස් දන් වළඳන වේලෙහි කළ යුතු උවදුරින් සිදු කළ උපතිස්ස පිරිවැරුණා අවසානයේ දී මෙසේ ඇසී ය.

“ස්වාමීනි, ඔබ වහන්සේ ගේ ඉන්ද්‍රියන් ඉතා ප්‍රසන්න ය. කිසියම් විමුක්ති මගකට පිළිපත් බවක් දිස් වේ. ඔබ වහන්සේ ගේ ගුරුවරයා කවරෙක් ද? ඔබ කවර නම් කෙනෙකුගේ ධර්මයක් ගරු කරන්නෙහි ද?”

අස්සජ් තෙරණුවෝ :-

“ශාක්‍යමුනි ගෞතම බුදුරජාණන් වහන්සේ ලොව පහළ වී සිටිති. මම එම බුදුරජාණන් වහන්සේ උදෙසා ගිහි ගෙය හැරදමා පැවිදි වීමි. උන් වහන්සේ මාගේ ශාස්තෘවරයාණන් වහන්සේ වෙති.”

උපතිස්ස පිරිවැරුණා :-

“ස්වාමීනි, ඔබ වහන්සේගේ එම ශාස්තෘන් වහන්සේ දේශනා කරන ධර්මය කුමක් ද?”

අස්සජ් තෙරණුවෝ :-

“මා පැවිද්දට නවකයෙකි. විස්තර වශයෙන් මට තථාගත ධර්මය දේශනා කළ නො හැකි ය. එහෙත් තථාගත ධර්මයේ මූලික කරුණු එක්කොට කෙටියෙන් ධර්මය පහදා දීමට හැකි ය.”

එසේ වදාළ අස්සජ් තෙරණුවෝ,

යෙ ධම්මා හෙතුප්පභවා
තෙසං හෙතුං තථාගතො ආහ
තෙසඤ්ච යො නිරොධො
එවං වාදී මහාසමණො

යම් ධර්මයක් හේතූන් මුල්කොට පවතී ද, එහි හේතුව තථාගතයන් වහන්සේ දේශනා කරති. එහි නැතිවීම ද දේශනා කරති. උන් වහන්සේ එබඳු වාද ඇති කෙනෙකි යි බුදුරදුන්ගේ දේශනාව ගෙනහැර දැක්වූහ.

මෙසේ කෙටියෙන් දේශනා කළ ධර්මය මැනවින් වටහාගත් උපතිස්ස පිරිවැරුණා ගාථා දේශනාවේ මුල් පද දෙක ඇසීමෙන් ම සෝවාන් ඵලයට පත් විය. හේ වහා සිය මිතුරු කෝලික පිරිවැරුණා සොයා ගොස් තමා අසා දැනගත් නිවන් මග ඔහුට හෙළි කළේ ය. ගාථා පද සතර කියා නිමවෙත් ම කෝලික පිරිවැරුණා ද සෝවාන් ඵලයට පත් විය.

පසුව උපතිස්ස කෝලික පිරිවැජියෝ මහත් ගුරු බැතින් සිය පැරැණි ආචාර්යවරයා වූ සංජය පිරිවැජියා වෙත එළඹීයහ. බුදුරජාණන් වහන්සේ ලොව පහළ වී නිවන් මග ලොවට හෙළිකර ඇති හෙයින් උන්වහන්සේ හමුවට යාමට ඔහුට ඇරයුම් කළහ. එහෙත් ශාස්තෘවරයෙකු ලෙස සිටි ශ්‍රාවකයෙකු වීමට ඇති අකමැත්ත නිසා සංජය පිරිවැජියා එම ඉල්ලීම ප්‍රතිකේෂ්ප කළේ ය. අනතුරුව තමා සමග සිටි 250 ක් පමණ පිරිවැජි පිරිස ද සමග උපතිස්ස කෝලික දෙදෙනා බුදු රජුන් වෙත ගොස් පැවිදි උපසම්පදාව ලද හ. එහි දී උපතිස්ස කෝලික දෙදෙනා හැර සෙසු පිරිස රහත් වූ හ. පැවිදිවීමෙන් පසු උපතිස්ස පිරිවැජියා සාරි බැමිණියගේ පුත්‍රයා බැවින් සාරිපුත්ත ථෙර නමින් ද, කෝලික පිරිවැජියා මොග්ගලී බැමිණියගේ පුත්‍රයා බැවින් මොග්ගල්ලාන ථෙර නමින් ද ප්‍රකට වූහ.

පැවිද්දෙන් දෙසතියකට පසු රජගහ නුවර සුකරබක ලෙනේ දී “දීඝනඛ” පිරිවැජියාට දේශනා කළ වේදනා පරිග්ගහ සූත්‍රය අසා සැරියුත් තෙරණුවෝ රහත් වූහ. සැරියුත්-මුගලන් දෙනම ම මහ රහත්භාවය සම්පූර්ණ කළ පසු බුදුරජාණන් වහන්සේ රජගහ නුවර වේළුනාරාමයට හික්ෂුන් වහන්සේලා 1250 නමක් එක්රැස් කරවා ප්‍රථම සංඝසන්තිපාතය පැවැත් වූහ. ඒ නවම් පොහොය දිනෙක ය. එහි දී සැරියුත් මහරහතන් වහන්සේට දකුණත් සවු තනතුරක්, මුගලන් මහරහතන් වහන්සේට වමත් සවු තනතුරක් පිරිනැමූහ.

මෙය දුටු ඇතැම් පෘථග්ජන හික්ෂුන් වහන්සේලා “බුදුරජාණන් වහන්සේ මුහුණ බලා තනතුරු දෙකි” යි, වෝදනා කළ හ. මුලින් පැවිදි වූ හික්ෂුන් වහන්සේලා සිටිය දී මැතක දී සසුනට ඇතුළත් වූ සැරියුත් මුගලන් දෙනමට අගසව් තනතුරු පිරිනැමීම සාධාරණ නොවන බව ඇතැම්හු ප්‍රකාශ කළ හ. මෙම වෝදනාව පිළිබඳ දැනගත් බුදු රජාණන් වහන්සේ,

“මහණෙනි, පංච වග්ගිය හික්ෂුන්, යස හික්ෂුව, හද්ද වර්ගික හික්ෂුන්, තුන් බැ ජටිල හික්ෂුන් යන මේ සියලුදෙනා ම අනෙකක් පතා ම පින් කළාහු ය. අගසව් තනතුරු නොපැතුහ. එහෙත් සැරියුත්-මුගලන් දෙනම අගසව් තනතුරු පතා ම පින් කළ හ.” යනුවෙන් අගසව් දෙනම ගේ අතීත ප්‍රචාරිති ගෙන හැර දැක් වූ හ. එයින් හික්ෂුන් වහන්සේලාගේ කුකුස දුරු විය. බුදුරජාණන් වහන්සේ සැරියුත් මුගලන් දෙනම අග්‍රශ්‍රාවක තනතුරුවලට පත් කිරීමේ දී සැරියුත් තෙරණුවන් ප්‍රාඥයන් අතර ද මුගලන් තෙරණුවන් සෘද්ධිමතුන් අතර ද අග්‍රස්ථානයට පත් කළ හ. ඒ බව අංගුත්තර නිකායේ දැක්වෙන්නේ මෙසේ ය.

එතදගං හිකඛවෙ මම සාවකානං හිකඛුනං මහාපඤ්ඤාවනනානං යදිදං සාරිපුතො, එතදගං හිකඛවෙ මම සාවකානං හිකඛුනං ඉදධිමනනානං යදිදං මහා මොග්ගලොනො

ධර්ම සේනාපති තනතුර ලැබුණේ ද සැරියුත් තෙරුන් වහන්සේට ය.

- ඉතා ගැඹුරු ධර්ම කරුණු තම නුවණින් වටහා ගෙන සරලව දේශනා කිරීමේ හැකියාවක්,
- අන්‍යයන්ට ධර්මය අවබෝධ කර දෙමින් එයින් නිසි ඵල නෙලා ගැන්මට ක්‍රියා කිරීමත්

එම තනතුර ලබාදීමට බලපෑ කරුණු අතර ප්‍රධාන ය.

සැරියුත් තෙරුන් වහන්සේගේ දේශනා කෞශල්‍යය බුදුරජාණන් වහන්සේ නොයෙක් අවස්ථාවල දී බෙහෙවින් අගය කළහ. අංගුත්තර නිකායේ චක්කානුචත්ත සූත්‍රය එයට උදාහරණයකි. එහිදී බුදුරදහු මෙසේ වදාරති.

මහණෙනි, මේ සසුනේ අර්ථය දන්නා, ධර්මය දන්නා, සිව්පස පමණ දන්නා, කාල පරිහරණය දන්නා, පිරිස් ගැන දන්නා සාරිපුත්ත ස්ථවිරයන් වහන්සේ තථාගතයන් වහන්සේ විසින් පවත්වන ලද අනුත්තර වූ ධර්ම චක්‍රය මනාකොට නැවත පවත්වයි. එම ධර්ම චක්‍රය වෙනත් ශ්‍රමණයෙකුට හෝ බ්‍රාහ්මණයෙකුට හෝ දෙවියෙකුට හෝ මාරයෙකුට හෝ බ්‍රහ්මයෙකුට හෝ ලොවෙහි වෙනයම් කිසිම කෙනෙකුට හෝ කිසිසේත් ම පැවැත්විය නො හැකි ය.

සැරියුත් මහතෙරුන් වහන්සේගේ විශිෂ්ට වූ ගුණ සමුදාය අතර අසීමිත ගුරු ගෞරවය සුවිශේෂ වේ. තමන්ට නිවන් මග පෙන්වා දුන් අස්සජ් තෙරණුවන් සිටි දිශාවට දිනකට තෙවරක් නමස්කාර කළ උන් වහන්සේ එදෙසට හිසලා සැතපුණු බව සාරිපුත්ත අපදානයෙහි දැක්වෙයි.

යො මෙ ආචරියො ආසී - අසසජ් නාම සාවකො
යසසං දිසායං වසති - උසසිසමහි කරොමහං.

මාගේ ආචාර්යවරයා වූ අස්සජ් නම් බුද්ධ ශ්‍රාවකයන්
වහන්සේ කිසියම් දිසාවක වෙසෙත් ද මම එදෙසට
හිසලා සැතපෙමි.

එසේ ම, කුඩා සාමණේරනමක් දෙන අවවාදය වුව ද පිළිගැනීමට තරම් සැරියුත් තෙරණුවෝ නිවාත ගුණයෙන් යුක්ත වූ හ. දිනක් උන් වහන්සේ විහාර මළුවේ සක්මන් කරමින් සිටින අතරතුර නොදනුවත්ව ම අදනයේ එක් කොණක් පහතට එල්ලෙමින් බිම ගැවෙමින් තිබිණ. එදින ම පැවිදි වූ සත් හැවිරිදි සාමණේර නමක් එය පෙන්වා දුන් කල්හි සැරියුත් තෙරණුවෝ,

තදහු පබ්බජ්තො සනෙනා - ජාතියා සතත වසසිකො
සෝපි මං අනුසාසෙය්‍යා - සමපට්ඨජාමි මුදධනා

එදින ම පැවිදි වූ උපතින් සත් හැවිරිදි සාමණේර නමක් වුව ද මට අනුශාසනා කරයි නම් මම එය හිස මුදුනින් පිළිගනිමි යි කියා එය සකස්කර ගෙන ඒ සාමණේර නම ඉදිරියේ එම වරද දෙසා කමා කරවා ගැනීමට තරම් නිහතමානී වූහ.

බුද්ධ ශාසනයේ අගසච්ච ලෙස සැරියුත් තෙරණුවෝ තමන් සතු කාර්යභාරය පිළිබඳ මනා අවබෝධයකින් ක්‍රියා කළ හ. නොමගට යොමුව සිටි බොහෝ දෙනෙකු සුමගට

යොමු කළ හ. දෙවිදන් තෙරුන් සංඝභේදය කොට හික්ෂු කණ්ඩායමක් රැගෙන ගයා ශීර්ෂයට ගිය අවස්ථාවේ දී සැරියුත් මුගලන් අගසව් දෙනම ම මුල් වී එම පිරිසට නිවන් මග පහදා දී බුදුරදුන් වෙත නැවත කැඳවාගෙන ඒම එක් අවස්ථාවකි.

සැරියුත් තෙරුන් පිරිනිව් අවස්ථාවේ අනද තෙරුන් බුදුරදුන් හමුවේ කළ ගුණ කථනය උන්වහන්සේගේ මෙහෙවර සැකෙවින් කියාපාන වැදගත් ප්‍රකාශයකි. එහිදී අනද තෙරණුවෝ “ අපි ව හනන ආයසමා සාරිපුනො ඔවාදකො අහොසි විඤ්ඤාපකො සන්දසසකො සමාදපකො සමුනෙතපකො සමපනංසකො අකිලාසු ධම්ම දෙසනාය, අනුගාහකො සබ්බමචාරීනං” යනුවෙන් ස්වාමීනි, එසේවුවත් ආයුෂ්මත් සැරියුත් තෙරණුවෝ අපට අවවාදකරන්නෙක්, කරුණු අඟවන්නෙක්, දක්වන්නෙක්, සමාදන්කරවන්නෙක්, උද්වේග කරවන්නෙක්, සතුටු කරවන්නෙක්, දම්දෙසුම්හි පසුබට නොවන්නෙක්, සබ්බමචාරීන්ට අනුග්‍රහ කරන්නෙක් වූහ යි පවසති. සැරියුත් තෙරුන් වහන්සේ පිරිනිවන්පෑමට ආසන්න අවස්ථාවේ දී මිසදිටුගත් සිය මෑණියන් වූ රූපසාරී බැමිණියට නිවන් මග කියා දී සෝවාන් ඵලයෙහි පිහිට වූ හ. උන් වහන්සේගේ පිරිනිවන්පෑම ද එදින ම සිදු වුණි. සැරියුත් තෙරන්ගේ විශිෂ්ට ගුණ වර්ණනා කළ බුදුරජාණන් වහන්සේ උන් වහන්සේගේ ධාතු නිධන් කොට සෑයක් ද කර වූහ.

මුගලන් මහතෙරණුවෝ

අගසව් පදවි ලද මුගලන් මහ රහතන් වහන්සේ ද සම්බුද්ධ ශාසනයෙහි චිරස්ථිතිය සඳහා තම වගකීම් සම්භාරය පිළිබඳ මනා අවබෝධයකින් හා කැපවීමකින් ක්‍රියා කළ හ. සෘද්ධි බලය ද යොදා ගනිමින් උන් වහන්සේගේ විශේෂ කාර්යයන් කිහිපයක් මෙසේ පෙන්වා දිය හැකි ය.

- නොමගට ගිය දේවදත්ත පාක්ෂික හික්ෂුන් සුමගට ගැනීම.
- මච්ඡරිය කෝසිය සිටුතුමා මසුරුකමින් මුදවාලීම.
- නන්දෝපනන්ද නාගරාජයා දමනය කිරීම.
- මජ්ඣිම නිකායේ මාරතප්පනීය සූත්‍රයෙහි සඳහන් පරිදි මාරයා තම සිරුර තුළ පෙරළි කළ අවස්ථාවේ තමා ද පෙර මාරයෙක් ව උපන් අවස්ථාවක් ගැන සඳහන් කරමින් මාරයාට තර්ජනය කිරීම.
- බුදුරදුන් මාතෘ දිව්‍යරාජයාට අභිධර්මය දේශනා කිරීමට දෙව්ලොව වැඩම කළ අවස්ථාවේ දී දෙව්ලොව තොරතුරු විස්තර කොට ජනතාවට ධර්මය දේශනා කිරීම.
- මිනිස් ලොව පමණක් නොව දෙව්ලොව ද නිරයේ ද සැරිසරමින් සත්ත්වයන් තුළ පින් පව් හා ඒවායෙහි විපාක ජනතාවට දේශනා කිරීම.

“ සෙය්‍යථාපි හිකඛවෙ ජනෙනති එවං සාරිපුනො, සෙය්‍යථාපි ජාතස්ස ආපාදෙනා එවං මොගගලොනො” යනුවෙන් මහණෙනි ඔබට මවක යම් බඳු වේ ද සැරියුත් තෙරුන් එබඳු ය. පියෙකු යම් බඳු ද මුගලන් තෙරුන් එබඳුයැයි වදාළහ.

මුගලන් තෙරුන්ගේ එම තෙදවත් ගුණය ප්‍රකටවන අවස්ථා උන්වහන්සේගේ චරිතයේ කිහිපවර දැකිය හැකි ය. වරක් බුදුරදුන් පොහොය සීමාවේ දුසිල් හික්ෂුවක් සිටීම

නිසා පොහොය නොකර සිටි අවස්ථාවේ එබඳු කෙනෙකු සිටී නම් ඉවත් වන්න යැයි කියාත් එම හික්ෂුව ඉවත් නොවූ විට මුගලන් තෙරණුවෝ දිවැසින් බලා අදාළ තෙරුන් වහන්සේ වෙත ගොස් අතින් අල්ලා ඉවත් කළහ.

වාතුම සුත්‍රයේ සඳහන් වන පරිදි වරක් නවක හික්ෂුන්ගේ කෑකෝගැසීමක් නිසා බුදුරජාණන් වහන්සේ සැරියුත් මුගලන් දෙනමක් උන්වහන්සේලාගේ දහසක් පිරිවරක් දෙවරම් වෙහෙරින් තෙරපාලූහ. පසුව අනේපිඬු සිටුතුමා ආදී දායකයන් හා දෙව්බඹුන් පවා මැදිහත් වී බුදුරදුන් කමා කරවා උන්වහන්සේලා ආපසු වැඩමවා ගන්නා ලදී. “එම අවස්ථාවේ ඔබ ට සිතුවේ කුමක්ද”යි සැරියුත් තෙරුන්ගෙන් බුදුරදුන් විමසූ විට උන්වහන්සේ වදාළේ තථාගතයන් වහන්සේ හික්ෂුන් පරිහරණයෙන් ඇත් වී විවේක සුවයෙන් වැඩසිටීමට කැමති වෙත් නම් තමනුත් විවේකයෙන් සිටින්නට අදහස් කළ බවයි. එහෙත් මුගලන් තෙරුන්ගෙන් ඇසූවිට උන්වහන්සේ පැවසුවේ තථාගතයන් වහන්සේත්, සැරියුත් තෙරුන් වහන්සේත්, සංඝයා පාලනය කිරීමෙන් ඇත් වන සේක් නම් එය තමන්වහන්සේවත් කළයුතු යැයි සිතූ බව ය.

මුගලන් හිමි ස්වකීය සෘද්ධි බලය ද යොදා ගනිමින් ධර්මය දේශනා කිරීම නිසා සැදහැවත්හු බුදුරදුන් හා හික්ෂුන් විෂයෙහි මහත් සේ පුද පූජා පැවැත් වූහ. එනිසා, අන්‍ය තීර්ථකයෝ මුගලන් තෙරුන් කෙරෙහි දඩ් වෛරයකින් පසු වූහ. උන් වහන්සේ ඝාතනය කිරීමට ද අපරාධකරුවන් යෙදවූහ. පළමු හා දෙ වැනි ඝාතන වැයම්වලදී උන්වහන්සේ සෘද්ධි බලයෙන් එයින් ගැලවුණහ. එහෙත් තෙවැනි වර සතුරන් වැටලූ අවස්ථාවේ දී පෙර සසර මව්පියන් මැරීමේ පාප කර්මය නොවැළැක්විය හැකි සේ විපාකය කරා එළඹ ඇති බව දැන නිසලව හුන්න. සතුරෝ තළා පෙළා උන් වහන්සේ මළහ’යි, සිතා පිටත්ව ගියහ. සෘද්ධි බලයෙන් ශරීරය බලගන්වා බුදුරදුන් වෙත එළඹී උන් වහන්සේ නොයෙක් සෘද්ධි ප්‍රාතිහාර්ය පා වැඳ අවසර ගෙන කාලසිලාවට වැඩමවා එහි දී පිරිනිවන් පා වදාළ හ.

අභ්‍යාස

01. සැරියුත් මුගලන් මහරහතන් වහන්සේලා සතුව පැවැති විශේෂ ගුණාංග ලෙස මෙම පාඩමෙහි දක්වා ඇති කරුණු එම වර්ත දෙකෙහි සිද්ධි ඇසුරින් වෙන වෙන ම පැහැදිලි කෙරෙන වගුවක් පිළියෙල කරන්න.

බේමා මහරහත් තෙරණිය

පියුම්තුරා බුදුරදුන් දවස දඹදිව හංසවිති නුවර මහත් යසඉසුරු ඇති සිටු කුලයක කුල කුමරියක් උපත ලැබුවා ය. ඒ භාග්‍යවතුන් වහන්සේ ගෙන් බණ අසා මහත් සේ පැහැදුණු ඕ තොමෝ දෙමව්පියන් ගේ ද අවසරය ඇතිව බුද්ධ ප්‍රමුඛ ආර්ය මහාසංඝ රත්නයට සත් දිනක් පුරා මහ දන් පැවැත්වූවා ය. සත් දවස ඉකුත්ව ගිය කල එම භාග්‍යවතුන් වහන්සේ එක්තරා හික්‍ෂුණියක මහා නුවණැත්තන් අතරෙහි අග්‍රස්ථානයෙහි පිහිටුවනු දැක ප්‍රසාදයට පත් ඇය “මම ද බුදු කෙනෙකුත් වහන්සේ නමකගෙන් එම තනතුර ලබන්නෙමි” යි, ප්‍රාර්ථනා කළා ය. භාග්‍යවතුන් වහන්සේ ද “ඔබගේ ප්‍රාර්ථනාව සිද්ධ වේවා” යි, විවරණ දුන් සේක.

බොහෝ පින්කම් සිදුකොට දෙව්ලොව උපන් ඇය එතැන් පටන් දිව්‍ය ලෝකවල ඉපිද දෙව් රජවරුන්ගේ දෙවගන තනතුරු ද, මිනිස් ලොව සක්විති රජවරුන්ගේ අගබිසෝ තනතුරු ද ඇතුළුව බොහෝ සැප සම්පත් භුක්ති වින්දා ය. විපස්සි බුදුරදුන් සමයෙහි රාජ කුමාරිකාවක්ව ඉපිද සසර පුරුද්ද නිසා ම පැවිදිව කුසල් රැස්කර ගත්තා ය. කෝණාගමන බුදුරදුන් සමයෙහි ද රාජ කුමාරිකාවක්ව ඉපිද විහාරයක් තනවා බුදුපාමොක් මහසගරුවනට පිදුවා ය. කස්සප බුදුරදුන් සමයෙහි බරණැස් නුවර කිකි රජුගේ සමණි නම් වැඩිමහල් දියණිය ලෙස ඇය උපත ලැබූ ඇය ස්වකීය සෙසු සොහොයුරියන් සය දෙනා ද සමග එක්ව ආරාමයක් කරවා බුදුපාමොක් මහසගරුවන උදෙසා පූජා කළා ය.

අප බුදුරදුන් සමයෙහි මදු රට සාගල නුවර මහත් ධනවත් සිටු පවුලක පංච කල්‍යාණයෙන් යුත් විශිෂ්ට රූපශ්‍රීත් හෙබි තැනැත්තියක ලෙස උපන් ඇය බේමා නම් වූවා ය. නිසි වයස පැමිණි කල ඇය බිම්බිසාර රජුගේ අගමෙහෙසිය බවට පත්වූවා ය. රූප මදයෙන් මත් වූ බේමා “බුදුරජාණන් වහන්සේ රූපයට නිග්‍රහ කරති” යි, අසා උන් වහන්සේ දැක්මට ගියේ නැත. එය රජතුමාගේ බලවත් කණස්සල්ලට හේතුවක් විය. ඉතා සැදහැතියෙකු වූ බිම්බිසාර රජු වේළුවනාරාමය බුද්ධ ප්‍රමුඛ මහසගනට පූජා කළේ ය. රජු නිරන්තරයෙන් ම බුද්ධ ප්‍රමුඛ මහ සගනට දානාදී අවශ්‍ය දෑ මැනවින් සපයමින් බණ අසමින් කාලය ගත කරයි. නගරයේ සිටුවරු සේ ම සෙසු පුරවැසියෝ ද නිතර නිතර වේළුවනාරාමයට ගොස් ධර්ම ශ්‍රවණය කරති. එහෙත් කිසි දිනෙක බේමාව බුදුරදුන් දැක්මට නො ගිය හෙයින් බිම්බිසාර රජු උපායකින් ඇය බුදුරදුන් හමුවට යැවීමට සිතී ය. ඒ අනුව වේළුවනාරාමයේ ස්වභාව අලංකාරය වර්ණනා කෙරෙන ගීතිකා නිර්මාණය කරවා ඒවා ගායකයන් ලවා මැනවින් ගායනා කරවා ඇයට ඇසීමට සැලැස් වී ය. එම මනහර ගී ඇසීමෙන් වේළුවන උයනෙහි අසිරිය නැරඹීමට බේමා බිසවට මහත් ආශාවක් උපනී. ඒ බව දැන් වූ කල්හි මහත් සතුටට පත් රජු සහපිරිවරින් දේවිය වේළුවනාරාමයට යැවී ය.

උයනට ගොස් වන සිරිය බලමින් ඉතා සොම්නසින් ඇවිදින දේවිය එක්තරා තරුණ හිඤ්ඤාවක් රුකක් මුල භාවනානුයෝගීව සිටිනු දුටුවා ය. මෙබඳු රු සපුවකින් හෙබි යෝවන විශේ පසුවන යෝගාවචර හිඤ්ඤා ගේ ධ්‍යානය දුටු ඇය මහත් සේ පුදුමයට පත් වුවා ය. උයන පුරා ඇවිදීමින් උයනෙහි අසිරිය බලා අවසානයේ දී බුදුරදුන් නොදක ම ඇය ආපසු පැමිණීමට සූදානම් වුවා ය. ඇය බුදුරදුන් නොදක ආපසු පැමිණීමට සැරසුනහොත් වහා ඇය බුදුරදුන් වෙත ගෙන යා යුතු යැයි, රජු රාජ පුරුෂයන්ට අණ කොට තිබුණේ ය. එබැවින් රාජ පුරුෂයෝ ඇයගේ ආපසු හැරීම වලකා වහා ඇය බුදුරදුන් වෙත පැමිණවීමට ක්‍රියා කළ හ.

බේමා පිළිබඳ සියලු තතු නුවණින් දැනසිටි බුදුරජාණන් වහන්සේ ඇය පැමිණෙනු දක ඉර්ධි බලයෙන් දෙවඟනක වැනි රුමක් ස්ත්‍රියක් උන්වහන්සේට විජිනිපතින් පවත් සලන්නාක් සේ ඇයට පෙනෙන්නට සැලැස් වූ හ. එය දුටු බේමාවන්ට

“මෙබඳු දෙවඟනක් වැනි රුපශ්‍රියෙන් යුක්ත වූ ස්ත්‍රීහු බුදුරජාණන් වහන්සේ සමීපයෙහි සිටිති. මම මොවුන් ගේ මෙහෙකාර කමටවත් නො වටිනා තරම් ය. බුදුරජාණන් වහන්සේ රුපශ්‍රියට නිග්‍රහ කරති යි, රටේ පැතිර පවත්නා කතාව සම්පූර්ණ අසත්‍යයකැයි සිතියි”

එසේ සිතූ ඇය එම ස්ත්‍රී රූපය දෙස ම බලා සිටියා ය. ඇය බලා සිටිය දී ම බුදු රදුන් ගේ අධිෂ්ඨානය පරිදි එම ස්ත්‍රී රූපය ප්‍රථම වයස ක්‍රමයෙන් ගෙවී මධ්‍යම වයසට පත්ව එය ද ගෙවා මහලු වයසට ද පත්ව හිසකෙස් පැසුණු, සම රැළි වැටුණු, දත් වැටුණු විරූප වූ මැහැල්ලක බවටත් පත් ව විජිනිපත ද හැර දමා බිමට පතිත වීණ. එයින් සංවේග යට පත් බේමාවට

“මෙබඳු රුමක් ශරීර පවා මෙසේ විනාශයට පැමිණෙයි. මාගේ මෙම රූපයට ද මෙබඳු ඉරුණමක් අත්වීම නොවැලැක්විය හැකි ය.” යි වැටහිණ

බේමා බිසවගේ රූප මදය හීන වී නුවණ මුහුකුරා ගිය බව දත් බුදුරජාණන් වහන්සේ,

“බේමාවෙනි, රෝගාදියෙන් ආකුර වූ දෙතිස් කුණුපයෙන් අපවිත්‍ර වූ කුණු වූ මෙම ශරීරය දෙස බලන්න. ශරීරය ගැන ඇති ඡන්දය දුරු කරන්න. අසුභානුපස්සනාව වඩන්න.”

යනුවෙන් වදාරා මහානිදාන සූත්‍රය දේශනා කළ සේක. ඒ ඇසූ බේමා බිසව සෝවාන් ඵලයට පැමිණ බුදුරදුන් හමුවෙහි මෙසේ ප්‍රකාශ කළා ය.

“ස්වාමීනි, මා මෙතෙක් දවස් රූප මදයෙන් මත්ව ඔබ වහන්සේ රූපය හෙලා දකින බව අසා ඔබ වහන්සේ හමුවීමට නොපැමිණියෙමි. දැන් මට සත්‍යය වැටහිණ. මා අතින් යම් වරදක් වී නම් ඊට සමාවුව මැනව.”

එවිට, “ඔබ අත වරද නැතැ” යි, බුදුරජාණන් වහන්සේ වදාළ හ. ඉක්බිති බේමාව බුදුරදුන් ප්‍රදක්ෂණා කොට වැද රජ මැදුරට ගොස් බිම්බිසාර රජුට හමුවී

“ස්වාමීනි, මම බුදුන් දැක බණ අසා ජීවිතය ගැන මහත් සේ කළකිරීමට පත්වීමි. මහරජ ඔබ අවසර දෙන්නේ නම් බුදු සසුනෙහි පැවිදි වෙමි.” යි පවසා සිටියා ය.

බිම්බිසාර රජු ඇයට පැවිදිවීමට අවසර දුන්නේ ය. බේමාව විහාරයට ගොස් පැවිදිව අඩ මසක් ඇවෑමෙන් පහනක් දැල්වීමත්, නිවීමක් දැක ඒ ගැන මෙනෙහි කරමින් සිට රහත් භාවයට පත් වූවා ය. බේමා මහරහත් තෙරණිය තම ප්‍රාර්ථනාව පරිදි සසර පුරා නුවණින් පින් පුරමින් පැමිණ මහා නුවණැත්තියක බවට පත් වූ හෙයින් බුදුරදුන් හික්ෂුණින්ට අග්‍රස්ථානය පිරිනමන කල්හි,

“එතදගං හිකබ්වෙ මම සාවිකානං හිකබුණිනං මහාපඤ්ඤානං යදිදං බේමා”

යනුවෙන් “මහණෙනි, මාගේ ශ්‍රාවිකාවන්ගෙන් මහා ප්‍රඥාවන්ත හික්ෂුණින් අතර මෙම බේමා තොමෝ අග්‍ර වන්නියැ” යි අග තනතුරෙහි පිහිටුවා වදාළ සේක. ඒ සමග ම ඕතොමෝ බුදුරදුන්ගේ අග්‍රශ්‍රාවිකා තනතුරටද පත් වූවා ය.

උප්පලවණ්ණා මහරහත් තෙරණිය

පදුමුත්තර බුදුරදුන් සමයෙහි ම හංසවතී නුවර එක් කුල ගෙයක දියණියක් උපන්නා ය. බණ ඇසීම සඳහා විහාරයට යන මහ පිරිස් දැක ඔවුන් සමග ගොස් බණ ඇසූ ඇය බුදුරජාණන් වහන්සේ එක්තරා හික්ෂුණියක් සෘද්ධිමත් හික්ෂුණින් අතර අග්‍රස්ථානයට පත්කර වදාරනු දුටුවා ය. ඒ දැක “ මම ද මතු යම් දිනෙක මෙම තනතුර ලබන්නෙමි නම් ඉතා යෙහෙකැ” යි, සිතා සත් දිනක් ම බුද්ධ ප්‍රමුඛ මහ සගනට මහදන් පැවැත්වූවා ය.

තවත් බොහෝ පින්දහම් සිදු කළ ඇය එතැන් පටන් සසර පුරා උසස් දිව්‍ය සම්පත් මනුෂ්‍ය සම්පත් විඳිමින් අවුත් කාශ්‍යප බුදුරදුන් සමයෙහි බරණැස් නුවර කිකි නම් කාසි රජුගේ දියණියකව උපත ලබා සමණගුත්තා නමින් ප්‍රකට වූවා ය. ඇයට සොහොයුරියෝ සදෙනෙක් වූ අතර එයින් නැගණියක සමග ගිහිගෙයි සිට ම බඹසර වසමින් හික්ෂුන් වහන්සේලාට පිරිවෙණක් ඉදිකොට දුන්නා ය. එවැනි බොහෝ කුසල් කොට මියගොස් දිව්‍ය ලෝකයෙහි ඉපිද මහත් දිව්‍ය ශ්‍රී සම්පත් විඳිමින් සිට නැවතත් මනුෂ්‍ය ලෝකයෙහි ම එක්තරා දුගී පවුලක උපත ලැබුවා ය.

එම භවයේ දී පසේ බුදුරජාණන් වහන්සේ නමකට දන් දී නැවතත් දෙවිලොව උපත ලැබුවා ය. එලෙස දිව්‍ය සම්පත් විඳි ඇය නැවත මිනිස් ලොව පියුම් විලක මහ පියුම් ගැබක උපන්නා ය. එම විල අසල සිටි තාපසකුමෙක් ඇය දැක රැගෙන ගොස් හදා වඩා පෝෂණය කළේ ය. ක්‍රමයෙන් හැදී වැඩුණු ඇය පිළිබඳ තතු දැනගත් බරණැස් රජු ස්වකීය රජ මාලිගාවට ඇයව කැඳවා රජු ගේ අග මෙහෙසිය බවට පත්කොට ගත්තේ ය. එම භවය ද ගෙවා දුමු ඇය නැවතත් රජගහ නුවර දිළිඳු කුල ගෙයක උපත ලැබුවා ය. ක්‍රමයෙන් නිසි

වයසට පත් ඇය අන්‍ය කුලයක කෙනෙකු සමග විවාහප්‍රාප්ත වූවා ය. සිය සැමියා ද සමග එක්ව පසේ බුදුවරුන්ට දන් දුන් ඇය නිලපුල් අට මිටක් ගෙනවුත් පසේ බුදුවරුන්ගේ පාමුල්හි තබා “මා උපනුපත් සෑම භවයක ම මාගේ ශරීරය ද මෙම නිලපුල් මල් හා සමාන පැහැයෙන් යුක්ත වේවා” යි, ප්‍රාර්ථනාවක් කලා ය. මෙසේ එම ජන්මයෙහි අපමණ පින් රැස්කළ ඇය අප ගෞතම බුදුරජාණන් වහන්සේ ගේ කාලයෙහි උපත ලැබුවේ සැවැත් නුවර එක්තරා සිටු කුලයක ය. පූර්ව ප්‍රාර්ථනා අනුව නිලපුල් මල් හා සමාන පැහැයෙන් යුක්ත වූ නිසා ඇය “උප්පලවණ්ණා” යැයි නම් ලැබුවා ය.

දඹදිව බොහෝ රජවරු ද සිටුවරු ද මෙම උප්පලවණ්ණා කුමරිය පිළිබඳ තොරතුරු අසා ඇය නිසි වියට පැමිණි කල්හි “නුඹ ගේ දියණිය අපට පාවා දෙව” යි, කියා ඇය ගේ පියාණන් හට හසුන්පත් එවූ හ. එයින් සිටුවරයා මහත් අපහසුවකට පත්විය. “මට මේ සෑම ගේ සිත් දිනාගැනීමට නොහැකි ය. මින් කාට හෝ මැය දුන්නෙමි නම් සෙස්සෝ මා හා අමනාප වෙති. මීට එයට සුදුසු උපායක් යොදමි.” යි සිතු සිටුතුමා දියණිය කැඳවා “දරුව, පැවිදිවීමට කැමතිද” යි විමසී ය. මෙය ඇගේ පශ්චිම ආත්මභාවය වූ හෙයින් එය අසා ඉමහත් සතුටට පත් ඇය සතුටුව “පියාණෙනි, මම පැවිදි වෙමි” යි, එකඟව ම කීවා ය. සිටුතුමා ද එයින් මහත් සොම්නසට පැමිණ මහ පෙරහරින් ඇයව හිඤ්ඤාණී අරමට කැඳවාගෙන ගොස් පැවිදි කර වී ය.

අලුතින් පැවිදි වූ උප්පලවණ්ණා තෙරණියට සෙසු හිඤ්ඤාණීහු එක්ව පොහෝ ගෙයි වත් සැපයීම භාර කළ හ. නිතිපතා පොහෝ ගෙය ඇමද පහන් දල්වන උප්පලවණ්ණා තෙරණිය එම පහන් දූල්ල ම නිමිති වශයෙන් ගෙන තේජෝ කසිණය අරමුණු කොට ධ්‍යාන උපදවා එම ධ්‍යානය ම පාදක කොටගෙන රහත් භාවයට පත් වූවා ය. අනතුරුව එතුමිය බේමා තෙරණිය ළඟට බුදුරදුන්ගේ වමක් අග්‍රාභිකාව බවට පත්වූවා ය.

උපුල්වත් තෙරණිය සෘද්ධි ප්‍රාතිහාර්ය පෑමෙහි අතිදක්ෂ වූවා ය. පසු කලෙක බුදුරජාණන් වහන්සේ ගණ්ඩබ්බ රුක් මුල් හි සිට යමක ප්‍රාතිහාර්යය දක්වන දිනයෙහි ම ඕ තොමෝ අසුන් සතර දෙනෙකු යෙදූ රථයක් සෘද්ධි බලයෙන් මවාගෙන බුදුරදුන් වෙත පැමිණ උන්වන්සේගේ දෙපා වැඳ “ස්වාමීනි, ඔබ වහන්සේ අනුමැතිය දෙනසේක් නම් තීර්ථකයන්ගේ මානය මර්දනය කිරීමට පෙළහර පාන්නෙමි යි කියා පසෙක සිටියා ය. එහෙත් එදා තීර්ථක මර්දනය පිණිස බුදුරජාණන් වහන්සේ ම යමාමහ පෙළහර පෑ සේක. බුදුරජාණන් වහන්සේ එම කරුණ ම නිමිති කොට ගෙන ඕ තොමෝ මහත් සෘද්ධි ඇත්තා වූ හිඤ්ඤාණීන් අතර අග්‍ර වන්නී යැයි, වදාරා

“එතදගං භික්ඛවෙ මම සාවිකානං භික්ඛුණිනං ඉද්ධිමනනීනං යදිදං උප්පලවණ්ණා”
 යැයි උප්පලවණ්ණා තෙරණිය අග්‍ර ස්ථානයෙහි තැබූ සේක.

සංයුක්ත නිකායේ උප්පලවණ්ණා සූත්‍රයේ සඳහන් පරිදි දිනක් මෙතුමිය දිවාචිතරණය සඳහා අත්ධ වනයට පිවිස එහි සල් ගසක් මුල වැඩ සිටියා ය. එකල්හි මාර දිව්‍ය පුත්‍රයා පැමිණ එතුමිය බිය ගන්වනු පිණිස මෙසේ කීවේ ය.

“ලස්සනට පිපුණු මල් ඇති සල් ගසක් මුල අසමසම රූ ඇති ඔබ හුදෙකලාව සිටින්නෙහි ය. ඔබට සල්ලාල ධූර්තයන් කෙරෙන් බියක් නැද්ද?”

එයට පිළිතුරු දුන් උප්පලවණ්ණා මහ තෙරණිය,

“සල්ලාලයන් ලක්ෂයක් පැමිණියත් මම මෙසේ ම ය. ලෝමයක් හෝ නොසොල්වම්, නොසැලෙම්, මාරය ඔබ තනිව මට කුමක් කරන්න ද?”

මම අතුරුදහන් වෙමි. ඔබේ කුසට හෝ පිවිසෙමි. බැම අතර හෝ සිටිමි. එසේ සිටියත් ඔබ මා නොදක්නෙහි ය.

මම මගේ සිත වසඟ කරගත්තෙමි. හොඳින් සෘද්ධිපාද වැඩුවෙක් මි, සියලු බැම්බලින් මිදුණු කෙනෙක්මි යි, මාරය මම ඔබට බිය නොවෙමියි එච්චරව පැවසුවා ය.

උප්පලවණ්ණා තෙරණිය සසර පුරුද්දෙන් ම කාමයන්ගේ ආදීන ව දැන කළකිරී පැවිදි වූ කෙනෙකි. රහත්වී පෙරවිසු කද පිළිවෙළ දැනගත් එතුමිය කාමයන් කොතරම් පිළිකල් සහගත දැයි තමන්ට ම පෙර හවයක විදින්නට වූ අත්දැකීමකින් පැහැදිලි කර ඇත්තේ මෙසේ ය.

උහො මාතා ව ධිතා ව - මයං ආසුං සපතතියො
තසසා මෙ අහු සංවෙගො - අබහුතො ලොමහංසනො

ධීරඤ්ච කාමා අසුචී - දුගගඤා බහු කණ්ඨකා
යඤ්ච මාතා ව ධිතා ව - සහරියා මයං අහු

මවත් දුවත් යන අපි දෙදෙන ම එක් පුරුෂයෙකු ට සපත්තී වූයෙමු. එය මට ලොමුදහගන්වන මහා සංවේගයක් විය.

කාමයන්ට නින්දා වේවා. ඒවා එතරම් අපවිත්‍ර ය, දුගඳ ය, බොහෝ කෙලෙස් කටු සහිත ය. මවත් දුවත් යන අප සපත්තී වීමම ඊට නිදසුන් ය.

පෙර සැවත් නුවර වෙළෙන්දෙකුගේ බිරියක කුස පිළිසිදගත් දරුගැබ ගැන වෙළෙන්දා දුර බැහැර ගිය කලක සැකසිතු නැන්දණිය ඇය ගෙදරින් පළවා හැරියා ය. තැන තැන ඇවිදමින් ගිය ඇය අම්බලමක දී දරුවා බිහිකළා ය. ඇය එළියට ගිය මොහොතක වෙනත් කෙනෙක් දරුවා රැගෙන ගොස් හදාවඩා ගත්තේ ය. පසු කලෙක ඒ අසරණ මව ද වෙනත් කෙනෙකුගේ බිරිය බවට පත්වී දියණියක වැදුවා ය. නැවතත් එම නිවසින් ද පළවා හරින ලද ඇය දියණිය ද අහිමි ව අසරණ ව ඇවිදිමින් සිටියා ය. මේ අතර හැඩිදඩි තරුණයකු වූ ඇගේ පළමු පුතු තවමත් යොවුන් පෙනුමෙන් සිටි ඇය මව බව නොදන ආවාහ කර ගත්තේ ය. ඇය ද ඒ බව නොදන්නා ය. ඒ සමග ඇගේ දියණිය ද ඔහුට හමු විය. තම සොයුරිය බව නොදත් ඔහු ඇය ද ආවාහ කර ගත්තේ ය. මවට ද දියණිය හඳුනාගත

නොහැකි විය. මෙසේ අන්තිමේදී තිදෙනා ම නොදැන පුතා ළඟ මවත් සොහොයුරියත් සමාන භාර්යාවන් බවට පත් වූහ. පෙර හවය දුටු උප්පලවණ්ණා තෙරණිය සසල කළේ මේ බිහිසුණු අත්දැකීමයි. කාමය අසුවී වැනියැයි එතුමිය පවසන්නේ එහෙයිනි.

මේ තෙරණියන්ගේ කතාපුවත්වලින් අපට ඉගෙනගත හැකි පාඩම් රැසකි. විශේෂයෙන් බේමා බිසවගේ පුවතින් බුදුරජාණන් වහන්සේගේ විශිෂ්ට දේශනා විලාසය පිළිබිඹු වේ. එහිදී උන්වහන්සේ බේමාවන්ට ධර්මාවබෝධය ලබාදෙන්නේ දෘශ්‍ය රූප ආධාරයෙනි. එය ප්‍රබල අධ්‍යාපන උපක්‍රමයකි.

එසේම මෙම සිද්ධියේ දී වේඵලන උයන ඉතා වැදගත්වේ. ආරාමයක් නම් (ආගන්තවා රමනී එඝ්ථානී ආරාමො) කෙනෙකු ඇවිත් බලා සතුටු වන තැන ආරාමයයි. (පුෂ්පාරාම ඵලාරාම) එනම් උයන් ය. පන්සලක් උයනක් විය යුතු ය. මුලදී පන්සල් උයන් කිරීම කල්ගත වන බැවින් උයන් පන්සල් ලෙස ගන්නා ලදී. වේඵලනය, ජේතවනය, මහමෙව්නා උයන ඊට නිදසුන් ය. අපේ පන්සල නිතර ම ආරමයක් හෙවත් උයනක් ලෙස තබාගත යුතු ය. එවිට ජනයා එය දැක පැහැදෙති. ශ්‍රද්ධාව උපදවා ගනිති. (සද්ධා ජාතො උපසංකමනී) සැදුහැ ඇති වී පන්සලට එති. (උපසංකමනො පයිරුපාසනී) පැමිණ සංඝයා ඇසුරු කරති. (සොතං ඔදනනී) කන් යොමති. (ධමමං සුණානී) බණ අසති. මෙසේ ආරාමයක් උයනක් සේ පවිත්‍රව සුන්දරව තබා ගැනීම ජනයා බුදු සසුනට ඇදගැනීමේ උප්‍රමයක් ලෙස එදා සිට යොදා ගෙන තිබේ. බේමා බිසවගේ පුවත ඊට අසුරු නිදසුනකි.

අභ්‍යාස

01. අග්‍රග්‍රාවිකාවන් වහන්සේලාගේ විශේෂ පුණ්‍ය මහිමය පිළිබඳ වෙන් වෙන් වශයෙන් කරුණු ගොනු කරන්න.
02. අග්‍රග්‍රාවිකාවන් වහන්සේලාගේ ජීවන චරිතයන්ගෙන් ගත හැකි ආදර්ශයන් මැයෙන් ජගත් කාන්තාදිනයට යොදාගත හැකි පත්‍රිකාවක් සකස් කරන්න.

වැලිවිට අසරණ සරණ සරණංකර සංඝරාජ මාහිමි

අපිස් සතොස් යනාදී ගුණාංගවලින් පිරිපුන් සීල ගුණයෙන් සුගන්ධවත් වූ කාරුණික ගුණයෙන් මෘදු වූ සිත් ඇති මහා භාග්‍යසම්පන්න වැලිවිට අසරණ සරණ සරණංකර සංඝරාජෝත්තමයාණන් වහන්සේගේ අකලංක චරිතාපදානය ගිහි පැවිදි සැමගේ ආදර්ශය පිණිස හේතු වන්නේ ම ය. උන් වහන්සේ 17 වැනි සියවසේ අග භාගයේ ශ්‍රී ලංකාද්වීපයෙහි සංජාත බෝධිසත්ත්වවරයෙකු සේ පිළිගත හැකි ය. ලංකා ඉතිහාසයේ දුර්දශාපන්න අඳුරු කාල පරිච්ඡේදයක ජන්මලාභය ලැබ පිරිහී ගිය ශාසනික තත්ත්වය, හිඤ්ඤ අධ්‍යාපනය හා ධර්ම ශාස්ත්‍රීය කටයුතු සමග භාෂා සාහිත්‍ය ව්‍යාපාරයන් යථා තත්ත්වයට පත් කළ සංඝරාජ මාහිමියෝ ලක්දිව සුවදවත් කළ අසහාය යුග පුරුෂයාණ කෙනෙක් වූ හ.

18 වන සියවසේ දී ශ්‍රී ලංකාවේ ශාසනික, ජාතික, සාමාජික, සංස්කෘතික හා අධ්‍යාපනික තත්ත්වය අන්ත පරිහානිකර තත්ත්වයකට පත්ව තිබුණේ මුහුදුබඩ ප්‍රදේශ පෘතුගීසි - ලන්දේසි ආධිපත්‍යයට නතු වීම, නිරන්තර යුද කෝලාහල හා ඒ නිසා ම වූ ආර්ථික පරිහානිය, මිෂනාරි ව්‍යාපාර නිසා බෞද්ධයන් අන්‍ය ආගම් වැළඳ ගැනීම යනාදී කරුණු නිසා ය. මේ නිසා ම හිඤ්ඤ සමාජය ද අන්ත පරිහානිකර තත්ත්වයකට පත්ව තිබුණි. ශාසනික විනය කර්මයකට උපසම්පදා හිඤ්ඤන් වහන්සේලා සිච්චනමක් වත් සොයාගත නොහැකි තත්ත්වයකට හිඤ්ඤ සමාජය පිරිහී පැවතුණි. සංඝරාජ සාධු වරියාව හා සඟරජවත යන ග්‍රන්ථවලින් පෙනෙන පරිදි එකල විහාර සන්තක ඉඩකඩම් පරිහරණය කරමින් සිටියෝ ගණින්නාන්සේලා නම් වූ හ. ඔවුහු ශ්‍රමණ සාරූප්‍ය පැවතුම්වලින් බැහැරව දිවි ගෙවූ හ. බාලාවතාරය නම් වූ සරල පාලි ව්‍යාකරණ ග්‍රන්ථය ඉගෙනීමට සරණංකර සාමණේරයන් වහන්සේට දෙදෙනෙකු වෙත යාමට සිදුවීමත්, රාජ සභාවට පැමිණි බ්‍රාහ්මණයෙකු කී සරල සංස්කෘත ශ්ලෝකයක් තේරුම් කරදීමට සමත් සරණංකර හිමි හැර අන් කිසිවෙකු කන්ද උඩරට නොමැතිවීමත් තුළින් භාෂා සාහිත්‍ය හා අධ්‍යාපනයෙහි පැවැති පරිහානිකර තත්ත්වය ප්‍රකට වෙයි.

මෙවන් පරිසරයක මධ්‍යම පළාතේ බටහිරින් පිහිටි තුම්පනේ කඳුවලින් වට වූ බලකොටුවක් වැනි සරුසාර කෙත්වතු වලින් පිරිපුන් වැලිවිට ග්‍රාමයේ දී වර්ෂ 1698 ජුනි මස 19 වැනිදා සරණංකර මාහිමියෝ උපත ලද හ. පියා කුලතුංග නම් වූ අතර මේ කුමරු ද කුලතුංග නම් විය. සිය සොහොයුරා වූ කුලතුංග පටබැඳි මුදියන්සේ සමග රජ මාළිගාවෙහි සිටි බැවින් කුලතුංග ළදරුවා ද රජුගේ පුත් තනතුරෙහි හැදුණු වැඩුණු බව සංඝරාජ සාධු වරියාවෙහි සඳහන් වෙයි. සිය පුතණුවන් රාජ පුරුෂයෙකු වනු දැකීම දෙමව්පියන්ගේ අභිප්‍රාය වූ අතර කුලතුංග දරුවාගේ අභිලාෂය වූයේ ගිහි ජීවිතයෙන් වෙන්ව පැවිදිවීම යි. කුඩා කල සිට ම නිති පන්සිල් පොහොය අටසිල් රකිමින් ඉතා ධාර්මික ජීවිතයකට

හුරුපුරුදු වූ කුලකුංග කුල කුමරු සොළොස් හැවිරිදි වියේ දී සුරියගොඩ විහාරයේ දී සුරියගොඩ සාමනේරයන් වෙතින් සරණංකර නමින් උතුම් වූ ප්‍රච්ඡාභූමියට පත් විය.

මෙබඳු සිත්
ලජ්ජා සඟන්
සොළොස
පහන් මනසින් වෙලා

ඉපදී
නොලදී
වයසේ දී
පැවිදී

සැහැල්ලු ගති පැවතුම් නිසාත්, පිණිඩපාත වර්යාව නිසාත් “පිණිඩපාතික වැලිවිට සරණංකර” යන නමින් උන්වහන්සේ වඩාත් ප්‍රකට වූහ. හිඤ්ඤාත් වහන්සේලා පිළිවෙත් පිරිමෙහි උදාසීනව සිටි මෙකල හිඤ්ඤා පිළිවෙත් මැනවින් සුරකිමින් උන්වහන්සේ පිණිඩපාතයෙන් ජීවත්වෙමින් පාත්‍රයේ වැළඳුහ.

මෙසේ සරණංකර සාමනේරයන් වහන්සේ මනා හිඤ්ඤා ප්‍රතිපත්ති ඔස්සේ ගුණ නුවණින් වැඩෙත් ම මෙකල හිඤ්ඤා ප්‍රතිරූපකයින් විනා සැබෑ සිල්වත් හිඤ්ඤාත් වහන්සේලා නොමැති බව උන්වහන්සේට පෙනී ගියේ ය. මෙම තත්ත්වයෙන් සම්බුද්ධ ශාසනයත්, රටත් මුදවාගෙන යළි ශාසනික ප්‍රබෝධයක් ඇතිකරලීමේ පරම පවිත්‍ර අපේක්ෂාවෙන් යුක්තව ඒ හා අදාළව ගතයුතු ක්‍රියාමාර්ග වෙත අප්‍රතිහත ධේරුයෙන් යුක්තව යොමු විය. උන් වහන්සේට ප්‍රථමයෙන් ම අවශ්‍ය වූයේ ධර්මය ඉතා නිවැරදිව තේරුම් ගැනීමට යි. ඒ සඳහා පාලි භාෂාව ඉගෙනීම අවශ්‍ය වූ හෙයින් එය සපුරා ගැනීමට ආචාර්යවරුන් දෙදෙනෙකු වෙත යාමට සිදුවිය. එවකට මාකෙහෙල්වල බන්ධනාගාර ගතව සිටි ලෙවිකේ දිසාව වෙතින් බාලාවතාරයේ නාම කාණ්ඩය තෙක් උගත්හ. ඉතිරි කොටස උගත්තේ පල්කුඹුරේ අත්ථදස්සි හිමියන් වෙතිනි. පාලි ව්‍යාකරණය පිළිබඳ ලබාගත් මෙම මූලික දැනුම පාදක කර ගනිමින් එය තවදුරටත් දියුණු කරගෙන ස්වෝත්සාහයෙන් ම ධර්ම විනය හා භාෂා ශාස්ත්‍රය මැනවින් උගත්හ. සරණංකර හෙරණපාණන් වහන්සේගේ ඊළඟ අභිප්‍රාය වූයේ තමා උගත් ධර්මවිනය උපයෝගී කර ගනිමින් හිඤ්ඤාව නිවැරදි ප්‍රතිපත්ති මාර්ගයට යොමු කිරීම යි. ඒ සඳහා හිඤ්ඤාත් වහන්සේ දැනුවත් කිරීමේ ක්‍රියාවලියෙහි ප්‍රතිඵලයක් ලෙස විශාල පිරිසක් උන් වහන්සේ වටා එක්රැස් වූ හ. බොහෝ කල දරුවෝ ගිහිගෙය හැරපියා උන් වහන්සේ වෙත අවුත් පැවිදිබව ලබා වත් පිළිවෙත් පුරන්තට වූහ. මෙසේ වැලිවිට හෙරණපාණන් වහන්සේ ඇසුරෙහි සිල් රකින වත් පිළිවෙත් පුරන පිරිස සිල්වත් සමාගම, සිල්වත් තැන් යන නමින් හැඳින් විණ. ඒ සිල්වත් පිරිසට නොයෙක් අයුරින් නින්දා අපහාස කළෝ “වැලිවිට උන්නාන්සේගේ සමාගම” යන නාමය ද පටබද්ධිමත් අවඥාවට ලක් කළහ. එසේ සිදු කළේ ප්‍රතිපත්ති අතින් පිරිහී සිටි ගණින්නාන්සේලා, අන්‍ය ආගමිකයන් හා දුර්මතධාරී බෞද්ධයන් ය.

ඒ එක ද බලවේගයක් හමුවේ නොසැලැණු උන් වහන්සේගේ ඊළඟ අරමුණ වූයේ උපසම්පන්න හිඤ්ඤාත් වහන්සේලාගෙන් හිස්ව තිබූ ශ්‍රී ලංකාවේ නැවත වරක් උපසම්පදාව පිහිටුවීම යි. වීර පරාක්‍රම නරේන්ද්‍රසිංහ හා ශ්‍රී විජය රාජසිංහ යන රජුන්ගේ සහායෙන් බුරුමය හා සියම යන රටවලින් උපසම්පන්න හිඤ්ඤාත් වහන්සේලා වැඩමවා ගැනීමට

උන්වහන්සේ දරු පළමු උත්සාහය අසාර්ථක විය. නමුත් සරණංකර සාමණේරයන් වහන්සේ එයින් අධ්‍යයනයට නො වූහ. කීර්ති ශ්‍රී රාජසිංහ රජුගේ සහාය ලබාගෙන නැවත ද සය දෙනෙකු ගෙන් සමන්විත දූත පිරිසක් ලන්දේසීන් විසින් සපයා දෙන ලද නැවකින් සියමට යැවූ හ. මෙම දූත වාරිකාවෙහි ප්‍රතිඵලයක් ලෙස උපාලි තෙරුන් වහන්සේ ප්‍රධාන මහතෙරුන් වහන්සේලා 18 නමක් ද සාමණේරයන් වහන්සේලා 7 නමක් ද ලක්දිවට වැඩම කළ හ. වර්ෂ 1753 ජූනි 15 වැනි දිනට යෙදුණු ඇසළ පුර පසළොස්වක පොහෝ දින මහනුවර මල්වතු මහාවිහාරයේ විසුංගාම සීමාවේ දී ප්‍රථම උපසම්පදා විනය කර්මය සිදු කෙරිණි. සියම් රට උපාලි මහතෙරුන් වහන්සේගේ ප්‍රධානත්වයෙන් කීර්ති ශ්‍රී රාජසිංහ රජුගේ පූර්ණ අනුග්‍රාහකත්වයෙන් මෙය සිදු කෙරිණි. මෙහි දී සරණංකර සාමණේරයන් වහන්සේ ඇතුළු හය නමක් උපසම්පදාව ලැබූ හ. මෙය වර්තමාන ශ්‍රාවණමාලි (සියම් උපාලි) මහානිකායේ සමාරම්භක අවස්ථාව යි.

මෙම උපසම්පදා විනය කර්මයේ දී සරණංකර හෙරණපාණන් වහන්සේට පළමුව උපසම්පදාව ලබා ගැනීමට අවස්ථාව තිබුණ ද තමන් වහන්සේට ගුරුතන්හිලා සැලකීමට කෙනෙකු සිටීමේ වැදගත්කම සලකා වයසින් වැඩිහිටි නමකට පළමුව උපසම්පදාව ලබාදීමට තරම් උන් වහන්සේ නිහතමානී වූහ. මේ වන විට පනස් පස් වෙනි වියේ පසු වූ වැලිවිට සරණංකර මාහිමියෝ සිරිලක උපසම්පදාව නැවත පිහිටුවා ශාසනික තත්ත්වය යළි පුනර්ජීවනය කිරීමෙහිලා වූ මහනීය මෙහෙවර මැනවින් ඉටු කළ හ.

උපසම්පදාවට පත් සරණංකර මා හිමියන් කීර්ති ශ්‍රී රාජසිංහ රජු විසින් ලක්දිව සංඝරාජ ධුරයට පත් කරන ලදී. සංඝරාජ පදවියෙන් පූජිත වැලිවිට අසරණසරණ සරණංකර සංඝරාජ මාහිමියෝ,

“උඩගු නොව මහණ, උඩගු නොව මහණ, උඩගු නොව මහණ,”

යනුවෙන් තෙවරක් තල්පතක සටහන් කොට තැබූ හ. මෙවැනි ශ්‍රේෂ්ඨ පදවියකින් පවා මානය, අහංකාරය වැනි පහත් සිතුවිලි මාත්‍රයක් වත් ඉපදීම උන්වහන්සේ නොරිස්සූ බව මේ සිද්ධියෙන් මනාව පැහැදිලි ය.

අනුන්ගේ උපකාරයෙන් ඉතා ස්වල්ප දෙයක් ඉගෙන ස්වෝත්සාහයෙන් එම දැනුම වර්ධනය කරගත් වැලිවිට සංඝරාජ මාහිමියෝ ශ්‍රී ලංකාවේ පහළ වූ අග්‍රගණ්‍ය මහා පඬුරුවනක් බව විද්වත් ගිහි පැවිදි සකල සාධු ජනයා එක ලෙස පිළිගනිති. ස්වකීය යෞවන වියේ දී ඉතා දුක්ඛදායක පරිසරයක සිට මහත් ආයාසයෙන් ධර්මශාස්ත්‍රෝද්‍යුහණය කළ උන් වහන්සේ එකී අධ්‍යාපන රටාවෙහි වටිනාකම අත්දැකීමෙන් ම දැන් හෙයින් පරිහානි තත්ත්වයකට පත්ව තිබූ ධර්ම ශාස්ත්‍රීය හා සාහිත්‍ය කටයුතු නගා සිටුවීමට නොපැකිලිව ක්‍රියා කළ හ. ක්‍රියා මාර්ග කිහිපයක් ඔස්සේ එම සේවාවන් ව්‍යාප්ත කළ හ.

ඒවා නම්,

1. ග්‍රන්ථකරණයෙහි නියැලීම
2. විද්‍යාපීඨ / ශාස්ත්‍රශාලා ආරම්භ කිරීම
3. විද්වත් ගිහි පැවිදි ශිෂ්‍ය පරපුරක් බිහි කිරීම
4. පැරැණි පොත්පත් ලියන්නන් ලවා පිටපත් කරවීම

සඟරජ මාහිමියන්ගේ ධර්ම ශාස්ත්‍රීය ග්‍රන්ථ

1. මුනිගුණාලංකාරය
2. අභිසම්බෝධි අලංකාරය
3. සාරාර්ථ සංග්‍රහය
4. රත්න සූත්‍රය ප්‍රණාම ගාථා සන්නය
5. හේසජ්ජ මඤ්ජුසා සන්නය
6. සතර බණවර සන්නය
7. මහාබෝධි සන්නය
8. රූප මාලාව

සඟරජ මාහිමියන්ගේ පුරෝගාමිත්වයෙන් ඇරැඹි විද්‍යාපීඨ

1. නියමකන්දේ විද්‍යාස්ථානය
2. මල්වතු - අස්ගිරි උභය විහාරස්ථ විද්‍යාස්ථාන
3. ගඩලාදෙණියේ සද්ධර්මනිලක විහාරස්ථ විද්‍යාස්ථානය
4. පැල්මඩුල්ල රජමහා විහාරය හා පොත්ගුල් විහාර විද්‍යාස්ථානය

සඟරජ මාහිමිගේ ගිහි පැවිදි ශිෂ්‍ය පරපුර

1. තිබ්බොටුවාවේ ශ්‍රී සිද්ධාර්ථ බුද්ධරක්‍ෂිත මාහිමි
2. දරම්චිපොළ ධර්මරක්‍ෂිත මාහිමි
3. ගිනිගත්පිටියේ සංඝරක්‍ෂිත මාහිමි
4. රඹුක්වැල්ලේ ධම්මරක්ඛිත මාහිමි
5. මොරතොට ධම්මක්ඛන්ධ මාහිමි සහ
6. අත්තරගම රාජගුරු බණ්ඩාර
7. බරණ ගණිකාවාර්ය
8. පත්තායමේ ලේකම් යනාදී ගිහි පැවිදි විද්වතුන්ගෙන් සමන්විත විය.

වැලිවිට පිණිඬපාතික අසරණ සරණ සරණංකර සංඝරාජෝත්තමයාණන් වහන්සේගේ ධර්ම ශාස්ත්‍රීය හා සාහිත්‍ය සේවාව මහනුවර යුගයට පමණක් සීමා නොවූ අතර එහි ආලෝකය විදේශාදය විද්‍යාලංකාරාදී ආයතන මගින් නූතන යුගය දක්වාම විහිදී ආ අතර එය අනාගතය පුරාවටත් පැතිර යන්නේ ය.

අටුවාවාර්ය බුද්ධඝෝෂ හිමි

බුද්ධභාෂිත ධර්ම විනයෙහි හා ශ්‍රාවක භාෂිතයන් හි ද ඇතුළත් දුරවබෝධ වචන හා සංකල්ප පැහැදිලි කිරීම සඳහා සම්පාදිත අර්ථ ව්‍යාකෘත සම්ප්‍රදාය පාලි අට්ඨකථා නමින් හැඳින්වේ. ත්‍රිපිටක ග්‍රන්ථවල අන්තර්ගත ධර්ම කරුණු සහ ඓතිහාසික කරුණු සවිස්තරව දැක්වීම එම පාලි අට්ඨකථාවලින් සිදු කෙරෙන ප්‍රධාන කාර්යය යි. පාලිඅට්ඨ කථාවන් ගැන සඳහන් කිරීමේ දී නිතැතින් කියවෙන්නේ අටුවාවාර්ය බුද්ධඝෝෂ හිමියන් ගේ ශ්‍රී නාමය යි. බුද්ධකාලීන අර්ථ ව්‍යාකෘත සම්ප්‍රදාය ප්‍රථම ධර්ම සංගායනාවේ දී සහ ඉන් පසුවත් රහතන් වහන්සේලා විසින් සංගායනා කරන ලදී. උන් වහන්සේලා සහ ශිෂ්‍යානුශිෂ්‍ය පරම්පරාව ඒවා මුඛ පාඨ වශයෙන් ආරක්‍ෂා කරගෙන ආහ. අනුබුදු මිහිඳු මහරහතන් වහන්සේ විසින් ඒවා හෙළ බසින් තබන ලදී. හෙළ බසින් පැවැති එම අටුවාවන් යළි පෙළ බසට පෙරළීමේ භාරදුර කාර්යය ඉටු කළේ අප මේ කතා කරන අටුවාවාර්ය බුද්ධඝෝෂ මා හිමියෝ ය.

බුද්ධඝෝෂ හිමියන් උපත ලැබුවේ දඹදිව බෝ මැඩට නුදුරු ඝෝෂ නම් ග්‍රාමයේ බමුණු කුලයක ය. ඔහු වාදයෙහි දක්‍ෂ වූ රේවත නම් මහතෙරුන් වහන්සේගේ ශිෂ්‍යයෙකු ලෙස පැවිදි වූ බව ප්‍රචලිත මතය යි. සද්ධම්මසංගහ නම් ග්‍රන්ථයෙහි දැක්වෙන පරිදි බුද්ධඝෝෂ හිමි මහාබෝධි මණ්ඩපයට දකුණු දිග බමුණුගම උපන් කෙනෙකි. බෝ මැඩට නුදුරෙහි ඝෝෂ නම් වූ ගමේ උපන් බව බුද්ධඝෝසුප්පත්ති කථාවේ සඳහන් ය.

පාලි භාෂාව ද දර්ශනය ඉතිහාසය පුරාවිද්‍යාව ද කාය ව්‍යවච්ඡේද විද්‍යාව, ලක්‍ෂණ ශාස්ත්‍ර ආදී විෂයයන් පිළිබඳ පාඨල දැනුමින් යුක්ත වුවාක් මෙන් ම වෛදික ඉගැන්වීම් පිළිබඳව ද පැතිරීගිය බුද්ධි ප්‍රභාවයක් බුද්ධඝෝෂ හිමියන් සතුව පැවතිණ. ඒ බව පහත සඳහන් මහාවංස ගාථාවන් ගෙන් ද පැහැදිලි වෙයි.

බොධිමණ්ඩ සමීපමහි - ඡාතො බ්‍රාහ්මණ මාණවො
විජ්ජා සිප්ප කලාවෙදී - තීසු වෙදෙසු පාරගො
සමමා විඤ්ඤාතසමයො - සබ්බ වාද විසාරදො
වාදන්ථ ඡමබු දීපමහි - ආහිණ්ඩනෙනා පවාදිකො

බුද්ධඝෝෂ හිමි ලක්දිවට වැඩමවීමට පෙර ඤාණෝදය නම් ධර්ම ප්‍රකරණයන්, අත්ථසාලිනී අටුවාවන් දඹදිව දී කළ බවත්, පිරිත් අටුවාව ලිවීම ආරම්භ කර තිබූ බවත් සඳහන් ය. උන්වහන්සේ කලින් සර්වාස්තිවාදියෙකුව සිට පසුව ථෙරවාදී වූ බව ඇතැම් විචාරකයන් ගේ පිළිගැනීම යි. බුද්ධඝෝෂ මා හිමියන් ලක්දිවට වැඩම වූයේ අනුරාධපුරය රාජධානිය කරගත් මහානාම රජ දවස ය. ඒ බුද්ධ වර්ෂ 953 ත් 975 ත් අතර කාලය යි. උන් වහන්සේ ලක්දිවට වැඩමවන විට අට්ඨකථා සංහිතා කිහිපයක් ම මෙරට පැවති බවත් ඒවා හෙළ බසින් ම උගත් බවත් කියවේ.

මිහිඳු මහරහතන් වහන්සේ දවස ම හෙළ බසින් තබන ලද අටුවා කතා වසර 700 ක පමණ කාලයක් සිංහල ත්‍රිපිටකය හෙළි පෙහෙළි කරමින් පැවතුණේ ය. ත්‍රිපිටක

පාලිය තිබුණත් එහි අටුවා මේ වනවිට දඹදිව තිබී නැත. සිංහල අටුවා ලියා ඇති බව දඹදිව විසූ රේවත හිමියන්ට ද දැනගැන්මට ලැබී ඇත. සිංහල අටුවා පාලියට පරිවර්තනය කිරීම බුදු දහම විරස්ථායීවීමට හේතුවක් යැයි සැලකූ උන්වහන්සේ හෙළටුවා පාලියට පරිවර්තනය කිරීම සඳහා බුද්ධසෝෂ හිමියන් ලක්දිවට එවූ බව මහාවංශයේ සඳහන් වේ.

පාලි මතකං ඉධානීතං - නඤ්ඤි අට්ඨකථා ඉධ
 කථාවරියවාදා ච - හිනනරූපා න විජ්ජරෙ
 සීහළට්ඨකථා සුදධා - මහිනෙත මතිමතා
 සංගිතිතතය මාරුළහං - සමමා සමබුද්ධ දෙසිතං
 සාරපුතතාදිගීතඤ්ඤව - කථා මගගං සමෙකකියා
 එකා සීහළහාසාය - සීහළෙසු පවතතති
 තං තඤ්ඤ ගතඤ්ඤා සුඤ්ඤා - තං මාගධානං නිරුතතියා
 පරිවතෙනහි සා හොති - සබ්බලොක හිතාවහා

ත්‍රිපිටක පෙළ පමණක් මෙහි ගෙනෙන ලදී. අටුවාවත් විවිධ ආචාර්යවාදක් නැත. සම්මා සම්බුදුන් විසින් දෙසන ලද සාරපුතාදීන් වහන්සේ විසින් ප්‍රකාශ කරන ලද, එසේම සංගිතිත්‍රයට නගන ලද, මහිනු තෙරුන් විසින් සිංහලයෙන් තබන ලද පිරිසිදු අට්ඨ කථා හෙළ බසින් සිංහල රටේ පමණක් පවතී. එහි ගොස් එය අසාගෙන මගධ බසට පෙරලන්න. එය සියලු ලෝවැසියන්ට හිතසුව ගෙන දෙන්නේ යැයි රේවත තෙරණුවෝ බුදුගොස් හිමියන්ට පවසා තිබේ.

මෙවැනි කටයුත්තක් සඳහා ඉදිරිපත් වූ එක ම ආචාර්යවරයා බුද්ධසෝෂ හිමියන් යැයි කිව නො හැකි ය. උන් වහන්සේට කලින් බුද්ධදත්ත හිමි ද පසුව ධම්මපාල හිමි ද මෙම කාර්යය සඳහා ම දකුණු ඉන්දියාවේ සිට ලක්දිවට වැඩම කළ හ. බුද්ධදත්ත හිමියෝ තමා මහලුවියට පත්වෙමින් සිටි නිසා අපේක්ෂිත කාර්යය ඉටු කළ නොහැකිව පෙරළා ඉන්දියාවටම වැඩම කළහ. බුද්ධදත්ත හිමියන් එසේ වැඩමවන ගමනේ දී බුද්ධසෝෂ හිමියන් මුහුදේ දී මුණගැසී තමාගේ පන්හිදක්, අරඵ ගෙඩියකුත් දී ආශීර්වාද කළ බව ද කියැවේ.

ශ්‍රී ලංකාවට වැඩම කළ බුද්ධසෝෂ හිමියෝ අනුරාධපුර මහා විහාරයේ දී එවකට එහි ප්‍රධානත්වය දරූ සංඝපාල හිමියන් ප්‍රමුඛ හික්කුන් වහන්සේලා බැහැදූක පැමිණි කාරණාව උන් වහන්සේලාට සැලකර සිටියහ. සිංහල අටුවා පාලියට පරිවර්තනය කිරීමට පළමුව එවකට පැවැති සිංහල භාෂාවත්, එම අටුවාවල අන්තර්ගතයත් හැදෑරීමට අවශ්‍ය විය. සංඝපාල හිමියන් හා බුද්ධමිත්ත හිමියන් වැනි ප්‍රවීණ ආචාර්යවරුන්ගේ උපදෙස් පරිදි බුද්ධසෝෂ හිමියෝ ස්වකීය අධ්‍යයන කටයුතු සපුරා ගත්හ. සිංහල අටුවා පාලියට පෙරලීමට පෙර නිවන් මග හෙළි කරන ග්‍රන්ථයක් ලිවීමට සංඝපාල හිමියෝ බුද්ධසෝෂ හිමියන්ට ඇරයුම් කළහ. විසුද්ධි මාර්ගය ලියැවුණේ එහි ප්‍රතිඵලයක් ලෙස යි. සංයුත්ත නිකායේ දේවතා සංයුත්තයේ එන,

අනෙකා ජටා බහි ජටා - ජටාය ජටිතා පජා
තං තං ගොතම පුච්ඡාමි - කො ඉමං විජටයෙ ජටං.

ඇතුළත ද අවුල් ය. පිටත ද අවුල් ය. මුළු සත්ත්ව වර්ගයා මෙම අවුලෙන් අවුල් වැ සිටිති. ගොතම සර්වඥයන් වහන්ස, එබැවින් මම ඔබ ගෙන් විචාරමි. මෙම අවුල කවුරු නිරවුල් කෙරෙත් ද? යන

මෙම ප්‍රශ්නයට බුදුරජාණන් වහන්සේ දුන් පිළිතුර,

සීලෙ පතිට්ඨාය නරො සපඤ්ඤා
චිතතං පඤ්ඤං ච භාවයං
ආකාපි නිපකො හිකඛු
සො ඉමං විජටයෙ ජටං.

සීලයෙහි පිහිටන දක්ෂ ප්‍රඥාවන්ත හික්ෂුව සිතත්, ප්‍රඥාවන් වඩා කෙලෙස් තවන විරියයෙන් යුක්තව මේ අවුල් ඉවත් කරන්නේ ය. යනු ය.

මෙසේ බුදුරදුන් ඉතා සංක්ෂිප්ත ලෙස දුන් මෙම පිළිතුර විස්තෘත ලෙස ඉදිරිපත් කිරීම විසුද්ධි මග්ගයේ දී සිදු වී තිබේ. ථෙරවාදී බුද්ධ ධර්මයට අයත් විශිෂ්ටතර නිර්මාණ කෘතියක් ලෙස බුද්ධසෝෂ හිමියන්ගේ විසුද්ධි මාර්ගය සඳහන් කළ හැක. අතිදුර්ලභ වූ බුදු සස්තෙහි පැවිද්ද ලබා විසුද්ධිය සොයා යන කුල පුත්‍රයන්ට අවසාන විමුක්තිය හෙවත් නිවන කරා පමුණුවන මාර්ගය හඳුන්වාදීම පරමාර්ථ කොටගෙන ලියූ විසුද්ධි මාර්ගය සීල, සමාධි, ප්‍රඥා යන ත්‍රිශික්ෂාව පිළිබඳ ව මනා වූ පූර්ණ විස්තරයක් ඉදිරිපත් කරයි.

බොහෝ දෙනෙකුගේ කුතුහලයට තුඩු දුන් වාර්තාගත සිද්ධියක් වන්නේ බුද්ධසෝෂ හිමි විසුද්ධි මාර්ගය ලියා එය මහාවිහාරවාසී හික්ෂුන් වහන්සේලාට පිළිගන්වන්නට සූදානම්ව සිටිය දී දෙවියන් විසින් එය අකුරුදහන් කරනු ලැබීම ය. නැවත දෙවන වරට ද ලියා අවසන් කොට තිබිය දී එය ද මුල් පිටපත සේ ම අකුරුදහන්වීමත්, තෙවනවර ලියා පිළිගැන්වීමට සූදානම් වූ විට මුලින් ලියූ පිටපත් දෙක ද හමුවී විසුද්ධි මාර්ගය පිටපත් තුන ම එළිදැක්විණ. මෙම පිටපත් තුන ම අර්ථයෙන් ද, ග්‍රන්ථයෙන් ද, පූර්වාපර වශයෙන් ද, ථෙරවාදයෙන් ද, පෙළින් ද, පදයෙන් ද, ව්‍යඤ්ජනයෙන් ද වෙනසක් නො වී ය. බුද්ධසෝෂ හිමියන්ගේ ගැඹුරු පාණ්ඩිතය හා විශිෂ්ට ලේඛන කෞශල්‍යය එමගින් මනාව පැහැදිලි වේ. ඒ දුටු හික්ෂුන් වහන්සේලා බෙහෙවින් තුටු පහටුව “නිසැකයෙන් ම මේ තෙම මෙතේ බෝසත්හු ය” යි, නැවත නැවත කියා සෝෂා කොට අටුවා සහිත පිටකත්‍රය ඇතුළත් පොත් ප්‍රදානය කළ හ. පසු ව උන් වහන්සේ මහාවිහාරබඳ දුරසංකර ග්‍රන්ථාකර පිරිවෙණ වෙසෙමින් බොහෝ සිංහල අටුවා ඒ සියල්ලන් ගේ ම මූල භාෂාව වූ මාගධී භාෂාවට පෙරලූ හ. සියලු ථෙරවාදී ආචාර්යවරයෝ ම ඒවා පෙළ පොත් තරමට ගුරු තැන්හි තැබූ හ.

බුද්ධඝෝෂ හිමියන් වැඩ සිටි ස්ථාන අතර දුරසංකර පිරිවෙණට අමතරව මහාවිහාරයට දකුණින් වූ පධානසරය ද වෙයි. එසේම ලෝවාමහාපායේ පහත මාලය ද ග්‍රන්ථකරණයෙහි යෙදීම සඳහා උන් වහන්සේට වෙන්කර දී තිබුණි. මහාවිහාරයේ ග්‍රන්ථාකරය හෙවත් පුස්තකාලය ද උන් වහන්සේට පරිහරණය කිරීමට ඉඩකඩ සලස්වා තිබුණි. මේවායෙහි වැඩ සිටිමින් විසුද්ධි මාර්ගය සේ ම,

| | | |
|-----------------|---|----------------------|
| සමන්ත පාසාදිකා | - | විනය අටුවාව |
| සුමංගල විලාසිනී | - | දීඝනිකායේ අටුවාව |
| පපඤ්චසුදනී | - | මජ්ඣිමනිකාය අටුවාව |
| සාරඤ්චපකාසිනී | - | සංයුත්තනිකාය අටුවාව |
| මනොරථපුරණී | - | අංගුත්තරනිකාය අටුවාව |
| කංඛාවිතරණී | - | ප්‍රාතිමොක්‍ෂ අටුවාව |
| පරමසථපොතිකා | - | බුද්දකපාඨ අටුවාව, |

යනාදී අටුවා කෘති ද සංස්කරණය කළ හ. එම ග්‍රන්ථවල විශාලත්වය හා විවිධත්වය ගැන සලකන විට ඒ සඳහා දැරූ පරිශ්‍රමය කෙතෙක් බැරැරුම් වූවක් ද යන්න වටහාගත හැකි ය.

බුද්ධඝෝෂ හිමියන් විසින් අටුවාකරණයේ දී භාවිත ක්‍රම ශිල්ප කිහිපයක් සමන්තපාසාදිකාවේ සංක්‍ෂිප්තව දැක්වෙයි.

- මුල් කෘතියේ බස බැහැර කිරීම
- හෙළටුවාවල පැවති ප්‍රමාද ලියවීම් බැහැර කිරීම
- දිගු විස්තර බැහැරලා සංක්‍ෂිප්ත කිරීම
- තත්කාලීනව පැවති සියලු විනිශ්චයන් ඇතුළත් කිරීම
- පාලි භාෂාවේ ව්‍යාකරණ විධි නො ඉක්මවීම

මේ අනුව බුදුගොස් හිමියෝ පාලි අට්ඨකථා රචනා කළේ හුදෙක් හෙළ අටුවාවන් හි පරිවර්තන ලෙස නො ව සංස්කරණමය භාෂා පරිවර්තන ලෙසිනි. එකී පාලි අටුවාවන් ඊට සාක්‍ෂි දරයි. බුදුගොස් හිමි භාවිත කළ එකී ක්‍රමවේදය ම උන් වහන්සේ ගෙන් පසුව පාලි අටුවා ලියූ ආචාර්යවරු ද භාවිතයට ගත් හ. පාලි අටුවා පොත්වලින් අඩකටත් වඩා සපයා ඇත්තේ බුදුගොස් හිමියන් ය. බෞද්ධ අට්ඨකථාවාරීන් අතර උන් වහන්සේ ශ්‍රේෂ්ඨතමයා ය. එකී උත්තරීතර වර්තය වටා විවිධ ජනප්‍රවාද ගෙහි ඇත්තේ ඒ නිසා ම ය. උන් වහන්සේ ලොව පහළ වූයේ බුදුරදුන් ගේ පර්යාප්ති ශාසනය දීර්ඝ කාලයක් නිර්මලව පවත්වාගෙන යාම සඳහා පාලි අට්ඨකථා රචනා කිරීමට ය, යන ජනප්‍රවාදයක් ද ඇත. ඒ නිසා ම ලංකාවේ අටුවා ගැන කතා කරන සෑම තැනෙක ම බුද්ධඝෝෂ හිමියන්ට “අටුවාවාරීන් වහන්සේ” යන උත්තම අභිධානයක් යොදා ගැනෙයි.

අභ්‍යාස

01. ශාසනික පුනර්ජීවනයෙහි ලා සංසරාජ හිමියන්ගෙන් සිදු වූ සේවාව පිළිබඳ කරුණු රැස් කරන්න.
02. බුද්ධඝෝෂ හිමියන්ගේ අටුවා පිළිබඳ ලේඛනයක් සකස් කරන්න.

විනය

බුදුරජාණන් වහන්සේ ඇති කළ ශාසනය බුද්ධ ශාසනයයි. සම්බුදු සසුන ඉදිරියට පවත්වා ගෙන යනු ලබන ජීවමාන වාහකයන් වන්නේ භික්ෂූන් වහන්සේලා ය. එහි පළමු අවස්ථාව සාමනේර නමින් හඳුන්වයි. දෙවැනි අවස්ථාව උපසම්පදා නම්. එය සිදු කරනු ලබන්නේ විනය කර්මයක් මගිනි. “විසිවයස් පිරිවෙන් පසු සාමනේර භාවයෙන් ඔසවා තැබීම සඳහා සිදු කෙරෙන විනය කර්මය, ‘උපසම්පදා විනය කර්මය’යි.” උපසම්පන්න භික්ෂූන් වහන්සේ, බුද්ධ ශාසනයෙහි ශ්‍රේෂ්ඨතම ලෙසින් සැලකෙන අධිශීලයෙහි පිහිටියෙකි. ප්‍රවුජ්‍යාවෙන් අපේක්ෂිත පරම ඵලය වන විමුක්තියට අධිශීලය අතිශයින් ම ඉවහල් වෙයි. අධිශීලයට කැළැල් වන අවිනය සංඛ්‍යාත දුෂ්ප්‍රතිපත්තීන්හි යෙදීමෙන් විමුක්ති සාධනයට බාධා වෙයි.

භික්ෂු සමාජය පෞද්ගලික වශයෙන් තම තමන්ගේ විමුක්ති සංසිද්ධිය (ස්චාර්ථය) සඳහාත් පොදු වශයෙන් බහුජන ශුභ සිද්ධිය (පරාර්ථය) සඳහාත් සැකසුණු සංස්ථාවකි. එබැවින් උපසම්පන්න භික්ෂුවකගෙන් සිදුවන සුළු වරද වුව ද ස්චාර්ථයට බාධකයක් වනු පමණක් නොව සංස්ථාවේ ගෞරවයට හා පවිත්‍රතාවට කැළලක් වීමෙන් බහුජන ශුභ සිද්ධිය වැළැකීමට හේතුවක් ද වෙයි. මේ නිසා උපසපන් භික්ෂූන් වහන්සේගේ ආජීව පාරිශුද්ධිය අතිශයින් වැදගත් වෙයි. ස්චාර්ථයට අහිතකර වූත් සංස්ථාවේ ගෞරවයට සමගියට හා විරජිවනයට බාධක වූත් සාවද්‍ය ක්‍රියාවන් ඒ එකිනෙකෙහි ඇති බරපතල කම් අනුව ආපත්තිස්කන්ධ හතකට වර්ග කොට තිබේ. ඒවා අරක්ෂා කිරීමට උපසපන් භික්ෂුව බැඳී සිටියි. ඒවා මෙසේ ය.

01. පාරාජික ආපත්ති
02. සංසාදිසෙස ආපත්ති
03. ථුල්ලච්චය ආපත්ති
04. පාවිත්තිය ආපත්ති
05. පාටිදෙසනීය ආපත්ති
06. දුක්කට ආපත්ති
07. දුබ්භාසිත ආපත්ති

භික්ෂූන් වහන්සේ කෙනකුගෙන් සිදු විය හැකි වැරදි සියල්ලක් ම පාහේ මෙම සප්තාපත්තිස්කන්ධකයන් යටතේ සංග්‍රහ වී තිබේ. මෙයින් භික්ෂුවකගෙන් සිදුවිය හැකි ඉතාමත් ම බරපතල වැරදි ලෙස ගැනෙන්නේ පාරාජිකාපත්තීන් ය. පාරාජිකා ඇවතකට පැමිණියහුට එයින් නිදහස් වීම සඳහා කිසිදු පිළියමක් නොමැත. හේ භික්ෂූන් සමග

සහවාසයට කිසිසේත් නො සුදුස්සෙකි. සෙසු ඕනෑම ඇවතකින් නිදහස් වීමට හා ඊට පිළියම් යෙදීමට අවසර ඇතත් පරිජ් ඇවතකින් යළි පාරිශුද්ධිය ලැබීමට කිසිදු ඉඩක් නැත. “තාල වර්ගයේ ගසක එහි කරටිය සිඳි ගිය පසු නැවත නොවැඩෙන්නා සේ ය.” පාරාජිකාවකට පත්වීමත් සමගම ඒ හික්ෂුව ගිහියකුගේ තත්ත්වයට පත්වෙයි. ඔහු කෙරෙහි අධිශීල සංඛ්‍යාත උපසම්පත්තිය නොපිහිටයි. හික්ෂුත්වයට පත්වීමට පෙර යම් සේ ගිහියකු වශයෙන් සිටියේ ද පාරාජිකාවත්තියට පැමිණීමෙන් පසු යළි ඒ තත්ත්වයට පත් වෙයි. එහෙත් සාමණේර සීලය සමාදන්ව සාමණේරයකු වශයෙන් සිටිය හැකි ය.

හික්ෂු සමාජයෙහි ගෞරවයට හා පහසුවට හේතු වන්නාවූත්, එහි සාමූහික පැවැත්මට හා එම සමාජයෙහි ශිෂ්ටත්වයට ඉවහල් වන්නාවූත් සදාචාර ධර්ම සමූහය ආභිසමාවාරික ශික්ෂා නම්. ඒවා මහාවග්ග පාලි, චූල්ලවග්ග පාලි, පරිවාර පාලි, යන ග්‍රන්ථවල බන්ධක වත්ථු යන නාමයෙන් විස්තර කොට තිබේ. ආදිබ්‍රහ්මවරිය ගණයට වැටෙන ප්‍රාතිමෝක්ෂ ශික්ෂා දෙසිය විස්සෙන් පාරාජිකා, සංසාදිසේස සහ අනියත යන ශික්ෂා පද (එකුත් විස්ස) මෙහි දී විස්තර කරනු ලබයි.

මෙටුනධමම පාරාජිකාවත්තිය

“යො පන භික්ඛු භික්ඛුනං සිකඛාසාජ්ච සමාපනෙනා සිකඛං අපච්චකඛාය දුබ්බලාං අනාවිකඝා මෙටුනං ධමමං පතිසෙවෙය්‍යා, අනතමසො තිරච්ඡානගතාය්පි, පාරාජිකො හොති අසංවාසොති ”

අර්ථය:- යම් හික්ෂුවක් හික්ෂුන් පිළිබඳ අධිශීල ශික්ෂාවන්ට පැමිණියේ, (ශීලය) උපසම්පදාව ප්‍රතික්ෂේප නොකොට දුර්වල බව ද නොකියා යටත් පිරිසෙයින් තිරිසන් ගිය මාගමක් සමග ද මෙවුන්දම් සෙවී නම් පරිජ් වූයේ වෙයි. උපසපත් හික්ෂුන් සමග සහ වාසයට නුසුදුස්සෙක් වෙයි.

විවරණ:-

හික්ඛු:- සම්බුද්ධ ශාසනයෙහි පැවිදිව අධිශීල සංඛ්‍යාත උපසම්පදාව ලබාගත් හික්ෂුව, හික්ඛු යනුවෙන් හැඳින්වේ. බුදු සසුනෙහි උපසම්පදාව ලබාගත හැකි ක්‍රම අටෙකි. ගරු ධම්ම පටිග්ගහණ, දුතෙන, අට්ඨ වාචික යන ත්‍රිවිධ උපසම්පදාවෝ හික්ෂුණින් අරභයා පනවන ලද්දානු ය. අනෙක් උපසම්පදා ක්‍රම සතර ම ජීවමාන බුදුරජාණන් වහන්සේ වෙතින් ලබා ගත යුතු වෙයි. එබඳු ක්‍රමයකින් උපසම්පත්තියෙහි පිහිටි හික්ෂුවකගෙන් පාරාජිකා ඇවතක් සිදු විය හැකි නො වේ. අටවන “ඤාති වතුත්ථ කර්ම” වාක්‍යයෙන් හික්ෂු සංඝයා වෙතින් ම උපසම්පදාව ලත් හික්ෂුන් වහන්සේ නමක් ම මේ ශික්ෂා පදයෙහි සඳහන් ‘හික්ඛු’ යන්නෙන් අදහස් කෙරේ.

“සිකධාසාජීව සමාපනෙනා”:- සික්ධා යනු අධිසීල ශික්ෂාවයි. සාජීව යනු බුදුරදුන් විසින් පණවන ලද ශික්ෂා පදයන් ය. අධිසීල ශික්ෂාවන් හා ප්‍රඥප්ති ශික්ෂාවන්ගෙනුත් හික්මීමට පිළිපත්තේ යනු අදහස යි.

“සිකධං අපච්චකධාය”:- අධිසීල සංඛ්‍යාත ශික්ෂාව ප්‍රතික්ෂේප නො කොට එනම් උපසම්පදාව ප්‍රතික්ෂේප නොකර යන අදහසයි. ක්‍රමානුකූල ව උපසම්පදාව අත්හැරීම නොකළ හික්ෂුව එම ශික්ෂාවෙහි පිහිටි කෙනෙකි. එබැවින් ශික්ෂා ප්‍රතික්ෂේපය විනයානුකූල ව සිදු නොකළ කෙනෙක් ගිහි ඇඳුම් ඇන්දක් පාරාජිකා වන්නේ ය.

“දුබ්බලාං අනාවීකඤා”:- සාජීව නම් වූ ප්‍රඥප්ති ශික්ෂාවන් පිරිහීමට අපහසු බව ප්‍රකාශ නොකොට, මෙයින් පැවසෙනුයේ ශික්ෂා ප්‍රතික්ෂේප කරන්නෙකුට ඒ සඳහා වූ හේතුවයි. එම හේතුව පැහැදිලි ලෙස ප්‍රකාශ කළ යුතු ය.

“මෙථුනං ධම්මං පතිසෙවෙයා”:- එනම් ස්ත්‍රී පුරුෂ සංවාසයෙහි යෙදීමයි. ඔවුනොවුන්ගේ ලිංගේන්ද්‍රියන් තල ඇටයක් පමණ හෝ එකිනෙක ප්‍රවේශ කිරීම මෙහිදී සැලකේ.

“අනතමසො තිරච්ඡානගතාය’පි” තිරිසන් ගතියෙහි උපන් ස්ත්‍රී සත්ත්වයෙකු සමග හෝ, මෙමථුන ධර්මයෙහි බැඳීමෙන් වුව ද අශ්‍රමණයෙකු වන්නේ ය. මිනිස් මාගමක ගැන කියනුම කවරේ ද?

“පාරාජිකො හොති”:- පාරාජික වූයේ වෙයි. හිසසුන් පුරුෂයෙකු ජීවත් වීමට වරම් නොලබන්නා සේ මේ වරද කළ හික්ෂුව ද ශ්‍රමණ භාවයට වරම් නොලබන්නේ ය. පැරදුනෙක් වන්නේ ය.

“අසංවාසො”:- උපසපන් හික්ෂුන් සමග එක්ව විසීමට හෝ සංස කර්ම කිරීමට නො සුදුසු වන්නේ ය.

අනුප්‍රඥප්තිය

මෙහි “අනතමසො තිරච්ඡානගතායපි” යන්න දෙවන පැණවීමයි. එය එක්තරා හික්ෂුවක් තිරිසන් සත්වයකු සමග එවන් වරදක බැඳීම නිසා පණවන ලදී. “සිකධං අපච්චකධාය දුබ්බලාං අනාවීකඤා” යන්න තෙවන පැණවීමයි. එය වජ්ජපුත්තක හික්ෂුන් ශික්ෂාව ප්‍රතික්ෂේප නොකොට ගිහි වේශයෙන් ගොස් වරදෙහි බැඳී ආපසු පැමිණීම නිසා පණවන ලදී. අනාපතති - නොදන්නහුට, නොඉවසන්නහුට, උමතු වුවහුට, වික්ෂිප්ත සිත් ඇත්තහුට, වේදනාවකින් පීඩිත වුවහුට ද, ආදිකම්මිකයාට ද ඇවැත් නොවේ.

මෙමථුනධම්ම පාරාජිකාපතති නිදාන කථාව

අප තථාගත සම්බුදු පියාණෝ එක් කලෙක විසාලා මහනුවර මහවනයෙහි කුටාගාර ශාලාවෙහි වැඩ වෙසෙති. මෙසමයෙහි විසාලා මහනුවර සම්පයෙහි කලන්දක නම් ගම සුදින්න නමැති කුලපුත්‍රයෙක් බුදුන් වහන්සේ දහම් දෙසන කලැ සිව්පිරිස් මැද හිද දහම්

අසා සස්තෙහි පැහැදී ගිහි ගෙය කළකිරී මහණ වන්නට කැමැති විය. දහම් ඇසූ පිරිස ඉවත්ව ගිය විට බුදුන් වහන්සේ සමීපයට ගිය සුදින්න කුලපුත් තෙමේ, තමා, ගිහි ගෙය කළකිරී ඇති බැවින් සස්තෙහි පැවිදි කරවන ලෙස බුදුන් වහන්සේ අයැදී ය. මාපියන්ගේ හෝ භාරකරුවකුගේ අවසරය නොමැත්තවුන් පැවිදි නොකරන බව බුදුන් වහන්සේ පැවසූ විට හෙතෙම අවසරය ගනු පිණිස මාපියන් හමුවට ගියේ ය.

සුදින්නගේ මාපියන්ට සිටි එකම පුතා සුදින්න ය. ධන ධාන්‍යයෙන් ආස්වා වූ කුලයෙක එම පාරම්පරික ධනයට එකම හිමිකරු වූ සුදින්න පැවිදි වනු ඔහුගේ මාපියෝ කිසිසේත් නො ඉවසති. ගිහිගෙය දුෂ්කරත්වය හා පැවිද්දෙහි අගය කොතෙක් වටහා දුන් නමුත් තමාගේ පැවිද්දට මා පියන්ගේ අවසරය ලබා ගන්නට සුදින්න අපොහොසත් විය. කොතෙක් ඇවිටිලි කළත් අවසරය නොදෙන විට, තමාට පැවිදි වීමට අවසර නොදුන්නොත් නො කා නොබී මියෙන බවට සුදින්න කළ තර්ජනයෙන් ද මාපියෝ මෙල්ල නොවූහ. තම මතයෙහිම තරයේ එල්ල ගත් සුදින්න සත් දිනක් ආහාරයෙන් තොරව උපවාසයෙන් විසී ය. මාපියන් ගිහිගෙය සැප සම්පත් වර්ණනය කෙරෙමින් ඔහු නගා සිටුවා ආහාර ගැන්වීමට කොතෙක් උත්සාහ කළ ද සුදින්න ඒ කිසිවකට අවනත නොවී ය. තම පුතු අහර නැතිව මියෙනුවට වඩා පැවිදිව ජීවත් වනු දැක්ම යෙහෙකැයි සිතූ මා පියෝ පැවිදි වන්නට අවසර දුන්හ.

මාපියන්ගේ කැමැත්ත ලත් ඇසිල්ලේ ම සතුටු සිතින් පිනාගිය හේ උපවාසයෙන් නැඟී සිට ආහාර පානාදිය ගෙන කිහිප දිනකින් පියෙවි සුවය ලබා බුදුන් වහන්සේ වෙත පැමිණ මා පිය අවසරය දන්වා සස්තෙහි පැවිදි උපසපත් බවට පත් විය. පැවිදිව කලක් ගත වූ පසු මාපියන් පැමිණ යළි ගිහි බවට පත්වූ පාරම්පරික ධනය හිමි කොට ගෙන කම්සැප විදින ලෙස ඉල්ලා සිටි නමුත් සුදින්න තෙරුන් වහන්සේ ඒ පිළි නොගත්හ.

කලක් ඉකුත් විය. සුදින්න තෙරහු විශාලා මහනුවර මහ වෙනෙහි වෙසෙති. දිනක් උන්වහන්සේගේ මව සුදින්නයන්ගේ ගිහි කලැ බිරියක් සමග මහ වනයට ගොස් සුදින්න තෙරුන් හමු වූවා, තම කුලය නොනසා ගිහිවැ කම් සැපත් විදිමින් කුල සන්තක ධනය පවරාගෙන දානාදී පින් දහම්හි හැසිරෙන්නැයි ඉල්ලා සිටියා ය. එහෙත් ඊට සුදින්න තෙරුන්ගේ අකමැත්ත පළවිණි. ගිහිවැ කුලය නො රැකිය හැකි නම් කුලය පැවැත්ම සඳහා බිරිය වෙත දරු බීජයක් ලබා දෙන ලෙස අයැදියා ය. මෙකලැ බුදු සස්තෙහි මෙමුදුන ධර්ම ශික්ෂාපදය පණවා නොතිබිණ. එහෙයින් එහි ආදීනව නොදක් සුදින්න තෙරහු මවගේ ඉල්ලීම පිළිගෙන සිය පැරණි බිරියගේ අතින් ගෙන මහ වනයට වැද ඇය සමග තෙවරක් මෙවුන් දමෙහි යෙදුනහ. පුරාණදැඩියිකාව ද ඉන් ගැබ් ගත්තී ය.

මේ වනාහි සංඝ සමාජයෙහි නිරර්බුදුවූත් නිරාදීනවූත් යුගයෙකි. සුපිළිපත්, මහසඟරුවන සුපිරිසිදු සිව්පිරිසිදු සිල්හි මැ නියුතු යැ. එබඳු යුගයෙක එබඳු පිරිසෙක සුදින්න තෙරුන්ගේ ක්‍රියාවෙන් අර්බුදයෙක් පහළ විය. ආදීනවයෙක් හට ගැනිණි. සංඝ සමාජයෙහි සිල්වත් බව ම පතන දෙවියන් අතරෙහි මේ සිදුවීම සාකච්ඡාවට භාජන විය. නිරර්බුදු සංඝ සමාජයෙහි සුදින්න කලන්දක පුත්‍රයා විසින් අර්බුදයෙක් කරන ලදැයි දෙවියන් අතර හට ගත් මෙම රාවය වාතුර්මහාරාජික දෙවියන් පටන් ක්‍රමයෙන් බඹලොව දක්වා ම පැතිරිණි.

මේ අතර සුදින්න තෙරුන්ගේ සිත්හි දු කුකුසෙක් පහළ වීණි. මවිසින් නොසුදුස්සක් කරන ලදී. මට වූයේ මහත් අලාභයෙකැයි හටගත් විපිලිසරෙන් හේ දිනෙන් දින දුර්වර්ණ වී, පඬුවන් සිරුරු ඇත්තේ වී, නිතර කල්පනා කරන සුලු වූයේ චිත්තාපරවශ විය. මේ බව දත් තථාගතයන් වහන්සේ සුදින්න තෙරුන්ගෙන් කරුණු විමසා නොයෙක් අයුරින් උන්වහන්සේට නින්දා පරිභව කොට මෛට්‍රිනධම්මපරාජිකාපත්තිය පණවා වදාළ සේක.

අදින්නාදාන පාරාජිකාපත්තිය

“යො පන භික්ඛු ගාමා වා අරඤ්ඤා වා අදින්නං ඵෙය්‍යසංඛාතං ආදියෙය්‍ය, යථාරූපෙ අදින්නාදානෙ රාජානො වොරං ගහෙතා හනෙය්‍යුං වා බන්ධෙය්‍යුං වා, පබ්බාපෙය්‍යුං වා වොරො’සි බාලො’සි මූලෙනා’සි ඵෙනොසි’ ති, තථාරූපං භික්ඛු අදින්නං ආදියමානො අයමපි පාරාජිකො හොති අසංවාසො ”

අර්ථය:- යම්කිසි භික්ෂුවක් ගමන් හෝ ආරණ්‍යයෙන් හෝ නොදුන් දෙයක් සොර සිතින් ගනී ද, යම්බඳු සොරකමක දී රජවරු සොරකු අල්ලා ගෙන (තෝ) සොරෙකි, බාලයෙකි, මෝචයෙකි, අන්සතු දෑ පැහැර ගත්තෙකිසි පෙළත් ද, සිරකරන් ද, පිටුවහල් කරන් ද, එබඳු සොරකමක යෙදෙන මේ භික්ෂුව ද පරිජි වූයේ වෙයි. ප්‍රකෘති භික්ෂූන් හා සහවාසයට නොසුදුස්සේ වෙයි.

විවරණ:-

ගාමා:- ග්‍රාමයක් ලෙස සැලකෙන්නේ මනුෂ්‍ය වාසය ඇති එළිමහන් භූමි ප්‍රදේශයකි. ශක්තිමත් පුරුෂයකු නිවස සීමාවෙහි සිට විසිකළ ගලක් වැටෙන තැනින් මෙපිට ග්‍රාමය වශයෙන් සැලකෙන බව මාතිකට්ඨ කථාවෙහි දැක්වේ.

අරඤ්ඤා:- ගමන් ගම් සීමාව හෙවත් ග්‍රාම උපවාරයන් හැර ඉන් එපිට ආරණ්‍යය සේ සැලකේ.

අදින්නං:- අයිතිකරු විසින් කයෙන් හෝ වචනයෙන් නොදුන් වස්තුව හෝ තමාට අයත් නැති අන් අයෙකුට අයත් වූ දෙය.

ඵෙය්‍ය සංඛාතං:- සොරුන්ගේ ස්වභාවය ඵෙය්‍ය නම් වේ. මෙය සොර සිතට ම නමකි. “ඵෙය්‍ය චිත්ත සංඛාතො එකො චිත්ත කොට්ඨාසොති අනෙථා” සොරසිත නම් වූ එක් සිත් වර්ගයක් ය යන අර්ථ දෙයි. මෙය කරණාර්ථ දුතියාවකි. එබැවින් ඵෙය්‍ය සංඛාතේන (සොර සිතින්) කියා අර්ථ ගත යුතු ය.

ආදියෙයා:- ගනී, හැර ගනී, පැහැර ගනී, ඒ සඳහා ඉරියව් මාරු කරයි. තුබු තැනින් ඉවත් කරයි. තුබු සලකුණ ඉක්මවයි.

යථාරූපෙ අදින්නාදානෙ

පාදයක් (මසුරන් පහක්) හෝ එතරම් වටිනා දෙයක් හෝ ඊට වැඩි දෙයක් (ඒ ඒ කාලයෙහි රාජ නීතියෙන් නියම කරන ලද අවම මුදල් ප්‍රමාණය මීට අදාළ වේ.)

“රාජානො වොරං ගහෙකවා භනෙය්‍යුං වා බන්ධෙය්‍යුං වා පබ්බාපෙය්‍යුං වා වොරො’සි බාලො’සි මුළුභාසි ථෙ’නොසි’ ති”

මෙම කොටසින් විස්තර කරන්නේ සොරකම ප්‍රමාණ කිරීමයි. රාජනියමය අනුව දඬුවම් පැමිණවීම හා සොරෙක් යැයි නිශ්චිත කිරීම සිදු කරයි. සොරකමට ගැනෙන මුදල් ප්‍රමාණයක් හෝ එතරම් වටිනා වස්තුවක් සොරකම් කරන්නාට ඉහත කී දඬුවම් නියම කෙරේ. එබඳු වැරදි සිදු කරන හික්ෂුව පාරාජික ඇවැතකට පත්වේ.

අනුප්‍රඥප්තිය

මෙහි “ගාමා වා අරඤ්ඤා වා” යන කොටස දෙවන පැණවීමයි. ජබ්බග්ගිය හික්ෂුන් වනයෙහිදීත් රෙදිතොටෙහිදීත් සොරකම් කිරීමක් නිසා එය පණවන ලදී.

අනාපත්තිය

යමක් තමාගේ ය යන හැඟීම් අත්තනුට, විශ්වාසය නිසා ගන්නනුට, තාවකාලික ව ගන්නනුට, ප්‍රේතයන්, කිරිසනුන් සතු දැයෙහි ද පාංසුකුල සංඥාවෙන් ගන්නනුට ද, උම්මත්තක, වික්ෂිප්තවත්ත, වෙදනට්ඨයන්ට ද ආදිකම්මිකයාට ද ඇවැත් නොවේ.

අදින්නාදාන පාරාජිකාපත්ති නිදාන කථාව

එක් කලෙක්හි තථාගතයන් වහන්සේ රජගහ නුවර ගොදුරු ගම් කොට ගිජුකුළු පව්වෙහි වැඩ වසන සේක. මෙ සමයෙහි බොහෝ හික්ෂුන් වහන්සේලා ගිජුකුළු පව්වෙහි තෘණ කුටි සාදා ගෙන වස් එළඹුනාහ. මේ අතර ආයුෂ්මත් ධනිය ස්ථවිරයන් වහන්සේ ද වූහ. වස්සාන කාලය අවසන් වූ විට ඒ හික්ෂුන් වහන්සේලා මහා පවරාණයෙන් වස් පවාරණය කොට දැනට සැරිසරනු වස් නික්මුණාහු ය. එහෙත් කුම්භකාර පුත්‍ර ආයුෂ්මත් ධනිය ස්ථවිරයන් වහන්සේ හේමත්ත ගිම්භාන කාලයන්හි ද එහි ම විසූහ. දිනක් මුත් වහන්සේ පිඬු පිණිස ගම්මානයක් බලා ගිය කල්හි තණ හා දර ගෙන යන ස්ත්‍රීහු ගිජුකුළු පව්වට වැද උන්වහන්සේගේ කුටිය දැක එය කඩා බිඳ ගෙන තණ හා දර සඳහා ගෙන ගියහ. ආපසු පැමිණි ධනිය ස්ථවිරයන් වහන්සේ නැවතත් තමා සඳහා තෘණ කුටියක් තනා ගත්හ. එහෙත් යළිත් උන්වහන්සේ පිඬු සිඟා වැඩි කල්හි ස්ත්‍රීහු පැමිණ එය ද කඩාගෙන ගියහ. මෙසේ තෙවරක් ම මෙය සිදු විය.

සිව්වැනි වර ධනිය ස්ථවිරයන් වහන්සේ තෘණ කුටියක් නොකළහ. “කොතෙක් තෘණ කුටි කළත් තෘණ කාෂ්ටභාරිකාවන් එය කඩා බිඳෙගෙන යන හෙයින් කුම්භකාර ගෝත්‍රයෙහි උපන් මම ඔවුන්ට කඩා බිඳ ගත නොහැකි මෘත්මය (මැටිවලින් තැනූ) කුටියක් කරන්නෙමැ”යි සිතා සර්වමෘත්මය (සියල්ල මැටියෙන්ම තැනූ) කුටියක් කොට එහි තෘණ කාෂ්ටාදිය දමා දැමූහ. මෙම කිලිය අතිශයින් දැකුම්කළු විය. ප්‍රසාදජනක විය. දිනක් හික්ෂුන් පිරිවරා ගිපුකළු පව් වැඩම කළ බුදුන් වහන්සේ මේ සිත්කළු කුටිය දැක “මහණෙනි, මේ දැකුම්කළු කුටිය කීමෙක්ද”යි අසා, ධනිය ස්ථවිරයන්ගේ යයි දැන ශ්‍රමණ සාරූප්‍ය නො වූ මෙබඳු කුටියක් හික්ෂුන් සඳහා කෙසේ වටනේදැයි ගර්භා කොට ආයති සංවරය සඳහා කරුණු වදාරා කුටිය බිඳ දමීමට වදාළ සේක. හික්ෂුන් වහන්සේ කුටිය කඩා දමනු දැක ධනිය ස්ථවිරයන් වහන්සේ “ඇවැත්නි, කුමක් නිසා මගේ කුටිය බිඳින්නාහුදැ”යි ඇසූහ. තථාගත නියමයෙන් බිඳින්නෙමුයි කී විට එසේ නම් බිඳිවියැයි පැවැසූහ.

මෙසේ සිව්වැනි වරටත් තම කුටිය බිඳ දැමුණු කල්හි ධනිය ස්ථවිරයන් වහන්සේ තමන් සඳහා දාරුමය (දූවමුවා) කුටියක් තැනීමට අදහස් කොට මෙසේ සිතූහ. “රාජකීය දූව ගබඩාවේ මා හා කථාබස් කොට ඇති පළපුරුදු තැනැත්තෙක් සිටී. රජයට අයත් ලී ඔහුගෙන් ගෙන අවුත් කුටිය තනන්නෙමි” මෙසේ සිතූ ධනිය ස්ථවිරයන් වහන්සේ දාරු භාණ්ඩාගාරිකයා කරා එළඹ කුටියක් කරගැනීමට ලී ඉල්ලූහ. “ස්වාමීනි එබඳු ලී භාණ්ඩාගාරයෙහි නොමැත. එහෙත් නගර ප්‍රතිසංස්කරණය සඳහා තැන්පත් කොට තැබූ රජයට අයත් ලී මෙහි ඇත. රජකුමාගෙන් අවසර ලබා ගෙන ලී ගෙන ගොස් කුටිය තනා ගනු මැනවැ”යි භාණ්ඩාගාරිකයා පැවැසී ය.

“පින්වත, රජුගේ අවසරය ලැබී ඇතැ”යි ධනිය ස්ථවිරයන් වහන්සේ කී කල්හි “එසේ නම් ගෙන යනු මැනවැ”යි භාණ්ඩාගාරික තෙමේ කීයේ ය. ධනිය ස්ථවිරයන් වහන්සේ ලී කඩ කොට කපා රථවලින් ගෙන ගොස් කුටියක් තනා ගත්හ.

දිනක් මගධ මහාමාත්‍ය වස්සකාර බ්‍රාහ්මණ තෙමේ දාරුභාණ්ඩාගාරයට ගොස් දූව ඉල්ලූහ. එවිට දාරු භාණ්ඩාගාරික තෙමේ, රජකුමන්ගේ අවසරයෙන් ධනිය ස්ථවිරයන් වහන්සේ විසින් දූව ගෙන යන ලදැයි පැවසී ය. මෙ ඇසූ වස්සකාර බ්‍රහ්මණ තෙම නො සතුටුව රජුට දැන්වී ය. රජ තෙමේ දාරු ආරක්ෂකයා විනිශ්චය ශාලාවට ගෙන ඒමට අණ කළේ ය. රාජ පුරුෂයෝ ඔහු අල්වා බැඳගෙන ගියහ. මෙය සැළ වූ ධනිය ස්ථවිරයන් වහන්සේ ද රජ ගෙට වැඩම කළ හ. බිම්බිසාර රජ තෙමේ, ධනිය ස්ථවිරයන් වහන්සේ වැඳ එකත් පසෙක සිට “ස්වාමීනි, නගර ප්‍රතිසංස්කරණය සඳහා වූ දූව මවිසින් ඔබ වහන්සේට දෙන ලදැයි උන්වහන්සේගෙන් විමසී ය. “එසේ ය මහරජැ”යි තෙරණුවෝ කීහ.

“ස්වාමීනි, අපි බොහෝ රාජ කාර්ය ඇත්තෝ වෙමු. කිසිවක් ප්‍රදානය කළ ද එය අනුස්මරණය කළ නොහැක්කෙමු. එබැවින් නැවතත් සිහිපත් කරනු මැනවැ”යි බිම්බිසාර රජ තෙමේ කීය.

“මහරජ, තොප අභිෂේක ලත් පළමු වස තුළ දී ම “මවිසින් මහණ බමුණන්ට තෘණකාෂ්ටොදක දෙන ලද්දේ ය. කැමැති පරිදි පරිභෝග කෙරෙත්වා”යි පවරණ ලද්දේ ය” යනු තෙරුන්ගේ පිළිතුර විය.

“ස්වාමීනි, එය සිහි කරමි. සිල්වත් මහණ බමුණන්ට සුළු දෙයෙහි පවා කුකුස් බහුල හෙයින් උන් වහන්සේලා සඳහා ම මවිසින් ඒ වරය දෙන ලදි. එහෙත් ඒ වනයෙහි අපරිගෘහීත දෑ පිළිබඳ ව ය” රජ තෙමේ පවසා මාගේ රාජ්‍යයෙහි වසන ශ්‍රමණයෙකුට හෝ බ්‍රාහ්මණයෙකුට කෙසේ දඬුවම් දෙමි ද, ස්වාමීනි, වඩිනු මැනව. මෙයින් පසු මෙබන්දක් නොකරනු මැනවැයි අවවාද කොට ධනිය ස්ථවිරයන් වහන්සේ යැවී ය.

මේ කාරණය දැන ගත් මහා ජනයා හික්ෂුන්ට නින්දා කරන්න ට වූහ. මේ මහණ බමුණෝ අලජ්ජිහු ය. දුශ්ශීලයහ. බොරු කියති. අපි සිල්වතුම්හයි ප්‍රතිඥා කොට වැරදි කරති. මොවුන්ට ශ්‍රමණ ධර්මයක් නැතැයි යනුවෙන් මහා ජනයා කළ මේ දෝෂාරෝපණයන් ඇසූ ලජ්ජ හික්ෂුහු භාග්‍යවතුන් වහන්සේ වෙත එළඹ මෙකරුණ උන්වහන්සේට සැල කළහ.

බුදුරජාණන් වහන්සේ හික්ෂුන් රැස් කොට ධනිය ස්ථවිරයන් වහන්සේ කැඳවා රජු විසින් නොදෙන ලද දෑ ගත්තේ සැබෑදැයි විචාරා එසේ යයි කී කල්හි නොයෙක් අයුරින් ගර්භා කොට අනුන් අයත් දෑ සොර කම් කිරීමෙහි ලා යටකී අදින්නාදානා පාරාජ්කාපත්තිය පණවා වදාළ සේක.

මනුසසවිගගහ පාරාජකාපත්තිය

“යො පන හිකඛු සඤ්චිචච මනුසසවිගගහං ජීවිතා වොරොපෙය්‍යා, සඤ්චාරකං වාසස පරියෙසෙය්‍යා, මරණ වණණං වා සංවණණය්‍යා, මරණය වා සමාදපෙය්‍යා, අමෙභා පුරිස, කිං තුයහිමිනා පාපකෙන දුජ්ජිවිතෙන, මතනෙන ජීවිතා සෙය්‍යා”ති, ඉති චිතතමනො චිතත සංකපෙපා අනෙකපරියායෙන මරණවණණං වා සංවණණය්‍යා, මරණය වා සමාදපෙය්‍යා, අයමපි පාරාජකො හොති අසංවාසො ”

අර්ථය:- කිසියම් හික්ෂුවක් (මොහු මරමිසි) දැන දැන මනුෂ්‍ය ශරීරය ජීවිතයෙන් තොර කරයි නම්, මරණය සඳහා ආයුධ හෝ පිළියෙල කොට තබයි නම්, මරණයෙහි අගය ප්‍රකාශ කරයි නම්, උත්සුක කරවයි නම්, “එම්බා මිනිස, ඔබට මේ දුක්බර ජීවිතයෙන් කවර වැඩෙක් ද? ඔබගේ ජීවත් වීමට වඩා මරණය උතුම් ය”යි මරණු කැමැති සිත් ඇතිව, කල්පනා ඇතිව, නොයෙක් අයුරින් මරණයෙහි ගුණ වණන්තේ ද, මරණයෙහි හෝ උත්සුක කරවන්නේ ද ඒ හික්ෂු තෙමේ පරිජ වූයේ වෙයි. (ප්‍රකෘති හික්ෂුන් සමග) සහවාසයට නො සුදුසුස්සෙක් ද වෙයි.

විවරණ:-

සංචිචච:- ප්‍රාණියෙක බව දැන දිවි තොර කරන බව දැනීම හා හැඟීම ඇතිව ක්‍රියා කිරීම.

මනුසසවිගගහං:- මවිකුසේ පහළ වන පළමු වන ප්‍රතිසන්ධි සිතෙහි පටන් මරණයේදී පහළ වන වුති සිත දක්වා පවතින මනුෂ්‍ය ප්‍රාණය.

ජීවිතා වොරොපෙයා:- කළල අවස්ථාවෙහි මැඩීමෙන් හෝ බෙහෙත් යෙදීමෙන් ද ඉන්පසුව ඒ ඒ කාලයට සුදුසු උපක්‍රම යෙදීමෙන් ද කරන ගැබ් හෙළීම.

සත්ථාරකං වාසස පරියෙසෙයා:- ජීවිතය විනාශ කිරීමට සුදුසු අවිආයුධ ආදිය මරණ වේතනාවෙන් යුතුව සපයා තැබීම.

මරණවණණං වා සංවණෙණයා:- මිය යාමෙහි අගය පැවසීම “මෙම දුෂ්කර ජීවිතයෙන් කවර ප්‍රයෝජනයක් ද? මරණින් පසු යහපත් ජීවිතයක් ලබාගත හැකි ය” ආදී වශයෙන් මරණයෙහි අගය පවසා කිසිවෙකු මරණයට උනන්දු කරවීම.

මරණය වා සමාදපෙයා:- මරණය සඳහා උපාය කියාදීම. එනම් අවියකින්, වස විස අනුභවයකින් ආදී වශයෙන් මරණය ළඟා කර ගත හැකි ක්‍රම කියාදීමයි.

විතමනො විතසංකප්පො:- මිනිසෙකු මරණයට පත්කරමිසි හෝ මරවමි යන අදහස වේතනාව ඇති ව හික්ෂුවක් විසින් සිදු කරන ලබන මනුෂ්‍ය ජීවිත විනාශයකින් මෙම පාරාජික ඇවත සිදු වේ. ඒ සඳහා,

- 01. මනුෂ්‍ය ප්‍රාණියෙකු වීම.
- 02. මනුෂ්‍ය ප්‍රාණියෙකු බව දැනීම.
- 03. මරණීය වේතනාව.
- 04. මරණීය උපක්‍රමය.
- 05. එම ක්‍රමයෙන් මරණය සිදු කිරීම.

යන අංග පහ සම්පූර්ණ වීමෙන් උපසම්පදා හික්ෂුවක් මනුෂ්‍ය විශ්ඟන පාරාජිකාවට පත්වේ.

මනුසසවිගගහ පාරාජිකාපතති නිදාන කථාව

භාග්‍යවත් බුදුරජාණන් වහන්සේ එක් කලෙක විශාලා මහනුවර ඇසුරු කොට මහාවනයෙහි කුටාගාර ශාලාවෙහි වැඩ වසන සේක. කමටහන් ගැන්මට හෝ ධර්ම ශ්‍රවණයට හෝ පැමිණෙන හික්ෂුන් වහන්සේලාට මේ දිනවල බුදුන් වහන්සේගෙන් අසා ගන්නට ලැබුණේ, ශරීරයෙහි පිළිකුල් බව පැවසෙන ධර්මයන් හා අසුභ භාවනාවෙහි අගයන් ය.

අඩ මසක් පමණ කායචිත්ත විවේකය කැමති වූ බුදුරජාණන් වහන්සේ ඒ බව හික්ෂුන්ට පවසා පිණ්ඩපාතය ගෙනෙන හික්ෂුව හැර අනෙක් හික්ෂුන්ගේ පැමිණීම නවතා විවේක සුවයෙන් කල් ගත කළ සේක. හික්ෂුන් වහන්සේ ද අසුභ භාවනාවෙහි යෙදෙමින් ශරීරයෙහි පිළිකුල් බව සලකමින් විසුභ. ශරීරයෙහි ඇති පිළිකුල් බව සලකත්ම උන්වහන්සේලාට ශරීරයෙහි නිසරු බවත් එය දරා සිටීමෙහි නිෂ්ප්‍රයෝජන බවත් වැටහී බොහෝ දෙනෙක් තමන්ම දිවි නසා ගත්හ. ඇතැම්හු අනුන් ලවා සිය දිවි තොර කරවා ගත්හ. තවත් සමහරෙක් මිගලණ්ඨික නැමැති පෙර මුව වැද්දෙකු ව සිට පැවිදි වූ කෙනෙකු

ලවා දිවි තොර කර ගත්හ. අඩ මස ගෙවී යත් ම බොහෝ හික්ෂුන් වහන්සේ මරණයට පත්ව සිටියහ. හුදකලා වාසයෙන් නැගී සිටි බුදුරජාණන් වහන්සේ හික්ෂුන් අඩුවී ඇති බව දැක අනද හිමියන්ගෙන් කරුණු විමසා හේතුව දැන ඉතිරි සියලු හික්ෂුන් උපස්ථාන ශාලාවෙහි රැස් කරවා සියපණ නසා ගැන්මෙහින් අනුන් දිවි තොර කිරීමෙහින් ආදිනව දක්වා ගර්භා කොට ඉහත සදහන් ශික්ෂා පදය පණවා වදාළ සේක.

උත්තරිමනුසසධමම පාරාජිකාපත්තිය

“යො පන භික්ඛු අනභිජානං උත්තරිමනුසසධමමං අත්තපනායිකං
අලමරියඤාණදසසනං සමුදාවරෙයා “ඉති ජානාමි, ඉති
පසසාමි”ති. තතො අපරෙන සමයෙන සමනුගාහියමානො වා
අසමනුගාහියමානො වා ආපනො විසුදධාපෙකො ඵලං වදෙයා:
“අජානමෙවහං ආවුසො අවචං ජානාමි, අපසසං පසසාමි, තුවඡං මුසා
විලපි”නති. අඤඤානු අධිමානා අයමපි පාරාජිකො හොති’ අසංවාසො ”

අර්ථය:- යම් කිසි භික්ෂුවක් (තමා වෙත නැති නූපත් බැවින්) ඇතැයි නොදන්නා වූ ආර්ය මාර්ගඥාන දර්ශනය ඇති කරවන සුලු (ධ්‍යානාදී) උතුරු මිනිස් දම් තමා කෙරෙහි (ඇතැයි) අඟවා එය මේ කාරණයෙන් දනිමි, මේ කාරණයෙන් දනිමි යි අධි මානයෙන් තොරව ප්‍රකාශ කෙරෙයි ද, එයින් ම පාරාජිකාපත්තියට පැමිණි ඒ භික්ෂුව පසු කලෙක පිරිසිදු බව කැමැතිව (කිසිවකු විසින්) අසා හෝ නො අසාම හෝ “ඇවැත්නි, මම (උතුරු මිනිස් දම්) ඇතැයි නො දැනම දනිමි යි කියා නො දැකම දකිමි’යි කියා හිස් (නිසරු) වූ බොරු කීම් යි ප්‍රකාශ කෙරේ ද ඒ භික්ෂුව පරිජී වූයේ වෙයි. (හික්ෂුන් සමග) සහ වාසයට නොසුදුස්සෙක් වෙයි.

විචරණය:-

අනභිජානං:- තමා වෙත නැති, ඇති බවක් දැන ගන්නට නැති, දක්නට නැති

උත්තරිමනුසසධමමං:- සාමාන්‍ය මිනිසුන් සතු ගුණධර්ම මනුෂ්‍ය ධර්ම නම් වේ. එම මනුෂ්‍ය ධර්ම ඉක්මවූ ධ්‍යාන, සමාපත්ති, මාර්ගඵල, අඩුතරමින් ධූතාංග රකින බව වැනි දේ.

අත්තපනායිකං:- උත්තරි මනුෂ්‍ය ධර්ම තමා කෙරෙහි ඇතැයි ඇඟවීම හෝ තමා උත්තරි මනුෂ්‍ය ධර්ම වෙත පැමිණි බව හෝ ප්‍රකාශ කිරීම.

අලමරියඤාණදසසනං:- කෙළෙස් නැති කිරීමට සුදුසු, ආර්ය පුද්ගලයන්ගේ ඤාණ දර්ශනය හෙවත් ලෝකෝත්තර ඤාණය ඇති බව දැක්වීම.

විසුදධාපෙකො:- තමා වැරදිකරු බව දැන පිරිසිදු බවට පත්වනු කැමති ව ක්‍රියා කිරීමයි. පාරාජිකාවට පත් භික්ෂුවට ලැබිය හැකි පිරිසිදු බව නම් සාමණේර වීම හෝ ගිහි බවට පත්වීම ය.

අක්කැනු අධිමානා:- අධිමානය නම් තමන් භාවනා කරද්දී අමුතු අමුතු ආලෝක දැකීම, ආදී කරුණකින් තමා ධ්‍යානාදී තත්වයකට පත්වුවේ යැයි රැවටී සිටීමයි. සැබවින් ම එසේ රැවටුණු කෙනෙකුට පාරාජිකා නොවේ.

උතතරිමනුසසධමම පාරාජිකාපතති නිදාන කථාව

භාග්‍යවත් බුදුරජාණන් වහන්සේ විශාලා මහනුවර සමීපයෙහි වූ මහවෙනෙහි කුටාගාරා ශාලාවෙහි වැඩ වසන සමයෙක බොහෝ භික්ෂූන් වහන්සේ වග්ගුමුදා නම් වූ නදී තීරයෙහි වස් එළැඹියාහු ය. මේ කාලයෙහි වැදැරට දුර්භික්ෂයෙක් පහළ විය. භික්ෂූන් වහන්සේට ආහාර සොයා ගැන්ම අතිශයින් ම දුෂ්කර විය. පිණ්ඩපාතයෙහි හැසිරීමෙන් ප්‍රයෝජනයක් නොවී ය.

මේ දුෂ්කරතාව ගැන භික්ෂූන් වහන්සේ අතර සාකච්ඡා ඇතිවිය. “කෙසේ නම් අපි ආහාරපාන ලබමු ද? කවර උපායකින් ආහාරයෙන් ක්ලාන්ත නොවී සමගිව වස් වසන්තෙමුද”යි ඔවුනොවුන් විමසූහ. ඇතැම් භික්ෂූහු “ගිහියන්ගේ කර්මාන්ත (පිළිබඳ ව “මේ කර්මාන්ත කරවූ මේ ආකාරයෙන් කරවූ ආදී වශයෙන්) උපදෙස් දීමෙන් ගිහියෝ අපට පිණ්ඩදානයෙන් සංග්‍රහ කෙරෙහි”යි කීහ. එහෙත් ඒ නොපිළිගත් ඇතැම් භික්ෂූහු “අපි ගිහියන්ගේ දූතකම් කරමුයි කීහ. ඒ දෙක ම ප්‍රතික්ෂේප කළ ඇතැමෙක් අපි ගිහිනගේ සමීපයේදී අසවල් භික්ෂූහු ධ්‍යානලාභිහු ය. අසවල් භික්ෂූහු මාර්ගඵල ලාභිහුයයි. අප තුළ නොමැති උත්තරී මනුෂ්‍ය ධර්ම ප්‍රකාශ කිරීමෙන් ගිහියන්ගේ ප්‍රසාදය ලබා පිණ්ඩපාතය ලැබිය හැකි වෙමු. එබැවින් එසේ කරමු” යැයි කීහ. මෙය අහර ලබාගැන්මෙහි පහසු උපායකැයි අදහස් කළ සියලු භික්ෂූහු මිනිසුන් වෙත ගොස් තමන් තුළ නොමැති උතුරු මිනිස් ගුණ දම් තමන් තුළ ඇතැයි පවසන්නට වූහ. ගිහියෝ මෙබස් අසා බොහෝ පැහැදුනාහු “අපට වූයේ ඉතා ලාභයෙකි. මෙවැනි සිල්වත් ගුණවත් භික්ෂූහු පෙර වස් නො එළඹුණාහුය”යි සිතා ආහාරපානයෙන් ඒ භික්ෂූන්ට සංග්‍රහ කළහ. එබැවින් ඔවුන්ට ආහාරයෙහි දුෂ්කරතාවයෙක් නො වී ය.

වස් පවාරණයෙන් පසු ඒ භික්ෂූන් වහන්සේලා බුදුරජාණන් වහන්සේ දැක්මට ගියහ. වෙනත් දිශාවලින් පැමිණි භික්ෂූහු ද එහි සිටියහ. ඔහු දුර්භික්ෂයෙන් පීඩාවට පැමිණියාහු බොහෝ දුර්වර්ණව ක්ලාන්ත වූවාහු ය. එහෙත් වග්ගුමුදා නදීතීරයෙන් පැමිණි භික්ෂූන් වහන්සේ තුළ එබඳු වෙනසක් නොවී ය. මනා ආහාර පාන ලැබීමෙන් ඔහු මනා ජීවිතය ඇත්තාහු පිතා ගිය ඉඳුරන් හා සිත් සතන් ඇත්තාහු වූහ.

බුදුරජාණන් වහන්සේ වග්ගුමුදා තීරයෙන් පැමිණි භික්ෂූන් අමතා “කෙසේ ද? මහණෙනි, සමගිව සැපසේ වස් විසූවහු ද? දුර්භික්ෂයෙන් පීඩාවට නොපැමිණියාහු ද යි ඇසූහ. ඒ භික්ෂූන් වහන්සේ තමන් ආහාර ලබාගත් අයුරු තත් වූ පරිද්දෙන් පැවසූහ. “කෙසේ ද? තොප සත්‍යයක් ම කියා ආහාර ලබා ගත්තහු ද, අසත්‍යයක් කියා ගිහියන් මුළා කොට ආහාර ලබා ගත්තහුද”යි බුදුන් වහන්සේ විසින් විමසන ලද්දාහු “ස්වාමීනි අසත්‍යයක් ම කීවෙමු”යි කීහ.

එකල්හි භාග්‍යවතුන් වහන්සේ “තෙපි කෙසේ නම් මෙබඳු ශ්‍රමණ සාරුප්‍ය නොවූවක් කළහු ද? උදර පූරණය සඳහා කෙසේ නම් ඔවුනොවුන් තුළ නොමැති උතුරු මිනිස් ගුණ දම් ගිහියන්ට කීවෙනුද? මෙසේ තමා තුළ නැති උතුරු මිනිස් දම් ප්‍රකාශ කරනවාට වඩා ගෙරි කපන කැත්තෙන් කුස කපා ගත්තේ නම් මැනවි. මන්ද මේ හේතුවෙන් ඔබ මරණින් මතු දුගතියට, හිස් පුරුෂයෙක් බවට, නිරයට පැමිණෙන්නාහුය. මෙය නොපැහැදුණ වුන්ගේ පැහැදීම සඳහා නොවන්නේ ය. යනාදීන් ගර්භා කොට මේ ශික්ෂා පදය පනවා වදාළ සේක.”

ප්‍රාතිමෝක්ෂ ශික්ෂාවන් අතර මූලින් ම දැක්වෙන්නේ සතර පාරාජිකා ධර්මයන් ය. මේවා භික්ෂුත්වයෙන් පරාජයට පත් වන කරුණු සතරකි. මෙමුනු ධර්මයෙහි යෙදීම, අදත්තාදානය, මිනිස් ජීවිතයක් නැති කිරීම සහ නැති ආර්ය ගුණ ඇති බව වංක සිතින් පළ කිරීම යන කරුණු සතරින් එකක් හෝ කළහොත් භික්ෂුත්වයෙන් පිරිහී යයි. නැවත සංවරයට අවකාශයක් නැත. එසේ ම නැවත උපසපත් බවට පැමිණිය නොහැකි ය. සාමණේර හෝ ගිහි බව කැමති විය යුතු ය. තවද පරිජ් ඇවතකට පත්ව එය සඟවාගෙන සංඝයා නියෝජනය කිරීම බරපතල පාපයකි. ඒ පාරාජිකා ඡේද්‍යගාමිණී ඇවතක් වන හෙයිනි. ශික්ෂාවන් වැඩිමෙහි යම් දුබල බවක්වේ නම් යම් භික්ෂුවකට උපසපත් බව ප්‍රතික්ෂේප කළ හැකි ය. එය ‘ශික්ෂා ප්‍රත්‍යක්ඛ්‍යානය’ නමින් හඳුන්වයි. එවන් භික්ෂුවකට අවශ්‍ය නම් පසුව උපසපත් බව ලැබිය හැකි ය. පාරාජිකා ධර්ම, පාරිශුද්ධි ක්‍රමයක් නැති බැවින් ද, භික්ෂුත්වයෙහි අනන්‍යතාවට භානිකර බැවින් ද බරපතල ගරුකාපත්ති වශයෙන් ගැනේ. එමනිසා ඒවායෙන් මිදී භික්ෂුත්වයන් සම්බුදු සසුනත් රැක ගැණීම බුද්ධ පුත්‍රයන් වහන්සේලා හැටියට අපගේ පරම යුතුකම වන්නේ ය. එය සම්බුදු සසුනෙහි වීර පැවැත්මට, භික්ෂුත්වයෙහි සුරක්ෂිත භාවයට, ශ්‍රාවක ප්‍රසාදයට මෙන්ම විමුක්ති සාධනයටත් මහෝපකාරී වන්නේ ම ය.

අභ්‍යාස

01. සතර පාරාජිකා පිළිවෙළින් නම් කරන්න.
02. පාරාජිකා යන්නෙහි සරලාර්ථය පෙන්වා දෙන්න.
03. “සතර පාරාජිකා ශික්ෂා ආරක්ෂ කිරීමෙන් උපසම්පදා භික්ෂුවගේ දෙලොව අභිවාද්ධිය සැලසේ” මේ පිළිබඳ නිබන්ධයක් ලියන්න.
04. පහත සඳහන් වචනවල අරුත් පැහැදිලි කරන්න.
 1. හිකබු
 2. ප්‍රාතිමොක්ෂ සංවර සීලය
 3. පාරාජිකො හොති අසංවාසො
 4. අදිනනං
 5. මරණං වා සමාදපෙය්‍ය
 6. දුබ්බලයං අනාවිකත්ථා
 7. ථෙය්‍ය සංඛාතං
 8. තිරච්ඡාන ගතායපි
 9. අනාපතති
 10. අතතුපනායිකං

විනය - සාසනික පුහරුන්ථාපනය

සංඝාදිසේස යනු ගරුකාපත්ති වශයෙන් ගැණෙන ශික්ෂා ප්‍රඥප්ති තෙළෙසකට යෙදී ඇති සංඥා නාමයයි. 'සංඝො ආදිමහි වෙව සෙසෙ ච ඉච්ඡන්තො අසසාති සංඝාදිසෙසො' එනම්, පිරිවෙස් සමාදන් වීම් සංඛ්‍යාත ආදියෙහි මෙන් ම මානත් අඛිභාන සංඛ්‍යාත සෙසු පිළිවෙත්හි ද සඟවෙසෙස් ඇවතකට පැමිණියහු විසින් සංඝයාගේ සහභාගීත්වය කැමති විය යුතු හෙයින් සංඝාදිසේස වේ යැයි සමන්තපාසාදිකාව පවසයි. පාරිශුද්ධිය ලබාගත හැකි ඇවැත් අතුරින් ඉතාමත් බරපතල ඇවැත් සංඝාදිසේසාපත්තිහු ය. මේ නිසා ද මේවාට ගරුක යන නම යෙදේ. ඇවැතින් නැගී සිටීම වශයෙන් ද ඉතාම බරපතල හෙයින් ද ගරුක යන නම යෙදේ. දේශනා පාරිශුද්ධි වශයෙන් පිරිසිදු විය නොහැකි ය. එක් සමාදානය, මානත පිරීම හා අඛිභාන කර්මය යන විනය පිළිවෙත් මාලාව අනුගමනය කිරීම මගින් පමණක් ම පාරිශුද්ධි භාවයට පත් විය හැකි ය.

සුකකච්ඡසට්ඨි සංඝාදිසෙසාපත්තිය

“සංඝචෙතනිකා සුකකච්ඡට්ඨි අඤ්ඤානු සුපිනනතා සංඝාදිසෙසො ති”

අර්ථය:- සිහිනයක දී හැර දූන දූන කරන ශුක්‍ර මෝචනය සංඝාදිසේසාපත්තියක් වෙයි.

විවරණය:-

සංචෙතනිකා:- මෝචන ආශ්වාදය ඇතිව කරනු ලබන ශුක්‍රමෝචනය මෙයින් අදහස් කෙරේ.

සුකකච්ඡට්ඨි:- විශේෂයෙන් උපක්‍රම මගින් කරන ශුක්‍ර මෝචනයයි. චේතනා සහගත ව ධාතුමෝචනය හෙවත් ධාතු මුදවීම මෙයින් සැලකේ. ශරීරයෙහි කාය ප්‍රසාදය ඇති සැම තැනක ම ශුක්‍ර ධාතුව ඇතැයි සැලකේ.

අඤ්ඤානු සුපිනනතා :- සිහිනයකදී සිදුවන ශුක්‍ර මෝචනයේදී සංඝාදිසේසය නොවේ. ඒ චේතනාවක් නොමැති හෙයින්.

සුඝකවිසසංඨි සංඝාදිසෙසාපනති නිදාන කතාව

බුදුරජාණන් වහන්සේ සැවැත්නුවර දෙවරම් මහා විහාරයෙහි වැඩ වසති. එකල ආයුෂ්මත් සෙයාසක තෙරුන් සසුනෙහි නොඇලී වාසය කරයි. දුර්වර්ණව කාශවී ගිය සෙයාසක හිමියන් ව දිනක් උදායී හිමියන්ට මුණගැසුණි. මෙසේ දුර්වලවීමට හේතුව කුමක්දැයි උදායී තෙරුන් විමසී ය. සෙයාසක හිමියෝ “සසුනෙහි ඇල්මක් නැති” දැන්වූ විට උදායී හිමියන් උන්වහන්සේ අමතා “ ඇවැත්නි නොතැවෙන්න, මිහිරි ආභාරපාන ගන්න, සුවසේ ආභාරපාන ගෙන සතුටින් වාසය කරන විට ඔබට කාමරාග ආදී හේතුවක් නිසා කලකිරීමේ ඇති වුවහොත් හස්තාදී උපක්‍රමයකින් ශුක්‍ර මෝචනය කරන්නැයි උපදෙස් දුන්න. එවිට සෙයාසක තෙරුන් “එය අපට කැපදැයි විමසූ විට එසේ ය, එය අකැප නොවේ. අපි ද එසේ කරමු”යි පැවසී ය.

මෙතැන් පටන් සෙයාසක තෙරුන් කැමති පරිදි ආභාරපානගෙන සුවසේ සැතපෙමින් ප්‍රීතියෙන් පිනාගිය ඉඳුරන් ඇතිව මනහර සිරුර ඇතිව සිත් සේ වැඩ වසයි. යම් අවස්ථාවක කාම ආශාවක් ඇතිවූ විට උපක්‍රමයෙන් ධාතු මෝචනය කරයි. සෙසු ආරාමික භික්ෂූන් වහන්සේලා සෙයාසක හිමියන් කලින් වැහැරුණු ශරීර ඇතිව සිට දැන් පිනාගිය ඉඳුරන් ඇතිව සිටිනු දැක කරුණු විමසා එම ප්‍රවාන්තිය දැනගත්හ. සෙයාසක තෙරුන්ට නින්දා කල ආරාමික භික්ෂූන් වහන්සේලා ඒ බව ලොච්ඡුරා බුදුරජාණන් වහන්සේට සැලකළහ. බුදුරජාණන් වහන්සේ සෙයාසක හිමියන් ගෙන්වා නිග්‍රහ කොට වරද පෙන්වා දී ඉහත සංඝාදිසෙසාපනතිය පණවා වදාළ සේක.

කායසංසග්ග සංඝාදිසෙසාපනතිය

“යො පන භික්ඛු ඔතිණෙණා විපරිණතෙන විතොන”
මාතුගාමෙන සද්ධිං කාය සංසග්ගං සමපච්ඡය්‍ය
හත්ථගාහං වා වෙණිගාහාං වා අඤ්ඤතරසස වා
අඤ්ඤතරසස වා අංගසස පරාමසනං සංඝාදිසෙසො”

අර්ථය:- කිසියම් භික්ෂුවක් රාගයට බැස (රාගයෙන්) පෙරළුණු සිතින් මාගමක් සමඟ අත ගැනීම හෝ කෙස්වැටිය ගැනීම හෝ අනෙක් අනෙක් අවයවයක් හෝ ස්පර්ශ කිරීම යන ආකාරයකින් කයින් ස්පර්ශ කිරීමකට පත් වේ නම් සංඝාදිසෙසාපනතිය වෙයි.

විවරණය:-

ඔතිණෙණා විපරිණතෙන විතොන:- කාය සංසර්ග රාගයට බැස එම රාගයෙන් මඩනා ලද, රාගයෙන් පෙරළන, උමතු වූ සිත් ඇති ව කටයුතු කිරීමයි. සිත රාගයෙන් රත්වූ විට, ද්වේශයෙන් දූෂිත වූ විට, මෝහයෙන් මුළා වූ විට විපරිණත හෙවත් වෙනස් වූ සිතක් වේ. මෙහිදී ඒ අතරින් රාගයෙන් රත්වූ සිත ගැනේ.

මාතුගාමෙන්:- මාතුගාම ස්ත්‍රී වාචක පදයකි. මෙයින් එදවස උපන් ස්ත්‍රීයක් වුව ද රාගාදී සිතින් ස්පර්ශ කිරීම සංසාදිසේසාපත්තියට හේතුවන බව දැක්වේ. අන්‍ය ස්ත්‍රී නොසැලකෙන අතර මනුෂ්‍ය ස්ත්‍රීයක් පමණක් මාතුගාම පදයෙන් ගැනේ.

කායසංසගං:- කයෙන් කය ස්පර්ශ කිරීමයි. අතින් අත ගැනීම, කේශය ඇල්ලීම අනෙක් අනෙක් අවයව අතගැම කාය සංසර්ගය ලෙස විශේෂ කොට දක්වා ඇත. රාගයෙන් එදවස උපන් ස්ත්‍රීයගේ වුව ද කෙස් අගකින් හෝ පරාමර්ශනය කරයි නම් සංසාදිසේස වේ. කය හා බැඳුණ දෙයකින් ස්පර්ශ කරයි නම් ථූලසී වේ. මනුෂ්‍ය ස්ත්‍රීයක් කෙරෙහි මනුෂ්‍ය ස්ත්‍රීයක් නොවේ යන හැඟවීමෙන් විමතියෙන් ස්පර්ශ කරයි නම් ථූලසී ඇවැත් වේ. කයෙන් කය හා බැඳුණක් ස්පර්ශ කරයි නම් දුකුළා ඇවැත්වේ.

කායසංසග භංසාදිසේසාපත්ති නිදාන කතාව

බුදුරජාණන් වහන්සේ සැවැත්නුවර දෙවරම් මහා විහාරයෙහි වැඩ වසන සේක. ආයුෂ්මත් උදායි හිමියෝ එකල දර්ශනීය ආරණ්‍ය සේනාසනයක වැඩවසති. සිත් ගන්නා සුලු විහාරාංගයන්ගෙන් යුතු අලංකාර එම ස්ථාන නැරඹීමට බොහෝ මනුෂ්‍යයෝ සිය දරු පවුල ද සමග නිතර පැමිණෙති.

දිනක් එක්තරා බ්‍රාහ්මණයෙක් සිය තරුණ බිරිඳ ද සමග එහි පැමිණ උදායි හිමියන් අමතා “ස්වාමීනි ඔබ වහන්සේ විහාරය ඉතා විසිතුරු ය එය දකිනු කැමති යැයි කිය. උන්වහන්සේ ද එය පිළිගෙන විහාරයෙහි දොර කවුළු ආදිය හැර බමුණාට සහ බැමිණියට එය නැරඹීමට අවස්ථාව සලසා දුන්හ. ඔවුන් දෙදෙන විහාරයෙහි අසිරිය නරඹන අතර උදායි හිමියෝ බමුණාට නොපෙනෙන පරිදි රාහි සිතින් බැමිණියගේ අඟපසඟ ස්පර්ශ කළහ.

විහාරය නරඹා අවසානයෙහි බමුණා “උදායි හිමි උසස් ස්ථානයක උදාර ලෙස ජීවත්වෙති එබැවින් උන්වහන්සේ උදාර කෙනෙක් යැයි කිය. එය ඇසූ බැමිණිය උදායි තෙරුන් වහන්සේගේ කුමන උදාර කමක් ද ඔබ මා ස්පර්ශ කරන්නා සේ ඒ තෙරහු ද මා අවයව ස්පර්ශ කළහ’යි කීවා ය. බැමිණියගේ මෙම කථාවෙන් කෝපයට පත් බමුණා උදායි හිමියන්ට හා සෙසු හික්කුන්ට “මේ ශ්‍රමණයේ ලැජ්ජා නැත්තෝ ය. ශ්‍රමණ ප්‍රතිපත්ති නැත්තෝ යැයි නින්දා අපහාස කළේ ය. මහජනයා ද එම ප්‍රවාත්තිය දැන හික්කුන්ට නින්දා අපහාස කළහ. බුදුරජාණන් වහන්සේ උදායි තෙරුන් පිළිබඳ ප්‍රවාත්තිය දැන උන්වහන්සේ ගෙන්වා අවවාද කර කායසංසග භංසාදිසේසාපත්තිය පණවා වදාළහ.

දුටුල්ලවාචා සංසාදිසෙසාපත්තිය

“යො පන භික්ඛු ඔතිණෙණා විපරිණතෙන විතොන මාතුගාමං දුටුල්ලාහි වාචාහි ඔහාසෙය්‍ය යථා තං යුචා යුචතිං මෙටුනුපසංහිතාහි, සංසාදිසෙසො ”

අර්ථය:- කිසියම් භික්ෂුවක් රාගයට බැස පෙරළීගිය සිත් ඇත්තේ කිසියම් ස්ත්‍රියකට මෙවුන්දම හා සම්බන්ධ ව තරුණයෙක් තරුණියකට කථා කරන ආකාරයෙන් අසහ්‍ය වචනයන් කථා කෙරේ නම් සංසාදිසෙසාපත්තිය වෙයි.

විචරණය:-

මාතුගාමං:- සහ්‍ය අසහ්‍ය වචන තීරණය කළ හැකි ස්ත්‍රියක් මෙහිදී මාතුගාම ශබ්දයෙන් ගැනේ. වච්චමග්ග, පස්සාවමග්ග ආදිය පිළිබඳ ව කරන එබඳු අසහ්‍ය වචන තේරුම් ගත නොහැකි ළදරියක හෝ එබඳු දේ දැනගැනීමෙහි අසමත් මහළු ස්ත්‍රීන් මෙහි නොසැලකේ.

දුටුල්ලාහි වාචාහි ඔහාසෙය්‍ය: දුටුල්ලවාචා නම් වච්චමග්ගය පස්සාවමග්ගය හා මෙමටුන ධර්මය යන මේවා පිළිබඳ කරනු ලබන කථාවයි. ඒ පිළිබඳ ව ගුණ කීම පෙළඹවීම හෝ අසහ්‍ය වචන කීම මෙයට ගැනෙයි.

දුටුල්ලවාචා සංසාදිසෙසාපත්ති නිදාන කතාව

සම්මා සම්බුදුරජාණන් වහන්සේ දෙවිරම් වෙහෙර වැඩවසන සේක. එකල ආයුෂ්මත් උදායි තෙරුන් වහන්සේ සිත්කලු ආරණ්‍ය විහාරයක වැඩවසන සේක. වෙහෙර දැක්මට බොහෝ ස්ත්‍රී පුරුෂයෝ නිතර එහි පැමිණෙති. පැමිණ තෙරුන් වහන්සේගෙන් අවසර ලබා වෙහෙර සිරි නරඹති.

ඇතැම් ස්ත්‍රීහු පැමිණ වෙහෙර දකිනු කැමැත්තෙමු යි කීවිට උන්වහන්සේ ද ඔවුන්ට විහාරය පෙන්වමින් අසහ්‍ය කථා කියති. ලිංගික අවයව පිළිබඳ රාග මිශ්‍රිත වචන කියති. ලැජ්ජා නැති ලාමක ස්ත්‍රීහු ඒවා අසා සිනාසෙති. එහෙත් ලැජ්ජා ඇති අය එම කථා අසා උදායි හිමියන්ට ආක්‍රෝශ පරිභව කරමින් විහාරයෙන් යති. මෙම පුවත ජනපද වැසියන්ට ද අසන්නට ලැබී ඔවුහු ද භික්ෂූන්ට නින්දා අපහාස කරන්නට වූහ. විහාරවාසී භික්ෂූන්ගෙන් එම පුවත දැනගත් බුදුරජාණන් වහන්සේ උදායි තෙරුන් ගෙන්වා නින්දා කර, ඔවුන් දී මෙම සංසාදිසෙස ශික්ෂාව පණවා වදාළහ.

අත්‍යකාම පාරිවරිය සංඝාදිසෙසාපත්තිය

“යො පන භික්ඛු ඔතිණ්ණො විපරිණතෙන විතොන මාකුගාමසස සන්තිකෙ අත්‍යකාම පාරිවරියාය වණ්ණං භාසෙය්‍ය, එතදගං හගිනි පාරිවරියානං යා මාදිසං සීලවනං කල්‍යාණධම්මං බ්‍රහ්මචාරිං එතෙන ධම්මෙන පරිවරෙය්‍යාති මෙට්ඨකුපසංභිතෙන සංඝාදිසෙසො ”

අර්ථය:- කිසියම් භික්ෂුවක් රාගයට බැසගත්තේ විපර්යාස වූ සිතින් මාගමක් සමීපයෙහි නැගණියෙහි මාබදු සිල්වත් වූ යහගුණ ඇති බ්‍රහ්මචාරියෙකුට එවන් ධර්මයකින් උවටැන් කිරීම උසස් ම උවටැන වන්නේ යයි මෙවුන්දම් මුසු වදනින් තමාහට මෙවුන්දමින් මෙහෙ කිරීමේ අනුසස් කියා ද සංඝාදිසෙසාපත්තිය සිදු වේ.

විවරණය:-

අත්‍යකාම පාරිවරියාය:- මෙවුන්දම් සේවනයෙන් තමාහට උපස්ථාන කිරීම මෙහි අර්ථයයි. තමාට මෙවුන්දම් සේවනයෙන් උපස්ථාන කිරීමෙහි ආනිසංස ස්ත්‍රියක සමග වචනයෙන් පැවසීම හස්ත සඥා ආදියෙන් ඇඟ වීම.

සීලවනං:- පරපණ නැසීමෙන් වැළකීම ආදියෙන් සීලවත්ත බවට පත්වූ.

බ්‍රහ්මචාරිං:- මෙවුන් දමින් වැළකුණු හෙයින් බ්‍රහ්මචාරී බව ඇති.

කල්‍යාණධම්මං:- යහපත් වූ ගුණධර්මයන්ගෙන් යුතු පැවතුම් ඇති.

අත්‍යකාම පාරිවරිය සංඝාදිසෙසාපත්ති නිදාන කතාව

බුදුරජාණන් වහන්සේ සැවැත්නුවර දෙවරම් මහා විහාරයෙහි වැඩවසන සේක. උදායි තෙරුන් වහන්සේ නිවෙස්වලට නිතර යාමෙන් ඇසුරු කරන කුලයන් සමග ඉතා හිතවත්ව වාසය කරති. එකල එහි කුළුපග නිවසක සැමියා මියගිය රුමත් ස්ත්‍රියක් විසුවා ය. උදායි තෙරුන් වහන්සේ දිනක් පෙරවරු වේලෙහි එම නිවසට වැඩම කළ මොහොතේ එම ස්ත්‍රිය හිඳිනා අසුන් පනවා එකත් පසෙක හුන්නා ය. ඇය සමග මිහිරි වචනයෙන් සුහද සාමිචි කථා කළ උදායි හිමියන්ගේ ප්‍රිය තෙපුලෙන් සතුටු විය. සතුටු වූ ඇය “ස්වාමීනි, ඒවරාදී සිව්පස දානයෙන් ඔබවහන්සේට අවශ්‍ය දෙයක් වේනම් කියනු මැනවි කිවා ය.

එය ඇසූ උදායි හිමි “නැගණියනි, අපට සිව්පසය නම් අවශ්‍ය තරමින් ලැබේ. යමක් අපට දුර්ලභ නම් එය දීම උසස් ම ආනිසංසයක් වන්නේයැයි පැවසී ය. ඔබවහන්සේට

දුර්ලභ කුමක් දැයි ඇය විමසුවා ය. අපට මෙවුන්දම් සේවනය ඉතා දුර්ලභයැයි පැවසුවිට ස්වාමීනී එසේනම් වඩිනු මැනවි මම ඔබවහන්සේට මෙවුන්දමින් උපස්ථාන කරමියි. පැවැසූ ඇය කාමරයකට ඇතුළුව ඇඳ සිටි වස්ත්‍ර ගලවා ශයනයක දිගා වූවා ය. උදායී හිමියෝ එම ස්ත්‍රිය සමීපයට ගොස් “මේ පිළිකුල් උපදවන දුගඳ හමන තුවිෂ් වූවක් කෙසේ ස්පර්ශ කරන්නෙමි දැයි” කෙළගසා පිටව ගියහ.

උදායී තෙරුන් වහන්සේගේ එම වචනයෙන් කෝපයට පත් ස්ත්‍රිය මෙම ශ්‍රමණයෝ ලැජ්ජා නැත්තෝ ය. තමන් ම මෙමුන සේවනය ඉල්ලා පසුව නින්දා කරන ලද්දේ ය. මා කුමට බියවන්නෙමි දැයි සිතා හිඤ්ඤාත් වහන්සේලාට අපහාස කරන්නට විය. මහජනයාට ද මෙම පුවත අසන්නට ලැබී හිඤ්ඤාත් වහන්සේට නින්දා කරන්නට වූහ. ආරාමවාසී හිඤ්ඤාතෙත් තොරතුරු අසා දැනගත් බුදුරජාණන් වහන්සේ උදායී හිමියන් ගෙන්වා නිග්‍රහ කර අවවාද දී ඉහත විනය ශික්ෂාව පණවා වදාළහ.

සංවර්තන සංඝාදිසෙසාපත්තිය

“යො පන භික්ඛු සඤ්චරිතං සමාපජේජයා ඉත්ථියා වා පුරිසමතිං පුරිසසස වා ඉත්ථිමතිං ජායතතනෙ වා ජාරතතනෙ වා අනතමසො තං බණිකාය පි සංඝාදිසෙසො ”

අර්ථය:- යම් භික්ෂුවක් නියම අඹුසැමි බවක් හෝ සොර අඹුසැමි බවක් පිණිස හෝ පුරුෂයාගේ අදහස ස්ත්‍රියට හෝ ස්ත්‍රියගේ අදහස පුරුෂයාට හෝ යටත් පිරිසෙයින් ඒ මොහොතේ සේවනය සඳහා හෝ කැමැත්ත ඔවුනොවුන් වෙත ගෙන යමින් පණිවුඩ කාරියෙහි යෙදේ නම් සංඝාදිසෙස ආපත්තිය වේ.

විචරණය:-

සංවර්තන:- ආවාහ විවාහ බලාපොරොත්තුවෙන් සිටින ස්ත්‍රී පුරුෂයන්ගේ ලියුම් හෝ පණිවිඩ ඔවුනොවුන් වෙත ගෙනයාම. තරුණ ස්ත්‍රී පුරුෂයන් අතර හෝ ඔවුන්ගේ මව්පිය දෙපාර්ශවයන් අතර පණිවිඩ හුවමාරුව මෙහිදී අදහස් කෙරේ.

- ස්ත්‍රීහු :- ස්ත්‍රීහු දසදෙනෙක් හා භාර්යාවෝ දසදෙනෙක් මෙම වචනයෙන් සැලකේ.
- මාතූරකඛිතා :- මව විසින් රකිනු ලබන ස්ත්‍රිය
- පිතූරකඛිතා :- පියා විසින් රකිනු ලබන ස්ත්‍රිය
- භාතූරකඛිතා :- සහෝදරයා විසින් රකිනු ලබන ස්ත්‍රිය
- හගිනිරකඛිතා :- සහෝදරිය විසින් රකිනු ලබන ස්ත්‍රිය
- ඤාතිරකඛිතා :- ඤාතීන් විසින් රකිනු ලබන ස්ත්‍රිය
- ගොතතරකඛිතා :- කුල ගෝත්‍රිකයන් විසින් රකිනු ලබන ස්ත්‍රිය

| | |
|------------------|---|
| ධමමරකබ්බා | :- සිල් ඇත්තියන් මෙහෙණියන් වැනි සහදුමියන් විසින් රකිනු ලබන ස්ත්‍රිය |
| සාරකබ්බා | :- මැය අසවලාචයැයි උපදින විටම හෝ පසුව වෙන් කරගත් ස්ත්‍රිය |
| සපරිදණඩා | :- ඇසුරු කළහොත් දඬුවම මෙය යැයි නියම කරන ලද ස්ත්‍රිය |
| මාතුපිතුරකබ්බා | :- මව හා පියා විසින් රකිනු ලබන ස්ත්‍රිය |
| ධනකබ්බා | :- ධනය දී මිළ දී ගත් තැනැත්තිය |
| ජන්ද්‍රවාසිනී | :- ආදරයෙන් කැන්දාගත් තැනැත්තිය |
| හොඟවාසිනී | :- දායාද සම්පත් පවරාදී වාසය කරවාගත් ස්ත්‍රිය |
| පටවාසිනී | :- වස්ත්‍ර දීමෙන් බිරිඳ කරගන්නා ලද්දිය |
| ඔදපතකබ්බා | :- අතපැන් වත්කොට ගත් ස්ත්‍රිය |
| ඔහනචුම්බටා | :- මුහුණ වසා සිටින වැස්ම ඉවත් කිරීමෙන් තෝරාගත් ස්ත්‍රිය |
| දාසී ව හරියා | :- බිරිඳ කරගත් දාසිය |
| කම්මකාරී ව හරියා | :- බිරිඳ කරගත් කම්කරු ස්ත්‍රිය |
| ධජාහටා | :- බලහත්කාරයෙන් ගෙනෙන ලද ස්ත්‍රිය |
| මුහුනතිකා | :- මොහොතකට බිරිඳ වූ තැනැත්තිය |

පුරිසමති:- පුරුෂයාගේ කැමැත්ත, අදහස, අසවල් තැනට පැමිණෙන්න යනාදී වශයෙන් ස්ත්‍රියට ප්‍රකාශ කළයුතු පණිවිඩ ගෙනයාම

ජායත්තන:- අඹුසැමියන් වශයෙන් ස්ථිරව විවාහ වීමට බලාපොරොත්තු වන ස්ත්‍රී පුරුෂයන් අතර හුවමාරු වන පණිවිඩ ගෙනයාම ජායත්තන නම් වේ.

ජාරත්තන:- අහඹුලෙස මුණ ගැසී ඇතිවන හිතවත්කම් මත සොර අඹුසැමි බවට පත්වන බලාපොරොත්තු ඇති ස්ත්‍රී පුරුෂයන්ගේ පණිවිඩ හුවමාරු කිරීම.

තං බණිකාය:- එම මොහොතෙහි පමණක් අඹුසැමියන් වශයෙන් එක්වනු කැමැත්තවුන්ගේ පණිවිඩ ගෙනයාම.

සංවරිත්ත සංසාදිසෙසාපතති නිදාන කතාව

බුදුරජාණන් වහන්සේ සැවැත් නුවර දෙවරම් වෙහෙරෙහි වැඩ වසන සමයයි. උදායී තෙරුන් වහන්සේ බොහෝ ගිහිකුලයන් සමග කුලුපගව වාසය කරති. මේ හිතවත්කම නිසාම ඒ ඒ කුලයන්හි වසන ගිමියා මළ කාන්තාවන් හෝ කුල කුමරියන් හෝ පිළිබඳව වෙනත් කුලයන්හි තරුණයන් හමුව තොරතුරු පවසති. නැතහොත් එම තරුණයන්ගේ මව්පියන් හමුවේ පවසති. මෙම ගුණ කථන අසා පැහැදුණු ඇතැම්හු “අපි ඔවුන් නොහඳුනන්නෙමු” ඔබවහන්සේ මේ විවාහය පිළිබඳ තොරතුරු කියා එය ඉටුකර දෙන්නැ’යි කියති. උදායී ගිමියෝ එසේ කුලනිවෙස් වෙත ගොස් පණිවිඩ කියා විවාහ කරදෙති.

මෙකල එක් පුරාණ ගණකයකුගේ බිරියකට රූමත් දියණියක් වූවා ය. ඇය පතා පැමිණි ආපීචක ශ්‍රාවකයෝ ගණකිය හමු වී ඔබගේ දියණිය අප පුතණුවන්ට විවාහ කරදෙන්නැයි කීහ. ඔවුන් නොහඳුනන බැවින් ගණකිය අකමැති විය. ඒ බව ආපීචක ශ්‍රාවක පිරිස උදායී හිමියන්ට පවසා උන්වහන්සේගේ මාර්ගයෙන් විවාහය සිදුකර ගත්හ.

මෙම පුවත සැළවීමෙන් මහජනයා අතර හිඤ්ඤන් වහන්සේ පිළිබඳ විරෝධතාවක් ඇතිවිය. මොවුන් ශ්‍රමණ භාවයට නොසුදුසු දේ කරන්නේ යැයි දොස් නගන්නට වූහ. හිඤ්ඤන් වහන්සේලා ඒ බව තථාගතයන් වහන්සේට සැළකිරීමෙන් පසුව උදායී තෙරුන් ගෙන්වා වරද පෙන්වා දී අවවාද කර ඉහත කී ශික්ෂා පදය පනවා වදාළ සේක.

කුටිකාර සංඝාදිසෙසාපත්තිය

“සඤ්ඤාවිකාය පන හිකඛුනා කුටිං කාරයමානෙන
 අසසාමිකං අනතුදෙදසං පමාණිකා කාරෙනබ්බා, තත්‍රිදං පමාණං
 දීසසො ආදස විදපටියො සුගතවිදපටියා තිරියං සත්තනනරා, හිකඛු
 අහිනෙනබ්බා වත්ථු දෙසනාය. තෙහි හිකඛුහි වත්ථුං දෙසෙනබ්බං
 අනාරමහං සපරිකකමණං සාරමෙහ වෙ හිකඛු වත්ථුසමිං අපරිකකමනෙ
 සඤ්ඤාවිකාය කුටිං කාරෙයා හිකඛු වා අනහිනෙයා වත්ථු දෙසනාය,
 පමාණං වා අතිකකාමෙයා සංඝාදිසෙසො ”

අර්ථය:- කරවා දෙන හිමියකු නැතිව, තමා ම ඉල්ලා ගත් උපකරණයෙන් තමා ම උදෙසා කිළියක් කරවන හික්ෂුව විසින් එය නිසි ප්‍රමාණයකට ඉදි කළ යුතු ය. එහි ලා ප්‍රමාණය මෙයයි. දිගින් සුගත් වියකින් වියත් දොළසකි. පුළුලින් ඇතුළත වියත් සතකි. කුටි භූමිය දෙසනාවෙන් සම්මත කිරීම පිණිස හික්ෂුහු කැඳවිය යුත්තාහ. ඒ හික්ෂුන් විසින් උපද්‍රව රහිත වූත් උපචාර සහිත වූත් කුටි වස්තුව දෙසිය යුතු ය. යම් හෙයකින් හික්ෂුවක් උවදුරු සහිත වූ, උපචාර රහිත වූ කුටි වස්තුවක ඉල්ලාගත් උපකරණයකින් කිළියක් කරවන්නේ නම් හෝ කුටි වස්තුව දෙසීමට හික්ෂුන් නොකැඳවන්නේ නම් හෝ, ප්‍රමාණය හෝ ඉක්මවන්නේ නම් සංඝාදිසෙස ආපත්තිය වෙයි.

විචරණය:-

සඤ්ඤාවිකාය:- කුටියක් ඉදිකිරීමේ දී අවශ්‍ය උපකරණ ඉල්ලා ගැනීමේ දී විනායානුකූල බව නොයික්මවා කළ යුතු ය. අනුන්ගේ වෑ පොරෝ ආදී උපකරණ තමන් සතුකර ගැනීමේ අරමුණෙන් නොව එසේ උපකාරයක් අවශ්‍ය විට දන්වන්න යැයි පැවසූ කුලයකින් පමණක් ඉල්ලා ගත යුතු ය. වඩු, කම්කරු, ශ්‍රමය ඉල්ලීමේ දී පවා විනායානුකූල බව නො ඉක්මවා ලබාගත යුතු ය.

කුටි:- **උල්ලිතන** - ඇතුළත සුණු පිරියම් කළ **අවලිතන** - පිටත සුණු පිරියම් කළ **උල්ලිතනාවලිතන** - ඇතුළත හා පිටත සුණු පිරියම් කළ වශයෙන් කුටි වර්ග තුනකි.

පමාණිකා:- හික්කුළුවක් උදෙසා තනි කුටියක් ඉදිකරන විට නියමිත ප්‍රමාණය විනයානුකූල විය යුතුය. ඇතුළත බිත්ති හැර දිග ප්‍රමාණය බුදුරජාණන් වහන්සේගේ වියතින් වියත් දොළහක් හා පළල වියත් හතක් වීම අවශ්‍ය ය.

සුගත විදනකියා:- සුගත් වියත ලෙස සැලකෙන බුදුරජාණන් වහන්සේගේ වියත මධ්‍යම ප්‍රමාණයේ පිරිමි අයෙකුගේ අතින් වියත් තුනකි. වඩුරියන් එක හමාරකි.

හික්කු අභිනෙතබ්බා වඤ්ඤ දෙසනාය:- කුටි ඉදිකිරීමේදී පළමු ව එම භූමිය උවදුරු රහිත ද උපවාර සහිත ද යන්න සංඝයා වැඩමවා උන්වහන්සේලා ලවා පරීක්ෂා කරවා ගත යුතු ය. එසේ පරීක්ෂා කොට නිරූපදිත නම් උපවාර සහිත නම් සංඝයා විසින් කර්ම වාක්‍ය දේශනා කොට එම කුටිය ඉදි කිරීමට කුටි භූමිය සම්මත කළ යුතු ය. එසේ කුටි වස්තුව දෙසීමට සංඝයා කැඳවා ගැනීම මින් අදහස් කෙරේ.

අනාරමහං:- කුටියක් ඉදිකරන භූමියෙහි නොතිබිය යුතු උපද්‍රව දහසයකි. **කිපිලලකා** (කුහුඹුවන්) **උපවිකා** (වේයන්) **උඤ්ජර** (මීයන්) **අහි** (සර්පයන්) **විච්ඡික** (ගෝනුස්සන්) **සනපදි** (පත්තෑයන්) **හඤ්ඤ** (ඇතුන්) **අසස** (අශ්වයන්) **සිහ** (සිංහයන්) **ව්‍යගස** (ව්‍යාඝ්‍ර) **දීපි** (කොටි) **අච්ඡ** (කලුහිස් වලස්) **තරච්ඡ** (කරබානා වලස්) යන උවදුරු නොමැති ස්ථාන විය යුතු ය. එසේම රාජ උද්‍යාන ආදිය ආශ්‍රය නොවූ ස්ථානය කුටියකට යෝග්‍ය සේ සැලකේ.

සපරිකකමණං:- කුටියට පිටතින් ගොනුන් දෙදෙනෙක් බඳින ලද කරත්තයක් ගමන් කළ හැකි ප්‍රමාණයේ ඉඩක් තිබිය යුතු ය. එය උපවාරය නම් වේ.

කුටිකාර සංඝාදිසෙසාපතති නිදාන කතාව

බුදුරජාණන් වහන්සේ සැවැත්නුවර දෙවරම් මහා විහාරයෙහි වැඩවසති. අලවි නුවර වාසී හික්කුන් වහන්සේලා තමන් උදෙසා කුටි ඉදිකර දෙන පිරිස් නොමැති හෙයින් ප්‍රමාණය ඉක්මවූ කුටි ඉදිකරති. එහෙත් විවිධ අපහසුතා නිසා එම කටයුතු අවසන් කරගත නොහැකි වෙයි. මේ හේතුවෙන් ගම්වැසියන් හමුවන හික්කුන් වහන්සේලා උපකරණ, කම්කරුවන්, වඩුවන් ඔවුන්ගෙන් ඉල්ලති. මෙය මහජනයාට බලවත් පීඩාවක් විය. හික්කුන් වහන්සේලා දුටු විට නිවෙස් දොරගුලු දමා ගනිති. ඇතැම්හු මගහැර යති.

මහා කාශ්‍යප මහරහතන් වහන්සේ රජගහනුවර වස් වැස අලවිනුවර අග්ගලාව විහාරයට වැඩිසේක. පෙරවරු වේලෙහි පිණ්ඩපාතය වැඩම කළ විට නිවැසියෝ තැතිගෙන දොර වසා ගත්හ. පිණ්ඩපාතය නිමවා වෙහෙරට වැඩි උන්වහන්සේ මහජනයාගේ වෙනස පිළිබඳව හික්කුන් වහන්සේගෙන් කරුණු විමසූහ. උන්වහන්සේලා කාශ්‍යප හිමියන්ට තොරතුරු පැවසූහ.

බුදුරජාණන් වහන්සේ ද දිනක් අලවි නුවරට වැඩ අග්ගලාව විහාරයට වැඩිසේක. මහා කාශ්‍යප හිමියෝ හික්කුන් වහන්සේලාගේ ආයාචනා වැඩිවීමෙන් මහජනයා බලවත් පීඩාවට පත්ව ඇති පුවත බුදුරදුන්ට සැළ කර සිටියහ. අලවි නුවර වැසී හික්කුන් වහන්සේ කැඳවූ තථාගතයන් වහන්සේ තොරතුරු සත්‍ය බව දැන නිග්‍රහ කොට අනුශාසනා කර මෙම විනය ශික්ෂාව පැණවූහ.

විහාරකාර සංඝාදිසෙසාපත්තිය

“මහලලකං පන භික්ඛුනා විහාරං කාරයමානෙන
සසසාමිකං අනතුදෙදසං, භික්ඛු අභිනෙතඛබ්බා වස්ථු දෙසනාය තෙහි
භික්ඛුහි වස්ථුං දෙසෙතඛබ්බං අනාරමහං සපරිකකමනං සාරමෙහ වෙ
භික්ඛු වස්ථුසමිං අපරිකකමනෙ මහලලකං විහාරං කාරෙයා, භික්ඛු වා
අනභිනෙයා වස්ථු දෙසනාය, සංඝාදිසෙසො”

අර්ථය:- කරවා දෙන හිමියන් ඇතිව තමා උදෙසා විශාල විහාරයක් කරවන භික්ෂුව විසින් භූමිය දෙසීම සඳහා භික්ෂුහු කැඳවිය යුත්තාහ. ඒ භික්ෂුන් විසින් උපද්‍රව රහිත වූ ද උපචාර සහිත වූ ද විහාර භූමිය දෙසිය යුතු ය. කිසියම් භික්ෂුවක් උපද්‍රව සහිත වූ හෝ උපචාර රහිත වූ බිමක විශාල විහාරයක් කරවන්නේ නම් හෝ එම භූමිය දෙසීම සඳහා භික්ෂුන් හෝ නොකැඳවන්නේ නම් සංඝාදිසෙසාපත්තිය සිදු වේ.

විවරණය:-

මහලලකං:- මහල්ලක විහාරය නම් මහා විහාරයක් හෙවත් විශාල ප්‍රමාණයේ කුටියකි. විහාරය කරවා දෙන දායකයන් සිටින බැවින් භික්ෂුන් වහන්සේට එහි කිසිදු වෙහෙසක් හෝ උවදුරක් නැත. එහෙත් ඉදිකරන බිම භික්ෂුන් වහන්සේලා වෙත ආරාධනා කොට වැඩමවා සම්මත කරගත යුතු ය.

විහාරකාර සංඝාදිසෙසාපත්ති නිදාන කතාව

බුදුරජාණන් වහන්සේ කොසඹැනුවර සෝමිකාරාමයෙහි වැඩවසන සමයකි. එකල ඡන්ත හිමියන්ගේ හිතවත් දායක ගෘහපතියෙක් “ ස්වාමීනි ඔබවහන්සේ උදෙසා විහාරයක් ඉදිකර දෙනු කැමැත්තෙමි. ඊට සුදුසු භූමියන් පෙන්වනු මැනවැයි ඉල්ලා සිටියේ ය. ඡන්ත හිමියන් තමන්ට විහාරය ඉදිකර ගැනීම සඳහා මහජනයාගේ වන්දනාවට පාත්‍ර වූ වනස්පතියක් අසල භූමියක් පෙන්වී ය. ගෘහපතියා එම වනස්පතිය සිඳ විය. මෙය දුටු ගම්වැසියෝ මේ ශ්‍රමණ ශාක්‍ය පුත්‍රයෝ වෘක්ෂ වෛත්‍යයන් සිඳිති. තුරුලතාවන්හි එකිනෙක ප්‍රාණයක් ඇති බැවින් එය ප්‍රාණසාතයකැයි දොස් කීහ. මෙම ප්‍රවාත්තිය සැලසූ බුදුරජාණන් වහන්සේ ඉහත විනය ශික්ෂාව පනවා වදාළහ.

“යො පන භික්ඛු භික්ඛුං දුට්ඨො දොසො අප්පතීතො
අමුලකෙන පාරාජකෙන ධමමෙන අනුදාංසෙය්‍ය අප්පෙව නාම
නං ඉමමහා බ්‍රහ්මචරියා වාවෙය්‍යන්ති, තතො අපරෙන සමයෙන
සමනුගාහියමානො වා අසමනුගාහියමනො වා අමුලකඤ්චව තං අධිකරණං
හොති භික්ඛු ව දොසං පතිට්ඨාති, සංඝාදිසෙසො

අර්ථය:- කිසියම් භික්ෂුවක් කෝපයට පැමිණියේ අනුන් කෙලෙසන සිත් ඇත්තේ නොසතුටු සිත් ඇත්තේ මොහු මේ සසුනෙන් තෙරපන්නේ නම් යෙහෙකැයි භික්ෂුවකට අමුලික වූ පරාජිකාපත්තියකින් වෝදනා කෙරේ නම්, පසු කලෙක විචාරනු ලබන්නේ හෝ නොලබන්නේ අධිකරණය අමුලික වෙයි නම් ඒ වෝදක භික්ෂුව ද දෝෂයෙහි පිහිටා සිටින්නේ නම් සංඝාදිසෙස ආපත්තිය සිදු වේ.

විවරණය:-

දුට්ඨො:-

දුෂ්ට වීම හෙවත් කෝපයට පත් වීම.

දොසො:-

අනුන් දූෂණය කරන සිත් ඇතිව, අනුන් දෝසයට භාජනය කරවන සිත් ඇති යන අදහසයි.

අප්පතීතො:-

ප්‍රීතියෙන් තොර සතුටෙන් තොර වීම.

අමුලකෙන පාරාජකෙන ධමමෙන:-

හේතු සාධක නැතිව පාරාජික ඇවතකින් වෝදනා කිරීම මෙයින් අදහස් කරයි. කිසියම් භික්ෂුන් වහන්සේ නමකට පාරාජික ඇවතකින් වෝදනා කරන විට එය නිශ්චිත ලෙස ම දූන ක්‍රියා කළයුතු වෙයි. වෝදනා කරන භික්ෂුව වූදින භික්ෂුවගේ යම් පාරාජිකාපත්තියක් නොදක්නේ ද නොඅසන ලද්දේ ද, සැක නොකරන ලද්දේ ද මෙසේ දැකීම, ඇසීම සැක කිරීම යන මුල් හේතු නොමැති හෙයින් එම වෝදනාව අමුලක නම් වේ.

අනුදාංසෙය්‍ය:-

ඇවතකට පැමිණි බවට වෝදනා කිරීමයි. තමන් විසින් වෝදනා කිරීම හෝ අනුන් ලවා වෝදනා කරවීම මෙහි දී සැලකේ.

සසුනෙන් තෙරපා හැරීම වැනි දුෂ්ට චේතනාවෙන් එබඳු බරපතල වෝදනාවක් කිරීම බලවත් වරදකි. වෝදනා කරන භික්ෂුන් වහන්සේ දූන දූන ම ඇවතකට පත්වීමට එය හේතුවක් වේ.

පඨම දුට්ඨදොස සංඝාදිසෙසාපත්ති නිදාන කතාව

ලොව්තුරා බුදුරජාණන් වහන්සේ සැවැත්නුවර ජේතවනාරාමයෙහි වැඩ වාසය කරන සේක. මේ අවධියෙහි දඹ්බමල්ලපුත්ත හිමියන් සත් හැවිරිදි වයසේදී ම රහත් විය. සියලු කෙලෙස් බර බිම තැබූ රහතන් වහන්සේට වතාවත් කරනු විනා අන් කළයුතු දෙයක් නොමැති හෙයින් උන්වහන්සේ මහා සංඝරත්නයට උපස්ථාන කිරීමට සිතූහ.

බුදුරජාණන් වහන්සේ හමුවට පැමිණි දඹ්බමල්ලපුත්ත හිමියෝ ස්වාමීනි, මහරහත් බව පසක් කළ මම ආර්ය සංඝරත්නයට උපස්ථාන කරනු කැමැත්තෙන් යි ප්‍රකාශ කළහ. සේනාසන පැනවීම, දන් නියම කිරීම සඳහා බුදුරජාණන් වහන්සේගෙන් අවසර ලබාගත් දඹ්බමල්ලපුත්ත හිමියෝ එතැන් පටන් මහත් උනන්දුවෙන් ප්‍රීතියෙන් එම කාර්යයෙහි නියැලූහ. තමන් වහන්සේගේ සෘද්ධි බලයෙන් මහා සංඝයාට කැමති කැමති සේනාසන ද පනවති. කල් ගතවෙත් දී දඹ්බමල්ල පුත්ත හිමියන් පිළිබඳ මහා සංඝයා වහන්සේ අතර මහත් ප්‍රසාදයක් හා ජනප්‍රියතාවයක් ඇති විය. මින් කෝපයට පත් මෙත්තිය භූමිමජ්ජ හික්කුහු උන්වහන්සේට අමූලික පාරාජිකාපත්තියකින් චෝදනා කළහ. මෙම කරුණ අරමුණු කරගත් බුදුරජාණන් වහන්සේ ඉහත ශික්ෂාපදය පනවා වදාළහ.

දුතිය දුට්ඨදොස සංඝාදිසෙසාපත්තිය

“යො පන හික්ඛු හික්ඛුං දුට්ඨො දොසො අපපතීතො අඤ්ඤාභාගියස්ස අධිකරණස්ස කිඤ්චිදෙසං ලෙසමතනං උපාදාය පාරාජිකෙන ධම්මෙන අනුදධංසෙය්‍ය, අපෙචනාම නං ඉමමහා බ්‍රහ්මචරියා වාවෙය්‍යන්ති, තතො අපරෙන සමයෙන සමනුගාහියමානො වා අසමනුගාහියමානො වා අඤ්ඤාභාගියං වෙච නං අධිකරණං හොති කොචිදෙසො ලෙසමතනා උපාදිනොනා, හික්ඛු ච දොසං පතිට්ඨාති, සංඝාදිසෙසො ”

අර්ථය:- කිසියම් හික්ඛුවක් කිපියේ, අනුන් ද කෙලෙසන සිත් ඇත්තේ, නොසතුව සිත් ඇත්තේ, මේ හික්ඛුව මේ සසුනෙන් නෙරපා දමන්නෙමි යි සිතා හික්ඛුවකට අන් කෙනෙකු හා සම්බන්ධ අධිකරණයක් (අපරාධයක්) (ඒ තැනැත්තා හා චෝදනා කළ යුතු තැනැත්තා අතර ඇති) සුළු සමානකමක් පදනම් කරගෙන (ඔහුගේ වරද ද මොහුට ආරෝපණය කරමින්) පාරාජිකා ධර්මයකින් චෝදනා කරයි. ඉන් පසු අවස්ථාවක දී විමසනු ලබන්නේ හෝ නොවිමසනු ලබන්නේ එම අධිකරණය අනුන් හා සම්බන්ධ වූවක් ම වේ ද, ලේඡමාත්‍ර සමානත්වයක් ගෙන ඇත්තේ ද, චෝදක හික්ඛුව ද වරද පිළිගනී ද, සංඝාදිසෙසාපත්තිය සිදු වේ.

විවරණය:-

අක්ෂරාභාගිය සහ අධිකරණ සහ

වෝදනා කරනු ලබන හික්ෂුවගෙන් අන්‍ය වූ කෙනෙකු හා සම්බන්ධ වරදක් යන අරුත දෙයි. එබඳු වරදක් තමා වෝදනා කරනු කැමති තැනැත්තාට ආරෝපණය කිරීම මින් අදහස් කෙරේ. අධිකරණ යන පදය මෙහි ආපත්තාධිකරණය පමණක් බලාපොරොත්තුවෙන් යොදා තිබේ.

කිඤ්චිදෙසං ලෙසමත්තං උපාදිනනං

වෝදනා කරන හික්ෂුවගේ හා වෝදනාවට මූලිකවූ ක්‍රියාව කළ පුද්ගලයා අතර සමනාත්වය මෙයින් කියවෙයි. ජාති, නාම, ගොත්ත, ලිංග, ආපත්ති, පත්ත, විවර, උපජ්ඣාය, ආචර්ය, සෙනාසන යන කරුණුවලින් එකක් හෝ කිහිපයක් එම ක්‍රියාව කළ පුද්ගලයාගේ හා හික්ෂුවගේ අතර සමානත්වය සලකා ආරෝපණය කිරීම මෙයින් අදහස් කරයි.

දුතිය දුට්ඨදොස සංසාදිසෙසාපතති නිදාන කතාව

බුදුරජාණන් වහන්සේ රජගහනුවර ගිජුකුළු පව්වෙහි වෙසෙති. මේ කාලයේ මෙත්තිය-භූමිමජක හික්ෂුහු දබ්බමල්ලපුත්ත තෙරුන් කෙරෙහි ඊර්ෂ්‍යාවෙන් පසු වූහ. උන්වහන්සේට අපවාදයක් කිරීමට මඟක් සොයන ඔවුහු එළවකු හා එළදෙනක ගිජුකුළු පව්ව අසල සංවාසයෙහි යෙදෙනු දුටහ. මෙහිදී ඒ එළවාට දබ්බමල්ල කියා ද, එළදෙනට මෙත්තියා කියා ද නම් පට බැන්දහ.

සෙසු හික්ෂුන් වහන්සේලා හමුවට ගිය මෙත්තිය භූමිමජක හික්ෂුහු ඇවැත්ති, පෙර ඇසූ පුවතක් අද සියැසින් ම දුටුවේමු. දබ්බමල්ලපුත්ත තෙරුන් මෙත්තියා හික්ෂුණිය සමග ගිජුකුළු පව්ව පාමුල සංවාසයෙහි යෙදෙනු දුටුවේමුයි පැවසූහ. සෙසු හික්ෂුන් වහන්සේලා “එසේ නොකියව” දබ්බමල්ල පුත්ත තෙරුන් එබඳු අයෙකු නොවේ යැයි කියා එම පුවත බුදුරජාණන් වහන්සේට සැලකළහ. බුදුරජාණන් වහන්සේ දබ්බමල්ලපුත්ත තෙරුන් කැඳවා එම කරුණ විමසූහ. තම දිවියෙහි සිහිනෙන් හෝ එබන්දක් සිදුනොවී යැ යි උන්වහන්සේ පැවසූහ. එවිට බුදුරජාණන් වහන්සේ හික්ෂුන් වහන්සේලා ලවා මෙත්තිය භූමිමජක හික්ෂුන් පරීක්ෂා කරවා අමූලිකව ගොතන ලද වෝදනාවක් බව දැන මෙම ශික්ෂා පදය පනවා වදාළහ.

“යො පන භික්ඛු සමගහසස සංඝසස භෙදාය පරකකමෙයා, භෙදන සංචත්තනිකං වා අධිකරණං සමාදාය පගග්ගා තිට්ඨයා, සො භික්ඛු භික්ඛුහි එවමසස වචනීයො මා ආයසමා සමගහසස සංඝසස භෙදාය පරකකම් භෙදන සංචත්තනිකං වා අධිකරණං සමාදාය පගග්ගා අට්ඨාසි, සමෙතායසමා සංඝෙන සමගො හි සංඝො සමමොදමානො අවිචදමානො එකුදෙදසො ඵාසුච්චරතී ති. එවඤ්ච සො භික්ඛු භික්ඛුහි චුච්චමානො තථෙච, පගග්ගෙහයා, සො භික්ඛු භික්ඛුහි යාව තතියං සමනුභාසිතබ්බො තසස පටිනිසසග්ගාය, යාව තතියඤ්ච සමනුභාසියමානො තං පටිනිසසඡෙයා, ඉචෙචතං කුසලං නො වෙ පටිනිසසඡෙයා සංඝාදිසෙසො”

අර්ථය:- යම්කිසි භික්ෂුවක් සමගි සංඝයාගේ භේදය පිණිස උත්සාහ කරයි ද, භේදකර කාරණයක් හෝ දැඩි ව ගෙන සිටී ද, ඒ භික්ෂුවට සෙසු භික්ෂුන් විසින් මෙසේ පැවසිය යුතු ය. ඇවැත්නි සමගි සංඝයාගේ භේදය පිණිස වැයම් නොකරන්න. භේදකර කරුණක් හෝ දැඩි ව ගෙන නො සිටින්න. ඇවැත්නි සංඝයා සමග එකතු වනු මැනවි. සමගි සංඝයා වනාහි ඔවුනොවුන් සතුටින් වාදවිවාද රහිතව එකට පාමොක් දෙසීම් කරන කල සුව සේ වෙසෙති යනුවෙනි. භික්ෂුන් විසින් මෙසේ පවසද්දීත් ඒ භික්ෂුව එසේ ම (අදහස්) දැඩි ව ගෙන සිටී නම් භික්ෂුන් විසින් තෙවන වර දක්වා (එය අත්හරිනු පිණිස) කරුණු කිව යුත්තේ ය. තෙවන වර දක්වා ම කරුණු කියන විට ඒ අදහස අත්හරී නම් එය යහපති. යම් හෙයකින් එය අත් නොහරී නම් සංඝාදිසෙසාපත්තිය සිදු වේ.

විචරණ:-

සමගහසස සංඝසස - සමගි සංඝයා හඳුන්වන පාරාජිකා පාලිය “සමගො නාම සංඝො සමාන සංවාසකො සමාන සීමායං ධීතො” යනුවෙන් සඳහන් කරයි. මෙයින් සමාන සංවාස හෙවත් එකට වාසය කරන, සමාන සීමාවෙහි සිටි සංඝයා අදහස් කෙරේ. සමාන සංවාස යන්නෙන් දෘෂ්ටි වශයෙන් වෙනසක් හෝ ප්‍රතිපදා වශයෙන් වෙනසක් හෝ නැතිව එකම ආකාරයකට බඹසර රකින යන අදහස දෙයි. එයින් ඔවුනොවුන්ගේ සමචිත්තතාව අදහස් කෙරේ. සමාන සීමා (සමාන සීමායං ධීතෝ) යන්නෙන් කාය වශයෙන් ද වෙන්ව විසීමක් නැති බව අදහස් කෙරේ. සියලු දෙනා භේදයකින් තොරව එකම සීමාවට රැස්ව වෙති. එය ‘සමග්ග සංඝ’ යන යෙදුමෙන් අදහස් කෙරෙයි.

භෙදන සංචත්තනිකං අධිකරණං : සමගි සංඝයාගේ භේදයට හේතුවන කරුණු 18 ක් වුල්ල වග්ග පාලියේ සඳහන් වේ.

01. අධමම ධමමොති දීපෙනති -
අධර්මය ධර්මය යැයි දක්වති.
02. ධමම අධමමොති දීපෙනති -
ධර්මය අධර්මය යැයි දක්වති.
03. අවිනයං විනයොති දීපෙනති -
අවිනය විනය යැයි දක්වති.
04. විනයං අවිනයොති දීපෙනති -
විනය අවිනය යැයි දක්වති.
05. අභාසිතං අලපිතං තථාගතෙන භාසිතං ලපිතං තථාගතෙනාති දීපෙනති -
බුදුරජාණන් වහන්සේ දේශනා නොකරන ලද්දක් දේශනා කරන ලද්දක් මෙන් දක්වති.
06. භාසිතං ලපිතං තථාගතෙන අභාසිතං අලපිතං තථාගතෙනාති දීපෙනති -
බුදුරජාණන් වහන්සේ දේශනා කරන ලද්දක් දේශනා නොකරන ලද්දක් මෙන් දක්වති.
07. අනාවිණණං තථාගතෙන ආවිණණං තථාගතෙනාති දීපෙනති -
බුදුරජාණන් වහන්සේ විසින් පුරුදු නොකරන ලද්දක් පුරුදු කරන ලද්දක් දක්වති.
08. ආවිණණං තථාගතෙන අනාවිණණං තථාගතෙනාති දීපෙනති -
බුදුරජාණන් වහන්සේ විසින් පුරුදු කරන ලද්දක් පුරුදු නොකරන ලද්දක් ලෙස දක්වති.
09. අපඤ්ඤතං තථාගතෙන පඤ්ඤතං තථාගතෙනාති දීපෙනති -
බුදුරජාණන් වහන්සේ විසින් නොපණවන ලද්දක් පණවන ලද්දක් ලෙස දක්වති.
10. පඤ්ඤතං තථාගතෙන අපඤ්ඤතං තථාගතෙනාති දීපෙනති -
බුදුරජාණන් වහන්සේ විසින් පණවන ලද්දක් නොපණවන ලද්දක් ලෙස දක්වති.
11. අනාපනිං ආපනිති දීපෙනති -
ඇවැත් නොවන්නක් ඇවැත්කැයි දක්වති.
12. ආපනිං අනාපනිති දීපෙනති -
ඇවැත්කක් ඇවැත් නොවේයැයි දක්වති.
13. ලහුකං ආපනිං ගරුකා ආපනිති දීපෙනති -
ලුහු ඇවැත් පාරාජිකා, සංඝාදිසේස යන ගරු ඇවැත් සේ දක්වති.

14. ගරුකං ආපනතිං ලුහුකා ආපනතිනි දීපෙනති -

ගරු ඇවැතක් ලුහු ඇවැතකැයි දක්වති.

15. සාවසෙසං ආපනතිං අනවසෙසා ආපනතිනි දීපෙනති -

සාවසෙස හෙවත් පාරාජිකා හැර සෙසු ආපත්තිස්කන්ධ සයට අයත් ඇවැත් පාරාජිකා ස්කන්ධයට අයත් ඇවැත් සේ දක්වති.

16. අනවසෙසං ආපනතිං සාවසෙසා ආපනතිනි දීපෙනති -

අනවසෙස හෙවත් පාරාජිකාස්කන්ධයට අයත් ඇවැත් සෙසු ආපත්තිස්කන්ධ සයට අයත්කොට දක්වති.

17. දුට්ඨුල්ලං ආපනතිං අදුට්ඨුල්ලා ආපනතිනි දීපෙනති -

දුට්ඨුල්ල හෙවත් පාරාජිකා සංඝාදිසෙසස්ස කාණ්ඩවල අයත් ඇවැත් සෙසු ආපත්තිස්කන්ධ පහට අයත් සේ දක්වති.

18. අදුට්ඨුල්ලං ආපනතිං දුට්ඨුල්ලා ආපනතිනි දීපෙනති දීපෙනති -

අදුට්ඨුල්ල හෙවත් සෙසු ආපත්ති ස්කන්ධ පහට අයත් ඇවැත් පාරාජිකා, සංඝාදිසෙස කාණ්ඩවල අයත් කොට දක්වති.

සමනුභාසිතබ්බො - සමනුභාසන කර්මය කළ යුතු ය. මෙහි සමනුභාසන කර්මය නම් මෙවන් වැරදි අදහස් ගත් කෙනෙකුට එම අදහස අත්හරින ලෙස සංඝයා කරන බලකිරීමයි. එය සංඝයා මැදට ගෙන ගොස් වාක්ත ප්‍රතිබල භික්ෂුවක් විසින් ඤැත්තිවතුන්ට කර්ම වාක්‍යය ප්‍රකාශ කිරීමෙන් සමනුභාසන කර්මය කළ යුතු ය.

පඨම සංඝභෙද සංඝාදිසෙසාපනති නිදාන කතාව

බුදුරදුන් රජගහනුවර වේළුවනාරාමයෙහි වැඩ වෙසෙන අවදියකි. එකල දෙවිදන් තෙර සංඝයා පාලනය තමන් යටතට ගැනීමට නොයෙක් උපක්‍රම යෙදී ය. අවසානයේ දී කෝකාලික භිමියන් අතුලු පිරිසක් වෙත ගොස් අපි සංඝභේදයක් ඇති කරවමු යැයි පැවසීය. එවිට උන්වහන්සේලා බුදුරජාණන් වහන්සේ නම් මහත් සෘද්ධි ඇත්තාහ. කෙසේ නම් සංඝභේදයක් කරමු දැයි විමසූහ. ශ්‍රමණ ගෞතමයෝ අල්පේච්චතාව ආදී ගුණයන් වර්ණනා කරති. එබැවින් පංච වරයක් ඉල්ලමුයි කථා කර ගත්හ. ඔවුන් එය ඉල්ලූ කල බුදුරජාණන් වහන්සේ එය ප්‍රතික්ෂේප කරමින් යම් භික්ෂුවක් කැමති නම් පමණක් ඒවා අනුගමනය කළ හැකි බව දේශනා කළහ.

උන්වහන්සේලා පංච වරය ඉල්ලා නොලැබුණු තැන, සංඝ භේදය කිරීමට ඉටා ගත්හ. එය ම ආවුධයක් කරගෙන තම සංඝයාගේත් බුදුරදුන්ගේ සංඝයාගේත් වෙනස එය බව දක්වමින් සංඝයාට දොස් කීමට මහජනයා පෙළඹවූහ. ඇතැම් අඥාන පිරිස් දෙවිදන් තෙරුන්ගේ කීම පිළිගෙන උන්වහන්සේගේ පක්ෂය ගත්හ. තව පිරිසක් දෙවිදන් තෙරුන්ට දොස් කීහ. මෙය සැලවීමෙන් බුදුරජාණන් වහන්සේ මේ ශික්ෂා පදය පැණවූහ.

තසෙසව ඛො පන භික්ඛුසස භික්ඛු භොනති අනුවතතකා වගචාදකා එකො වා දෙව වා තයො වා තෙ එවං වදෙය්‍යං, 'මා ආයසමනොනා එතං භික්ඛුං කිඤ්චි අවචුඤ්ච ධම්මවාදී වෙසො භික්ඛු විනයවාදී වෙසො භික්ඛු අමහාකං වෙසො භික්ඛු ඡන්දං ව රුචිඤ්ච ආදාය වොහරති, ඡානාති නො භාසති, අමහාකමෙපතං ඛමති'ති. තෙ භික්ඛු භික්ඛුහි එවමසස්ස වචනියා, මා ආයසමනොනා එවං අවචුඤ්ච න වෙසො භික්ඛු ධම්මවාදී න වෙසො භික්ඛු විනයවාදී, මා ආයසමනනානමපි සංඝභෙදො රුචිච්ඤ්ච සමෙතායසමනනානං සංසෙන, සමගො හි සංසො සමමොදමානො අවිවාදමානො එකුදෙදසො එස්ස විහරති ති. එවඤ්ච තෙ භික්ඛු භික්ඛුහි චුච්චමානා තථෙව පගගණෙහය්‍යං තෙ භික්ඛු භික්ඛුහි යාව තතියං සමනුභාසිතඛබ්බා තසස පටිනිසසගගාය, යාවතතියඤ්ච සමනුභාසියමානා නං පටිනිසසඡෙය්‍යං, ඉචෙවතං කුසලං නො වෙ පටිනිසසඡෙය්‍යං සංඝාදිසෙසොති.

අර්ථය:-

සංඝභේදය පිණිස උත්සාහ කරන ඒ භික්ෂුවට අනුකූල වූ භේදයට පක්ෂ ව කථා කරන්නට එක් භික්ෂුවක් හෝ දෙදෙනෙක් හෝ තිදෙනෙක් හෝ ඇත්නම්, ඔවුහු ඇවැත්නි ඒ (සංඝභෙදක) භික්ෂුවට කිසිවක් නොකියමු. ඒ භික්ෂුව ධර්මවාදී ය, විනයවාදී ය, හේ අපගේ ද කැමැත්ත හා රුචිය ද රැගෙන (මෙසේ) කියයි. හේ අපගේ කැමැත්ත දැනියි. අප සමග ද කතා කරයි. එය අපට ද රිසි වේ. යයි කියත් නම් ඒ භික්ෂුන්ට සෙසු (දූහැමි) භික්ෂුන් විසින් මෙසේ කරුණු කිව යුතු ය. ඇවැත්නි එසේ නොකියවී. ඒ භික්ෂුව ධර්මවාදී නොවේ. එ භික්ෂුව විනයවාදීන් නොවේ. ආයුෂ්මතුන් වහන්සේලාට ද සංඝභේදය රිසි නොවේවා. ආයුෂ්මතුන් වහන්සේලා ද සංඝයා සමග එකතු වනු මැනවි. සමගි සංඝයා වනාහි, සතුටින් විවාද රහිත ව එක් ව පාමොක් දෙසන කල පහසුවෙන් වෙසෙන්නාහ යනුවෙනි. ඒ භික්ෂුහු භික්ෂුන් විසින් මෙසේ කියද්දීන් ඒ අදහස එසේ ම දැඩිව ගෙන සිටිත් ද ඒ භික්ෂුහු භික්ෂුන් විසින් තුන්වන වර දක්වා ම සමනුභාසන කර්මය කළ යුතු වෙයි. තුන්වන වර දක්වා සමනුභාසනය කරන විට ඒ අදහස දුරලන්නාහු නම් යෙහෙකි. දුර නොලන්නාහු නම් සංඝාදිසෙසාපත්තිය සිදු වෙයි.

විවරණ:-

සංඝ භේදයට උත්සාහ කරන භික්ෂුවගේ පක්ෂය ගෙන ඔහුගේ ගුණ වනමින් ඔහු ධර්මවාදී විනයවාදී බව පවසන කිසියම් භික්ෂුවක් හෝ වැඩි පිරිසක් හෝ සිටිත් නම් ඔහුට හෝ ඔවුන්ට අනෙක් භික්ෂුන් විසින් එසේ සංඝභේදක භික්ෂුවගේ පක්ෂය ගෙන ක්‍රියා නොකරන ලෙස අවවාද දිය යුතු අතර තෙවන වර දක්වා එසේ සමනුභාසන කර්මයෙන් හෝ නොහික්මුණහොත් ඒ සංඝභේදක භික්ෂුවට හෝ භික්ෂුන්ට සංඝාදිසෙසාපත්තිය සිදු වෙයි.

අනුවාතකා:-

සංඝභෙදක භික්ෂුව අනුව යන : ඔහුට රුකුල් දෙන යන අරුත මෙහි වෙයි.

වගචාරකා:-

සංඝයාගේ වර්ග වීමට හෙවත් හේද වීමට පක්ෂව කරුණු කියන්නහු වර්ගචාරකයෝයි.

එකුදෙදසො:-

ඒ ප්‍රදේශයේ වසන, ඒ සීමාවට අයත් සියලු භික්ෂූන් වහන්සේලා එකම සීමාවට රැස්ව එකට පාමොක් දෙසීමයි. (පොහොය කිරීම)

දුතිය සංඝභෙද සංඝාදිසෙසාපත්ති නිදාන කතාව

බුදුරදුන් රජගඟ නුවර වේලුවනාරාමයේ වෙසෙන සමයෙකි. එකල දෙව්දත් තෙර සංඝභේදය සඳහා ගිහි පැවිදි පිරිස මෙහෙයවමින් සිටී. ඔහුට පක්ෂපාතී වූ කෝකාලික කටමෝරක තිස්ස ආදී භික්ෂු පිරිසක් ද වූහ. ඔවුහු සෙසු භික්ෂූන් දෙව්දත් තෙරුන්ගේ වැයමට දොස් කියන කල දෙව්දත් තෙරුන්ගේ නිවැරදි බවත් ඔහු එසේ කරන්නේ තමන්ගේ ද කැමැත්ත ඇතිව බවත් ඒ ක්‍රියාවට තමන් ද කැමති බවත් පැවසූහ. එවිට සංඝභේදය රිසි නොවූ දූහැමි භික්ෂූහු ඒ බව බුදුරදුන්ට දැන්වූහ. ඒ නිමිති කොට උන්වහන්සේ මේ සිකපදය පැණවූහ.

දුබ්බව සංඝාදිසෙසාපත්තිය

හිකඛු පනෙව දුබ්බව ජාතිකො හොති, උදෙදස පරියාපනෙනසු සිකඛාපදෙසු හිකඛුහි සහධමේකං. වුවචමානො අත්තානං අවචනියං කරොති. 'මා මං ආයසමනො කිඤ්චි අවචුඤ්චං. කල්‍යාණං වා පාපකං වා, අහමපායසමනො න කිඤ්චි චකංගාමි. කල්‍යාණං වා පාපකං වා විරමථාය සමනො මම වචනායාති. සො හිකඛු හිකඛුහි එවමසස වචනියො මා ආයසමා අත්තානං අවචනියං. අකාසි වචනියමෙවායසමා අත්තානං කරොතු, ආයසමාපි හිකඛු වදෙතු සහධමෙමන, හිකඛුපි ආයසමතනං චකංගති සහධමෙමන එවං. සංවදධාහි තසස හගවනො පරිසා යද්දං අඤ්ඤමඤ්ඤ චචනෙන අඤ්ඤමඤ්ඤ වුට්ඨාපනෙනාති එවඤ්ච සො හිකඛු හිකඛුහි වුවචමානො තථෙව පගගණෙහයා, සො හිකඛු හිකඛුහි යාව තතියං සමනුභාසිතබ්බො තසස පටිනිසසගගාය. යාව තතියඤ්ච සමනුභාසිය මානො තං පටිනිසසචේයයා, ඉචෙවතං කුසලං. නො වෙ පටිනිසසචේයයා සංඝාදිසෙසො.

අර්ථය:-

කිසියම් හික්ෂුවක් දුර්වල (අකීකරු) ස්වභාව ඇත්තේ වෙයි. ප්‍රාතිමෝක්ෂයේ ඇතුළත් ශික්ෂාපද පිළිබඳ ව සෙසු හික්ෂුන් විසින් විනයානුකූලව කරුණු කියන කල්හි ද, ඇවැත්නි, මට යහපත් වූ හෝ අයහපත් වූ හෝ කිසිවක් නො කියවී. මම ද ආයුෂ්මතුන්ට යහපත් වූ හෝ අයහපත් වූ හෝ කිසිවක් නොකියමි. ආයුෂ්මතුනි, මට අවවාද කිරීමෙන් වළකිනු මැනවැයි කියා තමා අවවාද නොකළ යුත්තකු කරයි නම්, ඒ හික්ෂුව සෙසු හික්ෂුන් විසින් මෙසේ කිව යුතු වන්නේ ය. ඇවැත්නි තමා අවවාද නොකළ යුත්තෙකු නො කරව. තමා අවවාද කළ යුත්තෙකු ම කරව. ආයුෂ්මතුන් ද හික්ෂුන්ට විනයානුකූලව කරුණු කියනු මැනවි. හික්ෂුන් ද ආයුෂ්මතුන්ට විනයානුකූලව කරුණු කියනු ඇත. ඒ භාග්‍යවතුන් වහන්සේගේ සඟ පිරිස මෙසේ ඔවුනොවුන්ට අවවාද කර ගැනීමෙන් ඔවුනොවුන් (ඇවැත්නි) නඟාලීමෙන් වැඩෙන්නේ ය යනුවෙනි. ඒ හික්ෂුව මෙසේ හික්ෂුන් විසින් කරුණු කියනු ලබන්නේත් එසේ ම ඒ අදහස දැඩිව ගන්නේ නම් ඒ හික්ෂුව ඒ අදහස අත්හරිනු පිණිස හික්ෂුන් විසින් තුන්වන වර දක්වා සමනුභාෂණ කර්මය කළ යුතු වන්නේ ය. තුන්වන වර දක්වා සමනුභාෂණය කරන්නේ එය අත්හළේ නම් යෙහෙකි. අත් නොහළේ නම් සංඝාදිසෙසාපත්තිය වෙයි.

විවරණ:-

දුබ්බ ජාතිකො:- වචනයට කීකරු නොවන, අවවාදක්ෂම නොවන, අකීකරු

උදෙසපරියාපනෙනසු සිකඛාපදෙසු:- උද්දෙසය යනු ප්‍රාතිමෝක්ෂයයි. ප්‍රාතිමෝක්ෂයට අයත් ශික්ෂාපද මෙයින් ගැනේ.

සහධම්මිකං:- බුදුරජාණන් වහන්සේ විසින් පණවන ලද ශික්ෂාපද සමූහය ‘සහධම්මික’ නම්, ඒ ශික්ෂාපදවලට අනුව අවවාද කෙරේ යන අදහස ය.

අවචනීයං කරොති:- තමාට කවුරුවත් අවවාද නොකළ යුතුය යි කියයි.

දුබ්බ සංඝාදිසෙසාපත්ති නිදාන කතාව

බුදුරජාණන් වහන්සේ කොසඹූනුවර සෝඡිතාරාමයෙහි වෙසෙන අවදියෙකි. එසමයෙහි ඡන්ත තෙරුණුවෝ නොයෙකුත් අකීකරුකම් කරති. එවිට සෙසු හික්ෂුහු ඇවැත්නි, මෙසේ නො කරව, එය කැප නැතැ යි අවවාද කරති. එවිට ඡන්ත තෙර, ‘මට අවවාද නො කරවී, බුදුරදුන් අපේ ය, ධර්මය ද අපේ ය. අපගේ ආර්යයන් වහන්සේ බුදුබවට පත් වූහ. අපට අවවාද කරන්නට ඔබට ඇති අයිතිය කුමක් ද? ආදී වශයෙන් අවවාද ප්‍රතික්ෂේප කරයි.

ඡන්ත තෙරුන්ගේ නොමනා හැසිරීම් පිළිබඳව නොසතුටට පත් හික්ෂුන් වහන්සේලා ඒ බව බුදුරදුන්ට දන්වූහ. බුදුරජාණන් වහන්සේ ඒ නිමිති කොට මේ ශික්ෂා පදය පණවා වදාළහ.

හිකු පනෙව අඤ්ඤතරං ගාමං වා නිගමං වා උපනිසසාය විහරති. කුලදූසකො පාපසමාවාරො, තසස ඛො පාපකා සමාවාරා දිසසනති වෙව, සුය්‍යනති ව කුලානි ව තෙන දුට්ඨානි දිසසනති වෙව සුය්‍යනති ව සො හිකු හිකුහි එවමසස වචනීයො: ආයසමා ඛො කුලදූසකො පාප සමාවාරො ආයසමතො ඛො පාපකා සමාවාරා දිසසනති වෙව සුය්‍යනති ව කුලානි වායසමතා දුට්ඨානි දිසසනති වෙව සුය්‍යනති ව පකමතායසමා ඉමමහා ආවාසා, අලං තෙ ඉධ වාසෙනා ති එවඤ්ඤ සො හිකු හිකුහි චුචවමානො තෙ හිකු එවං වදෙය්‍ය ඡන්දගාමීනො ව හිකු දොසගාමීනො ව හිකු මොහගාමීනො ව හිකු භයගාමීනො ව හිකු තාදිසිකාය ආපනතියා එකචං පබ්බාඡෙතති එකචං න පබ්බාඡෙතති ති. සො හිකු හිකුහි එවමසස වචනීයො. මාවායසමා එවං අවච, න ව හිකු ඡන්දගාමීනො. න ව හිකු දොසගාමීනො න ව හිකු මොහගාමීනො න ව හිකු. භයගාමීනො, ආයසමා ඛො කුලදූසකො පාපසමාවාරො, ආයසමතො ඛො පාපකා සමාවාරා දිසසනති වෙව සුය්‍යනති ව කුලානිවායසමතා දුට්ඨානි දිසසනති වෙව සුය්‍යනති ව පකමතායසමා ඉමමහා ආවාසා, අලං තෙ ඉධ වාසෙනානි එවඤ්ඤ සො හිකු හිකුහි චුචවමානො තථෙව පගගණෙහය්‍ය සො හිකු හිකුහි යාව තතියං සමනුභාසිතබ්බො තසස පටිනිසසගාය. යාව තතිඤ්ඤ සමනුභාසියමානො තං පටිනිසසඡෙය්‍ය, ඉවෙචතං කුසලං, නො වෙ පටිනිසසඡෙය්‍ය සංසාදිසෙසොති.”

අර්ථය:-

හික්ෂුචක් වනාහි කුලයක් දූෂණය කරමින්, ලාමක පැවතුම් ඇතිව කිසියම් ගමක් හෝ නියම් ගමක් හෝ ඇසුරු කරමින් වෙසේ ද, ඔහුගේ ලාමක හැසිරීම් දක්නට හෝ අසන්නටවත් ලැබේ ද එහු නිසා දූෂිත වූ කුලයන් ද දක්නට හා අසන්නට ලැබේ ද, ඒ හික්ෂුචට හික්ෂුන් විසින් මෙසේ පැවසිය යුතු වන්නේ ය.

“ආයුෂ්මකුනි ඔබ කුල දූෂකයෙකි, ලාමක හැසිරීම් ඇත්තෙකි. ආයුෂ්මකුන්ගේ ලාමක හැසිරීම් දකින්නටත් අසන්නටත් ලැබේ. ඇවැත්නි ආවාසයෙන් බැහැර වන්න. ඔබ මෙහි විසීමෙන් පලක් නැත” යනුවෙනි. හික්ෂුන් විසින් මෙසේ කියනු ලබන කල්හි ‘හික්ෂුහු ඡන්දගාමීහු ය, දොසගාමීහු ය, මොහගාමීහු ය, භයගාමීහු ය, මෙබඳු ඇවතකින් ඇතමෙකු අරමින් බැහැර කරවත්, ඇතමෙකු බැහැර නොකරවත්, යනුවෙන් ඒ හික්ෂුච කියන්නේ නම් හික්ෂුන් විසින් මෙසේ පැවසිය යුතු වන්නේ ය. ඇවැත්නි එසේ නොකියව, හික්ෂුහු ඡන්ද, දෝස, මෝහ, භය ගාමීහු නොවෙති. ආයුෂ්මත් කුලදූෂකයෙකි. ලාමක හැසිරීම් ඇත්තෙකි. ආයුෂ්මකුන් විසින් දූෂිත කුලයන් ද දකින්නටත් අසන්නටත් ලැබේ. ආයුෂ්මකුනි මේ ආවාසයෙන් පිට වෙන්න. ඔබ මෙහි විසීමෙන් පලක් නැත යනුවෙනි. ඒ හික්ෂුච, හික්ෂුන් විසින් මෙසේ කියනු ලබද්දීත් එසේම සිය අදහස ගෙන සිටී ද, ඒ හික්ෂුච හික්ෂුන් විසින් කුන්චන වර දක්වා අදහස බැහැර කරවීමට සමානුභාසන කර්මය කටයුතු

වන්නේ ය. තුන්වන වර දක්වා සමනුභාසනය කිරීමෙන් එය අත් හරින්නේ නම් යෙහෙකි. අත් නොහරින්නේ නම් සංඝාදිසෙසාපත්තිය වෙයි.

විවරණ:-

කුලදුසකො:-

බ්‍රාහ්මණ, ක්ෂත්‍රිය, වෛශ්‍ය සහ ශුද්‍ර යනුවෙන් කුල සතරෙකි. ඒ හා සමානව අද කුමන හෝ පවුලක පවතින ශුද්ධාව විනාශ කරන්නා කුලදුසක නම් වෙයි. පහත් වූ හෝ නොපහත් වූ හෝ කුලයන් යම් යම් දැ දීමෙන්, වෙදකමින්, හසුන් ගෙන යාම ආදියෙන් කෙළෙසීමයි. තිබෙන ප්‍රසාදය නැතිවීමත්, නැති ප්‍රසාදය ඇති නොවීමත් ඉන් අදහස් කෙරේ.

පාප සමාවාරො:-

ශ්‍රමණසාරූප්‍ය නොවන ළාමක, පහත් හැසිරීම පාපසමාවාර නම්. කුලයන්හි ඇලී ගැලී වෙසෙමින් ගිහියන් සේ කුලයන්හි කුදුමහත් කටයුතුවලට සම්බන්ධ වීම මෙයින් අදහස් කෙරේ. කුල සංග්‍රහය සඳහා කැප භූමියක හෝ අකැප භූමියක

01. මල්පැල රෝපණය කිරීම, කරවීම.
02. පැන් ඉසීම, ඉස්ස වීම.
03. මල් නෙලීම, නෙලවීම.
04. මල් දම් ගෙතීම, ගෙතවීම.

ආදී ක්‍රියා පාප සමාවාර ක්‍රියා නම් වෙයි.

කුලදුසක සංඝාදිසෙසාපත්ති නිදාන කතාව

බුදුරදුන් සැවැත් නුවර දෙවරම් වෙහෙර වැඩ වෙසෙන සමයෙක අස්සඪී, පුනඛිබසුක නම් වූ ඡබ්බග්ගිය භික්ෂුහු දෙනම කීටාගිරියෙහි විසූහ. ඔවුහු කුල සංග්‍රහ පිණිස මල් වතු වැවීම් ආදියෙන් ගිහියන්ට උපකාර කරති. ඔවුන්ගේ ක්‍රියාවලට හුරුපුරුදු වූ ගම්වැසියෝ එහි වැඩම කළ සුපේශල භික්ෂුන්ට සංග්‍රහ නොකළහ. ඒ ඔවුන්ට ඒ භික්ෂුන්ගෙන් පලක් නැත කියා ය. එසේ ගිය එක් භික්ෂු නමක් බුදුරදුන් වෙත පැමිණ ඒ බව සැල කළේ ය. බුදුරජාණන් වහන්සේ අග්‍රශ්‍රාවකයින් වහන්සේලා කැඳවා කීටාගිරියට ගොස් අස්සඪී පුනඛිබසුක භික්ෂුන්ට පඛිබාජනීය කර්මය කරන ලෙස නියම කළහ. උන්වහන්සේලා එසේ කළහ. එහෙත් එය අස්සඪී පුනඛිබසුකයෝ නො පිළිගත්හ. ඒ වෙනුවට එලෙස ම හැසිරෙමින් පෙරලා සංඝයාට ආක්‍රෝශ කරන්නට ද වූහ. මේ නිමිති කොට මේ සික පදය පණවන ලදී.

බුද්ධ ශාසනය තුළ ඇති බරපතල ම වැරදි පාරාජිකා නමින් හැඳින්වේ. එම බරපතල ආපත්තියකට පැමිණි භික්ෂුව නැවත භික්ෂුන් හා සහවාසයට නුසුදුසු ය. එහෙත් සංඝාදිසෙසාපත්තියකට පැමිණි භික්ෂුවකට සංඝයාගෙන් සම්පූර්ණයෙන් ඉවත් වීමට සිදු නොවෙයි. එහි පාරිශුද්ධිය ලබා ගත හැකි ය. ඉන්පසු ප්‍රකෘති උපසපන් භික්ෂුවකගේ තත්ත්වයට පැමිණිය හැකි ය.

අභ්‍යාස

01. සංඝාදිසේස යන්තෙහි අර්ථය පැහැදිලි කරන්න
02. සංඝාදිසේස හා පාරාජිකා අතර වෙනස පෙන්වා දෙන්න.
03. සංඝාදිසේසාපත්තියකට අයත් නිදාන කතාවක් ලියන්න.
04. පහත සඳහන් වචනවල අර්ථය පෙන්වා දෙන්න.

1. වත් සමාදානය
2. මානන පිරීම
3. අඛිභාන කර්මය
4. අඤ්ඤානු සුපිනන්තා
5. මහල්ලකං

විනය - අවිනිශ්චිත විනිශ්චය

සංඝාදිසේසුද්දේසයෙන් අනතුරුව උදෙසනුයේ අනියත ශික්ෂාද්වයයි. අනියත යනු අවිනිශ්චිත, ස්ථිර වශයෙන් නොදත් යන අරුත් ප්‍රකට කරයි. අනියත ශික්ෂා දෙකකි. එනම් ආපත්තිය පිළිබඳ නිශ්චයක් නැති වැරදි සම්බන්ධ ශික්ෂාපද දෙකකි. මේ ආපත්ති සිදුවන්නේ භික්ෂුවක් මාගමක් සමග හුදකලාව සිටීමෙන් පාරාජිකා, සංඝාදිසේස හා පාවිත්තිය යන ඇවැත් තුනින් එකකින් වෝදනා ලැබීම අනුව ය. පළමු ශික්ෂාවට අනුව මෙමුත්තයට යෝග්‍ය ස්ථානයක මාගමක හා හුදකලා වීමෙනුත්, දෙවන ශික්ෂාවට අනුව මෙමුත්තයට අවකාශ නැති තැනෙක මාගමක හා හුදකලා වීමෙනුත් වෝදනාවට ලක්වීමට ඉඩ තිබේ. මේ ශික්ෂා අනුව වෝදනා කළ හැක්කේ ඇදහිය හැකි වදන් ඇති උච්ඡියකට පමණි. එනම් දිට්ඨප්පත්ත, විඤ්ඤාත සාසන වශයෙන් ගත හැකි සමාසක් දෘෂ්ටික, සසුන හඳුනන උච්ඡියකට පමණි. එවැන්නියක් බොරු වෝදනා කිරීමට නො පෙළඹෙන බැවිනි. ඒ උච්ඡිය වෝදනා කරන ඇවත පාරාජිකා වේවා, සංඝාදිසේස වේවා, පාවිත්තිය වේවා ඒ කවර ඇවතකින් නමුත් භික්ෂුවට වෝදනා කළ යුත්තේ උන්වහන්සේ පත්වූයේ යයි පිළිගන්නා ඇවතකින් පමණි. 'අනියත' යන ව්‍යවහාරය කරන්නේ එහෙයිනි. කිසියම් සිද්ධියක දී භික්ෂුවකට පාරාජිකාදී ඇවතකින් වෝදනා කරන විට ඒ භික්ෂුව ඒ වෝදනා කරන ඇවත නොපිළිගනී නම් එම ඇවතින් වෝදනාව පැවරිය නො හැකි ය. එහි දී ඒ භික්ෂුව පිළිගන්නා ඇවතක් පැවරිය යුතු වෙයි. එබඳු අවස්ථා අනියත නම් වෙයි.

ප්‍රථම අනියත ශික්ෂා පදය

යො පන භික්ඛු මාතුගාමෙන සද්ධං එකො එකාය රහො පටිවෂ්ඨෙන ආසනෙ අලං කම්මනියෙ නිසජ්ජං කප්පෙය්‍යා, තමෙනං සද්දෙධියා වචසා උපාසිකා දිසවා තිණණං ධම්මානං අඤ්ඤාතරෙන වදෙය්‍ය පාරාජිකෙන වා සංඝාදිසෙසෙන වා පාවිත්තියෙන වා නිසජ්ජං භික්ඛු පටිජානමානො තිණණං ධම්මානං අඤ්ඤාතරෙන කාරෙතබ්බො පාරාජිකෙන වා සංඝාදිසෙසෙන වා පාවිත්තියෙන වා යෙන වා සා සද්දෙධියා වචසා උපාසිකා වදෙය්‍ය තෙන සො භික්ඛු කාරෙතබ්බො අයං ධම්මො අනියතො.

පදාර්ථය:-

යම්කිසි භික්ෂුවක් ස්ත්‍රියක සමග හුදකලා ව රහසිගත ව ආවරණය වූ මෙවුන්දමට යෝග්‍ය වූ අසුනක හිඳී ද ඇදහිය යුතු බස් ඇති උපාසිකාවක් එසේ හිඳින භික්ෂුව දක පාරාජික, සංඝාදිසෙස, පාවිත්තිය යන ත්‍රිවිධ ආපත්තීන් අතුරෙන් යම් ආපත්තියකින් වෝදනා කරයි ද, තමන් එසේ හුන් බව භික්ෂුව පිළිගන්නේ නම් පාරාජිකා, සංඝාදිසෙස,

පාචිත්තිය යන ත්‍රිවිධ ආපත්තීන් අතුරෙන්, ඇදහිය යුතු බස් ඇති උපාසිකාව වෝදනා කරන ඇවතීන් හික්ෂුවට ක්‍රියා කරවිය යුතු ය. මේ අනියත ඇවතයි.

විවරණය:-

මාතුගාමෙන:-

මාගම යනු ස්ත්‍රියයි. මෙහි දී මනුස්ස නොවන යක්ෂ, ප්‍රේත, තිරශ්චීන ආදී මනුෂ්‍ය නොවන ස්ත්‍රිය අනියත සඳහා වලංගු නොවෙයි.

රහො:-

යනු බාහිර කිසිවෙකුට නොපෙනෙන පරිදි අප්‍රකටව සිටීමයි.

අලං:-

යනු සුදුසු යන අර්ථයි.

කමමනිය:-

යනු මෙවුන්දම් කර්මයට යෝග්‍ය වූ යන අර්ථයයි.

නිසජ්ජං කප්පෙය්‍ය:-

මෙහි දී හිදීම හෝ සයනය කිරීම විශේෂයෙන් අදහස් කෙරේ.

සද්ධෙය්‍ය වචසා උපාසිකා:-

සෝවාන් ආදී මගඵල ලැබූ ආර්ය ශ්‍රාවිකාවක් අදහස් කෙරේ.

පටිජානමානො:

ඒ හුන් හික්ෂුව ඒ වෝදනාව ඒ ආකාරයෙන් පිළිගන්නේ නම් පමණක් ක්‍රියා කළ යුතු බව මෙයින් අදහස් කෙරේ.

නිදානය:-

බුදුරදුන් සැවැත් නුවර දෙවර්මිහි වැඩ වෙසෙන සමයෙහි උදායී තෙර උපස්ථායක කුල හා ඉතා කුලුපග ව වෙසේ. වරක් උන්වහන්සේගේ කුලුපග පවුලකින් කුමරියක් එබඳු වූ ම පවුලකට පාවා දෙන ලදී. ඒ කුමරිය සොයා ගෙන එහි ගිය උන්වහන්සේ එහි ඇතුළු කාමරයක ඇය සිටි තැනට ම ගොස් අසුනෙක වාඩි වී ධර්ම කථාවක යෙදුණේ ය. එම ගෙදර විශාඛාවට ද ගරු කරන තැනකි. ඒ අවස්ථාවේ ඔවුන්ගේ ඇරයුම් පරිදි ඇය ද එහි ආවා ය. එහි දී උදායී තෙරුන්ගේ මේ ක්‍රියාව දුටු උපාසිකාව උන්වහන්සේට එහි වරද ගැන කරුණු කීවා ය. එය උන්වහන්සේ නොපිළිගත්හ. පසුව මෙය විශාඛාවගෙන් දැනගත් හික්ෂුහු බුදුරදුන්ට දන්වූහ. බුදුහු ඒ නිමිති කොට සිකපදය පැණවූහ.

දෙවන අනියත ශික්ෂා පදය

න හෙව බො පන පටිච්ඡන්තං ආසනං හොති නාලං කමමනියං අලඤ්ච බො හොති මාතුගාමං දුට්ඨුල්ලානි වාචාහි ඕභාසිතුං, යො පන හික්කු නථාරූපෙ ආසනෙ මාතුගාමෙන සද්ධිං එකො එකාය රහො නිසජ්ජං කප්පෙය්‍ය තමෙනං සද්දෙධිය්‍ය වචසා උපාසිකා දිසවා දවින්නං ධම්මානං අඤ්ඤාතරෙන වදෙය්‍ය සංසාදිසෙසෙන වා පාවිත්තියෙන වා. නිසජ්ජං හික්කු පටිජානමානො දවින්නං ධම්මානං අඤ්ඤාතරෙන කාරෙනබ්බො සංසාදිසෙසෙන වා පාවිත්තියෙන වා යෙන වා සා සද්දෙධිය්‍ය වචසා උපාසිකා වදෙය්‍ය තෙන සො හික්කු කාරෙනබ්බො අයමිඨි ධම්මො අනියතො.

පදාර්ථය:-

ආසනය ආචරණය වූවක් නොවේ. මෙවුන්දම් ක්‍රියාවකට සුදුසු ද නොවේ. එහෙත් ස්ත්‍රියක් හා අසැබ් වදනින් කථා කිරීමට ප්‍රමාණවත් වෙයි. යම් හික්ෂුවක් එබඳු අසුනක හුදෙකලා ව රහසිගත ව හිදින්නේ නම් එය ඇදහිය යුතු බස් ඇති උපාසිකාවක දක සංසාදිසෙස හෝ පාවිත්තිය යන ද්විධ ආපත්තීන් ගෙන් එකකින් වෝදනා කරයි ද හික්ෂුව ද එම හිදීම පිළිගන්නේ නම් සංසාදිසෙස, පාවිත්තිය යන ඇවැත් අතුරෙන් ඒ ඇදහිය යුතු වචන ඇති උපාසිකාව වෝදනා කරන ඇවැත්කින් එම හික්ෂුවට ක්‍රියා කරවිය යුතු ය. මෙය ද අනියත ආපත්තියකි.

විචරණය:-

‘නහෙව බො පන පටිච්ඡන්තං ආසනං හොති’

මෙය පාරාජිකාවකින් වෝදනා කිරීමට තරම් ආචරණය වූවක් නොවේ. එබැවින් සෙසු ආපත්තිවලින් පමණක් වෝදනා කිරීමට ඉඩ ඇත. සංසාදිසෙසයෙන් වුව ද දුට්ඨුල්ලාපත්තියකට පමණි, ඉඩ ඇත්තේ.

නිදාන කතාව:-

බුදුරදුන් සැවැත් නුවර ජේතවනාරාමයේ වැඩ වෙසෙන සමයකි. පළමු අනියත සික පදය පැණවීමෙන් පසු ව එම නිවසට ම ගිය උදායී තෙරණුවෝ ආචරණය නොවූ එහෙත් හුදෙකලා තැනක හිද ඒ කුමරිය සමග ධර්ම කතා පැවැත්වී ය. එහි ද සභුමිණි විශාඛාව දක කරුණු කීවා ය. උන්වහන්සේ නොපිළිගත්හ. මෙය බුදුරදුන්ට සැළවීමෙන් පසු මෙම සිකපදය පදවන ලදී.

සැ.යු.

මේ අනියත සිකපද දෙකේ ද, උපාසිකාවගේ සාක්ෂිය වැදගත් ය. ඇය ඇදහිය යුතු කෙනෙකු විය යුතු ය. එසේම වාචි වී සිටිනු මිස පළමු සික පදයේ දී පාරාජිකාදියට අදාළව හෝ දෙවැන්නේ සංසාදිසෙසාදියට අදාළ ව හෝ කරුණු ඉදිරිපත් නැත. වෝදනාව කෙරෙන්නේ සිටින ආකාරයට අනුව ය. එබැවින් මෙය සැකය මත කෙරෙන වෝදනාවකි. මේ අනුව සාක්ෂිකාරිය කියන ආපත්තියෙන් වෝදනා කළ හැක්කේ වූදින හික්ෂුන් වහන්සේ එය පිළිගන්නේ නම් පමණකි. මේ නිසා මේ දෙක අනියත වෙයි.

ත්‍රිපිටකය නම් බුදුරජාණන් වහන්සේ දේශනා කළ ධර්මයන් පණවා වදාළ විනයන් ය. එයින් විනය “විනය පිටකය” වශයෙන් ද, ධර්මය “සූත්‍ර පිටකය” හා “අභිධර්ම පිටකය” වශයෙන් ද පිටක තුනකට බෙදේ. පිටක යන්නෙන් භාජනය, කුඩය, සංග්‍රහය (එකතුව) යන අර්ථ කියැවේ. මෙහිදී පිටක යන්න යෙදී ඇත්තේ සංග්‍රහ යන අර්ථයෙනි. විශේෂයෙන් ආගමික ග්‍රන්ථ හැඳින්වීම සඳහා ද පිටක යන්න යෙදෙන බව කාලාම සූත්‍රයේ එන ‘මා පිටක සමපදානෙන’ යන පාඨයෙන් පෙනේ.

පාලි භාෂාව

ථෙරවාදී ත්‍රිපිටකයට මාධ්‍ය වූ භාෂාව පාලි භාෂාවයි. ප්‍රථම ධර්ම සංගායනාවට සහභාගී වූ පන්සියයක් මහරහතන් වහන්සේලාගෙන් පැවත එන බෞද්ධ සම්ප්‍රදාය ථෙරවාද නම්. දෙවන සංගායනාවෙන් පසු බෙදී ගිය අනෙක් සම්ප්‍රදාය මහායානයයි. එහි ත්‍රිපිටකයේ මාධ්‍ය භාෂාව සංස්කෘතයයි.

බුදුරජුන් දවස භාරතයේ සංස්කෘත (වේද භාෂාව) ප්‍රාකෘත, මාගධී, අර්ධ මාගධී, පෙපඟාවී, ශෞරසේනී යනුවෙන් ප්‍රධාන භාෂා හයක් සහ ඒවා සමග බැඳුණු අතුරු භාෂා රාශියක් පැවතිණ. එයින් පාලි භාෂාවට ප්‍රධාන වශයෙන් මුල් වූයේ මාගධී භාෂාවයි. එහෙයින් එය මාගධී නමින් ද හැඳින්වේ. එහෙත් පාලි භාෂාව මාගධී භාෂාව හෝ තත්කාලීන වෙනත් භාෂා සමග එකහෙලා ම සමාන නොවන වෙනම ම භාෂාවකි. එසේ වීමට හේතුව විවිධ භාෂා ව්‍යවහාර කළ පිරිස් බුදුසසුනට ඇතුළු වී කටයුතු කිරීමේදී, ධර්ම දේශනා කිරීමේදී හා ධර්මය ඉගැන්වීමේදී ඒ ඒ ඇත්තන්ගේ පුරුදු භාෂා ව්‍යවහාර එකට සංකලනය වී පොදු භාෂාවක් නිර්මාණය වීමයි. කෙසේ වෙතත් ප්‍රථම ධර්ම සංගායනාවේදී අද පවතින පාලි භාෂාව ත්‍රිපිටකයේ මාධ්‍ය භාෂාව සේ සම්මත විය.

බුදු දහමේ භාෂාව ලෙස පාලි භාෂාව භාවිත වන්නේ ශ්‍රී ලංකාව, මියන්මාරය, තායිලන්තය ආදී ථෙරවාදී බුදුදහම පවතින රටවල පමණි. චීනය, ජපානය, කොරියාව ආදී මහායාන බුදුදහම පවතින රටවල බුදු දහමේ භාෂාව වන්නේ සංස්කෘතයයි.

පාලි භාෂා මාධ්‍යයෙන් ලියැවී ඇත්තේ ත්‍රිපිටකය, අටුවා, ටීකා, මූලික ධර්ම ග්‍රන්ථ හා පාලි භාෂාවට අදාළ ව්‍යාකරණ ඡන්දස් අලංකාර ග්‍රන්ථත් බෞද්ධ සංස්කෘතියට හා බෞද්ධ ඉතිහාසයට අදාළ වංස කථා ආදී ග්‍රන්ථ ස්වල්පයකුත් පමණි. සැකෙවින් කිවහොත් බුදුදහමටත් බෞද්ධ සංස්කෘතියටත් පාලි භාෂාවටත් පිටස්තර ග්‍රන්ථ කිසිවක් පාලි භාෂාවෙන් ලියැවී නැත. හෙසප්ස් මඤ්ජුසා නම් වෛද්‍ය ග්‍රන්ථයක් ඇති අතර එයත්

හික්ෂුන් වහන්සේ නමක විසින් ලියන ලද බෞද්ධ ග්‍රන්ථයක් සේ සැලකෙන්නකි. අනෙක් සුවිශේෂ කාරණය නම් මූලික ත්‍රිපිටකයට පරිබාහිරව අමුතුවෙන් ලියැවුණු වංස කථා ආදී සියලු ග්‍රන්ථ හික්ෂුන් වහන්සේලා විසින් ම ලියන ලද ඒවා වීම ය. ගිහියෙකු විසින් ලියන ලද කිසිදු ග්‍රන්ථයක් පාලි සාහිත්‍යයේ නැත.

බුද්ධ දේශනාව

බුදුරජාණන් වහන්සේ තම ධර්මය හඳුන්වමින් වදාළ ප්‍රථම ප්‍රකාශය වන වරථ හිකඛවෙ චාරිකං ආදී පාඨයේ සඳහන් වන පරිදි මුලදීම බුද්ධ දේශනාව හඳුන්වා ඇත්තේ ධම්ම සහ බ්‍රහ්මචරිය යනුවෙනි. විනය පැනවීමෙන් පසු එය ධම්ම විනය යනුවෙන් හඳුන්වන්නට පටන් ගෙන තිබේ.

බුද්ධ දේශනාව වර්ග කිරීම් හෝ බෙදීම් ගැන සලකන විට බුදුරජාණන් වහන්සේ විසින් ම ධර්මය වර්ග කර ඇත්තේ “නවංග සත්ථු සාසනය” වශයෙනි. ඒ අනුව එහි සුත්ත ගෙයා වෙය්‍යාකරණ ගාථා උදාන ඉතිවුත්තක ජාතක අබ්භුතධම්ම වෙදලල යනුවෙන් අංග නවයකි. එහෙත් ඒවා බුද්ධ ධර්මය වෙන් වෙන් ව සංග්‍රහ කළ ග්‍රන්ථ නොව දේශනාවේ විශේෂ ලක්ෂණ වූ අංගයන් ය. දේශනා වර්ගයන් ය. ප්‍රථම ධර්ම සංගායනාවේදී ධර්ම විනය පිටක වශයෙන් තුනකටත්, ග්‍රන්ථ වශයෙන් විසි එකකටත් (21) බෙදුණු නමුත් එම බෙදීම් සිදු කර ඇත්තේ ඉහත කී අංග නවයට නොවේ. එහෙත් අටුවාචාරීන් වහන්සේලා පසුව ත්‍රිපිටක ග්‍රන්ථ එම නවාංගය සමග ගලපන්නට උත්සාහ ගෙන තිබේ. එය මෙසේ ය.

සුත්ත - සම්පූර්ණ විනය පිටකයන් සුත්ත නිපාතයේ එන මංගල, රතන, නාලක, තුවටක යන සූත්‍රත් සූත්‍ර නමින් හැඳින්වෙන වෙනත් දේශනාවනුත් සුත්ත අංගයට ගැනේ. විනය පණවන්නට පෙර හික්ෂුන් වහන්සේගේ හික්ෂීමට අවශ්‍ය කරුණු ඇතුළත් වූයේ සූත්‍රවල ය. දීඝ නිකායේ සීලක්ඛන්ධ වර්ගයේ සඳහන් වන වුල්ලසීල, මජ්ඣිම සීල, මහා සීල ඊට නිදසුන් ය. එනිසා විනය පැනවීමෙන් පසු ඒ විනය කාරණා සුත්ත විභංග නමින් හැඳින්විණ. මෙම නවාංගයේදී විනය සුත්ත ගණයට ඇතුළත් කර ඇත්තේ එහෙයිනි.

ගෙයා - සියලු ම ගාථා සහිත සූත්‍ර ගෙයා නම්. විශේෂයෙන් සංයුක්ත නිකායේ සගාථක වර්ගය මීට අයත් ය.

වෙය්‍යාකරණ - සම්පූර්ණ අභිධර්ම පිටකයන්, ගාථා රහිත සූත්‍රත් සෙසු අංග අටට අයත් නොවන දේශනාවනුත් වෙය්‍යාකරණ ගණයට ගැනේ. උදාහරණයක් ලෙස දම්සක් පැවතුම් සූත්‍රයේ “ඉමසම්. ච පන වෙය්‍යාකරණසම්.” යනුවෙන් සූත්‍රයේදී ම එයට වෙය්‍යාකරණ යන නම යෙදී ඇත.

ගාථා - ධම්ම පද, ථෙර ගාථා, ථෙරී ගාථා යන ග්‍රන්ථත් සුත්ත නිපාතයේ සූත්‍ර නාමයෙන් හඳුන්වා නැති “චත්ථු ගාථා ” වැනි ශුද්ධ ගාථා ද ගාථා අංගයට අයත් වේ.

උදාන - බුදුරජාණන් වහන්සේ විසින් සොම්නස හා ඤාණමය ප්‍රීතියත්, ධර්ම සංවේගයත් පදනම් කරගෙන වදාළ “අනෙක ජාති සංසාරං” වැනි ගාථා දේශනා උදාන නම්. උදාන පාලියේ එබඳු උදාන අඩංගු සූත්‍ර අසූ තුනක් ඇත.

ඉතිච්ඡතක - ඉතිච්ඡතක පාලියේ එන “චුතතං හෙතං භගවතා” ආදී වශයෙන් සංග්‍රහ කර ඇති එකසිය දහයක් වූ සූත්‍ර දේශනා ඉතිච්ඡතක නම් වේ.

ජාතක - බුදුරජාණන් වහන්සේගේ බෝසත් ජීවිත ගැන කියැවෙන අපණ්ණක ආදී පන්සිය පනහක් පමණ වූ දේශනා ජාතක නම්.

අබ්භුතධම්ම - බෝසතාණන් වහන්සේ පිළිබඳවත් බුදුරජාණන් වහන්සේ පිළිබඳවත් ආනන්ද ආදී රහතන් වහන්සේලා පිළිබඳ ව ත් ආශ්චර්ය අද්භූත කරුණු ඇතුළත් අවජර්ය අබ්භුත සූත්‍රය වැනි දේශනා අබ්භුත ධම්ම නම්.

වේදලල - වේද හෙවත් ඤානයත් සතුටත් ලබමින් විමසන ප්‍රශ්නෝත්තර ඇතුළත් චූල්ල වේදල්ල, මහා වේදල්ල, සම්මා දිට්ඨි, සක්ක පඤ්භ, සංඛාරව භාජනීය, මහා පුණ්නම යනාදී සූත්‍ර වේදල්ල ගණයට වැටේ.

අසුභාරදහසක් ධර්මස්කන්ධ

බුද්ධ දේශනාව ධර්මස්කන්ධ වශයෙන් අසුභාරදහසකට බෙදා දැක්වීම ද සුවිශේෂ බෙදීමකි. දීඝනිකාය අටුවාවේ සඳහන් වන අන්දමට ඒ ධර්මස්කන්ධ බෙදෙන්නේ මෙසේ ය.

එක් අනුසන්ධියක් ඇති සූත්‍රයක් එක් ධර්මස්කන්ධයකි. අනුසන්ධි යනු සූත්‍රයක ඇතුළත් වෙනස් වෙනස් අර්ථ ප්‍රකාශ කෙරෙන දහම් කොටස් ය. දම්සක් පැවතුම් සූත්‍රය ගත් විට එහි අන්ත දෙක අනුසන්ධි දෙකකි. එනම් ධර්මස්කන්ධ දෙකකි. සත්‍ය සතර ධර්මස්කන්ධ හතරකි. සංඛ්‍යා ධර්ම අඩංගු සූත්‍රවල එක් එක් කරුණක් වෙන වෙන ම ධර්මස්කන්ධයකි. ප්‍රශ්නෝත්තර අඩංගු සූත්‍රවල ප්‍රශ්නය එක් ධර්මස්කන්ධයකි. පිළිතුර එක් ධර්මස්කන්ධයකි.

අභිධර්මයෙහි පටිඨාන ආදියෙහි එහි දුක, තික වශයෙන් ඇති බෙදීම් ද චිත්ත වාර එක එකක් වෙන වෙන ම ද එක් එක් ධර්මස්කන්ධයෝ ය. වෛතසික රූප ආදිය ද එසේ ය.

විනයෙහි වත්ථු, මානිකා, පදභාජනීය, ආපත්ති, අනාපත්ති ආදී ශික්ෂා පද පිළිබඳ කෙරෙන විවිධ විවරණ එකක් එකක් වෙන වෙන ම ධර්මස්කන්ධයෝ ය.

මෙසේ අසු දෙදහසක් ධර්මස්කන්ධ බුද්ධ දේශනා වශයෙන් ද, දෙදහසක් ශ්‍රාවක දේශනා වශයෙන් ද ත්‍රිපිටකයේ අඩංගු වන බව එහි සඳහන් වේ.

සද්ධර්ම සංරක්ෂණය හා ත්‍රිපිටක බෙදීම

බුදුරජාණන් වහන්සේ වරක් දෙසූ සූත්‍රයක් ඒ ආකාරයෙන් ම නැවත නො දෙසති. එහෙත් එය අසා ගැනීමේ වරය බහුශ්‍රැතයන් අතර අගතැන්පත් අනඳ තෙරුන්ට පමණක් ලැබී තිබුණි. ඒ උන්වහන්සේ ඒ සඳහා ප්‍රාර්ථනා කොට පෙරුම්පුරාගෙන ආ බැවිනි. මුල් යුගයේදී බුද්ධ දේශනාවන් ඒවා ශ්‍රවණය කර ශ්‍රාවකයන් වහන්සේලා විසින් ම සිහිතබාගෙන එන ලද අතර අනඳ තෙරුන් උපස්ථායක තනතුරුට පත්වීමත් සමග ධර්මය දරාගැනීමේ වගකීම ද උන්වහන්සේ ම භාරගත්ත.

විනයධරයන් අතර අගතැන්පත් උපාලි තෙරණුවෝ විනය දරාගෙන ආහ. ප්‍රථම ධර්ම සංගායනාවේදී මේ දෙදෙනා වහන්සේ විසින් ධර්මයන් විනයන් සම්පූර්ණයෙන් ම ඉදිරිපත් කරන ලදී. එහිදී පන්සියයක රහතන් වහන්සේලා විසින් එක්ව සජ්ඣායනා කොට සම්මත කරගත් එම ධර්ම විනය පිටකවලට හා ග්‍රන්ථවලට බෙදා ඒවා කටපාඩමින් පවත්වාගෙන යාම සඳහා ඒ ඒ තෙර පරපුරවලට භාර කරන ලදී එය මෙසේ ය.

විනය පිටකය

විනය මූලින් ම බෙදන ලද්දේ උභතො විභංග, බන්ධක, පරිවාර යනුවෙන් වර්ග තුනකට ය. නැවත ඒවා පාලි නමින් හැඳින්වෙන ග්‍රන්ථ පහකට බෙදා ඇත.

01. උභතො විභංග

හික්ෂුන්ට පනවන ලද ශික්ෂා පද හික්ඛු විභංග නමින් ද හික්ෂුණින්ගේ ශික්ෂාපද හික්ඛුණි විභංග නමින් ද හැඳින්වේ. උභතො විභංග යනු එයයි. ඒවා ග්‍රන්ථ වශයෙන් ද දෙකකි.

පාරාජික පාලි

හික්ෂුන් වහන්සේලා සඳහා පණවන ලද පාරාජිකා, සංසාදිසේස, අනියත, නිස්සග්ගිය පාවිත්තිය යන ශික්ෂා පද හතළිස් නවයක විස්තර විවරණ මෙහි ඇතුළත් ය.

පාවිතත්තිය පාලි

හික්ෂුන් වහන්සේලාට පණවන ලද පාවිත්තිය අනු දෙකත්, සේඛියා හැත්තෑ පහත්, යන ඉතිරි ශික්ෂා පද සහ හික්ෂුණින් සඳහා පණවන ලද තුන්සිය එකොළහක් (311) වූ සියලු ශික්ෂා පද විස්තර පාවිත්තිය පාලියෙහි ඇතුළත් ය.

02. බන්ධක

බන්ධක ග්‍රන්ථ දෙකකි. ඒවායේ අඩංගු කරණු බන්ධක නමින් පරිච්ඡේදවලට බෙදා ඇති නිසා ඒ නම යෙදේ.

මහාවග්ග පාලි

පැවිද්ද, උපසම්පදාව, පොහොය කිරීම, වස් විසීම හා පචාරණය, කඨිනය, බෙහෙත්තේන් ආදී කාරණා පිළිබඳ පැනවීම් හා විස්තර විවරණ අඩංගු බන්ධක දහයකින් මේ ග්‍රන්ථය සමන්විත වේ.

චූල්ලවග්ග පාලි

මෙහි බන්ධක දොළහකි. එයින් පළමු බන්ධක දහයේ දඬුවම් විධි, සංඝාදිසේස ආපත්තිවලින් මිදෙන හැටි, අධිකරණ සමථ, හිසකෙස් කැපීම නෑම ආදී සුළු සුළු කරුණු (බුද්දක වන්දු) පිළිබඳ පැනවීම් හා විස්තර විවරණ ඇතුළත් වේ. එහි අවසාන බන්ධක දෙකෙන් පඤ්චසතිකක්ඛන්ධකයේ ප්‍රථම ධර්ම සංගායනා වාර්තාවත්, සත්තසතිකක්ඛන්ධකයේ දෙවන සංගායනා වාර්තාවත් ඇතුළත් ය.

03. පරිවාර

පරිවාර පාලි

ඉහත කී විනය ග්‍රන්ථ සතරේ ම එන පැනවීම් පිළිබඳ අතිරේක විස්තර ඇතුළත් සාරාංශයක් මෙහි අඩංගුවේ.

මෙසේ ග්‍රන්ථ පහකින් සංග්‍රහ කරන ලද විනය පිටකය ධාරණය කරගෙන පවත්වා ගෙන යාමේ වගකීම උපාලි තෙරුන්ගේ සඟ පරපුරට පවරන ලදී.

සූත්‍ර පිටකය

සූත්‍ර පිටකය ද ග්‍රන්ථ පහකින් සමන්විත ය. ඒවා නිකාය ග්‍රන්ථ නමින් හැඳින්වෙන අතර දීඝාගම ආදී වශයෙන් ආගම නමින් ද හඳුන්වා තිබේ.

01. දීඝ නිකාය

'බ්‍රහ්මජාල' ආදී ප්‍රමාණයෙන් ඉතා දීර්ඝ සූත්‍ර කිස්හතරක් සිලක්ඛන්ධ වර්ගය, මහා වර්ගය හා පාටික වර්ගය නමින් වර්ග තුනකට බෙදා මෙහි සංග්‍රහ කර තිබේ. එය පවත්වාගෙන යාමේ වගකීම ආනන්ද තෙරුන්ගේ පරම්පරාවට භාර විය.

02. මජ්ඣිම නිකාය

‘මූලපරියාය’ ආදී මධ්‍යමප්‍රමාණයේ සූත්‍ර එකසිය පනස් දෙකක් පනහ බැගින් මූල පණ්ණාසක, මජ්ඣිම පණ්ණාසක, උපරි පණ්ණාසක යනුවෙන් වර්ග තුනකට බෙදා මෙහි සංග්‍රහ කර තිබේ. එය පවත්වාගෙන යාම පැවරුණේ සැරියුත් මහතෙරුන්ගේ පරම්පරාවටය.

03. සංයුක්ත නිකාය

‘ඔසතරණ’ ආදී සූත්‍ර හත්දහස් හත්සිය හැට දෙකක් (7762) සංයුක්ත නමින් වර්ග කොට එය පවත්වාගෙන යාම සඳහා මහාකාශ්‍යප මහතෙරුන්ගේ පරම්පරාවට භාර කරන ලදී.

04. අංගුත්තර නිකාය

එකේ සිට එකොළහ දක්වා ධර්මකාරණා අඩංගු සූත්‍ර නවදහස් පන්සිය පනස් හතක් (9557) මෙහි ඇතුළත් වේ. ඒවායින් එකේ කරුණු ඒකක නිපාතයට ද, දෙකේ කරුණු දුක නිපාතයට ද, යනාදී වශයෙන් ක්‍රමයෙන් නිපාත එකොළහකට සූත්‍ර වර්ග කොට තිබේ. මෙසේ නිපාතයෙන් නිපාතයට කරුණු ආරෝහණ ක්‍රමයට සංග්‍රහ කර ඇති නිසා මෙය අංගුත්තර නිකාය නම් වේ. මෙය පවත්වාගෙන යාම අනුරුද්ධ තෙරුන්ගේ සඟ පරපුරට භාර විය.

05. බුද්දක නිකාය

ඉහත කී නිකාය ග්‍රන්ථ සතරට ඇතුළත් නොවූ ඉතිරි ධර්මය බුද්දක නිකාය නමින් සංග්‍රහ කර ඇත. ඒවා ද ඒ ඒ ධර්ම කොට්ඨාස අනුව ග්‍රන්ථ වශයෙන් පහළොවකට බෙදා ඇත. එනම්

බුද්දක පාඨ පාලි, ධම්මපද පාලි, උදාන පාලි, ඉතිවුක්තක පාලි, සුත්ත නිපාත පාලි, විමාන වත්ථු පාලි, ජේතවත්ථු පාලි, ථෙර ගාථා පාලි, ථෙරී ගාථා පාලි, ජාතක පාලි, නිද්දේස පාලි, පටිසම්භිදා මග්ග පාලි, අපදාන පාලි, බුද්ධ වංස පාලි, වරියා පිටක පාලි යනුවෙනි. ඒවායේ අඩංගු කරුණු එම නම්වලින් ම සිතාගත හැකි ය.

මේ අතරින් බුද්දක පාඨයේ හික්ෂුන් වහන්සේ නමක් මූලික ව පාඨම් කළ යුතු සරණාගමනයේ පටන් සූත්‍ර ධර්ම ඇතුළත් වේ. සුත්ත නිපාතයේ පැරණි සූත්‍ර ලෙස සැලකෙන රතන සූත්‍රය, මංගල සූත්‍රය ආදී සූත්‍ර මෙන් ම අට්ඨක වර්ගය හා පාරායණ වර්ගය නමින් ප්‍රකට වර්ග දෙකක් ද ඇතුළත් ය. නිද්දේස පාලියේ අඩංගු වන්නේ සුත්ත නිපාතයේ අට්ටකපාරායණ වර්ගවලට සපයන ලද විවරණයන් ය. පටිසම්භිදා මග්ගයේ චතුපටිසම්භිදා ඤාණය ඇතුළු සියලු බුද්ධඥාන පිළිබඳ විස්තර ඇතුළත් ය. වරියා පිටකයේ ඇත්තේ ද ජාතකවල මෙන් ම බෝධිසත්ව වර්ග පිළිබඳ විස්තරයකි. සෙසු ග්‍රන්ථ පිළිබඳ කලින් විස්තර කර ඇත. බුද්දක නිකාය පවත්වාගෙන යාමට එක් හික්ෂු පරම්පරාවකට නොපැවරුණු අතර එය සියලු දෙනා විසින් ම හදාරා පවත්වාගෙන යා යුතු යැයි නිගමනය විය.

අභිධර්ම පිටකය

බුද්ධඥානයට ම විෂය වූ ස්කන්ධ, ධාතු, ආයතන, ඉන්ද්‍රිය, සත්‍ය, පටිච්චසමුප්පාද, මාර්ග, ඵල, නිර්වාණ ආදී මූල ධර්මයන් මාතෘකා කරගෙන වදාළ පරමාර්ථ දේශනාව අභිධර්මයයි. එය සම්මුති දේශනාව වූ සූත්‍ර හා විනය දෙකට වඩා විශේෂ වූ දේශනාවක් වන හෙයින් අභිධර්ම නම් වේ. ධර්ම විනය වශයෙන් බෙදීමේදී අභිධර්මය අයත් වන්නේ ධර්මයටයි. අභිධර්ම පිටකය ග්‍රන්ථ හතකින් සමන්විත ය. විභාගය, විචරණය යන අර්ථයෙන් එම ග්‍රන්ථ ප්‍රකරණ නමින් හැඳින්වේ.

ධම්මසංගනී ප්‍රකරණය

ධම්මසංගනී යනු ධර්ම සංග්‍රහය යන අදහසයි. වින්ත විභක්ති, රූප විභක්ති, නික්ෂේප රාශි, අර්ථෝත්ථාර යන වර්ග හතරකට බෙදා නාම රූප විස්තර කර තිබේ.

විභංගප්‍රකරණය

සුක්තන්ත භාජනීය, අභිධම්ම භාජනීය, පඤ්ඤ පුච්ඡක යන තුන් ආකාරයට ස්කන්ධ ධාතු ආයතන ආදී ධර්ම කොට්ඨාස 18 ක් බෙදා දක්වා විචරණය කර ඇත.

ධාතු කථා ප්‍රකරණය

ස්කන්ධ ආදිය ස්වභාවාර්ථයෙන් ධාතු නම් වෙති. එසේ පඤ්චස්කන්ධයේ පටන් මනසිකාර වෛතසිකය දක්වා ධර්ම 125 ක් මෙහි සංග්‍රහ අසංග්‍රහ ආදී තුදුස් ආකාරයකට විග්‍රහ කෙරේ.

පුග්ගලපඤ්ඤානි ප්‍රකරණය

පඤ්ච විධ ඤේය මණ්ඩලයෙන් එකක් වන ප්‍රඥප්තියට අදාළ ව බැඳුණ, ආයතන, ධාතු, සච්ච, ඉන්ද්‍රිය, පුග්ගල යන ප්‍රඥප්ති පහ පිළිබඳ ව සංක්ෂිප්තව හා පුග්ගල ප්‍රඥප්තිය පිළිබඳ ව සවිස්තර ව මෙහි විචරණය කෙරේ.

කථාවත්ථුප්‍රකරණය

මොග්ගලීපුත්තතිස්ස හිමියන් විසින් බුදුරදුන් වදාළ නය ක්‍රමයට අනුව කරන ලද විචරණයකි. මෙහි දෘෂ්ටිවාද පිළිබඳ ව විග්‍රහ කෙරේ. පරවාද පන්සියයක් මථනය කරමින් ද සකවාද පන්සියයක් උද්දීපනය කරමින් මෙම විචරණය කර ඇත.

යමකප්‍රකරණය

මෙය බෞද්ධ දර්ශනයේ එන නාමරූප ධර්මයන්ගේ යථා තත්ත්වය ප්‍රශ්නෝත්තර ස්වරූපයෙන් නිරූපණය කරන විවරණයකි. ධම්මසංගනී ආදී සෙසු ප්‍රකරණයන්හි දක්වන ලද ධර්ම තවදුරටත් තහවුරු කිරීම මින් සිදුව ඇත.

පට්ඨානප්‍රකරණය

පඤ්චස්කන්ධය හවය හා නිවන යන මේවායේ අංගයන් එහිම වෙනත් අංගයන්ට ප්‍රත්‍යය වන ආකාරය මෙහි සංවිස්තරව දැක්වේ. එසේ දක්වන ප්‍රත්‍යය සුවිස්සකි.

මෙසේ ප්‍රකරණය සතකින් යුතු ව සංග්‍රහ වූ අභිධර්ම පිටකය පවත්වාගෙන යාම සාර්ථක මහතෙරුන්ගේ පරම්පරාවටම පැවරී තිබුණි.

ත්‍රිපිටක අටුවා

අට්ඨකතා හෙවත් අටුවා යනු තථාගත ධර්මය විස්තර කිරීමට යාමේදී සැපයුණු අර්ථ විවරණයි. බුදුරජාණන් වහන්සේ ධර්ම දේශනා කළේ ඒ ඒ පුද්ගලයන්ගේ වැටහීමේ ප්‍රමාණයට සැකෙවිනි. එහෙයින් බොහෝ දේශනා පොදුවේ කාටත් තේරුම් ගැනීමට විස්තර විවරණ ගැටලු තැන්වලට අර්ථ සැපයීම ආදිය බුද්ධ කාලයේදී ම අවශ්‍ය විය. නිදසුනක් ලෙස දම්සක් පැවතුම් සූත්‍රය බුදුරජාණන් වදාළේ එක්වරක් පමණි. එම යුගයේ ම ඇතැම් ශ්‍රාවකයන්ට එය වටහා ගැනීමට අපහසු වූ හෙයින් නැවත ඒ පිළිබඳ විවරණයක් කරන ලෙස බුදුරජාණන් වහන්සේ ම සැරියුත් තෙරුන්ට පැවරූහ. සච්චිභංග සූත්‍රය දේශනා වූයේ එළෙස ය. ඒ අනුව සච්චිභංග සූත්‍රය දම්සක්පැවතුම් සූත්‍රයේ අටුවාවක් වැනි ය.

මෙසේ බුදුරජාණන් වදාළ ධර්මය නැවත විස්තර කිරීමේ සමත් සාර්ථකත්‍ර ථෙර, මහාකච්චායන තෙර, මහාකොට්ඨික තෙර ආදී තෙරවරු රැසක් ප්‍රකටව සිටියහ. බුදුරජාණන් වහන්සේ විසින් සැකෙවින් දෙසන ලද (සංඛිත්තේන භාසිතස්ස) සූත්‍රවල අර්ථ කියාදෙන ලෙස හික්ෂුන් වහන්සේලා මේ තෙරවරුන් වෙත පැමිණ ඉල්ලා සිටි අවස්ථා සූත්‍රපිටකයේ නිතර හමුවේ. මජ්ඣිම නිකායේ “මහාකච්චාන හද්දේකරත්ත” සූත්‍රය එවැන්නකි. ඇතැම්විට හික්ෂුන් වහන්සේලාගේ ඉල්ලීම පරිදි බුදුරජාණන් වහන්සේ ම සැකෙවින් වදාළ ධර්ම පිළිබඳ ව විවරණ සපයා තිබේ. මහාරාහුලෝවාද සූත්‍රය එවැනිකි.

හික්ෂුන් වහන්සේලා ධර්මය සේ ම එහි අර්ථයන් අනිවාර්යයෙන් ම හදාළ යුතු බව අංගුත්තර සත්තක නිපාතයේ ධම්මඤ්ඤ සූත්‍රයේ දැක්වේ.

මෙසේ බුදුරජාණන් හා රහතන් වහන්සේලා විසින් ආරම්භ කරන ලද අර්ථකථන සම්ප්‍රදාය පසුව වෙනම සාහිත්‍යාංගයක් ලෙස සංග්‍රහ කොට මුඛ පාඨයෙන් පවත්වාගෙන යන ලදී. සංගායනා තුනේදී ම සංගායනා වී සම්මත වූ එම අටුවා මිහිඳු මාහිමියන්

විසින් ලක්දිවට ගෙන අවුත් සිංහලයෙන් තබන ලද බව මහාවංසයේ සඳහන්වේ. ඒවා සිහළුවියකතා නම් විය. මුලදී එය පැවතුණේ මහාඅටියකතා නමින් ත්‍රිපිටකයට ම පොදු එක් අටුවාවක් වශයෙනි.

ක්‍රි. පස්වන ශතවර්ෂය වන විට දඹදිව අටුවා අතුරුදහන්ව ගිය හෙයින් ඊට වන නම් තෙරණුවෝ සිංහල අටුවා පාලියට පෙරලාගෙන එන ලෙස ස්වකීය ශිෂ්‍ය වූ බුද්ධසෝම හිමියන් ලංකාවට එවූහ. මුළු ත්‍රිපිටකය ම සමාලෝචනය කොට විසුද්ධි මාර්ගය නම් ධර්ම ග්‍රන්ථය සම්පාදනය කළ උන්වහන්සේ එයින් තම හැකියාව පෙන්වා මහා විහාරීය ථෙරවරුන්ගෙන් අවසරය ලබාගෙන අටුවා පාලියට පෙරලූහ. බුද්ධසෝම හිමියන් කිසිම අටුවාවක් අමුතුවෙන් ලියුවේ නැත. කළේ සිංහල අටුවාවල සදොස් තැන් මහා විහාර භික්ෂූන්ගේ අවසරය පරිදි නිදොස් කොට සංස්කරණය කරමින් පාලියට පෙරලීමයි. එහිදී උන්වහන්සේ විනය අභිධර්ම නිකාය ග්‍රන්ථ ආදියට වෙන වෙන ම අටුවා බෙදා සංස්කරණය කළ හ. ඒ අනුව උන්වහන්සේ ප්‍රධාන නිකාය අටුවා හතරත්, විනය හා අභිධර්ම අටුවා දෙකත් බුද්දක නිකායේ ග්‍රන්ථ කිහිපයක අටුවාත් සම්පාදනය කොට නැවත දඹදිවට ගියහ. ඉන්පසු ධම්මපාල තෙර, ආදී තෙරවරු සෙසු අටුවා සංස්කරණය කොට පරිවර්තනය කළහ.

අටුවාවල ධර්මයේ ගැටලු තැන් පැහැදිලි කෙරෙන අතර ඒවාට අදාළ නිදාන කථා අතිරේක විවරණ ආදී බොහෝ විස්තර ඇතුළත් වේ. නිදසුන් ලෙස ධම්මපදයේ ඇත්තේ ගාථා පමණකි. එහි නිදාන කථාව සහ අර්ථ විවරණ තිබෙන්නේ ධම්මපද අටුවාවේ ය. ජාතක කතා ද එසේම ය මේ අනුව අටුවා නැතිව ධර්මය තේරුම් ගැනීම පහසු නැත. එසේ පාලි සාහිත්‍ය දක්නට ලැබෙන අටුවා මෙසේ ය.

| | | |
|-----------------|-------------------------|------------------|
| සමන්තපාසාදිකා | - විනය අටුවාව | - බුද්ධසෝම හිමි |
| සුමංගලවිලාසිනී | - දීඝනිකාය අටුවාව | - බුද්ධසෝම හිමි |
| පසඤ්චසුදනි | - මජ්ඣිමනිකාය අටුවාව | - බුද්ධසෝම හිමි |
| සාරස්ථප්පකාසිනී | - සංයුත්ත නිකාය අටුවාව | - බුද්ධසෝම හිමි |
| මනොරථ පූරණි | - අංගුත්තර නිකාය අටුවාව | - බුද්ධසෝම හිමි |
| අස්ථසාලිනී | - ධම්මසංගීනී අටුවාව | - බුද්ධසෝම හිමි |
| සමමාහවිනොදනී | - විභංග අටුවාව | - බුද්ධසෝම හිමි |
| පරමස්ථපිපනී | - පඤ්චප්පකරණ අටුවාව | - බුද්ධසෝම හිමි |
| කංඛා විතරණි | - පාතිමොකඛ අටුවාව | - බුද්ධසෝම හිමි |
| පරමස්ථජොතිකා | - බුද්දකපාඨ අටුවාව | - බුද්ධසෝම හිමි |
| ධමමපදඨ කථා | - ධම්මපද අටුවාව | - බුද්ධසෝම හිමි |
| පරමස්ථජොතිකා | - සුත්තනිපාත අටුවාව | - ධම්මපාල හිමි |
| මධුරස්ථවිලාසිනී | - බුද්ධවංස අටුවාව | - බුද්ධදත්ත හිමි |

ආදී මහතෙරුන් වහන්සේලා යුගයෙන් යුගය රචනා කරන ලද අටුවාග්‍රන්ථ සමුදායකින් ථෙරවාදී ත්‍රිපිටක සාහිත්‍ය සංවර්ධනය වී ඇත.

ත්‍රිපිටක ටීකා

අටුවාවන්හි දුරවබෝධ තැන් පැහැදිලි කිරීම සඳහා ටීකා ලියන ලදී. පෙරවාදී ත්‍රිපිටක සාහිත්‍යය සංවර්ධනය උදෙසා ටීකාවන්ගෙන් ලද දායකත්වය ද ඉතා විශාල ය. ටීකා සාහිත්‍යයෙහි ආදි කෘතිය වන්නේ වජිරබුද්ධි නම් හික්කුන් වහන්සේ නමක විසින් රචනා කරන ලද වජිරබුද්ධි ටීකාවයි. මෙය ලක්දිව මහා පරාක්‍රමබාහු යුගයට පෙර රචනා වී ඇතැයි සැලකෙන අතර සමන්තපාසාදිකාවේ ගැටපද විවරණයක් සේ දැක්වේ.

| | | |
|-----------------|--------------------------|--|
| සාරස්ථදීපනී | - විනය ටීකාව | - දිඹුලාගල කාශ්‍යප හිමියන්ගේ ශිෂ්‍යයෙකි. |
| විමතිවිනොදනී | - විනය ටීකාව | - චෝලිය කාශ්‍යප හිමි |
| කංඛාවිතරණී | - උභය ප්‍රාතිමොක්ෂ ටීකාව | - බුද්ධනාග හිමි |
| ලීනස්ථප්පකාසිනී | - දීඝනිකාය ටීකාව | - ධර්මපාල හිමි |
| සාරස්මඤ්ජුසා | - අංගුත්තර නිකාය ටීකාව | - සැරියුත් හිමි |
| සාධුවිලාසිරි | - සීලකඛාන්ධ වග්ග ටීකාව | - ඤාණාභිවසංධම්ම හිමි |

ආදී කොටගත් ටීකාවන් විශාල ප්‍රමාණයක් ලියවී ඇත. බුරුමය ඉන්දියාව ශ්‍රී ලංකාව ආදී පෙරවාදී රටවල විසූ යතිවරයන් වහන්සේලාගෙන් මෙම සාහිත්‍යය සංවර්ධනය විය.

ටීකායුගයෙන් පසු ටීප්පණී නමින් තවත් ග්‍රන්ථ සමූහයක් රචනා විය. ටීප්පණියක් යනු ටීකාවන්ටත් වඩා සියුම් ලෙස ගැටපද විවරණය කරන ලද්දකි.

ත්‍රිපිටක සාහිත්‍යය වනාහි අතිශයින් පුළුල් පරාසයක් කරා විහිදී පැතිරී ඇත. මුල් බුද්ධ වචනය නොඉක්මවා දහම විවරණය කිරීම සෑම කතුවරයෙකුගේ ම අභිප්‍රාය විය. එනිසාම පෙරවාදී ත්‍රිපිටක සාහිත්‍යය බෞද්ධ ලෝකයෙහි සම්භාවනාවට පාත්‍ර වී ඇත.

අභ්‍යාස

01. ත්‍රිපිටකයට අයත් ග්‍රන්ථ වෙන් වෙන් වශයෙන් වර්ග කර දක්වන්න.
02. ලක්දිව රචනාවූ අටුවා ග්‍රන්ථ පිළිබඳ ලේඛනයක් සකසන්න.
03. පෙරවාදී ත්‍රිපිටක සාහිත්‍යයේ සංවර්ධනයට මූලික වූ ලක්දිව ආදි යතිවරයන් වහන්සේලා පිළිබඳ තොරතුරු රැස්කර වාර්තාවක් සකසන්න.

ගිහි සමාජ සම්බන්ධතාව (සිගාලක සූත්‍රය)

රජගහ නුවර සිගාල නම් තරුණ ගෘහපති පුත්‍රයෙක් විය. ඔහුගේ පියා මහා ධනවත් ගෘහපතියෙකි. නිධන් කරන ලද ධනය පමණක් හතළිස් කෝටියක් විය. සිගාලගේ මව සහ පියා තෙරුවන් සරණ ගිය සෝවාන් උපාසක උපාසිකාවෝ වූහ. එහෙත් මෙම සිගාල පුත්‍රයා තෙරුවන් කෙරෙහි ශ්‍රද්ධාව ඇති කෙනෙක් නොවී ය. බුදුරජාණන් වහන්සේ හමුවීමට නැතහොත් සැරියුන් මුගලන් මහරහතන් වහන්සේලා හමුවන්නට යැයි මව්පියන් කොතෙක් අවවාද කළත් හෙතෙම එසේ නොකළේ ය. තෙරුවන් ඇසුර අප්‍රිය කළ හෙතෙම විනෝදයෙන් ම කල් ගෙවී ය. කලක දී පියා මරණාසන්න විය. පුතණුවන් කැඳවා අවවාද කරන පියා බුදුන්, දහම්, සඟුන් ඇසුරු කරන්නට නොකියා නීතිපතා දිසා නමස්කාර කරන ලෙස උපදෙස් දුන්නේ ය. පියාගේ ඇවෑමෙන් ඔහුගේ අවවාදය නො පිරිහෙලා ඉටුකරමි'යි සිතු සිගාල දිනපතා උදෑසන ම අවදි වී නගරයෙන් පිටත එළිමහන් තැනකට ගොස් හිස සෝදා නා තෙත රෙදි පිටින් ඇදිලි බැඳ සදිසාවට හැරෙමින් දිසා නමස්කාරය කරයි.

සිගාලගේ පියා මෙසේ දිසා නමස්කාරය කරන ලෙස තම පුතුට කීවේ එබඳු ඇඳහිල්ලක් හෝ විශ්වාසයක් ඔවුන්ට තිබූ නිසා නොවේ, එය නිරර්ථක වැඩක් බව පියා ද දැනී. එහෙත් තමන් ජීවත්වන තුරු යහමගට ගැනීමට නොහැකි වූ පුතණුවන් කරන මේ නිරර්ථක ක්‍රියාව දැක කවදා හෝ දිනක බුදුරජාණන් වහන්සේ ඔහුට මග පෙන්වනු ඇතැයි විශ්වාසයෙනි. ඒ ආකාරයෙන් ම දිනක් බුදුරජාණන් වහන්සේ උදෑසන පා සිවුරු ගෙන පිඬු සිගා වඩින අතර එසේ දිසා නමස්කාර කරන සිගාල හමු විය. එහි දී ඔහු ඇමතු බුදුරජාණන් වහන්සේ "ගෘහපති පුත්‍රය, ඔබ මෙසේ දිසා නමස්කාරය කරන්නේ මන්දැයි විමසූහ. "ස්වාමීනි, මගේ පියා මිය යන මොහොතේ පුතණුවනි, දිසා නමස්කාර කරන්න යැයි නියම කළේ ය. මම පියාගේ එම වචනයට ගරු කරමින් දිනපතා මෙසේ දිසා නමස්කාරය කරමි'යි සිගාල කීවේ ය. එවිට බුදුරජාණන් වහන්සේ ගෘහපති පුත්‍රය, අපගේ මේ ශාසනයේ නම් දිසා නමස්කාරය යනු උතුරු, දකුණ, නැගෙනහිර, බටහිර, උඩ, යට යන සදිසාවට ම වැදීම නොවේ යැයි වදාළහ. එවිට සිගාල, ස්වාමීනි එසේ නම් මේ උතුම් ශාසනයෙහි සදිසා නමස්කාරය යැයි කියන්නේ කුමකට ද මට එය පහදා දෙන්න යැයි අයැද සිටියේ ය. අනතුරුව බුදුරජාණන් වහන්සේ ඔහුට මෙම සිගාල සූත්‍රය දේශනා කර වදාළහ.

එම සූත්‍රයෙහි අන්තර්ගත වන සදිසා සමස්කාරය හා එම නමස්කාරය සිදුකරන්නා විසින් සම්පූර්ණ කරගත යුතු ගුණධර්ම මොනවාදැයි පළමුකොට සැකෙවින් මෙසේ වදාරති. "ගෘහපති පුත්‍රය, ආර්ය ශ්‍රාවකයෙකුගේ සතර කර්මක්ලේශ ප්‍රතීණ වූයේ වේ ද සතර අගති ගමනෙන් පවී නොකරයි ද හෝග විභාග මුඛ භය සේවනය නොකරයි ද මේ කියන පවිටු කාරණා තුදුසෙන් (14) දුරු වූ හෙතෙම සදිසා සංග්‍රහය ද නො පිරිහෙලා කරයි, ද දෙලොව ජයගැනීමට පිළිපත් කෙනෙක් වෙයි. ඔහුගේ මෙලොව ද සඵල වූයේ වෙයි. පරලොව ද

සඵල වූයේ වෙයි. මරණින් මතු හෙතෙම සුගතියෙහි උපදී. මේ අනුව මෙම සූත්‍ර දේශනාව අංග හයකින් සමන්විත වේ.

01. කර්ම ක්ලේශ සතර
02. අගති ගමන සතර
03. අපාය මුඛ හය
04. පාප මිත්‍ර වර්ජනය හා කළ්‍යාණ මිත්‍ර සේවනය
05. ධනෝපාර්ජනය හා සංරක්ෂණය
06. සද්දිසා ආචරණය

● කර්මක්ලේශ සතර

01. ප්‍රාණ ඝාතය
02. අදත්තාදානය
03. කාම මිථ්‍යාචාරය
04. මුසාවාදය

“පාණානිපාතං අදින්නාදානං
මුසාවාදො ච වුවචනි
පරදාරගමනඤ්ඤ ච
නප්පසංසනති පණඩිතා”

යනු කර්මක්ලේශ සතරයි. කර්ම ක්ලේශ නම් කෙලෙස් සහගත ක්‍රියාය. කිලිටි සහගත වූ සිතින් ප්‍රාණඝාත කරයි. නොකිලිටි සිත් ඇති පුද්ගලයා ප්‍රාණඝාත නොකරයි. සෙසු කර්ම ක්ලේශ තුන ද එසේ ය. සාමාන්‍යයෙන් ගිහියාගේ සීලය වන පංච සීලයට අදාළ දුශ්චරිත හතරක් මෙහි ඇතුළත් වේ. පස්වැන්න සුරාපානයයි. එය කර්මක්ලේශයක් නොව මිළඟට එන හෝග විනාශ මුඛ හයෙන් එකක් ලෙස දක්වයි. රාගාදී ක්ලේශයන් නිසා සිදුකරන පාප ධර්ම කොතෙකුත් ඇත. ඒ අතරින් පුද්ගලයෙකුගේ ගිහි ජීවිතය අවුල් කරන, කිලිටි කරන මෙලොව ම පිරිහෙලන ප්‍රධාන කර්ම සතර මේවා ය. පුද්ගල ජීවිත හානිය, දේපල නැතිවීම, පවුල් ජීවිත අවුල්වීම සහ තෙරුවන් වසාලීම නිසා පාප ධර්ම බහුලව සිදුවේ. එය මුළු ජීවිතය ම අවුල් කරන ප්‍රධාන කරුණු සතරක් වන බව එහි අදහසයි. මේවාට කර්ම ක්ලේශ කීවේ එබැවිනි. ආර්ය ශ්‍රාවකයා හෙවත් උපාසක උපාසිකාවෝ මේ කර්ම ක්ලේශ සතර දුරු කළ යුතු ය.

● අගති ගමන සතර

කෙනෙකු පාප කර්ම කරන්නේ නොයා යුතු වැරදි අන්ත හතරකට යාම නිසා ය. එනම් කෙනෙක් ඡන්දයෙන් හෙවත් තමාගේ කැමැත්ත අනුව පක්ෂග්‍රාහී වීමෙන්, කැමති පැත්ත පමණක් ගැනීමෙන් පාප කර්ම සිදුකරයි. එය ඡන්ද අගතියයි. කෝපයෙන්, ද්වේශයෙන් හෝ පළිගැනීමේ අදහසින් පාපකර්ම කරයි. එය දොසාගතියයි. හයෙන් තැති ගැනීම නිසා හෝ බියගුළුකම නිසා හෝ පාප කර්ම කරයි. එය හය අගතියයි. හොඳ නරක නිර්ණය කරගැනීමට තරම් නුවණ නැතිකමින් හෝ කල්පනාව නැතිකමින්

පාපකර්ම කරයි. එය මෝහ අගතියයි. මේ කියන ඡන්ද, ද්වේශ, භය, මෝහ යන කාරණා සතර නිසා කෙනෙක් ධර්මයට පිටුපා අධර්මයෙහි යෙදෙයි නම් ඔහුගේ කීර්තිය හෝ ගුණය අවපක්ෂයේ සඳමෙන් පිරිහී යන්නේ ය. ආර්ය ශ්‍රාවකයා සතර අගතියට නොයයි. එමෙන් ම අගතියට යාමෙන් සිදුකරන පාපධර්ම ද නොකරයි.

**ඡන්දා දොසා භයා මොහා
යො ධමමං අතිවතනති
නිහියති තසස යසො
කාළපකෙඛව වන්දිමා**

● **භොග අපාය මුඛ භය**

ධනය විනාශවන දොරටු හයකි. එනම්,

01. සුරාමෙරය මජ්ජිමනිකායානුයෙගො
02. විකාලවිසිඛාවරියානුයෙගො
03. සමජ්ජාතිවරණං
04. ජුතපමාදට්ඨානානුයෙගො
05. පාපමිත්තානුයෙගො
06. ආලසසානුයෙගො

යනුවෙනි.

■ **සුරාමෙරය මජ්ජිමනිකායානුයෙගොගාදීනව**

මදයට හෙවත් මත් වී සිහි කල්පනාව නැතිවීමට, ප්‍රමාදයට හෙවත් විලිඛිය නැතිව අකුසල කර්මවල යෙදීමට හේතුවන සුරාමෙරය යැයි කියන මත්පැන් හෝ මත්ද්‍රව්‍ය පානයෙහි ආදීනව හයකි.

- 01) සන්ධිකා ධනඤ්ජානි
බලාසිටියදී ම ධනය විනාශ වී යාම.
- 02) කලහප්‍රවඛ්ඪනි
කලකෝලහල වැඩිවීම.
- 03) රොගානං ආයතනං
රෝගයන්ට ආකරයක් වීම.
- 04) අකිතති සඤ්ජනනී
අපකීර්තිය ඇතිවීම.
- 05) කොපිත නිදංසනී
විලිඛිය නැති ව හැසිරීම.
- 06) පඤ්ඤාය දුබ්බලීකරණී
නුවණ දුර්වල වීම යනුවෙනි.

■ විකාලවිසිඛාවරියානුයෝගාදීනව

අවේලාවෙහි නොහොත් බොහෝ රැ බෝ වී මංමාවත්වල හැසිරීමේ ආදීනව හයකි.

01. අත්තාපිසස අගුනො අරකිනො හොති
තමාගේ ම රැකවරණය නැති වෙයි.
02. පුත්තදාරොපිසස අගුනො අරකිනො හොති
ඔහුගේ අඹු දරුවන්ගේ ද ආරක්ෂාව නැතිවෙයි.
03. සාපතෙය්‍යමපිසස අගුනං අරකිනං හොති
ඔහුගේ ධනයේ ද රැකවරණ නැතිවෙයි.
04. සංකියො ව හොති පාපකෙසු ධානෙසු
වැරදි අපරාධවලට සැකකරුවෙක් වෙයි.
05. අභුතවචනං ව තසමිං රූහති
ඔහුවෙත අභුත වෝදනා නැගෙයි.
06. බහුනඤ්ච දුකධමමානං පුරකධනො හොති
බොහෝ දුක් කරදර ඔහු පසුපස එයි.

■ සමජ්ජාහිවරණාදීනව

සන්දර්ශන උත්සව සොයා ඇවිදීමට පුරුදු වීමේ ආදීනව හයකි.

01. ක්ව නවචං - නැටුම් තිබෙන්නේ කොහි ද?
02. ක්ව ගීතං - ගායනා තිබෙන්නේ කොහි ද?
03. ක්ව වාදිතං - වැයුම් තිබෙන්නේ කොහි ද?
04. ක්ව අකඛානං - කතා නාට්‍ය තිබෙන්නේ කොහි ද?
05. ක්ව පාණිසසරං - බෙර තාලම් වාදන තිබෙන්නේ කොහි ද?
06. ක්ව කුමහදුණං - කළ පිඹීම් තිබෙන්නේ කොහි ද?

මෙහි ආදීනව හයක් ලෙස දක්වන්නේ නැටුම් ගැයුම් වැයුම් ආදිය ඇසීමට නැරඹීමට පුරුදු වූ පුද්ගලයා තමාගේ කටයුතු අතපසු කොට කාලය විනාශ කරමින් ඒවා තිබෙන තැන්වලට යාමෙන් වන හානියයි. එයට ඇබ්බැහි වූ පුද්ගලයා එබඳු තැන් සොයමින් ගමන් කරයි. එසේ යන ස්ථාන හයක් මෙහි දක්වා ඇත. ඔහුට හය ගුණයක පාඩුවක් ඉන් සිදුවේ. ඒ අනුව වර්තමානයට අනුව ගෙදර සිටිමින් රූපවාහිනී චිත්‍රපට නැරඹීමෙන් ද සංදර්ශන සොයා සොයා යාමෙන් කෙරෙන කාලය හා කටයුතු විනාශ කරගැනීම මින් අදහස් කෙරේ.

■ **ජුනප්‍රමාදාදීනව**

කටයුතු අඩාල වීමෙන් ධනය විනාශවීම් ආදියෙන් ජීවන ගමන ප්‍රමාද කරන අවුල් කරන සුදු ක්‍රීඩාවල යෙදීමේ ආදීනව හයකි.

01. ජයං වෙරං පසවති
දිනු කල්හි පැරදුන අයගේ වෙරය ඇතිවේ.
02. ජනො විතමනුසොවති
පැරදුන කල්හි පැරදුණු ධනය පිළිබඳ ව ශෝක වෙයි.
03. සන්ධිධිකා ධනංජානි
තමා බලා සිටිය දී ම ධනය නැසී යයි.
04. සභාගතස්ස වචනං න රුහති
සභාවක අධිකරණයක ඔහුගේ වචන නොපිළිගනී.
05. මිත්තාමච්චානං පරිභුතො හොති
හිතමිතුරන් අතර පිරිහුණ කෙනෙක් වෙයි.
06. ආවාහවිවාහකානං අපඤ්චො හොති, අකඛ ධුතො අයං පුරිස පුගගලො නාලං දාරහරණායාති
මොහු සුදු අන්තුවෙකි. අඹුදරුවන් පෝෂණය කරන්නට නුසුදුස්සෙකැයි ආවාහ විවාහවලදී ප්‍රතික්ෂේප වේ.

■ **පාපමිත්තානුයොගාදීනව**

පාපමිතුරන් ඇසුරු කිරීමේ ආදීනව හයකි.

- යෙ ධුතතා - සුදු කාරයින්ගේ ඇසුරට වැටීම.
- යෙ සොණඛා - ස්ත්‍රී ලෝලීන්ට හා සමාජ ශාලාවලට ලොල්වුවන් ඇසුරට වැටීම.
- යෙ පිපාසා - මත්පැනට ඇබ්බැහිවුවන් ඇසුරට වැටීම.
- යෙ නෙකතිකා - කිරුම් මිනුම් රන්රිදී වෙළඳාම් ආදියෙන් කුටකම් කරන්නන් ඇසුරට පත්වීම.
- යෙ වඤ්චනිකා - බොරු බසින්, වාටුවෙන් මිනිසුන් රවටන වංචනික ඇසුරට පත්වීම.
- යෙ සාහසිකා - මිනීමැරුම්, ගෙවල් බිඳීම් මං පැහැරීම් වැනි සැහැසිකම් කරන්නන්ගේ ඇසුරට පත්වීම.

මොවුහු පාප මිත්‍රයෝ ය. මොවුන්ගේ ඇසුරට පත්වූන පුද්ගලයා ඒවාට පුරුදුවීමෙන් දෙලොවම විනාශ කරගනී.

■ අලසසාදීතව

අලසකමෙහි ආදීතව හයකි.

- 01. අතිසීතනති කමමං න කරොති
අලසයා දන් ඉතා සීත යැයි කියා වැඩ නොකරයි.
- 02. අතිඋණහනති කමමං න කරොති
ඉතා උෂ්ණය සහිත යැයි වැඩ නොකරයි.
- 03. අතිසායනති කමමං න කරොති
බොහෝ සවස් වී යැයි වැඩ නොකරයි.
- 04. අතිපාතොති කමමං න කරොති
ඉතා උදැසන වැඩි යැයි වැඩ නොකරයි
- 05. අතිඡාතොසමීති කමමං න කරොති
ඉතා කුසගිනි යැයි වැඩ නොකරයි.
- 06. අතිධාතොසමීති කමමං න කරොති
කුස පිරී වැඩි යැයි වැඩ නොකරයි.

මෙම හය ආකාරයෙන් වැඩ කටයුතු අතපසු කිරීමට බහුල කොට වසන පුද්ගලයාට අලුතින් සම්පත් නූපදී. උපන් සම්පත් විනාශ වෙයි.

● පාපමිත්‍ර වර්ජනය හා කල්‍යාණමිත්‍ර සේවනය

මිත්‍ර ප්‍රතිරූපකයෝ

මිතුරු වෙසින් පෙනී සිටින අමිත්‍රයෝ සතර දෙනෙකි.

- 01. අඤ්ඤදන්ථුහර
- 02. වචීපරම
- 03. අනුප්පියභාණී
- 04. අපාය සභාය

“අඤ්ඤදන්ථුහරො මිත්තො
යො ච මිත්තො වචීපරො
අනුප්පියං ච යො ආභ
අපායෙසු ච යෙ සඛා”

1. අක්කැදැදුන්ටුහර අමිත්‍රයා

නිතරම අනුන්ගෙන් යැපීමට උත්සාහ කරන, මිතුරකු සේ පෙනී සිටින අමිත්‍රයා කරුණු හතරකින් හඳුනා ගත යුතු ය.

**“අක්කැදැදුන්ටුහරො හොති
අපෙපන ඛහුමිච්ඡති
භයසස කිච්චං කරොති
සෙවති අඝටිකාරණා”**

ඔහු නිතරම මිතුරාගෙන් කිසිවක් රැගෙන යන්නට උත්සාහ කරයි. එසේ ම ස්වල්පයක් දී බොහෝ දේ බලාපොරොත්තු වේ. තමාට කරදරයක් වූ විට පමණක් මිතුරුකම් පෙන්වයි. තම වාසිය පමණක් සලකමින් කටයුතු කරයි.

2. වචිපරම අමිත්‍රයා

මිතුරෙකු සේ පෙනී සිටින වචනයෙන් පමණක් සංග්‍රහ කරන අමිත්‍රයා කරුණු හතරකින් හඳුනාගත හැකි ය. එනම් හෙතෙම,

i. අතීතෙන් පටිසඝරති

අතීතයෙන් සංග්‍රහ කරමින් මගහරී.

උදව්වක් උපකාරයක් පතාගෙන ගියවිට ටික වේලාවකට පෙර පැමිණියේ නම්, ඊයේ පැමිණියේ නම් දෙන්නට තිබුණේයැයි අතීතයෙන් සිත සතුටු කොට මිස එම උපකාරය මගහරියි.

ii. අනාගතෙන් පටිසඝරති

අනාගතයේ ලැබෙන්නට ඇති දේ ගැන කියමින් මගහරී. එම මොහොතේ උපකාරය නොකරයි.

iii. නිරඝටකෙන් සංගණනාති

මිතුරාගේ අවශ්‍යතා ගැන සැලකිල්ලක් නොදක්වා එය අමතක වන ලෙසට වෙනත් කතාවලින් සංග්‍රහ කොට අවශ්‍යතාව මග හරියි.

iv. පච්චුපපනෙනසු කිච්චෙසු ඛ්‍යසනං දසෙසති

මිතුරා වාහනයක්, කිසියම් උපකරණයක් වැනි දෙයක් ඉල්ලාගෙන පැමිණි විට එය කැඩුණු බව, නැති වූ බව කෙනෙක් රැගෙනගිය බව කියා එම උපකාරය මග හරියි.

මෙම තැනැත්තන් උපකාරය නොකර මිතුරුකම ද රැකෙන කතාවෙන් පමනක් සංග්‍රහ කරන නිසා ඔහු හෝ ඇය වචිපරම නම් වේ.

03. අනුප්පියභාණි අමිත්‍රයා

සෑම දෙයට ම “හොඳයි” කියමින් මිතුරා සතුටු කරවන්නට බලන මිත්‍ර ප්‍රතිරූපකයා කරුණු හතරකින් හඳුනාගත හැකි ය.

i. පාපකමපිසස අනුජානාති

මිතුරාගේ නරක ක්‍රියාවද අනුමත කරයි.

ii. කල්‍යාණමපිසස අනුජානාති

මිතුරාගේ යහපත් ක්‍රියාවන් ද අනුමත කරයි.

iii. සමමුඛාසස වණණං භාසති

මිතුරා ඉදිරිපිට ඔහුගේ ගුණ කියයි.

iv. පරමමුඛාසස අවණණං භාසති

මිතුරා නැති තැන ඔහුගේ නුගුණ කියයි.

04. අපාය සභාය මිත්‍රයා

කුල පුත්‍රයාගේ විනාශයට සභාය වන මිත්‍ර ප්‍රතිරූපකයින් සිව්දෙනෙකි.

i. සුරාමෙරයමජ්ජපමාදට්ඨානානුයොගෙ සභායො හොති.

රහමෙර පානය සඳහා යහළුවෙක් වෙයි.

ii. විකාල විසිඛාවරියානුයොගෙ සභායො හොති.

අවේලාවෙහි විටී සංචාරය සඳහා යහළුවෙක් වෙයි.

iii. සමජ්ජාභිවරණෙ සභායො හොති

නාට්‍ය සංදර්ශන ආදිය නැරඹීමට යාම සඳහා යහළුවෙක් වෙයි.

iv. ජුතප්පමාදට්ඨානානුයොගෙ සභායො හොති

සුදු කෙළිය සඳහා යහළුවෙක් වෙයි.

සාමාන්‍යයෙන් මිනිස් සිත හොඳ පැත්තට වඩා නරක පැත්තට පහසුවෙන් යොමු වෙයි. එහෙයින් මෙවැනි පුද්ගලයන් එක්වර ම අපට පෙනෙන්නේ යහපත් තැනැත්තන් ලෙස ය. එහෙත් මොවුන් ඇසුරු කිරීමෙන් වන හානි ගැන සලකා බලන විට ඔවුන් අමිත්‍රයන් බව පැහැදිලි වේ. එනිසා දෙලොව දියුණුව කැමති බෞද්ධයා මෙවැනි පුද්ගලයන් දුරින් දුරු කළ යුතු ය.

සුභද මිත්‍රයෝ

සුභද, හිතවත් මිත්‍රයෝ සතර දෙනෙකි. එනම්

01. උපකාරක මිත්‍රයා
02. සමාන සුබ දුක්ඛ මිත්‍රයා
03. අත්ථක්ඛායී මිත්‍රයා
04. අනුකම්පක මිත්‍රයා

උපකාරොච යො මිත්‍රො - යො ච මිත්‍රො සුබෙ දුබෙ
 අත්ථක්ඛායී ච යො මිත්‍රො - යො ච මිත්‍රොනුකම්පකො

▲ උපකාරක මිත්‍රයා

උපකාරක මිත්‍රයා සතර ආකාරයකින් දත හැකි ය.

i. පමතනං රකඛති

සුරාමතීන් හෝ කායික මානසික අපහසුතාවකින් අසරණ වූ මිත්‍රයා ච රැකබලා ගනී.

ii. පමතනස්ස සාපතෙයාං රකඛති

පමා වූ මිතුරාගේ ධනය රකී.

iii. හීනස්ස සරණං භොති

බියට පත්වූ මිතුරාට පිහිට වෙයි.

iv. උප්පනෙන කිච්චකරණීයෙ තද්දිගුණං භොගං අනුප්පදෙති

කිසියම් කටයුත්තකට මිල මුදලක් උවමනා වූ විට දෙගුණයක් දෙයි.

▲ සමාන සුබදුක්ඛ මිතුරා

දුක් සැප දෙකෙහිදී තමා හා සමාන කොට සිතා සලකන මිතුරා සතර ආකාරයකින් දත හැකි ය.

i. ගුණමස්ස ආචිකඛති

තමාගේ රහස් නොසඟවා මිතුරාට කියයි

ii. ගුණමස්ස පරිගුහති

මිතුරාගේ රහස් හෙළි නොකොට සඟවා ගෙන සිටී

iii. ආපදාසු න විජහති

විපතක දී මිතුරා අත් නොහැර සිටී.

iv. ජීවිතමපිසස්ස අත්ථාය පරිච්චතනං භොති

දිවි පරදුවට තබා වුව ද මිතුරාට උපකාර වේ.

▲ අස්කබායි මිතුරා

දියුණුවට මග කියන සුභද මිතුරා සතර අයුරකින් හඳුනාගත හැකි ය.

- i. පාපා නිවාරෙති
මිත්‍රයා පවින් වළක්වයි.
- ii. කලයාණෙ නිවෙසෙති
මිත්‍රයා යහපතෙහි යොදවයි.
- iii. අසසුතං සාවෙති
නො ඇසු දහම් අසන්නට සලස්වයි.
- iv. සගගසස මගගං ආචිකකති
සුගතියට මග කියාදෙයි.

▲ අනුකම්පක මිතුරා

මිතුරාට අනුකම්පාවෙන් සලකන කටයුතු කරන මිතුරා ද සතර අයුරකින් හඳුනා ගත හැකි ය.

- i. අභවෙනසස න නඤ්ඤි.
මිතුරාගේ පිරිහීමක් විපතක් දැක කණගාටු වෙයි
- ii. භවෙනසස නඤ්ඤි.
මිතුරාගේ දියුණුවක් දැක සතුටුවෙයි
- iii. අවණණං හණමානං නිවාරෙති
මිතුරාගේ නුගුණ කියන්නන් වළක්වයි
- iv. වණණං හණමානං පසංසති
මිතුරාගේ ගුණ කියන විට ප්‍රසංසා කරයි.

මෙම සුභද මිතුරන් සතර දෙන මනාව දැන මවක සිය කුස උපන් දරුවකු රැකගන්නා සේ ළඟින් ඇසුරු කළ යුතු ය.

● ධනෝපාර්ජනය හා සංරක්ෂණය

මිලඟට ගිහි ආර්ය ශ්‍රාවකයා ධනය රැස්කරන ආකාරයත් ඒවා කළමනාකරණය කොට පරිහරණය කරන ආකාරයත් ඉගැන්වේ.

- පණ්ඩිතෝ සීලසමපනෝ - ජලං අග්නිව භාසති
- භෝගෙ සංහරමානසස - හමරසෙසව ඉරියතෝ
- භෝගා සන්තිවයං යනති - වමමිකෝ වූපවියති

මෙතෙක් කී කරුණු අනුව සීලවන්ත කළණ මිතුරන් ඇසුරුකරන ඥාණවන්තයා දිලිසෙන ගින්නක් සේ බලයි. ඔහු ධනය රැස්කිරීමේ දී මල නොතලා රොන්ගන්නා බඹරෙකු මෙන් අනුන් නොපෙළා ධනය රැස්කරයි. එසේ රැස් කරන්නාගේ ධනය වේගින් විසින් බිඳුවෙන් බිඳුව එකතු කිරීමෙන් ගොඩ නගන තුඹසක් සේ වැඩි දියුණු වන්නේය.

- එවං භෝගෙ සමාහඤ්චා - අලමනෝ කුලෙ ගිහී
- චතුධා විහජෙ භෝගෙ - ස වෙ මිත්තානි ගජඨති

නිසි ලෙස ගිහිගෙයි වසන්නට සමත් ගිහියා මෙසේ දැනුමින් හවහෝග සම්පත් රැස්කොට එය සතර කොටසකට බෙදා ගත යුත්තේ ය. එයින් හෙතෙම හිත මිතුරන් තමා වෙත ඇද බැඳ ගනී.

- එකෙන භෝගෙ භුඤ්ජයා
- ද්විහී කම්මං පයෝජයෙ
- චතුස්ථං ච නිධාපෙයා
- ආපදාසු හවිසසති

මෙසේ බෙදාගත් කොටස් හතරෙන් එක් කොටසක් පරිභෝජනය කොට සැප සම්පත් විදින්නේ ය. කොටස් දෙකකින් ව්‍යාපාර, ගොවිතැන් ආදී කර්මාන්ත කරගන්නේ ය. සතරවන කොටස ආපදාවක දී ප්‍රයෝජන වෙනැයි සලකා තැන්පත් කර ගන්නේ ය.

සිගාල ගෘහපති පුත්‍රයා බුදුරජාණන් වහන්සේගෙන් විමසා සිටියේ බුදු සසුනේ ධර්ම විනයට අනුව සදිසා නමස්කාරය නිවැරදි ලෙස සිදුකරන්නේ කෙසේ ද යනුවෙනි. එය විස්තර කරන්නේ මෙතැන් සිට ය.

මේ දක්වා සිදුකරන ලද්දේ සදිසා නමස්කාරය සිදුකිරීමට සුදානම් වන පුද්ගලයා ඊට සුදුස්සෙකු වීමට අවශ්‍ය කාරණා ඉදිරිපත් කිරීමයි. සිගාල ගෘහපතියා තෙරුවන් ආශ්‍රය කොට බණ දහම් අසා ජීවන මග ගොඩ නගාගත් අයෙක් නොවේ. එබඳු තත්වයක සිටි ඔහුට හෝ වෙනත් අයෙකුට එක්වර ම සදිසා නමස්කාරය කරන්නැයි පැවසුවහොත් එය නිසි පරිදි ඉටු කළ නොහැකි ය. මන්ද යත් ඔහු හෝ ඇය එය අවංකව ගෞරවයෙන් ලැදියාවෙන් සිදු කරන්නට තරම් ගුණවත් කෙනෙකු හෝ ඒ සඳහා කාලය, ධනය, ශ්‍රමය කැප කරන්නට අවබෝධයක් ඇති අයෙකු නොවන හෙයිනි. මෙම සදිසා සංග්‍රහය කරන්නා පාප ධර්ම මොනවාදැයි හඳුනාගෙන එයින් වළකින්නෙකු විය යුතු ය. අගතියට ගොස් ක්‍රියාකරන්නෙකු නොවිය යුතු ය. ධනය විනාශවන මාර්ගවලින් මිදිය යුතු ය. පිරිහීමට හේතුවන මිත්‍ර ප්‍රතිරූපකයන්ගෙන් ඇත්විය යුතු ය. කල්‍යාණ මිත්‍රයන් ඇසුරු කළ යුතු ය. ධනය කළමනාකරණය කොට පරිහරණය කරන්නට පුරුදු විය යුතු ය. මේ ගුණාංගයන්ගෙන් සපිරුණු ගිහියා තමන්ගේ ජීවිතය සුවසේ ගතකරමින් මෙතැන් සිට ඉගැන්වෙන සමාජ යුතුකම් ඉටුකරන්නට සමර්ථ වන්නේ ය.

එබැවින් බුදුරජාණන් වහන්සේ සිඟාලක ගෘහපතියාට සදිසා නමස්කාරය එක්වර ම හඳුන්වා නොදී එය කීරීමට පෙර තමන් සකස් වියයුතු ආකාරය පැහැදිලි කළේ එබැවිනි.

සදිසා ආචරණය

ගෘහපති පුත්‍රය ආර්ය ශ්‍රාවකයා හෙවත් බෞද්ධයා සදිසා ආචරණය කෙසේ කරන්නේ ද යත්: ගෘහපති පුත්‍රය දිසා හයකි. පෙරදිග මව්පියෝ යැයි දත යුතු ය. දකුණු දිග ගුරුවරු ය, බටහිර අඹුදරුවෝ ය, උතුරු දිග නෑහිත මිතුරෝ ය. යටදිග දූසිදස් කම්කරුවෝ ය. උඩදිග මහණ බමුණෝ ය.

01. පුරකීමා දිසා (පෙරදිග) - මව්පියෝ

ගෘහගති පුත්‍රය, කුලපුත්‍රයෙකු විසින් පෙරදිග වන මව්පියන්ට කරුණු පහකින් උපස්ථාන කළ යුතු ය.

හතො නෙ සංහරිසසාමි

මව්පියන් විසින් පෝෂණය කරනු ලැබූ මම ඔවුන් හොඳින් පෝෂණය කරමි. උපස්ථාන කරමි'යි ක්‍රියාකළ යුතු ය.

කිච්චං නෙසං කරිසසාමි

මව්පියන්ට සිදුකීරීමට ඇති කටයුතු ඔවුන් වෙනුවෙන් මම දැන් කරමි'යි ක්‍රියාකළ යුතු ය.

කුලචංසං ධිපෙසසාමි

කුලසිරිත් ආදිය රැකගැනීමෙන් කුල පරම්පරාව ආරක්ෂා කරගමි'යි ක්‍රියාකළ යුතු ය.

දායජ්ජං පටිපචජාමි

මාපියන්ගෙන් ලත් දායාද නොනසා පරිහරණය කරන්නෙමි'යි ක්‍රියාකළ යුතු ය.

අථ වා පන පෙතානං කාලකතානං දකඛිණං අනුප්පදසසාමි

මාපියන් මිය පරලොච ගිය කල්හි දැන් දී පින් අනුමෝදන් කරවන්නෙමි යි ක්‍රියාකළ යුතු ය.

මෙම කරුණු පහෙන් පුත්‍රයා විසින් මව්පියන්ට උපස්ථාන කරන කල්හි ඔවුනුදු කරුණු පහකින් පුත්‍රයාට අනුකම්පා කරති.

පාපා නිවාරණය

පුත්‍රයා පාපයෙන් වළක්වයි.

කලාශාලා නිවේශනය

යහපත් වූ පින්දහමිනි යොදවයි.

සිප්පං සිකාපෙතනි

සුදුසු ශිල්ප ශාස්ත්‍ර ප්‍රගුණ කරවයි.

පතිරූපෙන දාරෙන සංයොජෙනි

සුදුසු කුල කතක් ආවාහ කර දෙයි.

සමයෙ දායජ්ජං නියායාදෙනි

සුදුසු කල්හි තමා සන්තක වස්තුව පවරා දෙයි.

මෙසේ කුල පුත්‍රයා විසින් මේ පූර්ව දිශාව උපද්‍රවර්තිත කොට නිර්භය කොට ආචාරණය කරන ලද්දේ වෙයි.

02. දකුණු දිසා (දකුණු දිග) - ගුරුවරු

ගෘහපති පුත්‍රය, කුල පුත්‍රයෝ දකුණු දිග වන ආචාර්යවරුන් කෙරෙහි කරුණු පහකින් උපස්ථාන කළ යුතු වෙයි.

උධ්‍යානෙන

ගුරුවරයා දෑක හුනස්නෙන් නැගීම්මෙන්.

උපධ්‍යානෙන

ගුරුවරයාට අවශ්‍ය උපස්ථාන කිරීමෙන්.

සුසස්සසාය

උගන්වන දෑ මැනවින් අසා සිටීමෙන්.

පාරිවරියාය

ගුරුවරයාට වතාවත් කිරීමෙන්.

සකකවමං සිප්පපටිගගහණෙන

උගන්වන ශිල්ප මැනවින් ඉගෙනීමෙන්.

මෙම කරුණු පහෙන් අන්තේවාසිකයා ආචාර්යවරයාට උපස්ථාන කරන කල්හි ආචාර්යවරයා කරුණු පහකින් සිය අන්තේවාසිකයාට (ශිෂ්‍යයාට) අනුකම්පා කරයි.

සුවිනිතං විනෙන්ති

තම ශිෂ්‍යයාව මැනවින් හික්මවති.

සුගහිතං ගාභාපෙන්ති

ශිෂ්‍යයාට මැනවින් උගන්වති.

සබ්බසිප්පසුතං සමකතායිනො භවන්ති

තමා උගත් සියලු ශිල්ප ශාස්ත්‍ර ශිෂ්‍යයාට ගුරුමිටු නොතබා මැනවින් කියා දෙති.

මිත්තාමච්චෙසු පටියාදෙන්ති

තම මිත්‍ර අමාත්‍යාදීන්ට ශිෂ්‍යයා හඳුන්වා දෙති.

දිසාසු පරිත්තානං කරොන්ති

හැම අතින්ම ආරක්ෂා කරති.

මෙසේ කුලපුත්‍රයා විසින් දකුණු දිශාව උපද්‍රව රහිත කොට හය රහිත කොට ආවරණය කරන ලද්දේ වෙයි.

03. පච්ඡමා දිසා (අපර දිග) - භාර්යාව

ගෘහපති පුත්‍රය, කුල පුත්‍රයා බටහිර දිශාව හෙවත් පශ්චිම දිශාව වන භාර්යාවට කරුණු පහකින් උපකාර කළයුතු වෙයි.

සමමානනය

බිරිඳකට දෑක්විය යුතු බුහුමන් කිරීම.

අනවමානනය

අවමන් නොකිරීම.

අනතිවරියය

අන් අඹුවන් සේවනය නොකිරීම.

ඉසසරියවොසසගෙන

නිවසෙහි කටයුතුවල ප්‍රධානත්වය ලබාදීම.

අලංකාරානුපපදානෙන

තමාගේ වත්කමට අනුව ඇඳුම් පැළඳුම් ලබාදීම.

මෙම කරුණු පසින් සැමියා විසින් භාර්යාව විෂයෙහි යුතුකම් කරනු ලබන කල්හි බිරිඳ කරුණු පහකින් සිය යුතුකම් ඉටුකරයි.

සුසංවිහිතකමමනනා ව හොති

කලට වේලාවට ආහාරපාන ලබාදීම් ආදී වශයෙන් මනා සංවිධානයෙන් කරන ලද කටයුතු කරන්නී වෙයි.

සුසංගහිතපරිජනා ව

දැසි දස් කම්කරු ආදී පිරිවර ජනයාට මැනවින් සංග්‍රහ කරන්නී ය.

අනතිවාටිනී ව

සැමියා හැර අන් සැමියෙකු සිතිනුදු නොපතයි.

සමහතං අනුරකබ්භි

සැමියා සපයන ධනය ආරක්ෂා කරයි.

දකබ්භා ව හොති අනලසා සබ්බකිවෙවසු

සියලු කටයුත්තෙහි දක්ෂ ද නොමැලි ද වෙයි.

මෙසේ ගෘහපති පුත්‍රයා විසින් බටහිර දෙස බිය රහිත කොට උපද්‍රව රහිත කොට ආවරණය කරන ලද්දේ වෙයි.

04. උතරා දිසා (උතුරු දිග) - මිත්‍රාමාත්‍යයෝ

ගෘහපති පුත්‍රයා කුලපුත්‍රයෙකු විසින් කරුණු පහකින් උතුරු දිශාව නම් මිත්‍රයන්ට ද සැප දුක දෙකෙහි එක්ව කටයුතු කරන්නන්ට ද සංග්‍රහ කළ යුතු ය.

- 01. දානෙන - පරිත්‍යාග කිරීමෙන්.
- 02. පෙය්‍යවජේජන - ප්‍රියවචනයෙන් කතා කිරීමෙන්.
- 03. අඤ්චරියාය - අවශ්‍ය විට දියුණුවට උපකාර කිරීමෙන්.
- 04. සමානතතාය - තමා හා සමාන කොට සැලකීමෙන්.
- 05. අච්චිසංවාදනතාය - මිතුරන් නොරැවටීමෙන්.

මෙසේ හිත මිතුරන්ට උපස්ථාන කරන කල්හි හිතමිතුරෝ ද කුල පුත්‍රයාට කරුණු පහකින් සංග්‍රහ කරත්.

- 01. පමතතං රකබ්භනි - මත්වීම්, සිහිමුලාවීම්, ආදියෙහිදී මිතුරා රකිති.
- 02. පමතතසස සාපතෙය්‍යං රකබ්භනි - එසේ මතින් ප්‍රමාදයෙන් අසරණ වූ මිතුරාගේ ධනය රකිති.
- 03. භීතසස සරණං හොනති - බියට පත් මිතුරාට පිහිට වෙති.
- 04. ආපදාසු න විජහනති - විපත්තීන්හිදී අත් නොහරිති.
- 05. අපර පජා වසස පටිපුජෙන්නති - මිතුරාගේ දරු මුණුපුරන්ට ද මමත්වයෙන් සලකති.

මෙසේ කුල පුත්‍රයා විසින් උතුරු දිග බිය රහිත කොට උවදුරු රහිත කොට ආවරණය කරන ලද්දේ වෙයි.

05. හෙට්ටියා දිසා (යටදිශාව) - දූසිදස් කම්කරුවෝ

ගෘහපති පුත්‍රය, කුල පුත්‍රයෙකු විසින් කරුණු පහකින් යට දිශාව නම් වූ දූසිසස් කම්කරුවන්ට සංග්‍රහ කළ යුතු ය.

- 01. යථාබලං කමමනසංවිධානෙන - ඔවුන්ගේ ශක්තියට අනුව කර්මාන්තවල යෙදවීමෙන්.
- 02. භතතවෙනනානුප්පදානෙන - නිසි පරිදි බත් වැටුප් ලබාදීමෙන්.
- 03. ගිලානුපට්ඨානෙන - ගිලන් වූ කල නිසි උපස්ථාන සැලසීමෙන්.
- 04. අවජරියානං රසානං සංවිභාගෙන - මිහිරි ආහාරපාන තමා තනිව නොවළඳා ඔවුන්ටත් බෙදා වැළඳීමෙන්.
- 05. සමයෙ වොසසගෙන - සුදුසු කාලයෙහි වැඩකටයුතුවලින් මුදාහැරීමෙන් ද දූසිදස් කම්කරුවන්ට සංග්‍රහ කළ යුතු ය.

එසේ සංග්‍රහ ලබන දූසිදස් කම්කරුවෝ කුල පුත්‍රයාට කරුණු පහකින් පෙරළා උපකාර කරන්නාහ.

- 01. පුබ්බට්ඨායිනො ච භොනති - ස්වාමියාට පෙර නැගී පිබිඳෙති.
- 02. පච්ඡානිපාතිනො ච - ස්වාමියාට පසුව නිදති.
- 03. දිනනාදායිනො ච - සොරෙන් නොගෙන දුන් දෙය පමණක් ගනිති.
- 04. සුකතකමමකරා ච - කටයුතු මැනවින් ඉටු කරති.
- 05. කිත්තිවණණහරා ච - ස්වාමියාගේ ගුණ යහපත්කම කියති.

මෙසේ කුල පුත්‍රයා යට දිශාව නිරූපිත කොට නිර්භය කොට ආවරණය කරගන්නා ලද්දේ වෙයි.

6. උපරිමාදිසා (උඩදිශාව) - ශ්‍රමණ බ්‍රාහ්මණ

ගෘහපති පුත්‍රය, කුල පුත්‍රයා විසින් කරුණු පහකින් උඩ දිශාව නම් වූ ශ්‍රමණ බ්‍රාහ්මණාදීන්ට සංග්‍රහ කළ යුතු ය.

- 01. මෙතෙන කායකමෙමන - මෙහි සහගත ක්‍රියාවලින්.
- 02. මෙතෙන වචිකමෙමන - මෙහි සහගත වචනයෙන්, කතාබහෙන්.

- 03. මෙතෙතන මනෝකමෙමන - මෙමනී සහගත සිතිවිල්ලෙන්.
- 04. අනාවටදවාරතාය - ඔවුන්ට නිතර දොර විවරව තැබීමෙන්.
- 05. අමිසානුපදානෙන - සිව්පස පූජා පැවැත්වීමෙන්.

එසේ සංග්‍රහ ලබන ශ්‍රමණ බ්‍රහ්මාදීහු කුල පුත්‍රයාට කරුණු හයකින් උපකාර කරන්නාහු ය.

- 01. පාපා නිවාරෙනති - පාපයෙන් වළක්වති.
- 02. කලයාණෙන නිවෙසෙනති - යහපතෙහි යොදවති.
- 03. කලයාණෙන මනසා අනුකමපෙනති - යහපත් සිතින් අනුකම්පා කරති.
- 04. අසසුතං සාවෙනති - නොඇසූ ධර්මය අස්වති.
- 05. සුතං පරියොදපෙනති - ඇසූ ධර්මයෙහි සැක දුරුකොට පිරිසිදු කරති.
- 06. සගහසස මගං ආචිකඛනති - සුගතියට මග කියා දෙති.

මෙසේ කුල පුත්‍රයා විසින් උඩ දිශාව නිරූපිත කොට හය රහිත කොට ආවරණය කරන ලද්දේ වෙයි.

සමාජ සම්බන්ධතාවන් මැනවින් පවත්වාගෙන යමින් මෙලොව දියුණුව බලාපොරොත්තු වන කුල පුත්‍රයා මෙම සදිසා නමදින්නේ ය. සදිසා නැමදීම ලෙස මෙහිදී අර්ථවත් කරන්නේ තම යුතුකම් මනාව ඉටු කිරීමයි. තම යුතුකම් මැනවින් ඉටුවන විට ඊට ප්‍රති උපකාරය අනෙක් පාර්ශ්වයන්ගෙන් නොඅඩුව සැලසේ. එයින් අන්‍යෝන්‍ය සහයෝග යෙන් යුතු සාමකාමී ප්‍රියජනක සමාජ පසුබිමක් නිර්මාණය වේ.

- මාතෘපිතා දිසා පුබ්බා - ආචාර්යා දකඛිණා දිසා
- පුත්තදාරා දිසා පච්ඡා - මිත්තාමච්චා ව උත්තරා
- දාසකමමකරා හෙට්ඨා - උදධං සමණබ්‍රාහ්මණා
- එතාදිසා නමසෙසයා - අලමනෙතා කුලෙ ගිහී

මෙම සූත්‍ර දේශනාව අවසානයෙහි අනුශාසනාවක් කරන බුදුරජාණන් වහන්සේ ඉහත දහමිහි හික්මෙන සිල්වත් ගුණවත් උතුමන් කීර්ති ප්‍රශංසා බුහුමන් ලබන අයුරු විස්තර කරති. එහිදී සමාජ සම්බන්ධතා තහවුරුවීමට සතර සංග්‍රහ වස්තුව අත්‍යවශ්‍ය කාරණයකි. ඒවායින් තොරව මේ කිසි සංග්‍රහයක් සම්පූර්ණ නොවේ.

- පණ්ඩිතො සීලසමපනෙනා - සණ්ඨො ව පටිභාන වා
- නිවාතචුතති අඤ්ඤා - තාදිසො ලහතෙ යසං

පණ්ඩිත වූ සිල්වත්, සියුම් අර්ථ දන්නා, වැටහෙන නුවණ ඇති, යටහත් පැවතුම් ඇති ගෞරවැඩි නොවූ එබඳු තැනැත්තා කීර්තිය ලබයි.

- එතෙ බො සංගහා ලොකෙ - රථසසාණිව යායතො
- එතෙ ව සංගහා නාසසු - න මාතා පුත්තකාරණා
- ලහෙථ මානං පුජං වා - පිතා වා පුත්තකාරණා

දානය ද ප්‍රියවචනය ද අර්ථවර්ජයාව ද සමානාත්මතාවය ද යන මේවා රියකට ඇණය මෙන් ලොව සමාජ පැවැත්මට අවශ්‍ය සංග්‍රහයෝ මේ සතර සංග්‍රහ ඉටු නොවන තැන පුතු වූ පමණය පියා හෝ පුතු වූ පමණින් මව හෝ ගරු බුහුමන්, පුද පූජා නොලබන්නේ ය.

- යසමා ව සංගහෙ එතෙ - සමවෙකබන්ති පණ්ඩිතා
- තසමා මහතතං පපෙපානති - පාසංසා ව භවන්ති තෙ

යම් හෙයකින් පණ්ඩිතයෝ මේ සංග්‍රහයන් දෙස ගෞරවයෙන් බලත් නම් එයින් ම ඔවුහු උදාරත්වයට පැමිණෙති. සෙසු ලෝකවාසීන් ගෙන් ප්‍රසංසා ලබන්නෝ වෙති.

මෙසේ සිගාලක ගෘහපතියාට වදාළ කල්හි ස්වාමීනී මැනවි. "යටිකුරු කළ දෙයක් උඩුකුරු කරන්නා සේ ද, වැසුණු දෙයක් විවර කරන්නා මෙන් ද, මංමුළා වූවකුට මග කියාදෙන්නා මෙන් ද, ඇස් ඇත්තෝ රූප දකිත්වා යි අඳුරෙහි තෙල් පහනක් දරන්නාක් සේ ද භාග්‍යවතුන් වහන්සේ නොයෙක් කාරණයෙන් ධර්මය දේශනා කළ සේක. ස්වාමීනී, මම භාග්‍යවතුන් වහන්සේ ද ධර්මය ද ආයඹී සංසයා ද සරණ යමි. ස්වාමීනී භාග්‍යවතුන් වහන්සේ අද පටන් දිවි ඇතිනාක් තෙරුවන් සරණ ගිය උපාසකයෙකු කොට සලකන සේක්වා යි පැවසූ සිගාලක ගෘහපතී තෙමේ තෙරුවන් සරණ ගිය උපාසකයෙකු බවට පත් වූයේ ය.

අභ්‍යාස

01. සිගාලෝවාද සූත්‍රයේ අන්තර්ගත කරුණු පිළිබඳ වගුවක් ඇඳ පන්තියේ හෝ බිත්ති පුවත්පතේ ප්‍රදර්ශනය කරන්න.
02. ශිෂ්‍යයෙකු වශයෙන් ඔබෙන් ගුරුවරයාට ඉටුවිය යුතු යුතුකම් කවරේදැයි පැහැදිලි කරමින් ශිෂ්‍ය සමිතියේ කතාවක් කරන්න.
03. හික්ෂුන් වහන්සේ නමකගෙන් දායකයන්ට ඉටුවිය යුතු මෙහෙවර මැයෙන් නිබන්ධනයක් ලියා ගුරුවරයාට ඉදිරිපත් කරන්න.
04. නිර්ථක ඇදහිලි විශ්වාස නින්දා කොට බැහැර කරනු වෙනුවට බුදුරදුන් විසින් ඒවා සමාජයට වැඩදායී ප්‍රායෝගික ප්‍රතිපදා බවට පත්කළ ආකාරයට විශිෂ්ඨම නිදර්ශනය සිගාලක ප්‍රතිපදාවයි. මෙය සනාථ කරමින් රචනයක් ලියන්න.

ආගමික මතවාද පිළිගැනීමේ නිවැරදි විධිය (කාලාම සූත්‍රය)

එක් සමයක භාග්‍යවතුන් වහන්සේ මහත් වූ භික්ෂු සමූහයක් පිරිවරාගෙන කොසොල් රටෙහි සැරිසරණ අතර කේසපුත්ත නම් කාලාම ගෝත්‍රිකයන්ගේ නියම් ගමට වැඩි සේක. කේසපුත්ත වැසි කාලාමයන්ට බුදුරජාණන් වහන්සේ තම නියම් ගමට වැඩි බව ආරංචි විය. එසේ ම උන්වහන්සේ අරහං ආදී ගුණයන්ගෙන් පිරිපුන් උතුමෙක් ය යන ගුණ කීර්තිය ද ඔවුන්ට අසන්නට ලැබිණි. ඒ නිසා එබඳු උතුම් රහත් කෙනෙකුන් දක්නට යායුතු යැයි ඔවුහු සිතූහ. අනතුරුව එතෙක් බෞද්ධයන් නොවූ කාලාමයෝ භාග්‍යවතුන් වහන්සේ වෙත එළඹ තමතමන්ගේ ශ්‍රද්ධාවේ හක්තියේ ප්‍රමාණයට වැදුම් පිදුම් ආචාර සමාවාර දක්වා එකන්පස්ව හිඳ ගත්හ.

එසේ හිඳ ගත් කාලාමයෝ බුදුරජුන්ට මෙසේ සැලකර සිටියහ. ස්වාමීනි විවිධ මහණ බමුණෝ මේ කේසපුත්තයට පැමිණෙති. ඒ හැම කෙනෙක් ම තමතමන්ගේ මතවාදය ආගම හෝ දර්ශනය ම නිවැරදියැ යි හුවා දක්වති. අනුන්ගේ ආගම් දර්ශන සියල්ල වැරදියැ යි අසත්‍යයැ යි හෙළා දකිති. ස්වාමීනි, මේ හේතුව නිසා මොවුන්ගෙන් කවරෙක් ඇත්ත කියන් ද? කවරෙක් බොරු කියන්දැයි අපට ඇතිවන්නේ සැකයකි.

ඊට පිළිතුරු දෙන බුදුරජාණන් වහන්සේ “අලං හි වො කාලාමා කඛබ්බං අලං විචිකිච්ඡං, කඛබ්බියෙ ච පන වො ධානෙ විචිකිච්ඡා උප්පන්නා, එථ තුම්භෙ කාලාමා මා අනුස්සවෙන, මා පරම්පරාය, මා ඉතිකිරාය, මා පිටකසම්පදානෙන, මා තක්කහෙනු, මා නයහෙනු, මා ආකාරපරිචිතක්කෙන, මාදිට්ඨිනිජ්ඣානක්ඛන්තියා, මා හබ්බරූපතාය, මා සමණො නො ගරුති” කාලාමවරුනි, ඔබ සැක කිරීම සාධාරණය. ඔබට සැක ඇති වී තිබෙන්නේ සැක කළ යුතු තැන ම ය. කාලාමයෙනි, මෙය අසන්න, ඔබ (මා අනුස්සවෙන) කටකතාවෙන් ඇසූ නිසා හෝ (මා පරම්පරාය) පියපුතු පරපුරෙන් හෝ ගුරු පරපුරෙන් ආ නිසා හෝ (මා ඉතිකිරාය) මෙය මෙසේ විලියි කියා හෝ (මා පිටකසම්පදානෙන) අපගේ දහම් පොත පතට ගැලපේ කියා හෝ (මා තක්කහේනු) මෙය තර්කානුකූල යැයි කියා හෝ (මා නයහෙනු) න්‍යාය ධර්මයන්ට ගැලපේ කියා හෝ (මා ආකාර පරිචිතක්කේන) පෙනෙන ආකාරයට නම් මෙය නිවැරදි යැයි කියා හෝ (මා දිට්ඨිනිජ්ඣානක්ඛන්තියා) අප පිළිගත් දෘෂ්ටියට ගැලපේය කියා හෝ (මා හබ්බරූපතාය) මෙය මෙසේ විය හැකිය කියා හෝ (මා සමණෝ නො ගරු) මේ ග්‍රමණයන් වහන්සේ අපේ ගුරුය ඒ නිසා ඔහු කියන දේ පිළිගත යුතුය කියා හෝ කිසිවක් නොපිළිගන්න.

“යදා තුමෙහ කාලාම අත්තනාව ජානෙය්‍යාථ, ඉමෙ ධම්මා අකුසලා, ඉමෙ ධම්මා සාවජ්ජා, ඉමෙ ධම්මා විඤ්ඤාගරහිතා, ඉමෙ ධම්මා සමන්තා සමාදිනනා අහිතාය දුකඛාය සංවතනනතීති. අථ තුමෙහ කාලාමා පජ්ඣෙය්‍යාථ” කාලාමයෙනි, මේ ධර්ම අකුසලය, මේ ධර්ම වැරදි සහගතය, මේ ධර්ම නුවණැත්තන් විසින් ගරහන ලද්දේ ය. මේ ධර්ම පිළිගෙන පිළිපැදීම අහිත පිණිස දුක් පිණිස පවතියයි යම් විටක ඔබට ම වැටහේ නම් ඒවා අත්හරින්න. දුරුකරන්න.

කාලාමයෙනි, ඔබ සිතන්නේ කුමක් ද? ලෝභය පුරුෂයාගේ සිත තුළ ඉපදීම ඔහුට හිත පිණිස පවතී ද? අහිත පිණිස පවතී ද? (ස්වාමීනි, අහිත පිණිස පවතින්නේ ය) ලෝභයෙන් යුතු ලෝභයට යටත් වූ සිත් ඇති පුද්ගලයා ප්‍රාණඝාත අදක්කාදාන පරදාරසේවන මුසාවාද ආදිය කරයි නම්, අනුනුක් ඊට පොළඹවයි නම්, එය ඔහුට බොහෝ කාලකට අහිත පිණිස දුක් පිණිස පවතිනවා නොවේ ද? (එසේ ය ස්වාමීනි)

කාලාමයෙනි, ඔබ කෙසේ සිතන්නහු ද? ද්වේෂය පුද්ගලයාගේ සිත තුළ ඇති වීම ඔහුට හිත පිණිස පවතී ද? අහිත පිණිස පවතී ද? (ස්වාමීනි, අහිත පිණිස පවතින්නේ ය) කාලාමයෙනි, ද්වේෂයෙන් යුතු ද්වේෂයට යටත් වූ සිත් ඇති පුද්ගලයා ප්‍රාණඝාත අදක්කාදාන පරදාර සේවන මුසාවාද ආදිය කරයි නම්, අනුනුක් ඊට පොළඹවයි නම් ඔහුට එය දිගු කලක් අහිත පිණිස දුක් පිණිස පවතිනවා නොවේ ද? (එසේ ය ස්වාමීනි)

කාලාමයෙනි, ඔබ කුමක් සිතනු ද? මෝහය පුරුෂයාගේ සිත තුළ ඉපදීම ඔහුට හිත පිණිස පවතී ද අහිත පිණිස පවතී ද? (ස්වාමීනි, අහිත පිණිස පවතින්නේ ය) කාලාමයෙනි, මෝහයෙන් යටපත් මෝහ සහගත සිත් ඇති පුද්ගලයා ප්‍රාණඝාත අදක්කාදාන පරදාරසේවන මුසාවාද ආදිය කරයි නම් හෝ අනුනුක් ඊට පොළඹවයි නම් හෝ එය ඔහුට අහිත පිණිස දුක් පිණිස පවතිනවා නොවේ ද? (එසේ ය ස්වාමීනි)

කාලාමයෙනි ඔබ කුමක් සිතන්නහු ද? මේ ලෝභ ද්වේෂ මෝහ සහ ප්‍රාණඝාතාදී ධර්මයන් කුසල් ද අකුසල් ද? ස්වාමීනි අකුසල් ය. වැරදි ද? නිවැරදි ද? (ස්වාමීනි වැරදියි) නුවණැත්තන් විසින් පසසන ලද්දේ ද ගරහන ලද්දේ ද (ස්වාමීනි, ගරහන ලද්දේ ය) මේ ධර්මයන්ගෙන් යුක්ත වීම ඒ ක්‍රියා සිදු කිරීම අහිත පිණිස දුක් පිණිස පවතිනවා ද? නැද්ද? ඒ ගැන ඔබේ අදහස කුමක්ද? (ස්වාමීනි, ඒවායින් යුක්ත වීම ඒවා ක්‍රියාවෙන් සිදු කිරීම අහිත පිණිස දුක් පිණිස පවතින්නේ ය යනු අපේ අදහසයි.)

කාලාමයෙනි, යමක් කටකතාවෙන් පරම්පරාවෙන් ආරංචියෙන් පොතේ තිබුණු පමණින් තර්ක හේතුවෙන් න්‍යාය හේතුවෙන්. හරි යැයි පෙනෙන පමණින් තම මතයට ගැළපෙන පමණින් පිළිගත වූ කෙනෙකු කී පමණින් ගුරුවරයා කී පමණින් වත් නොපිළිගත යුතු ය. යම් විටක මේ ධර්ම අකුශලය, වැරදි සහගතය ඒවා ඇතිවීම ඊට අනුව ක්‍රියා කිරීම බොහෝ කල් අහිත පිණිස දුක් පිණිස පවතින්නේ යැයි ඔබට ම වැටහේ නම් ඒ ධර්ම දුරු කරන්න යැයි මා වදාළේ මේ නිසා ය.

එසේ ම කාලාමවරුනි, කිසිවක් කටකතා ආදියෙන් නොපිළිගන්න. යම් ධර්මයන් පිළිබඳව මේ ධර්ම කුසල් ය නිවරදි ය, නුවණැත්තන් විසින් පසසන ලද්දේ ය. ඒවායින් යුක්ත වීම ඒ අනුව ක්‍රියා කිරීම හිත පිණිස සැප පිණිස පවතී යැයි ඔබට ම වැටහේ නම් ඒවා වැඩි දියුණු කරගෙන වාසය කරන්න.

කාලාමයෙනි, කුමක් සිතන්නහු ද අලෝභය පුද්ගලයාගේ සිතේ ඇති වීම හිත පිණිස පවතී ද අහිත පිණිස පවතී ද (ස්වාමීනි, හිත පිණිස පවතින්නේ ය.)

අද්වේෂය පුද්ගලයාගේ සිත තුළ පැවතීම හිත පිණිස පවතින්නේ ද අහිත පිණිස පවතින්නේ ද (ස්වාමීනි, හිත පිණිස පවතින්නේ ය.)

අමෝහය පුද්ගලයාගේ සිත තුළ පැවතීම හිත පිණිස පවතින්නේ ද අහිත පිණිස පවතින්නේ ද (ස්වාමීනි, හිත පිණිස පවතින්නේ ය.)

ලෝභයෙන් ද්වේෂයෙන් මෝහයෙන් තොර ඒවාට යටත් නොවුණු ඒවාට හසු නොවූ සිත් ඇති පුද්ගලයා ප්‍රාණසාත අදත්තාදාන කාම මිථ්‍යාවාර මුසාවාද ආදිය නොකරයි නම් අනුනුත් ඊට යොමු නොකරයි නම් එය ඔහුට බොහෝ කල් සිත සුව පිණිස පවතින්නේ නොවේ ද? (එසේ ය ස්වාමීනි,) කාලාමයනි ඔබ කුමක් සිතන්නහු ද එසේ නම් මේ අලෝභ ආදී ධර්ම කුසල් වේ ද අකුසල් වේ ද? (ස්වාමීනි, කුසල් ය.) වැරදි වේ ද? නිවැරදි වේ ද? (ස්වාමීනි, නිවැරදි ය.) නුවණැත්තන් විසින් පසසන ලද්දේ ද ගරහන ලද්දේ ද? (ස්වාමීනි, පසසන ලද්දේ ය.) එයින් යුක්ත වීම ඒ අනුව ක්‍රියාවෙන් සම්පූර්ණ කිරීම හිත සුව පිණිස පවති ද නැද්ද? ඒ ගැන ඔබේ අදහස කුමක් ද? (ස්වාමීනි, ඒවායින් යුක්ත වීම ඒවා ක්‍රියාවෙන් සම්පූර්ණ කිරීම හිත පිණිස සුව පිණිස පවති යනු අපේ අදහසයි.) කාලාමයෙනි, කිසිවක් කටකතා ආදී දස ආකාරයෙන් නොපිළිගන්නා ලෙසත් යමක් කුසල් ය නිවැරදි ය නුවණැත්තන් විසින් පසසන ලද්දේ ය ඒවායින් යුක්ත වීම ඒවා ක්‍රියාවෙන් සපිරීම හිත සුව පිණිස පවති යැයි ඔබට ම වැටහේ නම් පමණක් පිළිගෙන වැඩි දියුණු කරන්නැයි මා වදාලේ මේ නිසා ය.

කාලාමයෙනි, මෙසේ ඒ ආර්ය ශ්‍රාවකයා දැඩි ලෝභය ව්‍යාපාදය දුරු කොට මෝහයෙන් මුලා නොවී සිහිකල්පනාවෙන් යුතුව, මෙම ත්‍රි සහගත සිතින් කරුණා සහගත සිතින් මුදිතා සහගත සිතින් හෝ උපේක්ෂා සහගත සිතින් උතුර දකුණ නැගෙනහිර බස්නාහිර යන සිවු දිසාවට ද උඩයට සරස යන සැම දෙස ද යනුවෙන් ලෝකයේ කෙලවර දක්වා ම සියල්ලන් තමා හා සමව සලකා පුළුල් වූ මහත් වූ අප්‍රමාණ වූ අවෙරී නිදුක් වූ සිත පතුරුවාගෙන වාසය කරයි. කාලාමයෙනි, එසේ අවෙරී වූ අභිංසක වූ නොකිලිටි සිත් ඇති මෙබඳු පිරිසිදු සිත් ඇති ආර්ය ශ්‍රාවකයා මෙලොවදීම අස්වැසිලි හතරක් ලබයි.

1. යම් හෙයකින් පරලොවක් තිබේ නම් හොඳ නරක කර්මවල ඵලවිපාක තිබේ නම් මම ඒ කාන්තයෙන් මරණින් මතු සුගති ලෝකයක උපදින්නෙමි'යි යන්න පළමුවන අස්වැසිල්ලයි.
2. යම් හෙයකින් පරලොවක් නැත්නම්, හොඳ නරක කර්මවල ඵලවිපාකයකුත් නැත්නම් මම මෙලොවදී වෛරයෙන් තොර පීඩාවලින් තොර දුකින් තොර සුවපත් ජීවිතයක් ගත කරන්නෙමි'යි යනු වන අස්වැසිල්ලයි.
3. යම් හෙයකින් සිතා මතා කරන ක්‍රියාවකින් පාපයක් සිදුවේ නම්, කිසිවක් පිළිබඳ මගේ පවිටු සිතක්වත් නැත. සිතා මතා පවි කිරීමක් කිසිසේත් නැති මට පවි සිදුවන්නේ කෙසේ ද යනු තුන්වන අස්වැසිල්ලයි.

4. යම් හෙයකින් නරක ක්‍රියාවක් කළත් පව් සිදු නොවේ නම්, කිසිසේත් නරක ක්‍රියා නොකරන මම නරක දේ කළොත් පව් සිදු වේය, නරක දේ කළත් පව් සිදු නොවේය යන දෙයාකාරයෙන් ම වරදට නොවැටෙන පිරිසිදු වූ ජීවිතයක් ගත කරන්නෙක් බව මට දැනේ යනු සිව්වන අස්වැසිල්ලයි.

මේ දේශනාව අවසානයේ දී කාලාමයෝ මෙබඳු නුවණින් කටයුතු කරන ආර්ය ශ්‍රාවකයා අන්තිමේ දී මේ අස්වැසිලි හතර ලබන බව පිළිගත් හ. එයින් බුදුරදුන් කෙරෙහි පැහැදුණු ඔවුහු තෙරුවන් සරණ ගිය උපාකයෝ බවට පත් වූහ.

සමාලෝචනය

කාලාම සූත්‍රයේ ප්‍රධාන අංශ පහකි.

01. යමක් පිළිගැනීමට එක ම පදනම නොවිය යුතු කරුණු දහය.

කටකතාව පරම්පරාවෙන් පැවතීගෙන ඒම ආදී මෙම ආකාර දහය ලොව මිනිසුන් සාමාන්‍යයෙන් යමක් පිළිගැනීමට හේතු කරගන්නා කරුණු ය. බුදුරජාණන්වහන්සේ වදාරන්නේ මෙම කරුණු දහය ම නිත්‍ය නිවරැදි ක්‍රමය විය නොහැකි බවයි. ඒවායේ වැරදීම බොහෝ තිබිය හැකි ය. ඒ නිසා කිසිවිටකත් ඒ දහය පදනම් කරගෙන පමණක් මෙලොව පරලොව දියුණුව හෝ නිවන වැනි දේ පිළිබඳ නිගමනයට නොබසින ලෙස ය.

02. යමක් හරිද වැරදි දැයි නිගමය කළ යුතු ක්‍රමය

අප විසින් ඕනෑම දෙයක් හරිද වැරදි දැයි නිගමනය කිරීමේ දී අංශ හතරකින් ඒ පිළිබඳ සැලකිලිමත් විය යුතුය. එනම්,

- එය කුසල් ද අකුසල් ද?
- හරිද වැරදි ද?
- එය නුවණැත්තන්ගේ පැසසුමට ලක්වේ ද ගැරහුමට ලක් වේ ද?
- ඒවා සිතීම කීම හෝ කිරීම හිත පිණිස පවතී ද අහිත පිණිස පවතී ද? යනුවෙනි.

03. එම කාරණා හතර දැන ගැනීමට පාදක වන ප්‍රමිති

යමක් කුසල් ද අකුසල් දැයි දැන ගැනීමට ඊට පදනම් වන චේතනාව සැලකිය යුතු ය. අකුසලය පිළිබඳ ප්‍රධාන චේතනා තුනකි. ලෝභය ද්වේෂය මෝහය යනුවෙනි. ප්‍රාණසාතාදිය ඒ අකුසල චේතනා නිසා සිදුවන අකුසල ක්‍රියාවන් ය. යමක් කුසලයක් නම් එයට අලෝභ අදෝස අමෝහ චේතනා මුල් වී තිබිය යුතු ය. ඒ චේතනා ඇති විට ප්‍රාණසාතා දී අකුසල් නොකරයි. කරන්නේ කුසල් පමණි. මේ බව වටහා ගෙන අකුසල චේතනාත් අකුසල ක්‍රියාත් දුරු කළ යුතු ය. කුසල චේතනාත් කුසල ක්‍රියාත් දියුණු කළ යුතු ය.

04. සතර බ්‍රහ්ම විහරණ

මෙසේ චේතනාවෙන් හා ක්‍රියාවෙන් පිරිසිදු වූ ආර්ය ශ්‍රාවකයා හවාග්‍රය දක්වා සද්දිසාවේ ම සියලු සත්ත්වයන් කෙරෙහි මෙන්තා කරුණා මුදිතා උපෙක්ඛා යන ධර්මයන්ගෙන් මහත්සේ පැතිර ගිය පුළුල්ව පැතිර ගිය බ්‍රහ්ම විහාර සිතින් වාසය කරයි.

05. අස්වැසිලි හතර

මෙසේ ආවාට ගියාට යම් යම් ආගම් මතවාද මිථ්‍යා දෘෂ්ටි නොපිළිගෙන මෙහි කියන ලද අයුරින් ධර්මානුකූලව පිළිගත හැකි දේ පමණක් පිළිගෙන අකුසලයෙන් වැළකී කුසලය දියුණු කොට සියලු සතුන් කෙරෙහි සිව් ඹබ විහරණයෙන් වාසය කරන පුද්ගලයාට අන්තිමේ දී අස්වැසිලි හෙවත් සැනසිලි දායක සිතුවිලි හතරක වාසිය ලැබෙන්නේ ය.

01. පරලොවක් තිබේ නම් හොඳ කර්මවලට හොඳ විපාක ලැබේ නම් තමා අනිවාර්යයෙන් සුගතියට යන බවත්.
02. පරලොවකුත් නැත්නම් හොඳ නරක කර්මවල විපාකත් නැත්නම් හොඳින් ජීවත් වන තමා මෙලොව සුවෙන් සිටින බවත්.
03. පව් කිරීම කියා දෙයකුත් ඊට දුක් විපායකුත් තිබේනම් පව් නොකරන තමාට දුකක් විදින්නට සිදු නොවන බවත්.
04. පව් කළත් නරක විපායක් නැත්නම් පව් නොකරන තමා එකවර අතින් බැලුවත් පිරිසිදු කෙනෙක් බවත් ය.

අවසානයේ කී අස්වැසිලි හතර මෙලොව පරලොව හෝ හොඳ නරක විශ්වාස කරන නොකරන කාහට වුවත් නරකින් ඇත්ව හොඳ ජීවිතයක් ගත කිරීමේ වැදගත් කම හෝ අවශ්‍යතාවත් උගන්වයි. කියා දෙයි. ඒ නිසා මෙය ආගම් අදහන නො අදහන කාට වුවත් ප්‍රයෝජන දහමකි. ඒ සියලු දෙනා අවිවාදයෙන් බලාපොරොත්තු වන්නේ සුවසේ ජීවත් වී සතුටු සිතින් මිය යන්නට ය. එය සැබෑවක් කළ හැකි වන්නේ මේ සූත්‍රයේ ඉගැන්වූ පිළිවෙතට කටයුතු කළොත් පමණි. එසේ නැති කිසිවෙකුට මේ අස්වැසිල්ල ලැබෙන්නේ නැත. මේ දහම ඉතා අපූරුවට අලගියවන්න මුකවෙටි කවියා සුභාෂිතයේ දී පවසන්නේ මෙසේ ය.

| | |
|------------------------------|------|
| ඇතත් නැතත් පරලොව සුදනෙනි | මහන |
| හළොත් යෙහෙකි පව්කම් නොතබා මැ | සිත |
| නැතොත් ඒ පරලොව ඉන් වන අවැඩ | නැත |
| ඇතොත් නැතැයි පව් කළහට වේ | විපත |

අභ්‍යාස

01. යමක් පිළිගැනීමට එකම පදනම නොවිය යුතු කරුණු දහය පිළිබඳ විස්තරයක් කරන්න.
02. කාලාම සූත්‍රයේ සදහන් පුද්ගලයෙක් මෙලොවදී ලබන අස්වැසිල්ල පිළිබඳ සටහනක් ලියන්න.

දැනැමිණි නැගෙනි අදැනැමිණි වැටෙනි (පරාභව සූත්‍රය)

එවං මෙ සුතං - එකං සමයං භගවා සාවඤ්ඤාං විහරති ජේතවනෙ අනාඨිණ්ඩිකසස ආරාමෙ. අථ ඛො අඤ්ඤාකරා දෙවතා අභිකකනතාය රතතියා අභිකකනතවණණා කෙවලකපපං ජේතවනං ඔභාසෙඤා යෙන භගවා තෙනුපසඛකම්; උපසඛකම්ඤා භගවනං අභිවාදෙඤා එකමනනං අට්ඨාසි. එකමනනං ධීතා ඛො සා දෙවතා භගවනං ගාථාය අජ්ඣාභාසි

එක් සමයක භාග්‍යවතුන් වහන්සේ සැවැත් නුරව ජේතවන නම් වූ අනේපිඬු සිටුකුමාගේ ආරාමයෙහි වැඩ වසන සේක. මේ අතර දිනක් එක්තරා දෙවියෙක් රාත්‍රියේ ප්‍රථම යාමය ඉක්ම ගිය කල්හි විශිෂ්ට ශරීර වර්ණයෙන් මුළු ජේතවනය ම ඒකාලෝක කරගෙන භාග්‍යවතුන් වහන්සේ වෙත එළඹුණේ ය. එළඹ, බුදුරදුන් වැඳ එකත් පස්ව සිට ගාථාවකින් මෙසේ සැලකළේ ය.

‘පරාභවනං පුරිසං - මයං පුච්ඡාම ගොතමං.
භගවනං පුට්ඨමාගමම - කිං පරාභවතො මුඛං’

ගොතමයන් වහන්ස, අපි පිරිහෙන පුද්ගලයා පිළිබඳ ව විමසමින් සිටිමු. ඒ පිළිබඳව භාග්‍යවතුන් වහන්සේගෙන් පිළිවිසීමට පැමිණියෙමු. ස්වාමීනි, පිරිහෙන්නාගේ පිරිහීමට දොරටු කවරේ ද?

‘සුවිජානො භවං හොති - සුවිජානො පරාභවො;
ධම්මකාමො භවං හොති - ධම්මදෙසසී පරාභවො’

දියුණුවන්නා පහසුවෙන් දත හැකි ය. පිරිහෙන්නා ද පහසුවෙන් දත හැකි ය. දහමට කැමැත්තා දියුණු වේ. දහමට ද්වේෂ කරන්නා පිරිහෙයි.

‘ඉති හෙනං විජානාම - පඨමො සො පරාභවො;
දුතියං භගවා බුද්ධි - කිං පරාභවතො මුඛං’

මෙසේ අපි දැන් ඒ පළමුවන පිරිහීමේ කාරණය දැනිමු. භාග්‍යවතුන් වහන්ස, පිරිහෙන්නාගේ දෙවන කාරණය කුමක් ද? වදාරනු මැනවි.

‘අසනනසස පියා හොනති - සනෙන න කුරුතෙ පියං;
අසනං ධම්මං රොවෙති - තං පරාභවතො මුඛං’

හේ අසත් පුරුෂයන් ප්‍රිය කරයි. බුද්ධාදී සත්පුරුෂයන් ප්‍රිය නොකරයි. අසත් පුරුෂයන්ගේ මිසඳිටු දහම් රුවි කරයි. එය පිරිහෙන්නාගේ දොරටුවකි.

**‘ඉති හෙතං විජානාම, දුතියො සො පරාභවො;
තතියං භගවා බුද්ධි, කිං පරාභවතො මුඛං’**

මෙසේ අපි ඒ දෙවන පිරිහීමේ කාරණය ද දැන් දනිමු. භාග්‍යවතුන් වහන්සේ පිරිහෙන්නාගේ තුන්වන කාරණය කුමක් දැයි වදාරනු මැනවි.

**‘නිදදාසීලී සභාසීලී - අනුට්ඨාතා ව යො නරො;
අලසො කොධපඤ්ඤාණො - තං පරාභවතො මුඛං’**

යම් මිනිසෙක් නිතර නිදන සුලු වෙයි ද? පිරිස් මැද ගැවසෙන සුලු වෙයි ද? උත්සාහයෙන් තොර වෙයි ද? අලස වෙයි ද? කීපෙන්නෙකැයි ප්‍රකට වෙයි ද? එය පිරිහෙන්නාගේ දොරටුවකි.

**‘ඉති හෙතං විජානාම - තතියො සො පරාභවො;
චතුසථං භගවා බුද්ධි - කිං පරාභවතො මුඛං’**

මෙසේ අපි ඒ තුන්වන පිරිහීමේ කාරණය ද දැන් දනිමු. භාග්‍යවතුන් වහන්සේ, පිරිහෙන්නාගේ සිව්වන කාරණය කුමක් දැයි වදාරනු මැනවි.

**‘යො මාතරං වා පිතරං වා - ජිණ්ණකං ගතයොඛ්ඛනං;
පහු සනෙතා න භරති - තං පරාභවතො මුඛං’**

යමෙක් හැකියාව තිබිය දී තරුණ විය ගෙවී ගොස් මහලුවියට පත් වූ මව හෝ පියා පෝෂණය නොකරයි ද එය පිරිහෙන්නාගේ දොරටුවකි.

**‘ඉති හෙතං විජානාම - චතුතෙඨා සො පරාභවො;
පඤ්චමං භගවා බුද්ධි - කිං පරාභවතො මුඛං’**

මෙසේ අපි ඒ සතරවන පිරිහීමේ කාරණය ද දැන් දනිමු. භාග්‍යවතුන් වහන්සේ, පිරිහෙන්නාගේ සිව්වන කාරණය කුමක් දැයි වදාරනු මැනවි.

**‘යො බ්‍රාහ්මණං වා සමණං වා - අඤ්ඤං වාපි වණ්ඛ්ඛකං;
මුසාවාදෙන වඤ්ඤවති - තං පරාභවතො මුඛං’**

යමෙක් බමුණෙකු හෝ ශ්‍රමණයන් වහන්සේ නමක හෝ වෙනත් කිසියම් යදියෙකු හෝ බොරුවෙන් රචටයි ද එය පිරිහෙන්නාගේ දොරටුවකි.

**‘ඉති හෙතෙම විජානාම - පඤ්චමො සො පරාභවො;
ඡට්ඨමං භගවා බ්‍රෑහි - කිං පරාභවතො මුඛං.’**

මෙසේ අපි ඒ පස්වන පිරිහීමේ කාරණය ද දැන් දනිමු. භාග්‍යවතුන් වහන්ස, පිරිහෙන්නාගේ සයවන කාරණය කුමක් දැයි වදාරනු මැනවි.

**‘පහුතච්චෙනො පුරිසො - සහිරංඤ්ඤො සහොජනො;
ඵකො භුඤ්ජති සාදුනි - තං පරාභවතො මුඛං.’**

බොහෝ රන් රුවන් ඇති රසමුසු බොජුන් ඇති. මහා ධනවත් පුරුෂයෙක් තමා පමණක් තනිව මිහිරි බොජුන් වළඳයි ද එය පිරිහෙන්නාගේ දොරටුවකි.

**‘ඉති හෙතෙම විජානාම - ඡට්ඨමො සො පරාභවො;
සත්තමං භගවා බ්‍රෑහි - කිං පරාභවතො මුඛං.’**

මෙසේ අපි ඒ සයවන පිරිහීමේ කාරණය ද දැන් දනිමු. භාග්‍යවතුන් වහන්ස, පිරිහෙන්නාගේ හත්වන කාරණය කුමක් දැයි වදාරනු මැනවි.

**‘ජාතිතථදෙධා ධනතථදෙධා - ගොතතතථදෙධා ච යො නරො;
සඤ්ඤාතිං අතිමඤ්ඤති - තං පරාභවතො මුඛං.’**

යම් මිනිසෙක් ජාති මදයෙන් තද වූයේ ධන මදයෙන් තද වූයේ කුල මදයෙන් තද වූයේ සිය නැයන් හෙළා දකී ද එය පිරිහෙන්නාගේ දොරටුවකි.

**‘ඉති හෙතෙම විජානාම - සත්තමො සො පරාභවො;
අට්ඨමං භගවා බ්‍රෑහි - කිං පරාභවතො මුඛං.’**

මෙසේ අපි ඒ හත්වන පිරිහීමේ කාරණය ද දැන් දනිමු. භාග්‍යවතුන් වහන්ස, පිරිහෙන්නාගේ අටවන කාරණය කුමක් ද? වදාරනු මැනවි.

**‘ඉඤ්චුතො සුරාධුතො - අකඛ්ඛුතො ච යො නරො;
ලෙඨං ලෙඨං විනාසෙති - තං පරාභවතො මුඛං.’**

යම් මිනිසෙක් ස්ත්‍රීන්ට ලොල් වූයේ සුරාවට ලොල් වූයේ සුදුවට ලොල් වූයේ ලැබුණු ලැබුණු ධනය වනසයි ද එය පිරිහෙන්නාගේ දොරටුවකි.

**‘ඉති හෙතෙම විජානාම - අට්ඨමො සො පරාභවො;
නවමං භගවා බ්‍රෑහි - කිං පරාභවතො මුඛං.’**

මෙසේ අපි ඒ අටවන පිරිහීමේ කාරණය ද දැන් දනිමු. භාග්‍යවතුන් වහන්ස, පිරිහෙන්නාගේ නවවන කාරණය කුමක් දැයි වදාරනු මැනවි.

**‘සෙහි දාරෙහි සනතුටො - වෙසියාසු පදිසසති;
දිසසති පරදාරෙසු - නං පරාභවතො මුඛං’**

යමෙක් සිය අඹුවගෙන් සතුටු නොවී වෙසගනන් වෙත යයි ද නැතහොත් පර අඹුවන් වෙත යයි ද එය පිරිහෙන්නාගේ දොරටුවකි.

**‘ඉති හෙතං විජානාම - නවමො සො පරාභවො;
දසමං භගවා බුද්ධි - කිං පරාභවතො මුඛං’**

මෙසේ අපි ඒ නවවන පිරිහීමේ කාරණය ද දැන් දනිමු. භාග්‍යවතුන් වහන්ස, පිරිහෙන්නාගේ දසවන කාරණය කුමක් දැයි වදාරනු මැනවි.

**‘අතීතයොබ්බතො පොසො - ආනෙති තිමබරුඤ්ඤා;
තසසා ඉසසා න සුපති - නං පරාභවතො මුඛං’**

යොවුන් විය ඉක්ම ගිය පුරුෂයෙක් තිඹිරිපල බඳු පියයුරු ඇති තරුණ යුවතියක් ආවාහකොට ගනී ද හෙතෙම ඇය පිළිබඳ ඊර්ෂ්‍යාවෙන් නින්දා පවා නොලබයි ද එය පිරිහෙන්නාගේ දොරටුවකි.

**‘ඉති හෙතං විජානාම - දසමො සො පරාභවො;
එකාදසමං භගවා බුද්ධි - කිං පරාභවතො මුඛං’**

මෙසේ අපි ඒ දසවන පිරිහීමේ කාරණය ද දැන් දනිමු. භාග්‍යවතුන් වහන්ස, පිරිහෙන්නාගේ එකොළොස්වන කාරණය කුමක් දැයි වදාරනු මැනවි.

**‘ඉඤ්ඤා සොණඛිං විකිරණං - පුරිසං වාපි තාදිසං;
ඉසසරියසමිං ධපාපෙති - නං පරාභවතො මුඛං’**

පර ස්ත්‍රීන් පර පුරුෂයන් සුරා සුදු ආදියට ලොල් වූ ඒවා සඳහා ධනය විසුරුවන ස්ත්‍රීයක හෝ පුරුෂයෙකු ගෙදරක හෝ කිසියම් ආයතනයක අධිපති තනතුරෙහි තබයි නම් එය පිරිහීමේ දොරටුවකි.

**‘ඉති හෙතං විජානාම - එකාදසමො සො පරාභවො;
ද්වාදසමං භගවා බුද්ධි - කිං පරාභවතො මුඛං’**

මෙසේ අපි ඒ එකොළොස්වන පිරිහීමේ කාරණය ද දැන් දනිමු. භාග්‍යවතුන් වහන්ස, පිරිහෙන්නාගේ දොළොස්වන කාරණය කුමක් දැයි වදාරනු මැනවි.

**‘අපභොගො මහාතණො - ධනතියෙ ජායතෙ කුලෙ;
සො ව රජ්ජං පඤ්ඤාති - නං පරාභවතො මුඛං’**

භවබෝග සම්පත් අල්ප වූ එහෙත් මහත් තෘෂ්ණාවක් ඇති යම් පුද්ගලයෙක් රාජකීය පවුලක උපදිසි ද හෙතෙම රජකම ද පතයි නම් එය පිරිහෙන්නාගේ දොරටුවකි.

‘එතෙ පරාභවෙ ලොකෙ - පණ්ඩිතො සමචෙකඛිය;
අරියො දසසනසමපනො - ස ලොකං හජතෙ සිවනති’

නුවණැති පුද්ගලයා මේ කියන ලද පිරිහෙන කරුණු මැනවින් දැක නුවණින් පිරිසිඳ දක්නා සුලු ආර්ය පුද්ගලයෙකු ලෙසින් කටයුතු කොට පරලොව සුගතියට යන්නේ ය.

විවරණය:-

දෙවියන් හා මිනිසුන් අතර මංගල කරුණු මොනවාදැයි කුකුසක් ඇති වූ අවස්ථාවේ දෙවියෙකු පැමිණ ඒ පිළිබඳ විමසූ විට මංගල යනු දෙලොව දියුණුවට හේතුවන කරුණු බව පැහැදිලි කරමින් මංගල සූත්‍රය වදාරණ ලදී. ඉන් අනතුරුව දෙවියන් අතර නැවත කුකුසක් ඇති විය. එනම් භාග්‍යවතුන් වහන්සේ වදාරණ ලද්දේ දෙලොව දියුණුවට හේතුවන කරුණු පමණි. පිරිහීමට හේතුවන කරුණු මොනවා දැයි අසා දැන ගතයුතු ය කියා ය. ඒ අනුව සක් දෙවි රජ විසින් ඒ ගැන විමසීමට එක්තරා දෙවි පුතෙකු බුදුරදුන් වෙත එවන ලදී. පරාභව සූත්‍රයෙන් දැක්වෙන්නේ ඔහු ඒ පිරිහීමේ දොරටු විමසූ ආකාරයත් බුදුරදුන් ඊට පිළිතුරු දුන් ආකාරයත් ය.

මේ සූත්‍රයේ පුද්ගලයෙකු පිරිහෙන තැනට වැටෙන ප්‍රධාන කරුණු දොළහක් ඇතුළත් වේ.

01.

දහමට රුවි අරුවි බව - මෙහි ධර්මය යනු දස අකුසලයෙන් වෙන් වීම හෙවත් දස කුසලයයි. ලොව බොහෝ දෙනෙක් ප්‍රාණඝාතාදී දස අකුසලයට ස්වාභාවයෙන් ම නැමෙති. ඒවායෙන් වෙන් වීමට නැතහොත් දස කුසලයට කැමති නැත. එය තමාට අහිත කර වුවත් ඔවුන් කැමති වන්නේ අකුසලයට ම ය. මේ බව ධම්මපදයේ එන සුකරානී අසාධුනී ආදී ගාථාවෙන් මනාව පැහැදිලි කෙරෙයි. ලෝකයාගේ පිරිහීමට ප්‍රධාන කාරණය වී ඇත්තේ මේ කියන අධර්මයට ප්‍රිය කිරීම හා ධර්මයට එරෙහි වීමයි.

02.

අසත් පුරුෂයන් ප්‍රිය කිරීම - මෙහි අසත් පුරුෂයන් යැයි කියන්නේ කර්මය හා කර්ම විපාක විශ්වාස නොකරන වැරදි දෘෂ්ටි දරන වැරදි මත උගන්වන පුද්ගලයන් ය. අප අතර ජීවත් වන බොහෝ දෙනෙක් බුදුන් දහම් සඟුන් හෝ කුසල් අකුසල් ගරු නොකරන අයයි. ඔවුහු අසත් පුරුෂයෝ ය. ඔවුන් දරන මතය මිථ්‍යා දෘෂ්ටියයි. ඔවුන් කථා කරන්නේ ඒ වැරදි අදහස් ය. එය අසත් ධර්මයයි. එබඳු අසත් පුරුෂයන් ඇසුරු කිරීමක් ඔවුන්ගේ වැරදි අදහස් උදහස්වලට කැමති වීමක් කෙනෙකුගේ පිරිහීමට හේතුවකි.

03.

නිකරුණේ ගෙවෙන අලස ජීවිතය - මෙම ගාථාවේ දී පිරිහීමට අදාළ කාරණා පහක් දක්වේ එනම්, නිතර නිදා ගැනීම. පිරිස් මැද ඕප දූප කථාවෙන් ගත කිරීම. උත්සාහයක් නැතිකම සහ අලසකමත් කෝපවන ගතියත් ය. මෙහි කියවෙන කරුණු හතරක් ම අලසයාගේ ලක්ෂණයි. තමාගේ දියුණුව පිළිබඳ කිසි උනන්දුවක් නැති හෙතෙම නිතර නිදයි. නැතහොත් යහළු මිතුරන් සමග කෙළිදෙලෙන් ගත කරයි. මේ නිසා ඉගෙනීමෙන් ධනයෙන් පිරිහෙන ඔහු තරහ ගැනීම ද ස්වභාවයකි. විශේෂයෙන් ඔහු උනන්දු කිරීමට කරන අවවාදවලදී නිතර ම කෝපවෙයි. මේ නිසා අලස කමත් කෝපයත් ඔහුගේ පිරිහීමේ ලක්ෂණයි.

04.

මවුපියන්ට නොසැලකීම - තමා බිහි කොට හදා වඩා ගත් මවුපියන් තමා සමග ජීවත් කරගෙන ඔවුන් රැක බලා ගැනීම දියුණු වන දුරුවන්ගේ ගතියයි. නැති බැරි දරුවෝ පවා අපහසුවෙන් නමුත් මෙය සිදුකරති. එහෙත් කෙනෙකු හැකියාව තිබිය දී එය නොකරන්නේ නම් එය ඔවුන්ගේ පිරිහීමට හේතුවන බව මෙයින් කියවේ.

05.

මහණ බමුණන් රැවටීම - සිල්වත් ගුණවත් මහණ බමුණෝ දායකයන් දෙන දෙයින් යැපෙන්නෝ ය. ඔවුන්ට යමක් පිදිය යුතු තැන දී මග හැරීම හෝ වංචාවෙන් රැවටීම පහත් ක්‍රියාවකි. මහණ බමුණන් පමණක් නොව දුගී මගී යාවකාදී කෙනෙකු වුවත් එසේ රැවටීම පිරිහීමට මූලකි.

06.

ධනය තනිව භුක්ති විඳීම - සිගාලෝවාද සූත්‍රය, පත්ත කම්ම සූත්‍රය වැනි, සූත්‍රවලදී කෙනෙකු උපයන ධනයෙන් තමා සමග ජීවත් වන හෝ තමා හා බැඳුණු නෑ හිත මිතුරන් ගුරු දෙමා-පියන් ආදී සියලු දෙනා සමග බෙදා හදාගෙන ජීවත් විය යුතු බව උගන්වා තිබේ. යම් කිසි ධනවතෙක් මසුරු සිටාණන් මෙන් අන් කිසිවෙකු ගැන නොසලකා ආත්මාර්ථකාමීව තමා පමණක් සුබෝපහෝගීව ජීවත් වන්නේනම් එය ඔහුගේ පිරිහීමට මූලයි.

07.

මාන්තාධික බව - කෙනෙක් තමන්ගේ ජාතිය නිසා හෝ ධනය නිසා හෝ කුලය නිසා හෝ වෙනත් දෙයක් නිසා හෝ තමාගේ ම නෑ හිතවතුන් පහත් කොට සලකමින් තමාගේ මහත්තත්තකම පෙන්වයි නම් එය පිරිහීමට කරුණකි.

08.

දුසිරිතට ලොල් වීම - ස්ත්‍රීන්ට ලොල් වූ සුරාවට ලොල් වූ සුදුවට ලොල් වූ බොහෝ දෙනා තමාගේ දුරුවන් ගැන පවා නොතකා උපයන ධනය ඒවාට ම වැය කරති. මහධන සිටු පුත්‍රයා මේ හේතුව නිසා සිටු තනතුරෙහුත් පිරිහී මෙලොව හිඟමනට ම ඇද වැටුනේ ය.

09.

පරදාර සේවනය - සිය බිරියගෙන් හෝ සැමියාගෙන් තෘප්තිමත් නොවී පරපුරුෂයන් හෝ පරඅඹුවන් සේවනය කිරීමත් එබඳු පුරුෂයන් වෙසඟණුන් ඇසුරු කිරීමත් පිරිහීමට තවත් කාරණයකි.

10.

මහලලෙක් තරුණියක ආවාහ කර ගැනීම - සත්තුහත්ත ජාතකයේ එන දුගී බමුණා සහ වෙස්සන්තර ජාතකයේ එන ජූජක බමුණා මෙන් මහලු කෙනෙක් යෞවනියක ආවාහ කර ගැනීම මහා අවුලකි. ඔහු දවස ගෙවන්නේ වෙනත් තරුණයන් ඇය කෙරෙහි ඇල්ම බැල්ම හෙළාය යන ඊර්ෂ්‍යාවෙනි. ඒ නිසා ඔහුට හරි හැටි නින්දක්වත් නැත. වයසින් පිරිහිහෙන ඔහුට මෙය තවත් පිරිහීමට කරුණකි.

11.

නාස්ති කාරයෙකු අධිපති කිරීම - නිවසක හෝ ආයතනයක හෝ අධිපති වන ස්ත්‍රිය හෝ පුරුෂයා සුරාව සුදුව, ස්ත්‍රී පුරුෂ ඇසුර රස මසවුලු ආහාරයට කැදරකම ආදී නාස්තිකාර වැඩවලින් ධන සම්පත් නසන්නෙක් නම් එය ඔහුගේ හෝ ඇයගෙන් එම ආයතනයෙන් පිරිහීමට හේතුවකි.

12.

ධනය නැත්තෙක් රජකම් පැනීම - පෙර රජකම් කළේ ක්ෂත්‍රියෝ ය. රජකම් කිරීමට තමාට සෑහෙන ධනයක් තිබිය යුතු ය. එසේ ධනය නැතිවෙත් රජ පවුලක උපන්නත් පාලනයට අත නොගැසිය යුතු ය. එය පිරිහීමට කරුණක් වන හෙයිනි. අද තත්වය මීට වඩා වෙනස් ය. අද පාලනට අත ගසන බොහෝ දෙනෙක් තැන්පත් ධනයක් ඇති අය නොවෙති. ඔවුන් බොහෝ දෙනෙක් දේශපාලනය තෝරා ගන්නේ ධනය ඉපයීමයට ය. අද රාජ්‍ය පාලනය පිරිහී ඇත්තේ මේ නරක ගතිය නිසා ය. එය මුළු රටේ ම පිරිහීමට කාරණයකි.

මේවා පිරිහීමේ කාරණා බව දැනගත් නුවණැත්තා මෙලොවත් දියුණු වී පරලොව සුගතියට යන්නේ ය. මෙහි දස්සන සම්පන්නයැ යැයි සදහන් කර ඇත්තේ ඒ පිරිහීමේ කරුණු දැනගෙන ඒවායින් වැළකී සිටින්නා ගැන ය.

අභ්‍යාස

01. පිරිහීමේ කරුණු ලැයිස්තුවක් පිළියෙල කරන්න.
02. මෙහි පිරිහීමේ කරුණක් මාතෘකා කරගෙන ශිෂ්‍ය සමිතියේ කතාවක් කරන්න.
03. මෙසේ පිරිහීමට පත්වූ අය ගැන ඔබ දන්නා තොරතුරු පන්තියට ඉදිරිපත් කරන්න.

වරදට බිය නිවනට පියවරයි (ආපත්තිහය සූත්‍රය)

“වතතාරිමානී, භික්ඛවෙ, ආපත්තිහයානී. කතමානී වතතාරී? සෙය්‍යථාපී, භික්ඛවෙ, වොරං ආගුචාරිං. ගහෙත්වා රඤ්ඤො දසෙසය්‍යං - ‘අයං තෙ, දෙව, වොරො ආගුචාරී, ඉමසස දෙවො දණ්ඩං පණෙත්තු’ති. තමෙනං රාජා එවං වදෙය්‍ය - ‘ගච්ඡට්, හො, ඉමං පුරිසං දණ්ඨාය රජ්ජයා පච්ඡාබාහං ගාඤ්ඤානිකං. බන්ධිත්වා ධුරමුණ්ඩං කරිත්වා බරසසරෙන පණවෙන රටීයාය රටීයං සිඛ්ඛාටකෙන සිඛ්ඛාටකං පරිනෙත්වා දකඛිණද්වාරෙන නිකඛාමෙත්වා දකඛිණතො නගරසස සීසං ඡන්දථා’ති. තමෙනං රඤ්ඤො පුරිසා දණ්ඨාය රජ්ජයා පච්ඡාබාහං ගාඤ්ඤානිකං. බන්ධිත්වා ධුරමුණ්ඩං කරිත්වා බරසසරෙන පණවෙන රටීයාය රටීයං සිඛ්ඛාටකෙන සිඛ්ඛාටකං පරිනෙත්වා දකඛිණද්වාරෙන නිකඛාමෙත්වා දකඛිණතො නගරසස සීසං ඡන්දෙය්‍යං. තත්‍රඤ්ඤාතරසස ඵලට්ඨසස පුරිසසස එවමසස - ‘පාපකං වත, හො, අයං පුරිසො කමමං අකාසී ගාරය්‍හං සීසචෙජ්ජං. යත්‍ර හී නාම රඤ්ඤො පුරිසා දණ්ඨාය රජ්ජයා පච්ඡාබාහං ගාඤ්ඤානිකං. බන්ධිත්වා ධුරමුණ්ඩං කරිත්වා බරසසරෙන පණවෙන රටීයාය රටීයං සිඛ්ඛාටකෙන සිඛ්ඛාටකං පරිනෙත්වා දකඛිණද්වාරෙන නිකඛාමෙත්වා දකඛිණතො නගරසස සීසං ඡන්දිසසනති. සො වතසසාහං එවරුපං පාපකමමං න කරෙය්‍යං ගාරය්‍හං සීසචෙජ්ජනති.

එවමෙව බො, භික්ඛවෙ, යසස කසස වි භික්ඛුසස වා භික්ඛුනීයා වා එවං තිබ්බා හයසඤ්ඤො පච්චුපට්ඨිතා හොති පාරාජිකෙසු ධමෙමසු, තසෙසතං පාටිකඛිධං. අනාපනෙනා වා පාරාජිකං ධමමං න ආපජ්ජිසසති, ආපනෙනා වා පාරාජිකං ධමමං යථාධමමං පටිකරිසසති.

“සෙය්‍යථාපී, භික්ඛවෙ, පුරිසො කාළකං වත්ථං පරිධාය කෙසෙ පකිරිත්වා මුසලං බන්ධෙ ආරොපෙත්වා මහාජනකායං උපසඛකමිත්වා එවං වදෙය්‍ය - ‘අහං, හනෙන, පාපකමමං අකාසීං ගාරය්‍හං මොසලලං, යෙන මෙ ආයසමනෙනා අත්තමනා හොනති තං කරොමී’ති. තත්‍රඤ්ඤාතරසස ඵලට්ඨසස පුරිසසස එවමසස - ‘පාපකං වත, හො, අයං පුරිසො කමමං අකාසී ගාරය්‍හං මොසලලං. යත්‍ර හී නාම කාළවත්ථං පරිධාය කෙසෙ පකිරිත්වා මුසලං බන්ධෙ ආරොපෙත්වා මහාජනකායං උපසඛකමිත්වා එවං වකඛති - ‘අහං, හනෙන, පාපකමමං අකාසීං ගාරය්‍හං මොසලලං. යෙන මෙ ආයසමනෙනා අත්තමනා හොනති, තං කරොමී’ති. සො වතසසාහං එවරුපං පාපකමමං න කරෙය්‍යං ගාරය්‍හං මොසලලනති.

එවමෙව බො, භික්ඛවෙ, යසස කසස වි භික්ඛුසස වා භික්ඛුනීයා වා එවං තිබ්බා හයසඤ්ඤො පච්චුපට්ඨිතා හොති සඛ්ඛාදිසෙසෙසු ධමෙමසු, තසෙසතං පාටිකඛිධං - අනාපනෙනා වා සඛ්ඛාදිසෙසං ධමමං න ආපජ්ජිසසති, ආපනෙනා වා සඛ්ඛාදිසෙසං ධමමං යථාධමමං පටිකරිසසති.

“සෙය්‍යථාපී, භික්ඛවෙ, පුරිසො කාළකං වත්ථං පරිධාය කෙසෙ පකිරිත්වා අසසපුටං බන්ධෙ ආරොපෙත්වා මහාජනකායං උපසඛකමිත්වා එවං වදෙය්‍ය - ‘අහං, හනෙන, පාපකමමං අකාසීං ගාරය්‍හං උපච්ජං. යෙන මෙ ආයසමනෙනා අත්තමනා හොනති තං කරොමී’ති. තත්‍රඤ්ඤාතරසස ඵලට්ඨසස පුරිසසස එවමසස - ‘පාපකං වත, හො, අයං පුරිසො කමමං අකාසී ගාරය්‍හං අසසපුටං. යත්‍ර හී නාම කාළකං වත්ථං පරිධාය කෙසෙ පකිරිත්වා අසසපුටං බන්ධෙ ආරොපෙත්වා මහාජනකායං උපසඛකමිත්වා එවං වකඛති - අහං, හනෙන, පාපකමමං

අකාසිං ගාරයාං අසසපුටං; යෙන මෙ ආයසමනො අතමනා භොනති තං කරොමීති. සො වතසසාහං එවරුපං පාපකමමං න කරෙයාං ගාරයාං අසසපුටනති.

එවමෙවං බො, හිකබ්බෙ, යසස කසස වි හිකඛුසස වා හිකඛුනියා වා එවං තිබ්බා භයසඤ්ඤා පවචුපට්ඨිතා භොති පාවිතතියෙසු ධමෙමසු, තසෙසතං පාටිකඛබං - අනාපනො වා පාවිතතියං ධමමං න ආපජ්ජසසති, ආපනො වා පාවිතතියං ධමමං යථාධමමං පටිකරිසසති.

‘සෙයාථාපී, හිකබ්බෙ, පුරිසො කාළවචං පරිධාය කෙසෙ පකිරිචා මහාජනකායං උපසඛකමිචා එවං වදෙයා - ‘අහං, භනෙන, පාපකමමං අකාසිං ගාරයාං උපවජ්ජං. යෙන මෙ ආයසමනො අතමනා භොනති, තං කරොමීති. තනුඤ්ඤාතරසස ථලට්ඨසස පුරිසසස එවමසස - ‘පාපකං වත, භො, අයං පුරිසො කමමං අකාසි ගාරයාං උපවජ්ජං, යනු හි නාම කාළකං වචං පරිධාය කෙසෙ පකිරිචා මහාජනකායං උපසඛකමිචා එවං වකබති - අහං, භනෙන, පාපං කමමං අකාසිං ගාරයාං උපවජ්ජං; යෙන මෙ ආයසමනො අතමනා භොනති තං කරොමීති. සො වතසසාහං එවරුපං පාපකමමං න කරෙයාං ගාරයාං උපවජ්ජනති.

එවමෙව බො, හිකබ්බෙ, යසස කසස වි හිකඛුසස වා හිකඛුනියා වා එවං තිබ්බා භයසඤ්ඤා පවචුපට්ඨිතා භොති පාටිදෙසනියෙසු ධමෙමසු, තසෙසතං පාටිකඛබං - අනාපනො වා පාටිදෙසනියං ධමමං න ආපජ්ජසසති, ආපනො වා පාටිදෙසනියං ධමමං යථාධමමං පටිකරිසසති. ඉමානි බො, හිකබ්බෙ, වතතාරි ආපතතිභයානීති.

මහණෙනි, ආපත්ති භය සතරාකාර වෙයි. ඒ සතර කවරේ ද? යත් මහණෙනි යම්සේ අපරාධ කරන සුලු සොරෙකු අල්ලාගෙන දේවයන් වහන්ස, මේ සොරා අපරාධ කරන්නෙකි. දේවයන් වන්සේ, මොහුට දඬුවම් පනවනු ලැබේවායි, රජතුමා වෙත ඉදිරිපත් කරණු ලැබෙයි. රජු මෙසේ නියම කරයි. රාජ පුරුෂයනි, මේ පුරුෂයා දැඩි රැහැනකින් පිටිතල හයා තද බැඳුමෙන් බැඳ හිස මුඩු කොට ගොරහැඩි වද බෙර හඬ මැද විදියෙන් විදිය මංසන්දියෙන් මංසන්දිය හරහා රැගෙන ගොස් දකුණු වාසල් දොරෙන් පිටතට යවා හිස සිඳ දමවයි කියාය. රාජ පුරුෂයෝ ද එම පුරුෂයා දැඩි රැහැනකින් පිටිතල හයා දැඩි බැඳුමෙන් බැඳ හිස මුඩුකොට ගොරහැඩි වද බෙර හඬ මැද විදියෙන් විදිය මංසන්දියෙන් මංසන්දිය ඔස්සේ ගෙන ගොස් දකුණු වාසල් දොරෙන් පිට කරවා නගරයේ දකුණු පස දී හිස සිඳ දමන්නාහ.

අතර මග තැනක සිටි එක්තරා පුරුෂයෙකුට මෙසේ සිතෙයි. අහෝ මේ පුරුෂයා හිස සිඳිය යුතු තරම් පවිටු ක්‍රියාවක් සිදු කොට ඇත. රාජ පුරුෂයන් ඔහු දළ රැහැනකින් පිටිතල හයා තද බැඳුමෙන් බැඳ හිස මුඩුකර ගොරෝසු වද බෙර හඬ මැද විදියෙන් විදිය මංසන්දියෙන් මංසන්දිය ඔස්සේ ගෙන ගොස් දකුණු දොරින් පිටත් කොට නගරය දකුණු පස දී හිස සිඳ දමන්නේ ඒ නිසා ය. එහෙයින් මම නම් මෙබඳු ගැරහිය යුතු හිස සිඳිය යුතු තරම් පාප කර්මයක් නොකරන්නෙමි’යි යනුවෙනි.

ඒ ආකාරයෙන් ම මහණෙනි, යම් කිසි හික්ෂුවකට හෝ හික්ෂුණියකට පාරාජිකා ආපත්ති ධර්ම පිළිබඳ මෙබඳු තියුණු බිය හැඟීමක් ඇති විය යුතු ය. උන්වහන්සේට මෙතෙක් නොපත් පාරාජිකා ආපත්තියකට පත් නොවන්නේ ය. පත්වූ පාරාජිකා ආපත්තියට ධර්ම විනයානුකූලව පිළියම් කරන්නේ ය යැයි අපේක්ෂාව ඇති විය යුතු ය.

මහණෙනි, යම්කිසි පුරුෂයෙක් කලු වස්ත්‍රයක් හැඳගෙන කෙස් විසුරුවාගෙන මෝල් ගසක් කර තබාගෙන මහජනයා මැදට ගොස් මෙසේ කියයි. ස්වාමීනි, මම ගැරහිය යුතු, මෝල් පහර දිය යුතු පාප කර්මයක් කෙළෙමි. ඔබතුමන්ලා මට යම් දඬුවමක් කරනු කැමති වන්නහු නම් මම ඒ දඬුවමට යටත් වෙමි යනුවෙනි.

මේ අතර එහි පසෙක සිටින එක්තරා පුරුෂයෙකුට මෙසේ සිතෙයි අහෝ මේ පුරුෂයා ගැරහිය යුතු මෝල් පහර දිය යුතු පව්ට ක්‍රියාවක් කර ඇත. ඔහු කලු වස්ත්‍රයක් ඇඳගෙන කෙස් විසුරුවාගෙන මෝල් ගසක් කරේ තබාගෙන මහජනයා මැදට පැමිණ ස්වාමීනි, මම ගැරහිය යුතු, මෝල් පහර දිය යුතු පව්ට ක්‍රියාවක් කෙළෙමි. එයට තමුන්නාන්සේලා යම් දඬුවමක් කරනු කැමති නම් මම එය විදීමට කැමැත්තෙමි'යි කියන්නේ ඒ නිසා ය. මම නම් ඒකාන්තයෙන් ම මෙබඳු ගැරහිය යුතු මොල් පහරදියයුතු පාප කර්මයක් නොකරන්නෙමි'යි යනුවෙනි.

එසේ ම මහණෙනි, යම් කිසි භික්ෂුවකට හෝ භික්ෂුණියකට සංඝාදිසේස ආපත්ති ධර්ම පිළිබඳ තියුණු බිය සිතක් ඇතිවිය යුතු ය. එසේම උන්වහන්සේට මෙතෙක් නොපත් සංඝාදිසේසාපත්තියකට නොපැමිණෙන්නේ ය. පත්වූ වූ සංඝාදිසේසා පත්තියක් වේ නම් ධර්ම විනයානුකූලව පිළියම් කරන්නේ ය යන අපේක්ෂාව ඇති විය යුතු ය.

යම් සේ මහණෙනි, පුරුෂයෙක් කළු වස්ත්‍රයක් හැඳගෙන කෙස් විසුරුවාගෙන අළු පොදියක් කරේ තබාගෙන මහජනයා මැදට පැමිණ මෙසේ කියන්නේ ය. මම ස්වාමීනි, ගැරහිය යුතු, අළු පොදියෙන් පහර දිය යුතු, පව්ට ක්‍රියාවක් කළෙමි. ඒ සඳහා තමුන්නාන්සේලා යම් දඬුවමක් කිරීමට කැමතිවන්නහු නම් එය කිරීමට මම කැමැත්තෙමි.

මෙසේ කියන විට එහි පසෙක සිටින පුරුෂයෙකුට මෙසේ සිතෙයි. අහෝ මේ පුරුෂයා ගැරහිය යුතු අළු පොදියෙන් පහර දිය යුතු, පව්ට ක්‍රියාවක් කර ඇත. ඔහු කලු වස්ත්‍රයක් ඇඳගෙන කෙස් විසුරුවාගෙන මෝල් ගසක් කරේ තබාගෙන මහජනයා මැදට පැමිණ ස්වාමීනි, මම ගැරහිය යුතු, මෝල් පහර දිය යුතු පව්ට ක්‍රියාවක් කෙළෙමි. එයට තමුන්නාන්සේලා යම් දඬුවමක් කරනු කැමති නම් මම එය විදීමට කැමැත්තෙමි'යි යැයි කියන්නේ ඒ නිසා ය. මම නම් ඒකාන්තයෙන් මෙබඳු ගැරහිය යුතු අලුපොදියෙන් පහර දිය යුතු පව්ට ක්‍රියාවක් නොකරමි, යනුවෙනි.

මහණෙනි, එසේ ම කිසියම් භික්ෂුවකට හෝ භික්ෂුණියකට පාවිත්තිය ආපත්ති පිළිබඳව මෙබඳු තියුණු බිය හැඟීමක් ඇති විය යුතු ය. එසේම උන්වහන්සේට මෙතෙක් නොපත් පාවිත්තිය ආපත්තියකට නොපැමිණෙන්නේ ය. පත්වූ පාවිත්තිය ආපත්තියට ධර්ම විනයානු කූලව පිළියම් කරන්නේ ය යන අපේක්ෂාව ඇතිවිය යුතු ය.

යම් සේ මහණෙනි, පුරුෂයෙක් කළු වස්ත්‍රයක් හැඳගෙන මහජනයා මැදට පැමිණ මෙසේ කියන්නේ ය. මම ස්වාමීනි, ගැරහිය යුතු, දොස් නැගිය යුතු පව්ට ක්‍රියාවක් කළෙමි. ඒ සඳහා තමුන්නාන්සේලා යම් දඬුවමක් කිරීමට කැමතිවන්නහු නම් එය කිරීමට මම කැමැත්තෙමි යනුවෙනි.

මෙසේ කියන විට එහි පසෙක සිටින පුරුෂයෙකුට මෙසේ සිතෙයි. අහෝ මේ පුරුෂයා ගැරහිය යුතු, දොස් නැගිය යුතු, පව්ට ක්‍රියාවක් කර ඇත. ඔහු කළු වස්ත්‍රයක් ඇඳගෙන කෙස් විසුරුවාගෙන මහජනයා මැදට පැමිණ ස්වාමීනි, මම ගැරහිය යුතු, දොස් නැගිය යුතු පව්ට ක්‍රියාවක් කෙළෙමි. එයට තමුන්නාන්සේලා යම් දඬුවමක් කරනු කැමති නම් මම එය විදීමට කැමැත්තෙමි'යි යැයි කියන්නේ ඒ නිසාය. මම නම් ඒකාන්තයෙන් මෙබඳු ගැරහිය යුතු දොස් නැගිය යුතු පව්ට ක්‍රියාවක් නොකරමි යනුවෙනි.

මහණෙනි, එසේම කිසියම් හික්ෂුවකට හෝ හික්ෂුණියකට පාවිදේසනීය ආපත්ති පිළිබඳ ව මෙබඳු තියුණු බිය හැඟීමක් ඇති විය යුතු ය. එසේම උන්වහන්සේට මෙතෙක් නොපත් පාවිදේසනීය ආපත්තියකට නොපැමිණෙන්නේ ය. පත්වූ පාවිදේසනීය ආපත්තියට ධර්ම විනයානු කුලව පිළියම් කරන්නේ ය යන අපේක්ෂාව ඇතිවිය යුතු ය.

මහණෙනි, මේ ආපත්ති භය හතරයි.

විවරණය

මෙම ආපත්තිභය සූත්‍රයෙන් බුදුරජාණන් වහන්සේ උපසපන් හික්ෂු හික්ෂුණී දෙපිරිස ඇවැත් පිළිබඳ බියෙන් කටයුතු කළයුතු බවට අවවාද කරති. විනය පිටකයේදී උපසපන් හික්ෂු හික්ෂුණීන් සඳහා පනවන ලද විනය ශික්ෂාපද ප්‍රධාන වශයෙන් වර්ග හතරක ට බෙදේ. පාරාජිකා, සංඝාදිසේස, පාවිත්තිය, පාවිදේසනීය යනුවෙනි.

පාරාජිකා

හික්ෂුන් වහන්සේලා සඳහා පාරාජිකා ශික්ෂාපද හතරකි. හික්ෂුණීන් වහන්සේලා සඳහා පාරාජිකා ශික්ෂා පද අටකි. මෙයින් කවර හෝ පාරාජිකා ශික්ෂා ආපත්තියකට පත් හික්ෂුවකුගේ හෝ හික්ෂුණියකුගේ උපසම්පදාව සහමුලින් ම නැති වන්නේ ය. නැවත මේ ජීවිතය තුළදී උපසම්පදා වීමට ඉඩ නොලැබේ. ඊට පිළියම් ඇත්තේ දෙකකි. මුළු ජීවිතය ම සාමණේරයෙකු වශයෙන් ගත කිරීම හෝ ගිහිව උපාසක උපාසිකාවක වශයෙන් ගත කිරීම ය. පාරාජිකා ආපත්ති ගැන සඳහන් වන්නේ තල් පොල් වැනි ගසක් කරටියෙන් ම කැඩීයාමක් ලෙස ය. එය නැවත ලියලන්නේ නැතුවාසේ උපසම්පදාව ද නැවත ලැබිය නොහැකි බැවිනි. මෙම සූත්‍රයේ දී එය හිස සිදීමකට උපමා කොට ඇත. අපරාධ කරුවෙකුගේ හිස ගසා දමනු දකින පුද්ගලයෙකුට අපරාධ කිරීමට යම් බියක් ඇති වේනම් ඒ හා සමාන බියක් හික්ෂුවකට හෝ හික්ෂුණියටක පාරාජිකා පත්තියකට පැමිණීම පිළිබඳ ඇති විය යුතුව මෙහි සඳහන් වේ. එසේම පාරාජිකා ඇවතකට පත්වූවෙක් නම් ඊට පිළියම ද ඉක්මනින් කර ගත යුතු බව තව දුරටත් දැක්වේ.

සංඝාදිසේස

පාරාජිකාවලින් පසුව බරපතල ම ඇවැත් නම් සංඝාදිසේසයි. හික්ෂුන් සඳහා සංඝාදිසේස දහතුනකි. හික්ෂුණීන් සඳහා දාහතකි. මෙම ආපත්තිවල දී පිළියම් කොට නැවත උපසම්පදාව යථා තත්වයට පත්කර ගත හැකි ය. එහෙත් ඒ සඳහා අනුගමනය කළ යුතු පිළිවෙත උපසම්පදාව ලැබීමටත් වඩා බරපතලය. පාරාජික හැර ඕනෑම ඇවතකට පත් වුවහොත් ඒ බව නිසිපරිදි උපසපන් හික්ෂුවකට දැනුම් දීම පළමුවෙන් ම කළ යුතු කාර්යයයි. එය ඇවත් දෙසීම නමින් හැඳින්වේ. සංඝාදිසේසවලට ඇවත් දෙසීමෙන් පමණක් පිළියම් කළ නොහැකි ය. ඇවැත් දෙසීමෙන් සිදුවන්නේ එම ඇවත කල් ගතවීම වැලැක්වීම පමණි. පාරාජිකාව මෙන් මහණකම සහමුලින් ම නැති නොවුනත් සංඝාදිසේසාපත්තියකට පත්වූ හික්ෂුවකුගේ උපසම්පදාව තාවකාලිකව අත්හිටවනු ලැබේ. ඒ සඳහා නියමිත පිළිවෙත් පුරා උපසම්පදාවීම හා සමානව ම උපසපන් හික්ෂුන් 21ක් නමක් සීමාවට වැඩමවා නැවත ඒ හික්ෂුවගේ උපසම්පදාව වලංගුභාවයට පත්කළ යුතු ය. එය සංඝයාගෙන් තාවකාලික ව ඉවත් කොට නැවත සංඝයා අතරට කැඳවා ගැනීමක් වන බැවින් එයට අඛණ්ඩානන (ආභ්වානන - කැඳවීම) විනය කර්මයයැයි කියනු ලැබේ.

සංඝාදිසේසාපත්තියකට පත් වූ හික්ෂුවකට පිළියම් කිරීමේ දී මූලින්ම සංඝයා මැදට කැඳවා එම හික්ෂුවට සංඝ කර්මවලින් ඉවත්ව පරිවාස කාලයක් ගත කිරීමට නියම කරනු ලැබේ. පරිවාසය දෙයාකාරයකින් සිදුවේ. යම් විදියකින් හික්ෂුව ඇවත නොදෙසා වසන් කරගෙන සිටියොත් ඒ සිටි කාලය හා සමාන කාලයක් වෙනම ආවාසක හිඳ දිනපතා තමන් ඇවතට පත් වූ බවත් පිරිවෙස් පුරණ බවත් එම වෙහෙරේ සිටින හා වෙහෙරට පැමිණෙන උපසපන් හික්ෂුන්ට දැනුම් දෙමින් ගත කළ යුතු ය. එය පරිවාස නමින් හඳුන්වනු ලැබෙයි.

ඇවත නොදෙසා වසන් කරගෙන නැත්නම් හෝ වසන් කළ කාලයට සරිලන පිරිවෙස් පුරා අවසන් කළ පසුව හෝ නැවත දින හයක් අනිවාර්යයෙන් ම පෙරසේ ම සංඝයාගෙන් වෙන්ව තමන් ප්‍රකෘති හික්ෂුවක් වීමට අපේක්ෂාවෙන් සිටින බව උපසම්පදා හික්ෂුන්ට දැනුම් දෙමින් ගත කළ යුතු ය. ඒ දින හයේ ගත කරන පරිවාසය මානත්ත(මානත්) යැයි හඳුන්වනු ලැබේ. සීමාවට කැඳවා අඛිබාහන කර්මය කරන්නේ මෙම පිරිවෙස් හා මානත් සපුරා අවසන් වූ පසුව ය. මේ ආපත්තිවලට පිළියම් කිරීමේ දී ආරම්භයේ දීත් මැද දීත් අවසානයේ දීත් සංඝයා අවශ්‍ය වන හෙයින් සංඝයාගේ අනුමැති හා සහභාගීත්වය අවශ්‍ය වන හෙයින් මේවා සංඝ + ආදි + සේස යැයි කියනු ලැබේ.

පාවිත්තිය

පාරාජික සංඝාදිසේස තරම් බරපතල නොවන ඇවත් වර්ගයකි. පාවිත්තිය වර්ග දෙකකි. නිස්සග්ගිය පාවිත්තිය සහ සුද්ධ පාවිත්තිය යනුවෙනි. නිස්සග්ගිය පාවිත්තිය යනු සිවුරු පිරිකර වැනි උපකරණ වැරදි ලෙස පාවිච්චි කළ විට එය නිස්සග්ගිය වේ. එනම් ඒ පිළිබඳව හික්ෂුවට තිබෙන අයිතිය නැති වේ. නැවත එය ලබා ගැනීමට නම් එම වරද නිවරද කොට ඇවත දෙසිය යුතු ය. උදාහරණයක් ලෙස සිදුරක් සහිතව සිවුරක් පාවිච්චි කළොත් එය නිසග්ගි වේ. එහිදී එම සිදුර මසා උපසපන් හික්ෂුවකට ඉදිරිපත් කොට එහි අයිතිය ලබාගෙන ඇවත දෙසිය යුතු ය. එම සිවුර මසන තුරු ඇවතෙන් පිරිසිදු විය නොහැකි ය. හික්ෂු හික්ෂුණි දෙපිරිසට ම පොදුවේ නිසැග්ගි පවති තිහකි.

සුද්ධ පාවිත්තිය නම් විකාල හෝජානාදී සුළු සුළු වැරදි ය. ඒවා තවත් උපසපන් හික්ෂුවක් ඉදිරියේ ආරෝචනය කිරීමෙන් හෙවත් ඇවත් දෙසීමෙන් පමණක් පිරිසිදු විය හැකි ය. හික්ෂුන් සඳහා සුද්ධ පාවිත්තිය අනු දෙකකි. හික්ෂුණින් සඳහා එකසිය හැට හයකි.

පාට්දේසනීය

පාට්දේසනීය යනු ගැරහිය යුතු ඇවැත් ය. පාවිත්තිය වැනි වැරදි නොව සාමාන්‍යයෙන් ශ්‍රමණ ධර්මයට නොගැළපෙන, සාමාන්‍යයෙන් මිනිස් දහමටත් නොගැළපෙන ක්‍රියාවක දී තමන් එය කළ බව හික්ෂුවක් ඉදිරියේ ප්‍රකාශ කිරීමයි. මෙබඳු ගැරහිය යුතු ආපත්ති හික්ෂුන් සඳහා හතරකි. හික්ෂුණි සඳහා අටකි. මේ සියල්ලටම පදනම වී ඇත්තේ ආහාර පිළිගැනීමයි. උදාහරණයක් ලෙස හික්ෂුවක් ඉතා දුගී දිළිඳු ගෙදරට ඇරයුමකින් තොරව ගොස් ආහාර ගැනීම ගැරහිය යුතු වරදකි. එහි දී තමා එවැන්නක් කළ බව ප්‍රකාශ කොට ඇවත් දෙසීමෙන් පිරිසිදු විය යුතුයි. එය පාට්දේසනීය නම්.

මේ සූත්‍රයේ සඳහන්වන පරිදි පාරාජිකාපත්තියට හිස ගසා දැමීමට තරම් බියවිය යුතු ය. සංඝාදිසේසාපත්තියට මෝල් පහර කෑමට සිදු වීම තරම් බිය විය යුතු ය. පාවිත්තියාපත්තියකට අළු පොට්ටනියකින් පහර කෑමට තරම් බිය විය යුතු ය. පාවිදේසනීය ආපත්තියකට ප්‍රසිද්ධියේ බැනුම් ඇසීමට සිදුවීමට තරම් බිය විය යුතුයි. මේ සියලු ශික්ෂා පදවලදී සැලකිය යුතු ප්‍රධාන කාර්යය නම් පාරාජිකා හැර අනෙක් සෑම ඇවතකදීම අවශ්‍යයෙන් ම ඇවත් දෙසීම කළ යුතු බවයි. එනම් තමා එම වරද කළ බව හික්ෂුවකට දැනුම් දීමයි. පාවිත්තිය හා පාවිදේසනීය ඇවත් එසේ දෙසූ පමණින් ම පිරිසිදු වන අතර සෙසු ඇවත්වල දී එදිනෙදා ද ඇවත් දෙසීම පිළියම් කර ගැනීමට පහසුවක් වෙයි.

මේ නිසා වරදට බිය ඇති ශිෂ්‍යන් දිනපතා පන්සිල් සමාදන් විය යුතු ය. වරදට බිය ඇති සාමණේරයන් වහන්සේලා නිතිපතා දසසිල් දමාදන් විය යුතු ය. වරදට බිය ඇති උපසම්පදා හික්ෂුන් වහන්සේලා නිතිපතා ඇවත් දෙසා ගත යුතු ය. යනු මෙම සූත්‍රයෙන් දෙන පණිවුඩයයි.

අභ්‍යාස

01. මෙහි සඳහන් වන පුරාණ දඬුවම් සතර පැහැදිලි කරන්න.
02. හික්ෂුන් සඳහා පණවා ඇති පාවිදේසනීය ආපත්ති මොනවාදැයි ප්‍රාතිමෝක්ෂයෙන් සොයා සටහන් කර පෙන්වන්න.

චිත්ත, චෛතසික, රූප, සහ නිබ්බාණ වශයෙන් පරමාර්ථ ධර්ම සතරක් ඇති බව ඔබ දන්නෙහි ය. ඉන් චිත්ත සහ චෛතසික පරමාර්ථ පිළිබඳ පසුගිය වසරවල දී ඉගෙනගත් ඔබට මෙම පාඩමේ දී රූප පරමාර්ථය පිළිබඳ ඉගෙනීමට ලැබේ. ශීත උෂ්ණාදී විරුද්ධ ප්‍රත්‍යයන් නිසා විකාරයට නොහොත් වෙනස්වීමට පත්වන්නේ රූපය යි.

රූපපතිනි භවෙ රූපං - විකාර පච්චයෙ සති
රූප රූපං තථා රූපං - පරියාපන්නතො පරං

යනුවෙන් ශීත, උෂ්ණ ආදී විරුද්ධ ප්‍රත්‍ය ඇතිකල්හි යම් රූපයක් විකාරයට පැමිණේ ද එය රූපරූප නම් වේ. වෙනත් රූප ද, රූප රූපයට ම ඇතුළත් වන බැවින් ඒවා රූප නම් වේ. යැයි දක්වා ඇත. මෙම රූප පිළිබඳ විග්‍රහ කරන අභිධර්මාර්ථ සංග්‍රහයේ දී රූප ආකාර පහක් යටතේ විභාග කොට දක්වා ඇත.

- 01. රූප සමුද්දේස - රූප පිළිබඳ සැකෙවින් විස්තර කිරීම. (නම් වශයෙන්)
- 02. රූප විභාග - දක්වන ලද රූප නැවත බෙදා දැක්වීම.
- 03. රූප සමුට්ඨාන - රූප උපදවන හේතු ප්‍රත්‍ය දැක්වීම.
- 04. රූප කලාප - රූප සමූහ වශයෙන් බැඳී සිටින ආකාරය දැක්වීම.
- 05. රූප ප්‍රවෘත්ති ක්‍රම - රූප පවතින පිළිවෙල දැක්වීම.

1. රූප සමුද්දේස

අභිධර්මයට අනුව රූප විසි අටකි (28) කි. එම රූප පඨවි, ආපෝ, තේජෝ, වායෝ යනුවෙන් මහා භූත රූප හතරක් සහ උපාදාය රූප 24 ක් ලෙස දෙයාකාර ය. එසේ ම නිෂ්පන්න රූප 18 ක් හා අනිෂ්පන්න රූප 10 ක් ලෙස ප්‍රධාන කොටස් දෙකකි. ඒවා සියල්ල මාතෘකා එකොළසක් යටතේ වර්ග කර ඇත.

නිෂ්පන්න රූප 18

- 01. මහා භූතරූප 4 - පඨවි, ආපෝ, තේජෝ, වායෝ
- 02. පසාද රූප 5 - වක්ඛු, සෝත, සාණ, ජීවහා, කාය
- 03. විසය රූප 4 - රූප, ශබ්ද, ගන්ධ, රස
- 04. භාව රූප 2 - ඉත්ථිභාව, පුරිස භාව
- 05. හදය රූප 1 - හෘදය වස්තුව
- 06. ජීවිත රූප 1 - ජීවිතීඤ්ඤ රූපය
- 07. ආහාර රූප 1 - කබලිංකාහාර

අනිෂ්පන්න රූප 10

- | | | | |
|-----|----------------|---|------------------------------------|
| 01. | පරිච්ඡේද රූප | 1 | - ආකාස ධාතුව |
| 02. | විඤ්ඤාන්ති රූප | 2 | - කාය විඤ්ඤාන්ති, වච්චි විඤ්ඤාන්ති |
| 03. | විකාර රූප | 3 | - ලභ්‍රතා, මුද්‍රතා, කම්මඤ්ඤාතා |
| 04. | ලක්ඛණ රූප | 4 | - උපවය, සන්තති, ජරතා, අනිච්චතා |

රූප සියල්ල 28 කි. (අනිධර්ම II පාඩමේ දී මේ පිළිබඳ විස්තරයක් ඇත.)

2. රූප විභාග

මේ අට විසි රූප සියල්ල පොදුවේ ලක්ෂණ අටකින් යුක්ත ය. එනම්

අභේතුක, සප්පව්වය, සාසව, සංඛත, ලොකික, කාමාවචර, අනාරම්මණ, අප්‍යභාතබ්බ යනුවෙනි.

- අභේතුක** - නාම - හෙවත් චිත්ත - වෛතසිකයන්හි මෙන් රූපයන්හි ලෝභාදී අකුසල මූලයන් ද, අලෝභාදී කුසල මූලයන් ද යෙදීමක් නැති බැවින් අභේතුක ය.
- සප්පව්වය** - රූප සමග යෙදෙන ලෝභාදී හේතු නැතත් රූප, කම්, චිත්ත, සාකු ආහාර යන ප්‍රත්‍යයන්ගෙන් හටගන්නා බැවින් සප්පව්වය වෙයි.
- සාසව** - ආසව නම් කාම ආදී කේලයන් ය. රූප අරමුණු කොට කෙලෙස් උපදී. එබැවින් රූපය සාසව ය.
- සංඛත** - හේතු ප්‍රත්‍යයන්ගේ එක්වීමෙන් සකස් වන සෑම දෙයක් ම සංඛත ය. නිවන හැර සියල්ල සංඛත ගණයට වැටේ. මේ අනුව රූප ධර්ම ද සංඛත ය.
- ලොකික** - නව ලොචතුරා දහම් (මග පල, නිවන හැර) සියල්ල ලොකික ය. ඒ අනුව රූපධර්ම සියල්ල ම ලොකික ය.
- කාමාවචර** - කාමාවචර යන්නෙන් කාම භූමියට අයත් හෝ කාමයට හෙවත් තෘෂ්ණාවට ගොදුරුවන යන අර්ථ දෙයි. ඒ අනුව රූපය කාම ලෝකයට අයත් ය. මේ නිසා රූපය කාමාවචර ය.
- අනාරම්මණ** - චිත්ත වෛතසිකයන් මෙන් අරමුණු ගැනීමක් රූපයට නැති හෙයින් අනාරම්මණ ය.

අප්පභාතබ්බ - ප්‍රභාණය කළ යුත්තේ ක්ලේශයන් ය. රූප පිළිබඳ ව ප්‍රභාණය කළ යුත්තේ රූප නොව රූප රාශයයි. එවිට රූපය නිරායාසයෙන් ම ප්‍රභාණය කළා වන්නේ ය. එබැවින් රූපය අප්පභාතබ්බ වෙයි.

රූප ධර්ම නැවත දෙයාකාර වශයෙන් වර්ගී නවයකට බෙදේ.

1. අප්ඝාතක රූප - බාහිර රූප

පඤ්ච ඉන්ද්‍රිය හා සම්බන්ධ ධර්ම පිළිබඳ මම ය, මාගේ ය යන මමායනය ඉතා දැඩි ය. එබැවින් වක්කු, සොකාදී ප්‍රසාද රූප ආධ්‍යාත්මික රූප ලෙස ගැනේ. සෙසු රූප 23 පිළිබඳ ව ම එතරම් තෘෂ්ණාවක් නොමැති බැවින් ඒවා බාහිර රූප නම්.

2. වස්තු රූප - අවස්තු රූප

චිත්ත වෛතසිකයන්ගේ හට ගැනීමට හා වාසයට හේතු වන බැවින් ප්‍රසාද රූප පසත්, හදය රූපයත් වස්තු රූප ලෙස ද, එසේ නාම ධර්මයන්ට වාසය නොවන සෙසු රූප ධර්ම අවස්තු රූප ලෙස ද සැලකේ.

3. ද්වාර රූප - අද්වාර රූප

චිත්ත පරම්පරාවන්ගේ ඇතිවීමට හා පැවතීමට දොරටු වන වක්කු සොක ආදී ප්‍රසාද රූප පසත් කාය කර්ම හා වාක් කර්මයන් පහළ වීමට දොරටු වන විඤ්ඤත්ති රූප දෙකත් ද්වාර රූප නම්. සෙසු රූප 21 අද්වාර නම් වෙයි. ඒවා කාය කර්මාදියට දොරටු නොවේ.

4. ඉන්ද්‍රිය රූප - අනින්ද්‍රිය රූප

ඉන්ද්‍රිය ශබ්දය අධිපති හෝ පාලනය කරන යන අර්ථය දෙයි. වක්කු විඤ්ඤාණාදී විඤ්ඤාණයන්ට අධිපති වන බැවින් ප්‍රසාද රූප පසත්, ස්ත්‍රීත්වය හා පුරුෂත්වය පාලනය කරන බැවින් භාවරූප දෙකත්, කර්මජ රූප පාලනය කරන බැවින් ජීවිතින්ද්‍රියත් යන රූප අට (8) ඉන්ද්‍රිය රූප නම්. සෙසු රූප 20 අනින්ද්‍රිය රූප වෙයි.

5. ඕලාරික රූප - සුඛුමරූප

ප්‍රසාද රූප පසත්, විසය රූප සතත් යන දොළොස් රූපයන් ඉන්ද්‍රිය-අරමුණු වශයෙන් ගැටෙන සුලු බැවින් ඕලාරික ය. මෙහි විසය රූප සතත් වූයේ පොට්ඨබ්බ රූපය පඨවි, තේජෝ, වායෝ යන භූත රූප තුන ගැනෙන හෙයිනි.

වණි රූපය ඇසට ද, ශබ්ද රූපය කණට ද, ගන්ධ රූපය නාසයට ද රස රූපය දිවට ද දූනෙන අතර කයට දූනෙන රූප තුනකි. එනම් පඨවි, තේජෝ, වායෝ යන රූපයන් ය. එබඳු ගැටීමක් නැති බැවින් ඉහත දැක්වූ දොළොස් රූප හැර ඉතිරි රූප 16 සුඛුම රූප නම්.

6. උපාදින්න රූප - අනුපාදින්න රූප

ඉන්ද්‍රිය රූප අටක්, ඉදිරියට කියවෙන අවිනිබ්‍හාග රූප අටක් උපාදින්න රූප නම්. මේවා තණ්හා දිව්වි වශයෙන් දැඩිව අල්ලා ගන්නා බැවින් එනම් වෙයි. මේවා සුර්ව කර්මයෙන් හටගන්නා බැවින් කර්මජ රූප නමින් ද හැඳින්වේ. එබඳු අල්ලා ගැනීමක් නැති වින්ත, සෘතු, ආහාරයන් ගෙන් හටගන්නා ඉතිරි රූප දහය අනුපාදින්න නම්.

7. සනිදස්සන රූප - අනිදස්සන රූප

ඇසින් දැකිය හැකි රූපයයි. එනම් වණි රූපයයි. සෙසු රූප සත් විස්ස ම අනිදස්සන නම්.

8. ගොවරග්ගාහික රූප - අගොවරග්ගාහික රූප

ගොදුරු ගන්නා හෙවත් අරමුණු ගන්නා ප්‍රසාද රූප පස ගොවරග්ගාහික නම්. සෙසු රූප 23 අගොවරග්ගාහික නම් වෙයි.

9. අවිනිබ්‍හාග රූප - විනිබ්‍හාග රූප

වෙන් කළ නොහැකි පරිදි එක ම කලාපයක් ලෙස නිතර ම පවතින භූත රූප සතරක්, වණි (රූප රූපය) ගඬු, රස, ඕජා (ආහාර) යන රූප සතරක් අවිනිබ්‍හාග රූප නම්. අනිකුත් රූප 20 සෙසු රූපයන්ගෙන් වෙන්කොට දැක්විය හැකි බැවින් විනිබ්‍හාග වේ.

රූප සමුච්චාන

රූප උපදවන හේතු රූප සමුච්චාන නම්. එනම්, කම්ම, චිත්ත, උතු ආහාර යන සතරයි.

කම්ම රූප උපදවන කම් නම් අකුසල දොළස (12) කාමාවචර කුසල අට (8) රූපාවචර කුසල පස (5) යන පස්විසි චේතනාවන් ය. අරූපාවචර හා ලොකුත්තර චේතනා (කම්) රූප නොඋපදවයි. අට විසි රූප අතුරෙන් කර්ම හේතුවෙන් පමණක් උපදින රූප නම් ඉන්ද්‍රිය රූප අට සහ හදය රූපයයි. අතීත කුසලාකුසල චේතනා නැමැති කර්මය සත්ව සන්තානයෙහි ප්‍රතිසන්ධියේ පටන් ඤාණයක් පාසා ම රූප උපදවයි. කර්මයෙන් උපදවන රූප කර්මජ රූප නම්. ජීවිතින්ද්‍රිය පවා මරණය තාක් පවතින්නේ කර්මයෙනි.

චිත්ත අසු නවයක් වූ සිත් අතුරින් දෙපස් විඤ්ඤාණ සිත් හා අරූපාවචර විපාක සිත් හැර සෙසු සිත් පන් සැත්තැව ම රූප උපදවයි. සිතින් පමණක් උපදනා රූප දෙකකි. එනම් විඤ්ඤාත්ති රූප දෙකයි. ශරීරය ඉබේ සෙලවෙන්නේ නැත. යාම්ථම් අත්පා එසවීම් ආදී ශරීරයෙන් කෙරෙන ක්‍රීඩා මෙන් ම වචනයෙන් කෙරෙන සියලු ප්‍රකාශන කෙරෙන්නේ සිතින් උපදවන රූප බලයෙනි.

උතු සත්ව ලෝක හා සංඛාර ලෝක යනුවෙන් ගැනෙන ජීව - අජීව වූ සියලු ලෝකය ම ඇති කිරීමෙහි සමත් බලවේගය වන තේජෝ ධාතුව මෙහි උතු යන්නෙන් ගැනේ. “උදයති ජනෙතිති උතු” යනු ඊට දී ඇති අර්ථයයි. මෙය රූප උපදවන රූපයකි. හුදු උතුවෙන් පමණක් හටගන්නා රූප කිසිවක් නැත. උතු බලපෑමෙන් උපදින රූප අතරින් අවිනිබ්භෝග රූප අටට සෙසු හේතු තුන ම බලපායි. ශබ්ද රූපයට චිත්තය ද, විකාර රූප තුනට චිත්ත හා ආහාර හේතු දෙක උතුවට සහාය වේ.

ආහාර ඕජාව දෙයාකාර ය. අභ්‍යන්තර ඕජාව හා බාහිර ඕජාව වශයෙනි. අවිනිබ්භෝග හෙවත් ඕජට්ඨමක රූපවලට අයත් ඕජාව අභ්‍යන්තර ඕජාව ය. එය ශරීරයේ සියලු රූපයන් තුළ ඇතුළත් ව තිබේ. කබලිංකාහාර මගින් පිටතින් ලැබෙන ඕජාව බාහිර ඕජාව ය. රූප උපදවන්නේ මේ ඕජා දෙකම එකතුවීමෙහි එකකටවත් තනිව රූප ඉපදවිය නොහැකි ය. කුසගිනි උපදිනවිට ශාරීරික ඕජාව මතු වී එයි. ආහාර ගත්විට ඕජා දෙක එකතු වී ශරීරයට දිරවා ගනී. එතැන් සිට රූප උපදවයි. අමීල පිත්ත රෝගය වැළඳෙන්නේ වෙලාව පසුව ආහාර ගන්නා විට අභ්‍යන්තර ඕජාව වියළී යාම නිසා, බාහිර ඕජාවට තනිව දිරවීමට හෝ රූප ඉපදවීමට නොහැකි බැවිනි. ඒ බව අං.නි. පඤ්චක නිපාතයේ උස්සුරහත්ත සූත්‍රයේ සඳහන් ය.

සත්ත්වයාට නැවත නැවත ආහාර ගැනීමේ උවමනාව ඇතිවන්නේ ද සෘතුජ රූප වූ ශරීරය මලානික වන්නේ ද මේ ඕජාව නැතිවීමෙනි. ගස්වැල්වල මෙකී ආහාර රූපය ඇත. එහි ඇත්තේ සෘතුජ රූපයෝ ය. ඒවා වැඩෙන්නේ සෘතුජ රූප හේතු කොට ගෙන ය. සත්ත්වයා සහ ගස්වැල් අතර වෙනස ද මෙයයි. ඕජාවෙන් හෙවත් ආහාරයෙන් පමණක් උපදනා රූප ද කිසිවක් නැත. ආහාරජ රූපවලට ද වෙනත් හේතු සම්බන්ධ විය යුතු ය.

රූප සමුච්චානය පිළිබඳ ව මෙතෙක් විස්තරයේ දී ප්‍රකාශ වී ඇත්තේ රූප දොළොසක් පමණි. එනම් කර්මජ රූප දහයත්, ඒකාන්ත චිත්තජ රූප දෙකත් ය. ඉතිරි රූප පිළිබඳ සමුච්චානය මෙසේය.

ශබ්ද රූපය, චිත්ත, සෘතු දෙකින් ම හටගනී. විකාර රූප තුන චිත්ත, ආහාර දෙකින් හටගනී. අවිනිබ්භෝග රූප අට හා ආකාශ රූපය කර්ම ආදී හේතු සතරින් ම හටගනී. ලක්ෂණ රූප සතර මේ කිසිදු හේතුවකට අදාළ නොවේ. ඒවා මෙකී හේතුවලින් නොඋපදනා රූප ලෙස හඳුන්වනුයේ කර්ම ආදී හේතු පහෙන් හටගත් රූපයන්ගේ ඉපදීම, දිරීම, බිඳී යාම යන ලක්ෂණ මාත්‍රයක් පමණක් වන බැවිනි.

රූප හටගැනීමේ පිළිවෙළ සැකවින් මෙසේ ය:-

01. කර්මජ රූප 18
අවිනිබ්භෝග රූප අට, ආකාශ ධාතුව, හෘදය රූපය සහ ඉන්ද්‍රිය රූප අට.
02. චිත්තජ රූප 15
අවිනිබ්භෝග රූප අට, ආකාශ ධාතුව, ශබ්ද රූපය, විඤ්ඤත්ති රූප දෙක, විකාර රූප දෙක

03. උතුරු රූප 13

අවිනිබ්භෝග රූප අට, ආකාශ ධාතුව, ශබ්ද රූපය, විකාර රූප තුන

04. ආහාරජ රූප 12

අවිනිබ්භෝග රූප අට, ආකාශ ධාතුව, විකාර රූප තුන

රූප කලාප

රූප කිසි විටකත් තනි තනි ව නො උපදී. ඒවා තවත් රූප හා සම්බන්ධ වී උපදින්නේ ය. සාමාන්‍යයෙන් එකවර උපදින්නේ අවම වශයෙන් රූප අටකවත් සමූහයකි. ඒවා රූප කලාප නමින් හැඳින්වේ. රූප කලාපවලට වෙනත් කලාපවලින් වෙන්වීමේ සීමාවක් (පරිච්ඡේදයක්) ඇත. එහෙත් ඒ කලාප තුළ ඇති රූප අතර පරිච්ඡේදයක් නැත. එකිනෙක තුළ ගිලී ගියා සේ පවතී.

එකට ඉපදීම, එකට බිඳීම, එක ම නිග්‍රයක (ඇසුරක) පැවතීම, එකට පැවතීම යනු මේ රූප කලාපවල ලක්ෂණයයි. රූප කලාප එක්තරා ක්‍රමයකට සෑදී තිබේ. ඒ අනුව කලාප විසි එකකි. ඒවා කර්මජ කලාප නවයක් ද, විතජ කලාප සයක් ද, සෘතුජ කලාප සතරක් ද, ආහාරජ කලාප දෙකක් ද යනුවෙන් වර්ග කෙරේ.

කර්මජ කලාප 9

- 01. වක්‍ර දසකය - අවිනිබ්භෝග රූප අට සහ ජීවිත රූපය යන නවයට වක්‍රපසාද රූපය එක්වීමෙන් සෑදේ.
- 02. සොන දසකය - මූලින් කී රූප නවයට සොනපසාද රූපය එක්වීමෙන් සෑදේ.
- 03. සාණ දසකය - ඒ රූප නවයට ම සාණපසාද රූපය එක්වීම.
- 04. ජීවිත දසකය - ඒ රූප නවයට ම ජීවිතපසාදය එක්වීම.
- 05. කාය දසකය - ඒ රූප නවයට ම කායපසාදය එක්වීම.
- 06. ඉන්ද්‍රියව දසකය - ඊට ස්ත්‍රීභාව රූපය එක්වීමෙන් සෑදේ.
- 07. පුරුෂභාව දසකය - ඊට පුරුෂභාව රූපය එක්වීමෙන් සෑදේ.
- 08. වස්තු දසකය - ඊට හදය රූපය එක්වීමෙන් සෑදේ.
- 09. ජීවිත දසකය - ඊට ජීවිත රූපය එක්වීමෙන් සෑදේ.

විත්තජ කලාප 6

- 01. සුද්ධධර්ම කලාපය - අවිනිබ්භෝග රූප අට
- 02. කාය විඤ්ඤානි නවකය - සුද්ධධර්මයට කාය විඤ්ඤානිය එක් වී සෑදෙයි
- 03. වච්චි විඤ්ඤානි දසකය - සුද්ධධර්මයට වච්චි විඤ්ඤානි, සද්ද යන රූප එක් වී සෑදෙයි

- 04. ලහුනාදීඵකාදසකය - සුද්ධට්ඨකය සහ විකාර රූප තුන.
- 05. කායවිඤ්ඤානතිලහුනාදී ද්වාදසකය - සුද්ධට්ඨකය, කාය විඤ්ඤානතිය, සහ විකාර රූප තුන.
- 06. වචී විඤ්ඤානති සදදලහුනාදී තෙරසකය - සුද්ධට්ඨකය, කාය විඤ්ඤානතිය, සදද රූපය සහ විකාර රූප තුන.

උතුරු කලාප 4

- 01. සුද්ධට්ඨක කලාපය
- 02. සදද නවක කලාපය (සුද්ධට්ඨකය හා ශබ්දය)
- 03. ලහුනාදීඵකාදසක කලාපය (සුද්ධට්ඨකය - විකාර රූප තුන)
- 04. සදදලහුනාදී ද්වාදසක කලාපය (සුද්ධට්ඨකය, ශබ්දය, විකාර රූප)

ආහාරජ කලාප 2

- 01. සුද්ධට්ඨක කලාපය
- 02. ලහුනාදී ඵකාදසක කලාපය (සුද්ධට්ඨකය - විකාර රූප තුන)

මෙසේ රූප කලාප සියල්ල ඵක්චිස්සකි.

රූප ප්‍රවෘත්තිය

රූප පහළ වීම හා පැවතීම සඳු යෝනි හෙවත් උත්පත්ති වරී අනුව ද, භූමි හෙවත් කාමාදී ලෝක අනුව ද විවිධ වෙයි.

උත්පත්ති වරී අනුව සඳු වරී සතරකි.

- 01. අණ්ඩජ - බිජුච්චින් හටගන්නා සඳුයෝ
- 02. ජලාබුජ - මාතෘ ගර්භයේ වැදෑමසෙන් හටගන්නා සඳුයෝ
- 03. සංසේදජ - ගහ කොළ, පස්, කසල වැනි තැන්වල උපදින සඳුයෝ
- 04. ඕපපාතික - කම්මානුරූප ව ඉබේ පහළ වන දේව ආදී සියුම් ශරීර ඇති සඳුයෝ

මෙයින් අණ්ඩජ, ජලාබුජ යන දෙකොටස ම මචි කුස හට ගන්නා බැවින් ගබ්භසෙය්‍යක නම් වෙයි. ගබ්භසෙය්‍යක සඳුයන්ට ප්‍රතිසන්ධියේ දී ම කාය දසක, භාව දසක, වස්තු දසක යන රූප කලාප පහළ වෙයි. ඇතැම් අලිංගික සඳුයන්ට භාව දසකය පහළ නොවේ. මේවා ප්‍රතිසන්ධියත් සමග ම පහළ වන්නේ කර්මජ කලාප වන බැවිනි.

ගබ්භසෙය්‍යක සඳුයන්ගේ වක්කු, සොත, සාණ, ජීවිතා දසක පහළ වන්නේ ප්‍රතිසන්ධියෙන් පසුව එන ප්‍රවෘත්ති කාලයන්හි ය. එයින් අල්පායුෂ්ක සඳුයන් මචි කුස වෙසෙන්නේ මද කලකි. ඔවුන්ට වක්කු ආදී දසක ඉක්මනින් පහළ වේ. දීඝායුෂ්ක

සඤ්ඤා මවු කුස වැඩි කලක් වෙසෙන අතර ඒ දසක සතර පහළ වන්නේ කල් ගත වීමෙනි. මනුෂ්‍යයන්ට වක්‍ර, සෝත, ආදී සතර පහළ වන්නේ ප්‍රතිසන්ධියෙන් සති එකොළහකට පසුව යයි අවුවා මතයයි. මේ පිළිබඳ ස්ථිර නිගමනයක් නැත.

මෙසේ කම්ප රූප ප්‍රතිසන්ධියේ දී ම පහළ වීම ඇරඹෙන අතර ප්‍රතිසන්ධි සිතට අනතුරු ව පහළ වන දෙවන සිත වන හවංග සිතේ පටන් විත්තජ රූප පහළ වීම ද ඇරඹෙයි. ප්‍රතිසන්ධි සිත තහවුරු (ස්ථිර) වූ තැන් පටන් උතුජ රූප පහළ වෙයි. කම්, විත්ත, සාත්‍ය යන රූප පහළ වීමෙන් පසු ඒවා එක්ව ඕෂා ප්‍රත්‍යා නිපදවයි. එයට මවගෙන් ලැබෙන බාහිර ඕෂාව ද (ආහාර) එක්වීමෙන් ආහාරජ රූප ඉපදීම ඇරඹෙයි. මෙතැන් පටන් දිගට මේ පරම්පරාව ජීවිත කාලය පුරා උපදිමින්, පවතිමින්, නැතිවෙමින් යයි.

සංසේදජ සහ ඕපපාතික යන සඤ්ඤා ප්‍රතිසන්ධියක් සමග ම වක්‍ර, සෝත, සාණ, ජීවිතා, කාය, භාව, වස්තු යන දසක සත ම පහළ වෙයි. මේ අතර වක්‍ර, සෝත, සාණ, භාව යන දශකයන් නොලබන සඤ්ඤා ද වෙති. එය ඇතැම් සඤ්ඤා ප්‍රතිසන්ධියට යෙදවූ කම්පේ දුබලකම නිසා සිදු වේ. ඔවුන් උපදින්නේ ම එවන් ශක්තීන් නැති සඤ්ඤා වර්ගයක ය. ඒ දශක ලැබිය යුතු මනුෂ්‍යයන් වැනි සඤ්ඤා අතර ද අකුසල කම් හේතුවෙන් මේ දසක නොලබන්නෝ වෙති. අද, ගොලු, බිහිරි, නපුංසක ආදී වෙනස්කම් ඇති වන්නේ ඒ අදාළ දශක පහළ නො වීමෙනි.

සඤ්ඤා මැරෙන කල වූ විත්තයට සිත් දහහතකට (17) පෙරාතුව කර්මජ රූප පහළ වීම නවති. උපන් කම්ප රූප ද වූ විත්ත සිතක් සමග නිරුද්ධ වෙයි. වූ විත්ත සිතේ සිතේ පහළොවකට පසු ව විත්තජ රූප පරම්පරාව ද සිදී යයි. ඒවාට පැවතීමට ශක්තියක් ඉන් පසුව නැත. මෘත ශරීරය යනුවෙන් ඉතිරි වන්නේ උතුසමුට්ඨාන රූප පමණි. රූප ලෝකයෙහි සාණ දසක, ජීවිතා දසක, කාය දසක, භාව දසක, සහ ආහාරජ කලාප ද නැත. රූපී බ්‍රහ්මයන්ට ප්‍රතිසන්ධියක් සමග ම වක්‍ර, සෝත, වස්තු යන දසක තුන ද ජීවිත නවකය ද යන කම්ප කලාප සතර පහළ වෙයි. ප්‍රතිසන්ධියෙන් පසුව ප්‍රවෘත්තියේ දී (පැවතීමේදී) විත්තජ හා උතුජ රූප කලාප පහළ වෙයි. ඔවුනට ආහාරජ කලාප නැති බැවින් ඔවුන්ගේ ජීවිතය පාලනය වන්නේ ජීවිත නවකයෙනි.

අසඤ්ඤා සඤ්ඤා ප්‍රතිසන්ධියට වක්‍ර, සෝත, වස්තු යන දසක සහ ශබ්ද රූපය නො ලැබේ. විත්තජ රූප ද කිසිවක් පහළ නොවේ. ඔවුන්ගේ ප්‍රතිසන්ධියේ දී පහළ වන්නේ ජීවිත නවකය පමණකි. ප්‍රවෘත්ති කාලයෙහි දී ශබ්දය හැර සෙසු උතුසමුට්ඨාන රූප පහළ වේ.

මේ අනුව කාම ලෝකයෙහි රූප විසි අට ම පහළ වෙයි. රූප ලෝකයෙහි ඇත්තේ රූප විසි තුනකි. (23) සාණ, ජීවිතා, කාය රූප තුන හා භාව රූප දෙක නැත. අසඤ්ඤා සඤ්ඤා ප්‍රතිසන්ධියට ප්‍රසාද රූප පස, භාවරූප දෙක, හදය රූපය විඤ්ඤාතනි රූප දෙක සහ ශබ්ද නැති බැවින් රූප ඇත්තේ දාහතක (17) පමණි. අරූප ලෝකයෙහි මේ රූප විසි අට ම පහළ නොවේ.

රූපී සන්ධියට ශබ්ද රූපය, විකාර රූප තුන සහ ජරතා අනිච්චතා යන රූප ප්‍රතිසන්ධියේ දී පහළ නොවේ. එහෙත් ප්‍රවෘත්තියේ දී සියල්ල පහළ වෙයි.

01. මහාභුත රූප 4

මහා භුත රූප සතරකි. පඨවි ධාතුව, අපෝ ධාතුව, තේජෝ ධාතුව, වායෝ ධාතුව යනු ඒ සතර යි. පඨවි යනු තද ගතිය හෝ මෙලෙක් ගතිය යි. ධාතූ යනු මූල ස්වභාවය යි. සියලු වස්තූන් හි පවත්නා මූලික තද ගතිය පඨවි ලෙස හැඳින් වේ. යමක් අතට හසුවන්නේ මෙම පඨවි ධාතුව නිසා යි.

ආපෝ ධාතුව නම් ද්‍රව ගතිය යි. යම් වස්තුවක ඇති වැගිරෙන ගතිය ආපෝ නමින් හැඳින් වේ. ආපෝ ධාතුවෙන් සිදුවන්නේ සෙසු රූප එකට බැඳී පවත්වාගෙන යාම යි. විසිරෙන දූවිල්ල ජලය සමග මුසු වූ විට එකට බැඳී පවතින්නාක් මෙනි. ආපෝ ධාතුව ස්පර්ශ කළ නො හැකි ය. ජලය ආපෝ ධාතුවට අයත් වුව ද එය ඇල්ලීමේ දී අතට දැනෙයි. ඒ එහි ඇති පඨවි ධාතුව නිසයි.

තේජෝ ධාතුව කිසියම් දෙයක් තුළ පවතින උණුසුම් හෝ සිසිල් ගතිය යි. මේ තරුණු විට දිලිසෙන ගතිය, තියුණු ගතිය, පෑහෙන ගතිය තේජෝ ධාතුව ලෙස හැඳින් වේ. කුඩා දරුවෙකු තරුණ බවට පත්වන්නෙත් තරුණයකු මහලු බවට පත්වන්නෙත් තේජෝ ධාතුව නිසයි. පැසවීම, මේරීම, දිරීම යනාදිය තේජෝ ධාතුවයි. ගින්නෙහි තේජෝ ධාතුව අධිකව ඇත.

වායෝ ධාතුව නම් සැලෙන, ඉල්පෙන ගතිය යි. සෙසු රූපයන් නොවැටෙන සේ උසුලාගෙන සිටින්නේ වායෝ ධාතුව යි. මෙයින් රූපයන්ගේ වංචල භාවය, ගමන් කරන ස්වභාවය, ක්‍රියා කිරීම ආදිය සිදු වේ. වායෝ ධාතුව සුළඟෙහි අධිකව දැකිය හැකි ය.

01. උපාදාය රූප

රූප 28 න් පළමු සතර මහාභුත රූප බව සඳහන් කෙරිණි. ඉතිරි රූප 24 උපාදාය රූප ලෙස හැඳින් වේ. ඒවා මහාභුත රූප සතර ඇසුරු කරගෙන ඒ හා දැඩිව බැඳී පවත්නා බැවින් එසේ හැඳින් වේ. ඒවා කොටස් දහයකි.

02. පසාද රූප 5

ප්‍රසාද නම් ඔපය යි. අප සතු වක්ඛු, සෝත, සාණ, ජීවිතා, කාය වශයෙන් ඉන්ද්‍රිය පහකි. ඒවාට අදාළව ප්‍රසාද රූප උපදී. ඒ අනුව වක්ඛුප්පසාදාදී වශයෙන් පසාද රූප පහකි. ඇසින් රූප දැකීමට ඇති කැමැත්ත, ආශාව සත්ත්වයා තුළ දැඩිව ඇත. එසේ අන් ඉන්ද්‍රියන්හි අරමුණු පිළිබඳ ව ඇති කැමැත්ත නිසා පසාද රූප හටගනී. එමගින් අරමුණු විඳගෙන ඒවා නිසා සත්ත්වයා නැවත නැවත උපදී. වක්ඛුප්පසාදය, සොතප්පසාදය, සාණප්පසාදය, ජීවිතාප්පසාදය, කායප්පසාදය යනුවෙන් ඒ පසාද රූප පහ නම් කෙරේ.

වක්කුල්පසාදය

වක්කු හෙවත් ඇස සසම්භාර වක්කු හා පසාද වක්කු වශයෙන් කොටස් දෙකකට බෙදේ. ඇසට අදාළ මස් පිඬුව සසම්භාර වක්කු නම් වේ. එය ඇසුරු කොට පවත්නා කාෂ්ණ මණ්ඩලය හෙවත් කලු ඉංගිරියාව මැද පිහිටි රූප පරාවර්තනය වන ප්‍රසාද ගතිය වක්කුල්පසාද නමින් හැඳින් වේ.

සෝතල්පසාදය

මෙය ද සසම්භාර සෝත හා ප්‍රසාද සෝත යනුවෙන් දෙයාකාර ය. සසම්භාර සෝත යනු කන් බිලය තුළ පවත්නා ඇඟිලි මුදුවක් බඳු කන් බෙරය මත ඇති තඹවත් රෝමයකි. එය ඇසුරුකොට පවත්නා ශබ්ද දැනගැනීමේ ශක්තිය ඇති සියුම් ස්වභාවය සෝතල්පසාද නම් වේ.

සාණල්පසාදය

නාසිකා සිදුරෙහි ඇති එළ කුහරයක ස්වරූපයෙන් පිහිටි මස් වැදැල්ල සසම්භාර සාණ නමින් හැඳින් වේ. ඒ ඇසුරුකොට පවත්නා ගඳ සුවඳ විඳ ගැනීමේ ශක්තිය සාණල්පසාදය යි.

ජ්විභාල්පසාදය

මසින් සැදුණු දිවෙහි මුල පවත්නා මහනෙල් පෙනි අගක් බඳු කොටස සසම්භාර ජ්විභාව යි. එහි තැවරුණු යම් දෙයක රස විඳගැනීමේ සියුම් ශක්තිය ජ්විභාල්පසාදය යි.

කායල්පසාදය

මෙහි සසම්භාර ගණයට මුළු ශරීරය ම ඇතුළත් වේ. ඒ ස්පර්ශය දැනගැනීමේ ශක්තිය ශරීරය පුරාම ඇති නිසයි. කෙස්, ලොම් සහ නිය ද, වියලි සම ද හැර සෙසු ශරීරයෙහි සෑම තැන ම ස්පර්ශය දැනගැනීමේ ශක්තිය කායල්පසාද නම් වේ.

03. විසය රූප 4

රූප, ශබ්ද, ගන්ධ, රස යන සතර විසය රූප ලෙසින් හැඳින් වේ. ඉහත දැක් වූ පසාද රූප පහට විෂය වන රූප, ශබ්ද, ගන්ධ, රස, ස්ප්‍රශ්ටව්‍ය යන සියල්ල එක් වස්තුවක් තුළ පවතී.

රූප :-

ඇසට ගෝචර වන හෙවත් ඇසින් දකිය යුතු වර්ණ හෝ පැහැය රූප නමින් හැඳින් වේ. නාම-රූප ව්‍යවහාරයේදී භෞතික සියල්ල රූප නමින් හැඳින්වෙන්නේ සිතෝෂ්ණාදියෙන් විනාශ වන දේ නිසා ය. ඒ සියල්ල ඇසට පෙනෙන නිසා නොවෙයි. කවර වස්තුවක හෝ ඇසට පෙනෙන්නේ ඊට අදාළ වර්ණයයි. රූප යනු ඊට කියන නමයි. නිල්, කහ, රතු ආදිය වර්ණයි. සාමාන්‍යයෙන් වර්ණය රඳාපවතින්නේ පඨවි, ආපො, තෙජො ධාතුවලය. වායෝ ධාතුව සියුම් බැවින් වර්ණයක් නොරඳයි. වායුව නොපෙනෙන්නේ ඒ නිසාය.

ශබ්ද :-

සතර මහාභ්‍යාසයන් ඇසුරුකොට ගනිමින් පවතින කණට ගෝචරවන හඬ ශබ්ද නමින් හැඳින් වේ. සතර මහා භ්‍යාසයන්ගෙන් හැදුණු භ්‍යාසිණ්ඩයක් තවත් භ්‍යාස පිණ්ඩයක ගැටීමෙන් ශබ්දය උපදී බෙරයන් කඩිප්පුවත් මෙනි. ශබ්දය ත්‍රිවිධය. එකිනෙක ගැටීමෙන් උපදින ශබ්දය සංයෝග්‍ය ය. කැඩීමෙන් බිඳීමෙන් හට ගන්නා ශබ්දය විභාග්‍ය ය. ශබ්දයෙන් ශබ්දය තරංග වශයෙන් කණට එන්නේ ශබ්දජ ය. (එය මුල් දෙක කණට පැමිණෙන ආකාරය මිස අමුතු ශබ්දයක් නොවේ.

ගැනුම :-

නාසයට දැනෙන ගඳ හෝ සුවඳ ගැනුම නමින් හැඳින් වේ. සතරමහා භූතයන්ගෙන් සැදුණු සෑම වස්තුවකම ඇසට පෙනෙන වර්ණයක් පවතින්නා සේම නාසයට දැනෙන ගඳක් ද ඇත. එය සුවඳ දුගඳ වශයෙන් දෙයාකාර වේ. ඒ ඒ වස්තුවල එකතුවන භූත ධර්මයන්ගේ විවිධත්වය අනුව විවිධ ගඳ දැනේ.

රස :-

දිවෙන් දැන යුතු දෙය රසයයි. කෂාය, තික්ත, මධුර, ලවණ, අම්ල, කටුක යන සය ආකාර වූ රසයන් දැනගන්නේ දිව ඇසුරු මගිනි. මසින් සැදි දිවට සීතල, උණුසුම, තද, මෘදු ගතිය වැනි දේ දැනේ. ඒවා දැනෙන්නේ දිව මසේ තිබෙන කායප්‍රසාදයටයි. ජීවිතාප්‍රසාදයට දැනෙන්නේ ඉහත කී රසයන් පමණි. සතර මහා භූතයන්ගෙන් සැදි. සෑම වස්තුවක ම රසයක් ද ඇත. ඒ වස්තු දියෙන් තෙත් වූ විට, රසය දැනේ. තෙත්වීමේ කාර්යය කේටයෙන් ද සිදුවේ. කලුගල්, මැණික් ආදියේත් රසයක් ඇත. එකවර එය නොදැනෙන්නේ තෙත් නොවන නිසා ය. රස පරීක්ෂකවරයෙක් රස බලා යම් යම් දේ නිගමනය කරන්නේ හැම දෙයක ම රසයක් ද ඇති නිසා ය.

ස්ප්‍රශ්ටවය:-

අභිධර්මයට අනුව පොට්ඨබ්බ ධාතුවක් නැත. එහෙත් කාය ප්‍රසාදයට දැනෙන ස්පර්ශයක් ඇත. පට්ඨ, තේජෝ, වායෝ යන ධාතු තුන ස්පර්ශවන අතර ආපෝ ධාතුව ස්පර්ශ කළ නො හැකි ය. ආපෝ ධාතුව යනු වැගිරෙන ගතිය මිස ද්‍රව්‍යයක් නොවේ. ජලයේ කායප්‍රසාදයේ ගැටෙන්නේ අතට හසුවන්නේ සෙසු ධාතු තුන යි. එයින් ස්පර්ශයේ දී වඩාත්ම දැනෙන්නේ පට්ඨ, තේජෝ දෙක යි. වායෝ ධාතුව ද ස්පර්ශ නොවන තරම් සියුම් ය. සුළඟින් යමක් පෙරලෙන්නේ එහි ඇති පට්ඨ බලයත්, වේගයත් නිසා ය. රූප විභාගයේ දී රූප, ශබ්ද, ගැනු, රස යන සතර පමණක් ප්‍රසාද රූප ලෙස දක්වන්නේ ස්ප්‍රශ්ටවය හෙවත් ස්පර්ශ වන දෙය පට්ඨ, තේජෝ, වායෝ වශයෙන් භූතරූපවලදී කියවුණු නිසා ය. පොට්ඨබ්බ (ච්ඡස + තබ්බ) යන්න පරිවර්තනය විය යුත්තේ ස්පර්ශ කියා නොව ස්ප්‍රශ්ටවය කියා ය. එනම් ස්පර්ශ වන දෙය යි. ස්පර්ශ යනු කායප්‍රසාදයේ කාර්ය යි.

04. භාව රූප 2

ඉත්භාව හා පුරිසභාව කියා භාව රූප දෙකකි. භාව රූප සත්ත්වයන්ට ඇතිවන්නේ කර්මානුරූපව ප්‍රතිසන්ධි සිතත් සමග ය. අප කාගේත් ශරීර සැකසී ඇති සතර මහාභූතයන්ගේ ස්ත්‍රී, පුරුෂ හේදයක් නැත. එහෙත් ශරීරය නිර්මාණය වීමේ දී පුරුෂ භාව රූපය ඇති භෞතික ශරීරය පුරුෂයෙකු ලෙසත් ස්ත්‍රී භාව රූප ඇති භෞතික ශරීරය ස්ත්‍රීයක ලෙසත් වර්ධනය වේ. මෙම භාවරූප ශරීරය සෑම තැන ම පැතිර ඇත. භෞතික රූපයක ස්වභාවය වෙනස් කිරීමට කර්මයට හැකි බවත්, කර්මජ රූප කියා දෙයක් ඇති බවත් පැහැදිලිව ම පෙන්නුම් කරන සාධකය නම් මේ භාව රූප දෙක යි.

05. හදය රූපය

හදය රූප ඇත්තේ එකකි. වක්ඛු සෝතාදී විඤ්ඤාණ පස ඇතිවීමට වක්ඛු ආදී පසාද රූප පස වස්තු හෙවත් ස්ථාන වේ. එම පඤ්ච විඤ්ඤාණ හැර මනෝ ධාතුව හා මනෝ විඤ්ඤාණ ධාතු සිත ඇතිවීමට ස්ථානය වන්නේ හදය වස්තු රූපය යි. මනෝ ධාතුව යනු මනෝද්වාරය යි. සිත් පහළ වන තැනයි. අප සිත කියන්නේ ද එයටයි. එය හදය වස්තුවේ ඇති පතක් පමණ ලේ ධාතුව ඇසුරුකොට පවතින බව ධර්මධරයන්ගේ මතයයි. ඒ අනුව සිතට වස්තුවන්නේ හදය යි. ඒ නිසා එයට වත්තූරූප යැයි ද කියනු ලැබේ.

06. ජීවිත රූපය.

ජීවිතින්ද්‍රිය රූපය නම් තමා හා බැඳී උපදනා සෙසු රූපයන් පරම්පරා වශයෙන් බොහෝ කාලයක් පවත්නා පරිදි ආරක්‍ෂා කරන, ජීවත් කරවන රූපය යි. ශරීරයක කර්මය, චිත්ත, සෘතුවය, ආහාරය යන හේතු සතරකින් හට ගන්නා රූප ඇත. එම හේතු සතරින් චිත්ත, සෘතුව, ආහාර යන හේතු තුන ඒවායින් උපදවන රූප ළඟ ම ඇත. එම රූප පාලනය කිරීමට අමුතු දෙයක් වුවමනා නැත. එහෙත් කර්මජ රූප හට ගැනීම හා පවත්වාගෙන යෑම එසේ සිදු නොවේ. කර්මජ රූප ආරක්‍ෂා කරන පවත්වාගෙන යන බලය ජීවිතින්ද්‍රිය රූපය යි. එය ජීවිතයේ පැවැත්මට ආශ්වාස ප්‍රාශ්වාසය වැනි ය.

07. ආහාර රූපය.

එස්සාහාර, මනෝසංචේතනිකාහාර, විඤ්ඤාණාහාර, කබලිංකාහාර යනුවෙන් ආහාර සතරකි. එයින් ආහාර රූපය ලෙස ගැනෙන්නේ කබලිංකාර ආහාරයයි. අනෙක් ආහාර තුනම සිතින් ගැනෙන නාම ධර්මයි. ඕජා යනු ද මේ කබලිංකාර ආහාරයට ම නමකි. කබල යනු බත් ආදියේ පිඬුවයි. ආහරණය, ගිලීම කරන හෙයින් ආහාරයැයි කියනු ලැබේ. බත් පිඬු ආදියේ අඩංගු ඉතා සියුම් රස ධාතුව ඕජාවයි. එමගින් කුසගින්න නිවීමත් සෙසු රූප පෝෂණය කරමින් පැවැත්වීමත් වර්ධනයත් සිදුකරයි. ආහාරය ගොරෝසු වන තරමට එහි ඕජාව අඩුය. කිරි ගිනෙල් ආදී සිනිඳු ආහාරයේ ඕජාව අධික ය. එබැවින් ගොරෝසු ආහාර කුස පිරෙන්නට වළඳනවාට වඩා සිනිඳු ආහාර ස්වල්පයක් වැළඳීම ශරීරයට දවසට ම සෑහෙන්නේ ය.

08. පරිච්ඡේද රූපය

පරිච්ඡේද නම් වෙන් කිරීමයි. රූපකලාප ඔවුනොවුන්ගෙන් වෙන් කෙරෙන පරතරය ආකාශ නම්. ආකාශය, අජටාකාශය, පරිච්ඡේදාකාශය යැයි දෙයාකාර වේ. ලෝකයේ වස්තූන්වලට හා සත්ත්වයන්ට පැවැත්මට තිබෙන ඉඩකඩ, ලෝක කුහරය අජටාකාශයයි. අටවිසිරූප එකිනිඑක වෙන් කෙරෙන්නේ පරිච්ඡේදාකාශයෙනි. එය වෙනත් රූප මෙන් සංස්කරණය වූ ධර්මයක් නොවේ. රූපාකාරයක් ඊට නැත. එහෙත් සෙසු රූපයන්ගේ මිශ්‍ර නොවී පැවතීමට එය අවශ්‍ය වන බැවින් වෙනම රූපයක් ලෙස දැක්වේ.

09. විඤ්ඤත්ති රූප 2

කෙනෙක් අනුන්ට තම අදහස් දක්වන ආකාරය විඤ්ඤත්ති නම්. කාය විඤ්ඤත්ති සහ වචී විඤ්ඤත්ති යනුවෙන් එය දෙයාකාරය. ශරීර අවයව ක්‍රියා කරවන චිත්තකිරිය වායෝ ධාතුව ඒ ඒ ක්‍රියාව හැඟවීමට යෝග්‍ය වන පරිදි ඒ ඒ අතට හරවන බල විශේෂය කාය විඤ්ඤත්ති නම් වේ. අපට යමක් කතා කිරීමට අවශ්‍ය වූ විට වුවමනා අකුරු මෙන් ම වචන සෑදෙන පරිදි උගුරෙන් එන වායුව මෙහෙයවන බල විශේෂය වචී විඤ්ඤත්ති නමින් හැඳින් වේ.

10. විකාර රූප 3

රූපයන්ගේ විශේෂ ආකාර විකාර නම්. ලහුනා, මුදුනා, කම්මඤ්ඤනා යනුවෙන් ඒවා විකාර රූප තුනකි. ශරීරය තමාටම ඔසවාගෙන යාහැකි පරිදි ඇතිවන ශාරීරික රූපයන්ගේ සැහැල්ලුබව ලහුනා නමින් හැඳින් වේ. නැවිය හැකි හැරවිය හැකි පරිදි රූපයන්ගේ ඇතිවන මෘදු බව මුදුනා නම් වේ. ඒ ඒ ක්‍රියාවට අවශ්‍ය වන ආකාරයට

අවශ්‍ය වේගයෙන් ශරීරය ක්‍රියාකරවිය හැකි පරිදි රූපයන්ගේ ඇතිවන කාර්යක්ෂමභාවය කම්මඤ්ඤතා නම්. කාල ගුණය අයහපත් වීම, නිසි ආහාර නොලැබීම, සිත නරක්වීම, අයෝග්‍ය ආහාර ගැනීම, රෝගී වීම ආදී හේතු නිසා රූපයන්ගේ සැහැල්ලු බව ආදිය නොමැති වෙයි. ඒවා නිසි පරිදි පවතින විට ලහුතාවත්, මුදුතාවත්, කම්මඤ්ඤතාවත් ඇති වේ. විඤ්ඤත්ති රූප දෙකක් සමග විකාර රූප පහක් ලෙස ද ගැනේ.

11. ලක්ඛණ රූප 4

රූපයන්ගේ දක්නට ලැබෙන උත්පාද ආදී ලක්ෂණ මෙහි ලක්ෂ රූප නම් වේ. උපවය, සන්තති, ජරතා, අනිච්චතා යනුවෙන් ලක්ඛණ රූප සතරකි. කර්මාදී හේතු නිසා රූපයන්ගේ ප්‍රථම හට ගැනීම උපවය නම්. ක්ෂණයක් පාසා නැසෙන නැසෙන රූප වෙනුවට නැවත නැවත රූප හට ගනිමින් ජීවිතාවසානය තෙක් රූප පරම්පරාව පැවතීගෙන යාම සන්තති නම්. එම රූපයන්ගේ දිරීම “ජරතා” නම්. රූපයන්ගේ බිඳීම අනිච්චතා නම් වේ. මේවා අන්‍ය රූපයන්ගේ ලක්ෂණ වන බැවින් ලක්ඛණ රූප නමින් හැඳින් වේ.

මෙහි අවසානයට කියන ලද පරිච්ඡේද, විඤ්ඤත්ති, විකාර, ලක්ෂණ යන රූප දහය කර්මාදී ප්‍රත්‍යයන්ගෙන් කෙලින්ම හට ගන්නා රූප නොවන බැවින් අනිශ්පන්න රූප නම්. එනිසා මේවාට අරූප රූප යැයිද කියනු ලැබේ. මේවා රූප නමින් වෙන් කර දක්වීමෙන් රූපයන් පිළිබඳ සියලු කරුණු ඉතිරි නැතිව කීවා වන්නේ ය. බුදු දහමේ පරමාර්ථය සත්ත්වයාට සසර දුකින් මිදීමේ මගකියා දීමයි. සත්ත්වයාට සසරින් එගොඩවිය නොහැක්කේ මම කියා කෙනෙක් ඇත. (එසොහමසමී) මගේ කියා දෙයක් ඇත. (එතං මම) මට සදාකාලිකව පවතින ආත්මයක් ඇත. (එසො මෙ අත්තා) යන වැරදි දෘශ්ටියේ බැඳී සිටින නිසාය. එම දෘශ්ටිය බිඳ දැමීමට බුදුදහම අනුගමනය කරන්නේ සියල්ල බෙදා දැක්වීමේ (විහජ්ජවාදී) ක්‍රමය යි.

පළමුවන් ම සත්ත්වයා නාමරූප යනුවෙන් දෙකට බෙදා දැක්වනු ලැබේ. චිත්ත චෛතසික විග්‍රහයෙන් කළේ එයින් නාම කොටස බෙදා දැක්වීම යි. එහිදී දුගතියට යන අකුසල සිත මෙය ය, සුගතියට යන කුසල සිත මෙයය, දුකින් මිදෙන ලෝකෝත්තර සිත මෙය යැයි දැක්වන ලදී.

එහෙත් සත්ත්වයාට තිබෙන ලොකුම බාධකය මේ රූපස්කන්ධය යි. කුඩා දරුවා සෙල්ලම් බඩුවලට ඇලෙන්නා සේ සත්ත්වයාද මූලින්ම ඇලෙන්නේ මේ රූපයට යි. මේ රූප විග්‍රහයෙන් කෙරෙන්නේ ඒ රූපය පිළිබඳ වළක්වාලීම යි. රූපය විසි අටකට බෙදා බලනවිට මමය කියා ගත යුත්තක් නැති බව වැටහේ. රූපයේ සකස්වීම හා ක්‍රියාකාරීත්වය බලනවිට එහි සැපක් නැති බවද වැටහේ. අනිත්‍ය බවද වැටහේ. හේතුප්‍රත්‍යයයෙන් හටගත් බව දැකින විට කාගේවත් මැවිල්ලක් නොවන බවත්, ඉබේ හටගන්නා නොවන බවත් වැටහේ. රූපයන්ගේ ලක්ෂණ බලනවිට සදාකාලික නොවන බව වැටහේ. ඒ අනුව මේ රූප විග්‍රහය සත්ත්වයාට තිබෙන මූලික ම ගැටලුව වන ගිය ගිය තැන ඇලෙන මේ රූපය පිළිබඳ ගැටලුව නිරාකරණය කරගැනීමට ඉවහල් වන්නේ ය.

අභ්‍යාස

01. රූප විසි අට මොනවා ද? මතකයෙන් ලියන්න.
02. එම එක් එක් රූපවලට අයත් ලක්ෂණ මොනවා ද? ඔබේ වචනයෙන් ලියන්න.

වාණ යනු තෘෂ්ණාවට නමකි. නිර්වාණ යනු තෘෂ්ණාවෙන් මිදුනා යන අර්ථය යි. බෞද්ධයන්ගේ ප්‍රාර්ථනාව වන්නේ ද මෙම තත්ත්වයට පත්වීම යි. "රාගක්ඛයො නිබ්බාණං" "දොසක්ඛයො නිබ්බාණං" "මෝහක්ඛයො නිබ්බාණං" යනාදී වශයෙන් රාගය, දෝෂය, මෝහය යන අකුසල මූල ක්‍ෂය කිරීම නිර්වාණය බව බොහෝ සූත්‍ර දේශනාවල දැකිය හැකි ය. මෙම අකුසල මූල ප්‍රභීණ කර නිර්වාණය පසක් කරගන්නේ කෙසේ ද යන්න නිවැරදි ව දැනගැනීමට අභිධර්මය හැදෑරීම අවශ්‍ය වේ. සිත පියවරින් පියවර අකුසලයෙන් මිදී කුසලයට යොමු කොට නිවන් මග කරා යන ආකාරය විත්ත වෛතසික කාණ්ඩවලදී මැනවින් දක්වන ලදී.

නිවනේ ඉපදීමක් නැත. මහලුටීමක් මරණයක් නැත. සකස්වීම් නැත. විදීම් නැත. කොටින්ම සසර පවතින කිසිවක් නැත. සසර විදින සියල්ල දුකය. නිවන සුවයකි. එය සුවයක් වන්නේ මේ කිසි දුකක් නැති නිසා ය. නිවන් දකින්නේ රහත්වීමෙනි. රහත්වීම යනු කුමක්ද?

බීණං පුරාණං - සසර නැවත නැවත ඉපදීමට හේතුවන පැරණි කර්ම අවසන් කරන ලදී. නවං අඤ්චි සමභවං - නැවත කර්ම රැස්කිරීමක් ද නැත. ආයතිකෙ භවසම්චිරඤ්චිතනා - නැවත ඉපදීමේ ඇල්මක් ද නැත. බීණං බීජා - ඉපදීමේ බීජ ශක්තිය නැසූ අවිරුණිවෂ්ඤා - නැවත ඉපදීමේ ආසාවක් ද නැති. තෙ ධීරා - ඒ උතුමො යථා අයං පදිපො - මේ පහන නිවී යන්නා සේ නිබ්බන්ති - මෙහිදීම නිවී යති.

දිපො යථා නිර්වානි මහ්‍යුපෙතො - නොයවාවනිං ගච්ඡති නානතරික්‍ෂම්
දිසං න කාඤ්චින් විදිසං න කාඤ්චින් - ස්නෙහක්‍ෂයා කෙවලමෙති ශාන්තිම්

පහනක් නිවී යන විට එහි ආලෝකය පොළොවට නොය යි. අහසටද නොය යි. දිසා අනුදිසාවලට ද නොය යි. හුදෙක් (ස්නේහ) තෙල් සිඳීමෙන් එතැනම නිවී යයි.

එසේම කෙළෙසුන් නැසූ රහතන් වහන්සේ ද පරලොව කිසිතැනකට නොයති. (ස්නේහ) නැවත ඉපදීමේ තෘෂ්ණාව සිඳීමෙන් මෙහිදීම නිවී යති. මේ අනුව නිවන යනු තවත් උපදින තැනක් නොව මෙහිදීම නූපදින බවට පත්වීම යි.

01. සෝපධිසේස නිර්වාණය

පරිනිර්වාණය දෙයාකරය. සෝපධිසේස හා නිරුපධිසේස යනුවෙනි. උපධි යනු පඤ්චස්කන්ධය යි. යම් කෙනෙකු ජීවත්ව සිටියදී රහත්වීම සෝපධිසේස පරිනිර්වාණය නම්. බුදුරජාණන් වහන්සේගේ බුද්ධත්වය සෝපධිසේස පරිනිර්වාණය යි. එය ක්ලේෂ පරිනිර්වාණය නමින්ද හැඳින්වේ. උන්වහන්සේලා එතැන්සිට සිරුර පවතින තුරු කර්මානු

රූපව පැමිණෙන සැපයුක් විඳිමින් වෙසෙති. ඉතා යහපත් ජීවිතයක් ගතකරන නමුත් අකුසලයක් තබා කුසලයක්වත් රැස් නොකරති.

02. අනුපට්ඨසේස නිර්වාණය

රහතන් වහන්සේගේ මරණය හෙවත් පිරිනිවන් පෑම අනුපට්ඨසේස පරිනිර්වාණය යනුවෙන් හැඳින්වේ. පඤ්චස්කන්ධයෙන් සදහටම මිදුණු හෙයින්, එය ස්කන්ධ පරිනිර්වාණය නමින් ද හැඳින්වේ.

සෝපදිසේස නිර්වාණය ප්‍රත්‍යක්‍ෂ කරගත හැකි ආකාර තුනකි.

- 01. සම්මා සම්බුද්ධත්වයට පත්වීම
- 02. පසේ බුද්ධත්වයට පත්වීම
- 03. අරහත්වයට පත්වීම

යනුවෙනි.

01. සම්මා සම්බුද්ධත්වයට පත්වීම

බොහෝ කාලයක් සසර දස පාරමිතා, දස උපපාරමිතා, දස පරමත්ථ පාරමිතා යන පාරමිතා ධර්ම තිහක් සම්පූර්ණ අනුන්ගෙන් උපදෙසකින් තොරව කොට තමා ම ධර්මය අවබෝධ කරගෙන අන්‍යයන්ටත් ඒ ධර්මය අවබෝධ කිරීම සම්මා සම්බුද්ධත්වයේ ඇති විශේෂ ලක්‍ෂණය යි. අප තථාගතයන් වහන්සේ එදා සය අවුරුද්දක් දුෂ්කර ක්‍රියා කොට ඉන් අතමිදී මධ්‍යම ප්‍රතිපදාව ඔස්සේ ගමන් කොට සොයාගත්තේ ඒ මෙම සම්බුද්ධත්වය යි. "පුබ්බෙ අනනුස්සුතෙසු ධම්මෙසු" සසරින් සත්ත්වයන් එතර කිරීමේ මාර්ගය යි. "වක්ඛුං උදපාදි, ඤාණං උදපාදි, විජ්ජා උදපාදි, ආලෝකෝ උදපාදි" යනාදී වශයෙන් වදාළේ මෙතෙක් තමා කිසිදා කිසිවෙකුගෙන් අසා තිබේ. දුක්ඛ, සමුදය, නිරොධ මග්ග සහ සතර ධර්ම පිළිබඳ අවබෝධය තමාට ඉබේම පහළ වූ බවය. සම්මා සම්බුදුරජුන්ගේ සුවිශේෂතාවය නම් තුන්ලොව සියලු ධර්මයන් සෑම අයුරකින්ම අවබෝධ කිරීමයි. එයට සර්වඥතාඥානය යැයි කියනු ලැබේ. එසේම උන්වහන්සේ සියලු බලයන්හි වසීභාවයට පත්ව සිටි සේක. එනම් කාය බල, ඤාණ බල යන මේ සියලු බලයන්ගෙන් මිනිසුන් දෙවියන් බඩුන් අභිබවා සිටියහ. ඕනෑම කෙනෙකු හමුවේ ඒ බලය යෙදීමේ ශක්තිය උන්වහන්සේට හැර තුන්ලොව කිසිවෙකුට නැත. මා ගඟෙන් එගොඩට විසිකරන්නට සමතෙක් තුන්ලොවම නැත. ඕනම ප්‍රශ්නයක් අසන්නැයි ආලවකට වදාළේ එහෙයිනි.

02. පච්චෙක බුද්ධත්වයට පත්වීම

පසේ බුදුරජාණන් වහන්සේ ද අනුන්ගේ පිහිටක් නැතිව තමන් වහන්සේ ම චතුරාර්ය සත්‍ය ධර්මය අවබෝධ කරන සේක. කෙලෙසුන් නසන සේක. උන්වහන්සේට සර්වඥතාඥානය හෝ බලයන් හා වසීභාවය හෝ නැත. එහෙයින් උන්වහන්සේලා අනුන්ට ධර්මාවබෝධ කරවීමට සමත් නොවෙති. සම්මා සම්බුදුරජාණන් වහන්සේ නමක් වැඩ

සිටින කාලයට පසේ බුදුරජාණන් වහන්සේලා පහළ නොවන බව ධර්මයෙහි සඳහන් වේ. එය ලෝක ධර්මතාවකි. අප ගෞතම බුදුරජාණන් වහන්සේ ලොව පහළ වූ දිනයේ මාතංග නම් පසේ බුදුරජාණන් වහන්සේ පිරිනිවන් පෑ බව සඳහන් වේ.

03. අරහත්වයට පත්වීම

තමාට තනිවම ධර්මය අවබෝධ කරගැනීමට හැකියාවක් නොමැති ශ්‍රාවකයන් වහන්සේලා සම්මා සම්බුදුරජාණන් වහන්සේ නමක් හෝ උන්වහන්සේගේ ශ්‍රාවකයෙකු හෝ දෙසු දහම අසා ධර්මය අවබෝධ කරගනී. රහතන් වහන්සේට ද අන්‍යන්ට දහම් දෙසා අනුන් ද එය අවබෝධ කරවීමේ හැකියාව ඇත. එහි අරහත්වය කරා පැමිණීමේ පියවර සතරකි. සෝවාන්, සකගාමි, අනාගාමි, අරහත් වශයෙනි. සසර පෙරුමන් පුරා පුරුදු ළ ආකාරය අනුව කෙනෙක් එක්වරම රහත් වෙති. සමහරු සෝවාන් ආදි මගපල පිළිවෙලින් ගොස් රහත් වෙති. මූලින්ම සකගාමි හෝ අනාගාමි වී රහත් වන අයද වෙති.

01. සෝවාන්වීම

නිවන් මගෙහි පළමු පියවර සෝවාන් වීම යි. නිවනට අනිවාර්යයෙන් පමුණුවන හෙයින් එසේ දියුණු කළ ආර්ය අෂ්ටාංගික මාර්ගය සෝත නම් වේ. එය සැඩ පහරක් සේ ගමන් කරන හෙයින් ඒ නම යෙදේ. සැඩපහරකට හසු වූ දෙයක් එක එල්ලේ ම ගඟට හෝ මුහුදට ගසාගෙන යයි. එසේ ම සෝවාන් මාර්ගයට පැමිණි පුද්ගලයා අනිවාර්යෙන් ම නිවනට ළඟා වේ. "නියතො සමෙබ්බධි පරායණො" යනුවෙන් ඒ බව දක්වා තිබේ. සෝවාන් මාර්ගය සත්ත්වයා සසර බැඳ තබන දස සංයෝජන අතුරින් සක්කාය දිට්ඨි (ආත්ම දෘෂ්ටිය) විවිකිච්ඡා (සැකය) සීලබ්බත පරාමාස (විවිධ නිෂ්ඵල සිල්වන අනුගමනය කිරීම) යන සංයෝජන තුන මුළුමනින් ම නසා දමයි.

සෝවාන් ඵලයට පත් වූ තැනැත්තා නැවත කිසිදාක අපාගාමී වීමක් නැත. මෙලොව දී ම රහත් නොවූයේ නම් ජන්ම සතක් ඇතුළත රහත් වන්නේ ය. එයින් දෙවන ජන්මයේ රහත්වන පුද්ගලයා ඒක බීජී නමින් ද, සත්වන ජන්මයෙහි රහත්වන්නා සත්තක්ඛන්තු පරම යැයි ද ඒ අතරතුර රහත් වන්නා කෝළං කෝළ යැයි ද හඳුන්වනු ලැබේ.

02. සකදාගාමී වීම

නිවන් මගෙහි දෙවන පියවර සකදාගාමී වීම යි. සකිං + ආගාමී යන්න සකදාගාමී නම් වී ඇත. එනම් එක් වරක් පමණක් එන්නේ ය යන අදහස යි. මෙම දෙවන මාර්ගයට පත් වූ පුද්ගලයා මියගොස් නැවත කාම ස්වර්ගයකට එන්නේ නම් ඒ එක්වරක් පමණි. ඉන්පසු පිරිනිවන් පාන්නේ ය. සකදාගාමී පුද්ගලයා කාමරාගය හා පටිඝය හෙවත් ද්වේශය යන සංයෝජන දෙක තුනී කරන්නේ ය. බල බිඳින්නේ ය. සකදාගාමී පුද්ගලයා එක්වරක් පමණක් මනුලොවට නැවත එන්නේ කාමරාගය මුළුමනින් සිඳ නොදැමූ නිසා ය. එවැනි සකදාගාමී පුද්ගලයන් පස්දෙනෙකු පිළිබඳව විශුද්ධි මාර්ගයේ සඳහන් වේ.

01. මෙලොව සකදාගාමී ඵලයට පැමිණ මෙලොව දී ම රහත්ව පිරිනිවන්පාන තැනැත්තා.
02. මෙලොව සකදාගාමී ඵලයට පැමිණ දෙවි ලොව දී පිරිනිවන්පාන තැනැත්තා.
03. දෙවිලොව දී සකදාගාමී ඵලයට පැමිණ දෙවිලොව දී ම පිරිනිවන්පාන තැනැත්තා.
04. දෙවිලොව දී සකදාගාමී ඵලයට පැමිණ මෙලොවට පැමිණ පිරිනිවන්පාන තැනැත්තා.
05. මෙලොව දී සකදාගාමීව දෙවිලොව ඉපිද ආයු ඇතිතාක් සිට නැවත මෙ මිනිස් ලොවට පැමිණ පිරිනිවන්පාන තැනැත්තා.

03. අනාගාමී වීම

නිවන් මගෙහි තෙවන පියවර අනාගාමී වීම යි. අනාගාමී යනු න + ආගාමී හෙවත් නො එන්නේ ය යන අදහස යි. මේ මාර්ගයට පත් වූ පුද්ගලයා රහත් නොවී කච්චිය කළහොත් නැවත කිසිදාක කාම භවයකට නොඑන්නේ ය. රූප අරූප බ්‍රහ්මලෝක අතරත් උපදින්නේ අවිභ, අතප්ප, සුදස්ස, සුදස්සී, අකනිට්ඨ යන පංච ශුද්ධාවාස බ්‍රහ්මලෝකවල පමණි. එහි ඉපිද එහි දී ම පිරිනිවන් පාන්නේ ය. එසේ සිදුවන්නේ ඒ පුද්ගලයා සක්කාය දිට්ඨි, විචිකිච්ඡා, සීලබ්බත පරාමාස, කාමරාග, පටිස යන ඕරම්භාගිය සංයෝජන පහ ම සහමුලින් ම සිදලන බැවිනි. ඕරම්භාගිය යනු කාම භව වශයෙන් සැලකෙන දිව්‍යලෝක හයේ මිනිස් ලොව හා සතර අපායේ ඉපදීමට හේතුවන සංයෝජන යි. මේවා හීන හෙවත් පහත් භව ලෙස සලකන බැවින් ඕරම්භාගිය යැයි කියනු ලැබේ. අනාගාමී පුද්ගලයා කිසි දිනක දිව්‍ය මනුෂ්‍ය යන කාම ලෝකයකට පැමිණෙන්නේ නැත.

04. රහත් වීම

නිවන් මගෙහි සිව්වන පියවර හෙවත් අවසානය රහත් වීම යි. අරහත් ඵලයට පත්වන උත්තමයන්ට පහළවන සිත අරහත් ඵල සිත යි. මෙම ඵලයට පත්වන උතුමා රූපරාග අරූපරාග, මාන, උද්ධච්ච, අවිජ්ජා යන උද්ධම්භාගිය හෙවත් බ්‍රහ්මලෝකවල ඉපදීමට හේතුවන සංයෝජන පහ ද මුළුමනින් ම සිද දමයි. එයින් අදහස් වන්නේ උන්වහන්සේ සංසාරයෙහි ඉපදීමට හේතුවන සියලු සංයෝජන නැසූ බව යි. නැවත උන්වහන්සේගේ ඉපදීමක් නැත.

ඉහත දැක් වූ සම්මා සම්බුද්ධත්වය, පච්චේක බුද්ධත්වය හා අරහත් භාවය යන මාර්ග තුන ඔස්සේ ඕනෑම කෙනෙකුට මෙම සසර දුක් කෙළවර කොට නිර්වාණාවබෝධය ලැබිය හැකි වේ. ඒ සදහා කළ යුත්තේ අදාළ ආර්ය මාර්ගයේ ගමන් කිරීමයි.

අභ්‍යාස

01. බුදු, පසේ බුදු, මහරහත් යන උතුමන් වහන්සේලා අතර පවත්නා වෙනස්කම් මොනවා ද?
02. සෝවාන්, සකදාගාමී, අනාගාමී, අරහත් යන පුද්ගලයන් සිව්දෙනා පිළිබඳ විස්තරයක් කරන්න.

දහසින් එකක්වත් නොවටිනා දේ (සහසස වගය)

සූත්‍ර පිටකයේ නිකාය ග්‍රන්ථ අතරින් පස්වැන්න වූ බුද්දක නිකායට අයත් ග්‍රන්ථ පහළොවකි. එයින් දෙවැන්න ධම්මපදය යි. එහි නමින් ම කියවෙන පරිදි එම ග්‍රන්ථයේ අඩංගු වන්නේ විවිධ දහම් කරුණු සැකවින් කැටිකොට ගෙනුණු ධර්ම ගාථාවන් ය. බොහෝවිට එක් එක් ගාථාවකින් වෙනස් වෙනස් දහම් පද කියවෙයි.

මේ ග්‍රන්ථයේ ඇති තවත් සුවිශේෂීත්වයක් නම් මෙහි එන ගාථා ධර්ම පද යම් යම් තේමාවන් යටතේ බෙදා දැක්වීමයි. එසේ සංග්‍රහ කරන ලද වර්ග 26 කි. සිත ගැන විස්තර කෙරෙන ගාථා විත්ත වග්ගය නමින් ද, අප්‍රමාදය ගැන කියවෙන ගාථා අප්‍රමාද වර්ගය නමින් ද යනාදී වශයෙන් එම වර්ග නම්කොට ඇති අතර දණ්ඩ, ජරා, අත්ත, පිය, කෝධ, තණ්හා, ආදිය එබඳු ධර්ම කාරණා පදනම් කොට ගොනු වූ වර්ගයන් ය. යම් යම් පුද්ගලයන් පිළිබඳ ධර්ම කාරණා ගොනු කොට, බාල, පණ්ඩිත, හික්බු, බ්‍රාහ්මණ යනාදී වර්ග බෙදා ඇත. ඇතැම් වර්ග යොමු වී ඇත්තේ යම් යම් ධර්ම කාරණා පැහැදිලි කිරීමට යොදාගත් උපමා අනුවය. මල් උපමා කරගත් දහම් පද පුස්ථ වර්ගයට ද, දහසේ සංඛ්‍යා උපමා කළ ධර්ම පද සහස්ස වර්ගයට ද, මල හෙවත් කිඵටු උපමා කරගත් දහම් පද මලවර්ගයට යනාදී වශයෙන් බෙදා දැක්වීම ඊට නිදසුන් ය.

ධම්මපදය යනු ත්‍රිපිටකයේ විචරණය කෙරෙන බුද්ධ දේශනාව ම සංක්ෂිප්ත කර දක්වන සංග්‍රහයක් බව යට කියන ලදී. බුදු දහමේ එන චතුරාර්ය සත්‍යය, පටිච්ච සමුප්පාදය, කර්මය පුනර්භවය වැනි මූලික සංකල්ප ද, පුද්ගල විචරණ ද ධර්මෝපදේශ ද මෙහි දක්නට ලැබේ. බුදුදහමේ ගැඹුරු ධර්ම කාරණා ධම්මපදයේ දී ඉදිරිපත් කෙරෙන්නේ ඊට ම ආවේණික වූ වෙනත් ක්‍රමයකට ය. උදාහරණයක් ලෙස කුසලාකුසල සිත් හා වෛතසික පිළිබඳ අභිධර්මයේ විත්ත වෛතසික කාණ්ඩවල විස්තර කෙරේ. “වේතනාහං හික්ඛවෙ කම්මං වදාමි” යනුවෙන් වේතනාව මුල්කොට ම කර්ම සිදුවන බව සූත්‍ර ධර්මවල විස්තර කෙරේ. එසේ ම කුසලයට සැප විපාකත් අකුසලයට දුක් විපාකත් ලැබෙන බවත් සඳහන් ය. සිත, කර්මය හා විපාකය යන මේ ඉතා ගැඹුරු ලෙස විස්තරව කිව යුතු කාරණා තුන ම ධම්මපදයේ “මනොපුබ්බංගමා ධම්මා” ආදී මුල් ම ගාථා දෙකෙන් ඉතාම සරල ව සිත් වදින ආකාරයෙන් අපුරු උපමා සංයෝජනයකින් ඉදිරිපත් කර ඇති ආකාරය විසිතුරු ය.

මෙහි එන ධර්මෝපදේශ ද මෙම ග්‍රන්ථයට ම ආවේණික වූ විශේෂ ක්‍රමයකට ඉදිරිපත් කරයි. ඒවා බොහෝ විට ඒ ආකාරයෙන් ත්‍රිපිටකයේ වෙනත් තැන්වල නැත. නිවන් මග ගමන් කරන පුගලයා පළමු කොටම මෙලොව ජීවිතය මෙන් ම සසර ජීවිතයත් සකස් කර ගත යුතු ය. ඒ සඳහා උපදෙස් සපයන මංගල, පරාභව, ව්‍යග්ඝපජ්ජ, වසල ආදී සූත්‍ර

රාශියක් සුනුපිටකයේ අඩංගු වෙයි. ඒ සියල්ලෙන් ම නොකියවෙන යහපත් ජීවිතයක් ගොඩනගා ගැනීමට අවශ්‍යවන තවත් බොහෝ කාරණා ඇත. වෙනත් ලෙසකින් කිව හොත් සාමාන්‍ය ජනයාට සුළු සුළු යැයි සැලකෙන කරුණු පවා කියාදීම අවශ්‍ය වේ. සාමාන්‍යයෙන් අපේ ජනතාවලින් සිදුවන්නේ යම් බඳු කාර්යයක් ද ඒ හා සමාන කාර්යයක් බොදු පිළිවෙත් මගෙහි ගමන් කරන්නන් සඳහා ධම්ම පදයෙන් ඉටු වී ඇත.

- “න හජේ පාපකෙ මිතෙන”
- “න හි වෙරෙන වෙරාහි - සමමනතී’ධ කුදාවනං”
- “මතතා සුඛපරිච්චාගා - පසෙස වෙ විපුලං සුඛං”
- “න වණණ රුපෙන නරො සුජානො”
- “න තෙන පණඩිතො හොති - යාවතා බහු භාසති”
- “සුදසසං වජ්ජමකොකුසං - අත්තනො පන දුද්දසං”
- “සුජීවං අහිරිකෙන - කාකසුරෙන ධංසිනා”
- “අසජ්ඣාය මලා මනතා අනුට්ඨාන මලා සරා”

යනාදී, එබඳු පූර්ණ මිනිසෙකු ගොඩනැගීමට උපයෝගීවන උපදේශ සිය ගණනක් ධම්ම පදයේ අඩංගු වේ.

තවද මෙලොව ජීවිතය සහ පරලොව ජීවිතය සාර්ථක කරගන්නා ආකාරය, බබුළුවාගන්නා ආකාරය ව්‍යථසපජ්ජ ආදී සුනුවලින් විවිධාකාරයෙන් විස්තරකර ඇති අතර ඒ කිසි තැනක නොමැති අමුතු ම කාරණා ධම්ම පදයේ පද හතරක ගාථාවකට ගොනුකර තිබෙනු දැකිය හැකි ය. මෙලොව ජීවිතය ගැන කතා කරන විට ජනප්‍රියත්වය කාගේත් අපේක්ෂාවකි.

“සීලදසසන සමපනනං
 ධම්මට්ඨං සච්චවෙදිනං
 අත්තනො කමම කුබ්බානං
 තං ජනො කුරුතෙ පියං”

යන ගාථාවෙන් කියවෙන්නේ මෙලොව කෙනෙකුට ජනප්‍රිය විය හැක්කේ කෙසේද යන්නයි.

පරලොව ගැන කතාකරන විට කාගේත් බලාපොරොත්තුව සුගතියට යාමයි. එයින් දෙවිලොව යාම ඉතා ජනප්‍රිය බලාපොරොත්තුවකි.

“සවධා භණෙන න කුණේකියා
දජ්ජාපසම්මපි යාවිතො
එතෙහි තීහි ධාතෙහි
ගවෙජ දෙව්වාන සන්තිකෙ”

යන ගාථාවෙන් කියවෙන්නේ දෙව්ලොව යන කෙටි ම ක්‍රමයයි. මෙහි “දජ්ජාපසම්මපි යාවිතො” යන පදයෙන් මුළු මහත් ධර්මය පුරාම දානය ගැන කියවෙන කරුණුවල වඩා සුවිශේෂ කාරණයක් පරිත්‍යාගය ගැන කියවේ. එනම් කවුරුත් හෝ යමක් ඉල්ලා ගෙන ආවිට ඔහුගේ බලාපොරොත්තු සුන් නොකොට සුළු දෙයක් හෝ දියයුතු බවයි.

මේ කාරණා සලකා බලනවිට පෙනීයන්නේ ධම්මපදය යනු ත්‍රිපිටකයේ ම එන කරුණු සංක්ෂිප්ත කොට දැක්වෙන එහි ම දිගුවක් නොව බුදු දහම උගන්වන වෙනම ම ආකාරයක ග්‍රන්ථයක් බවයි. එහි ත්‍රිපිටකයේ එන විවරණවලට සමාන විවරණ ඇතත් වැඩිපුර ඇත්තේ ධම්මපදයට ම ආවේණික වූ සුවිශේෂ විවරණයක් බව මින් පැහැදිලිය.

මේ නිසා ශාසනයේ එළිපත්තේ සිටින එතරම් නුවණ මුහුකුරා නොගිය උපාසක උපාසිකාවන්ට වුව ද ශාසනයට පිවිසෙන කුඩා සාමනේරවරුන්ට වුව ද මුළු මහත් ත්‍රිපිටකය නො හදාළ නමුත් සත්‍යය, ධර්මය, බාලයාගේ පටන් රහතන් වහන්සේ දක්වා පුද්ගලයන් මෙන් ම මෙලොව පරලොව ජීවිතය සාර්ථක කරගන්නා ආකාරයත් නිවනත් තේරුම් ගැනීමට මේ ධම්මපදයේ එන ගාථා 423 හැදෑරීම පමණක් වුව ද ප්‍රමාණවත් ය. එනිසා මෙය දැනට ලබා තිබෙන බෞද්ධයාගේ අත්පොත යන විරුදාවලිය වෙනුවට බුදුදහමේ අත්පොත යැයි හැඳින්වීම සුදුසු ය.

5.5.1 සහස්ස වගගය

ධම්මපදයේ අටවන වර්ගය සහස්ස වර්ගයයි. සාමාන්‍යයෙන් අපි ඵදිනෙදා ව්‍යවහාරයේ දී යම් කිසි කාරණයක වැදගත් කම හෝ නොවැදගත්කම ප්‍රකාශ කිරීමට සීය, දහස වැනි සංඛ්‍යා යොදා ගනිමු. “සීයෙන් පංගුවක් වටින්නෑ” “දාහෙන් පංගුවක් වටින්නෑ” වැනි ව්‍යවහාර අපිට හොඳට හුරු පුරුදු ය.

බුදුරජාණන් වහන්සේගේ දේශනා අතර ද මෙවැනි යෙදුම් බහුලව දකින්නට ලැබේ. සහස්ස වර්ගය යනු එවැනි ගාථාවල එකතුවකි. මෙහි ඉදිරිපත් කෙරෙන කාරණා අංශ කිහිපයකි. නිර්වර්තක කථා, ගාථා ඇසීමේ හෝ කීමේ නිෂ්ඵල බව. එසේ ම නියම ජයග්‍රහණය යුද්ධ දිනීම නොව තම සිත දිනීම බව, යාගහෝමවල නිෂ්ඵල බව හා ධර්මානුකූල ජීවිතයක වටිනා කම යන කරුණු මෙහි ඉතා සංවේදී ආකාරයෙන් ඉදිරිපත් කෙරේ.

5.5.1.1. සැරියුත් තෙරණුවෝ අපරාධකරුවෙකු නිවන් මග යවති.

රජගහ නුවර පන්සියක පමණ සොර මුලක් විය. දිනක් තඹපාට දලි රැවුලක් ඇති තම්බදායීක නැමැත්තා ඔවුන් වෙත පැමිණ ඔවුන් සමග එක්වන්නට අවසර පැතීය. පුද්ගලයන් ගැන හොඳ අවබෝධයක් ඇති සොර දෙටුවා මොහු මවුපියන් වුවත් පාවාදෙන තරම් දුෂ්ටයෙකු බව වටහාගෙන ඔහුගේ ඉල්ලීම ප්‍රතික්ෂේප කළේ ය. එහෙත් මේ තම්බදායීකයා යාප්පුවෙන් සොරුන්ගේ සිත් දිනාගෙන ඔවුන් හා එක්ව දිවිගෙවන්නට විය. මේ අතර දිනක් නුවර වැසියෝ රාජ පුරුෂයන් සමග එක්ව සොරුන් අල්ලා රාජාධිකරණය වෙත ගෙන ගියෝ ය. විනිශ්චයකාර තැන ඔවුන් සියලු දෙනා ම පොරොවෙන් හිස ගසා දමන ලෙස නියෝග කළේ ය. රාජ පුරුෂයන්ට සොරුන් ඝාතනය කරන්නෙක් ඔවුන් අතරින් ම සොයා ගැනීමට අවශ්‍ය විය. එහෙත් කිසිවෙක් ඉදිරිපත් නොවී ය. අන්තිමේ දී ඉදිරිපත් වන්නාට නිදහසක් සම්මානක් ලැබෙන බව දැන්වී ය. භාරසිය අනුනව දෙනෙක් ම ඊට අකමැති වුවත් අවසානයේ සිටි තම්බදායීක එය භාරගත්තේ ය. හෙතෙම ඒ සියලු දෙනා පොරොවෙන් ගසා මරා දමා නිදහසක් සම්මානක් ලැබී ය. එතැන් සිට රාජපුරුෂයන්ගේ නියමයෙන් දිගට ම එම කාරිය කරගෙන ගිය ඔහු වයස් ගතව දුර්වල වීම නිසා තනතුරෙන් පහකරන ලදී.

මෙතෙක් කලක් හරිහැටි ඇඳුමක් පැළඳුමක් විලවුන් ගැල්වීමක් නැතිව ඉතා අප්‍රසන්න පුද්ගලයෙකු ලෙස දිවිගෙවූ තම්බදායීක එතැන් පටන් කෙස් රැවුල් කපා නාගෙන සුවඳ විලවුන් ගල්වා සළුපිළියෙන් සැරසී ගිතෙල් මිශ්‍ර කිරිකැඳක් බොන්නට සූදානම් විය. වෝර ඝාතකයෙකු වුවත් මොහු සසරින් ගෙනා පින් ඇත්තෙක් විය. එනිසා ම ඔහුගේ මේ අළුත් දිවියට පා තැබීම ධ්‍යාන සමාපත්තියට සමවැදී නැගී සිටි සැරියුත් මහරහතන් වහන්සේ දිවැසින් දුටහ. ඔහුට පිහිට වන අටියෙන් උන්වහන්සේ ඒ මොහොතේ ම පිඬු පිණිස ඒ නිවසට වැඩම කළහ. මෙතුඩක් කිසිදු පිනක් දහමක් කරගන්නට ඉඩක් නොලද තම්බදායීක සැරියුත් මහ තෙරුන් දැක ප්‍රීතියෙන් පිනා ගියේ ය. හෙතෙම උන්වහන්සේ වඩා හිඳුවා ගිතෙල් සහ කිරිකැඳ පිළිගැන්වී ය. වළඳා අවසානයේ පුණ්‍යානුමෝදනාව කළත් තමා කළ අපරාධ සිහිවීම නිසා ඔහුට සිත සනසාගත නොහැකි විය. ඒ බව වටහාගත් සැරියුත් තෙරණුවෝ උපාසකය, ඔබ අපරාධ කළේ ඔබේ උවමනාවට නොව රජුගේ හෝ රාජ පුරුෂයින්ගේ කීම නිසා යැයි සිතා සිත හදාගන්න යැයි අවවාද කළහ. එයින් සැනසිල්ල ලැබූ තම්බදායීක උපාසක තැන බණ අසා සෝවාන් මාර්ගයට ආසන්න අනුලෝමික ඥාණය උපදවා ගත්තේය.

අවසන තෙරුන්ගේ පසුගමන් කොට ආපසු එන තම්බදායීක ගවදෙනක වෙසින් ආ යක්ෂණියක විසින් මරා දමන ලදී. හෙතෙම මියගොස් තුසිත දෙව්ලොව උපන්නේ ය.

සැරියුත් තෙරුන් විසින් කරන ලද ඉතා සුළු අනුමෝදනාවකින් මෙතරම් මහත් ඵලයක් මෙවැනි අපරාධ කරුවෙකු වූ මොහු ලැබුවේ කෙසේදැයි එදා දම් සහා මණ්ඩපයට රැස්වූ හික්ෂුන් වහන්සේලා අතර කතා බහක් ඇතිවිය. බුදුරජාණන් වහන්සේ ඒ නිමිත් කොට මේ ගාථාවෙන් දම්දෙසා වදාළහ.

“සහසස මපි වෙ වාවා
අනඤ්ඤ පදසංහිතා
එකං අඤ්ඤං සෙය්‍යො
යං සුඤ්ඤා උපසම්මති”

පදාරථ:-

අනඤ්ඤ පදසංහිතා, නිවනට උපකාරයක් නොවන නිර්විකල්ප වාක්‍යවලින් යුක්ත සහසසං අපි වෙ වාවා, වැකි දහසකට වඩා: යං සුඤ්ඤා උපසම්මති යමක් අසා රාගාදී කෙලෙසුන් සංසිද්ධේ නම්: එකං අඤ්ඤං සෙය්‍යො: එබඳු අර්ථවත් එක් පදයක් වුව ද අසන්නට ලැබීම උතුම් ය.

විවරණ:-

අනඤ්ඤ සංහිතා කාව්‍ය, නාටක, ගීත, කතාන්දර වැනි රාගාදී කෙලෙසුන් අවුස්සන ප්‍රබන්ධ, අඤ්ඤ වතුරාර්ය සත්‍ය, පටිච්ච සමුප්පාදය, සතරසතිපට්ඨානය, ස්කන්ධ, ධාතු ආයතන ආදී ජීවිතයේ සැබෑ තත්ත්වයන් නිවන් මගත් කියන දහම් පද.

5.5.1.2 ක්‍ෂණික අවබෝධයෙන් අගතැන්පත් රහතන් වහන්සේ.

දඹදිව සුප්පාරක නම් පටුන අසල දාරුවීරිය නම් තවුසෙක් විසි ය. මොහු මුහුදේ ගමන් කරමින් සිටියදී නැව කැඩී බිඳීයාම නිසා ලී පුවරුවක ආධාරයෙන් මේ පටුනට සේන්ද්‍ර වූ අයෙකි. මුහුදේ දී ඇඳුම් ගසාගිය නිසා ගොඩබිමට පැමිණි හෙතෙම රිටිපට්ටාවලින් ඇඳුමක් වියා ඇත්තේ ය. එනිසා හෙතෙම දාරුවීරිය යයි ප්‍රසිද්ධ විය. මේ අමුතු ඇඳුම නිසා ඔහු තවුසෙකු සේ පටුන් ගම් වැසියන්ගේ සැලකිල්ලට පාත්‍ර විය. ඔහු ද එලෙස ම හඟවා දිවි ගෙවීය. මෙසේ දාරුවීරිය තවුසෙකු වීම සසර පුරුද්දෙන් සිදු වූවකි.

කාශ්‍යප බුදුරජුන්ගේ සසුන පිරිහී යන අවධියේ සාමණේර ආදීන්ගේ නොමනා හැසිරීම් නිසා කළකිරුණු හික්කුන් වහන්සේලා හත් නමක් දිවි පරදුවට තබා ගොස් මහණ දම් පුරන්නට කතිකා කරගෙන ඉනිමගකින් ගල්පර්වතයට නැග ඉනිමග පෙරළා දමා මහණ දම් පුරන්නට වූහ. එක් නමක් පළමු දින දිනයේ දී ම රහත් බවට පත්විය. උන්වහන්සේ සෘද්ධියෙන් වැඩ පිඬු සිගාගෙන අවුත් සෙස්සන්ට පිළිගැන්වූවත් ගිවිසුම කඩන්නට අකමැති නිසා ඔවුහු එය ප්‍රතිකිෂේප කොට නිරාහාරව මහණ දම් පුරන්නට වූහ. දෙවන දිනයේ තවත් නමක් අනාගාමී ඵලයට පත්විය. රහතන් වහන්සේ පිනිවන් පැහ. අනාගාමී තෙරණුවෝ බඹලොව උපන්න. කිසිදු විශේෂ අධිගමයකට පත්නොවූ සෙසු පස්දෙනා දෙවිලොව සැරිසරා අවුත් අප බුදු සමයෙහි දඹදිව තැනින් තැන උපන්න.

එක් අයෙක් පුක්කුසාති නම් රජ විය. තවත් කෙනෙක් කුමාර කාශ්‍යප තෙරුන් විය. තවත් අයෙක් දබ්බමල්ලපුත්ත තෙරුන් ලෙස ද සිව්වැන්නා සහිය පරිබ්‍රාජකයා ලෙස

ප්‍රකටව සිටියෝ ය. මේ සියලු දෙනා බුදුරජාණන් වහන්සේ හමු වී බණ අසා නිවන් පසක් කළ අය වූහ. පස්වැන්නා දාරුවීරිය තවුසා ය.

මොහු තවුසෙකු සේ මිනිසුන් රවටාගෙන ජීවත්වෙනු දුටු බඹලොව ඉපිද සිටි කලාණ මිත්‍රයා දාරුවීරිය බුදුරජුන් වෙත යැවී ය. සුප්පාරක පටුනේ සිට එකසිය විසි ගවුවක් ගෙවා එක් රැයකින් ම ඔහු සැවැත් නුවරට ආවේ බුද්ධ යන නම ඇසුණු සැණින් ඇති වූ බලවත් උද්වේගය නිසා ය.

ඔහුට බුදුරජාණන් වහන්සේ හමුවූයේ උන්වහන්සේ පිඬු සිඟා වඩිමින් සිටි මහ මගඳී ය. උන්වහන්සේ පාමුල වැද වැටුණු හෙතෙම තමාට බණ දේශනා කරන ලෙස ඉල්ලා සිටියේ ය. බාහිය මම පිඬු සිඟා පිණිස යමි, මඳක් ඉවසන්න යයි උන්වහන්සේ වදාළත් බාහිය වැළැක්විය නොහැකි විය. තම ජීවිතයේ අවසාන මොහොත ගත කරන බව ඉබේම දැනුණු නිසාදෝ, ස්වාමීනි, ඔබවහන්සේගේ ජීවිතයත් මගේ ජීවිතයත් කවර මොහොතෙහි අවසන්වේදයි විශ්වාසයක් නැත. එබැවින් ඉක්මනින් බණ දෙසන්නැයි හෙතෙම නැවත නැවතත් පෙරැත්ත කළේ ය. එවිට බුදුරජාණන් වහන්සේ "තසමානිත තෙ බාහිය එවං සිකතිතබ්බං දිට්ඨං දිට්ඨමත්තං හවිසසති" යනාදී වශයෙන් බාහිය, දුටු දේ දුටු පමණින් ද, ඇසුණු, දැනුණු, සිතූණු දේ එපමණකින් ම නවතන්න. ඒවා මිහිරියයි, සැපයයි, නිමිති නොගන්න, ඒවායේ නොඇලෙන්නයයි ඉන්ද්‍රිය සංවරය පිළිබඳ ධර්මයක් දේශනා කළහ. සසර පුරුද්දෙන් නුවණ මුහුකුරා ගිය බාහිර දාරුවීරිය, එය ඇසූ පමණින් ම උතුම් වූ රහත් ඵලයට පත්විය.

අනතුරුව ඔහු පැවිද්ද ඉල්ලා සිටියත් සසරේ දී සඟනට පාත්‍රා සිවුරු පුදා පුරුද්දක් නොතිබුණු නිසා ඒහි හික්බුභාවයෙන් පැවිදි කිරීමට නොහැකි විය. උන්වහන්සේ වසර විසිදහසක් මහණ දම් පුරා තිබුණත් තමන්ට ලැබුණු සියලු පිරිකර තනිවම පරිභෝග කළා මිස කිසිවෙකුට දුන්නේ නැත හික්ෂුවක් විසින් වුව ද අටපිරිකර සිවුරු අදනා ආදී පිරිකර පූජා කර තිබිය යුතු බව මින් පැහැදිලි වේ.

බුදුරජාණන් වහන්සේ පා සිවුරු සොයාගෙන එන්නැයි කියා දාරුවීරිය රහත් උපාසක තුමා පිටත් කොට යැවූහ. එතුමාට දැනුණු පරිදි ම ආයුෂ කෙළවරට පැමිණ සිටි දාරුවීරිය රහතන් වහන්සේ ගව දෙනකගේ පහර කෑමට ලක්වී පිරිනිවන් පෑහ. පැවිදිවන්නට ඉඩක් නොලැබිණ.

බුදුරජාණන් වහන්සේ හික්ෂුන් වහන්සේලා සමග එහි වැඩම කොට එතුමාගේ ශරීරය ආදාහන කරවා ස්ථූපයක් ද කරවූහ. මේ සුවිශේෂී සිදුවීම ගැන කුතුහලයට පත්ව සිටි හික්ෂුන් වහන්සේලා ඇමතු බුදුරජාණන් වහන්සේ, බාහිය දාරුවීරිය රහත් වූ කෙනෙකි. උන්වහන්සේ පිරිනිවන් පෑහයි වදාළහ. දාරුවීරිය තවුසා රහත් වූයේ කෙසේ දැයි විමසූ කල මහණෙනි, උන්වහන්සේ මා එතරම් වෙහෙසට පත් කළේ නැත. එක බණ පදයකින් ම සත්‍ය අවබෝධ කළ සේකැයි වදාරා දාරුවීරිය රහතන් වහන්සේ මේ සසුනේ බිප්පාහිඤ්ඤා හෙවත් ක්ෂණයකින් ධර්මාවබෝධය කළ ඇත්තන් අතර අග්‍ර වේ යයි

අගනනතුරු ද දී වදාළ සේක. ඒ පිළිබඳ දම්සභා මණ්ඩපයේ දී ඇති වූ කතාබහ නිමිති කරගෙන බුදුරාණන් වහන්සේ මෙම ගාථාව දේශනා කොට දහම් දෙසා වදාළහ.

“සහසසමපි වෙ ගාථා
අනඤ්ඤ පදසංහිතා
එකං ගාථා පදං සෙය්‍යො
යං සුඤ්ඤා උපසමමති”

පදාර්ථ:- අනඤ්ඤ සංහිතා, නිර්වෘත්ත පදයන්ගෙන් යුක්ත වූ: සහසසමපි වෙ ගාථා, ගාථාවන් දහසක් වුවත් උතුම් නොවේ: යං සුඤ්ඤා උපසමමති, යමක් අසා කෙලෙසුන් සංසිද්දේ නම්: එකං ගාථා පදං සෙය්‍යො, එබඳු එක් ගාථා පදයක් වුවද උතුම් ය:

විවරණ:- මෙහි ගාථා පදං යන්නට මේ ධම්මපදයේ ම එන “අප්‍යමාදො අමනපදං” වැනි ගාථාවන් නිදසුන් කොට දක්විය හැක. දාරුචීරියකුමාට මුළු බුදු දහම ම අසන්නට හෝ හදාරන්නට අවස්ථාවක් නොවී ය. සසර නුවණ මුහුකුරා ඇති කෙනෙකුට එක ගාථා පදයක් වුව ද සැහෙන බව මෙයින් තහවුරුවේ.

5.5.1.3 සිටුකුමරිය ස්ථානෝචිත ප්‍රඥාවෙන් මරණෙන් මිදෙයි.

රජගහ නුවර එක් සිටු පවුලක සොළොස් හැවිරිදි ඉතා රුමත් සිටු කුමරියක් සිටියා ය. ඕ නොමෝ කුණ්ඩලකේසී නම් වූවා ය. එම වයසේ යුවතියන් පුරුෂයන් කෙරෙහි ඇල්ම වැඩි බැවින් මව්පියෝ ඇය සත්මහල් ප්‍රාසාදයක මතු මහලේ රඳවා රැකබලා ගත්හ. ඇගේ සමීපයේ සිටියේ එක් දාසියක් පමණි.

දිනක් හිස ගසා දූමීමට නියම වූ එක්තරා සොරෙකු වද බෙර වයමින් දංගෙඩිය කරා රාජ පුරුෂයන් විසින් ගෙනයනු ලැබී ය. වද බෙර හඬ ඇසී සී මැදුරු කවුළුවෙන් එබී බැලූ කුමරියට එක්වර ම දක්නට ලැබුනේ දංගෙඩිය කරා ගෙන යනු ලැබූ සොරා ය. යෞවන පුරුෂයකු දැකීමට අවසරයක් නැතිව සිටි ඇයට දුටු සැණින් ඔහු කෙරෙහි පිළිබඳ සිතක් ඇතිවිය. රාගයෙන් මුසපත්ව ගිය කුමරිය ඔහු ලබාදෙන්නැයි ඉල්ලා සිටියා ය. මව්පියන් කොතෙකුත් කරුණු කීවත් ඇයගේ සිත වෙනස් නොවී ය. කළහැකි කිසිවක් නොවූයෙන් මවුපියෝ රාජ පුරුෂයන්ට අල්ලස් දී සොරා මුදවා ගෙන කුමරිය ඔහුට සරණ පාවා දුන්හ.

ඇය කොතරම් ධනවත් කුමරියක් වුවත් සොරාට සොරකම නොකර සිටිය නොහැකි විය. ඔහුට සිටු මැදුරේ වාසය ද රිසි නොවී ය. ඔහු කල්පනා කරමින් සිටියේ කොයි මොහොතක දී හෝ කුමරිය පැළඳි ආභරණ සොරාගෙන පලා යන්නට ය. ඒ සඳහා උපායක් යෙදූ හෙතෙම වරදට හසු වී මරන්නට ගෙන යන අවස්ථාවේ වූ භාරයක් ඔප්පු කිරීමට ඇති බව කියා මල් පහන් ආදී පූජා ද්‍රව්‍යය ද රැගෙන කුමරිය සමඟ සොරුන් හෙළන වෞර ප්‍රපාත නම් පර්වතය මුදුනට ගියේ ය. එහිදී තමා ඇය මෙතනට කැඳවාගෙන ආවේ

ආහරණ ගෙන ඇය පර්වතයෙන් පහලට හෙළන්නට බව හෙළි කළේ ය. එහි දී නුවණැති කුමරිය උපායශීලීව අන්තිම වතාවට තමාට තෙවරක් පැදකුණුකොට සැමියාට නමස්කාර කරන්නට අවසර ඉල්ලා සිටියා ය. ලත් අවසරයෙන් පැදකුණු කරන මුවාවෙන් ඇය පසුපසින් යන ගමන් ඔහු පර්වතයෙන් පහලට තල්ලුකර දැමීමා ය. ඒ දුටු වන දෙවියෙක් ඇයගේ මෙම ක්‍රියාව පසසමින් මෙසේ පැවසීය.

“ න සො සබ්බෙසු ධානෙසු
පුරිසො හොති පණ්ඩිතො
ඉත්ථි පණ්ඩිතා හොති
තඝට්ඨං විචක්ඛණා”

පුරුෂයා පමණක් ම හැමතැනක දී ම පණ්ඩිත නොවේ. ඒ ඒ තැන්වලදී ස්ථානෝචිත ප්‍රඥාවෙන් යුතු ස්ත්‍රීහු ද පණ්ඩිතයෝ වෙති යනුවෙනි.

සොරා ඝාතනය කිරීමෙන් පසු නුවරට යන්නට බිය වූ කුණ්ඩල කේසී වන මැදිත් යන අතර පරිබ්‍රාජිකා ආශ්‍රමයක් දැක එහි ගොස් සියලු පුවත් පවසා පරිබ්‍රාජිකාවක බවට පත්වූවා ය. එහිදී ඇයට යන්නට අංශ දෙකක් තිබුණි. පළමුවැන්න ධ්‍යාන වැඩීම ය. දෙවැන්න වාද දහසක් ඉගෙන වාදිනියක වීම ය. එයින් දෙවැන්න තෝරාගත් කුමරිය වාද දහස ඉගෙන දඹ අත්තක් ද ගෙන ප්‍රතිවාදීන් සොය සොයා ගමන් ගම නගරයෙන් නගරය සැරිසැරුවා ය. ඉන් ඇය ජම්බු පරිබ්‍රාජිකා ලෙස ප්‍රසිද්ධ විය. ඇය දඹඅත්ත කිසියම් තැනක සිටුවා ගිය කල්හි කවරෙකු හෝ එය උදුරා දැමුවහොත් ඇයගේ දහසක් වාද මැද ප්‍රශ්නවලට පිළිතුරු දිය යුතු විය. ඒ වන විට ඇය හා වාද කිරීමට සමත් කිසිවෙක් කිසිතැනක නොවී ය.

මේ අතර දිනක් පිඬු පිණිස වඩිමින් සිටි සැරියුත් මහ තෙරණුවෝ එම දඹ අත්ත වටකරගෙන සිටි කොළ කුරුට්ටන් පිරිසක් දැක ඔවුන් ලවා ම එය උදුරා දැමූහ. එදා උන්වහන්සේ සමග වාදයට ගිය කුණ්ඩලකේසියගේ ප්‍රශ්න දහසට ම සැරියුත් තෙරණුවෝ පිළිතුරු දුන්හ. අනතුරුව උන්වහන්සේ “එකනාම කිං” ආදී ප්‍රශ්න දහස ඇයට ඉදිරිපත් කළ නමුත් ඉන් එකක් හෝ විසඳීමට ඇයට නොහැකි විය. පැරදී උන්වහන්සේ කෙරෙහි පැහැදුණු ඇය පැවිද්ද ඉල්ලා සිටියා ය. තෙරණුවෝ ඇය හික්මුණින් වෙත යවා පැවිදි කරවූහ. පැවිදි වී නොබෝ කලකින් ම ඕ නොමෝ සිව්පිළිසිඹියාපත් රහත් මෙහෙණියක බවට පත් වූවා ය.

පසු දිනෙක මේ පිළිබඳ දම් සභා මණ්ඩපයේ දී හික්මුණින් වහන්සේලා අතර කතාබහක් ඇති විය. කුණ්ඩලකේසී තනිව ම දැරුණු සොරකු පරාජය කොට පැමිණීමත්, පැවිදි වී නොබෝ කලකින් ම වැඩිපුර දහම් ඇසීමකුත් නැතිව සිව්පිළිසිඹියාපත් රහත් බවට පත්වීමත් උන්වහන්සේලාගේ විමතියට හේතු විය. ඒ මොහොතේ දම්සභා මණ්ඩපයට වැඩම කළ බුදුරජාණන් වහන්සේ ඒ නිමිති කොටගෙන මේ ගාථාවන් වදාළ සේක.

“යො වෙ ගාථා සතං භාසෙ
අනඤ්ඤා පදසංහිතා
එකං ධම්මපදං සෙය්‍යො
යං සුඤ්ඤා උපසම්මති”

පදාර්ථ:-

යොව, යම් පුද්ගලයෙක්: අනඤ්ඤා පදසංහිතා, නිර්වචන ලෝකික වර්ණනාවලින් යුක්ත: ගාථා සතං භාසෙ, ගාථා සිය ගණනක් කීමට වඩා: යං සුඤ්ඤා උපසම්මති, යමක් අසා කෙලෙසුන් සංසිදීමට පත්වේ නම්: එකං ධම්මපදං සෙය්‍යො, එබඳු එක් ගාථා පදයක් වුව ද කීම උතුම් ය.

“යො සහසසං සහසෙසන
සඛිගාමෙ මානුසෙ ජනෙ
එකඤ්ඤා ජෙය්‍ය අත්තානං
ස වෙ සඛිගාමජ්ජනමො”

පදාර්ථ:-

යො, යමෙක්: සඛිගාමෙ, යුද බිමකදී; මානුසෙ; මිනිසුන්; සහසසං සහසෙසන, දහසින් දහසක් හෙවත් දසලක්ෂයක්; ජනෙ, දිනනවාට වඩා; එකඤ්ඤා ජෙය්‍ය අත්තානං, එකම එක් තමා දිනීම හෙවත් සිත පාලනය කරගැනීම උතුම් ය: ස වෙ සඛිගාමජ්ජනමො, ඔහු උතුම්ම යුධ ජයග්‍රාහකයා වන්නේ ය.

විවරණ:-

මෙහිදී පළමු ගාථාවෙන් ප්‍රකාශ වූයේ කුණ්ඩල කේශී පරිබ්‍රාජිකාව වැනි නුවණැති කෙනෙකුට දහස් ගණන් බණපද අවශ්‍ය නැත. එක් බණ පදයක් වුව ද ප්‍රමාණවත් ය යන්න යි.

දෙවන ගාථාවෙන් කියවෙන්නේ ඇය දරුණු සොරෙකු උපක්‍රමයෙන් පරාජය කොට පැමිණීම නොව එවැනි අය දඹලක්ෂයක් පරාජය කරනවාටත් වඩා කෙලෙසුන් නසා තමා දිනාගැනීම උතුම් බවයි.

5.5.1.4 අනර්ථයට හේතු සොයන්නා.

දිනක් බුදුරජාණන් වහන්සේ හමුවීමට එක්තරා බ්‍රාහ්මණයෙක් පැමිණියේය. ඔහුගේ විශේෂත්වය නම් අනෙක් හැම දෙනාම අසන්නේ දියුණුවට හේතු ය, මොහු අසන්නේ පිරිහීමට අනර්ථයට හේතු ය. එනිසා මොහු අනඤ්ඤා ප්‍රචිත බ්‍රාහ්මණ නම් විය. බුදුරජුන් වෙත පැමිණි හෙතෙම, සම්බුද්ධයන් වහන්ස, ඔබ දන්නේ අර්ථය පමණක් ද නැතහොත් අනර්ථයන් දන්නේදැයි ඇසී ය. එවිට බුදුරජාණන් වහන්සේ, බ්‍රාහ්මණය මම අර්ථයන් දනිමි, අනර්ථයන් දනිමි වදාළහ. එසේ නම් මට අනර්ථය කියාදෙනු මැනවැයි හෙතෙම ඉල්ලා සිටියේ ය. එවිට උන්වහන්සේ,

“උසසුර සෙය්‍යං ආලසසං
 වණ්ඛිකකං දීඝ සොඤ්ඤං
 එකසසද්ධනගමනං
 පරදාරූපං සෙවනං
 එතං බ්‍රාහ්මණං සෙවසසු
 අනඤ්ඤං තෙ හවිසසතිති”

හිරු නැගෙනතුරු නිදාගැනීම, අලසකම, සැඩපරුෂකම, වැඩ කල් ඇදීම (සෙමින් වැඩ කිරීම) තනිව දුර ගමන් යාම, පරදාර සේවනය, යන මේවා සේවනය කිරීමෙන් බ්‍රාහ්මණය ඔබට අනර්ථයක් ම වන්නේ ය.

එය ඇසූ බමුණ සාධුකාර දී ඔබ වහන්සේ අර්ථය මෙන් ම අනර්ථයන් දන්නා සේකැ’යි බුදුරජාණන් වහන්සේට ප්‍රශංසා කළේ ය.

ඔහු ගැන දන්නා බුදුරජාණන් වහන්සේ බමුණා, ඔබ කුමකින් ජීවත්වන්නේ දැයි විමසූහ. පින්වත් ගෞතමයන් වහන්ස, මම දූ කෙලියෙන් ජීවත්වෙමි යි හේ කීය. එවිට, බමුණ, ඔබට ඉන් ජය ලැබේ ද පරාජය ලැබේදැ’යි ඇසුවිට, ස්වාමීනි, ජය පරාජය දෙක ම ලැබෙයි යි හෙතෙම කීය. එවිට බුදුරජාණන් වහන්සේ මේ ගාථා දෙකෙන් දහම් දෙසූහ.

“අනතා හවෙ ජිතං සෙය්‍යා
 යා වායං ඉතරා පජා
 අනතදනනසස පොසසස
 නිවචං සඤ්ඤනවාරිනෝ”

පදාර්ථ:-

යා වායං ඉතරා පජා, යමෙක් මේ යුද්ධයෙන් හෝ සුදුවෙන් අනෙක් මිනිසුන් දිනීමට වඩා: නිවම. සඤ්ඤාන වාරිනො, නිරන්තරයෙන් ම සංවර පැවතුම් ඇති: අතන දනනසස පොසසස, තමා දිනාගත් ඒ පුද්ගලයාගේ. හවෙ අතනා ජිනං සෙයොඤා, ඒකාන්තයෙන් ම තමා දිනීම උතුම් ය:

විවරණ:-

නිවම. සඤ්ඤාන වාරිනො, යනු කෙලෙසුන් සංසිද වූ රහතන් වහන්සේ නිරතුරුව ම කයින් වචනයෙන් සිතින් සංවරව හැසිරෙන බවයි.

“නෙව දෙවො න ගඤ්ඤො
න මාරො සහ බ්‍රහමුණා
ජිනං අපජිතං කයිරා
තථා රූපසස ජනතුනො”

පදාර්ථ:-

තථාරූපසස ජනතුනො, එබඳු පුද්ගලයාගේ: ජිනං, ජයග්‍රහණය: දෙවො, දෙවියෙක් හෝ: ගඤ්ඤො, ගඳඹෙක් හෝ: මාරො, මරුවෙක් හෝ: සහ බ්‍රහමුණා, බ්‍රහ්මයා ඇතුළු කිසිවෙක්: නෙව අපජිතං කයිරා, පරාජයක් බවට පත්කිරීමට සමත් නොවන හෙයිනි.

විවරණ:-

නෙව ජිනං අවිජිතං කයිරා, යනු සියලු කෙලෙසුන් නසා රහත් වූ පුද්ගලයා තුළ නැවත කෙලෙසේ උපදවන්නට කිසිවකුටත් නොහැකි බවයි.

5.5.1.5 ආර්යයන් වහන්සේට කරන පිදුම අන් සියලු දන් පරදයි.

රජගහ නුවර සැරියුත් තෙරුන්ගේ මයිලනු බමුණෙක් විසි ය. දිනක් ඔහු වෙත ගිය සැරියුත් තෙරණුවෝ ඔබ පින් දහම් කිසිවක් කරන්නේදැයි ඇසූහ. එවිට හෙනම එසේ ය ස්වාමීනි, මම මසක් පාසා කහවනු දහස බැගින් වැයකොට නිගණ්ඨයන්ට දන්දෙමි'යි පැවසී ය. එසේ ඔවුන්ට දන්දෙන්නේ කුමක් සිතාගෙනදැ යි ඇසූ කළ බඹලොව පතාගෙන යයි බමුණා කීය. බඹලොවට යන මග මෙය යැයි ඔබට කියුවේ කවුරුන්දැ යි ඇසුවිට ඒ බව තමාට ආචාර්යවරුන් කී බව හේ පැවසී ය. එවිට තෙරණුවෝ බමුණ, බඹලොවට යන මග ඔබ දන්නේත් නැත. ඔබගේ ආචාර්යවරුන් දන්නේත් නැත. එන්න එය තථාගතයන් වහන්සේ දැනි'යි කියා බමුණා ද කැටුව බුදුරජාණන් වහන්සේ වෙත ගියහ. ඒ පුවත ඇසූ බුදුරජාණන් වහන්සේ එය සැබෑවක් දැයි බමුණාගෙන් අසා එසේය ස්වාමීනි, එය සැබෑවකි'යි බමුණා කී කල්හි බමුණ, ඔබ මෙබඳු අයට සියක් වසක් දෙන දානයට වඩා ආර්යයන් වහන්සේ නමකට මොහොතකට දෙන බත් හැන්දක් මහත් ඵල වන්නේ යයි වදාරා මේ ගාථාව දේශනා කළ සේක.

“මාසෙ මාසෙ සහසෙසන
 යො යජෙඵ සතං සමං
 එකඤ්ච භාවිතතානං
 මුහුතතමපි පුජයෙ
 සා යෙව පුජනා සෙයො
 යඤ්ච වසසසතං හුතං ”

පදාර්ථ:-

යො, යමෙක්: මාසෙ මාසෙ, මසක් මසක් පාසා: සහසෙසන, කහවණු දහස බැගින් වැය කොට: සතං සමං, සියවසක් පුරා, යජෙඵ, සාමාන්‍ය අයට දන්දෙන්නේ නමුත්: එකං ව භාවිතතානං, කෙලෙසුන්ගෙන් මුදවා සීලාදී ගුණයෙන් සිත වැඩු එක් උත්තමයෙකුට: මුහුතතං අපි, මොහොතක් හෝ: පුජයෙ, යම් පුජාවක් කරයි නම්: යං වෙ වසසසතං හුතං, යම් ඒ සියවසක් කරනන යාගයට වඩා: සා යෙව පුජනා සෙයො, ඒ ආර්යයන්ට කරන පුජාව ම උතුම් වන්නේ ය.

විවරණය:-

“යජෙඵ” යන්නෙන් කියවන යාගයත්, “හුතං” යන්නෙන් කියවන හෝමයත් බමුණන්ගේ පුජා විධි දෙකකි. මෙහි දී ඒ දෙකම, යොදා ඇත. බමුණන්ගේ යාගහෝම අවසානයේ දී ද දන් දීමේ සිරිතක් ඇත. මෙහි “භාවිත අතන” යන්නෙන් වැඩු සිත යන අදහස දෙයි. අභාවිත සිත යනු රාගාදී කෙලෙසුන්ගෙන් ගැවසුණු සිතයි. භාවිත සිත යනු සීලයෙන් සිල්වත්ව සමාධියෙන් සිත එකඟ කරගෙන අනිත්‍ය දුකබ ආදී විදර්ශනා වැඩු සිතයි “අතන” යන්නෙන් තමා යන අර්ථය කියවේ. බුදු දහමේ “අතන” යනු තම සිතයි. එනිසා මෙහි “භාවිතතන” යන්නෙන් කෙලෙසුන්ගේ මිදි මිදි සිත දියුණු කරගෙන යන සෝවාන් ආදී ආර්යයන් වහන්සේලා අදහස් කෙරේ. මජ්ඣිම නිකායේ දකඛිණා විභංග සූත්‍රයේ සදහන් වන්නේ උන් වහන්සේලාට දෙන දානයේ ආනිශංස අනන්ත අප්‍රමාණ බවයි.

5.5.1.6 සියවසක් ගිනිපිදීමට වඩා එක් මොහොතක් ආර්යයන් වහන්සේ පිදීම උතුම් ය.

සැරියුත් මහ රහතන් වහන්සේ බුදුරජාණන් වහන්සේගේ අගසව් වුවත් උන්වහන්සේගේ ඥාති වර්ගයා බොහෝ දෙනෙක් බමුණු දහම ඇදහුවෝ වූහ. දිනක් උන්වහන්සේ සිය බැණනු කෙනෙකු වෙත වැඩියහ. ඔහු බිලිපුජා කොට ගිනි පුදන බමුණෙකි. ඔබ කරන පින් දහම් මොනවාදැයි තෙරුන් වහන්සේ ඇසූ විට බඹලොව පතාගෙන පුදන බව බමුණා කීය. බඹලොව යන මග ඔබ දන්නේ නැත. එන්න එය භාග්‍යවකුන් වහන්සේගෙන් දැනගනිමුයි කියා තෙරණුවෝ ඔහුත් සමග ගොස් බුදුරජාණන් වහන්සේට මෙපවත් සැල කළහ. එවිට උන්වහන්සේ බමුණ, අවුරුදු සීයක් ගිනි පුදනවාට වඩා සිත වැඩු ආර්යන් වහන්සේ නමකට එක මොහොතක කරන පුජාව අගනේයයි වදාරා මේ ගාථාව දේශනා කළ සේක.

“යොව වසස සතං ජන්තු
 අග්ගිං පරිචරෙ වනෙ
 එකඤ්ච භාවිතතානං
 මුහුතතමපි පුජයෙ
 සා යෙව පුජනා සෙයොසා
 යඤ්ච වසසසතං හුතං ”

පදාර්ථ:-

යො ජන්තු, යම් පුද්ගලයෙක්: වසසතං, අචුරුදු සියයක් වනෙ, වනයට වී: අග්ගිං පරිචරෙ, ගිනි පුදන්නේ ද, ඊට වඩා: එකඤ්ච භාවිතතානං, එක් ආත්ම දමනය කළ ආර්යයන් වහන්සේ නමකට මුහුතතං අපි පුජයෙ, මොහොතක් හෝ පුදයි ද: යං වෙ වසසසතං හුතං, ඒ වසර සියක් කරන යාගයට වඩා: සා යෙව පුජනා සෙයොසා, ඒ ආර්යන් වහන්සේට කරන පුජාව ම උතුම් වන්නේ ය.

විවරණය:-

අංග්ගිං පරිචරෙ, ගිනිපිදීම. ගින්න බමුණන් විසින් සලකන ලද්දේ දෙවියෙකු ලෙස ය. බමුණෙකු නම් ඔහු වාසය කරන තැන නිතරම ගිනි දැල්වී තිබිය යුතු ය. යාගය සඳහා විශේෂ තැනක විශේෂ දර යොදා යාග ගින්න සාදා ගනු ලැබේ. ගිතෙල් හෝ වෙනත් පුජා ද්‍රව්‍ය එම ගින්නට කැප කරමින් යාගය පවත්වනු ලැබේ. ඇතැම් විට සතුන් මරා බිලි පුජා කරන්නේ ද ගින්නට ය. මේ අනුව යාගය යනු ගින්න යොදා කරන පුජා විධියකි.

මහා බ්‍රහ්මයා ලොව මැවීයැයි ද විෂ්ණු දෙවියන් ලොව පාලනය කරන්නේ යැයි ද, ඊශ්වර දෙවියන් ලොව වනසන්නේයැයි ද ඔවුන්ගේ විශ්වාසය යි. ත්‍රිමූර්තිය නමින් හඳුන්වන මේ දෙව්වරු තිදෙනා සතුටු කිරීම, ගිනි දෙවියන් පිදීමේ යාගයේ අරමුණ යි. ඒ අනුව ගිනි දෙවියන් පිදීමෙන් බ්‍රහ්මයා සතුටු කොට බඹලොව යා හැකියැ යි ඔවුහු විශ්වාස කළහ. සැරියුත් තෙරුන්ගේ මේ ඥාතීන් යාගහෝම කර ඇත්තේ එසේ බඹලොව යාමට ය.

5.5.1.7 වසරක් පුරා කරන යාගයට වඩා ආර්යයන් වහන්සේට වැදීම උතුම්මය.

රජගහනුවර සැරියුත් මහ රහතන් වහන්සේගේ පැරණි යහළුවෙකු වූ බමුණෙක් විසීය. හෙතෙම බඹලොව යාමට පින් කරනු පිණිස මහ යාග පවත්වයි. සැරියුත් තෙරුන් ඔහු කැටුව ගොස් බුදුරජාණන් වහන්සේට ඒ වග සැලකළ විට උන්වහන්සේ මේ ගාථාව දේශනා කළ සේක.

“යං කිඤ්චි යිට්ඨං ව හුතං ව ලොකෙ
 සංවච්ඡරං යජෙථ පුඤ්ඤපෙකෙඛා
 සබ්බමපි තං න වතුභාගමෙති
 අභිවාදනා උජ්ජුගතෙසු සෙයොසා ”

පදාර්ථ:-

යං කිංකරී, යම්කිසි: යිට්ඨං වා, යාගයක්, නැතහොත් මංගල ආදී කාරණා හේතු කොටගෙන දෙන දන් හෝ: හුකං වා, හෝමයන් නැතහොත් යම් යම් පිදිය යුත්තන් රැස්කොට දෙන දන් හෝ කර්ම ඵල අදහා දෙන කවර හෝ දානයක්: පුංඤ්ඤපෙකො, පින් ඵල බලාපොරොත්තුවෙන්: සංචච්ඡර යජේථ, වසරක් පුරා සාමාන්‍ය පුද්ගලයින්ට දුන්නේ නමුත්: සබ්බමපි තං, ඒ සියලු යාග හෝ දාන: උජ්ජුතෙසු අභිවාදනා, උජ්ජුපටිපන්න හෙවත් ආර්ය මාර්ගයට පිළිපත් සෝවාන් ආදී උතුමකුට කරන වන්දනාවකින්: න චතුභාගාමෙති, සතරෙන් පංගුවක්වත් නොවටතේ ය. ඒ උජ්ජුපටිපන්න ආර්යයන් වහන්සේට කරන වන්දනාව පවා ශ්‍රේෂ්ඨ වන්නේ ය.

විවරණය:-

'අභිවාදනා උජ්ජුගතෙසුසෙයො' යන මෙහි 'උජ්ජුගත' යනු උජ්ජුපටිපන්න යන අදහසම ය. උජ්ජුපටිපන්න යනු කාමසුඛල්ලිකානු යෝග අත්තකිලමොනුයෝග යන අත්ත ද්වයට නොවැටී මධ්‍යම ප්‍රතිපදාව නම් වූ ආර්ය මාර්ගයට පිවිසීම යි. ඒ ආර්යයන් වහන්සේලාට දන්දීම නොව වන්දනා කිරීම පවා වසර සිය ගණනක් වෙනත් මහණ ශ්‍රමණ බමුණන්ට දන්දීමට වඩා උතුම් බව කියවේ.

5.5.1.8 දිගාසිරි ලැබූ බුදුන් දවස පිරිත් දෙසුමක්.

දීඝ ලම්බික නම් නුවර වැසි බමුණෝ දෙදෙනෙක් වනගතව හතලිස් අට වසරක් තවුස් දම් පිරුහ. මේ අතුරින් එක් අයෙක් තමාගේ කුල පරපුර ගැන සිතා නැවත ගිහිගෙට ගොස් ආවාහයක් කරගෙන පුතෙකු ද ලැබී ය. අනෙක් තවුසා වරක් සිය යහළුවා දැකීමට එම නුවරට පැමිණියේය. ඒ බව ඇසූ යහළුවා අඹු දරුවන් සමග ඒ තවුසා දැකීමට ගියේය. යහළුවා වැන්ද විටක් බිරිය වැන්ද විටක් දීඝායුච්චවා යයි කී තවුසා දරුවා ලවා වැන්ද වූ විට නිහඬව සිටියේ ය. ඊට හේතුව විමසූ විට මොහු ජීවත්වන්නේ තව සත් දිනක් පමණකැයි තවුසා කීය. මෙය වළක්වා ගැනීමට පිළියමක් නැද්ද යි ඇසූවිට පිළියම් ඇත. එහෙත් මම නොදනිමි. ගෞතම බුදුරජාණන් වහන්සේ දන්නවා ඇති උන්වහන්සේගෙන් විමසන්න යැයි තවුසා පිළිතුරු දුන්නේ ය.

දරුවා රැගෙන බුදුරජාණන් වහන්සේ වෙත ගිය දෙමහල්ලන් දරුවා ලවා වැන්දවූ විට බුදුරජාණන් වහන්සේ ද දිගාසිරි නොකොට නිහඬ වූ සේක. ඊට හේතුව උන්වහන්සේ වදාළ විට දරුවාගේ ආයු වැඩීමට පිළියමක් නැද්ද යි මව්පියෝ ඇසූහ. එවිට බුදුරජාණන් වහන්සේ බමුණ පිළියමක් ඇත. ඔබේ ගෙදර දොරටුවෙහි මණ්ඩපයක් කරවන්න. එහි මැද කුඩා පුටුවක් තබා ඒ වටා ආසන අටක් හෝ දාසයක් පනවන්න දරුවා ඒ කුඩා පුටුවෙහි හිඳවා වටා ඇති ආසනවල හික්ෂු සංඝයා හිඳවා සත් දවසක් නො නවත්වා පිරිත් දේශනා කරවන්නට ඇත්නම් මේ අනතුරෙන් ගැලවිය හැකියයි වදාළහ. බමුණ ද එකී පරිදි මණ්ඩපයක් කරවා අසුන් පනවා පිළියෙල කරවී ය. බුදුරජාණන් වහන්සේ හික්ෂුන් වහන්සේලා පිටත්කොට යැවූහ. සත් දවසක් පිරිත් දේශනා කොට නිම කළ විට බුදුරජාණන් වහන්සේ එහි වැඩම කළහ. එවේලේ සියලු සක්වල වැසි දෙවියෝ ද එතනට රැස් වූහ.

එදිනට එම දරුව ගොදුරු කරගැනීමට අවරුද්ධ නම් යක්ෂයෙක් වෛශ්‍රවණ දෙවියන්ගෙන් වරයක් ලබා සිටියේ ය. බුදුරජාණන් වහන්සේ එහි වැඩමවා මහේ ශාකා දෙවි දේවතාවන් ද එහි සිටි නිසා අවරුද්ධ යක්ෂයාට ඒ අසලටවත් ළං විය නොහැකි විය. මුළු රාත්‍රිය ම බුද්ධ ප්‍රමුඛ මහා සංඝයා වහන්සේ පිරිත් දෙසුන. පසු දා පහන් විය. යක්ෂයාට බිල්ල හිමිවීමේ කාලය අවසන් විය. අටවනි දවසේ උදෑසන පිරිත් හමාර වීමත් සමඟ දෙමාපියෝ දරුවා ලවා බුදුරජුන් වැන්දවූහ. දීර්ඝායුෂ වේවා යි උන්වහන්සේ ආශීර්වාද කළහ. දරුවාට කොපමණ ආයුෂ ඇත්තේ දැයි විමසූ කල මේ කුමරුට එකසිය විස්සක් ආයුෂ වන්නේ යැයි බුදුරජුන් වදාළහ. එතැන් සිට ඔහු ආයුච්චිඪන කුමාර නමින් ප්‍රසිද්ධ විය. වැඩිවියට පත් හෙතෙම ගිහි බන්ධනයෙන් නොබැඳී පන්සියක් උපාසකයන් සමග උපාසක ජීවිතයක් ගත කළේය.

දම් සහා මණ්ඩපයේ දී මේ කථා පුවත සංඝයාගේ කතාබහට ලක්විය. ඒ නිමිතිකොට බුදුරජාණන් වහන්සේ මේ ගාථාව දේශනා කළ සේක.

**“අභිවාදනසීලිසස - නිවචං වද්ධාපවායිනො
වත්තාරො ධම්මා වඩ්ඪන්ති - ආයු වණෙණා සුඛං බලං”**

පදාර්ථ:-

අභිවාදන සීලිසස, නිතර වැදිය යුත්තන් වදින සුලු: වද්ධාපවායිනො, වැඩිහිටියන් වදින පුදන සුලු ගිහියාට හෝ පැවිද්දාට: වත්තාරො ධම්මා වඩ්ඪන්ති, ධර්ම හතරක් වැඩේ, ආයු වණෙණා සුඛං බලං, එනම් ආයුෂය, වර්ණය හෙවත් හැඩරුව ද පස්කම් සැපත ද බලය හෙවත් කාය බලය පිරිස් බලය යන මේවා ය.

විවරණ:-

‘අභිවාදන සීලිසස’ යනු නිතර වදින සුලු යන අදහසයි. වැදිය යුත්තන් වැදීමයි. ගිහියන්ට දෙමාපියෝ වැදිය යුත්තෝ වෙති. පැවිද්දන්ට ආචාර්ය උපාධ්‍යායන් වහන්සේලා වැදිය යුත්තෝ වෙති. එහෙත් මෙහි “වද්ධා පවායිනො” යනුවෙන් වැඩිහිටියන් පිදීම වෙනම ම දක්වා තිබෙන හෙයින් මෙහි වැදිය යුත්තන් වන්නේ බුදුන්, දහම්, සඟුන් සහ සිල්වතුන් ගුණවතුන් ය. එබඳු උතුමන්ට නිතර වදින සුළු, ගුරුවර දෙමව්පිය වැඩිහිටියන්ට පුදන සුළු පුද්ගලයාට ආනිශංස හතරක් ලැබෙන බව මෙයින් කියවේ. මෙහි ඇති විශේෂත්වය නම් ඒ වැඳුම් පිඳුම් පෙර කළ පින් විය යුතු නැත. අද කරන වැඳුම් පිඳුම් බලයෙන් මේ ජීවිතයේදී ම ආයුෂ, වර්ණ, සැප, බල, ලැබේ. ආයුච්චිඪන කුමාරයාගේ කතාවෙන් කියවෙන්නේ පිරිත් අනුභවිත් ආයුෂ වැඩුණු බවයි. එහෙත් වැදිය යුත්තන්ට වැදීමෙන් ද පිදිය යුත්තන්ට පිදීමෙන් ද ඒ ආනිශංසය ලැබෙන බව බුදුරජාණන් වහන්සේ වදාළහ.’

5.5.1.9 දුසිල්වත් සියවසකට වඩා සිල්වත් එක් දිනක් උතුම් ය.

අගසව් සැරියුත් තෙරුන්ගේ අතවැසි වූ සංකීව්ව නම් සත් හැවිරිදි සාමණේර නමක් විය. මේ කුමාරයා මව් කුස සිටියදී ම මව මිය ගියා ය. දරුගැබත් මියයන්නට ඇතැයි සිතූ මිනිස්සු ඇගේ මළකඳ සෑයක තබා දූවුහ. ඒ සා දරුණු ගිනි කඳක් මැද මේ පින්වත් දරුවා නො පිළිස්සී සිටියේ ය. සත් අවුරුද්දක් යනතුරු දරුවා පෝෂණය කළ නෑදෑයන් ඔහු සැරියුත් තෙරුන් ළඟ පැවිදි කළහ. හිස මුඩු කරද්දී ම සංකීව්ව කුමාරයා සිව් පිළිසිඹියාපත් රහත් බවට පත්විය. උපතේ දී ම ප්‍රාතිභාර්යයක් පෑ උන්වහන්සේ සාමණේර නමක් වුවත් මහා සෘද්ධි බල ඇත්තෙක් විය.

දිනක් හික්ෂුන්වහන්සේලා තිස් නමක් බුදුරදුන්ගේ කමටහන් ගෙන මහණදම් පිරිම සඳහා වනගත සෙනසුනක් වෙත යන්නට අවසර ඉල්ලා සිටියහ. එහි ගිය විට උන්වහන්සේලාට සිදු විය හැකි විපතක් ගැන දුටු බුදුරජාණන් වහන්සේ ඒ බව නොපවසා සැරියුත් තෙරුන් හමු වී යන ලෙස පැවසූහ. උන්වහන්සේලා සැරියුත් තෙරුන් වෙත ගිය විට උන්වහන්සේ බුදුරදුන් මේ පිරිස තමා වෙත එවන ලද්දේ කුමක් නිසාදැයි දිවැසින් බලා කාරණය තේරුම්ගෙන එසේ ඒ වනයට යන්නේ නම් මේ සංකීව්ව සාමණේරයන් ද කැටුව යන්නයි කීහ. උන්වහන්සේලා සාමණේරයන් ද කැටුව වනයට ගොස් මහණදම් පුරන්නට පටන් ගත්හ.

මේ අතර එක්තරා දුගියෙක් හික්ෂුන් වහන්සේලාට ලැබෙන ආහාර පහසුව දැක උන් වහන්සේලාට උවටැන් කරමින් ඒ අසපුවේ ම විසුවේ ය. දිනක් සිය දියණියක් බැලීමට වන මැදින් යන ඔහු සොර මුලකට හසුවිය. එදා සොරුන්ට අවශ්‍ය වූයේ බිලි පූජාවක් සඳහා මිනිසෙකි. ඒ අනුව ඔහු අල්ලාගත් සොරුන් මරා බිලි දෙන්නට සූදානම් විය. එහිදී බැගෑපත් වූ මේ මිනිසා, මම අසරණ දුගියෙකි, මෙවැනි උතුම් පූජාවකට මා වටින්නේ නැත. මාත් යැපෙන්නේ අසවල් අසපුවේ සිටින ශ්‍රමණයන් වහන්සේලා නිසා ය. ඔවුහු උපතින් ම ධනවතුන් ය කුලවතුන් ය. ශරීරයෙන් ද මට වඩා පුෂ්ටිමත් ය. දෙවියන් ට පිදිය යුත්තේ එබඳු පූජාවකැයි කියා කෑ බත් පතේ ගුණයවත් නොතබා සංඝයා පාවා දුන්නේ ය.

සොරු ද ඒ ආරංචිය අනුව ගොස් ඒ මිනිසා දුන් ඔත්තුව අනුව ගෙඩිය ගසා සංඝයා රැස් වූ විට ඉන් එක් නමක් ඉල්ලූහ. එහි දී මහ තෙරණුවෝ එය තමන්ගේ වගකීමක් යයි කියා ඊට ඉදිරිපත් වූහ. ඊට එරෙහි වූ සෙසු හික්ෂුන් වහන්සේලා ද තම තමන් ඉදිරිපත් වූ හෙයින් තීරණයක් ගත නොහැකි විය. අන්තිමේ දී සංකීව්ව සාමණේර වහන්සේ ස්වේච්ඡාවෙන් ම ඊට ඉදිරිපත් විය. එහි දී සත් හැවිරිදි මේ කුඩා සාමණේරයන් ගැන තමන් වහන්සේලාට සැරියුත් තෙරුන්ට වගකියන්නට සිදුවන හෙයින් සෙසු හික්ෂුන් වහන්සේලා ඊට අකමැති වූහ. එවිට සාමණේරයන් වහන්සේ ගුරුදේවයන් වහන්සේ ඔබ වහන්සේලාට මා සමඟ යන්න යැයි කීවේ මේ දේ ගැන දැනගෙන ය. මම සාමණේර වුවත් සසුන් කිසි නිමවා සිටින කෙනෙක්මි. ඔබවහන්සේලාට තව බොහෝ දුර යන්නට තිබේ. එහෙයින් මම යමි යි කීහ. සංඝයා නිහඬ වූහ.

සාමනේරයන් වහන්සේ රැගෙනගොස් ගිනිගොඩක් ගසා එහි බිලිදෙන්නට සොරදෙටුවා තම කඩුවෙන් උන්වහන්සේට කෙටුවේ ය. එහෙත් පළමුවර කඩුව ඇඹරී ගියේ ය. දෙවන වර කඩුව හැකිලී ගියේ ය. තෙවන වර ද කඩුව ඇඹරී උණ්ඩි වී ගියේ ය. මෙම ආශ්චර්යවත් සිද්ධියෙන් පුද්ගලයන් බියටත් පත් වූ සොරු වැද සමාව ගෙන උන් වහන්සේ වෙතම පැවිදි වූහ. සාමනේරයෝ ඒ පිරිසත් කැටුව හඬා වැටෙමින් සිටි සෙසු භික්ෂූන් හමු වී සමුගෙන එම පිරිවරත් සමග සැරියුත් තෙරුන් වෙත ගියහ. සංකීව්ව ඔබට අතවැසියන් හම්බ වූවා නොවේදැයි කියා සිය ප්‍රසාදය පළකළ සැරියුත් තෙරණුවෝ සියළු දෙනා වහන්සේ ද කැටුව ගොස් බුදුරදුන්ට මෙපුවත සැළ කළහ. එහි දී පෙරදින සොර මුලක්ව සිට පැවිදි වූ පිරිස අමතා තථාගතයන් වහන්සේ මේ ගාථා ව දේශනා කළහ.

“යො වෙ වසසසනං ජීවෙ
දුසසීලො අසමාහිතො
එකාහං ජීවිතං සෙයො
සීලවනනසස ඤායිතො ”

පදාර්ථ:-

යො වෙ, යම්කිසි කෙනෙක් වනාහි: දුසසීලො, සොරකම් කිරීම් යනාදියෙන් දුසසීල ව: අසමාහිතො, සිත භාවනාවෙන් සන්සුන් කර නොගෙන: වසසසනං ජීවෙ, වසර සියක් ජීවත්වනවාට වඩා: සීලවනනසස ඤායිතො, සිල්වත්ව ධ්‍යාන භාවනාවේ යෙදී සිටින පුද්ගලයාගේ: එකාහං ජීවිතං සෙයො, එක් දවසක ජීවිතය වටින්නේ ය.

විවරණය:-

ඒ ධර්මය අසා පත්සියක් භික්ෂූ පිරිස ද සිව් පිළිසිඹියාපත් රහත් බවට පත්වූහ. සංකීව්ව සාමනේරයන් වහන්සේ අවුරුදු 7ක් ඇතුළත දෙවරක් ම දිවි බේරුණු කෙනෙකි. පළමුවර ඒ කුමාරයාගේ දිවි ගැලවුනේ ලෝක ධර්මයක් නිසා ය. එනම් පශ්චිම හවික සත්වයෙක් හෙවත් ඒ හවයේ නිවන් දකින්නට සිටින කෙනෙකුගේ ජීවිතය කිසිදු බලවේගයකින් නැසිය නොහැකි ය. මීළඟට ඇති ඉතා ම වැදගත්ම කාරණය නම් මේ සාමනේර පොඩි හාමුදුරුවෝ අවුරුදු හත වනවිටත් රහත් වී සෘද්ධි බලයෙන් මහා බලසම්පන්නයෙකු වී සිටීමයි. බුදුරජාණන්වහන්සේත් සැරියුත් තෙරණුවෝත් මේ සාමනේරයන් වහන්සේ පිරිස සමග යවන්නේ වනයේදී සෙසු භික්ෂූ පිරිස ආරක්ෂා කරගැනීමට ය. එක් අතකට උන්වහන්සේ සාමනේර නමකි. භික්ෂූන්ට වතාවත් කළහැකි කෙනෙකි. අනෙක් අතට උන්වහන්සේට මහණකමේ තවත් කරන්නට දෙයක් නැති බැවිනි. ඒ සියල්ලටමත් වඩා විශේෂ කාරණය නම් බුදුරදුන්ටත් සැරියුත් තෙරුන්ටත් අවශ්‍ය වූයේ මේ පුංචි රහතන් වහන්සේගේ අසිරිමත් බලපරාක්‍රමය ලෝකයාට ප්‍රකාශ කිරීමයි.

5.5.1.10 අකුසල් කිරීම අනුවණකමේ ලක්ෂණයකි.

එක්තරා හික්ෂුවක් බුදුරදුන්ගෙන් කමටහන් ගෙන වනගතව වෙසෙමින් විදසුන් වඩා රහත් බවට පත්විය. ඒ බව බුදුරදුන්ට දක්වනු පිණිස එන අතර මග වෙහෙස නිසා මාර්ගය අසල ගල්තලාවක ධ්‍යානයට සමවැදී වැඩ හුන්හ. මේ අතර ගමක් කොල්ල කා ගත් බඩු හිසින් කරින් ඔසවාගෙන යන සොරමුලක් ද වෙහෙස නිවාගැනීමට ඒ ගල්තලාව අසල නැවතුනහ. මද අඳුරේ නොසැලී හිඳින තෙරුන් කණුවකැයි සිතූ සොරුන් තමන්ගේ බඩු පොදි උන්වහන්සේගේ සිරුර මත තැබූහ. රාත්‍රිය නිදාගෙන පසුදා ආපසු යන්නට පිටත්වන සොරුන්ට මෙතැන සිටියේ හික්ෂුන් වහන්සේ නමක බව වැටහුනේ බඩුපොදි ආපසු ඉවතට ගත් විට ය. මේ විස්මය ජනක සිදුවීම නිසා උන්වහන්සේගේ රහත් බලය පිළිබඳ පැහැදුණු සොරු මහත් සංවේගයට පත්ව සොරබඩු ඉවත ලා පැවිදි වී උන්වහන්සේ වෙතම මහණ දම් පුරන්නට වූහ. එතැන් සිට කාණුකොණ්ඩඤ්ඤ තෙර යැයි උන් වහන්සේ හැඳින්විණ. පිරිසත් සමග බුදුරදුන් වෙත ගිය තෙරණුවෝ සියලු පුවත් උන්වහන්සේට සැලකර සිටියහ. එවෙලෙහි ඒ හික්ෂු පිරිස ඇමතු බුදුරජාණන් වහන්සේ මේ ගාථාව දේශනා කළ සේක.

“යො වෙ වසසසනං ජීවෙ
 දුපපඤ්ඤා අසමාහිතො
 එකාහං ජීවිතං සෙයොහා
 පඤ්ඤාවනනසස කුමායිතො ”

පදාර්ථ:-

යො වෙ, යම්කිසි කෙනෙක් වනාහි: දුපපඤ්ඤා, අනුවණකමින් යුතුව, අසමාහිතො, එකඟ නොවූ සිත් ඇතිව: වසසසනං ජීවෙ, වසර සියයක් ජීවත්වනවාට වඩා, පඤ්ඤාවනනසස, ප්‍රඥාවන්තව: කුමායිතො, ධ්‍යාන භාවනා කරන්නේ: එකාහං ජීවිතං, එකදවසක ජීවිතය, සෙයොහා, උතුම්ය:

විචරණ:-

මෙහිදී “දුපපඤ්ඤා” යන්නෙන්, සොරකම් ආදී අකුසල් කිරීම මෙන් ම අනුවණකම් පිළිබඳ ව කියන ලදී. එහිදී පෙර ගාථාවේ මෙන් ම අදහස් කරන ලද්දේ සිල් නැති කමයි. “අසමාහිතො” යන්නෙන් දෙපලේ ම කියවුනේ සමාධිය නැති කමයි. සීලයත් සමාධියත් නැති පුද්ගලයා වසර සියයක් නොව වසර අනන්ත කාලයක් ජීවත්වුවත් ඉන් වන පලක් නැත. “පඤ්ඤාවනනසස කුමායිතො” යයි කියූ පරිදි සීලයෙන් හා සමාධියෙන් යුක්ත පුද්ගලයාගේ එක් දවසක ජීවිතය වුව ද වටින්නේ ය. මේ කථාවෙහි කියවුණු පරිදි සොරුන් මෙන් සීලයත් සමාධියත් සම්පූර්ණ කළවිට ඒ මොහොතේ ම ප්‍රඥාවට හෙවත් අරහත් මාර්ගයට පත්විය හැකි ය. සීලය හා සමාධිය නැති කමින් සසර පුරා යන්නට තිබුණු ගමනක් එක් දවසකින් අවසන් වෙයි.

5.5.1.11. ගෙල සිදගන්නට ගොස් කෙලෙස් සිදගෙන සසරෙන් මිදෙයි.

සැවැත් නුවර එක්තරා කුලපුත්‍රයෙක් බුදුරජාණන් වහන්සේගෙන් බණ අසා පැහැදී පැවිදිව උපසම්පදාව ද ලැබී ය. කලක් යන විට උන්වහන්සේට පැවිද්ද ගැන කළකිරීමක් ඇති විය. එහෙත් නැවත ගිහිවීම ද උන්වහන්සේට පිළිකුල් විය. එහෙයින් මිය යාමට සිතී ය. දැන් උන්වහන්සේ ඊට උපායක් සොයමින් සිටී. මේ අතර පිරිසක් ගිනිහල්ගේ සිටි නයෙකු අල්ලාගෙන කුඩයක දමා ඇතකට දැමීමට ගෙන යමින් සිටියහ. මෙය දුටු කළ කිරුණු හිඤ්ච තමාට මිය යාමට හොඳ උපායකැයි සිතා සර්පයා ඉවතලීම තමා භාරගත්තේ ය. මද දුරක් ගෙන ගොස් සර්පයා ලවා දෂ්ට කරවා ගැනීමට සිතා කුඩයට අත දැමීය. එහෙත් සර්පයා දෂ්ට නොකළේ ය. නොයෙකුත් කෙටිටිකම් කළේය. අන්තිමේදී සර්පයාගේ මුවට ම ඇඟිල්ල දැමීය. එහෙත් දෂ්ට කළේ සර්පයා නොවේ. උන්වහන්සේ සර්පයා අතහැර ආපසු ආවේ ය. සර්පයා ඉවත දැමුවේදැයි හිඤ්ච ඇසූ විට උග විසකුරු සර්පයෙකු නොව ගැරඬියෙකු යැයි උන්වහන්සේ කීය.

මෙසේ උන්වහන්සේ තවදුරටත් මැරෙන්නට උපායක් සොයමින් සිටින අතර හිඤ්චගේ හිස මුඩු කිරීමට කරනවැමියා පැමිණි දවසක ඔහුගේ දළිපිහියක් ගෙන පසෙක තිබූ ගසක් වෙත ගොස් එහි අත්තක ගෙල තබා ගෙල සිදගන්නට සැරසුණි. ඒ මොහොතේ උපසම්පදා වූ දින පටන් මේ දක්වා තමන් රැකි පිරිසිදු සීලය උන්වහන්සේට සිහි විය. එයින් මුළු මහත් සිරුර පුරා ප්‍රීතිය පැතිර ගියේ ය. ප්‍රීතිය මැඩගෙන විදසුන් වැඩු උන්වහන්සේ සිව්පිළිඹියා පත් රහත් වූහ. ආපසු වඩින උන්වහන්සේ දුටු හිඤ්ච වහන්සේලා දළිපිහියකුත් ගෙන කොහි ගියේදැයි ඇසූහ. ගෙල සිදගන්නට ගිය මම කෙලෙස් සිදගෙන ආවෙමි'යි උන්වහන්සේ පැවසී ය. මෙතෙම තමන් රහත් වූ බව බොරුවට හඟවන්නේයැයි කියා හිඤ්ච උන්වහන්සේ කැටුවගොස් බුදුරජාණන් වහන්සේට ඒ බව සැල කළහ. එහිදී බුදුරජාණන්වහන්සේ මහණෙනි රහතන් වහන්සේ නමක් සිය අතින් දිවි තොර කරගන්නේ නැතැයි වදරා උන්වහන්සේ රහත් කෙනෙකු බව හෙළි කළහ.

මෙහිදී හිඤ්ච වහන්සේලාට ගැටළු තුනක් ඇති විය. එකක් නම් රහත් වන්නට සිටි කෙනෙක් සසුනේ කළකිරුනේ මන්ද යන්න යි. ඊට හේතුව කාශ්‍යප බුදුරජාණන් වහන්සේගේ සමයෙහි උන්වහන්සේ තමන් සමග මහණදම් පුරණ හිඤ්චකගේ සිවුරු පිරිකට ආශාවෙන් උන්වහන්සේ උපැවිදි වෙන්නට පෙළඹවීම යි. දෙවන කරුණ නම් සර්පයා උන්වහන්සේට දෂ්ට නොකළේ මන්ද යන්න යි. ඊට හේතුව නම් ඒ සර්පයා පෙර ආත්මභාවයක උන්වහන්සේගේ දාසයෙකු වීම බව වදළහ. මේ හේතුව නිසා ම මුත්වහන්සේ පසුකලෙක සප්පදසතෙර නමින් ප්‍රසිද්ධ විය. තුන්වන කාරණය නම් උන්වහන්සේ රහත් වූයේ කෙසේද? මණෙනි, එද කාශ්‍යප බුදුරජුන් සමයේ මේ හිඤ්ච අවුරුදු විසිදහසක් මහණ දම් පිරීය. එය මේ ජීවිතයේදී රහත් වීමට උපනිශ්‍රය විය. කුසිත පුද්ගලයෙකුට පැවිදිව වසර සියක් ගත කළත් මග ඵලයකට පත් විය නොහැකි ය. විරියවන්ත හිඤ්ච එක් පයක් ඔසවා බිම තබන්නට පෙර වුව ද රහත් විය හැකියැයි වදරා මේ ගාථාව දේශනා කළ සේක.

“යො වෙ වසසසනං ජීවෙ
 කුසිතො හිනචිරියො
 එකාහං ජීවිතං සෙයො
 විරියමාරහතො දළහං ”

පදාර්ථ:-

යො වෙ, යම් කෙනෙක් වනාහී; කුසිතො, අලසව; හිනචිරියො, විරියයෙන් තොරව; වසසසනං ජීවෙ, වසර සියක් ජීවත් වනවාට වඩා; දළහං විරියං ආරහතො, ධ්‍යාන උපදවන තරම් දැඩි විරියයක් ආරම්භ කළ පුද්ගලයාගේ; එකාහං ජීවිතං, එක් දවසක් ජීවත් වීම; සෙයො, උතුම් ය.

විවරණය:-

‘කුසිතො’ මෙහි කුසිතයෙක් හෙවත් අලසයෙක් යනු කාම විතක්ක හෙවත් පස්කම් සැපතෙන් තෘප්තිමත් වීමේ අදහසින් හෝ ව්‍යාපාද විතක්ක හෙවත් ද්වේෂ සහගත සිතිවිලිවලින් හෝ විහිංසා විතක්ක හෙවත් තමන්ටත් අනුන්ටත් පීඩාකාරී අහිතකර සිතිවිලිවලින් කල් ගෙවන පුද්ගලයා ය.

5.5.1.12 මරණ දුකින් මිදී සැනසුම ලත් පටාවාරාවෝ.

සැවැත් නුවර සතළිස් කෝටියක් ධනය ඇති සිටු මැදුරක ඉතා රුමක් දියණියක් වූවාය. මව්පියෝ ඇය සත්මහල් ප්‍රාසාදයක මතු මහලේ තබා රැක්කෝ ය. එහෙත් ඒ කුමරිය ඒ සිටු මැදුරේම සුළු සේවකයෙකු සමග පැන ගියා ය. එසේ ගොස් පළමු දරුවා ලැබෙන්නට සිටින අවස්ථාවේ ඇයට මව්පියන් වෙත යන්නට අවශ්‍ය විය. බිය පත් සැමියා ඊට අකමැති විය. ඇය සැමියාට හොර රහසේ නිවසින් පිටත් වූවා ය. ඒ බව සැලවූ සැමියා ඇය ලුහුබැඳ ගියේ ය. අතර මගදී දරුවා බිහි විය. ගමට යාමෙන් පලක් නැති බැවින් ඔවුහු පෙරලා නිවසට පැමිණියහ.

දෙවන දරුවා ලැබෙන්නට සිටියදීත් මේ ආකාරයෙන් ම සිදු විය. එදා ඇය ගියේ පළමු දරුවා ද රැගෙන ය. ඇය ලුහුබැඳ ආ සැමියාට ඔවුන් හමුවිය. ඒ මොහොතේම ඇයට දරුවා බිහිවීමේ ලකුණු පහළ විය. ඒ සමගම මහ වැස්සක පෙර නිමිති ද පහළ විය. ආචාරණයක් තනාගන්නට කොළ අතු කඩන්නට ගිය සැමියා සර්පයෙකු විසින් දෂ්ට කරනු ලැබ මිය ගියේ ය. වැස්සේ ම දරුවා බිහිකළ ඇය. සැමියා මියගිය බව දැක දරු දෙදෙනා ද කැටුව ගමට යන්නට පිටත් වූවා ය. එම ගමනේදී ඇය අචිරවතී ගඟින් එතෙර විය යුතු විය. වැස්ස නිසා සැඩපහර දැඩි ය. දරු දෙදෙනා ම රැගෙන පීනාගත නොහැකි විය. එනිසා එදින උපන් කුඩා බිළිඳා ද රැගෙන එගොඩට ගිය ඇය ඔහු එගොඩ ඉවුරේ තබා අනෙක් දරුවා ගෙන යන්නට මෙගොඩට පිනුවා ය. ඇය ගඟ මැදට එද්දී මස් වැදෑල්ලකැයි සිතූ උකුස්සෙක් අවුත් මොළකැටි දරුවා ඩැහැගෙන ගියේ ය. උකුස්සා එලවීමට ඇය දැන් තලද්දී තමාට අඬගසනවා යයි සිතූ මෙගොඩ සිටි වැඩිමහල් දරුවා ගඟට බැස්සේ ය.

ඇයට දරුවන් දෙදෙනා ම අහිමි විය. මහත් ශෝකයෙන් වැලපෙමින් ඇය ගම බලා පිටත් විය. අතර මගදී සැවැත් නුවර සිට එන කෙනෙකුගෙන් දැනගන්නට ලැබුණේ පෙරදා මහා වැස්සෙන් සිටුමැදුර කඩා වැටී ඇයගේ මවක් පියාත් සහෝදරයාත් මිය ගිය බවයි. නුවරට ළං වන විට ඔවුන් දවෙන සොහොන ද ඇය දුටුවා ය.

ශෝකයෙන් උමතු වූ ඇය ඇඳිවත වත් නොසලකා වියරුවෙන් නගරය පුරා දුවන්නට වූවා ය. ඇය පිළිබඳ තොරතුරු දත් මිනිස්සු ඇය බුදුරජාණන් වහන්සේ වෙත පිටත් කළහ. උමතුවෙන් ම දම් සහා මණ්ඩපය වෙත දිවගිය ඇයට බුදුරදුන් දුටු සැණින් සිහිය ලැබිණි. විලිබියෙන් ඇලළී ගිය ඇය බිම වැටී වකුටු වූවා ය. මිනිසෙක් ඇයට උතුරුසඵවක් දුන්නේ ය. අනතුරුව බුදුරජාණන් වහන්සේ ඇයට නොයෙක් ආකාරයෙන් සැනසීමට කරුණු වදාරා “න සනති පුත්තා” ආදී ගාථාවෙන් දහම් දෙසූ සේක. ඒ අසා ඇය සෝවාන් වූවා ය. නිරුවතින් හැසිරුණු නිසා එතැන් පටන් ඇය පටාවාරා නම් වූවා ය.

ඇය එක් දිනක් පැන් කෙණ්ඩියෙන් පැන් ගෙන පය දෝවනය කරමින් සිටියා ය. පළමුවන වර දැමූ ජලය මද දුරක් ගොස් නතර විය. දෙවැනිවර දැමූ වතුර තවදුරක් ගොස් නැවතුණේය. තෙවන වර දැමූ දිය වඩා දුර ගියේ ය. මෙය අරමුණු කරගත් ඕ තොමෝ සත්වයා ද මේ අයුරින් පළමුවෙනි වයසේදීත් මැද වයසේදීත් වයස අගදීත් මැරෙන්නේ යයි වටහා ගත්තා ය. මේ සිතුවිල්ල දුටු බුදුරජාණන් වහන්සේ ගඳකිළියේ වැඩ හිඳිමින් ම ආලෝකයක් පතුරුවා මේ ගථාවෙන් දහම් දේශනා කර වදාළ සේක.

“යො වෙ වසසසතං ජීවෙ
අපසසං උදයවායං
එකාහං ජීවිතං සෙයො
පසසතො උදයවායං ”

පදාර්ථ:-

යො ව, යම් කෙනෙක් වනාහි; උදයවායං, පංචස්කන්ධයාගේ ඇතිවීම හා නැති වීම; අපසසං, නුවණින් නොදැක; වසසසතං ජීවෙ, වසර සියක් ජීවත් වෙනවාට වඩා; පසසතො උදයවායං, ඒ ඇති වීම හා නැති වීම දකින්නාගේ; එකාහං ජීවිතං, එක් දවසක් ජීවත් වීම; සෙයො, උතුමිය.

විවරණය:-

‘උදයවායං’ මේ ලෝකයේ පවතින සත්වයන් ඇතුළු ජීව අජීව සියලු දේ නිතර ම ඇති වී නැති වී යන සුළුය, සදාකාලිකව පවත්නා කිසිවක් නැත, ඉපදී පවතින තාක් කල් බොහෝ දෙනාට තමා පිළිබඳ ව හෝ ලෝකය පිළිබඳව මේ යථාර්ථය නොපෙනේ ඇසින් ම දුටුවත් කාමයට ඇති තණ්හාවත් සසරට ඇති තණ්හාවත් නිසා එය නුවණට නොපෙනේ. පටාවාරාව උමතුවන්නේ මේ සැබෑව නොපෙනුණු නිසා ය. මෙය නොදැක සසර දිගුකලක් දිව ආ ඇය මෙය දුටු සැණින් සසර කෙළවර කළා ය.

5.5.1.13 මළදරුවාට බෙහෙත් සොයාගිය මවක්.

සැවැත් නුවර මහ සිටුවරයෙකුගේ සතළිස් කෝටියක් ධනය කිසියම් පාපකර්මයක් නිසා එක්වර ම අඟුරු බවට පත් විය. සිදු වූ විපත උහුලාගත නොහැකි වූ සිටුවරයා නොකා නොබී වැලපෙමින් ඇඳක වැතිරී සිටියේ ය. ඒ බව දුටු ඔහුගේ නුවණැති මිතුරෙක් ආශ්වර්යයකින් සිදු වූ දෙයක් ආශ්වර්යයකින් ම විසඳෙනු ඇතැයි නිගමනය කොට අපුරු උපායක් යෝජනා කළේ ය. ඒ අනුව සිටුවරයාට කඩපිලේ වෙනත් අය නොයෙක් බඩු විකුණද්දී පැදුරක් එලා එහි අඟුරු දමා විකුණන්නැ යි මිතුරා කීවේය. එහිදී අඟුරු විකුණන්නේ මන්දැයි මිනිසුන් ඇසුවොත් තිබෙන දේ විකුණනවා මිස වෙන කුමක් කරන්න දැයි අසන්න. ඒ අතර කවුරුත් හෝ පැමිණ ඔබ රත්තරන් විකුණන්නේ මන්දැයි ඇසුවොත් කෝ කොහිදැයි අසා ඔහු හෝ ඇය අතින් ම ඒ රත්තරන් ගෙන භුක්ති විඳින්න යුවතියක් ඇසුවොත් ඇය ඔබගේ පුතුට ආවාහ කර දෙන්නැයි මිතුරා කීහ.

ඒ නුවර ම දුප්පත්ව ගිය සිටු කුලයක දුගී බව නිසා ම කෙටිටු වී ගිය කුමාරිකාවක් වූවා ය. ගෝතමී නම් වූ ඇය එතැන් සිට කිසාගෝතමී නම් වූවා ය. කඩපිලේ ඇවිදින ඇයට පෙනුණේ සිටුවරයා රත්තරන් විකුණන බව ය. ඇය වහා පැමිණ පියාණෙනි, ඔබ මේ රත්තරන් විකුණන්නේ මන්දැයි ඇසුවා ය. කෝ කොහිදැයි ඇසූ විට ඇය ඔහුගේ පැදුරේ තිබූ අඟුරු අරන් දුන්නා ය. ඇය දෙන දෙන අඟුරු රත්තරන් විය.

උපාය හරි ගියේ ය. සිටුවරයා ඇය සිය පුතුට ආවාහ කර දුන්නේ ය. එතැන් සිට සියලු රත්තරන් යථා තත්වයට පත්විය. කලකදී ඇය දරුවෙකු බිහි කළා ය. ඔහු දෙපයින් නැගී සිටින අවධියේ රෝගයකින් හදිසියේ මිය ගියේය. දරු සෙනෙහස නිසාත් දරුවන් මැරෙන බව නොදුටු නිසාත් ඇය පුතුට පිළියම් කරගැනීමට වෙදුන් සොය සොයා දිව්වා ය. දරුවා මිය ගිය බව කීවත් ඇය නොපිළිගත්තා ය. එයින් උමතු බවට පත් වූ ඇය දරුවා ඇකයෙහි හොවාගෙන නගරය පුරා දිව ගියා ය. මේ අතර මිනිසුන් විසින් ඇය බුදුරදුන් වෙත යවන ලදී. දෙවීමේ වෙහෙරට දිවගිය ඇය බුදුරජාණන් වහන්සේ දෙපා මුල දරුවා තබා තම පුතුගේ රෝගය සුවකර දෙන්නැයි ඉල්ලා සිටියා ය. එහිදී බුදුරජාණන් වහන්සේ කිසිවෙකු නොමළ ගෙයකින් අබ ටිකක් සොයාගෙන එන ලෙස ඇයට වදාළහ. ඇය නගරයේ ගෙයක් ගෙයක් පාසා ගියත් හැමතැනක ම අබ තිබුණි, එහෙත් කිසිවෙකු නොමළ ගෙයක් නම් හමු නොවී ය. මෙතෙකින් කරුණ වටහා ගත් ඇය පෙරලා, බුදු රදුන් වෙත පැමිණ තමාට ඇත්ත වැටහී ගිය බව පැවසුවා ය. එහි දී බුදු රජාණන්වහන්සේ "තං පුතන පසු සම්මතනං" ආදී ගාථාවෙන් දහම් දෙසූහ, කිසා ගෝතමීය සෝවාන් වූවා ය. හිඤ්ඤින් අතර පැවිදි වූ ඇය දිනක් පොහොය ගෙයි පහන දල්වා ඒ පහන් දූල්ල දෙස බලා සිටියා ය. එහිදී ඒ ගිනිදූල් සියුම්ව බිඳි බිඳි උපදින සැටි පෙනිණි. බුදුරජාණන් වහන්සේගේ ඒ අරමුණෙහි සිත රඳවා සිටි ඇයට ගඳකිළියේ සිටම ආලෝකයක් පතුරුවා ගෝතමීයනි, මේ ගිනිදූල් සේම සත්වයා උපදිති, මැරෙති, නිවනට පත්වූවෝ පමණක් නැවත නූපදිතියි වදාරා මේ ගාථාව දේශනා කළ සේක.

“යො වෙ වසස සතං ජීවෙ
අපසසං අමතං පදං
එකාහං ජීවිතං සෙයොයා
පසසනො අමතං පදං ”

පදාර්ථ:-

යො වෙ, යම්කෙනෙක් වනාහි; අමතං පදං, නොමැරෙන, තැන හෙවත් නිවනින් නිවීම; අපසසං, නොදැක; වසස සතං ජීවෙ, අවුරුදු සීයක් ජීවත් වෙනවාට වඩා; අමතං පදං පසසනො, සතර මාර්ග ඥාණය හෙවත් නිවන් පදය දැකින්නාගේ; එකාහං ජීවිතං, එක් දවසක ජීවිතය; සොයොයා, උතුම්ය.

විවරණය:-

“අමතං පදං”, අමත යනු නොමැරෙන යන තේරුමයි. මරණය යනු පංචස්කන්ධයේ පැවැත්ම අවසන් වීමයි. මැරෙන්නේ සාමාන්‍ය පෘථග්ජනයන් ය. ඔවුන් ජීවත් වූවත් මළා වැනියයි. (“යෙ පමනතා යථා මතා”) සඳහන් වේ. පෘථග්ජනව මැරෙන සියල්ලෝ නැවත උපදිති. ඒ නිසා මැරෙන්නේ රහත් නොවූ අයයි, රහත්ව ජීවිතය අවසන් වීමට මරණය යයි කියන්නේ නැත. එය පිරිනිවන් පෑමයි. නිරූපධිසේස පරිනිර්වාණය කියන්නේ එයයි. ඒ නිසා නිවන නැවත නොමැරෙන බැවින් අමත පදය යයි කියනු ලැබේ.

5.5.1.14. දූ දරුවන් තුදුසක් සිටියදීත් අසරණ වූ මව

සැවැත් නුවර එක් පවුලක පුත්තු සත්දෙනෙක් මෙන් ම දූවරු සත්දෙනෙක් ද වූහ. කලකදී ඔවුන්ගේ පියා කළුරිය කළේ ය. දූන් මුළු ධනය ම පාලනය කරන්නේ මවයි. මේ අතර දරුවෝ මැණියෙනි, මුළු ධනය ඔබ සතුව තබාගෙන සිටින්නේ ඇයි. අප ඔබට සලකනවා නොවේ ද ඒ ධනය අපට බෙදා දෙන්නැයි කීහ. මව ද එකී පරිදි ධනය දරුවන් අතර බෙදා දුන්නා ය. එතැන් සිට දරුවන්ගෙන් යැපෙන්නට ගිය ඇයව ලේලිවරුන් විසින් පමණක් නොව දියණිවරුන් විසින් ද නොසලකා ඵලවා දමනු ලැබී ය.

අන්තිමේදී මෙහෙණවරකට ගොස් පැවිදි වූ ඇය බහුපුත්තිකා තෙරණිය නමින් ප්‍රකට වූවා ය. ඉතා උනන්දුවෙන් මහණ දම් පුරණ ඵතුමිය දවල් දවස සෙසු හික්කුණින්ගේ වතාවත් කොට රාත්‍රියෙහි භාවනාවෙහි යෙදෙයි. තමා මහලු බැවින් ඇදවැටේ යයි යන බියෙන් කණුවක් අල්ලාගෙන ඒ වටා යමින් භාවනා කරයි සක්මන් මඵවේ ද කළුවරේ ගස්වල හැපේයැ යි බියෙන් ගසක් අල්ලා ගෙන ඒ වටා යමින් භාවනා කරයි මේ සිදුවීම දුටු බුදුරජාණන් වහන්සේ ගඳකිළියේ වැඩ සිටිමින් ම ආලෝකයක් පතුරුවා ඇය අමතමින් මේ ගාථාව දේශනා කළහ.

“යො වෙ වසස සතං ජීවෙ
 අපසසං ධම්මමුත්තමං
 එකාහං ජීවිතං සෙය්‍යො
 පසසතො ධම්මමුත්තමං.”

පදාර්ථ:- යොව, යම් කෙනෙක් වනාහි; උත්තමං ධම්මං අපසසං, නව ලෝකෝත්තර ධර්මය නොදැක; වසසසතං ජීවේ, වසර සීයක් ජීවත්වෙනවාට වඩා; උත්තමං ධම්මං, ඒ උතුම් ධර්මය; පසසතො, දැකින්නාගේ; එකාහං ජීවිතං, එක් දවසක ජීවිතය වුවද; සෙය්‍යො, උතුම් ය.

විචරණය:-

“ධම්මමුත්තමං” නවලෝකෝත්තර ධර්මයයි. එනම් සතරමග සතර ඵල හා නිවනයි. එය නොදැක සසර පුරා ඇවිදීම මහ අනුවණ දුක්ඛිත කාර්යයකි. නව ලොව්තුරු දහම දුටු කෙනෙකුට නැවත ජීවිතයේ ගතයුතු පලක් නැත. එනිසා ඔහුට එක් දවසක් ජීවත් වුවත් කමක් නැත.

- අභ්‍යාස**
01. මෙහි එන කතාපුවතක සිදුවීමක් තෝරාගෙන වාර්තාවක් ලියන්න.
 02. සහස්ස වග්ගයේ කියැවෙන ධර්ම කාරණා ලැයිස්තු ගත කරන්න.
 03. සහස්ස වග්ගය ඇසුරින් ධර්ම දේශනාවක් නිර්මාණය කර ශිෂ්‍ය සමිතියට ඉදිරිපත් කරන්න.

කුමට ද කුසලට කම්මැලි වන්නේ

සියලු පව් නොකිරීමක් කුසල් වැඩි දියුණු කර ගැනීමක් සිත පිරිසිදු කර ගැනීමක් සිදු කළ යුතුය යන්න බුදුරජාණන් වහන්සේලාගේ අනුසාසනාව යි. සත්වයා පාපයට නැඹුරු වීම වැඩි ආයාසකින් තොරව බොහෝ විට ඉබේම සිදු වේ. මේ නිසා පාපය කුමක් දැයි හදුනාගෙන නිතරම එයින් ගැලවීමට වැයම් කළ යුතු ය.

පාපය යනු කුමක් ද? එහි විපාක කවරේ ද යන්න, බුදු දහමෙහි නිතර විස්තර කෙරේ. ධම්මපදයේ යමක වර්ගය සහ තවත් තැන්වල පාපය ගැන දෙසූ දහම් රැසක් දක්නට ලැබේ විශේෂයෙන් පාපය ගැන ම කියවෙන දහම් පද කිහිපයක් පාප වර්ගයෙහි අඩංගු වේ.

පාපය වළක්වා ගැනීම කළ යුත්තේ නිතර කුශලයෙහි යෙදීමෙන් ය. පාපය දුක් ගෙන දෙන්නකි. ඒ නිසා පාපය බහුලව නොකළ යුත්තකි. පව් කරන්නාට එය කරන අවස්ථාවේ එහි බරපතල කම නොවැටහේ. එය වැටහෙන්නේ විපාක දෙන දවසටය. මේවා සුළු සුළු පව් යැයි කියා පාපය නොසලකා නොහැරිය යුතු ය. සුළු සුළු පව් රැසක් ගොඩ ගැසීමෙන් මහ පවිකාරයක් වෙයි. පාපය හලාහල විෂක් සේ බැහැර කළ යුත්තකි. පව් කරන්නාට එහ විපාකයෙන් ගැලවීමට නම් ලොව කිසිදු ක්‍රමයක් නැත්තේය යනාදී පාපය පිළිබඳ කරුණු ගාථා දහතුනක් මෙහි එයි.

5.5.2.1 තිබුණු එකම සඵල පුදා සබ්බවතුක්කය දිනු දුගියා.

සැවැත් නුවර වූල ඒකසාටක නම් දුගී බමුණෙක් විසි ය. එම බමුණාටත් බැමිණියටත් ගෙයින් පිටත යාමේ දී උඩුකය වසා ගන්නට තිබුණේ එක ම උතුරු සඵලකි. එම බමුණා ද ඒක සාටක නමින් ප්‍රසිද්ධ වූයේ ඒ නිසා ය. මේ බමුණු දෙමහල්ලෝ ම තුනුරුවත් කෙරෙහි ඉතා සැදහැතියෝ වූහ. දිනක් බුදුරදුන් දෙවරම් වෙහෙරෙහි දහම් දෙසන දවසක හවස් වරුවේ බැමිණිය සඵල පොරවාගෙන වෙහෙරට ගොස් බණ අසා පැමිණියා ය. බමුණා රාත්‍රියේ සඵල පොරවාගෙන බණ අසන්නට ගියේ ය.

බුදුරදුන් ඉදිරිපිට ම ඉදගෙන බණ අසන ඔහුට මහත් ප්‍රීතියක් ඇති විය. කුමන හෝ දෙයක් හෝ පුදන්නට සිතූනත් ඔහු සතුව තිබුණේ එක ම සඵල පමණකි. එය පිදුව හොත් දෙදෙනාට ම වන පාඩුව ගැන සිතා බමුණා ඒ අදහස යටපත් කර ගත්තේ ය. රාත්‍රිය ප්‍රථම යාමය ගෙවුනි. දෙවන යාමයේ දී ද එම අදහස නැවත පහළ වූ නමුත් එවර ද එය යටපත් කර ගත්තේ ය. දන් රාත්‍රියේ පශ්චිම යාමය යි. නැවත නැවත පිදීමේ අදහස මතුවෙ යි. අන්තිමේ දී සැදහැ සිත ඇති වූ සැණින් ම මසුරුකම යටපත් කරගෙන සඵල ගලවා නවා

පොත් කොට වහා ගෙන ගොස් බුදුන් පාමුල පිදුවේ ය. ඔහුගේ ප්‍රීතිය නිමි හිමි නැතිව ගියේ ය. මම දිනුවා මම දිනුවා යැයි මහ හඩින් කැගැසී ය.

බණ අසමින් සිටි කොසොල් රජුට ඒ හඩ ඇසී රාජ පුරුෂයන් ලවා දිනුවේ කවුදැ යි විමසා බැලී ය. එවිට මේ බමුණාගේ ක්‍රියාව ගැන දැනගත් රජතුමා ඔහු කර ඇති ඉතා අපහසු ක්‍රියාව දැක ඔහුට රජගෙදරින් සළු යුවලක් ම ගෙන්වා දෙවී ය. ඒවා ද බමුණා බුදුරදුන්ට පිදී ය. නැවත සළු හතරක් දෙවී ය. ඒවා ද පිදී ය. මෙසේ අටක් දොළහක් ආදී වශයෙන් දෙගුණ කොට දෙමින් අවසානයේ සළු තිස් දෙකක් දෙවී ය. රජතුමා අපහසුවකට පත් නොකළ යුතු යැ යි සිතූ බමුණා එයින් දෙකක් තබා ගෙන අන් සියල්ල බුදුන්ට පිදී ය.

එදා රජ ගෙදරට ගිය රජතුමා බමුණා කෙරෙහි ඇති වූ ප්‍රසාදය නිසා ඔහුට ඉතා අගනා කම්බිලි දෙකක් තැගිකර යැවී ය. ඒවා ද තමාට නොගැලපේ යැ යි සිතූ බමුණා ඉන් එක් බුදුරදුන්ගේ ගඳ කිළියේ ද අනෙක තම නිවසේ සංඝයා වැඩ සිටින තැන ද උඩු වියන් ලෙස බැන්දේ ය. බුදුන් බැහැ දකින්නට ගිය විටෙක ගඳ කිළියේ තිබූ වියන හඳුනාගත් රජතුමා එය බමුණා පිදූ බව අසා වඩාත් පැහැදී ඔහුට ස්ත්‍රීන් දැසි දසුන් ඇතුන් අසුන් සහ ගම්වර ද යන සියල්ල හතර බැගින් පරිත්‍යාග කළේ ය. එය සබ්බවතුක්ක ත්‍යාගය නම් විය.

එදා දම්සභාවට රැස්වූ භික්ෂූන් වහන්සේලා අතර කතාබහට ලක් වූයේ මේ ඒක සාටක බමුණාගේ පූජාවත් එයින් ඔහු ලැබූ විපාකයත් පිළිබඳ ව ය. එවේලේ එහි වැඩි බුදුරජාණන් වහන්සේ මහණෙනි, මේ බමුණා සිතුණු පළමුවෙනි අවස්ථාවේ දීම සිය මසුරු කම යටපත් කර ගෙන මේ සළුව පිදුවේ නම් ඔහුට සියල්ල සොළොස බැගින් ලැබෙන්නේ ය. දෙවන යාමයේ පිදුවේ නම් සියල්ල අට බැගින් ලැබෙන්නේ ය. සියල්ල සතර බැගින් ලැබුණේ මසුරු කම කම මැඩගන්නට ප්‍රමාද වූ නිසා ය. ඒ නිසා පින්කමක් කරන විට ප්‍රමාද නොවිය යුතු ය. පසුබසින තරමට විපාකය ද හීනවන්නේ යැයි වදාරා මේ ගාථාව දේශනා කළ සේක.

“අභිඤ්චානං කල්‍යාණං - පාපා විතතං නිවාරයෙ
දුක්ඛානි කරොතො පුඤ්ඤං - පාපසමිං රමනී මනො ”

පදාර්ථ:-

කල්‍යාණං, දාන සීල ආදී යහපත් කයුතුවල දී; අභිඤ්චානං, යුහුසුළුව කළ යුතු ය; විතතං පාපා නිවාරයෙ, සිත අකුසල සිතිවිලිවලින් හා අකුසල ක්‍රියාවන්ට යොමු වීමෙන් වළකා ගත යුතු ය; දුක්ඛානි පුඤ්ඤං කරොතො, කරම් ද නොකරම් දැ'යි පසු බාමින් පින් කරන්නාගේ; මනො පාපසමිං රමනී, සිත ලෝභකම් මසුරුකම් ආදී පාපයන්හි ඇලෙන බැවිනි;

විවරණය:-

සිත රාගාදී කෙලෙසුන්ගෙන් මුසුවී පවතින්නකි. එවා තදංග වශයෙන් යටපත් වී ශුද්ධාවක් මතු වන්නේ ඉතා කලාතුරකිනි එය සඳ වළාකුලින් මිදුණු අවස්ථාවක් වැනි ය. සතුටින් පින්කමක් කරනට හිත දුන් විට ම එය කළ යුතු ය. ප්‍රමාදවන විට අඳුරුවලා පැමිණ යළි සඳ වැසෙන්නා සේ කෙලෙස් මතු වී සිත වසාගන්නේ ය. සිතූණු විගස ම කරන පින් අභිධර්මයට කරන පින් අනුව අසංඛාරික ය එහි විපාකය බලවත් ය. නොකර බැරි තැන කිරීමේ දී පහළවන සිත සසංඛාරිකය එය තම සිතෙන් ම ලද තල්ලුවකින් කෙරෙන්නක් නිසා ය. ඒ දුර්වල සිතේ විපාකය ද දුර්වල වන බවට මෙම කථාපුවත සාක්ෂි දෙයි.

5.5.2.2 පවි සියයට දුක් සියයකි.

ලාලුදායී මහතෙරුන්ගේ අත වැසි වූ සෙයාසක නම් හිමි නමක් විය. උන්වහන්සේ මහණකම් කළත් එය කළේ ආසාවකින් නොවේ. උන්වහන්සේගේ සිත නිතර ම රාගයෙන් ඇවිලී යයි. ඒ නිසා සිවුරු හැර යාමට සිතූණු වාර අනන්ත ය. මේ කාරණය පිළිබඳව වෙනත් නො හික්මුණු කෙනෙකු දුන් පවිටු උපදේශයක් පිළිගත් උන්වහන්සේ දැන දැන උපක්‍රමයෙන් ශුක්‍ර මිදවීමේ පාපකර්මය කළේ ය. මේ පිළිබඳ ව දැන ගත් බුදුරජාණන් වහන්සේ සෙයාසක හිමියන් ගෙන්වා විමසා උන්වහන්සේ වරද පිළිගත් කල්හි දැඩිසේ අවවාද කොට ප්‍රථම සංසාදිසේසාපත්තිය පනවා වදාළ සේක. අනතුරුව ඒ නිමිති කොට මේ ගාථාවෙන් ධර්ම දේශනා කළ සේක.

“පාපං වෙ පුරිසො කයිරා න තං කයිරා පුනප්පුනං
න තමහි ඡන්දං කයිරාථ දුකෙධා පාපසස උච්චයො”

පාදාර්ථ:-

පුරිසො, කිසියම් පුද්ගලයෙක්; පාපං කයිරා, පාපයක් කරන්නේ වේ ද; තං, එය; න කයිරා පුනප්පුනං, යළි යළිත් නොකළ යුතු ය; තමහි, ඒ පාපය කෙරෙහි; ඡන්දං න කයිරාථ, කැමැත්ත ඇති කර නොගත යුතු ය; පාපසස උච්චයො, පවි වැඩි වීම; දුකෙධා, මහාදුකකි;

විවරණය:-

අම්බලට්ඨික රාහුලොවාද සූත්‍රයේ ඉගැන්වෙන පරිදි පාපයක් කිරීමට පෙර, කරන විට, කිරීමෙන් පසු යන අවස්ථා තුනෙන් කවර අවස්ථාවක හෝ ඒ පිළිබඳ ආපසු හැරී බැලිය යුතු ය. එය කිරීමෙන් වන හානිය සලකා බැලිය යුතු ය. කෙනෙකුට ආවේගය නිසා හෝ නොදනුවත් කම නිසා හෝ වෙනත් කරුණක් නිසා පවක් කරන්නට සිදු වුවත් ඒ ගැන සිතා බලා නැවතත් එවැනි දේ නොකරන්නට වග බලා ගත යුතු ය. පාපය අනිවාර්යයෙන් දුක් විපාක දෙන්නේ ය. එක පවකින් දුක් විපාක එකකි. එකම පව කරන වාර සියයකට දුක් විපාක සියයකි.

5.5.2.3 පින් යැයි කියා නුසුදුසු දේ නොකළ යුතු ය.

මහා කාශ්‍යප මහරහතන් වහන්සේ වරක් නිරොධ සමාපත්තියෙන් සත් දිනක් ගෙවා සත්වන දා ඉන් නැගී පිඬු පිණිස කොහි වඩින්නේ දැයි සලකා බැලූහ. එවිට හැල් කෙතක් රකින සැදුහැත්තියක දෑ ඇයට වන යහපත සලකා එම කෙත අසලින් පිඬු පිණිස වැඩියහ. එවේලේ ඇය සිටියේ වී පොරි සකසමිනි. තෙරුන් දෑක ප්‍රීතියෙන් පිනා ගිය ඇය වහා දිව ගොස් පොරිවලින් පාත්‍රය පුරවා පුදා ඔබ වහන්සේ අත් කරගත් නිවන් සුව ලබන්නට මටත් හැකිවේවා යි පැතුවා ය. තෙරුන්වහන්සේ ද එසේ ම වේවා යි පින් අනුමෝදන් කොට වැඩියහ. දන් පුදා ආපසු එන ඇයට සර්පයෙක් දෂ්ට කළේ ය. එතන ම ඇද වැටී පිනෙන් පිනා ගිය සිතින් ම මිය ගිය ඇය තව්නිසා දෙවි ලොව උපන්නා ය. එහිදී ලාජා දෙවගන නමින් ඇය ප්‍රකට වුවා ය. ලාජ යනු විලදවලට කියන නමකි.

තමාට මේ සා මහත් සැපතක් කෙසේ ලැබුනේ දැයි බැලූ ඇයට මෙතරම් සුදු පින්කමකින් මෙතරම් සැපතක් ලැබුනේ නම්. තව තවත් පින් කොට එම සැප තහවුරු කර ගත යුතුයැයි සිතූණි. ඒ අනුව දිනපතා ම ඇය කසුප් තෙරුන් වැඩසිටින වෙහෙරට ගොස් මිනිස් වෙසින් මළ පෙන්මං හැමදීම් පැන් පෙරා තැබීම් ආදී වතාවත් සිදු කරන්නට පටන් ගත්තා ය. දෙතුන් දිනක සිට මේවා කරන්නේ කවුදැ යි බැලූ තෙරුන්ට ඇය දක්නට ලැබුණි. ඔබ කවුදැයි ඇසූ විට තමා එදා විලද පුදා මිය ගිය ලාජා දෙවගන බව කීවා ය. මේ කුමක් කරන්නේ දැයි ඇසූ විට එය සුළු පින්කමකි. බොහෝ පින්කම් කොට ලද සැපත තහවුරු කරගන්නට ආවේමි යි කීවා ය. එවිට තෙරුන්වහන්සේ ඔබ කර ඇත්තේ නො කටයුත්තකි. දෙවගනක් මගේ වතාවත් කරන්නී යැයි කියා මිනිසුන් දොස් කියනු ඇත. ඒ නිසා මින් මතු මෙහි නො එන්නැයි ඇය පළවා හැරියහ. පිනට ම ලැදි වූ ඇය එතනින් ඉවත් ව අහසට නැගී හඬා වැළපෙමින් සිටියා ය. මේ සිදු වීම දිවසින් දුටු බුදුරජාණන්වහන්සේ ගඳකිලියේ සිට ම දෙවි දුව අමතා දෙවිදුවනි, මා පුත් කාශ්‍යපට සංවරය වැදගත් ය. පින් කරන අය කරුණු සලකා සුදුසු දේ පමණක් කළ යුතු යැයි වදාරා මේ ගාථාවෙන් දහම් දෙසූහ.

“පුඤ්ඤං වෙ පුරිසො කයිරා - කයිරාථෙතං පුනප්පුනං
තමහි ඡන්දං කයිරාථ - සුබ්බො පුඤ්ඤස්ස උච්චයො”

පදාර්ථය:-

වෙ, ඉදින්; පුරිසො, කිසියම් පුද්ගලයෙක්, පුඤ්ඤං කයිරා, පින් කරනවිට; එතං, එය; පුනප්පුනං කයිරාථ, නැවත නැවත කළ යුතු ය; තමහි ඡන්දං කයිරාථ, ඒ පිනට ම කැමැත්ත ඇති කර ගත යුතු ය; පුඤ්ඤස්ස උච්චයො, පින්වැඩි වීම; සුබ්බො, සැපයක් වන බැවිනි;

විවරණය:-

මෙහි දී බුදුරජාණන්වහන්සේ ලාජා දෙවගනට අවවාද කරන්නේ පින් කරනවා යැයි කියා නුසුදුසු දේ නොකළ යුතු බව ය. සුදුසු පින්නම් කොතෙක් කළත් වරදක් නැතැයි දෙවගන සිතූ සිතුවිල්ලම මෙහිදී අගේ කොට වදාරා ඇත.

5.5.2.4 සැපත ගෙන දෙන පිනක අසිරිය.

අන්තේසිඬුසිටුකුමා දෙවරම් වෙහෙර උදෙසා පමණක් පනස් හතර කෝටියක ධනය වැය කළේ ය. දිනපතා තෙවරක් බුදුරජාණන් වහන්සේ උපස්ථානයට යයි. යන විට කුඩා සාමණේර හිමිවරුන්ට කුමන හෝ රස කැවිල්ලක් ගෙන යයි. ගෙදර දිනපතා පන්සියයකට දානය සුදානම් ව තිබේ. මෙසේ පින්දහමින් ම ගත වූ සිටුකුමාගේ ධනය ක්‍රමයෙන් පිරිහී ගියේ ය. ගණුදෙනුකරුවන් ගත් ණය පමණක් අටළොස් කෝටියක් විය. ගං ඉවුරේ නිදන් කොට තිබූ අටළොස් කෝටියක් ධනය මුහුදට ගසාගෙන ගියේ ය. මෙසේ ධනය පිරිහී තිබියදීත් සිටුකුමා දිගට ම සංඝයාට දන්දීම කළේ ය. එහෙත් ප්‍රණීතව නොවේ. මේ බව දැනගත් බුදුරජාණන් වහන්සේ ගෘහපතිය, ඔබ තවමත් දන් දෙන්නේද යි ඇසූහ. එසේ ය ස්වාමීනි, එහෙත් දෑන් මිහිරි ලෙස දන් දීමට නොහැකි ය. නිවුඩු හාලේ බත කාඩ් හොදි සමග ඉතා රුක්‍ෂ ලෙස දන්දෙන්නට සිදුවී ඇතැයි කීය. එවිට උන්වහන්සේ ගෘහපතිය, එය රුක්‍ෂ ප්‍රත්‍යයකැයි නොසිතන්න. දායකයාගේ සිත ප්‍රසන්න නම් බුද්ධාදී උතුමන්ට ඔහුගේ දානය කුමක් වුවත් රුක්‍ෂ නොවේ. මා වේලාම බ්‍රාහ්මණව සිටි කාලයේ මහ දන් දුන් නමුත් තෙරුවන් සරණ ගිය ප්‍රතිග්‍රාහකයෙක් වත් සොයාගත නොහැකි විය. ඔබට ඒ දුර්ලභ ප්‍රතිග්‍රාහක ලාභය ලැබී ඇත. එනිසා දානයේ රුක්‍ෂ බව නොසිතන්නැ යි කියා වේලාම සූත්‍රය දේශනා කළහ.

මේ අතර එකුමාගේ මැදුරු දොරටුවෙහි අධිගෘහිත දෙවිදුවක් සිටියා ය. නිතර බුදුරදුන් හා රහතන්වහන්සේලා වැඩම වීම ගැන ඇය සිටියේ නො සතුටිනි. එනිසා සිටුකුමා මේ කටයුතුවලින් වලක්වන්නට අවස්ථාව මෙය යැයි සිතූ ඇය දිනක් සිටුකුමාට අවවාද කරමින් මහ සිටුකුමනි, ඔබ තමාගේ අවසාන කාලය ගැන නො සිතා ගෞතම ශාසනය විෂයෙහි මහ ධනයක් කැප කළේ ය. දෑන් ඔබ ධනයෙන් පිරිහී ඇත. තවදුරටත් ඔවුන්ට ධනය වැය කරන්නේ ඇයි? වැඩිපුර කරන පරිත්‍යාග නවතා තම පවුල රැකබලා ගන්නැ යි කීවා ය. එයින් සංවේගයට පත් සිටුවරයා නුඹ වැනි කෙනෙක් මා වැන්නෙකුගේ නිවසෙහි සිටීම නුසුදුසු යැයි කියා වහා ම මැදුරෙන් පලවා හැරියේ ය.

යනඑන මං නැති වූ ඇය තමාට වූ විපත ගැන නගරාරක්‍ෂක දෙවිපුකුටත් එතැනින් සතරවරම් දෙවිවරුන්ටත් කීය. පලක් නොවූ තැන සක් රජුට ම සැලකර සිටියා ය. එවිට ඇය කළ අපරාධය කුමක්ද යි විමසූ සක්දෙවිඳු මටවත් ඔබ වෙනුවෙන් සිටුකුමාට කරුණු කියන්නට නොහැකි යැ යි කියා උපායක් කීය. එනම් අයකැමියෙකුගේ වෙසින් ගොස් ගණුදෙනුකරුවන්ගෙන් අටළොස් කෝටියක ණය රැස්කර දීමත්, තම ආනුභාවයෙන් මහ මුහුදට ගිය ධනයත් ගෙනවුත් සිටුකුමාගේ අටුකොටු පිරවීමත් ය. ඇය ඒ සියලු දේ ඉටුකොට සිටුකුමා වෙත ගොස් තමා කළ අපරාධයට සමාව අයැද සිටියා ය. ඇය සමාව කරවාගත යුත්තේ තමා නොව බුදුරදුන් යැයි සිතූ සිටුකුමා ඇය උන්වහන්සේ වෙත කැඳවාගෙන ගියේ ය. එහිදී දෙවිදුව බුදුරදුන් සමා කරවා ගෙන සිටුකුමා ද සමා කරවා ගත්තෝ ය. අනතුරුව බුදුරජාණන් වහන්සේ කළ කුසල් පිළිබඳ ව සිටුකුමාටත් කළ වරද පිළිබඳ දෙවිදුවටත් අවවාද කරමින් මේ ගාථාව දේශනා කළ සේක.

“පාපොපි පසසති හදං - යාව පාපං න පවචති
යදා ච පවචති පාපං - අථ පාපො පාපානි පසසති”

“හදොපි පසසති පාපං - යාව හදං න පවචති
යදා ච පවචති හදං - අථ හදො හදානි පසසති”

පදාර්ථය:-

යාව පාපං න පවචති, පාපය නොපැසවන තුරු; පාපො අපි, පව් කරන්නා ද; හදං පසසති, තමා සුඛිතයෙකැයි දකී; යාදා ච, යම් කලෙක වනාහි; පාපං පවචති, පාපය පැසවයි ද; අථ, එවිට; පාපො, පව් කරන්නා; පාපානි පසසති, තමා කළ පව්කමේ තරම දකී.

පදාර්ථය:-

හදොපි, කුසලයෙහි නියතු යහපත් පුද්ගලයා ද; යාව හදං න පසසති, එම කුසලය නොපැසවන තුරු; පාපං පසසති, තමා දුක්ඛිතයෙකැයි දකී; යාදා ච, යම් කලෙක වනාහි; හදං පවචති, කුසලය පැසවයි ද; අථ, එවිට; හදො, පින්වතා; හදානි පසසති, තමා කළ කුසලයේ තරම දකී.

විචරණය:-

න පවචති, යනු පව් හෝ පින් විපාක නොදෙන තුරු යන අදහසයි. “හදං පසසති” යනු පෙර කළ පිනෙන් ජීවත් වෙමින් පව් කරන පුද්ගලයා පාපය විපාක දෙනතුරු සිතන්නේ තමාගේ සැපත නැති කරන්නට කිසිවෙකුට බැරි ය. තමාට වරදින් නැත කියා ය. අදත් පව්කම් කරන බොහෝ දෙනා එසේ සිතා සිටිති. ඔවුන් කළ පාපයේ තරම ඔවුන්ට පෙනෙන්නේ එය විපාක දෙන විට ය. “හදොපි පසසති පාපං” යනු පින් දහම් කරන දුගී දුප්පත් අය සමහර විට සිතන්නේ අප කොයිතරම් පින්දහම් කළත් මේ දුක නම් ඉවරයක් නැත කියා ය. ඔවුන් තමා කළ පිනේ මහිමය දකින්නේ තමා කළ පින් පලදෙන විට ය.

5.5.2.5 අකුසලය සුළුය විපාක නො දේ යැයි අවමන් නොකළ යුතු ය.

දෙවරම් වෙහෙරෙහි සිවුරු පිරිකර පිළිබඳ අරපරිස්සමක් නැති හික්ෂුන් වහන්සේ නමක් විසුවේ ය. උන්වහන්සේ වැලේ දුමු සිවුරු වේළුණු පසු නමා තැන්පත් කරන්නේ නැත. දින ගණන් සති ගණන් වැලේ ම තිබී වැටී විනාශ වී යයි. පරිහරණය සඳහා බැහැරට ගන්නා ආදි පුටු ආදී භාණ්ඩ කිසිවිටෙක නිසිතැන තැන්පත් කොට තබන්නේ නැත. ඒවා ද අවිච්චි වේලී වැස්සට තෙමී වේයන් කා විනාශ වී යයි. සෙසු හික්ෂුන් වහන්සේලා, ආවැන්නි, මේ උපකරණ ප්‍රවේශම් කර තැබිය යුතු නොවේද යි කියන විට එය මහ ලොකු දෙයක් ද? ඒවාට සිත්පින් නැතැ යි කියා එලෙස ම කටයුතු කරයි. හික්ෂුන් වහන්සේලා මේ බව බුදුරදුන්ට දැන්වූහ. එම හික්ෂුව කැඳවූ බුදුරජාණන් වහන්සේ එය සැබෑදැයි විමසූ විට ඒ

හිඤ්ච එහිදී ස්වාමීනි, මම ලොකු වරදක් කළේ නැත. ඒවාට හිත්පිත් නෑ නොවේදයි කියා තමා කළ වරද ලසු කොට කතා කළේ ය. එවිට බුදුරජාණන් වහන්සේ මහණ පාපය සුළු යැයි නොසලකා නොහැරිය යුතු යැ යි වදාරා මේ ගාථාව දේශනා කර වදාළ සේක.

“මාප්පමඤ්ඤපු පාපසස
න මං තං ආගමිසසති
උදබිඤු නිපාතෙන
උදකුමෙහාපි පුරති
පුරති බාලො පාපසස
ථොක ථොකමපි ආචිනං”

පදාර්ථය:-

න මං තං ආගමිසසති, (මා කළ වරද සුළුය) එය මට විපාක නොදෙනු ඇතැයි; පාපසස, පාපයට; මා අප්පමඤ්ඤපු, සුළුයැයි සලකා අවමන් නොකළ යුතු ය; උදබිංදු නිපාතෙන, දිය බිංදුව බැගින් වැටීමෙන්; උදකුමෙහාපි, දිය කළයක් වුව ද; පුරති, පිරේ; පාපසස, පාපයාගේ; ථොක ථොකමපි ආචිනං, ටික ටික වුවත් රැස් කිරීමෙන් වුව ද; බාලො, බාලයා; පුරති, පවිත් පිරී යන්නේ ය;

විචරණය:-

“මාප්පමඤ්ඤපු පාපසස” පාපය සුළුයැ යි නොතකන්න යනුයි. බොහෝ දෙනා වැරදි සුළුයැ යි කියා නොසලකා හැරීම සිරිතකි. එහෙත් බුදුරජාණන් වහන්සේ, “අනුමතෙනසු වජේසසු භයදසසාවි” ඉතා කුඩා වරදේ වුවත් භය දක්නා සුලු විය යුතු ය. “න ව බුද්දංසමාවරෙ කිඤ්චි” කුඩා වරදක්වත් නොකළ යුතු ය. යනාදී දේශනාවලින් වදාරා ඇත්තේ සුළු වරදක්වත් නොකළ යුතු බව ය. සුළු වරදට බිය නැති පුද්ගලයා එවැනි වැරදි නිතර කරයි. එවිට ඔහු ක්‍රමයෙන් වරදින් පිරුණු කෙනෙක් වෙයි. ඔහු විපාක ලබන විට නිතර සුළු සුළුවෙන් හෝ දුක් ගෙන දේ. කිසිදිනෙක සුවසේ සිටිය නොහැක. දිය කළයක් සේ ඔහු පාපයෙන් පිරී යනැයි කීවේ එනිසා ය.

5.5.2.6 පුංචි වූ දෙයක් දුන්නත් විපාක පුංචි නැත.

එක් සමයක සැවැත් නුවර වැසියෝ කණ්ඩායම් ගැසී බුද්ධ ප්‍රමුඛ සංඝයාට දන් දෙති. එක් දවසක් බුදුරජාණන් වහන්සේ දන් වළඳා අවසානයේ පින් අනුමොදන් කරන සේක් මෙසේ වදාළහ. “උපාසකවරුනි මෙලොව කෙනෙක් තමන් දන් දෙයි. අනුන් සහභාගී කර නො ගනී යි. හෙතෙම උපනුපන් තැන භවබෝග සම්පත් ලබයි. පිරිවර සම්පත් නො ලබයි. කෙනෙක් තමා දන් නො දෙයි. අනුන් ලවා දන් දෙවයි. හෙතෙම උපනුපන් තැන පිරිවර සම්පත් ලබයි. භවබෝග සම්පත් නොලබයි. කෙනෙක් තමා ද දන් නො දෙයි. අනුන් ලවා ද දන් නො දෙවයි. හෙතෙම උපනුපන් තැන භවබෝග සම්පත් හෝ පිරිවර සම්පත් හෝ නො ලබයි. තවත් කෙනෙක් තමාත් දන් දෙයි. අනුන් ද සහභාගී කර ගනියි. හෙතෙම උපනුපන් තැන භවබෝග සම්පත් මෙන් ම පිරිවර සම්පත් ද ලබයි” යනුවෙනි.

එක්තරා නුවණැති පුරුෂයෙක් ඒ අනුමෝදනා දෙසුම අසා මේ සම්පත් දෙක ම ලබා ගැනීමට පින් කමක් කරමි’යි සිතා බුද්ධ ප්‍රමුඛ සංඝයාට පසුදා දනට ආරාධනා කළේ ය. බුදුරජාණන් වහන්සේත් එම ආරාධනාව පිළිගත්හ. ඒ පුරුෂයා ද ගම පුරා ඇවිදිමින් තමා පසුදා දනට බුද්ධ ප්‍රමුඛ සංඝයාට ඇරයුම් කළ බවත් කැමති කැමති අය තම තමන් කැමති පමණින් දානයට අවශ්‍ය භාල්, මුං, තල තෙල් ආදිය දෙත්වා’යි ඒ ඒ අයට දන් පවරමින් ගියේ ය.

එක්තරා සිටුවරයෙක් මේ තැනැත්තා තමාට හැකි පමණින් දන් නො දී ගම පුරා දන් සලාක බෙදමින් ඇවිදින්නේ යැයි කිපී ඔහු අත තිබූ භාජනය ගෙන සහල් මුං ආදිය ඇඟිලි තුඩු තුනෙන් ගෙන දෑමී ය. පැණි ආදිය දෙන විට කරඬිය සැලියට දමා නැවත උඩට ගෙන එයින් සැලෙන බින්දු පමණක් දුන්නේ ය. එම පුරුෂයා ද සෙසු අය දුන් ද්‍රව්‍ය වෙනමත් සිටුවරයා දුන් දේ වෙනමත් ගෙන ගියේ ය. ඒ දුටු සිටුවරයා මොහු කුමක් කරන්නේ දැයි බැලීමට ඔහු පසුපසු මිනිසෙකු යැවී ය. එපමණක් නොව ඔහු පිරිස් මැද තමාගේ නම කියා අපහාස කළොත් මරන්නෙමි යැ’යි ද සිතී ය.

එම උපාසක තැන ද සියලු දෙනා දුන් ද්‍රව්‍ය එකතුකොට ගම් වැසියන්ගේ සභායෙන් දන් පිසින අතර සිටුවරයා දුන් ද්‍රව්‍ය ඒ ආකාරයෙන් ම බිඳුව බැගින් ඒ ඒ පිසින ආහාරවලට එක් කළේ ය. පසු දා බුද්ධප්‍රමුඛ සංඝයාට දන් පිළිගැන් වූ උපාසක තැන ස්වාමීනි, “මා මේ දානය දුන්නේ ගමේ හැම දෙනාගේ ම උදව්වෙනි, උපකාරයෙනි, බොහෝ සහල් ආදිය දුන් අයට මෙන් ම ස්වල්පය බැගින් දුන් අයටත් එක සේ ම මහත්ඵල මහානිසංස ලැබේ වා’ යි” පැවසීය. තමාට අපහාසයක් කළහොත් මොහු මරමි’යි කියා අවියක් ද ගෙන එහි පැමිණ සිටි සිටුවරයා එය අසා මහත් කම්පාවට පත් විය. මා මේ අපරාධය කරන්නට සිතුවේ මෙබඳු සත් පුරුෂයෙකුට ය. දුන් මා මොහු කමා නො කළහොත් දෙවියන් මට දඩුවම් දෙනු ඇතැයි බියටපත් සිටුවරයා. ඒ උපාසකයා ළඟට ගොස් දණින් වැටී සමාව ඉල්ලී ය.

මේ සිද්ධිය දුටු බුදුරජාණන් වහන්සේ ඒ පුවත අසා උපාසකයා හා සිටුවරයා ඇතුළු සියලු දෙනා අමතා උපාසකවරුනි, පින් නම් සුළුයැයි කියා අවමන් නොකළ යුතු යැයි අවවාද කරන සේක් මේ ගාථාව වදාළ සේක.

**“මාප්පමඤ්ඤාදානං පුඤ්ඤාසස - න මං තං ආගමිසසති
උදබ්ඤ්ඤා නිපාතෙන - උදකුමෙහාපි පුරති
පුරති ධිරො පුඤ්ඤාසස - ටොක ටොකමපි ආචිතං ”**

පදාර්ථය:-

න මං තං ආගමිසසති, (මා කළ පින් සුළුය) එය මට විපාක දෙන තරම් එකක් නොවේ යැයි, පුඤ්ඤාසස, පින්ට; මාප්පමඤ්ඤාදානං, අවමන් නොකළ යුතු ය. උදබ්ඤ්ඤා නිපාතෙන, දිය බිඳුව බැගින් වැටුනත්; උදකුමෙහාපි පුරති, දිය කලයක් වුව ද පිරෙයි, පුඤ්ඤාසස, පින්; ටොක ටොකමපි ආචිතං, ටික ටික වුවත් රැස්කරන; ධිරො, ඥානවන්තයා; පුරති, පිනෙන් පිරීයන්නේ ය.

විචරණය:-

මේ අනුව දෙන දේ සුළුයැයි කියා එයින් ලැබෙන පින් ලඝු කොට නො සැලකිය යුතු ය. බුදුන් සඟුන් වැනි උතුමන්ට කරන පූජාව සුළු වුවත් ආනිශංස අප්‍රමාණ වේ. වර්තමානයේ බොහෝ දෙනා තමා දුගී දුප්පත් නිසා දන් දීමට ඉදිරිපත් නො වෙති. එයින් සිදුවන්නේ ඔවුන් නැවත නැවතත් දුප්පත් වීම ය. එබැවින් ඔවුන්ට මේ දහම කියා දී හාල් මිටක් පොල් ගෙඩියක් බැගින් හෝ දන් දීමට පෙළඹ විය යුතු ය. එසේ ම ඔවුන් දෙන ඒ සුළු දෙය සතුටින් භාර ගෙන ඔවුන්ගේ සිත් පිනා යන ආකාරයෙන් අනුමෝදන් කිරීමට ද සංඝයා වශයෙන් අපට හැකි විය යුතු ය.

5.5.2.6.7 පව නම් හලාහල විෂක් බඳු ය.

සැවැත්නුවර මහා ධන නම් වෙළෙන්දෙක් විය. පන්සියක් සොරු ඔහුගේ නිවස කොල්ලකෑමට අස්ථාවක් බලබලා සිටියෝ ය. මේ අතර දිනයක් ඒ වෙළෙඳ තැන පන්සියක් ගැල් පුරුවා ගෙන වෙළඳාම සඳහා පිටත් විය. යන්නට පෙර වාරිකාවේ වඩින හික්ෂුන් වහන්සේලා හමුවී. ස්වාමීනි, කැමැති නම් මා සමඟ වඩිණු මැනවි. මම ආහාර පානයෙන් උපස්ථාන කරන්නෙමි යැයි ආරාධනා කළේ ය.

එම ආරාධනය පිළිගත් පන්සියක් හික්ෂුන්වහන්සේලා ද ඔහු සමඟ වැඩිය හ. ඒ අතර ඉහත කී සොරු ද මගදී මොහුගේ ධනය කොල්ලකමුයි කියා අතර මඟ කැලෑවක රැකගෙන සිටියෝ ය.

මහධන වෙළඳ තැන ද වන ගත මාර්ගයට පිවිසීමට පෙර ඒ අසල ගමෙහි නැවතී හික්ෂුන් වහන්සේලාට සංග්‍රහ කරමින් දින කීපයක් ගත කළේ ය. නැවත පිටත්වීමට සූදානම් වෙද්දී ඒ අතර මඟ සොරුන් රැක සිටින බව ආරංචි විය. අනතුරුව හෙතෙම ගමන නවතා ආපසු හැරුණේ ය. ඒබ ව දෑගත් හොරු ද එම මාර්ගයේත් රැක ගෙන සිටියෝ ය. ඒ බව දෑගත් වෙළඳ තැන ගමන් නවතා ටික දවක් එතැන ම විසීමට තීරණය කළේ ය. අනතුරුව හික්ෂුන් වහන්සේලා හමුවූ හෙතෙම “ස්වාමීනි සොර උවදුර නිසා ගමන ටික කලකට නවතිමි. ඔබ වහන්සේලා කැමති කෙනෙක් මා සමඟ නවතිනු මැනවි. කැමති කෙනෙක් රිසි සේ වඩිනු මැනවැයි” කීවේ ය.

සියලු හික්ෂුන් වහන්සේලා වාරිකාව නවතා පෙරළා දෙවිරම් වෙහරට වැඩියෝ ය. බුදුරදුන් හමුවූ වේලෙහි ගමන නවතා ආපසු වැඩියේ මන්දයි. උන්වහන්සේ විවාළහ. ස්වාමීනි, මහධන වෙළෙන්දා මං පහරණ සොරුන් නිසා ගමන නවතා ඒ ගමෙහි ම රැදුනේ ය. ඒ නිසා අපි ආවේමුයි. හික්ෂුන් වහන්සේලා පිළිතුරු දුන්හ. එම සිදුවීම අරමුණු කරගෙන එයම උපමාවට ගෙන හික්ෂුන් වහන්සේලාට ධර්මාවවාදයක් දෙමින් බුදුරජාණන් වහන්සේ මේ ගාථාව වදාළ සේක. දේශනාවසානයෙහි හික්ෂුන් වහන්සේලා සිව් පිළිසිඹියාපත් රහත් බවට පත්වූහ.

**“වාණිජොව භයං මග්ගං - අප්පසසඤ්චා මහද්ධනො
විසං ජීවිතුකාමො ච - පාපානි පරිච්ඡයෙ ”**

පදාර්ථය:-

අප්පසසඤ්චා, කුඩා වෙළඳ කණ්ඩායමක් ඇති; මහද්ධනො, මහා ධනයක් ඇති, වාණිජො, වෙළෙන්දෙක්; භයං මග්ගං ඉච, බියකරු මගක් මගහරින්නාක් මෙන් ද; ජීවිතු කාමො, ජීවත්වනු කැමැත්තෙක්; විසං ඉච, වස විෂක් දුරු කරන්නාක් මෙන් ද, පාපානි පරිච්ඡයෙ, පවට බියෙන් පව දුරු කළ යුත්තේ ය.

විචරණය:-

“තතොනං දුකඛ මනෙච්චි - ඡකකං ච වහතො පදං” යනුවෙන් වදාළ පරිදි පාපයේ විපාකය දරුණු ය. ගොනුව දුක් දෙමින් පසුපස කැකැවෙන රථ රෝදය මෙන් ලුහුබැඳ එන්නේ ය. ගැලවීම පහසු නැත. එහෙයින් අත්තානුවාද භය (තමාට තමා ම දොස් කියාවී යන බිය) පරනුවාද භය (දකින අසන අන් අය දොස් කියාවී යන බිය) දණ්ඩ භය (දඩුවමට ඇති බිය) දුග්ගති භය (අපාගත වීමට ඇති බිය) යන මේ කවර හෝ බියක් පෙරදැරි කරගෙන (අණුමතොසු චජේඡසු භය දසසාවි) - ඉතා කුඩා වරදෙහිමුත් බිය දක්නා සුලුව “සබ්බි පාපස්ස අකරණං” කී ආකාරයෙන් පාපයෙන් වැළකිය යුතු ය.

දේශනාව අවසානයේ හික්ෂුන්වහන්සේලා සිව්පිළිසිඹියා ලත් රහතුන් බවට පත්වූහ.

5.5.2.8 කර්මය යනු ක්‍රියාව නොව චේතනාවයි.

සැවැත් නුවර එක්තරා සිටු දුවක් හිටියා ය. ළමා වියේ දීම බුදුරදුන්ගෙන් බණ අසා සෝවාන්ව සිටි ඇය දෙමාපියන් විසින් මතුමහල් තලයෙහි රඳවා රැක ගනු ලැබුවා ය. මේ අතර දින පතා දුණු මදුවැල් ආදිය ගෙන දඩයමේ යන කුක්කුට මිත්ත නම් දඩයක් කරුවෙකු සි මැඳුරු කවුළුවෙන් දකින ඇයට ඔහු පිළිබඳ සිතක් ඇති විය. දාසියකගේ වෙස් ගෙන මැදුරෙන් පලා ගිය ඇය කුක්කුට මිත්තගේ භාර්යාව බවට පත් වූවා ය. ඔවුනට පුත්තු හත් දෙනෙක් ම ලැබිණ. ඔවුන් නිසි වයසේ දී කරකාර බන්දවන ලදී. දැන් කුක්කුට මිත්තගේ පවුලේ පිරිස සොළොස් දෙනෙකි.

දිනක් ලොව බලා වදාරණ බුදුරජාණන් වහන්සේට මේ සියලු දෙනාට නිවන් දකින්නට වසනාව ඇති බව පෙනිණ. ඒ නිසා උන්වහන්සේ කුක්කුට මිත්ත යන එන මග පිය සටහන් සිටින සේ මද දුරක් ගමන් කොට අසල ගසක් මුල වැඩ හුන්න. එදා කුක්කුට මිත්තගේ මළපුඬු කිසිවෙකුට කිසිදු සතෙක් හසුවී තිබුණේ නැත. ඒ ගැන කෝපයෙන් පෙරළා එන ඔහුට බුදුරදුන්ගේ පිය සටහන් දක්නට ලැබිණ. කවුරු හෝ තමාගේ මළපුඬුවලින් සතුන් මුදා හැර ඇතැයි උපන් සැකයෙන් ඒ පියවර ඔස්සේ ගිය ඔහුට බුදුරදුන් දක්නට ලැබිණ. මෙය කරන්නට ඇත්තේ මොහු තමා යැයි කියා බුදුරදුන්ට විදීමට දුනු දිය ඇද්දේ ය. ක්ෂණයකින් හෙතෙම එය විද ගැනීමට හෝ ඇද ගැනීමට නොහැකිව ගල් ගැසුනාක් මෙන් විය. සෙසු අයත් එන තුරු බුදුරජාණන්වහන්සේ ඔහුට එසේම ඉන්නට හැරියහ.

පියා නො පැමිණීම නිසා ඔහු සොයා ආ පුත්තු ද බුදුරදුන්ට විදින්නට සැරසුණ හ. එවිට ඔවුහු ද ගල් වූහ. අනතුරුව ඒ සියල්ලන් සොයා නැන්දනියත් ලේලිවරුන් සත් දෙනාත් පැමිණියෝ ය. මොවුන් දුනු මානාගෙන ඉන්නේ කාට දැයි බැලූ ඔවුන්ට බුදුරදුන් දක්නට ලැබිණ. ඒ වන විටත් සෝවාන්ව සිටි නැන්දනිය වූ සිටු දියණිය උපන් ශ්‍රද්ධාවත් බියත් නිසා අතේ මාගේ පියා මරන්න එපා යැයි කැගැසුවා ය. කුක්කුට මිත්ත ඇතුලු සියලු දෙනා ම සිතුවේ බුදුරදුන් ඇයගේ පියාය කියා ය. තමන් මහ බරපතල වරදක් කෙළේ යැයි බියට පත් ඔවුහු අවි පසෙක ලා බුදුරදුන් වැද සමා කරවා ගත්හ. එහිදී බුදුන් දෙසූ බණ අසා සෙසු පහළොස් දෙනාම සෝවාන් ඵලයටපත් වූහ. මේ සිදුවීම ගැන දම් සහා මණ්ඩපයේ දී කථාබහ කරන හික්ෂුන්හන්සේලාට ලොකු ම ගැටලුව වූයේ සෝවාන්ව සිටි කුක්කුට මිත්තගේ බිරිඳ ඔහුගේ ප්‍රාණසාතයට හවුල් වූයේ කෙසේ ද කියා ය. උන්වහන්සේලාගේ එම අදහස දැනගත් බුදුරජාණන් වහන්සේ මහණෙනි, සෝවාන් වූ අය ප්‍රාණසාත නොකරති. මැය කර ඇත්තේ සිය සැමියාගේ උවමනාවන් ඉටු කිරීම ය. මෙය රැගෙන ගොස් සතුන් මරව යි අදහසක් ඇයට නැත. පාප චේතනාවක් නොමැති නම් සැමියාට සේවය කළ පමණින් ඇය පවක් කළා නොවන්නේ යැයි වදාරා මෙම ගාථාව දේසනා කළහ.

“පාණිමහි වෙ වණො නාසස - හරෙයා පාණිනා විසං
නාබබණං විසමනෙවති - නඤ්චි පාපං අකුබබතො ”

පදාර්ථය:-

වෙ, ඉදින්; පාණිමහි, (කෙනෙකුගේ) අත්ලෙහි; වණො නාසස, තුවාලයක් නැත්නම්; පාණිනා විසං හරෙයා, අත්ලට විසක් ගත්ත ද; අඛණං, තුවාලයක් නැති අතකින්, න විසං අනෙවකි, විස සිරුර තුළට නොවදිසි එසේම; අකුඛණො, පාපයක් කිරීමේ චේතනාවක් නොමැති කෙනෙකුට; නයී පාපං, (කිසියම් ක්‍රියාවක් කළ පමණින්) පාපයක් සිදු නොවෙයි.

විවරණය:-

“වේතනාහං හිකඛවේ කමමං වදාමි” යැයි වදාළ පරිදි පින්ක් හෝ පවක් කර්මයක් බවට පත් වන්නේ චේතනාවෙන් හෙවත් සිතා මතා කළොත් ය. මනො පුඛංගමා ධම්මා - කුසලා කුසල ධර්මයන්ට මුල සිත යැයි කීවේ ද ඒ නිසා ය. දඩයක්කරුගේ බිරියට එබඳු පාප චේතනාවකින් තොරව දඩයක්කාර සැමියාට සේවය කළ හැකිව තිබුණේ ඇය නියත වශයෙන් ම අපාගතවන කෙලෙස් සිතින් දුරු කළ (අවිනිපාත ධම්ම) කෙනෙකු වූ නිසා ය. බුදුරජාණන් වහන්සේ ඇයගේ සිත ගැන ඇප වූයේ ද ඒ නිසා ය. පාඨග්ජන කෙනෙකුගේ නම් මෙවැනි අවස්ථාවක රාග ද්වේෂ වැනි පවිටු අදහස් ඇති නොවේ යැයි එක හෙලා ඇප විය නොහැකි ය.

කුක්කුට මිත්ත ඇතුලු මේ සොළොස් දෙනාට එක වර නිවන් දැකීමට හැකි වූයේ පෙර සියලු දෙනා එක්ව නිතර කුසල් දම් පුරා තිබුණු නිසා ය. විශේෂයෙන් කාශ්‍යප බුදුරජාණන් වහන්සේ පිරිනිවන් පෑ සමයේ මොහු ගැමි සිටුවරයෙක් විය. බුදුරදුන් වෙනුවෙන් සෑයක් ඉදි කිරීමේ දී ප්‍රධාන දායකත්වය වෙනුවෙන් නාගරික මහා ධනවත් සිටුවරයෙකු සමඟ තරඟ කොට මුදලින් අට කෝටියක් වැය කොට ඉතිරි මුදලට මුළු පවුල ම සෑයට දාස බවට පත්වූහ. සිටු කුමරියට තමාට කිසිසේත් නො ගැලපෙන කුක්කුට මිත්ත පිළිබඳ සිතක් ඇති වූයේ මේ සසර පුරුද්ද නිසා ය.

“පුඛෙබ්ව සන්තිවාසෙන පච්චුප්පන හිතෙන වා
එවං තං ඡායතෙ පෙමං උප්පලං ව යථොදකෙ ”

නෙළුම් මහනෙල් මල් දිය ගැඹුරෙහි වැඩි දඩුදික් වී දිය මතුපිටට පැමිණ පිපෙන්නා සේ පෙර එකට විසීම නිසා හෝ අද ඇති වූ හිතවත් කමක් නිසා හෝ උනුන් අතර මේ ප්‍රේමය හටගන්නේ ය.

5.5.2.9 අනුන්ට කළ දේ තමන්ට පල දේ.

සැවැත් නුවර කෝක නම් සුනක වැද්දෙක් සිටියේ ය. ඔහු කළේ බල්ලන් පිරිවරාගෙන ගොස් උන් උසි ගන්වා සතුන් ලුහු බැඳ අල්ලා ගෙන දඩයම් කිරීමයි. දිනක් ඔහු දඩයමට මගට බසින විට ම හමුවුණේ පිඩු පිණිස වඩින හිමි නමකි. ඉන් ඔහු කෝපයට පත් විය අද උදේ ම හිස මුඩු කළ කාලකණ්ණියෙකු දුටුවේය යැයි කළකිරුණු සිතින් ම හේ පිටත්ව ගියේ ය. එදා මුළු කැලයේ ම ඇවිද්දක් දඩයමක් සපයා ගැනීමට නොහැකි විය. වෙහෙස වී හිස් අතින් ආපසු එන ඔහුට පෙර කී හිමියන් ම යලිත් හමු විය. කෝපය ඉහවහා ගිය හෙතෙම උන්වහන්සේ දෙසට බල්ලන් උසිගැන්වී ය. තෙරුන්වහන්සේ අසල වූ ගසකට නැග ගත්හ. බල්ලෝ ගස වට කර ගත්හ. වැද්දා ගස මුල සිට ඊතල තුඩින් උන්වහන්සේගේ යටිපතුල්වලට අනින්තට විය. තෙරුන් ඉන් බෙරීමට පයින් පය මාරු කර දඟලද්දී උන්වහන්සේගේ සිවුර ගැලවී වැද්දා මතට ඇද වැටුණි. ඔහු සිවුරෙන් වැසී ගියේ ය. ගස මත සිටි තෙරුන් වැටුණේයැ යි සිතූ බල්ලෝ වියරුවෙන් සිවුර තුළට වැදී වැද්දා කිතු කිතු කොට කා දමූහ.

තෙරුන් වහන්සේ ද දඩු කැබැල්ලක් ගෙන බල්ලන් එලවා දමා සිවුරන් පොරවාගෙන දෙවරම් වෙහරට වැඩියහ. වහා බුදුරදුන් වෙත ගිය උන්වහන්සේ එම පුවත සැල කොට ස්වාමීනී, මගේ සිවුර නිසා එම වැද්දා නැසුණේ ය. මගේ සීලයට හානියක් සිදුවී ද. මගේ මහණ කම තවම තිබේදැයි ඇසූහ. එවිට බුදුරජාණන්වහන්සේ මහණ, ඔබේ සීලයට හානියක් නැත. මහණකම ද නිරුප්පිත ය. කිසිවෙකුට ද්වේෂ නොකරන අහිංසක කෙනෙකුට හිංසා කොට ඒ වැද්දා මේ විනාසයට පත්වූයේ යැයි වදාරා මේ ගාථාවෙන් දම් දෙසූ සේක.

“යො අපපදුධස්ස නරස්ස දුස්සති - සුදධස්ස පොසස්ස අනඛගණස්ස තමෙව බාලං පචෙච්චි පාපං - සුබ්බමො රජො පටිචාතංව බිතතා ”

පදාර්ථය:-

යො, යමෙක්; අපප දුධස්ස, කිසිවෙකුට ද්වේෂ නොකරන; නරස්ස, පුද්ගලයෙකුට; සුදධස්ස, නිරපරාධී; අනංගනස්ස, නික්ලේඪි, පොසස්ස, පුද්ගලයෙකුට; දුස්සති, දේව්ෂ කරයි නම්, පීඩාකරයි නම්; පාපං, ඒ පාප කර්මය; පටිචාතං බිතතා, උඩුසුළගට දැමූ, සුබ්බමො රජො ඉව, සියුම් දූවිල්ලක් මෙන්; තං එව බාලං, එම අනුවණයා වෙත ම; පචෙච්චි, පෙරලා එන්නේ ය;

විචරණය:-

සුදධස්ස පොසස්ස අනඛගණස්ස - මෙහි සුද්ධස්ස යන්නෙන්, සිතින් හෝ අනුන්ට පීඩාවක් නැති නිරපරාධී පුද්ගලයා ගැණෙයි. අනඛගනස්ස යන්නෙන් කෙලෙස් දුරු කළ මඟ පල ලැබුවෝ ගැනෙති. අහිංසකයන්ට කෙරෙන හිංසාව තමාටම පල දෙන බව මෙයින් කියවේ. සෝවාන් ආදී උතුමෝ පරම අවිහිංසකයෝ ය. පැවිදි උතුමෝ ස්වභාවයෙන් ම අහිංසකයෝ ය. ඔවුහු අනුන්ට හිංසා නොකරති. ‘න හි පබ්බජ්ජො පරුපසාති - න හි සමණො හොති පරං විහෙය්‍යනො’ යැයි වදාලේ ඒ නිසා ය.

5.5.2.10 තමන් කළ දේ අනුව විපාක ලැබේ.

සැවැත් නුවර තිස්ස නම් තෙර නමක් විසි ය. උන්වහන්සේගේ කැප කරු දායක වූයේ මැණික්කාර පවුලකි. අවුරුදු දොළහක් පුරා උන්වහන්සේ පිණ්ඩාහාර ලැබුවේ ඒ නිවසිනි. ඒ දෙමහල්ලෝ ද දෙමාපියන් මෙන් ගෙදරට ම වැඩමවා වළඳවමින් උන්වහන්සේ රැක බලා ගත්හ. ඒ නිසා ම ඒ හිමියෝ මණිකාරකුලපග තිස්ස නමින් ප්‍රකට වූහ. දිනක් තෙරුන් නිවසට වැඩමවා සිටිද්දී ගෙහිමියා මස්කපමින් හුන්නේ ය. මේ අතර කොසොල් රජතුමා ඔපදමා විද දෙන ලෙස කියා ඔහුට මැණික්කක් එවා තිබුණේ ය. හෙතෙම ලේ වැකි අතින් ම මැණික් ගෙන බලා පෙට්ටගම මත තබා දැන් සෝදාගෙන ඒමට ගේ පිටුපසට ගියේ ය. මේ අතර ගෙයි ඇති කරන කොස්වා ලිහිණියෙක් ලේ සුවදට මස් කැටියෙකැයි සිතා මැණික් ගිල දෑමීමේ ය. මැණික්කරු පැමිණ බලන විට මැණික් නැත. ගෙදර අයගෙන් ඇසූ නමුත් ඔවුන් ද ගෙන නැත. අන්තිමේ දී මැණික් කරු සැක කළේ තෙරුන්වහන්සේ මැණික් ගන්නට ඇති බවට ය. ඔහුගේ බිරිය එසේ සින්නටවත් එපායැයි කීවත් මැණික්කරු එය නො පිළිගත්තේ මැණික් නැති වුවහොත් තමා රාජ දණ්ඩනයට ලක්වන නිසා ය.

මැණික් ගත්තේ දැයි ඇසූ විට තෙරණුවෝ නැතැයි කීහ. එය ලිහිණියා ගිල දෑමූ බව උන්වහන්සේ දුටු නමුත් ඒ කාන්තයෙන් ම උඟ මරණ බව දන්නා නිසා උන්වහන්සේ එය හෙළි නො කළහ. වධ දී ඇත්ත අසා ගනිමි යි සිතූ මැණික්කරු භාර්යාවගේ බලවත් විරෝධතාව මැද උන්වහන්සේගේ හිස වටා කඹයක් දවටා ලී දණ්ඩකින් ඇඹරුවේ ය. උන්වහන්සේගේ කන් නාසාවලින් ලේ වැගිරෙන්නට විය. එවිට බිම වැටුණු ලේ බොන්නට ලිහිණියා එතනට ආවේ ය. වියරු වැටී සිටි මැණික් කරු දුන් පා පහරින් උඟ විසි වී ගොස් ඇද වැටී මළේ ය.

උපාසකය, මගේ හිස වෙළුම අත හැර අර සතා මළේ ද නැද්දැයි බලන්නැයි තෙරණුවෝ කීහ. උඟ මළේ ය. ඇත්ත නො කීවොත් ඔබට වන්නේත් එය ම යැයි මැණික්කරු තර්ජනය කළේ ය. එවිට තෙරණුවෝ උපාසකය මැණික් ගිල දෑමූයේ ඒ සතා ය. උඟ නොමැරුණා නම් මා මැරුවත් මේ බව කියන්නේ නැතැයි පැවසූහ.

ලිහිණියාගේ කුස පලා බැලූවිට මැණික් හමු විය. මහත් සංවේගය පත් මැණික් කරු වෙවිලමින් තෙරුන් පාමුල වැටී සමාව අයදී ය. එවිට උන්වහන්සේ උපාසකය මෙය ඔබේ හෝ මගේ හෝ දෝෂයක් නො වෙයි සංසාර දෝෂයකැයි කියා ඔහුට සමාව දුන්හ. ඉදිරියටත් අපේ ගෙදරින් ම දන් පිළිගනුමැනවැ යි ඔහු කීවිට තෙරුන්වහන්සේ උපාසකය මින් මතු කිසි දා මම ගෙරක පියස්සෙන් ඇතුළු නො වන්නෙමි. මේ එසේ ගෙවල්වලට පිවිසීමෙන් සිදු වූ අනිසි විපාකයකැයි කියා ආපසු වැඩිය හ.

තෙරුන්වහන්සේ එම ආබාධයෙන් නොබෝ දිනකින් පිරිණිවන් පෑහ. කොස්වා ලිහිණියා මැණික්කරුගේ බිරිඳගේ කුසේ පිළිසිඳ ගත්තේ ය. මැණික්කරු මියැදී අපා ගත විය. ඔහුගේ බිරිඳ තෙරුන් කෙරෙහි දැක්වූ ශ්‍රද්ධාව හා ගෞරව නිසා දෙවිලොව උපන්නා ය.

දම්සහා මණ්ඩපයේ දී හික්ෂුන් අතර මේ පිළිබඳව ඇති වූ කතා බහ නිමිති කරගෙන බුදුරජාණන් වහන්සේ මේ ගාථාව දේශනා කළ සේක.

“ගබ්‍හමෙකෙ උප්පජ්ජනි - නිරයං පාපකමමිනො
සග්ගං සුගතිනො යනති - පරිනිබ්බනති අනාසවා ”

පදාර්ථය:-

ඇතමෙක් ගබ්‍හං උප්පජ්ජනි, මිනිස් කුස උපදිති; පාප කමමිනො, පවිකාරයෝ, නිරයං උප්පජ්ජනි, නිරයේ උපදිති; සුගතිනො, කුසල් කොට සුගතියට යන්නෝ; සග්ගං යනති, දෙව් ලොව යති; අනාසවා, කෙලෙස් නැසූ රහතන් වහන්සේලා; පරිනිබ්බනති, පිරිනිවන් පාති;

විවරණය:-

මෙහි කුසලා කුසල කර්ම අනුව සත්වයන්ගේ කර්ම සහ කර්ම ගති හතරක් දක්වා තිබේ. මජ්ඣිම නිකායේ කුක්කුරවතිය සූත්‍රයේ දී මේ කර්ම හතර සහ විපාක විස්තර කරන්නේ මෙසේ ය. කළු කර්ම කළ අය කළු විපාක ලබති. කළු කර්මය නම් පාපයයි. කළු විපාක නම් සතර අපායයි. ඒවායේ හැමදාම දුකය. සුදු කර්ම කළ අය සුදු විපාක ලබති. සුදු කර්ම නම් කුසල් ය. සුදු විපාක නම් දිව්‍ය ලෝක භුක්ත ලෝකයන් ය. ඒවායේ සැම දාම සැප ය. සුදුකළු මිශ්‍ර කර්ම නිසා සුදු කළු මිශ්‍ර විපාක විදින්නට සිදු වේ. සුදු කළු මිශ්‍ර කර්ම යනු පින්කම් කරන ගමන් ඒවා කෙලෙසන අකුසල් සිත් ඇති කර ගැනීම ය. සුදු කළු මිශ්‍ර විපාකය නම් මිනිස් ලොව ඉපදීමයි. එහි දුක සැප දෙක මිශ්‍රව ලැබෙයි. සුදුකුත් නොවන කළුත් නොවන කර්ම කරන්නේ රහතන් වහන්සේලා ය. උන්වහන්සේලා පිරිනිවන් පාති.

5.5.2.11 මිදිය හැකි තැනක් නැත කළ අකුසලෙන් මෙදා.

දිනක් බුදුන් දකින්නට යන හික්ෂුන් වහන්සේලා එක් ගමකට පිඬු පිණිස වැඩියෝ ය. උන්වහන්සේලාට දන් පිළියෙල කරමින් සිටි කාන්තාවකගේ තෙල් බඳුනකින් නැගුණු ගින්නක් වහලට වැදී එහි වූ පිදුරු රොදකට ඇවිලී අහසට නැගුණේ ය. ඒ මොහොතේ ම එතනින් ගිය කපුටෙක් ඒ ගිනිදල්ලට හසු වී පිළිස්සී මිය ගියේ ය. මේ විස්මය දුටු ඒ හික්ෂුන් වහන්සේලා ඒ පිළිබඳ බුදුරදුන්ගෙන් විචාරන්නට සිතාගෙන පිටත්ව ගියහ.

මේ අතර තවත් බුදුරදුන් දකින්නට එන හික්ෂුන් වහන්සේලා සිටි නැවක් මුහුද මැද දී නතර විය. මෙය කාගේ හෝ අවාසනාවක් යැයි සිතූ ඔවුහු එය සෙවීමට තුණ්ඩු දූලූහ. තුන්වරක්ම සිටිටුව වැටුණේ නැව්පතියාගේ බිරිඳගේ නමට ය. එක් ස්ත්‍රියක් නිසා සියලුදෙනා විනාශ නො විය යුතුයැ යි තීරණය කළ නැව්පති තැන තමාට නැවත නො පෙනෙන ලෙස ඇය දියේ ගිල්වන්නැයි නියම කළේ ය. අතවැසියෝ වැලි පිරවූ කළයක් ගෙලේ බැඳ ඇය මුහුදේ ගිල්ලූහ. මේ බිහිසුණු සිදුවීම දුටු හික්ෂුන් වහන්සේලා එහි පාප කර්මය බුදුරදුන්ගෙන් විමසමු යි සිතාගෙන පැමිණියහ.

ඒ අවධියේ ම තවත් හිඤ්ඤන් වහන්සේලා සත්තමක් බුදුන් දකින්නට එන අතර එක් වෙහෙරක ගල්ලෙනක නවාතැන් ගත්හ. එදා රැ මහා ගල් කුළක් අවුත් ලෙන්දොර වැසී ගියේ ය. පසුදා ගම් වැසියන් සැවොම එක්ව කොතරම් වෙර දුරුවත් ගල්කුළ ඉවත්කළ නොහැකි විය. හත්දවසක් ම ගෙවුණි. හිඤ්ඤන් වහන්සේලා නිරාහාරව වැහැරී ගියෝ ය. හත්වන දා ගල්කුළ ඉබේම ඉවත්ව ගියේ ය. ඉතා අපහසුවෙන් පිටතට ආ හිඤ්ඤන් වහන්සේලා අහර වළඳා සුවපත් වූ පසු මේ කවර කර්මයක්දැයි බුදුන්ගෙන් විමසමුයි කියා බුදුරදුන් බැහැදැකීමට පැමිණියේ ය.

මේ සියලු හිඤ්ඤන් වහන්සේලා එකවර හමුවී බුදුරදුන් වෙත ගොස් මේ සියළු පුවත් සැලකොට මේ අරුම පුදුම සිදුවීම්වලට හේතුව විමසා සිටියෝ ය. එවිට බුදුරජාණන් වහන්සේ, මහණෙනි කපුටා, පෙර කල ගොවියෙක් ව සිටියේ ය. සී සැම ආදියට ගවයන් පුහුණු කරන්නට ගිය ඔහුට එම කාරිය කරගත නොහැකි විය. කොතරම් පුහුණු කළත් ඔවුහු මද දුරක් ගොස් ඇදවැටෙති බිම ලැග ගනිති. කොතරම් තැළවත් නැගිටවා ගත නොහැකි විය. කෝපයට පත් ගොවියා. බිම ලැගගත් ගවයන් මත පිදුරු දමා ගිනි ලා උන් පුළුස්සා දූෂීය. එතැන් සිට කොතෙකුත් නිරාදුක් ආදිය වින්ද ඔහු අදත් මේ කපුටෙකු ව අහසෙහිදී ම පිළිස්සී ගියේ ය.

මහණෙනි, මුහුදේ ගිල්වන ලද ඒ ස්ත්‍රිය පෙර කල ගෘහපතිනියක්ව සිටියදී ඇයට ඉතා ඇළුම් කළ නිතර ම ඇ පසුපස යන බල්ලෙක් සිටියේ ය. ඒ මීට තුන් භවයකට පෙර ඇගේ ස්වාමියා වූවෙකි. ඇය යන යන තැන බල්ලා ද යයි. ඒ නිසා ඇය මිනිසුන්ගේ උපහාසයට ද ලක් විය. කොතෙකුත් තරවටු කළත් උභය වළක්වා ගත නොහැකි වූ තැන දිනක් දියවලට ගිය ඇය වැල් කැබැල්ලක් ගෙන බල්ලා ආදරයෙන් කැඳවා වැල් කොණෙන් උගේ ගෙල බැඳ අනෙක් කොණෙන් වතුර කලය ගැටගසා බල්ලා ගිල්වා දූමුවා ය. අදත් ඇය ගිල්වා දමන ලද්දේ ඒ පාප කර්මය නිසා ය.

මහණෙනි, ගල්ලෙනෙහි හිර වූ ඔබත් පෙර කළ කර්මයක් ඇත. එක් කලෙක ගොපළු කොල්ලන් ව සිටි ඔබ සන්දෙනා විනෝදයට තලගොයෙකු පසුපස පන්තද්දී උභය තුඹසකට වැදුණේ ය. තුඹසේ සියලු සිදුරු වසා දූමු ඔබට එතැනින් යන්නට පෙර එය විවෘත කිරීමට අමතක විය නැවත ඔබ ඒ පළාතට ආවේ සන්දිනකට පසුව ය. එදා තලගොයා ගැන සිහිපත් වී ඔබ තුඹස විවෘත කළ විට දින සතක් නිරාහාරව සිටි ඒ සතා අමාරුවෙන් ඇදී ගියේ ය. ඔබට අනුකම්පා සිතී ඒ සතාට යන්නට දුන්හු ය. එහෙයින් ඔබ නිරාගත වූයේ නැත. එහෙත් එබට මෙසේ සන් දින බැගින් නිරාහාරව සිටින්නට සිදුවූ දහහතරවෙනි වතාව මෙය යි.

මේ නිසා මහණෙනි, මේ මිහිමත කොතැනක සිටියත් පාපකර්මයෙන් මිදීමක් නම් නැතැයි වදාරා මේ ගාථාව දේශනා කළ සේක.

**“න අනතලිකෙකි න සමුදාමජේසං - න පබ්බතානං විවරං පවිසස
න විජ්ජති සො ජගතිපපදෙසො - යඝ්ථධීතො මුඤ්ඤවය්‍ය පාපකමමා ”**

පදාර්ථය:-

යඝ්ථධීතො, යම්තැනක සිට; පාපකමමං මුච්චෙවය්‍ය, පාප කර්මයෙන් මිදිය හැකි වේද; එබඳු තැනක්, න අනතලිකෙකි, අහසෙහිත් නැත; න සමුදාමජේසං, මුහුදු මැදවත් නැත; න පබ්බතානං විවරං පවිසස, පර්වත කුහරයකට පිවිසුනත් නැත; සො ජගතිපපදෙසො, ලොව එබඳු තැනක්; න විජ්ජති, කිසි තැනක දක්නට නැත;

දේශනාව අවසානයෙහි ඒ හිඤ්ඤන් වහන්සේලා සෝවාන් ආදී මගපල ලැබුහ.

5.5.2.12 මරණයෙන් මිදී සැගවෙනු හැකි තැනක් නැති.

බුදුරජාණන් වහන්සේ වරක් ශාකාය රට කිඹුල්වත් පුර නිග්‍රෝධාරාමයේ වැඩවෙසෙන සේක. සුප්පබුද්ධ කෝලිය රජු යශෝධරා දේවියගේ සහ දෙවිදත් තෙරුන්ගේ පියා ය. යශෝධරාවත් අතරමං කළේ යයි ද, දෙවිදත් තෙරුන්ට තැනක් නො දුන්නේ යයි ද කියා ඔහු සිටියේ බුදුරදුන් සමග වෛරයෙනි. දිනක් හෙතෙම බුදුරදුන් පිඬු පිණිස වඩින මග අවුරා විදිය මැද මත්පැන් බිබී සිටියේය. බුදුරදුන්ට වඩින්නට ඉඩ දෙන්නැයි ඉල්ලා සිටියත් ඔහු ඉවත් වූවේ නැත. බුදුරජාණන් වහන්සේ මාමාගෙන් ඉඩක් නො ලැබුණ බැවින් එතනින් ආපසු හැරුණහ. හැරෙන අතර උන්වහන්සේ සිනහ පහළ කළහ. අනද තෙරුන් ඊට හේතුව විමසුවිට ආනන්දය; මා වැනි බුදු කෙනෙකුගේ මග ඇහිරීමෙන් සුප්ප බුද්ධ කරගත්තේ මහ බැරුරුම් පාපයකි. මොහුට දින හතකට වඩා ආයුෂ නැත. සත්වන දින මහ පෙළොවට අඩිය තැබූ විගස පොළොව පලාගෙන යන්නේ යැයි පැවසුහ.

බීමනින් සිටි සුප්පබුද්ධ රජු වරපුරුෂයන් අතින් ඒ පුවත අසා බුදුරදුන්ගේ බස බොරු කරමි යි තීරණය කොට මැදුරට ගියේ ය. සියලු පහසුකම් ලංකරවාගෙන මැදුරේ සත්වෙහි මහලට නැගුණු රජු සත් දවසක් නික්මෙන තුරු තමන් පහලට බසින්නට ආවත් කිසිසේත් ඉඩ නොදෙත්වෘය යි කියා සෑම මහලකම පියගැට පෙල පාමුල යෝධයන් යොදා රැකවල් ලා මතු මහලට වී සිටියේ ය.

සත්වන දවස උදාවිය. රජතුමා සිටියේ කිසිසේත් නොබසින දැඩි අධිෂ්ඨානයෙනි. හදිසියේ ම එදින මංගල අශ්වයා කුලප්පු විය. උඟ බිත්තිවලට පවා පහර දෙමින් හේෂාරව කරමින් මහ කලබැගැනියක් ඇති කළේ ය. එවැනි අවස්ථාවක රජතුමාට හැර කිසිවෙකුට උඟ මෙල්ල කළ නො හැකි විය. මේ සොෂාවෙන් රජු කලබල වී නො ඉවසිල්ලකුත් මහ ආවේගයකුත් ඇති විය. සියලු රැකවලුන් පෙරලාගෙන රජු පහතට දිව ආවේ ය. පැමිණ මහ පොළවට පය තබනවාත් සමග ම පොළව පලාගෙන ගොස් නිරයේ උපන්නේ ය. හිඤ්ඤන් වහන්සේලාගෙන් මේ පුවත ඇසූ බුදුරජාණන් වහන්සේ මේ ගාථාව දේශනා කළ සේක.

“න අනතලිකෙකි න සමුද්දමජේකධ - න පබ්බතානං විවරං පවිසස
න විජ්ජති සො ජගතිපපදෙසො - යඤ්ථධීතං නප්පසහෙථ මච්චු ”

පදාර්ථය:-

යඤ්ථ ධීතො, යම් තැනක සිට; නප්පසහෙථ මච්චු, මාරයා මැඩ පැවැත්වීමට හැකි වෙයි ද?; සො ජගතිපපදෙසො, ලොව එබඳු තැනක්; න විජ්ජති, දක්නට නැත; න අනතලිකෙ, අහසෙහි ද නැත; න සමුද්දමජේකධ, මුහුදු මැද ද නැත; න පබ්බතානං විවරං පවිසස, පර්වත කුහරයකට පිවිස සිටිය ද ඉන් ගැලවීමක් නැත.

විචරණය:-

“න පසසහෙථ මච්චු” මාරයා හෙවත් මරණය සත්වයා බිලිගන්නේම ය. ඒ බිලි ගැනීම වැළැක්විය නොහැක යනු මෙහි අදහසයි.

අභ්‍යාස

01. මෙහි කතාපුවත්වල ඔබ සිත්ගත් තොරතුරු ගොනුවක් පිළියෙල කරන්න.
02. පාප වග්ගය ඇසුරින් ධර්ම දේශනාවක් පවත්වන්නේ කෙසේදැයි නිදසුන් සහිතව පැහැදිලි කරන්න.
03. කොතැනක සිටියත් පාපයෙන් ගැලවීමක් නැත. යන්නට ඔබ දන්නා නිදසුන් දෙකක් පන්තියට ඉදිරිපත් කරන්න.

ඔබ දඬුවමට බිය නම් අනුන් ද එසේ ම ය (දණඩ වගය)

දණඩ යනු දඬුවම හෝ දඬු මුගුරු ගල්මුල් ආදියෙන් හිංසා කිරීමයි. දණඩ වර්ගයේ ප්‍රධාන තේමාව වී ඇත්තේ එයයි. අපි සියල්ලෝ ම එබඳු දණඩනය ඉදිරියේ තැති ගනිමු, බිය වෙමු. අපත් එසේ දණඩනයට බිය නම් අප අනුන්ට දණඩන හිංසන කරන්නේ කෙසේ ද? සාමාන්‍යයෙන් වරදට දඬුවම් දීම අපරාධයක් නොවේ. එහෙත් එම දඬුවම කායික හිංසාවක් වීම සුදුසු නැත.

එබඳු දණඩන හිංසන වල දී සිල්වතුන් ගුණවතුන් වැනි අහිංසකයන්ට කරන හිංසාව ඉතා බරපතල ය. බෙහෝ විට ඒවා දිට්ඨධම්මවේදනීය වශයෙන් එවේලේ ම පල දෙන්නේ ය. දණඩ වර්ගයේ දී දඬුවම පිළිබඳ ව මේ කරුණු ගෙන හැර දක්වන අතර ආත්ම දමනය හෙවත් තම සිත දමනය කරගැනීම පිළිබඳ කරුණු රැසක් ද ඇතුළත් වේ. ඒ අතර කෙලෙස් සෝදා හැරීම සඳහා නිෂ්ඵල වුත රැකීම. ගිහියෙකු වුවත් සියලු කෙලෙස් සෝදාහළේ නම් හික්කුචක් යයි කීමට හැකිය වැනි විශේෂ කරුණු ද මෙහි ඇතුළත් ව තිබේ. මෙහි ගාථා සංඛ්‍යාව දාහතකි. අටුවාවේ ඇතුළත් නිදානකතා එකොළහකි.

5.5.3.1 තමා මෙන් ම අන් අයත් දණඩනයට බිය වෙතියි සිතනු.

බුදුරදුන් දවස ඡබ්බග්ගිය (හය දෙනාගේ කණ්ඩායම) සහ සත්තරසවග්ගිය (දාහත් දෙනාගේ කණ්ඩායම) නමින් අකටයුතු කම් කළ හික්කු කණ්ඩායම් දෙකක් විය. දිනක් සප්ත රස වග්ගිය හික්කුන් වහන්සේලා, තමන්ට සෙනසුන් පිළියෙල කරමින්සිටියදී එතැනට පැමිණි ඡබ්බග්ගිය හික්කුන් වහන්සේලා, අප වැඩිහිටියෝ වෙමු මේ සෙනසුන් මුලින් ම ලැබිය යුත්තේ අපටයයි කීහ. එවිට සත්ත රස වග්ගිය හික්කුහු, කල් ඇතිව පැමිණ මේවා පිළියෙල කරගත්තේ අප ය එබැවින්, කිසිවෙකුට නො දෙන්නෙමුයි කීහ. එයින් කිපුණු ඡබ්බග්ගිය හික්කුන් ඔවුන්ට පහර දුන්හ. එයින් බියපත් වූ සත්තරස වග්ගිය හික්කුහු මහ හඬින් කෑගසූහ.

ඒ පුවත ඇසූ බුදුරජාණන් වහන්සේ දෙපිරිස ම කැඳවා මහණෙනි, හික්කුන් මෙවැනි දේ නොකළ යුතුයයි අවවාද කොට “යො පන හික්කු හික්කුසස කුපිතො අනතතමනො පහාරං දදෙය්‍ය පාවිතතියං” යනුවෙන් පහරදීම තහනම් කොට ශික්ෂා පදයක් ද පනවා මේ ගාථාවෙන් දහම් දෙසූහ.

“සබ්බ භස්සන්ති දණ්ඩස්ස
සබ්බ භායන්ති මච්චුනො
අත්තානං උපමං කඛා
න භනෙය්‍ය, න සාතයෙ ”

පදාර්ථය:-

දණ්ඩස්ස, දඬුවමින් හෝ පහර දීමෙන්; සබ්බ භස්සන්ති, සියලු දෙනා තැති ගනිති. මච්චුනො, මරණයට, සබ්බ භායන්ති, සියලු දෙනා බිය වෙති; අත්තානං උපමං කඛා, තමා උපමා කරගෙන; න භනෙය්‍ය අනුන්ට පහරදීමෙන් වැළකිය යුතු ය, න සාතයෙ, පහර දෙවීමෙන් ද වැළකිය යුතු ය.

විචරණය:-

අත්තානං උපමං කඛා. සියලු දෙනා දණ්ඩනයට හෙවත් පහර දීම් වලට බියවෙති. මමත් ඊට බිය වෙමි. වෙනත් කෙනෙකු මට පහර දෙනවාට මා බිය නම් මා පහර දෙනවාට අනුනුත් බියවෙනු ඇත. යනුවෙන් තමා ම උපමා කරගෙන අනුන්ට පහරදීමෙන් වැළකිය යුතු බව මින් කිය වේ. සංයුත්ත නිකායේ වෙළඳවාරෙය්‍ය සූත්‍රයේදී මෙම ධර්ම න්‍යාය දක්වා ඇත්තේ අත්තුපනායික ධර්මය නමිනි. උපනායික යනු උපමා කිරීම නොව තමා ඉදිරියටගෙන බැලීම ය. අනුන්ට හිංසා කරන්නට පෙර එය තමාට වූවොත් කෙසේදැයි සිතීමයි.

5.5.3.2 සියල්ලෝ ම ජීවිතයට ප්‍රිය වෙති.

ජබ්බග්ගිය භික්ෂූන් වහන්සේලා සහ සත්තරස වග්ගිය භික්ෂූන් වහන්සේලා අතර නැවත වරක් ගැටුමක් ඇති විය. බුදුරජාණන් වහන්සේ විසින් භික්ෂුවක් කිසිවෙකුට පහර නොදිය යුතු යයි සික පදයක් පනවා තිබූ නිසා එවර ජබ්බග්ගිය භික්ෂූන් පහර දුන්නේ නැත. ඒ වෙනුවට සත්තරස වග්ගිය භික්ෂූන්ට අත උළුක් කොට හෝ දඬු මුගුරු උළුක් කොට පහර දෙන ලෙසක් පෙන්වූහ. එයින් බියපත් සත්තරසවග්ගිය භික්ෂූහු කැගැසූහ. එවිට ද ඒ භික්ෂූන් කැඳවා අවවාද කළ බුදුරජාණන් වහන්සේ පහර දීමට මෙන් අත උළුක් කිරීම ද තහනම් කරමින් “යො පන භික්ඛු භික්ඛුස්ස කුපිතො අනත්තමනො තල සත්තිකං උග්ගිරෙය්‍ය පාවිතතියං” යනුවෙන් තලසත්තික යනුවෙන් අත උළුක් කිරීම පිළිබඳ පවිති ඇවතක් පනවා මේ ගාථාවෙන් දහම් දෙසූහ.

“සබ්බ භස්සන්ති දණ්ඩස්ස
සබ්බස්සං ජීවිතං පියං
අත්තානං උපමං කඛා
න භනෙය්‍ය න සාතයෙ ”

පදාර්ථය:-

සබ්බෙ, සියල්ලෝ; දණ්ඩසස, දණ්ඩනයට හිංසාවට; තසනති, බියවෙති; සබ්බෙසං, සියල්ලන්ට; ජීවිතං, ජීවිතය, පියං, ප්‍රිය ය, අත්තානං උපමං කතවා, මමත් මගේ ජීවිතයට ප්‍රිය නොවේදැයි තමා ම උපමාකොට; න හනෙය්‍ය, පහර නොදිය යුත්තේ ය. න සාතයෙ අනුන් ලවා හෝ පහර දීම නොකළ යුත්තේ ය.

විචරණය:-

න හනෙය්‍ය, හන (හිංසා කිරීමෙහි) ධාතුචෙන් නිපන් සථතම් ආධ්‍යාතයෙකි. හන යන්න හිංසා කිරීමට මෙන්ම නැසීමට ද යෙදේ. මේ ගාථා දෙකෙහි ම එය යෙදී ඇත්තේ හිංසා කිරීම පහර දීම සඳහාය. සාතයේ යනු ද හන ධාතුචෙන් ම හැදෙන ප්‍රයෝජ්‍ය ක්‍රියාවකි.

5.5.3.3 තම සුව පතා අනුන් නොපෙළනු.

දිනක් බුදුරජාණන් වහන්සේ සැවැත් නුවර පිඬු පිණිස හැසිරෙද්දී අතර මග ළමයින් පිරිසක් ගැරඬියෙකු වටකර ගෙන පහර දෙනු දුටහ. දරුවෙහි, ඔබ මේ කුමක් කරන්නහු දැයි උන්වහන්සේ ඇසූහ. සර්පයෙකුට දණ්ඩෙන් පහර දෙමුයි දරුවෝ කීහ. එසේ පහර දෙන්නේ මන්දැයි බුදුරජුන් විමසූ විට ස්වාමීනි, අපට දුෂ්ට කරාවියයි බියෙන් පහර දෙමුයි කීහ. එවිට උන්වහන්සේ දරුවෙහි, අද තමාගේ සුවය තකා මෙසේ මේ සතාට පහර දෙන ඔබට උපනුපන් තැන සැපයක් නම් ලැබෙන්නේ නැතැයි අවවාද කරමින් මේ ගාථා දෙක දේශනා කළහ.

“සුඛ කාමානි භුතානි
යො දණ්ඩන විහිංසති
අත්තනො සුඛමෙසානො
පෙච්ච සො න ලහතෙ සුඛං ”

පදාර්ථය:-

යො, යමෙක්; අත්තනො සුඛං එසානො, තමාගේ සුවය බලාපොරොත්තුවෙන්; සුඛ කාමානි භුතානි, සැප කැමති වෙනත් සත්වයන්ට දණ්ඩන විහිංසති, දඬු ආදියෙන් හිංසා කෙරෙත් නම්; සො, හෙතෙම; පෙච්ච, පරලොචදී, සුඛං න ලහතෙ, සැපයක් නම් නොලබන්නේ ය.

“සුඛ කාමානි භුතානි
යො දණ්ඩන න හිංසති
අත්තනො සුඛමෙසානො
පෙච්ච සො ලහතෙ සුඛං ”

පදාර්ථ:-

යො, යමෙක්; අත්තනො සුඛං එසානො, තමාගේ සැප බලාපොරොත්තුවෙන්; සුඛ කාමානි භුතානි, සැප කැමති සත්වයන්ට; දණ්ණෙධන න හිංසති, දඬු ආදියෙන් පහර නොදෙයි නම්; සො, හෙතෙම පෙව්ව, පරලොව දී; සුඛං ලභතෙ, සැප ලබන්නේ ය.

විවරණය:-

අත්තනො සුඛමෙසානො, තමාගේ සුවය පතා අනුන්ට හිංසා කිරීම අසාධාරණ ය මන්ද සුඛ කාමානි භුතානි, සත්වයෝ කවුරුත් තමා වගේ ම සැප කැමැත්තො වෙති. අද සැපය ගැන සිතා එසේ කළත් පරලොව දී නම් එය සැපයක් නොවන්නේ ය. එයින් ඔහුට ලැබිය යුතු නිවන් සුවය පමණක් නොව දෙවි සැපය හෝ මිනිස් සැපයවත් නො ලබා අපාදුක් විඳින්නට සිදු වන්නේ ය.

5.5.3.4 කළ කළ දේ පල පල දේ.

කුණ්ඩධාන තෙරුන් වහන්සේ පෙර කළ පාපකර්මය කින් ඉතා අශෝභන විපාකයක් විඳි කෙනෙකි. උන්වහන්සේ පැවිදි උපසම්පදා වූ දවසේ පටන් යන යන තැන පසුපසින් ගැහැණියක් යනු අන් අයට පෙනේ. ඒ බව උන්වහන්සේට නොපෙනේ එයින් උන් වහන්සේ මිනිසුන්ගේ නොයෙකුත් උසුළු විසුළුවලට ලක්වෙති. පිණ්ඩපාතය දෙන දායකයෝ ඔබ වහන්සේගේ සහායකාවට යයි කියා වැඩිපුර දන් කොටසක් දෙන අවස්ථා ද තිබිණ. ඇතැම් භික්ෂූන් වහන්සේලා මෙය දැක උන්වහන්සේ දෙවරම් වෙහෙරෙන් පිටමං කරන ලෙස අනේ පිඬු සිටුකුමාට කීහ. එසේ ම තම වෙහෙරට වැද්ද නොගන්නැයි විශාඛා උපාසිකාවට ද දැනුම් දුන්හ. එවිට එය බුදුරජාණන් වහන්සේ විසින් විසඳනු ඇතැයි කියා ඔවුහු නිහඬ වූහ. අන්තිමේ දී උන්වහන්සේලා මෙය කොසොල් රජකුමාට ද දැනුම් දුන්හ. රජකුමා උන්වහන්සේගේ ආවාසය වටා රැකවල් ලා පරික්ෂා කරවී ය. දුරදී උන්වහන්සේ පිටුපස ගැහැණියක් සිටිනු පෙනුණත් කුටිය පුරා පරික්ෂා කර බැලූ රජ කුමාට එවැනි කෙනෙකු හමු නොවී ය. අන්තිමේදී රජකුමා මෙය කිසියම් මායාකාරී දෙයක් බවත් තෙරුන්වහන්සේ අත වරදක් නැතිබවත් වටහා ගෙන ස්වාමීනි, මේ කාරණය නිසා ඔබ වහන්සේට දාන මානදියෙන් හිරිහැරයක් වුවහොත් රජගෙදරට වඩිනු මැනැවැයි කියා යන්නට ගියේ ය.

සියලු පැමිණිලි අසාර්ථක වූ විට පෘථග්ජන භික්ෂූන් වහන්සේලා ඇතැමෙක් සොෂා කරන්නට වූහ. මෙකුචක් මේ පිළිබඳව ලැජ්ජාව නිසා කරබාගෙන සිටි කුණ්ඩධාන හිමියෝ රජකුමාගේ විනිශ්චයෙන් පසු තමාට දුස්සීලයෙකැයි දොස් කියන භික්ෂූන්ට දුස්සීලයා මම නොව ඔබලා යයි පෙරලා දොස් කියන්නට පටන් ගත්තේ ය.

ඒ භික්ෂූන් වහන්සේලා ඒ බව බුදුරජාණන් වහන්සේට පැමිණිලි කළහ. කුණ්ඩධාන තෙරුන් කැඳවා ඔබ මේ ඇත්තන්ට දුස්සීලයයි චෝදනා කළේ ඇයිදැයි විමසූ විට තමාට ද එසේ චෝදනා කළ නිසා යයි පැවසූහ. එසේ චෝදනා කළේ මන්දැයි භික්ෂූන්ගෙන් ඇසූ විට මුත් වහන්සේ පිටුපස ගැහැණියෙකු හැසිරෙනු දුටු නිසායයි උන්වහන්සේලා කීහ. එවිට කුණ්ඩධාන තෙරුන්ගෙන් විමසන බුදුරජාණන් වහන්සේ මොවුන් චෝදනා කර ඇත්තේ

එවැනිනක් දුටු නිසා ය. ඔබ ඔවුන්ට වෝදනා කර ඇත්තේ එබඳු හේතුවක් නැතිව ය. ඔබ මේ අපහාස විඳින්නේ පෙර කළ කර්මයක් නිසා ය. නැවතත් එබඳු කර්මයක් ම කරන්නට සැරසෙන්නේදැයි අසා උන්වහන්සේ ට අවවාද කළහ. එවිට උන්වහන්සේ පෙර කළ පාප කර්මය කුමක්දැයි හිඤ්ඡු විමසා සිටියේ ය.

බුදුරජාණන් වහන්සේ මහණෙනි, කාශාප බුදුන් දවස හිඤ්ඡන් වහන්සේලා දෙනමක් එක මවකගෙ දරුවන් සේ සමගියෙන් විසූහ. එක් දේවතාවියකට තම නොපනත් කම නිසා උන්වහන්සේලාගේ විස්වාසය බිඳ බලන්නට සිතිණ.

දිනක් මේ දෙදෙනා වහන්සේ පොහොය කරනු පිණිස සංඝයා රැස්වන සීමාව කරා යමින් සිටියහ. අතර මගදී එක් නමක් කැලයට ගොස් සිරුරු කිසි කර එන විට මේ දෙවිදුව මිනිස් ගැහැණියක වෙසින් ඇඳිවත සකස් කරමින් උන්වහන්සේ පසුපස එන ලෙස පෙන්වූවා ය. මෙය දුටු අනෙක් හිඤ්ඡන් වහන්සේට එය එකවරම අදහාගත නොහැකි වුවත් නැවත නැවත උවමනාවෙන්ම බලන විටත් ඇය එසේ ම පෙනුණු නිසා සැබෑවක් ලෙස හැඟී ගියේ ය. ඔබ වහන්සේ සිල් බිඳගත්තා නොවේදැයි ඇසූ විට එවැනිනක් කිසිසේත් ම සිදු නොවූ බව ඒ හිඤ්ඡව කීය. තමා දැසින් ම දුටු දේ නැතැයි කියන්නේ කෙසේදැයි කියා අනෙක් හිඤ්ඡන් වහන්සේ හැර දමා තනිව ම යන්නට ගියේ ය. පෝය සීමාවේ දී ද උන්වහන්සේ මේ හිඤ්ඡව සමග පොහොය කරන්නට අකමැති විය.

දෙවිදුවට තම කළ ක්‍රියාවේ බරපතල කම වැටහුණේ එවිට ය. වහා ම සංඝයා ඉදිරිපිට පෙනී සිට ඇය. උන්වහන්සේගේ වරදක් නැති බවත් තමා නිකමට කළ දෙයක් කියා පාපොච්චාරණය කළා ය. එය පිළිගත් හිඤ්ඡන් වහන්සේලා පොහොය කර්ම කළහ.

ඒ පාප කර්මයෙන් ඇය බුද්ධාන්තරයක් ම නිරාදුක් වින්දා ය. මෙකළ සැවැත් නුවර මෙසේ ඉපිද පැවිදි වූ උන්වහන්සේ පිටුපස ගැහැණු රුවක් පෙනෙන්නේ ඒ පාප කර්මය නිසා බව වදාළ බුදුරජාණන් වහන්සේ මින්මතු උන්වහන්සේට කිසිවක් නොකියන ලෙස හිඤ්ඡන්ටත් වදාරා එසේ කීවත් එකට එක නොකියන ලෙස කුණ්ඩධාන තෙරුන්ටත් අවවාද කොට මේ ගාථාව දේශනා කළ සේක.

“මා වොච ඵරුසං කඤ්චි
 චුතතා පටිච්චෙය්‍යු තං
 දුකඛා හි සාරමහ කථා
 පටිදණ්ඩා චුසෙය්‍යු තං ”

පදාර්ථ :-

කඤ්චි; කිසිවෙකුට; ඵරුසං, පරුෂ වචන; මා අවොච, නොකියන්න, මන්ද; චුතතා, එසේ ඔබ පරුෂ වචන කී විට ඔවුන් ඔබට ද පරුෂ වචන කියනු ඇත; සාරමහ කථා, එකට එක කියා ගැනීම; දුකඛා හි, දුකක්ම ය, පටිදණ්ඩා තං චුසෙය්‍යුං, ඔබ අනුන්ට පහරදීම් ආදිය කළොත් පෙරලා ඔබට ද පහර කෑමට සිදු වන්නේ ය.

“සවෙ නෙරෙසි අත්තානං
 කංසො උපහතො යථා
 එස පතො'සි නිබ්බානං
 සාරමොහා තෙ න විජ්ජති ”

පදාර්ථ:-

සවෙ, ඉදින්; උපහතො, කැඩී පිපිරී හඬනොහැගෙන; කංසො යථා, ලෝභ තලියක් මෙන්; අත්තානං, තමා නෙරෙසි, අපවාද ඉදිරියේ නිහඬ කර ගන්නෙහි නම්, එකො, ඒ ඔබ; නිබ්බානං පතො සි, නිවීමට පත් වුවේ වෙහි; (එවිට) තෙ, ඔබට; සාරමොහා, එකට එක කියුම් හෝ කෙරුම්; න විජ්ජති, ඇති නොවන්නේය.

විචරණය:-

සාරමහ කථා, යනු එකට එක කියා ගැනීමයි. බැන්නොත් බැනීම, ගැහුවොත් ගැහීම, සාමාන්‍ය ජනයාගේ සිරිතයි. එය බරපතල දුක්වලට, ඇතැම් විට මිනී මරා ගැනීමට පවා හේතු වේ. ලෝභ තලියකට තට්ටු කළ විට හඬක් නැගේ, බිඳුණු තලියක හඬක් නැත. එසේම වචනවලින් පහර දෙන විට නිහඬව සිටීමට හැකිනම් ඔබ නිවුනු කෙනෙකි. ඒවායින් සහමුලින්ම වැළකිය හැකිනම්, ඔබ එමගින් නිවනට ම යන්නෙහිය. සංයුතත නිකායේ වේපවිත්ති සූත්‍රයේ දී කුදලාගෙන ආ වේපවිත්ති අසුරේඤ්ඤා සක් දෙවිඳුට අසභ්‍ය වචනයෙන් බැණවැදී සක් දෙවිඳු නිහඬ ය. ඔබ නිහඬ වන්නේ බියටදැයි මාතලී අසයි එවිට සක්දෙවිඳු පවසන්නේ කළහකාරී අවස්ථාවක අනෙකා කෝප වී ඇති බව දූක එක් අයෙක් සන්සුන් වන්නේ නම් එයින් දෙදෙනාට ම යහපතක් සිදුවන බවත් එසේ ඉවසන්නා ජයග්‍රහණය කිරීමට අමාරු ම යුද්ධයක් ජයගන්නෙකු බවත්ය.

5.5.3.5 බිහිසුණු විපත් දූක දූක එහි ම ඇලෙන්නෝ.

එක් පොහෝ දිනක සැවැත් නුවර පූර්වාරාමයේ පන්සියක් පමණ ස්ත්‍රීහු පෙහෙවස් සමාදන්ව සිටියා ය. විශාඛා මහා උපාසිකාව ඔවුන් වෙත ගොස් මැණිවරුණි, ඔබ පෙහෙවස් සමාදන් වූයේ කුමක් පතාගෙන දැයි විමසුවා ය. තමා පෙහෙවස් රකින්නේ පරලොව දෙවිසැප පතාගෙන බව මහඵ කාන්තාවෝ කීහ. සසරෙදිවත් බිරියන් කිහිපදෙනෙකු ඇති සැමියෙකු ලඟ සපත්තියක වීමෙන් වළකින්නට පෙහෙවස් රකින බව මැදිවියේ අය පැවසූහ, තරුණියන් පැවසුවේ කුඵදුලේ ම පුතෙකු ලබන්නට පතන බව ය. තරුණ වියේදී ම පතිකුලයට යන්නට පතන බව කුඩා කුමරියෝ කීහ. විශාඛා මහා උපාසිකාව ඔවුන් සමඟ බුදුරදුන් වෙත ගොස් ඔවුන්ගේ මේ අපූරු පැතුම් උන්වහන්සේට සැලකලා ය. එවිට බුදුරජාණන් වහන්සේ විශාඛාවෙහි, මේ සත්වයන් ජාති ජරා මරණාදී මෙතරම් බිහිසුණු විපත් දූක දූකත් සසර ම පතනවා මිස සසරෙන් මිදීමක් පතන්නෝ නම් දුර්ලභයයි වදාරා මේ ගාථාව දේශනා කළ සේක.

“යථා දණෙඛන ගොපාලො
 ගාවො පාවෙනි ගොවරං
 එවං ජරා ච මච්චු ච
 ආයුං පාවෙනති පාණීනං ”

පදාර්ථ:-

යථා, යම් සේ; ගොපාලො, ගොපොල්ලෙක්; දණෙඛන, කෙට්ටෙන් තලමින්; ගාවො, ගවයන්; ගොවරං, තණබිම කරා; පාවෙනි (පාපේති) දක්කන්නේ ද; එවං, එසේ ම; ජරාවච්චු ච, මහළු බව සහ මරණය ද පාණීනං; සත්වයන් ගේ ආයුෂ; පාවොති, පැසවා කෂය කොට දමති.

විවරණය:-

ජාති ජරා දෙක ගොපොල්ලා වැනිය. ජීවිතය ගවයා වැනිය. මරණය තණබිම වැනියයි මෙහි එක් අතකින් උපමාව සැසඳේ. තව ලෙසකින් දක්වුවහොත් ජාතිය ඉපදීම සත්වයාගේ ජීවිතීන්ද්‍රිය ය. ක්‍රමයෙන් ජරා ව්‍යාධි දෙක මරණය කරා යවයි මරණය පොරොවෙන් කැපුවා සේ ජීවිතය සිඳ දමයි. සසරට උරුම වූ මේ සැබෑව නොදකියි. සත්වයෝ සසර ම සැප සොයති.

5.5.3.6 තමා ඉදිකළ විහාරය දැවීම ගැන සතුටු වූ සුමංගල සිටුවකුමා.

දිනක් ලක්ඛණ තෙරුන් සමග ගිජුකුළු පව්වෙන් බසින මුගලන් මහ තෙරුන්ට යොදුන් විසි පහක් තරම් දිග අඡගර හෙවත් පිඹුරු ප්‍රේතයෙකු දිවැසින් දෑක සිනා පහළ විය. ඔහු මහ ගිනි ජාලාවකින් දුවෙමින් සිටියේ ය. ලක්ඛණ තෙරුන් එසේ සිනාසීමට හේතුව විමසූ විට බුදුරදුන් හමුවෙහි දී කියන්නෙමියි කියා පිටත් වූහ. බුදුරදුන් හමුවේ දී මුගලන් තෙරුන් තමා දුටු දේ හෙළි කළ විට බුදුරජාණන්වහන්සේ මහණෙනි, බුදු වී බෝ මැඩ සිටියදී ම මේ ප්‍රේතයා මම දුටුවෙමි. මෙතෙක් නොකීවේ කිසිවෙකු නො අදහතියි කියායි වදාළහ. දැන් මුගලන් තෙරුන් සාක්ෂි දරණ නිසා පවසමියි කියා එම ප්‍රේතයාගේ අතීත කතාව ගෙන හැර දක්වූහ.

කාශ්‍යප බුදුන් සමයේ සුමංගල නම් සිටුවරයෙක් විය. හෙතෙම රන් ගඩොලින් මහා විහාරයක් ඉදි කරවා බුදුරදුන්ට පූජා කළේය. දිනක් උදෑසනම බුදුන් දැකීමට යන ඔහුට නුවර දොරටුව අසල අම්බලමක හිසේ සිට පොරවා නිදන දෙපයේ මඩ තැවරුණු සොරෙකු දක්නට ලැබිණි. ඔහු දෑක රැ තිස්සේ ඇවිද දවල් නිදන්නෙකි යි කියමින් එතුමා යන්නට ගියේය. ඒ වදන් අසා කිපුණු හොරා ඒ වචනයට සිටුවරයා සමග වෛර බැඳ හත්වරක් ම සිටුවරයාගේ කුඹුරු ගිනි තැබී ය. හත්වරක් ම ගාලේ ගොණුන්ගේ පා සින්දේය. සත්වරක් සිටු මැදුර දූවිය. ඒ කිසිවකින් සිටුවරයා කම්පා නොවී ය. එයින් සොරාගේ වෛරය නො සන්සිඳුණු අතර ඔහු තවත් දරුණු විය. සිටුවරයා ඉතාම ප්‍රිය කරන දෙය කුමක්දැයි සොයා ඒ බුදුන්ගේ ගඳ කිළිය බව දැනගෙන බුදුරදුන් පිඬු පිණිස වැඩි මොහොතක එහි ඇතුළු වී පැන්කළ ආදිය බිඳ දමා ගඳ කිළිය ගිනිතැබී ය. එය ගිනි ගන්න

බව ඇසූ සිටු වරයා අත්පොළසන් දී සිනාසෙන්නට විය. ඒ මන්දැයි ඇසූ විට මෙතරම් දුර්ලභ සසුනක මෙතරම් ධනයක් වැය කොට දෙවන වරටත් එබඳු විභාරයක් ඉදිකරන්නට වාසනාව ලැබීම කෙතරම් සතුටක් දැයි කියා හෙතෙම නැවත ඒ ආකාරයෙන් ම බුදුමැදුර ඉදි කළේ ය.

සිටුතුමා විභාරය ඉදිකරවා බුද්ධ ප්‍රමුඛ විසිදහසක් මහ සඟනට සත් දවසක් මහ දන් පවත්වමින් විභාර පූජාව සිදු කළේ ය. සොරා ද මොහුට දනවන්නට මොහු මරා දැමීම හැර වෙන ක්‍රමයක් නැතැයි තීරණය කොට කිණිස්සක් ගෙන සිටුවරයා මැරීමට ඒ සත් දවසම විභාරය අසල ගැවසුණු නමුත් ඉඩක් නොලද්දේ ය. සත්වන දා දන් වළඳා අවසානයේ පින් අනුමෝදන් කරන වේලාවෙහි බුදුන් වැඳ ස්වාමීනි, එක්තරා පුරුෂයෙක් මට මේ ආකාරයේ විපත් සිදු කළේ ය. අවසානයේ මා ඉතා ආශාවෙන් ඉදිකළ ගදකිලිය ද වැනසී ය. කෙසේ වුවත් මට අද මේ මහඟු පූජාව කරන්නට ලැබුණේ ඔහු නිසා ය. මම පළමුකොට ඔහුට මේ පින් පවරමි කිය. මේ අසා සිටි සොරා මහත්සේ කම්පාවට පත්විය. මා මේ තරම් අපරාධයක් කර තිබියදීත් බිඳුවක්වත් කෝපයක් නැතිව මොහු මට පින්දෙයි. මා මහා ද්‍රෝහියෙකි. මෙතුමාගෙන් සමාව නොගත්තොත් දෙවියෝ මට දඬුවම් කරනු ඇතැයි කියා සිටුතුමාගේ දෙපා මුල වැඳවැටී සමාව ඉල්ලී ය. මෙතෙක් විපත් තමාට කළේ ඇයි දැයි ඇසූ විට සිටුතුමා එදා කී වචනය සිහි කළේ ය. එබන්දක් කීම ගැන සොරාගෙන් සමාව ගත් සිටුතුමා ඔහුට ද සමාව දුන්නේ ය.

ඒ සොරා ආයු කෙළවර අවිච්ඡේදි ඉපදී එහි පැසී දැන් ප්‍රේතයෙකුට මෙසේ ගිජුකුළු පව්වේ පැසෙන්නේ යයි වදාරා මේ ගාථාවෙන් දහම් දෙසූ සේක.

“අප් පාපානි කමමානි
 කරං බාලො න බුජ්ඣති
 සෙහි කමෙමහි දුමෙමධො
 අගහිදධෙඨා’ව තප්පති ”

පදාර්ථ:-

පාපානි කමමානි කරං, පවිකම් කරන; බාලො, අනුවණයා; අප්, එහෙත්; න බුජ්ඣති, මේ පවට මෙබඳු විපාකයක් ලැබේයයි අවබෝධ කර නො ගනී; සෙහි කමෙමහි, (විපාක දෙන කල) තමා ම කළ පවිකමින්; දුමෙමධො, ඒ අනුවණයා; අගහිදධෙඨා ඉව, ගින්නෙන් දවන ලද්දෙක් මෙන්; තප්පති, තැවෙන්නේ ය.

විචරණය:-

වෛරයෙන් ද්වේෂයෙන් අනිකෙකු නසන්නාට පෙනෙන්නේ තම වෛරය පිරිමසා ගන්නේ කෙසේ ද යන්න පමණි. සොරකම් කරන්නාට පෙනෙන්නේ තම ආශාව පිරිමසා ගන්නේ කෙසේ ද යන්න පමණි. ඔවුහු එවිට ද්වේෂයෙන් ලෝභයෙන් අන්ධ වූවෝ ය. වරදක් කරන ඕනෑම කෙනෙකුට තමා කළ ක්‍රියාවේ තරම වැටහෙන්නේ පසුවය.

5.5.3.7 රහත් වූවන් කළකම් පල දෙන පවිකම්.

මූලලත් මහරහතන් වහන්සේ දෙව්ලොවට වැඩ දෙවියන් වීමට හේතු වූ කර්මත්, නිරයට වැඩමකොට නිරාදායක් විඳින්නන් කළ කර්මත් අසා දූගෙන අවුක් මහජනයාට කියාදීමේ සිරිතක් විය. මෙයින් මිනිස්සු බොහෝ දෙනා බුදු දහම වෙත ඇදෙති. මෙය තමන්ට ලාභ සත්කාර අඩු වීමට හේතුවක් ලෙස දුටු අන්ය තීර්ථකයෝ උන්වහන්සේ සාතනය කරවන්නට උපක්‍රමයක් යෙදූහ. මිනිසුන් මරණ අපරාධ කරුවන්ට මුදල් දී මූලලත් තෙරුන් මරන්නට යවන ලදී. ඔවුහු ගොස් තෙරුන්ගේ කුටිය වැටලූහ. එය දිවැසින් දුටු තෙරණුවෝ සෘද්ධි බලයෙන් යතුරු සිදුරින් නික්මී ගියහ. සතුරන්ගේ වැයම අසාර්ථක විය. මෙසේ වැටලූ හැම දිනක ම තෙරණුවෝ සෘද්ධි බලයෙන් පිට වී ගැලවුනහ. මෙසේ මාස දෙක තුනකම සතුරන්ගෙන් ගැලවී ගැලවී සිටි මූලලත් මහ තෙරණුවෝ මෙය තමා පසු පස එන පෙර කළ කර්මයක් බව දැන අවසානයේ පිටට නොගොස් කුටියේ ම රැඳී සිටියේය. එදා එහි වැදුණු අපරාධ කරුවෝ උන්වහන්සේගේ ඇටකටු කුඩු වෙත තරමට තළා පෙළා මැරුණේ යයි සිතා පිටව ගියෝ ය.

තෙරුන් වහන්සේ ද දැන් මට පිරිනිවන් පාන්නට සිදු වී ඇත. එහෙත් බුදුරදුන් වෙත ගොස් වැඳ අවසර ගෙන පිරිනිවන් පාමිසි සිතා ධ්‍යාන බලයෙන් ශරීරය නැගිටුවාගෙන බුදුරදුන් හමු වී වැඳ අවසර ගෙන බුදු රදුන්ගේ ආරාධනාව පරිදි අහසට පැන නැගී දහම් දෙසා සෘද්ධි ප්‍රාතිහාර්ය පා කාලසිලා වනයට ගොස් පිරිනිවන් පෑහ.

මෙම සිද්ධිය දැනගත් අජාසත්ත රජතුමා වරපුරුෂයන් යොදවා බීමත් සොරුන්ගේ මුචින් ම රහස දැනගෙන ඔවුන් ගෙන්වා එසේ කරන්නට අණ කළේ කවුදැයි විමසී ය. ඒ නිගණ්ඨයන් බව සොරු කීහ. රජු ඒ සොරුන්ටත් නියම කළ නිගණ්ඨයින්ටත් මරණ දණ්ඩනය පැණවීය. මේ බිහිසුණු සිදුවීම පිළිබඳ සංවේගයට පත් භික්ෂුන් වහන්සේලාට මූලලත් තෙරුන්ට පලදුන් මේ කර්මය කුමක් ද යන්න පිළිබඳ ගැටළුවක් ඇති විය. ඒ පිළිබඳ බුදුරදුන්ගෙන් විමසූ කල උන්වහන්සේ අතීත පුවත මෙසේ ගෙනහැර දැක්වූහ.

පෙර බරණැස් නුවර එක් කුල පුත්‍රයෙක් තම අඳ මව්පියන් ආදරයෙන් රැකබලා ගෙන සිටියේ ය. තනිව ම සියලු කටයුතු කිරීමට අපහසු නිසා ඔහුට බිරියක් කැඳවාගෙන එන්නැයි මව් පියන් කොතෙක් කීවත් ඔහු අකමැති විය. අන්තිමේදී මව්පියන්ගේ පෙරැත්තය නිසා ම කුමරියක් කැන්දාගෙන ආවේ ය. මුලදී ඇය ඉතාමත් මැනවින් අඳ මව් පියන්ට සත්කාර කළ නමුත් කලක් යන විට ඔවුන් පෙන්නන්නට බැරි තරම් විය. ඇය නොයෙකුත් උපක්‍රම කොට කෙසේ හෝ සැමියාගේ සිත මව්පියන් කෙරෙහි බිඳවූවා ය. ඇගේ බස් අදහා කෝපයට පත් පුත්‍රයා මව් පියන් මරවන්නට තීරණය කළේ ය.

දුර බැහැර නැදෑ ගෙදරකට කැඳවාගෙන යන බව අඟවා අඳ මව්පියන් කැලයක් මැදට කැඳවාගෙන ගිය ඔහු මංකොල්ලකාර සොරුන්ට හසු වූ බව අඟවා මහා සෝෂාවක් කොට මව්පියන් තළාපෙළා මරා කැලේ ම දමා පෙරලා ආවේ ය. ඔහු කළ මේ කර්මය නිසා අවුරුදු ලක්ෂ ගණන් නිරයේ පැසී මේ අවසාන ආත්ම භාවයේ දී අග්‍රශ්‍රාවකව මහා සෘද්ධි බල ඇතිව සිටියදීත් මෙසේ තැළුම් පෙළුම් ලබා මරණයට පත් විය. සොරුන්

පන්සියත් අන්‍ය තීර්ථකයෝත් ඔවුන් කිසිවෙකුට ද්වේෂයක් හිංසාවක් නොකළ මා පුතු මුගලන්ට පීඩාකොට ඊට අනුකූල මරණ දඬුවම ලැබුහ. මෙසේ අභිසංසකයින්ට හිංසා කරන අය දස ආකාරයකින් විනාශ වන්නාහයි වදාරා මේ ගාථා දේශනා කළ සේක.

“යො දණෙඩන අදණෙඩසු
අපපදුටෙය්සු දුසසති
දසනනමඤඤතරං ධානං
බ්පමෙව නිගවජති ”

පදාර්ථ :-

යො, යමෙක්; අදණෙඩසු, කිසිසේත් හිංසාවක් දඬුවමක් කිරීමට නුසුදුසු, අපපදුටෙය්සු, කිසිවෙකුට ද්වේෂ නොකරන නිරපරාදී පැවිදි උතුමන් වැනි ඇත්තන්ට; දණෙඩන, දඬුමුගුරු අවි ආදියෙන්; දුසසති, අපරාධ කරයිද; (හෙතෙම) දසනනං, මතු කියන දුක් විපාක දහයෙන්; අඤඤතරං ධානං, එක් විපාකයකට හෝ; බ්පමෙව, වහා ම නිගවජති, පැමිණෙන්නේ ය.

“වෙදනං ඵරුසං ජානිං
සරීරසස ව හෙදනං
ගරුකං වාපි ආබාධං
විතතකෙබපඤච පාපුණේ”

පදාර්ථ:-

ඒවා නම්, ඵරුසං වෙදනං, දරුණු ශාරීරික වේදනාවකට හෝ ජානිං, ධන හානිය කට හෝ; අපි, තව ද; ගරුකං ආබාධං වා, බලවත් රෝගයකට හෝ; විතතකෙබපං වා, සිත උමතු වීමකට හෝ; පාපුණේ, පැමිණෙන්නේ ය.

“රාජතො වා උපසසග්ගං
අබ්බකඛානං ව දාරුණං
පරිකඛයං ව ඤාතීනං
භොගානං ව පහඞගුරං”

පදාර්ථ:-

රාජතො, රජුන්ගෙන් වන; උපසසග්ගං වා, දණ්ඩනයකට පීඩනයකට හෝ; දාරුණං, දරුණු; අබ්බකඛානං වා, අපරාධ වෝදනාවලට හෝ; ඤාතීනං, ඤාතීන්; පරිකඛයං වා, අහිමි වීමකට හෝ; භොගානං වා, භවභෝග සම්පත්වල; පහඞගුරං, විනාශයකට හෝ පැමිණෙන්නේ ය.

“අප වාසය අගාරානි
අග්නි ධනනි පාවකො
කායසස හෙදා දුපපඤ්ඤා
නිරයං සො උපපජ්ජති ”

පදාර්ථ:-

අප වා, එසේ නැතහොත්; අසස, ඔහුගේ; අගාරානි, ගෙවල්; පාවකො අග්නි, රුදුරු ගින්න; ධනනි, දවයි, අවසානයේ; සො දුපපඤ්ඤා, ඒ අනුවණයා; කායසසහෙදා, මරණින් මතු; නිරයං උපපජ්ජති, නිරයෙහි උපදී.

විවරණය:-

සියල්ල පෙරකළ කර්මයෙන් ම සිදු වේ යයි ඉගැන්වීමක් බුදුදහමේ නැත. අපට සිදුවෙන විපත් උතු නියාම, බීජ නියාම, චිත්ත නියාම, කම්ම නියාම, ධම්ම නියාම, යන නියාම ධර්ම පහකට අනුව සිදුවිය හැකි ය. කර්මය ඒ පහෙන් එකක් පමණි. මෙයින් බහුලව දුක් විඳින්නට සිදුවෙන්නේ කර්ම නියාමයන්, ආවේගශීලී වීම්, ආදියෙන් සිතඅවුල් වීමේ චිත්ත නියාමයන් නිසා ය.

සැබෑ අභිංසකයන්ට හිංසා කිරීම නිසා කෙනෙකුට ලැබිය හැකි විපාක දහයක් මෙහි දැක්වේ. ඒ අනුව අප ජීවිතයේ විඳින දුක් කම්කටොළු වලින් සැහෙන ප්‍රමාණයක් මෙබඳු පෙර කළ කර්ම නිසා සිදුවෙන බව සිතීමට සිදුවේ. එය හරියටම නිගමනය කළ හැක්කේ චුතුපපාන හෙවත් දිබ්බවක්ඛු ඤාණය ඇති උතුමන්ට ය. එහෙත් විඳවන ආකාරය අනුව අපට ද යම්තාක් දුරකට සිතාගත හැකි ය.

5.5.3.8 සිවුරු හැඳ පෙරවූ පමණකින් හිඤ්ඤාවක් නොවේ.

සැවැත් නුවරවැසි එක් කෙළෙඹියෙක් සිය බිරිය කළුරිය කළ කල්හි පැවිදි විය. ඔහු පැවිදි වන විට තම ආවාසයට මුළුතැන්ගෙට අවශ්‍ය බඩු බාහිරාදිය මෙන්ම උපන පිහන උපකරණ ආහාර ද්‍රව්‍යය පවා රැස් කර තබා දාසයන් ලවා අහර පිසවා වළඳමින් වාසය කරන්නට විය. සිවුරු පිරිකරද දවසට කීපවරක් ම ගිහි ගෙදර දී මෙන් මාරු කරමින් හඳිසි පොරවයි. එනිසා දිනපතා සෝදා වේලන සිවුරු ඇඳ ඇතිරිලි ආදිය බොහෝ ය.

දිනක් විහාර වාරිකාවේ වඩින හිඤ්ඤන් වහන්සේ මෙසේ සෝදා වේලන්නට දමා තිබූ සිවුරු පිරිකර දෑ මෙතරම් සිවුරු පිරිකර කාගේ දැයි විමසූ විට සියල්ල ම මේ එක ම හිඤ්ඤකගේ බව දැන ඒ බව බුදුරජාණන් වහන්සේට දන්වන ලදී. ඒ හිඤ්ඤ කැඳවා මේ පුවත සැබෑවක් දැයි විමසූහ. එය සැබෑයයි කී කල්හි මා මෙතරම් අල්පේච්ඡතාව පිළිබඳ දහම් දෙසද්දී මෙසේ බහු භාණ්ඩික වූයේ මන්දැයි ඇසූහ. එයින් කිපුණු ඒ හිඤ්ඤන් වහන්සේ එසේ නම් මට ඉන්නට කියන්නේ මෙසේදැයි කියමින් බුදුරදුන් ඉදිරියේ ම පොරවා සිටි සිවුර බිම හෙළී ය. ඒ හිඤ්ඤ කළ ක්‍රියාව හෙලා දුටු බුදුරජාණන් වහන්සේ අද මේ බුදු සසුනේ පැවිදිව සිටිපිරිස මැද සිවුර බිම හෙලා විලිබිය නැතිව හැසිරෙන ඔබ පෙරදවස

දිය රකුසෙකු වී වසර දොළහක් ම දේව ධර්මය හෙවත් ලැජ්ජා භය දෙක දන්නා කෙනෙකු සොයමින් සිටියා නොවේදැයි කියා දේව ධර්ම ජාතකය වදාළහ.

අනතුරුව ඔබ අල්පේච්ඡ යයි කියා සිව් පිරිස මැද කළේ අයුතු ක්‍රියාවකි. හැඳීම් පෙරවීම්වලින් තොර ශ්‍රමණයොත් සිටිති. එහෙත් එපමණකින් ශ්‍රමණයෙකු නොවන්නේ යයි වදාරා පූර්වාපර සන්ධි ගළපා මේ ගාථාවෙන් දහම් දෙසූ සේක.

“න නගගචරියා න ජටා න පඬකා
නා නාසකා ඵණ්ඨිල සායිකා වා
රජොව ජලලං උකකුටිකප්පධානං
සොධෙනති මචචං අචිතිණණ කඬබං ”

පදාර්ථ:-

නගගචරියා, නිවන හෝ පාරිශුද්ධිය කැමැත්තෙන් නග්නව හෙවත් නිගණ්ඨ තපස්කම් කළත්; න ජටා, ජටාධර තවුසෙක් වුවත්; න පඬකා, දත් නොමැද ඇඟ මඩ තවරා තපස් කම් කළත්; න අනාසකා, අහර නොවළඳා තපස් කම් කළත්; ඵණ්ඨිලසායිකා බිම ලගින තපස් කම් කළත්; උකකුටිකප්පධානං, උක්කුටිකව හිඳිමින් වෙර වඩන තපස්කම් කළත් මේ කිසිවකින්; අචිතිණණකඬබං, සෝවාන් මාර්ගයෙන් සැකයවත් නොනැසූ; මචචං, මිනිසා; න සොධෙනති, පාරිශුද්ධියට පත් නොවන්නේය.

විවරණය:-

මෙහි එදා සමාජයේ පැවති තපස් වර්ගය හතක් කියවේ. මේ සියල්ල නිසරු ය. අචිතිණණකඬබං යනු සැකය දුරු නොකළ යන අදහසයි. විචිකිච්ඡාව දුරුවන්නේ සෝවාන් මාර්ගයෙනි. ඒ අනුව මේ කිසිවකින් සෝවාන් මාර්ගයෙන් වත් ලැබෙන පාරිශුද්ධි නොලැබේ යන අදහසයි.

5.5.3.9 අහසේ දී පිරිනිවන් පෑ රහතන් වහන්සේ.

සත්තති ඇමතිවරයා කොසොල් රජතුමාගේ බල සම්පන්න ආමාත්‍ය වරයෙකි. වරක් පසල් දනව්වක ඇති වූ කැරැල්ලක් සන් සිඳුවීම නිසා අතිශයින් සතුටට පත් රජතුමා ඔහුට සත් දවසකට රාජ්‍යය ද පවරා ඔහුට විනෝද වීමට ඉතා දක්ෂ නිලියක්ද දුන්නේ ය. සත් දවසක් ම සුරාවෙන් මත්ව විනෝදයෙන් ගත කළ ඔහු සත්වන දින ඇතුළුවීන් නාන තොටට යන අතර මහ මහ පිඬු පිණිස වඩින බුදු රදුන් දක සුරා මතින් ඇතුළුවීන් හිඳ ගෙනම බුදුරදුන්ට හිස නමා ගියේ ය. බුදුරජාණන් වහන්සේ සිනා පහළ කළහ. ඒ මන්දැයි අනඳ තෙරුන් ඇසූ විට ආනන්දය මේ ඇමතිවරයා අද ඔය සඵ අහරණ පිටින් ම මා වෙත පැමිණ සතර පද ගාථාවකින් බණ අසා රහත්ව අහසේ හිඳ ම පිරිනිවන්පාන්නේ යයි වදාළහ.

බුදුරදුන්ගේ මේ ප්‍රකාශය අසල වූ මිනිසුන්ට ඇසුණි. එය ඇසූ මිථ්‍යා දෘෂ්ටිකයෝ මේ ගෞතමයන් වහන්සේ කටට ආවක් කියති. සුරාමතින් සිටින මේ ඇමතිවරයා

සර්වාභරණයෙන් සැරසී සිටිය දී රහත් වන්නේ කෙසේ ද? අද උන්වහන්සේගේ ප්‍රකාශය බොරු වන හැටි බලමුයි සිතුව. සමයක් දෘෂ්ටිකයෝ අද බුදුරදුන්ගේ මහානුභාව බලය කොතරම් දැයි බලමුයි සිතුව.

සන්නති ඇමති වරයා ද එදා උදේවරුව ම ජල ක්‍රීඩා කොට උයනට ගොස් මත්පැන් හලෙහි හුන්නේ ය. ඔහුගේ නිලිය ද පිරිස් මැද නෘත්‍ය ගීතාදිය දක්වන්නට වූවා ය. ශරීරයේ රංගලීලාව දැක්වීමේ පහසුව සඳහා සත් දවසක් ම අල්පාහාරව සිටි ඇය එදා නැටුමෙන් අධිකව වෙහෙසවීම නිසා කුස ගින්න දැඩි වී හෘදය වස්තුව අක්‍රීය වී දැස් මුව විවරව ඇදවැටී එතැනම මළා ය. ඒ දුටු සන්නති ඇමතියාට මහත් ශෝකයක් ඇති විය. සුරාමත සිඳී ගියේ ය. සෝකය දරාගත නොහැකිවූ හෙතෙම සවස් වරුවේ බුදුරදුන් වෙත ගොස් වැඳ ස්වාමීනි, මම මහත් ශෝකයට පත්ව සිටිමි. මට පිළිසරණ වනු මැනැවැයි කීය. එවිට බුදුරජාණන් වහන්සේ අමාත්‍යය, ඔබ මේ ස්ත්‍රියගේ මරණය නිසා ම හැඬූ කඳුළු සිවි මහා සයුරටත් වඩා වැඩි යයි වදාළහ. එම දේශනාව අවසානයේ සන්නති මහා මාත්‍යවරයා රහත් බවට පත් විය. අනතුරුව තමාගේ ආයුෂ ප්‍රමාණය බැලූ එතුමාට ජීවත් වීමට වැඩි කාලයක් නැති බව දැක බුදුරදුන් වැඳ පිරිනිවන් පෑමට අවසර පැතුහ. මිථ්‍යා දෘෂ්ටිකයන්ගේ දුර්මත දුරුවීමටත් සමයක් දෘෂ්ටිකයන්ගේ ශ්‍රද්ධාව වැඩි වීමටත් මෙය අවස්ථාවක් වන බව දුටු බුදුරජාණන් වහන්සේ අහසේ සිට ඔබ පෙර කළ කර්මය විස්තර කරන්නැයි වදාළහ. එසැණින් අහසට පැන නැඟුණු සන්නති රහතන් වහන්සේ එහිදී ම බුදුන් වැඳ අහසේ පලක් බැඳගෙන තමා පෙර කළ ඒ මහා පුණ්‍ය කර්මය විස්තර කළේ ය.

එතුමා ඊට කල්ප අනු එකකට පෙර විපස්සී බුදුරදුන් සමයේ බන්ධුමතී නුවර ඉපිද සිටියේ ය. කිසිවෙකුට හිංසාවක් පීඩාවක් නැති රැකියාවක් සෙවූ ඔහුට ධර්ම සෝෂක කර්මය හෙවත් මිනිසුන් ධර්මයට යොමු කිරීමේ ක්‍රියාව පටන් ගත්තේ ය. දැන් ඔහු මහජනයා මැදට ගොස් මම පොහොය දිනවල පෙහෙවස් සමාදන් වෙමි. දන් දෙමි බණ අසමි ඔබත් එසේ කරන්න බුදුන් දහමි සඟුන් හැර වෙනත් රත්නයක් නැත. තුණුරුවන්ට සත්කාර කරන්නැයි සෝෂා කරමින් යයි.

ඔහු මේ කරන ක්‍රියාව ගැන ආසු මන්ධුමතී රජු පැහැදී ඔබට මෙය පාගමනින් ගොස් කළ නොහැකි ය. අසු පිටින් යන්නයි කියා අශ්වයකුත් පළඳින්නට මල් දමක් දුන්නේ ය. මෙසේ කාලයක් ගිය විට රජතුමා අශ්වයන් සිව් දෙනෙකු යෙදූ රථයක් ද තවත් කලකදී එක් ඇතෙක් ද දුන්නේ ය. මෙසේ හෙතෙම ඇතුපිටින් යමින් අවුරුදු අසූදහසක් ධර්ම සෝෂක කම කළේ ය.

මේ විස්තරය කළ අමාත්‍යවරයා එදා සිට මේ දක්වා මගේ කයෙන් සඳුන් සුවඳ හමයි මුවෙන් මහනෙල් මල් සුවඳ හමයි මේ මා පෙර කළ මහා පිංකම් යයි කියා අහසේ හිඳගෙන ම තේජෝ ධාතු සමාපත්තියට සමවැදී පිරිනිවන් පෑවේ ය. ඔහුගේ සිරුර අහසේදී ම දැවී ධාතු පමණක් ඉතිරි විය. බුදුරජාණන් වහන්සේ එම ධාතු සුදු වස්ත්‍රයකට ගෙන ස්ථූපයක් කරවූහ.

දම් සභාවට රැස් වූ හිඤ්ඤාත් වහන්සේලා අතර ගැටළුවක් ඇතිවිය. සන්නති අමාත්‍යවරයා සර්වාභරණයෙන් සැරසී සිටියදී ම රහත්ව පිරිනිවන් පෑවේය. එතුමාට කිය යුත්තේ ශ්‍රමණයෙක් කියාද බ්‍රාහ්මණයෙක් කියා ද යන්න එම ගැටළුවයි. එය දැනගත් බුදු රජාණන් වහන්සේ මගේ පුතු ගිහි වුවත් පැවිදි වුවත් ශ්‍රමණයෙකු යයි කීමට වටී යයි වදාරා මේ ගාථාවෙන් දහම් දෙසූහ.

“අලඛකතො චෙ’පි සමං වරෙයා
සනොතා දනොතා නියතො බ්‍රහ්මචාරී
සබ්බෙසු භූතෙසු නිධාය දණ්ඩං
සො බ්‍රාහ්මණො සො සමණො ස හිකඛු”

පදාර්ථ:-

අලඛකතො අපි, ගිහි වස්ත්‍රාභරණ ආදියෙන් සැරසුණු කෙනෙක් වුව ද; චෙ, ඉදින්, සමංවරෙයා, විෂම කාය දුශ්චරිත වාග් දුශ්චරිතාදියෙන් තොරව සමසේ හැසිරෙන්නේ වේද; සනොතා, රාගාදී කෙලෙස් සන්සිඳුවීමෙන් යුක්ත වේද; දනොතා, ඉන්ද්‍රිය දමනයෙන් යුක්ත වේ ද; නියතො, සතර මග පලයන්ට පැමිණ නිර්වාණාවබෝධය නියත වූවේ වේද; බ්‍රහ්මචාරී, කාමයන්ගෙන් වෙන් වූ ශ්‍රේෂ්ඨ චර්යාවෙන් යුක්ත වේද; සබ්බෙසු භූතෙසු නිධාය දණ්ඩං, සියලු සත්වයන් කෙරෙහි හිංසාවෙන් තොරව දඬු පසෙක ලූ; සො, එබඳු පුද්ගලයාට පාපය බැහැර කළ හෙයින් බ්‍රාහ්මණ යයි ද, පාපයන් සමනය කළ හෙයින් ශ්‍රමණයයි ද කෙලෙස් බිඳ දැමූ හෙයින් හිඤ්ඤා ව යයි කිව යුතු ය.

විචරණය:-

මෙම ධර්ම දේශනාව බුද්ධ ධර්මයේ එන සුවිශේෂී තැනකි. ගිහියෙකුට ශ්‍රමණයෙක් ය. හිඤ්ඤාවක්යයි කිව හැකි ද යන්න එදත් ගැටළුවක් විය. එහිදී බුදුරජාණන් වහන්සේ වදාරන්නේ රහතන් වහන්සේ කෙනෙක් සම්බන්ධව කතා කිරීමේදී ඔහු මොන ඇඳුමින් සැරසී සිටියත් ඒ සියල්ල අභිබවා සියලු නුසුදුසු කම් අභිබවා හිඤ්ඤාවක් හෝ ශ්‍රමණයෙකු වීමට එකම ප්‍රමිතිය නම් රහත් බව වගයි. දාරුවීරිය තවුසා රහත්ව පිරිනිවන් පෑවේ ද රිටිපට්ටාවලින් තැනූ වස්ත්‍රයක් ඇඳගෙන ය. මේ දෙදෙනාගේ ම ධාතු පූජා බුදුරජුන් විසින් ම සිදු කරන ලද්දේ ය. මෙහි සඳහන් වන සනොතා, දනොතා, නියතො බ්‍රහ්මචාරී යන ගුණ පද වලින් හැඳින්වෙන්නේ රහතන් වහන්සේ ය.

5.5.3.10 ලැජ්ජාවෙන් පාපය දුරලන්නා.

දිනක් අනද තෙරණුවෝ රෙදිකඩක් හැඳ කබලක් අතින්ගෙන සිගමනේ යන දරුවෙකු දක ඔබට මෙසේ ජීවත් වනවාට වඩා පැවිදි වුනොත් හොඳ නේදැයි ඇසූහ. ස්වාමීනි, මා පැවිදි කරන්නේ කවුදැයි දරුවා ඇසූ විට මම ඔබ පැවිදි කරන්නෙමිසි කියා අනද හිමියෝ ඔහු කැඳවාගෙන ගොස් නාවා කමටහන් දී පැවිදි කරවූහ. එහෙත් හෙතෙම තමා ඇඳගෙන ආ රෙදිකඩත් කබලත් ඉවත දැමුවේ නැත. එය ගස් දෙබලක රඳවා තැබී ය.

පැවිදි උපසම්පදාව ලැබූ උන්වහන්සේ දැන් බුදුරදුන්ට ලැබෙන ලාභ සත්කාර භුක්ති විඳි, අගනා සිවුරු හඳි, පොරවයි, ශරීරයත් පුෂ්ටිමත් ය. මෙසේ හිඳින උන්වහන්සේට පැවිදි ජීවිතය ගැන කළකිරීමක් ද ඇති වී මා කෙසේ මිනිසුන් ශ්‍රද්ධාවෙන් දෙන දේ හැඳ පොරවාගෙන ඇවිදින්නේ ද නැවතත් සුපුරුදු පරිදි රෙදිකඩ ම ඇඳගෙන සිඟමන් යදිමින් ජීවත් වෙමි යි සිතා රෙදිකඩ හා කබල තියෙන තැනට ගියේ ය. එය අතටගෙන කල්පනාවට වැටුණු උන්වහන්සේ, ලැජ්ජා, භය නැති තැනැත්ත, ඔබ මෙතරම් උතුම් වස්ත්‍රයක් හැඳපොරවා සිටින ජීවිතය හැරදමා යලිත් කබලක් ගෙන සිඟමනේ යන්නට සැරසෙන්නේදැයි තමාට තමා ම දොස් කියාගත්තේ ය. එයින් උන්වහන්සේගේ සිත නැවතත් සන්සුන් විය. රෙදිකඩත් කබලත් තිබුණු තැන ම තබා ආපසු ආවේ ය.

දින කීපයකින් නැවතත් ඒ කළකිරීම මතුවිය. රෙදිකඩත් කබලත් තිබෙන තැනට ගියවිට පෙරසේ ම තමාට තමා ම දොස් නගා ගනිමින් ආපසු ආවේ ය. දැන් මෙය මෙසේ නිතර නිතර සිදුවේ. එසේ යන එන විට ඔබ කොහි ගියේදැයි හිඤ්ඤා විමසති. එවිට මම ගුරුවරයා වෙත ගියෙමි යි උන්වහන්සේ පිළිතුරු දෙයි. මෙසේ යමින් එමින් සිට අන්තිමේදී ඒ රෙදිකඩ ම අරමුණු කරගෙන කාම සංකල්ප මැඩලා විදසුන් වඩා නොබෝ දිනකින් රහත්බවට පත් වූහ. එතැන් සිට උන්වහන්සේ පිලෝතික තෙර නමින් ප්‍රකට විය. දැන් උන්වහන්සේ ගස ලඟට ගිය ගමන නැවතී ඇත. ඇවැත්නි ගුරුතුමා හමුවීමට යන්නෙ නැද්දැයි හිඤ්ඤා විමසති. ඇවැත්නි ගුරුවරයා සමඟ ඇළුම් කම් තිබුණු කාලයේ ගියෙමි. දැන් ඒ සියලු බැඳීම් සිඳි ගොස් ය. දැන් මට එහි ගමනක් නැතැයි කිහ. හිඤ්ඤා වහන්සේලා මේ පිලෝතික තෙරණුවෝ තමා රහත් යයි කියා ගනිති යි බුදුරදුන්ට දැන්වූහ. එවිට උන්වහන්සේ මා පුතු ගුරුවරයා සමඟ ඇළුම් තිබුණු කාලයේ එහි ගියේ ය. දැන් සියලු බැඳීම් දුරු කර ඇත. තමන්ගේ අකුසල විතර්ක තමා ම ලැජ්ජාවෙන් මැඩගෙන රහත් බවට පත්වූයේ යයි වදාරා මේ ගාථාව දේශනා කළ සේක.

“හිරි නිසෙධො පුරිසො
කොච් ලොකසමිං විජ්ජති
යො නින්දං අපබොධති
අසෙසා හද්‍රො කසාමි ව”

පදාර්ථ:-

කසා, කසපහරින්; (ලැජ්ජා වන) හද්‍රො අසෙසා ඉව, වැදගත් අශ්වයෙකු මෙන්; යො, යමෙක්; නින්දං, නින්දාව හෙවත් නින්දනීය අකුසල අදහස්; අපබොධති, සිය සිතින් මග හරවා ලයිද නැතහොත් එබඳු අකුසල අදහස්වල දොස් දැකී ද; හිරි නිසෙධො; එසේ ලැජ්ජාවෙන් අකුසල් දුරු කරන; පුරිසො, පුරුෂයෙක්; ලොකසමිං, ලෝකයෙහි (මිනිසුන් අතර) කොච් විජ්ජති, පහළවන්නේ කලාතුරකින් කෙනෙකි.

“අසෙසා යථා භද්‍රො කසානිවිටොයා
 ආතාපිනො සංවෙගිනො භවාට්
 සද්ධාය සීලෙන ච විරියෙන ච
 සමාධිනා ධම්ම විනිච්ඡයෙන ච
 සමපනන විජ්ජාවරණා පනිසසනා
 පහසසට් දුකඛමිදං අනප්පකං”

පදාර්ථ:-

කසා, කසයෙන්; නිවිටොයා, පහරලත්; භද්‍රො අසෙසා යථා වැදගත් අශ්වයෙකු මෙන්; ආතාපිනො භවාට්, කෙලෙස් තවන විරිය ඇත්තෝ වන්න; සංවෙගිනො භවාට්, සසර කළකිරුණෝ වන්න; සද්ධාය, ශ්‍රද්ධාවෙන්ද; සීලෙන ච, සීලයෙන් ද; සමාධිනා, සමාධියෙන් ද; ධම්ම විනිච්ඡයෙන ච, ධර්ම විනිශ්චය කරන විදර්ශනා ඥාණයෙන් ද යුක්තව; සමපනනවිජ්ජාවරණා, අෂ්ටවිද්‍යා හා පසළොස්වරණයෙන් සම්පූර්ණව; පනිසසනා, සිහි ඇතිව; අනප්පකං, සුළු පටු නොවන; ඉදං දුකඛං, මේ සසර දුක; පහසසට්, දුරුකරන්නේය.

විචරණය:-

සද්ධා, කුසල් සිතක තමා හා යෙදෙන සෙසු වෛතසික හෙවත් සිතුවිලි, පහදවන ප්‍රධානතම කුසල වෛතසිකයකි. එය දෙයාකාර ය. කුණුරුවන් කෙරෙහි සිත පැහැදීමේ සිට ලෞකික කුසල සිත්වල පහල වන්නේ ලෞකික ශ්‍රද්ධාවයි. මාර්ග ඵල සිත්වල යෙදෙන ශ්‍රද්ධාව ඒකාන්තයෙන් කිවත් අරමුණෙහි ම සිත පහදවන හෙයින් ලෝකෝත්තර ශ්‍රද්ධාවයි.

සීල යනු ප්‍රාතිමොක්‍ෂ සංවර; ඉන්ද්‍රිය සංවර; ප්‍රත්‍ය සංනිශ්‍රිත; ආජීව පාරිශුද්ධි යන සතර සංවර ශීලයයි.

විරිය යනු කුසල සිත ධේර්යමත් කරමින් පහල වන විරිය වෛතසිකයයි.

සමාධි යනු රූපාවචර ධ්‍යාන සතරත් අරූපාවචර ධ්‍යාන සතරත් යන අෂ්ට සමාපත්තියෙන් සිත සමාධි ගත කිරීමයි.

ධම්ම විනිච්ඡය යනු මෙය කුසල් ය අකුසල් ය වරද ය නිවරදි ද කළ යුතු ය. නොකළ යුතු ය යනාදී වශයෙන් ඇතිවන කුසලා කුසල විනිශ්චයත් අනිත්‍ය දුක්ඛ අනාත්ම වශයෙන් විදර්ශනාවෙන් සංස්කාර ධර්මයන් පිළිබඳ ව කරන විනිශ්චයත් ය. ඒ අනුව විදර්ශනා ඥානය ධර්ම විනිශ්චය නම් වේ.

විද්‍යා, යනු විදර්ශනා ඥාණ, මනෝමය ඉද්ධි ඥාණ ඉද්ධි විධි ඥාණ, දිබ්බසොත ඥාණ, පරචිත්ත විජානන ඥාණ, පුබ්බ නිවාසානුසෘති ඥාණ, දිබ්බ වකඤ්ඤා ඥාණ, ආසවක්ඛයා ඥාණ යන අෂ්ටවිධ ඥාණයයි.

මෙයින් පුබ්බේ නිවාස, දිබ්බ වකඤ්ඤා, ආසවකඛය යන තුන ත්‍රිවිද්‍යා නම් වේ. ඒවා ලෝකෝත්තරය.

5.5.3.11 සත් හැවිරිදි විශේෂී ම රහත් වූ සුඛ සාමනේරයන් වහන්සේ.

සැවැත් නුවර සැරියුත් මහ රහතන් වහන්සේගේ උපස්ථායක කලයක මව් කුස එක්තරා පින්වත් කුමාරයෙක් පිළිසිඳ ගත්තේ ය. මවට අසුරු දොළඳුකක් ඇති විය. එනම් සැරියුත් තෙරුන් ප්‍රමුඛ පන්සියක් හිඤ්ඤාට සතරස හෙවත් සියැක් රස හෝජන පූජාවක් පිරිනමා තමනුත් කසාවතක් හැඳගෙන ආසන කෙළවර හිඳ ඒ හිඤ්ඤාවහන්සේලාගෙන් ඉතිරිවන ඉඳුල් බත් අනුභව කිරීමයි. එම දොළඳුක එසේ සන්සිඳුවන ලදී. ඉන්පසු දරුවාගේ සියලු වැදගත් මංගල අවස්ථාවල දන් පුදා, නම් තබන දවසේ දරුවාට ශික්ෂාපද සමාදන් කරවන ලෙස ද මව ඉල්ලා සිටියා ය. ඒ දරුවා පිළිසිඳ ගත් තැන් පටන් ගෙදර දොර කිසිඳු දුකක් නම් ඇති නොවී ය. ඒ නිසාම ඔහුට සුඛ කුමාරයා යයි නම් තබන ලදී.

සත් හැවිරිදි විශේෂී සුඛ කුමාරයාට පැවිදි වීමේ ආශාවක් ඇති විය. සැරියුත් මහ තෙරුන් වහන්සේගේ ම අන්තේවාසිකයෙකු ලෙස කුමරුවා පැවිදි කරවන ලදී. පැවිදි වී අටවෙනි දවසේදී ම මහ තෙරුන් සමඟ පිඬු පිණිස යන සුඛසාමනේරයන්ට අතරමගදී ජලවාහකයන් ඇල වේලිවලින් දිය ගෙන යන ආකාරයත්, ඊ වඩුවන් ඊතල ඇදහරින සැටි, වඩුවන් ලී වක ගසා රියසක් හදන හැටි දැක ඔවුන්ට එසේ කළ හැකිනම් මට මගේ සිත පාලනය කර ගත නොහැකිදැයි සිතිවිල්ලක් ඇති විය. ඒ මොහොතේ ම තමා අත තිබූ මහ තෙරුන්ගේ පා සිවුරු උන්වහන්සේට ම භාර දී ආපසු කුටියට වැඩ සිත දමනය කිරීමෙහි යෙදුනහ. සැරියුත් තෙරණුවෝ උන්වහන්සේ වෙනුවෙන් පිණිඩපාතය රැගෙන ආහ. ඒ අතර ඉහත කී කමටහන ම මෙනෙහි කරමින් සුඛ සාමනේරයන් වහන්සේ රහත් බවට පත් වූහ. මේ අවස්ථා වේ සක් දෙවිඳු සතරවරම් දෙවිවරු සමඟ ආරක්ෂාවට පැමිණීම සාමනේරයන් රහත්වන තුරු ඉර හඳ ගමන් නැවතීම වැනි ප්‍රාතිහාර්ය රැසක් සිදුවිය. පණ්ඩිත වර්ගයේ පණ්ඩිත සාමනේරයන් රහත් වීමද සිදු වූයේ මේ ආකාරයට ය. එදා දෙසු එම ගාථාවෙන් ම මෙහිදී ද බුදුරජාණන් වහන්සේ සාමනේරයන් වහන්සේගේ කමටහන අගය කරමින් ධර්ම දේශනා කළ සේක.

“උදකං හි නයනති තෙතතිකා
උසුකාරා නමයනති තෙජනං
දාරුං නමයනති තච්ඡකා
අතතානං දමයනති සුඛබතා”

පදාර්ථ:-

තෙතතිකා, දියාළුවෝ හෙවත් වාරිකම් කරුවෝ; උදකං, ජලය; නයනති, ඇල මාර්ගයෙන් කැමති තැනට ගෙන යනි; උසුකාරා, හී වඩුවෝ; තෙජනං, ඊ දඬු; නමයනති, අවශ්‍ය පරිදි නමති; තච්ඡකා, වඩුවෝ; දාරුං නමයනති, දූව නමති; සුඛබතා සුවචයෝ අතතානං දමයනති, තමා දමනය කරති;

විවරණ:-

වාරිකම් කරුවන් කඳුගැට කපා වලවල් පුරවා වේලි බැඳ ලී කඳන් ආදියෙන් අමුණු තනා ජලය රිසි පරිදි රිසිතැනට ගෙන යන හෙයින් ඔවුන් තෙත්කිකා නමින් හඳුන්වනු ලැබේ. තෙජනං යනු දූව ය. උසුකාරා යනු ඊතල හඳන වඩුවෝ ය. ඔවුහු ලී තවා ඊ තල සෘජු කරති ඇදහරිති. කවඡකා යනු වඩුවෝ ය. ඔවුහු දූව සෘජු කළයුතු තැන සෘජු කරති. නැවිය යුතු තැන නවති. මේ සියල්ල සුළු වැඩ ය. අමාරු ම දෙය නම් තම සිත රාගාදී ඇදහැර පාපයෙන් වළකා දමනය කර ගැනීම යි. එය කරන්නේ සුවචයන් හෙවත් බුදුරදුන්ගේ අවවාද අනුශාසනා පිළිපදින යෝගීන් බව මෙහි සුඛතා යන්නෙන් කියැ වේ.

අභ්‍යාස

01. ධම්ම පදය යනු කුමන අයුරකින් ධර්මය පහදාදෙන ග්‍රන්ථයක් දැයි උදාහරණ සහිතව පැහැදිලි කරන්න.
02. මෙහි යෙදී ඇති උපමා එකතුවකින් පොත් පිංචක් නිර්මාණය කරන්න.
03. දණ්ඩ වග්ගයෙන් කියවෙන ධර්ම කාරණා උදාහරණ සහිතව පැහැදිලි කරන්න.
04. දණ්ඩ වග්ගය ඇසුරින් ධර්ම දේශනාවක් නිර්මාණය කරන්න.

නිවන අවබෝධ කරගැනීමේ අත්‍යාවශ්‍ය ප්‍රතිපදාව බුදු දහම තුළ දැක්වෙන්නේ අනුපූර්ව ශික්ෂාව හෙවත් ත්‍රිශික්ෂාව නමින් ය. එම ත්‍රිශික්ෂාව සම්පූර්ණ කර ගැනීමේදී භාවනාවට හිමිවන්නේ සුවිශේෂී ස්ථානයකි. බුද්ධ දේශනාවට අනුව භාවනාව පිළිබඳව මූලික ප්‍රභේද දෙකක් දක්වා ඇත. සමථ භාවනාව හා විපස්සනා භාවනාව ලෙස ඒවා නම් කෙරේ. සිතේ විසිරුණු ස්වභාවය වෙනුවට සිත තුළ සමාධිමත් බවක් ඇති කිරීමට සමථ භාවනාව වැඩිය යුතු ය. සිතේ පවත්නා අවිද්‍යාව දුරුකර ප්‍රඥාව වර්ධනය කිරීමට විපස්සනා භාවනාව වැඩිය යුතු ය.

බුදු රජාණන්වහන්සේ නිවන අවබෝධ කරගැනීමට දේශනා කළ අනුපූර්ව ශික්ෂණ ක්‍රමයේ මූලික පියවර තුනක් දැක්වේ. සීල, සමාධි, ප්‍රඥා ලෙස ඒවා නම් කෙරේ. පළමු පියවර සීලයවන අතර, “කාය වාචානං සමොධානං සීලං” යන පාඨයට අනුව කය, වචන දෙකේ සංවරභාවය සීලය බව එහි සරල අර්ථයයි. ඒ සඳහා කායිකව හා වාචසිකව සිදු කරන අකුසල්වලින් වැලකී සිටීමත් අනුගමනය කළයුතු කායික හා වාචසික කුසලයේ යෙදීමත් අවශ්‍ය වේ. එය වාරිත්‍ර සීලය හා වාරිත්‍ර සීලය ලෙස හැඳින්වේ. මේ සීලය ආර්ය කාන්ත සීලයක් දක්වා වර්ධනය කර ගැනීම නිවන අපේක්ෂා කරන්නෙකු විසින් කළයුතු වේ.

දෙවැනි පියවර සමාධිය වේ. “කුසල විතතසස එකගතා සමාධි” යන පාඨයට අනුව කුසල් සිතේ එකඟ බව, තැන්පත් බව, අරමුණෙහිම පවත්නා බව සමාධිය ලෙස දැක්වේ. වර්තානුකූලව ලබාගන්නා සමසතලීස් කර්මස්ථාන අතරින් තමාට උචිත කර්මස්ථානය හෙවත් භාවනා අරමුණ අනුව වැඩිකලක් සිත එක අරමුණක තබා ගැනීමෙන් මේ සමාධිය ඇති කරගත හැකි ය. එය සමථ භාවනාව තුළින් සකස් කරගත යුතු ය. සමථ භාවනාව පිළිබඳව ප්‍රමාණවත් අවබෝධයක් 4 වසර ත්‍රිපිටක ධර්මය පෙළ පොතේ ඇතුළත් සමථ භාවනාව පාඩමෙන් ඔබ මේ වන විටත් ලබාගෙන ඇත. එම නිසා මෙම පාඩමෙන් විපස්සනා භාවනාව පිළිබඳ ප්‍රමාණවත් අවබෝධයක් ඔබට ලබාගත හැකිවනු ඇත.

අනුපූර්ව ශික්ෂණ ක්‍රමයේ තෙවැනි පියවර ප්‍රඥාවයි. “කුසල විතත සමපසුතන විපසසනා ඤාණං පඤ්ඤා” යන පාඨයෙන් පැහැදිලි කරන්නේ කුසල් සිත හා යෙදුණු විපස්සනා ඤාණය ප්‍රඥාව බව ය. මෙම පාඨයේ එන විපස්සනා යනු කුමක් ද? “අනිච්චාදිවසෙන විචිධෙති ආකාරෙහි පසසතිති විපසසනා” යන පාඨයට අනුව අනිත්‍යාදී වශයෙන් විශේෂකොට, විචිධාකාරයෙන් දැකීම විපස්සනාවයි. අනිත්‍ය, දුක්ඛ, අනාත්ම වශයෙන් විශේෂයෙන් බලන්නේ කුමක් ද යන්න ඊළඟට ඇති ප්‍රශ්නයයි. රූප, වේදනා, සංඥා, සංකාර, විඤ්ඤාණ යන පංචස්කන්ධ ලෝකය එසේ අනිච්චාදී වශයෙන් බැලීම මෙයින් අර්ථ ගැන්වෙයි.

“ඉමසමිං යෙව ඛ්‍යාමමනෙත කළෙබරෙ ලොකං ච පඤ්ඤපෙමි” යන පාඨයට අනුව ඉහත දැක් වූ පංචස්කන්ධයම ලෝකය ලෙස බුදු රජාණන්වහන්සේ පණවා වදාළහ. මේ පිළිබඳ අනිත්‍ය ලෙස දුක්ඛ ලෙස හා අනාත්ම ලෙස විදසුන් නුවණින් දැකීම විපස්සනාවයි. මේ නිසා අවිජ්ජාව දුරු වී ප්‍රඥාව පහළ වේ. අනුසුරුව ශික්ෂණ ක්‍රමයේ අවසන් පියවර වූ ප්‍රඥාව - විදර්ශනා භාවනාව තුළින් වර්ධනය කළයුතු බව ඉන් පැහැදිලි වේ.

බුදුරජාණන්වහන්සේ පහළ වූ භාරතීය සමාජය තුළ සීලය හා සමාධිය පිළිබඳවත්, සීල ප්‍රතිපදාව හා සමථ භාවනාව පිළිබඳවත් ප්‍රමාණාත්මක මෙන්ම ප්‍රායෝගික අවබෝධයක් සහිත දාර්ශනිකයින් ආගමික පූජකවරුන් සිටි බවට සාක්ෂි සූත්‍ර පිටකය තුළ ඇතුළත්ව ඇත. සිදුහත් බෝසතාණන්වහන්සේගේ ආචාර්යවරුන් වූ ආලාරකාලම සහ උද්දකාරාම ඒ සඳහා උදාහරණ දෙකක් පමණි. ඔවුන් සමථ භාවනාවේ උසස්ම ප්‍රතිඵල ලබා තිබිණි. සමථ භාවනාව බුදු දහමට සුවිශේෂී නොවන අතර එය සමකාලීන භාරතීය සමාජයේ පැවැති බුදු රජාණන්වහන්සේ ද පිළිගත් ක්‍රමයකි.

විපස්සනා භාවනාව බුදු දහමට සුවිශේෂී වූවකි. පංචස්කන්ධ පිළිබඳව ත්‍රිලක්ෂණය අනුව ගලපමින් අනිත්‍ය දුක්ඛ අනාත්ම ලෙස දකිමින් මම නොවේ, මගේ නොවේ, මගේ ආත්මය නොවේ යන දැක්මක් ගොඩ නඟා ගැනීමට එය ඉවහල් වේ. තමා පිළිබඳවත්, පංචස්කන්ධ ලෝකය පිළිබඳවත් සමස්ත ලෝකය පිළිබඳවත් යථාඤ්ඤාණ දර්ශනයක් ගොඩනැගීම නිවන් අවබෝධයට අත්‍යවශ්‍ය වේ. ලොකික ප්‍රඥාවෙන් ඔබ්බට ගිය ලෝකෝත්තර ප්‍රඥාවක් ගොඩනැගීම තුළින් පමණක් නිවන අවබෝධවන අතර ඒ සඳහා ඇති එකම මඟ විපස්සනා භාවනාව ලෙස බුදු දහම අවධාරණය කරයි. සමථ භාවනාව සම්මුති සත්‍ය තුළ පවත්නාදේ භාවනා අරමුණු වශයෙන් තබා ගනිමින් තාවකාලිකව කෙලෙසුන් ප්‍රහීණ කිරීමේ ක්‍රියාවලියකි. විපස්සනා භවනාව සම්මුති සත්‍ය හා පරමාර්ථ සත්‍යය යන දෙකම තුළ පවත්නා දේ භාවනා අරමුණු වශයෙන් ගෙන ස්ථිරව ම කෙලෙස් ප්‍රහීණ කිරීමේ ක්‍රියාවලියකි.

බුදු දහමට අනුව ලෝකයේ පවත්නා ජීව, අජීව, (සවිඤ්ඤාණක, අවිඤ්ඤාණක) සියල්ල පරමාර්ථ වශයෙන් සතර ආකාර ලෙස දක්වයි. ඒවා හඳුන්වන්නේ චිත්ත පරමාර්ථ, චෛතසික පරමාර්ථ, රූප පරමාර්ථ හා නිර්වාණය ලෙසිනි. මේ සතර ආකාර වූ පරමාර්ථ අතරින් චිත්ත චෛතසික හා රූප යන තුන සංඛත ධර්ම ලෙස වර්ග කෙරේ. නිර්වාණය එකම අසංඛත ධර්මයි. සංඛත ධර්ම හඳුන්වන්නේ හේතු ප්‍රත්‍ය සමචායයෙන් හටගත් දේ යනුවෙනි.

අසංඛත වූ නිවන එයට ඇතුළත් නැත. හේතු ප්‍රත්‍ය සමචායයෙන් හටගත් සංඛත ධර්මවලට පොදු ධර්මතා තුනක් වේ. “තිණිමානි භික්ඛවෙ සංඛතස්ස සංඛත ලකඛණානි කතමානි තිණි. උප්පාදො පඤ්ඤායති, වයො පඤ්ඤායති, ධීතස්ස අඤ්ඤථතං පඤ්ඤායති” යනුවෙන් දැක්වෙන පාඨය තුළ එම ධර්මතා තුන ඇතුළත් ය. ඇතිවීම, නැතිවීම හා වෙනස් වෙමින් පැවතීම ලෙස සරලව එය දැක්විය හැකි ය. සාමාන්‍ය ව්‍යවහාරයේ පවත්නා උපත - ජීවත්වීම - හා මරණය ලෙස ද අදහස් කරන්නේ මේ

සංකල්පය ම වේ. ත්‍රිලක්ෂණය සංඛත ධර්මයන්ට පොදු වූ ධර්මතාවක් ලෙස පෙන්වා දිය හැකි ය. මේ ලක්ෂණ අනුව පංචස්කන්ධය, ලෝකය, විශේෂ ලෙස දැකීම විපස්සනා භාවනාවයි. පහත සඳහන් සටහන මේ සංකල්ප අතර පවත්නා සම්බන්ධතාව මැනවින් පැහැදිලි කරයි.

| සංඛත පරමාර්ථ ධර්ම | පංචස්කන්ධය | පංචස්කන්ධයේ ප්‍රධාන බෙදීම | විදර්ශනාව |
|-------------------|---|---------------------------|--|
| රූප පරමාර්ථය | රූපස්කන්ධය | රූපස්කන්ධය | අනිත්‍ය දුක්ඛ අනාත්ම ලෙස විදසුන් නුවණින් දැකීම |
| වෛතසික පරමාර්ථය | වේදනාස්කන්ධය සංඥාස්කන්ධය සංඛාරස්කන්ධය | නාමස්කන්ධය | |
| චිත්ත පරමාර්ථය | විඤ්ඤාණස්කන්ධය | | |

කෙලෙස්වලින් බර පුහුදුන් ලෝකයා පංචස්කන්ධය ඇතුළු ලෝකය දකින්නේ යථා ස්වරූපයෙන් නොවේ. අයෝනිසෝ මනසිකාරයෙන් යුතුව මඤ්ඤනාවෙන් හෙවත් විපරිත ලෙසිනි. එවිට සංඥා විපල්ලාස ඇති වේ. සංඥා විපල්ලාස සිවු වැදෑරුම් ය.

01. අනිවෙච නිවචනනි සඤ්ඤාවිපල්ලාසෝ
02. අසුභෙ සුභනනි සඤ්ඤාවිපල්ලාසෝ
03. දුබ්බෙ සුබනනි සඤ්ඤාවිපල්ලාසෝ
04. අනතෙ අනතනි සඤ්ඤාවිපල්ලාසෝ

මේ විපරිත දැක්ම නිසා අනිත්‍ය, අසුභය, දුක්ඛ සහ අනාත්ම බව කිසි දිනක වටහා නොගන්නා පුහුදුන් පුද්ගලයා සියල්ල නිත්‍ය ලෙස දකී. සුභ ලෙස දකී. සැප ලෙස දකී. සදාකල් පවතින සේ දකී. මේ නිසාම මම ය. මාගේ ය. මාගේ ආත්මය යන සත්කාය සමඟ බැඳුණු තණ්හා මාන දිට්ඨි යන අකුසල් සහිත දර්ශනයක් ඇති වේ. එයින් සිත තුළ පවත්නා අවිජ්ජාව තව තවත් පෝෂණය වේ. පංචනීවරණ ධර්ම තව තවත් සිත තුළ ප්‍රබල වේ. අකුසල සක්‍රිය වේ. මෙහි ප්‍රතිඵලය වන්නේ අපුඤ්ඤාහි සංඛාර රැස් කරමින් දුගතියට පත්වීම ය. මිච්ඡා දිට්ඨිගත වීම ය. භවයෙන් භවයට ගමන් කිරීමයි.

විපස්සනා භවනාව අනිත්‍ය, දුක්ඛ, අනාත්ම සංකල්ප ඔස්සේ පංචස්කන්ධ ලෝකය දකින්නට සලස්වයි. අනිත්‍ය අනිත්‍ය ලෙසට ද, දුක්ඛ දුක්ඛ ම ලෙසට ද, අසුභය අසුභය ලෙසට ද, අනාත්මය අනාත්මය ලෙසට ද යථාභූත ඤාණ දර්ශනයක් ඇති කිරීමට උපකාරී වේ. එහි ප්‍රතිඵලය වන්නේ ලොව පවත්නා සියල්ල ම පරමාර්ථ ධර්ම සමූහයක් පමණක් බවත්, ඒ නිසා ම මම ය, මාගේ ය, මගේ ආත්මය වේ යනුවෙන් ගතහැකි කිසිවක් නොවන

බව පිළිබඳ දැක්මක් ඇතිවීමයි. එය දියුණු කර ගැනීම තුළින් අවිජ්ජාව ප්‍රහීණය කරමින් ප්‍රඥාව වර්ධනය කළ හැකි වේ. කෙළෙස් තුනීකර නිකෙලෙස් වීමට එමගින් ඉඩ සැලැසේ.

පුහුණුන් පුද්ගලයෙකුගේ සිත තුළ කෙලෙස් ක්‍රියාත්මකවන ආකාර තුනක් පවතී. අනුසය, පරියුට්ඨාන, විනික්කම ලෙස එම අවස්ථා නම් කෙරේ. මෙහි උපරිම හා සමාජමය සක්‍රීය අවස්ථාව විනික්කම ලෙස හැඳින්වේ. නිදාසිටී (අනුසය) අකුසලයන් අවදිවී සිත තුළ පමණක් ක්‍රියාත්මක වෙමින් (පරියුට්ඨාන) පවතී. එයින් ද නොනැවතී. එම අකුසල සිතුවිලි ශාරීරිකව හා වාචසිකව ක්‍රියාත්මක වීමට පටන් ගනී. කයින් සහ වචනයෙන් අකුසල සිදුවන්නේ එවිට ය. එය පුද්ගලයාටත් සමාජයටත් හානිකරයි. මේ විනික්කම අවස්ථාව යටපත් කළ හැක්කේ සීලයෙනි. සීලය නිසා මතු වී සක්‍රීය වූ කෙලෙස් හෙවත් අකුසල වෛතසික තදංග වශයෙන් තාවකාලිකව යටපත් වේ. පුද්ගලයා සන්සුන් වේ. එහෙත් සිත තුළ පමණක් තවමත් ක්‍රියාත්මක වෙමින් පවතී. එම පරියුට්ඨාන අවස්ථාවේ පවතින තත්ත්වය පාලනය කළහැක්කේ සමථ භාවනාවෙන් පමණි. සිත තුළ අකුසල් ක්‍රියාත්මකව පවත්නා පරියුට්ඨාන අවස්ථාවේ මනස තුළ අපමණ අකුසල චිත්තවිචිත වටගනී. ඒවායින් සසර පුරා විපාක ලබාදෙන අකුසල කර්ම හෙවත් අප්‍රඥ්ඤාභිසංඛාර රූපේ කෙරේ. සමථ භාවනාවට සිත සමාධිගත කිරීමේ ශක්තියක් ඇති බැවින් එය සමාධි භාවනාව ලෙස ද හැඳින් වේ.

විනික්කම හා පරියුට්ඨාන ලෙස ක්‍රියාත්මක නොවන කෙලෙස් සිත තුළම නිදා සිටී. එසේ සිටින්නේ අවදි වීමට අවස්ථාව පැමිණෙන තුරු පමණි. ඒ නිසා සීලයෙන් කෙරෙන තදංග ප්‍රභාණය හා සමථයෙන් කෙරෙන විෂ්කම්භන ප්‍රභාණය තාවකාලික වූ යටපත් කිරීමක් පමණි. සිත තුළ නිදා සිටින අකුසලයන් කෙලෙස් මූලිනුපුටා දැමිය හැකි නම් නැවත කිසි දිනක පරියුට්ඨාන - විනික්කම නොවනු ඇත. එය කළ හැක්කේ ප්‍රඥාව දියුණු කිරීමෙන් පමණි. ලෝකෝත්තර ප්‍රඥාව දියුණු කිරීමට විපස්සනා භාවනා ඉවහල් වේ. මෙය බුදු රජාණන්වහන්සේ අනුදැන වදාළ බුදු දහමට සුවිශේෂී වූවකි. අවිජ්ජාව පවතින තුරු අනුසය වශයෙන් පවතින කෙලෙස් යටපත් කළ නොහැකි ය. විපස්සනා භාවනාව අනිත්‍යාදී වශයෙන් ලෝකය දැකීම නිසා යථාර්ථය දැකීමට යථාභූත ඥාණ දර්ශනයට සහ යෝනිසෝ මනසිකාරයට ඉඩ සලසයි. විපස්සනා භාවනාවෙන් ප්‍රඥාව දියුණු කිරීමෙන් අනුපූර්ව ශික්ෂාවේ තෙවැනි පියවර සම්පූර්ණ වේ. සියලු කෙලෙස් සමුච්ඡේද වශයෙන් ප්‍රභාණය වේ. ඒ අනුව නිර්වාණගාමී ප්‍රතිපදාව සීලයෙන් හා සමථයෙන් පමණක් කිසි දිනක සපුරා ගත නොහැකි ය. සීලය මත පිහිටා සමාධියත්, සමාධිය තුළින් විපස්සනාවත් වැඩිමෙන් පමණක් ත්‍රිවිධ ශික්ෂාව හෙවත් නිවන් මඟ සපුරාගත හැකි ය. ඒ අනුව විපස්සනා භාවනාව අත්‍යවශ්‍ය ම පියවරක් ලෙස හැඳින්විය හැකි ය. ඉහත දැක්වූ සමස්ත අදහස පහත දැක්වෙන සටහනින් ඔබට පැහැදිලි කරගත හැකිවනු ඇත.

| කෙලෙස් පවතින අවස්ථාව | ත්‍රිශීක්ෂාව | කෙලෙස් ප්‍රභීණයවන ආකාරය | පිළිපැදිය යුතු මාර්ගය | මෙලොව ලැබෙන ප්‍රතිඵල | සසර ප්‍රතිඵල |
|----------------------|--------------|-------------------------|-----------------------|-----------------------|------------------------|
| අනුසය | ප්‍රඥා | සමුච්ඡේද | විපස්සනා භාවනා | මාර්ග ඵල අවබෝධය | නිර්වාණාබෝධය |
| පරියුට්ඨාන | සමාධි | විෂ්කම්භන | සමථ භාවනාව | උපචාර - අර්පනා සමාධි | රූප - අරූප ප්‍රතිසන්ධි |
| චිතික්කම | සීල | තදංග | සීලය | මහා කුසල් සිත් ඇති වේ | කාම සුගති ප්‍රතිසන්ධි |

විපස්සනා භාවනාව තුළින් සමුච්ඡේදවශයෙන් සියලු කෙලෙස් ප්‍රභීණය කර අරහත්භාවයට පත් උතුමෝ දෙවර්ගයක් වෙති. සමථයානික, විපස්සනායානික ලෙස එම උතුමෝ නම් කෙරෙති. සමථ භාවනාව තුළින් නිවරණ ධර්ම යටපත් කොට සිත සමාධිගතකර ගැනීමෙන් හා විපස්සනා භාවනාවෙන් කෙලෙස් සමුච්ඡේද ලෙස ප්‍රභීණය කරමින් අවිජ්ජාව නසා ලෝකෝතර ප්‍රඥාව වැඩීමෙන් අරහත් භාවයට පත් වූ උතුමා සමථයානික නම් වේ. සිව්පිළිසිඹියා ලැබීම, අභිඥාලාභිවීම වැනි අතිරේක ඥාණයන් දියුණුකර ගැනීමට ද සමථයානික රහතන් වහන්සේට අවස්ථාව සැලසේ. විපස්සනායානිකයා යනු සමථයෙන් තොරව විදර්ශනාවෙන් පමණක් සමාධිය හා ප්‍රඥාව දියුණුකර කෙලෙස් තවන ලද රහතන්වහන්සේ ය. අවබෝධ කළ නිවන එකම වුව ද අතිරේක ඥාණ ලැබීමට විපස්සානායානිකයන් වහන්සේට අවස්ථාවක් නොලැබේ. උන්වහන්සේ ශුෂ්ක විදර්ශක රහතන්වහන්සේ ලෙස ද හඳුන්වයි. වක්ඛුපාල මහරහතන් වහන්සේ ඒ සඳහා උදාහරණයකි. සංස්කාර ධර්මයන් වහා වහා ඇතිව නැතිවන බැවින් අනිත්‍ය වේ. නැවත නැවත සිත පෙළන බැවින් දුක් වේ. තමන්ට කැමති සේ ම වසඟ යේ නොපවතින බැවින් අනාත්ම වේ යන මූලික සිතුවිලි මත විපස්සනා භාවනාව වැඩිය යුතු ය.

විපස්සනා භාවනාවේ උසස්ම ඵලය වන්නේ නිරූපධිසේස නිර්වාණයයි. එයට පෙරාතුව සෝපධිශේෂ නිර්වාණ ධාතුවත්; ලෝකෝතර ප්‍රඥාවත් ලබා ගැනීමට හැකි ය. විපස්සනා භාවනාවෙන් ලෞකික වශයෙන් ලැබිය හැකි ප්‍රතිඵල කිහිපයක් පහත පළ වේ.

- ජරාවට පත්වීම ස්වභාවික බව අවබෝධ කරගත හැකිවීම.
- මරණයට පත්වීම ස්වභාවික බව අවබෝධ කරගත හැකිවීම.
- ජීවිතය සැමදා එකලෙස සිතන පහත ආකාරයෙන් නොපවතින බව.
- භෞතික සම්පත් සියල්ල ද නිරන්තරව විපරිණාම ධර්මතාවට යටත් බව.
- අටලෝ දහමට මුහුණ දීමට සිදුවන බව.
- මේ තත්ත්වයන් අවබෝධකොටගෙන දෛනික ජීවිතය කළමනාකරණය කරගනිමින් කුසලයට යොමුවුණු ජීවිතයක් ගොඩනගා ගැනීම.

අභ්‍යාස

01. විපස්සනා භාවනාවෙන් ලැබෙන උසස්ම ඵලය කුමක් ද?
02. විපස්සනා භාවනාව පුඤ්ඤභාවනා ලෙස ද හැඳින් වේ. එයට හේතු කවරේ ද?
03. පරිසුට්ඨාන අවස්ථාවේ කෙලෙස්වල ස්වභාවය කුමක් ද?
04. විපස්සනා භාවනායෙන් දෛනික ජීවිතයට ලද හැකි ආදර්ශ කවරේ ද?
05. ත්‍රිශික්ෂාව හා විපස්සනා භාවනාව අතර ඇති සබඳතාව පෙන්වාදෙන්න.
06. සංඛත පරමාර්ථ ධර්ම හා පංචස්කන්ධය අතර ඇති සබඳතාව පෙන්වාදෙන්න.
07. සමථ භාවනාව හා විදර්ශනා භාවනාව අතර මූලික වෙනස්කම පෙන්වාදෙන්න.

මහා සතිපට්ඨාන සූත්‍රය දීඝ නිකායේ දහනව වැනි සූත්‍රය ලෙසටත් සතිපට්ඨාන සූත්‍රය මජ්ඣිම නිකායේ මූල පණ්ණාසකයේ දසවැනි සූත්‍රය ලෙසටත් සූත්‍ර දෙකක් දක්නට ඇත. මීට අමතරව සංයුක්ත නිකායේ මහාවග්ගයේ සතිපට්ඨාන සංයුක්තයේ එන සූත්‍රය දහයක ම සතර සතිපට්ඨානය පිළිබඳ ව සඳහන් වේ. සංයුක්ත නිකායේ තවත් සූත්‍ර ගණනාවක ද සතර සතිපට්ඨානය පිළිබඳ ව කරුණු ඇතුළත් වේ.

මහා සතිපට්ඨාන සූත්‍රය ඉතා දීර්ඝ දේශනාවක් බැවින් එය දීඝ නිකායට ඇතුළත්ව ඇත. මජ්ඣිම නිකායේ ඇත්තේ මධ්‍යම ප්‍රමාණයේ සූත්‍රයකි. ධම්මානු පස්සනා සතිපට්ඨානයේ සච්චපඛ්ඛය යටතේ ඇතුළත් වන චතුරාර්ය සත්‍ය පිළිබඳ කොටස ඉතා දීර්ඝ ලෙස; සවිස්තරාත්මකව සහ ප්‍රභේද සහිතව දීඝ නිකායට ඇතුළත් ව ඇත. මජ්ඣිම නිකායේ එම කොටස ඉතා සංක්ෂේපයෙන්, හැඳින්වීමක් ලෙසට ඇතුළත් ව ඇත. ඒ හැර අනෙකුත් සියලුම කරුණු සූත්‍ර දෙකේදී ම සමානව පවතී.

බුදුදහම මෙහි ප්‍රධාන භාවනාක්‍රම දෙකක් ලෙස සමථභාවනාව සහ විපස්සනා භාවනාව දක්වා තිබේ. මේ භාවනා ක්‍රම දෙකම සඳහා උපයෝගීවන සූත්‍රයක් ලෙස සතිපට්ඨාන සූත්‍රය හැඳින්විය හැකිය. භාවනාවට අදාළ වැදගත්ම සූත්‍රයක් ලෙසටත්; බෞද්ධයන්ගේ ගෞරවයට පාත්‍ර වූ සූත්‍රයක් ලෙසටත් මෙය අනෙකුත් සූත්‍ර අතර ඉතා වැදගත් තැනක් හිමිකර ගනී. ලෝකයේ ඇතැම් බෞද්ධ රටවල මේ සූත්‍රය ඇසුරෙන් ගොඩනගා ගත් භාවනා සම්ප්‍රදයන් ද දක්නට ලැබේ. බුරුම රටේ මහජී සයාඩෝ හිමියන්ගේ භාවනා ක්‍රමය ඒ සඳහා එක් උදාහරණයක් පමණි.

බුදුරජාණන් වහන්සේ මේ සතිපට්ඨාන සූත්‍රය දේශනා කිරීමෙන් අපේක්ෂා කළේ කුමක් ද යන්න අප පළමුව වටහා ගත යුතුය. කුරුරට කම්මාස්සදම්ම නම් නියම් ගමේදී කළ මේ දේශනාවේ ඇතුළත් පහත දැක්වෙන පාඨය එම අපේක්ෂාවන් පැහැදිලි කරන්නකි.

“එකායනො අයං භික්ඛවෙ මග්ගො සත්තානං විසුද්ධියා සොකපරිදදවානං
සමතිකඛමාය; දුක්ඛදොමනස්සානං අඝට්ඨමාය ඤයස්ස අධිගමාය; නිබ්බානස්ස
සච්ඡිකිරියාය යදිදං වතතාරො සතිපට්ඨානා”

සත්ත්වයන්ගේ පිරිසිදු බව පිණිසත්; සෝක පරිදේවයන්ගේ ඉක්මවීම පිණිසත්; දුක් දෙමිනස් සන්සිදුවීම පිණිසත්; ආර්ය අෂ්ටාංගික මාර්ගයේ අධිගමය පිණිසත්; වාණසංඛ්‍යාත තෘෂ්ණාවෙන් නික්මීම පිණිසත් එකම මඟ මේ සතර සතිපට්ඨාන භාවනා ලෙස දැක්වේ. නිර්වාණාවබෝධය සඳහා එම මඟ හැර වෙනත් මගක් නැත. ඒ නිසා සතර සතිපට්ඨාන භාවනා පිළිබඳ ව ප්‍රමාණවත් අවබෝධයක් ගිහි පැවිදි සෑම කෙනෙකුම ලබාගෙන තිබිය යුතු ය. එය බෞද්ධයාගේ උතුම් පරමාර්ථය වූ නිවන අවබෝධයට හේතුවන බැවිනි. සතර

සතිපට්ඨානය යනු කවරක්ද? යන ප්‍රශ්නයට දළ පිළිතුර පහත දැක්වෙන සූත්‍ර පාඨයේ අන්තර්ගත වේ.

1. ඉධ භික්ඛවෙ භික්ඛු කායෙ කායානුපස්සි විහරති ආතාපි සමපජානො සතිමා විනෙයය ලොකෙ අභිජ්ඣා දොමනසසං.
2. වෙදනාසු වෙදනානුපස්සි විහරති ආතාපි සමපජානො සතිමා විනෙයය ලොකෙ අභිජ්ඣා දොමනසසං.
3. විතෙත විතතානුපස්සි විහරති. ආතාපි සමපජානො සතිමා විනෙයය ලොකෙ අභිජ්ඣා දොමනසසං.
4. ධමමෙසු ධමමානුපස්සි විහරති ආතාපි සමපජානො සතිමා විනෙයය ලොකෙ අභිජ්ඣා දොමනසසං.

එම පාඨය අනුව කායානුපස්සනා, වෙදනානුපස්සනා, විතතානුපස්සනා, ධම්මානුපස්සනා යනුවෙන් සතර සතිපට්ඨානය නම් කෙරේ. “සති” යනු සිතියයි. “පට්ඨාන” යනු මනාකොට පිහිටුවීමයි. අනුපස්සනා යනු “අනුව සුවිශේෂි ලෙස බැලීමයි”. කයෙහි සිතිය මනාකොට පිහිටුවා කය අනුව සුවිශේෂිව සහ සතියෙන් යුක්තව බැලීම ලෙස එය දැක්විය හැකි ය. එසේ සිතිය පිහිටුවිය යුතු ස්ථාන හතර සතිපට්ඨාන සූත්‍රයේ දැක්වෙන්නේ මෙසේ ය.

1. කය හෙවත් සිරුර (රූපකාය) පිළිබඳ ව සිතිය පිහිටුවා මෙතෙහි කිරීම.
2. වින්දන හෙවත් වේදනා පිළිබඳ ව සිතිය පිහිටුවා මෙතෙහි කිරීම.
3. සිතේ ඇතිවන විවිධ සිතුවිලි පිළිබඳ ව සිතිය පිහිටුවා මෙතෙහි කිරීම.
4. සිතට නැගෙන විවිධ ධර්මතා පිළිබඳ ව සිතිය පිහිටුවා මෙතෙහි කිරීම.

මේ සතර පිළිබඳ ව මෙතෙහි කිරීමේ යෙදෙන යෝගාවචරයා තුළ තිබිය යුතු ලක්ෂණ තුනක් ඉහත කී පාඨයේ අතුළත් ය. ආතාපි හෙවත් කෙලෙස් තවන දැඩි විර්ය; එයින් පළමුවැන්නයි. සම්මා වායාම යනුවෙන් දැක්වෙන්නේ ද මේ කෙලෙස් තවන විර්යයේ ආකාර සතරකි. එම පාඨයේම එන සම්පජානෝ යනු නුවණින් යුක්ත බවයි. එය දෙවැනි ලක්ෂණයයි. සතිමා යනු සිතිය ඇත්තායි. (සති මා) මේ ලක්ෂණ තුන සතර සතිපට්ඨානයේ සිත පිහිටුවීමට අවශ්‍ය ම අංගවේ. එහි ඊළඟ ඵලය වන්නේ මම ය මාගේ ය යන ආත්ම දෘෂ්ටිගතිකත්වය නිසා පුද්ගලයා තුළ ඇතිවන අභිජ්ඣා ව හෙවත් දැඩි ලෝභය සහ දෝමනස්ස ස්වභාවය ප්‍රහීන වීමයි.

සතර සතිපට්ඨාන භාවනාව වැඩීම නිසා පුද්ගලයා තුළ ගොඩ නැගෙන දැක්ම වන්නේ “යමක් අනිත්‍ය ද එය දුක් සහගත ය; යමක් දුක් සහගත ද එය අනාත්ම ය; යමක් අනාත්ම ද එය මම නොවේ, මගේ නොවේ, මගේ ආත්මය නොවේ; යන්නයි. (යදනිච්චං තං දුක්ඛං යං දුක්ඛං තදනත්තා යදනත්තා නෙතං මම; නෙසෝභමස්මි; නෙසෝමේ අත්තා)” මේ දර්ශනය ලෝකෝත්තර ප්‍රඥාව ලබා ගැනීමට අත්‍යවශ්‍යවේ. ඒ සඳහා සතර සතිපට්ඨානය විදර්ශනා භාවනා වශයෙන් වැඩිය යුතු ය.

සතර සතිපට්ඨානයේ භාවනා අරමුණු (කර්මස්ථාන) සංඛ්‍යාව පිළිබඳ සටහන.

| සතිපට්ඨානය | භාවනා කමටහන් සංඛ්‍යාව |
|---|--|
| කායානුපස්සනාව (භාවනා අරමුණු 14) | 1. ආනාපාන පබ්බය 2. ඉරියාපථ පබ්බය 3. චතුසම්පජ්ඤ්ඤ පබ්බය 4. පටික්කල මනසිකාර පබ්බය 5. ධාතු මනසිකාර පබ්බය 6. නවසීවරීක පබ්බය (නවසීවරීක පබ්බයේ භාවනා අරමුණු - (6-14) නවයකි. |
| වේදනානුපස්සනාව (භාවනා අරමුණු 01) | 15. සුඛ, දුක්ඛ උපේක්ඛා, සාමිස සුඛ, සාමිස දුක්ඛ, සාමිස උපේක්ඛා; නිරාමිස දුක්ඛ, නිරාමිස සුඛ, නිරාමිස උපේක්ඛා |
| චිත්තානුපස්සනාව (භාවනා අරමුණු 01) | 16. සරාග-චිරාග; සදෙස-චිතදෙස; සමෝභ-චිතමෝභ සංඛිත්ත-චික්ඛිත්ත; මහග්ගත-අමහග්ගත; සඋත්තර-අනුත්තර; සාමාහිත-අසාමාහිත; විමුක්ත-අවිමුක්ත |
| ධම්මානුපස්සනාව (භාවනා අරමුණු 05) | 17. නීවරණ පබ්බය 18. ඛන්ධ පබ්බය 19. ආයතන පබ්බය 20. බොජ්ඣංග පබ්බය 21. චතුසච්ච පබ්බය |

එම සටහනට අනුව කායානුපස්සනා සතිපට්ඨානයට අදාළ වන්නාවූ කර්මස්ථාන තුදුසකි. කාය ලෙස සලකන රූප සමූහය සත්ව පුද්ගල ආත්ම යැයි ගෙන අයෝනිසෝ මනසිකාරයෙන් හෙවත් නුනුවණින් බැලීමෙන් නිත්‍ය සුඛ සුඛ ආත්ම වශයෙන් දැකීමෙන් මනස තුළ කෙලෙස් නැගී සිටී. යෝනිසෝ මනසිකාරයෙන් අනිත්‍ය අසුභ දුක්ඛ අනාත්ම වශයෙන් දැකීමෙන් එය වලක්වා ගත යුතු ය. ඒ සඳහා ඉහත දැක්වූ තුදුස් ආකාර වූ භාවනා අරමුණු උපයෝගී කර ගනිමින් සමථ විපස්සනා භාවනා වැඩීම කළ යුතු ය.

වේදනානු පස්සනාව ද එක් භාවනා අරමුණකි. එම අරමුණ නුවණින් මෙතෙහි කිරීමේ දී මූලික වශයෙන් ඇතිවන තුන් වැදැරුම් වේදනාව හා නැවත දස ආකාරයකින් අනිත්‍යාදී වශයෙන් බලන්නාවූ විපස්සනා ඥාණයෙන් යුක්ත වූ සිහිය වේදනානුපස්සනා සතිපට්ඨානයයි.

චිත්තානුපස්සනාව තවත් භාවනා අරමුණකි. සරාග චිත්තාදී වශයෙන් සොළොස් ආකාරයකින් සිතේ ස්වභාවය නුවණින් සලකා බලන්නා වූ ඥාණයෙන් යුක්ත වූ සිහිය චිත්තානුපස්සනා සතිපට්ඨානයයි.

ධම්මානුපස්සනාව භාවනා අරමුණු පහකින් යුක්ත ය. නීවරණ, ඛන්ධ, ආයතන ධර්ම ස්වර්ග මෝක්ෂයට බාධක වන ආකාරයත් බොජ්ඣංග සහ සච්ච යන ධර්මයන් නිවනට උපකාර වන ආකාරයත් සලකා බලමින් සිහිය පිහිටුවා ගැනීම ධම්මානුපස්සනා සතිපට්ඨානයයි.

සතර සතිපට්ඨාන භාවනාවට අයත් කර්මස්ථාන හෙවත් භාවනා අරමුණ එක්විස්ස සමථ භාවනා හා විපස්සනා භාවනා යන වර්ග දෙක සඳහා ම යොදාගත හැකි ය. එම අරමුණ සම්මුති සත්‍ය කුළු පමණක් දකිමින් ඒවායේ පවත්නා ස්වභාවයන් පිළිබඳව පමණක් සිත යොමුකරමින් සිත සමාධිගත කිරීම සමථයට අයත් වේ. එම කර්මස්ථානවල ඇතිවීම නැතිවීම බලමින්, අනිත්‍ය දුක්ඛ අනාත්ම ලෙස දකිමින්; උපාදන නොකර ගනිමින් එම ධර්මතා පරමාර්ථ ධර්ම පමණක් ලෙස වටහා ගැනීම තුළින් ඤාණය වර්ධනය කිරීම විපස්සනාවට අයත්වේ.

කායානුපස්සනා සතිපට්ඨානය

කාය නම් ශරීරයයි. පිළිකුල් සහගත වූ කෙස්, ලොම්, නිය, දත් ආදී කොට්ඨාසයන් ද වක්ඛු රෝග, සෝත රෝග ආදී සියගණන් රෝගයන්ට ද උත්පත්ති ස්ථානවන බැවින් මේ ශරීරය කාය නම් වේ. එම කය අනුව නුවණින් බැලීම කායානුපස්සනාවයි. කයේ ස්වභාවය හා ක්‍රියාකාරිත්වය විපස්සනා ඤාණයෙන් බලන්නේ කෙසේ ද යන්න සතිපට්ඨාන සූත්‍රයෙන් පැහැදිලි කෙරේ. ඒ සඳහා කායානුපස්සනාව කොටස් හයක් ලෙසටත්, කර්මස්ථාන තුදුසක් ලෙසටත් දක්වා ඇත. මෙහි 'පබ්බ' යනු පුරුක යන අදහස දෙයි.

01. ආනාපාන පබ්බය

පියවර හතරකින් යුක්තව හුස්ම ඉහළට ගැනීම හා පහළට හෙළීම පිළිබඳ ව භාවනා අරමුණක් වශයෙන් මෙතෙහි කිරීම.

02. ඉරියාපථ පබ්බය

පුද්ගලයා විසින් නිතර සිදුකරන විවිධ ඉරියව් පිළිබඳ ව භාවනා අරමුණක් වශයෙන් මෙතෙහි කිරීම.

03. සම්පජ්ඤ්ඤාපබ්බය

සියලු කටයුතුවලදී සාත්ථක සම්පජ්ඤ්ඤාය; (ඒවා අර්ථවත් ද) සප්පාය සම්පජ්ඤ්ඤාය; (ඒවා තමාට ගැලපේ ද) ගෝචර සම්පජ්ඤ්ඤාය; (තමන්ගේ කමටහන හෝ මහණකමට අදාළ ද) අසම්මෝහ සම්පජ්ඤ්ඤාය; (මුලාවකින් තොරව කෙරෙන්නේ ද) යන සතරාකාර නුවණින් මෙතෙහි කිරීම.

04. පටික්කුලමනසිකාර පබ්බය

ශරීරය කුළු ඇති දෙතිස් කුණප කොට්ඨාසයන් ගේ පිළිකුල් බව නුවණින් මෙතෙහි කිරීම.

05. ධාතු මනසිකාර පබ්බය

ශරීරය කුළු ඇති විසි වැදෑරුම් පඨව්ධාතූන් ද දෙළොස් වැදෑරුම් ආපෝධාතූන් ද, සතර වැදෑරුම් තේජෝ ධාතූන් ද, සය වැදෑරුම් වායෝ ධාතූන් ද පිළිබඳ ව නුවණින් මෙතෙහි කිරීම.

06. නවසීවරීක පබ්බය

මළ මොහොතේ සිට අවස්ථා නවයක දී මෘත ශරීරයේ ඇතිවන පිළිකුල් සහගත බව මෙතෙහි කිරීම පිළිබඳ කර්මස්ථාන නවය.

මේ තුළුස් ආකාර වූ කර්මස්ථාන විපස්සනා භාවනාවකට යොදා ගැනීමේ දී පියවර නවයක් අනුව නුවණින් මෙනෙහි කළ යුතු ය.

1. ඉති අජ්ඣන්තං වා කායෙ කායානුපසසී විහරති.
2. බහිද්ධා වා කායෙ කායානුපසසී විහරති.
3. අජ්ඣන්ත බහිද්ධා වා කායෙ කායානුපසසී විහරති.
4. සමුදයධම්මානුපසසී වා කායසමීං විහරති.
5. වයධම්මානුපසසී වා කායසමීං විහරති.
6. සමුදයවයධම්මානුපසසී වා කායසමීං විහරති.
7. අඤ්චි කායොති වා පනසස සති පච්චුපට්ඨිතා හොති යාවදෙව ඤ්ණමනනය පතිසසතිමනනය.
8. අනිසසිනො ච විහරති.
9. න ච කිංචි ලොකෙ උපාදියති.

මෙම පියවර නවය විසි එක් වැදෑරුම් කර්මස්ථානයන් සමග ම පොදුවේ යොදාගැනේ. එම නිසා එම භාවනා අරමුණු විපස්සනා වශයෙන් මෙනෙහි කිරීමේ දී මේ නව වැදෑරුම් න්‍යාය අනුව ගලපා ගත යුතු ය. මෙහි සරල සිංහල අර්ථය මෙසේ දැක්විය හැකි ය.

1. තමාගේ කය, කය ලෙස මෙනෙහි කරමින් වාසය කරයි.
2. අනුන්ගේ කය, කය ලෙස මෙනෙහි කරමින් වාසය කරයි.
3. තමන්ගේ සහ අනුන්ගේ කය, කය ලෙස මෙනෙහි කරමින් වාසය කරයි.
4. කයෙහි ඇතිවීමේ ස්වභාවය මෙනෙහි කරමින් වාසය කරයි.
5. කයෙහි නැතිවීමේ ස්වභාවය මෙනෙහි කරමින් වාසය කරයි.
6. වරෙක කයෙහි ඇතිවීමේ ස්වභාවය ද වරෙක නැතිවීමේ ස්වභාවය ද මෙනෙහි කරමින් වාසය කරයි.
7. තමාට ආශ්වාස ප්‍රශ්වාස කය ඇත්තේ ය, සත්ත්ව පුද්ගල ආදී කිසිවක් නැත්තේ යැයි සිහි ඇතිව සිටී. ඒ සිහිය ඤාණයේ හා සතියේ වර්ධනය පිණිස පවතී.
8. තණ්හා මාන දිට්ඨි වශයෙන් කිසිවක් නොගෙන නොඇලී වාසය කරයි.
9. සත්ත්ව ලෝකයෙහි රූපාදි කිසිවක් ආත්මාදී වශයෙන් ගැනීමක් නොකරයි.

වේදනානුපසස්සනා සතිපට්ඨානය

වේදනා හෙවත් චින්දනයන් තෙවැදෑරුම් ලෙස සතිපට්ඨාන සූත්‍රයේ දැක්වේ. සතුව දනවන චින්දන සුඛ වේදනා වශයෙන් ද; අසතුව දනවන චින්දන දුක්ඛවේදනා වශයෙන් ද මධ්‍යස්ථ චින්දන උපේක්ඛා වේදනා වශයෙන් ද ඒවා නම් කෙරේ. මෙම මූලික වේදනා තුන හුදු වේදනා වශයෙන් ද භෞතික වස්තූන් හා සම්පත් මුල් වීමෙන් ඇතිවන තණ්හාව අනුව ගිය වේදනාව ආමිස වේදනා වශයෙන් ද අධ්‍යාත්මික කටයුතු මුල් වීමෙන් නිරාමිස වේදනා වශයෙන් ද මෙනෙහි කෙරේ. ඒ අනුව වේදනා සතිපට්ඨානය නව වැදෑරුම් වේ. එම වේදනා නවය මෙසේ දැක්වේ.

1. සුඛ වේදනා - සුව පහසු කායික මානසික වේදනා
2. දුකඛ වේදනා - දුක් සහගත කායික මානසික වේදනා
3. උපෙකඛා වේදනා - විශේෂ සුවයක් හෝ දුකක් නැති මැදහත් වේදනා
4. සාමීස සුඛ වේදනා - පස්කම් ගුණ ඇසුරෙන් වන සුඛ වේදනා
5. සාමීස දුකඛ වේදනා - පස්කම් ගුණ ඇසුරෙන් වන දුකඛ වේදනා
6. සාමීස උපෙකඛා වේදනා - පස්කම් ගුණ ඇසුරෙන් වන මධ්‍යස්ථ වේදනා
7. නිරාමීස සුඛ වේදනා - කාමයන්ගෙන් වෙන්වීමෙන් වන සුඛ වේදනා
8. නිරාමීස දුකඛ වේදනා - කාමයන්ගෙන් වෙන්වීම සමග වන දුකඛ වේදනා
9. නිරාමීස උපෙකඛා වේදනා - කාමයන්ගෙන් වෙන්වීම සමග වන මැදහත් වේදනා

මෙම වේදනා අවස්ථා සහ ඒවායේ ස්වභාවය අනුව මෙතෙහි කිරීමෙන් සාමාධිය වැඩේ. කායානු පස්සනා සතිපට්ඨානයට අදාළව දැක් වූ නව වැදෑරුම් විපස්සනා භාවනා ක්‍රමය අනුව වේදනාව නුවණින් මෙතෙහි කිරීමෙන් ලෝකෝත්තර ප්‍රඥාව කරා ළඟාවිය හැකි ය.

චිත්තානුපස්සනා සතිපට්ඨානය

උපතින් ප්‍රභාස්වර වූ (පිරිසිදු) සිත සමාජය සමඟ කටයුතු කිරීමේ දී තණ්හා මාන දිවියි වශයෙන් කෙලෙස් ඇතුළු වීම නිසා කිලීටි වේ. සිතේ ඇතිවන එම ස්වභාවයන් හා ක්‍රියාකාරීත්වයන් පිලිබඳ ව නුවණින් අනුපස්සනා කිරීම හෙවත් මෙතෙහි කිරීම චිත්තානු පස්සනාවයි. සිත එසේ අනුපස්සනා කළ යුතු ආකාර දහසයක් සතිපට්ඨාන සූත්‍රයේ ඇතුළත් ව ඇත.

1. සරාගං වා චිත්තං සරාගං චිත්තනති පජානාති
රාග සහිත වූ සිත රාග සහිත වූ සිත යයි දැනගනී.
2. චිතරාගං වා චිත්තං චිතරාගං චිත්තනති පජානාති
රාගයෙන් තොර වූ සිත රාගයෙන් තොර වූ සිත යයි දැනගනී.
3. සදෙසං වා චිත්තං සදෙසං චිත්තනති පජානාති
ද්වේශ සහිත වූ සිත ද්වේශ සහිත වූ සිත යයි දැනගනී.
4. චිතදෙසං වා චිත්තං චිතදෙසං චිත්තනති පජානාති
ද්වේශ රහිත වූ සිත ද්වේශ රහිත වූ සිත යයි දැනගනී.
5. සමොහං වා චිත්තං සමොහං චිත්තනති පජානාති
මෝහ සහිත වූ සිත මෝහ සහිත වූ සිත යයි දැනගනී.
6. චිතමොහං වා චිත්තං චිතමොහං චිත්තනති පජානාති
මෝහ රහිත වූ සිත මෝහ රහිත වූ සිත යයි දැනගනී.
7. සංඛිත්තං වා චිත්තං සංඛිත්තං චිත්තනති පජානාති
චීනමිද්ධයෙන් හැකුළුණා වූ සිත හැකුළුණු සිත යයි දැනගනී.
8. විකඛිත්තං වා චිත්තං විකඛිත්තං චිත්තනති පජානාති
උද්ධව්වයෙන් විකෂිප්ත (විසුරුණු) සිත විසුරුණු සිත යයි දැනගනී.

9. මහගහනං වා චිත්තං මහගහනං චිත්තනනි පජානාති
රූපා'රූපාවචර මහග්ගත සිත මහග්ගත සිත යයි දැනගනී.
10. අමහගහනං වා චිත්තං අමහගහනං චිත්තනනි පජානාති
කාමාවචර වූ අමහග්ගත සිත අමහග්ගත සිත යයි දැනගනී.
11. සඋතතරං වා චිත්තං සඋතතර චිත්තනනි පජානාති
සඋත්තර හෙවත් කාමාවචර සිත සඋත්තර සිත යයි දැනගනී.
12. අනුතතරං වා චිත්තං අනුතතර චිත්තනනි පජානාති
අනුත්තර හෙවත් රූපා'රූපාවචර සිත අනුත්තර සිත යයි දැනගනී.
13. සමාහිතං වා චිත්තං සමාහිත චිත්තනනි පජානාති
උපචාර අර්පණා සමාධීන්ගෙන් යුත් සිත සමාහිත සිත යයි දැනගනී.
14. අසමාහිතං වා චිත්තං අසමාහිත චිත්තනනි පජානාති
උපචාර අර්පණා සමාධි රහිත සිත අසමාහිත සිත යයි දැනගනී.
15. විමුක්තං වා චිත්තං විමුක්තං චිත්තනනි පජානාති
තදඬු විජ්ජමභන වගයෙන් විමුක්ත සිත විමුක්ත සිත යයි දැනගනී.
16. අවිමුක්තං වා චිත්තං අවිමුක්තං චිත්තනනි පජානාති
තදඬු විජ්ජමභන විමුක්තියෙන් තොර සිත අවිමුක්ත සිත යයි දැනගනී.

මේ සිත්වල පවත්නා ස්වභාවය ඒ අයුරින් ම නුවණින් මෙනෙහි කරමින් සමථ භාවනාව වැඩිය හැකි ය. කායානුපස්සනා සතිපට්ඨානයේ දැක්වූ නව වැදෑරුම් විපස්සනා ක්‍රමය අනුව මේ සිතේ අවස්ථා දහසය නුවණින් මෙනෙහි කිරීම විපස්සනා ඤාණයට හේතු වේ.

ධම්මානුපස්සනා සතිපට්ඨානය

ධම්මානුපස්සනා සතිපට්ඨානය ප්‍රධාන කොටස් පහකට බෙදේ. එනම්,

01. නිවරණ පරිගහන
02. ඛණ්ඩ පරිගහන
03. ආයතන පරිගහන
04. බොජ්ඣංග පරිගහන
05. සච්ච පරිගහන යනුවෙනි.

මෙහිදී ධම්ම යන වචනයෙන් ස්වභාවය හැඟවේ. නිවරණයන්ගේ ස්වභාවය විමසා බලා දැනගැනීම නිවරණ පරිගහන නම් වේ. ස්කන්ධයන්ගේ ස්වභාවය විමසා බලා දැන ගැනීම ඛණ්ඩ පරිගහන නම් වේ. ආයතනයන්ගේ ස්වභාවය විමසා බලා දැනගැනීම ආයතන පරිගහන නම්. බොධාංගයන්ගේ ස්වභාවය විමසා බලා දැන ගැනීම බොජ්ඣංග පරිගහන නම්. ආර්ය සත්‍යයන්ගේ ස්වභාවය විමසා බලා දැනගැනීම සච්ච පරිගහන නම් වේ.

නීවරණ පරිග්‍හනය (නීවරණ විමර්ශනය)

ස්වර්ග මෝක්ෂයට බාධක ධර්මයෝ නීවරණ නම් වෙති. කාමච්ඡන්ද, ව්‍යාපාද, ථීනමිද්ධ, උද්ධච්චකුක්කුච්ච, විචිකිච්ඡා යයි එබඳු නීවරණ පසෙකි.

එය වැඩිමේ ක්‍රම පසෙකි.

- 01. සිතෙහි නීවරණයක් ඇති වූ විට තමාගේ සිතෙහි මේ නීවරණය ඇතැයි දැන ගැනීම.
- 02. සිතෙහි යම් නීවරණයක් නැති කල්හි මාගේ සිතෙහි මේ නීවරණය නැතැයි දැන ගැනීම.
- 03. නූපන්නා වූ යම් නීවරණයක් උපදින්නේ මෙසේ යයි දැන ගැනීම.
- 04. උපන්නා වූ යම් නීවරණයක ප්‍රභාණය සිදු වන්නේ මෙසේ යයි දැන ගැනීම.
- 05. නැති වූ යම් නීවරණයක් වේ නම් එය නැවත නූපදින්නේ කෙසේදැයි දැන ගැනීම.

බන්ධ පරිග්‍හනය (ස්කන්ධ විමර්ශනය)

- 1. රූපස්කන්ධය
- 2. වේදනාස්කන්ධය
- 3. සංඥාස්කන්ධය
- 4. සංස්කාරස්කන්ධය
- 5. විඥානස්කන්ධය

යන මේවා පඤ්චස්කන්ධ නම් වේ.

ගරීරය හා සම්බන්ධ වූ සීත ආදී හේතු නිසා වෙනස් බවට පත්වන සියල්ල රූපස්කන්ධ යයි කියනු ලැබේ. වේදනා, සඤ්ඤා, සංඛාර යන ස්කන්ධ තුන වෛතසිකයි. යමක් විඳ ගැනීමේ ලක්ෂණය ඇති සියලු වෛතසික වේදනාස්කන්ධ නම්. යමක් හඳුනා ගැනීමේ ලක්ෂණ ඇති සියලු වෛතසික සංඥාස්කන්ධ නම්. යමක් අභිසංස්කරණය වන (රැස්වන) ස්වභාව ඇති (පුඤ්ඤ - අපුඤ්ඤ - ආනෙඤ්ජ - අභිසංකාර වශයෙන් වූ) සියලු වෛතසික සංස්කාරස්කන්ධ නම්. යමක් දැනගැනීමේ ලක්ෂණය ඇති චිත්තය විඤ්ඤාණස්කන්ධයයි. චිත්තය වූ විඤ්ඤාණස්කන්ධය හඳුනාගත් කල්හි වෛතසික වූ වේදනා ආදී ස්කන්ධ තුන පහසුවෙන් දැනගත හැකි ය. චිත්ත හා වෛතසික එකට ම උපදින එකවර නිරුද්ධ වන එක ම අරමුණක් ගන්නා එක ම වක්ඛු ආදී වස්තුවක ම පවතින ධර්මතාවන් වන බැවිනි.

මෙහිදී කායානුපස්සනාවෙන් රූපස්කන්ධය කියන ලදී. වේදනානුපස්සනාවෙන් වේදනා ස්කන්ධය කියන ලදී. චිත්තානුපස්සනාවෙන් විඤ්ඤාණස්කන්ධය කියන ලදී. ධම්මානුපස්සනාවෙන් සංඥා, සංස්කාර, ස්කන්ධ කියන ලදී. මෙසේ ස්කන්ධයන් පිළිබඳ ස්වභාවය විමසා බැලීම ධම්මානුපස්සනාවේ බන්ධපබ්බය හෙවත් ස්කන්ධ පරිච්ඡේදයයි.

ආයතන පරිග්‍හනය (ආයතන විමර්ශනය)

ස්වකීය ස්වකීය කාර්යයන්හි ආයතනය - ප්‍රයත්නය කරන්නෝ හෙවත් යෙදෙන්නෝ ආයතනයෝ ය. ඒ අනුව යමක් කරණ කොට ගෙන විත්ත වෛතසික ධර්මයන් ස්වකීය කාර්යයන්හි යෙදීම කෙරේ ද ඒවා ආයතන නම්.

ආයතන දොළසකි.

01. ආධ්‍යාත්මික ආයතන 06

වක්ඛායතන (ඇස), සොකායතන (කණ), සාණායතන (නාසය), ජීවිතායතන (දිව), කායායතන (කය), මනායතන (සිත) යනුවෙනි. මෙහිදී වක්ෂුප්‍රසාද ආදී ප්‍රසාද රූප ආයතන වශයෙන් ගැනෙන බව සැලකිය යුතු ය.

02. බාහිර ආයතන 06

රූපායතන (රූපය), සද්දායතන (ශබ්දය), ගන්ධායතන (ගන්ධය), රසායතන (රස), ඵොට්ඨබ්බායතන (ස්ප්‍රශ්ටව්‍ය), ධම්මායතන (ධර්ම) මෙහි ධම්මායතන යනුවෙන් අදහස් කරන ලද්දේ වෛතසික පනස් දෙකත්, සුබ්බමරූප දහසයත්, නිර්වාණයත් යන මේ ධර්ම හැට නවය (69) යි. මෙසේ ආයතන පිළිබඳ ස්වභාවය විමසා බැලීම ධම්මානුපස්සනාවේ ආයතන පබ්බයයි.

බොජ්ඣංග පරිග්‍හනය (බෝධ්‍යාංග විමර්ශනය)

සත්‍යාවබෝධය කරන සත්ත්වයන් තුළ ඇතිවියයුතු අංග බොජ්ඣංග නම් වේ. එබඳු වූ සත්‍යාවබෝධයට උපකාරක ධර්ම සතකි.

1. සති සම්බොජ්ඣංගය
2. ධම්මච්චය සම්බොජ්ඣංගය
3. විරිය සම්බොජ්ඣංගය
4. පීති සම්බොජ්ඣංගය
5. පස්සද්ධි සම්බොජ්ඣංගය
6. සමාධි සම්බොජ්ඣංගය
7. උපෙක්ඛා සම්බොජ්ඣංගය

මෙහි සතිය නම් හොඳ සිතිය යි. එම සිතියෙන් ධර්මය අධර්මය මේ යැයි වෙන්කොට දැනගැනීම ධර්ම විචයයි. එසේ වෙන් වශයෙන් දැනගත් ධර්මය වඩා ගැනීමටත්, අධර්මය බැහැර කර ගැනීමටත් සිත්හි ඇති නොපසුබස්නා උත්සාහය විරියයි. ඒ විරියය හේතුවෙන් සිතෙහි අධර්මය පිරිහී ධර්මය වැඩෙන විට ඇතිවන සොම්නස ප්‍රීතියයි. ඒ ප්‍රීතිය හේතුවකොට ගෙන සිත කය දෙකෙහි ම ඇතිවන නොගිලන් සැහැල්ලු පස්සද්ධියයි. එසේ කය-සිත දෙකෙහි සැහැල්ලු බව හේතුවකොට ගෙන යහපත් කුසල් අරමුණක සිත

එකඟව නැවතීම සමාධියයි. ඒ සමාධිය දියුණුව වූ කල්හි වේදනාවන්ගේ නිසරු බව වැටහී සැප-දුක් දෙකෙහි කම්පා නොවන මැදහත් ගතිය උපේක්ෂාවයි. මෙසේ මේ බොජ්ඣංග සහ එකකට එකක් සම්බන්ධව ඇති අයුරු සැලකිය යුතු ය. මෙසේ බෝධාංග ධර්ම නිර්වාණාවබෝධයට උපකාරක ධර්ම බව වටහා ගෙන පුරුදු කිරීම ධම්මානුස්සතියේ බොජ්ඣංග පබ්බයෙන් අපේක්ෂා කෙරේ.

චතුසච්ච පබ්බය (චතුස්සත්‍ය විමර්ෂණය)

1. දුක්ඛ සත්‍යය 2. සමුදය සත්‍යය 3. නිරෝධ සත්‍යය 4. මාර්ග සත්‍යය

යනුවෙන් චතුරාර්ය සත්‍යය දැක්වේ.

දුක්ඛ:- ‘දු’ යනු කුච්ඡනයට හෙවත් පිළිකුල් කටයුතු නින්දිත දෙයට නමකි. ‘ඛ’ යනු හිස් දෙය (අහස) ට නමකි. මෙසේ නොයෙක් උවදුරු සහිත බැවින් කුච්ඡිත හෙවත් නින්දිත නුයි ‘දු’ නම් ද, බාල ජනයා ධුව-සුභ-සුඛයයි සිතුවත් එසේ නොවන එයින් හිස්වූවක් බැවින් ‘ඛ’ වේ නුයි ‘දුක්ඛ’ නම් වේ. නින්දිත වූ අසාර දෑ දුක්ඛ යයි එයින් පැහැදිලි වේ.

සමුදය:- සමුදය යන්නෙහි ‘සං’ ‘උ’ ‘අය’ යනුවෙන් වචන තුනකි. ‘සං’ යනුවෙන් සංයෝගය ද ‘උ’ යනුවෙන් උත්පත්තිය ද, ‘අය’ යනුවෙන් කාරණය හෙවත් හේතුව ද කියැවේ.

(තෘෂ්ණා) සංයෝගය ඇති කල්හි දුක්ඛසමුදය නම් වූ පඤ්චස්කන්ධයේ උපතට එය හේතු වේ. එය දුක්ඛසමුදය නම් වේ.

නිරෝධ:- නිරෝධ යන්නෙහි ‘නි’ ‘රෝධ’ යනුවෙන් වචන දෙකකි. ‘නි’ යන්නෙන් අභාවය (නැතිබව) කියැවේ. ‘රෝධ’ යන්නෙන් වාරක හෙවත් සොරගෙය (සිරගෙය) කියවේ. එබැවින් ‘නිරෝධ’ යනු සසර හැසිරීම නැමැති කාරාගාරයාගේ (සිරගෙහි) වැලැක්ම යයි දත යුතුයි.

මග්ග:- ‘ම’ යන්නෙන් මැරීම ද ‘ග’ යන්නෙන් ගමන ද කියැවේ. එබැවින් කෙලෙසුන් මරමින් (නැති කරමින්) යේනුයි මග්ග නම් වේ. එනම් ආර්ය අෂ්ටාංගික මාර්ගයයි.

මෙසේ නිර්වාණය චතුස්සත්‍යය නුවණින් විමසා දැන එය අවබෝධ කිරීමේ සිහියෙන් ක්‍රියා කිරීම ධම්මානුපස්සනාවේ චතුසච්ච පබ්බයෙන් කියැවේ.

අභ්‍යාස

01. බුදුරජාණන් වහන්සේ සතර සතිපට්ඨානය දේශනා කිරීමෙන් අපේක්ෂාකල අරමුණු පහ දක්වන්න.
02. සතර සතිපට්ඨානය විපස්සනා භාවනාවක් වීමට සම්මර්ශනය කළ යුතු නව වැදෑරුම් න්‍යාය නම් කරන්න. එම නව ආකාරය වෙන් වෙන්ව හඳුන්වන්න.

බුදු දහමේ හේතුවලවාදය

පටිච්ච සමුප්පාදය යනු බුදුදහමේ ඉගැන්වෙන මූලික ඉගැන්වීමකි. බුදුරජාණන් වහන්සේ බුද්ධත්වයෙන් පසු පළමු සතියේ බෝ මැඩ වැඩ සිටිමින් පටිච්ච සමුප්පාද ධර්මය මුල සිට අගටත් (අනුලෝම වශයෙන්) අග සිට මුලටත් (පටිලෝම වශයෙන්) මෙනෙහි කළහ. මෙම පටිච්ච සමුප්පාද හෙවත් හේතුවල දහම බුදුරදුන්ගේ නව සොයා ගැනීමක් නොව ලොව සැමදා පවතින ධර්මතාවකි. එම ධර්මතාව බුදුන් වහන්සේ ලොවට පැහැදිලි කළහ.

ලෝකයේ ප්‍රධාන ආගම් (ලෝක ආගම්) ලෙස සලකනු ලබන යුදෙව් ආගම, ක්‍රිස්තියානි ආගම, ඉස්ලාම් ආගම, හින්දු ආගම සහ බුද්ධාගම යන ආගම් මූලික වශයෙන් දේවවාදී ආගම් සහ අදේවවාදී ආගම් වශයෙන් කොටස් දෙකකට බෙදා වෙන් කළ හැකි ය. ඒ අනුව බුදුදහම හැර අනෙකුත් ආගම් දේවවාදී ආගම් ලෙස සැලකේ. දේවවාදී ඉගැන්වීම් මගින් සත්ත්වයා හා ලෝක නිර්මාණය සර්වඥ (සියල්ල දන්නාවූ) සර්ව බලධාරී (ඕනෑම දෙයක් කිරීමේ ශක්තිය ඇති) සර්වතෝ හදු (හැම අතින් ම යහපත්) දෙවියෙකුට භාර කළහ. ආදි ඉන්ද්‍රියයන් මෙම දෙවියා “බ්‍රහ්ම” හෝ “ඊශ්වර” නමින් ද යුදෙව් හා ක්‍රිස්තියානි ආගමිකයන් “යොහොවා” නමින් ද ඉස්ලාම් ආගමිකයන් “අල්ලා” නමින් ද හඳුන්වනු ලැබී ය. මෙමගින් උත්සාහගෙන ඇත්තේ සත්ත්වයා හා ලෝකයේ නිර්මාණය මැවුම්කාර, සර්ව බලධාරී දෙවියෙකු සතු වූවක් බව පෙන්වීමට ය. පටිච්ච සමුප්පාදය මගින් මෙම දේවවාදී ආගමිහි ඉගැන්වීම් සපුරා බැහැර කළහ. මෙසේ බෞද්ධ නොවන සිද්ධාන්ත පසකින් තබා බෞද්ධ සිද්ධාන්ත විචරණය කර තහවුරු කිරීම පටිච්ච සමුප්පාදය මගින් සිදුව ඇත. කර්මය, විපාකය, සංසාරය, පුනර්භවය ආදිය නිදසුන් ලෙස දැක්විය හැකි ය. බුදුදහමේ මූලික ඉගැන්වීම් සියල්ල ගොඩනගා ඇත්තේ පටිච්ච සමුප්පාද පදනම මත ය.

යමෙක් පටිච්ච සමුප්පාදය දකී ද
හේ ධර්මය දකී
යමෙක් ධර්මය දකී ද
හේ පටිච්ච සමුප්පාදය දකී

මෙමගින් පැහැදිලි වන්නේ ධර්මාවබෝධය හා පටිච්ච සමුප්පාද අවබෝධය දෙකක් නොව එකක් ම බව යි.

උපතිස්ස, කෝලින පිරිවැජ්ජයන් සත්‍යය සොයා යන ගමනේදී සංජය පිරිවැජ්ජයා ගුරු කොට සත්‍යය සෙවූමුත් ඔහුගෙන් එය ලබා ගැනීමට නොහැකි වූ විට ඔහු අතහැර දෙමගක ගියහ. උපතිස්ස පිරිවැජ්ජයාට අස්සජ මහරහතන් වහන්සේ හමු වූ විට ඔබ වහන්සේගේ ශාස්තෘවරයා දෙසූ දහම කුමක්දැයි විමසී ය. අස්සජ මහ රහතන් වහන්සේගේ පිළිතුර වූයේ පටිච්චසමුප්පාදය බවයි. එය මෙසේ ය.

**යෙ ධම්මා හෙතුප්පහවා තෙසං හෙතුං තථාගතො ආහ
තෙසං ච යො නිරොධො එවං වාදි මහා සමණො.**

යම් හේතුවකින් උපදින යම් ධර්මයක් වෙත් ද
ඒ හේතුව තථාගතයන් වහන්සේ දේශනා කළහ.
ඒවායේ යම් නිරෝධයක් වේ ද එය ද වදාළහ.
මහා ශ්‍රමණ තෙමේ මෙබඳු වාද ඇත්තේ ය.

සත්ත්වයා සසර සැරීමට හේතුව මේ හේතුවල දහම නොදැනීමෙන් අවුලෙන් අවුලට පත්වන බැවින් බව බුදුරජාණන් වහන්සේ දේශනා කළහ. (දී.නි. මහා නිදාන සූත්‍රය)

පටිච්ච සමුප්පාද යන්න තේරුම් ගැනීමේ දී එහි වචනාර්ථය තේරුම් ගැනීම වටී. “පටිච්ච ” යනු ප්‍රත්‍ය කොට ගෙන, හේතුකොට ගෙන යනු යි. සමුප්පාද (සං+උප්පාද) යනු හට ගැනීම යි. විශ්වයේ ස්වභාවය පිළිබඳ බෞද්ධ අවබෝධය වන්නේ අදාළ හේතූන්ගේ හා ප්‍රත්‍යයන්ගේ සමවායෙන් ඊට උචිත වූ ඵලයන් හටගන්නා බව යි. ලෝකයේ ක්‍රියාකාරීත්වය හා පැවැත්ම සිදුවන්නේ මෙම ක්‍රියාදාමය තුළින් බව ඒ අනුව ප්‍රකාශ වේ.

පටිච්ච සමුප්පාද දේශනාවෙන් ප්‍රතික්ෂේප වන කරුණු හතරක් සංයුත්ත නිකායේ අවේල කස්සප සූත්‍රයෙහි දැක්වේ. අවේල කස්සප බුදුරදුන්ගෙන් පහත සඳහන් ප්‍රශ්න අසයි.

1. දුක තමා විසින් කරන ලද ද? (සයංකතං දුක්ඛං)
2. දුක අනුන් විසින් කරන ලද ද? (පරකතං දුක්ඛං)
3. දුක තමා සහ අනුන් යන ආයතන දෙක ම විසින් කරන ලද ද? (සයංකතං ච පරකතං ච දුක්ඛං)
4. දුක තමා සහ අනුන් යන ආයතන දෙක විසින් නොකරන ලද ද? (අසයංකාරං අපරංකාරං අධිච්චසමුප්පන්නං දුක්ඛං)

මෙම ප්‍රශ්න හතරට ම එසේ නොවේ යන්න බුදුරදුන්ගේ පිළිතුර විය. එයින් කණස්සල්ලට පත් අවේල කස්සප දුක නොපවත්නේ ද (නත්ථී දුක්ඛං) යනුවෙන් අසයි. මෙය ද ප්‍රතික්ෂේප කරන බුදුහු දුක සත්‍යය වශයෙන් පවත්නා බව ප්‍රකාශ කරති. අවසන් ප්‍රශ්නයට ලැබෙන ඇත යන අර්ථයෙන් අවේල කස්සප වඩාත් විකෂිප්ත වන්නේ ඔහුගේ මූලික ප්‍රශ්න පිටුපස පවත්නා මානසිකත්වයට අනුව එක්කෝ යමක් තමා විසින් කළ යුතු ය. නැත්නම් තමාගෙන් පරිබාහිර ආයතනයක් මගින් කළ යුතු ය. ඒ දෙක ම නොවන්නේ නම් විය යුත්තේ අහේතුකව යමක් සිදුවීම යි. අහේතුකව යමක් සිදු නොවේනම් තත්ත්වය විය යුත්තේ එම වස්තුවේ අභාවය යි. ඉහත සඳහන් කරුණු හතරට ඇතුළත් නො වී පවත්නා ධර්මතාවක් ගැන කෙසේ කතා කළ හැකි ද? අවේල කස්සපගේ මෙම ගැටලුවට බුදුරදුන් දෙන පිළිතුරු නම් දුක පටිච්ච සමුප්පන්නව සිදුවන බවයි.

මෙම පිළිතුරෙහි දාර්ශනික අර්ථය නම් අන්තවලට නොවැටීම යි. එනම් මධ්‍යයෙන් සත්ත්වයාගේ දුක පිළිබඳ පැහැදිලි කිරීම යි. දුකෙහි කර්තෘ හෙවත් කරන්නා ලෙස තමා හෝ අනුන් හෝ හඳුනා ගැනීමෙහි පිටුපස ඇත්තේ ශාස්වතවාදය හා උච්ඡේදවාදය යන අන්ත දෙකයි. මෙහි පළමු වැන්නෙන් සදාකාලික ආත්මයක් හෙවත් ක්‍රියාකාරීකයෙක් පිළිගනු ලබන අතර, දෙවැන්නෙන් එබඳු ආත්මයක් හෙවත් ක්‍රියාකාරීකයෙකුගේ පැවැත්ම නිෂේධනය කරනු ලැබී ය. මෙම ශාස්වතවාදය හා උච්ඡේදවාදය යන අන්ත දෙක ම ප්‍රතික්ෂේප කළ බුදුරජාණන් වහන්සේ මධ්‍යයෙන් ධර්මය දේශනා කළේ පටිච්ච සමුප්පාදය පිළිබඳ ඉගැන්වීම පදනම් කොටගෙන ය.

(එහෙ තෙ උභෝ අනෙත අනුපගමම මජ්ඣිමනිකායෙ ධම්මං දෙසෙති යදිදං අවිජ්ජා පච්චයා සංඛාරා)

පටිච්ච සමුප්පාද ක්‍රියාකාරීත්වය ලොව සැමදා පවතී. බුදුවරුන් ලොව පහළ වුව ද නැත ද ලොව පවතී. එහෙත් බුදුරජාණන් වහන්සේ මැනවින් එම ධර්මතාව අවබෝධ කොට සත්ත්වයාට දේශනා කළහ. එම පටිච්ච සමුප්පාද න්‍යාය සරල සූත්‍රයක් මගින් මෙසේ පෙන්වා දී ඇත.

- | | |
|---------------------------|--------------------------------|
| අසමිං සති ඉදං භොති | - මෙය ඇති කල්හි මෙය වේ. |
| ඉමසස උපපාදා ඉදං උපපජ්ජති | - මෙය හට ගැනීමෙන් මෙය හට ගනී |
| අසමිං අසති ඉදං න භොති | - මෙය නැති කල්හි මෙය ඇති නොවේ. |
| ඉමසස නිරොධා ඉදං නිරුජ්ජති | - මෙය නැති වීමෙන් මෙය නැති වේ. |

එසේ ම පහත සඳහන් ප්‍රකාශය සැලකිල්ලෙන් විමසා බලන කල පටිච්චසමුප්පාදයේ ස්වභාවය තවදුරටත් මැනවින් අවබෝධ කරගත හැකි ය.

- | | |
|--------------|-------------|
| A ඇති විට | B වෙයි. |
| A ඉපදීමෙන් | B උපදියි. |
| A නැති විට | B නොවේ. |
| A නැතිවීමෙන් | B නැතිවෙයි. |

මෙය තවදුරටත් පහසුවෙන් තේරුම්

ගැනීම සඳහා මෙසේ දැක්විය හැකි ය.

- බීජය ඇති කල්හි පැලය ඇති වේ.
 බීජය නැතිනම් පැලයක් ඇති නොවේ.

පටිච්ච සමුප්පාදය ගස්වැල් සහිත සත්ත්ව ලෝකයෙහි ද මිනිස් මනසෙහි ද එකසේ ක්‍රියාත්මක වේ. නියාම ධර්ම පහක් වශයෙන් බුදුදහමේ සඳහන් වනුයේ සමස්ත ලෝකයෙහි ක්‍රියාත්මක වන මෙම ස්වභාවය යි. බුදුදහමේ දැක්වෙන නියාම ධර්ම මෙසේ ය.

1. උතු නියාමය - ලෝකයෙහි කාලගුණික වෙනස්කම් හේතු-එල අනුරූපව සිදුවීම.
2. බීජ නියාම - බීජයට අනුව පැලය හට ගැනීම හේතු-එල අනුරූපව සිදුවීම.
3. කම්ම නියාම - හොඳ නරක කර්මවලට හොඳ නරක විපාක ලැබීම හේතු-එල අනුරූපව සිදුවීම.
4. ධම්ම නියාම - ලෝක ධර්මතා නමින් සැලකෙන ස්වභාව ධර්මයේ සිදුවීම. හේතු-එල අනුරූපව සිදුවීම.
5. විත්ත නියාම - සිතෙහි ක්‍රියාකාරිත්වය හේතු-එල අනුරූපව සිදුවීම.



මෙම නියාම ධර්ම සියල්ල සමස්ත ලෝකයෙහි කායික හා මානසික ක්‍රියා විචරණය කිරීමට පොදු වූ ධර්මතාවන් ය. හේතුඑල දහමට අනුරූප නොවන කිසිවක් සමස්ත ලෝකයෙහි දක්නට නොලැබේ.

පටිච්ච සමුප්පාද සිද්ධාන්තය මගින් බුදුදහම අපහට දුක ඇතිවන්නේ කෙසේ ද යන්න හා එම දුක නැතිවන්නේ කෙසේ ද යන්න විග්‍රහ කරයි. සත්ත්වයාගේ දුක ඇතිවීම පටිච්ච සමුප්පාද ඉගැන්වීමෙන් පැහැදිලි කෙරෙනුයේ එකිනෙක හා බැඳුණු අංග දොළහකින් (12) සිදුවන්නක් ලෙස ය. එම අංග දොළහ නම් අවිජ්ජා, සංඛාර, විඤ්ඤාණ, නාමරූප, සළායතන, එස්ස, වේදනා, තණ්හා, උපාදාන, භව, ජාති, ජරා, මරණ, යන මේවා ය.

මෙම අංග දොළොසින් අනුලෝම වශයෙන් සසර දුක් ඇතිවන ආකාරය පෙන්වා දී ඇත. එම හේතු ප්‍රත්‍ය ධර්මයන් නැති කිරීමෙන් සසර දුක් නැතිවන ආකාරය පටිලෝම පටිච්ච සමුප්පාදයෙන් පැහැදිලි කෙරේ. මෙසේ හේතු ප්‍රත්‍ය ධර්මතා ඇති කළ සසර දුක් ඇතිවන සැටිත් හේතු ප්‍රත්‍ය ධර්ම නැති කළ සසර දුක් නැතිවන සැටිත් පටිච්ච සමුප්පාදයෙන් පැහැදිලි කෙරේ.

දුක පිළිබඳ පටිච්ච සමුප්පාද සිද්ධාන්තයට අයත් අංග දොළොස කෙටියෙන් මෙසේ ය.

- | | |
|---------|--|
| අවිජ්ජා | - අවිද්‍යාව (නොදැනීම, අනවබෝධය) චතුරාර්ය සත්‍යය පිළිබඳ නොදැනීම. |
| සංඛාර | - සංස්කාර හෙවත් තිදොරින් රැස් කරන කුසල් හා අකුසල්. |
| විඤ්ඤාණ | - ඉන්ද්‍රිය හා අරමුණු හේතු කොට ගෙන ඇතිවන සිත. |
| නාම රූප | - ශරීරය හා මනස යන අංග දෙකේ එකතුව (රූප, වේදනා, සංඥා, සංඛාර, විඤ්ඤාණ). |
| සළායතන | - ෂඩායතන (ඇස, කන, නාසය, දිව, ශරීරය, මනස). |
| එස්ස | - ස්පර්ශය (ඉන්ද්‍රිය, අරමුණු, විඤ්ඤාණය යන තුන එකට එක් වීම). |
| වේදනා | - විඳීම (ස්පර්ශය හේතුවෙන් ඇතිවන සැප, දුක්, උපේක්ඛා, වේදනා). |
| තණ්හා | - තෘෂ්ණාව (වේදනාව හේතුවෙන් ඇතිවන ඇලීම). |
| උපාදාන | - අල්ලා ගැනීම (උපාදාන හේතුවෙන් දැඩිව අල්ලා ගැනීම). |
| භව | - භවය (උපාදාන හේතුවෙන් උපත ලැබීමට කිසියම් භවයක් ඇතිවීම). |

- ජාති - උපත (භවය ඇතිවීම හේතුවෙන් එම භවයේ උපත ලැබීම).
- ජරා-මරණ - මහලු වීම, මරණය (උපත ලැබීම හේතුවෙන් මහලු වීම හා ලෙඩවීම, මරණය ආදී දුක් ඇතිවීම).

හේතුඵල සිද්ධාන්තයට අනුව සත්ත්වයාගේ අභ්‍යන්තරයෙහි දුක් ඇතිවන හා නැතිවන ආකාරය මෙම අංග දොළොසින් දැක්වේ. මෙම පුද්ගල දුකට අමතරව සමාජගත දුක යයි හැඳින්විය හැකි අංගයක් ද පවතී. බුදුරජාණන් වහන්සේ සමාජ ගත දුක ඇතිවන හා නැතිවන ආකාරය බොහෝ සූත්‍ර මගින් පෙන්වා වදාළහ. මජ්ඣිම නිකායේ සල්ලේඛ සූත්‍රයේ සමාජ දුක් ඇතිවන ආකාරය පෙන්වන්නේ මෙසේ ය.

තණ්හාව හේතුවෙන් සෙවීම වේ. සෙවීම හේතුවෙන් ලැබීම වේ. ලැබීම හේතුවෙන් හොඳ නරක තීරණය කිරීම වේ. එසේ තීරණය කිරීම හේතුවෙන් ඇලීම වේ. ඇලීම හේතුවෙන් අයිතිය පිළිබඳ හැඟීම වේ. අයිතිය පිළිබඳ හැඟීමෙන් අයිති කර ගැනීම වේ. අයිති කර ගැනීමෙන් මසුරුබව (අන් අයට හිමිකර නොදීමේ ස්වභාවය) වේ. මසුරු බව හේතුවෙන් ආයුධ ගැනීම්, කළහ, ගැටුම්, අපහාස, කේලාම් කීම, බොරුකීම, වැනි අකුසල ක්‍රියා රාශියක් ඇති වේ.

මෙහි දැක්වෙන දුක වූ කලී ඉපදීම, වයසට යෑම, ලෙඩවීම, මරණය ආදී දුක නොව තෘෂ්ණාව හේතුවෙන් මිනිසුන් එකිනෙකා හා සටන් කිරීමට පෙළඹීමෙන් ඇතිවන දුක ය.

පටිච්ච සමුප්පාද සිද්ධාන්තය අපට වැදගත් වන්නේ දුක ඇති කරවන ආකාරය හා දුක නැතිවන ආකාරය තේරුම් ගැනීමට ය. දුක ඇතිවන ආකාරය තේරුම් ගත් විට එය ඇතිවීමට හේතු වූ සාධක නැති කිරීමෙන් දුක නැති කළ හැකි ය. පටිච්ච සමුප්පාද සිද්ධාන්තයේ මූලික පරමාර්ථය වනුයේ පුද්ගල හා සමාජ දුක නැති කිරීම ය. ඒ බව පහත ධර්ම පාඨයෙන් පැහැදිලි වේ.

හෙතුං පටිච්ච සමභූතං - හෙතු භංගා නිරුජ්ඣති.

හේතුවකින් හටගත් යමක් වේ නම් එම හේතුව නැතිවීමෙන් අවසන් වේ.

- අභ්‍යාස**
01. පටිච්ච සමුප්පාද යන්නෙහි අර්ථය පැහැදිලි කරන්න.
 02. පටිච්ච සමුප්පාදයේ අංග දොළොස පිළිවෙලින් ලියන්න.
 03. යේ ධම්මා හේතුප්පභවා යන ගාථාව සම්පූර්ණ කර අර්ථය ලියන්න.
 04. සමාජගත දුක කෙටියෙන් පැහැදිලි කරන්න.

බෝසනාණන් වහන්සේ සාරාසංඛ්‍ය කල්ප ලක්ෂයක් පාරමී දම් පුරා අවසන තුසිත දෙවිලොව උපත ලදහ. තුසිත දෙවිලොව දිවා සැප විද පංච විලෝකන පිරික්සා මේ මනුෂ්‍ය ලෝකයෙ හි සුද්ධෝදන මහරජතුමා හා මහමායා දේවිය මව්පියන් කොට උපත ලද්දේ හේතුළ දහමට අනුරූපව දුක ඇතිවීමේ මග හා දුක නැති කිරීමේ මග ලොවට එළිපෙහෙළි කිරීමට ය. දුකෙහි ඇතිවීම හා නැතිවීම අවබෝධ නොකරන තුරු සත්ත්වයා සසර සැරිසරයි. සත්ත්වයා සසර සැරිසරන්නේ සංඛාර රූප කිරීමෙනි. සංස්කාර යනු කුසලා කුසල කර්ම රූප කිරීම යි.

සත්ත්වයා නැවත නැවත උපත ලබන නිසා අප විසින් සිදුකරන කුසලා කුසල කර්ම පිළිබඳව ද විමසා බැලිය යුතු ය. මෙම පාඩමෙන් අප සාකච්ඡා කරන්නේ කර්මය හා පුනර්භවය පිළිබඳව යි. මෙම මිනිස් සමාජය තුළ නානාවිධ විෂමතාවන් දක්නට ඇත. කෙනෙක් පොහොසත්ව ද තව කෙනෙක් දුප්පත්ව ද උපදිති. කෙනෙක් දීර්ඝායුෂ්කව තව කෙනෙක් අල්පායුෂ්ක වේ. කෙනෙකු රෝගී වන අතර තව කෙනෙක් නිරෝගී වේ. කෙනෙකු නුවණැති වන අතර තවකෙනෙක් අනුවණ වේ. කෙනෙකු රූපී වන අතර තවකෙනෙක් විරූපී වේ.

මෙලෙස ලෝකයේ පවත්නා විවිධත්වයට බලපාන විවිධ හේතු සාධක ඇතැයි බුදුරජාණන් වහන්සේ දේශනා කළහ. කර්මය ද ඉන් එකකි. පුද්ගල ජීවිතයට බලපාන කරුණුවලින් එකක් වන කර්මය පිළිබඳ නිරවුල් අවබෝධයක් අප තුළ තිබිය යුතු ය. පළමුව කර්ම යන්නෙහි සරල අර්ථය තේරුම්ගත යුතු ය. කර (කිරීමේ) ධාතුවෙන් නිපන් පාලි කම්ම (සංකර්ම) ශබ්දය කිරීම, ක්‍රියාව යන අර්ථය දෙයි. එහෙත් සෑම ක්‍රියාවක් ම කර්ම නාමයෙන් නොගැනෙන බව වටහාගත යුතු ය. බුදු දහමේ කර්ම නමින් හැඳින්වෙන්නේ සිතාමතා (අවේනනික) කරන ක්‍රියා පමණි. හොඳ හෝ නරක හෝ සිතාමතා (අවේනනික) නොකරන ක්‍රියා කර්ම ගණයට නොවැටේ.

බුදුදහමට අනුව කම්ම හෙවත් ක්‍රියා සිදුවන දොරටු තුනකි. එනම් සිත (මනෝද්වාරය) කය (කායද්වාරය) වචනය (වාග්ද්වාරය) යනුවෙනි. යම් ක්‍රියාවක් කර්මයක් වීමට සිතාමතා සිදු විය යුතු ය. චේතනා පූර්වාංගව ම සිදුවිය යුතු ය. එබැවින් බුදුරජාණන් වහන්සේ චේතනාව ම කර්මය වශයෙන් හැඳින්වූහ.

**චේතනාහං භික්ඛවෙ කම්මං වදාමි
චේතයිතවා කම්මං කරොති කායෙන වාචාය මනසා.**

“මහණෙනි, මම චේතනාව ම කර්මය යයි කියමි. සිතින් සිතා කයින් හෝ වචනයෙන් හෝ සිතින් හෝ කර්ම කෙරෙයි.”

(අංගුතනර නිකාය, නිබ්බේධික සූත්‍රය)

බුදු දහමට අනුව කර්මය දෙයාකාර වේ. එනම් කුසල කර්ම හා අකුසල කර්ම යි. කුසල කර්ම හා අකුසල කර්ම වෙන් වෙන්ව හඳුනා ගැනීමේ ක්‍රමවේදයක් ද බුදුදහමේ දක්නට ලැබේ. කිසියම් කුසල කර්මයක් කිරීමේ දී චේතනාව අලෝභ, අදෝශ, අමෝහ යන කුසල මූලයකින් පිවිතුරුව පැවතියේ නම් එම කායික වාචසික හා මානසික ක්‍රියාව කුසල කර්මයක් වේ. චේතනාව ලෝභ, දෝස, මෝහ යන අකුසල මූලයකින් දූෂිතව පැවැතියේ නම් එම කායික, වාචසික හා මානසික ක්‍රියාව අකුසලයක් වේ.

යම් ක්‍රියාවක් අකුසලයක් ද කුසලයක් දැයි තීරණය කිරීමේ දී එයින් ලැබෙන ප්‍රතිඵල ගැන ද සලකා බැලීම වැදගත් වේ.

තමන්ට හෝ අනුන්ට හෝ තමන්ටත් අනුන්ටත් යන දෙපක්‍ෂයට ම හානියක් වේ නම් එය අකුසලයකි. තමන්ට හෝ අනුන්ට හෝ තමන්ට අනුන්ට යන දෙපක්‍ෂයට ම හානියක් නොවේනම් එය කුසලයකි.


(මජ්ඣිම නිකාය - අමබලධර්ම රාහුලොවාදසූත්‍රය)

බුදු දහම අනුව කුසල් කරන්නා කුසල විපාකත් අකුසල් කරන්නා අකුසල විපාකත් ලබයි. මේ අනුව ධර්මය හා අධර්මය යන දෙක එක හා සමාන විපාක නොදෙයි. අධර්මය දුගතියටත් ධර්මය සුගතියටත් යාමට හේතු වේ.

දූෂිත චේතනාවෙන් කරන ලද අකුසල කර්මයෙහි විපාක ගවයා පසු පස එන රියසක මෙන් දුක් දෙමින් ලුහුබැඳ එයි. පහත් චේතනාවෙන් කරන ලද කුසල කර්මයෙහි විපාකය අත්නොහැර සිටින සෙවනැල්ල මෙන් ලුහුබැඳ එයි.



(ධම්ම පදය - යමක වග්ගය 1-2 ගාථා)



කර්මයට අනුව විපාක ලැබෙන ආකාරය විස්තර කරන බුදුරජාණන් වහන්සේ සත්ත්වයන් අතර විවිධ උස්මිටිකම්, විෂමතා පවත්නා බව දේශනා කළහ.

කමමසසකා මානව සතතා, කමම දායදා, කමම යොනි,
කමම බණ්ඩු, කමම පටිසරණා කමමං සතෙන විහජති යදිදං
හීනපපණිතතායාති

(මජ්ඣිම නිකාය - චූළකමම විභංග සූත්‍රය)

“මාණවකය, සත්ත්වයෝ කර්මය ස්වකීය කොට ඇත්තාහ. කර්මය උරුම කොට ඇත්තාහ. කර්මයෙන් භටගත්තාහු ය. කර්මය ඤාති කොට ඇත්තාහු ය. කර්මය පිළිසරණ කොට ඇත්තාහු ය. කර්මය සත්ත්වයා උස් පහත් වශයෙන් බෙදන්නේ ය.”

සත්ත්වයාට සිදුවන සියල්ල අතීත කර්මයන්හි විපාක නොවේ. (සබ්බං පුබ්බෙ කත හේතු) යමෙකු එසේ සිතන්නේ නම් එය බුදු දහමට පටහැනි ය. සත්ත්වයාට සිදුවන විවිධ දේ විවිධ සාධක මත සිදුවන අතර කර්මය ඉන් එකක් පමණි. ධර්මයට අනුව ලෝකයේ සිදුවන දේ නියාම පහකට අනුව සිදු වේ.

උතු නියාමය

ලෝකයේ හේමන්ත, ගිම්හාන, වස්සාන වශයෙන් සෘතු තුනක් දක්නට ලැබේ. මෙම සෘතූන්ට අනුව ඒ ඒ කාලවල දී ස්වභාව ධර්මය විවිධ වෙනස්කම්වලට භාජන වේ. එම වෙනස්කම් ජීවීන්ට ද බලපායි. මෙලෙස කාලගුණය වෙනස් වීමෙන් සිදුවන බලපෑම උතු නියාම යි.

බීජ නියාමය

ගස්වැල් මෙන් ම සත්ත්වයෝ ද බීජ නිසා විවිධ වූ ස්වරූප ගනිති. දෙමව්පියන්ගේ ආරයෙන් හිමි වූ ලක්ෂණ දරුවන්ට ඇත. ඇතැම් විට දරුවෝ මවට පියාට සමාන වෙති. ඒ ඒ බීජයන්ට ආවේණික ලක්ෂණ ගස්වැල්වල දක්නට ඇත. මෙසේ බීජයට අනුරූපව ලෝකයේ සිදුවන සියල්ල බීජ නියාමය ලෙස දැක්විය හැකි ය.

චිත්ත නියාම

සිත සිතින් ම දැකිය යුතු ය. වෙනත් කිසිදු ක්‍රමයකින් දැකිය නොහැකි ය. මැනීම හෝ පාලනය කිරීම කළ නොහැකි ය. රූප ආදී අරමුණු ඉඤ්චය හා ගැටුණු කල්හි සිත් පරම්පරාව ක්‍රමානුකූලව ඇතිවේ. නැතිවේ. මෙය චිත්ත නියාමය යි.

ධම්ම නියාම

ස්වභාව ධර්මයේ සිදුවන සිදුවීම් ලෝක ධර්මතා නමින් හැඳින්වේ. ආලෝකය ලැබෙන විට අඳුර පහවීම, හැමවිට ම ජලය පහත් තැනින් ගලායෑම බුදුවරුන් වැනි ශ්‍රේෂ්ඨයන්ගේ උපතේ දී හා විපතේ දී සිදුවන විශේෂ සිදුවීම් ආදිය ධම්ම නියාම වේ.

කම්ම නියාම

ඒ ඒ කුසලා කුසල කර්මයන්ට අනුරූපව විපාක ලැබීම කම්ම නියාම නම් වේ. ඉහත දක්නා ලද නියාම ධර්මයන්ට අනුව සියල්ල කර්මානුරූපව සිදු නොවන බව අපට අවබෝධ කරගත හැකි ය.

අතීත කර්මයන්හි ලැබෙන විපාකය වෙනස් කිරීම සත්ත්වයාට කළ හැකි බව ද ධර්මයෙහි ඉගැන්වේ. සාමාන්‍යයෙන් කුසල හෝ අකුසල කර්මයන්හි විපාක දීම විය හැකි හා වැලැක්විය හැකි අවස්ථා හතරක් පවතී. ගති, කාල, උපධි, පයෝග යනු එම හතරයි. මේවා යහපත් ආකාරයට මෙන් ම අයහපත් ආකාරයට බලපෑ හැකි ය. යහපත් නම් සම්පත්ති ලෙස ද අයහපත් නම් විපත්ති ලෙස ද හඳුන්වයි.

විපාක දීමට තිබුණමුත් සුදුසු උපතක් නොලැබීමෙන් එය වැලකිය හැකි ය. එය ගති විපත්තිය වේ. සුදුසු උපතක් ලැබීමෙන් විපාක ලැබෙනම් එය ගති සම්පත්තිය වේ.

කිසියම් පුද්ගලයෙකු පින්කළ මුත් යම්කිසි කාලීන හේතුවක් නිසා එහි විපාකය විදින්නට නොහැකි වුවහොත් එය කාල විපත්තිය යි. දන් දී තිබුණමුත් දුර්භික්ෂ කාලයක උපදියි. එවිට එහි විපාකය විදීමට සත්ත්වයාට අවකාශ නොලැබේ. කළ පිනෙහි විපාකය සුදුසු කාලයක උපතක් වී නම් ලද හැකි ය. එය කාල සම්පත්තිය යි.

පින් කළමුත් ශාරීරික දුබලතා ආදිය නිසා එහි විපාකය නොලැබේ නම් එය උපධි විපත්තිය යි. බහුශුභයෙකු වීමට පින් ඇතිමුත් බිහිරිව ඉපදීමෙන් එය වැලකිය හැකි ය. සුදුසු උපතක් ලබා කළ පින්කම්හි විපාකය ලබන්නේ නම් එය උපධි සම්පත්තිය යි.

උත්සාහයෙන් වැයමෙන්, වීර්යයෙන් කුසලයන්හි එල නොලබන්නේ නම් එය පයෝග විපත්තිය වේ. උත්සාහයෙන්, වැයමෙන්, වීර්යයෙන් කුසලයන්හි එල ලබන්නේ නම් එය පයෝග සම්පත්තිය යි.

කර්ම යන්න සාංසාරික පැවැත්මේ ප්‍රබල සාධකයකි. ඒ නිසා පුනර්භවයට ප්‍රධාන වන්නේ ද කර්මය යි. කර්මය නිතර පවත්නේ සිත ඇසුරු කොටගෙන ය. කිසියම් භවයක මරණාසන්න අවස්ථාවේ පවත්නේ චුති සිතයි. ඒ වනවිට සත්ත්වයා කළ සියලු කර්ම පවත්නේ ද චුති සිත ඇසුරු කොට ය. කර්මයේ විපාකයෝ දෙයාකාර වෙත්. ඒවා මෙසේ ය.

- 01. ප්‍රතිසන්ධි විපාක
- 02. ප්‍රවෘත්ති විපාක

ප්‍රතිසන්ධි විපාක යන්නෙන් සඳහන් කරන්නේ උපතක් ලබා දීමට සමත් කර්ම යි. උපන් පසු ජීවිතය පවත්වා ගැනීමට උපකාරවන විපාක ප්‍රවෘත්ති විපාක නමින් හැඳින්වේ. කිසියම් ක්‍රියාවක් සිතින් සිතුවත් කයින්, වචනයෙන් ක්‍රියාත්මක නොවුනේ නම් එය හුදු කර්මයකි. එහෙත් එය කයින් වචනයෙන් ක්‍රියාත්මක වූයේ නම් කර්ම පථයකි. එහෙත් සිතින් කෙරෙන අභිධ්‍යා ව්‍යාපාද මිථ්‍යා දෘෂ්ටි යන අකුසලත් එහි කුසල් පක්ෂයත් කයින් වචනයෙන් ක්‍රියාත්මක නොවුව ද කර්මපථ බවට පත් වේ. ප්‍රතිසන්ධි විපාක ලබා දෙන්නේ කර්මපථ බවට පත් වූ කර්ම පමණි. අනෙක් ඒවා ප්‍රවෘත්ති විපාක ලබා දෙයි. මෙසේ ප්‍රතිසන්ධි විපාක ලබා දෙන කර්ම චුති සිත සම්බන්ධ කොට පවතී. මිය යෑමේ දී ඊළඟ භවයේ ප්‍රතිසන්ධි සිත පහළ වීමට බලපාන්නේ ද මෙම කර්ම වේ.

සත්ත්වයාගේ නැවත උපත හෙවත් පුනර්භවයට සාධක තුනක් සම්පූර්ණ විය යුතු බව මහා තණ්හාසංඛය සූත්‍රයේ සඳහන් වේ. ඒවා මෙසේ ය.

- මච්චිය සංවාසය
- මච සෘතුචීම
- ගන්ධබ්බයාගේ (උපත ලබන්නාගේ) පැමිණීම

මෙම සාධක පිළිවෙලින් සම්පූර්ණ වීම මගින් පුනර්භවය සිදුවන බව දැක්වේ.

කර්මය සහ විපාකය පිළිබඳ ව ද කරුණු අවබෝධ කර ගැනීම වැදගත් වේ. සත්ත්වයා සාංසාරික සත්ත්වයෙකි. සත්ත්වයාට බලපාන කර්මය සිදු කරන කෘත්‍ය වශයෙන් ද (ලබා දෙන්නාවූ විපාක අනුව) විපාක දෙන පිළිවෙළ වශයෙන් ද විපාක දෙන කාල වශයෙන් ද වතුෂ්ක තුනකින් සමන්විත වේ.

කර්ම විපාක දීමේ දී ලබාදෙන්නා වූ විපාක (කෘත්‍ය) අනුව සතරාකාර ය.

ජනක කර්මය

උපත ලබාදීම, කිසියම් ප්‍රතිසන්ධියක් ලබා දීමට ඉදිරිපත්වන කර්ම මෙතමින් හැඳින්වේ. මෙය කුසල හා අකුසල වශයෙන් දෙයාකාර වේ.

උපත්ථම්භක කර්මය

කර්ම විපාක වැඩි කිරීම. මෙම කර්මයන්ට උපතක් ලබා දිය නොහැකි ය. ජනක කර්මයෙන් උපන් කල්හි ඊට උපකාර වෙයි. එය කුසල ජනකයක් නම් සැප විපාක දීමේ දී ප්‍රවෘත්ති විපාක ගෙන දෙමින් ඒ සැපය වැඩි කරන අතර, අකුසල ජනකයක් නම් දුක් විපාක දීමේ දී දුක වැඩි කිරීමට උපකාර වේ.

උපපිළක කර්මය

කර්ම විපාක අඩු කිරීම, ජනක කර්මයෙන් උපන් සැප වූ හෝ දුක් වූ හෝ ප්‍රවෘත්ති විපාක එකඳිගට විඳින්නට නොදී බාධා කිරීම උපපිළක කර්ම නම් වේ.

උපසාතක කර්මය

කර්ම විපාකය නැතිකිරීම. කර්ම විපාක විඳීමට අවස්ථාවක් නොලබන කර්ම මෙතමින් හැඳින්වේ.

කර්මය විපාක දීමේ දී විපාක දෙන ආකාරය අනුව ද සතරාකාර ය.

ගරුක කර්මය

ගරුක යනු බරපතල, මහා සාවද්‍ය කර්ම යි. දෙවන භවයේ දී මෙම කර්මයන්හි විපාකය අනිවාර්යෙන් ලබා දෙයි. එහි විපාකය වෙනත් කර්මයකින් වැළැක්වීමට නොහැකි ය. අෂ්ටසමාපත්ති ලබා ගැනීම ගරුක කුසල කර්ම යි. ආනන්තරිය පාප කර්ම ගරුක අකුසල කර්ම යි.

ආසන්න කර්මය

මරණාසන්න මොහොතේ දී කරන ලද හෝ සිහිපත් කරන ලද කර්ම යි. ගරුක කර්මයක් නොමැතිවීමට ඊළඟ භවය තීරණය වන්නේ මෙම කර්මයන්ට අනුකූලව යි.

ආවිණ්ණ කර්මය

ජීවිතයේ දී නිතර පුරුදු පුහුණු කරන ලද කර්ම යි. එක් වරක් කොට නැවත නැවත සිහිපත් කිරීම මගින් වන්නේ ද මේ කර්ම යි. ආසන්න කර්මයක් ඉදිරිපත් නොවූහොත් විපාක දීමේ ප්‍රමුඛත්වය ලබන්නේ මේ කර්ම යි.

කටත්තා කර්ම

බලවත් චේතනාවකින් තොරව කරන කර්ම යි. එහෙත් ගරුක, ආසන්න, ආවිණ්ණ කර්ම නොමැති විට ප්‍රතිසන්ධි විපාක වුව ද ලබා දීමට සමත් වේ.

කර්මය විපාක දීමේ දී විපාක දෙන කාල වශයෙන් ද සත්‍යාකාර ය.

දිට්ඨධම්ම වේදනීය කර්මය

කළ ජීවිතයේ දී ම විපාක දෙන කර්ම දිට්ඨධම්ම වේදනීය කර්ම වේ.

උපපජ්ජවේදනීය කර්මය

ඊළඟ ජීවිතයේ විපාක දෙන කර්ම උපපජ්ජවේදනීය කර්ම වේ.

අපරාපරිය වේදනීය කර්ම

හැකි ඕනෑම විටෙක විපාක දෙන කර්ම අපරාපරිය වේදනීය කර්ම වේ.

අහෝසි කර්ම

විපාක දීමට අවස්ථාවක් නොයෙදෙන කර්ම අහෝසි කර්ම වේ.

කර්මය පිළිබඳ බුදුදහම විස්තර කර ඇත්තේ මෙලෙසිනි. කුසලා කුසල කර්ම පුනර්භවයට හේතු වේ. කුසලා කුසල කර්ම ක්ෂය කිරීම මගින් පුනර්භවය හෙවත් පුනරුප්පත්තිය නැති කළ හැකි ය. සෝවාන් ඵලයට පත්වීමත් සමග දුගති ප්‍රතිසන්ධි ලබාදෙන කර්ම සපුරා අහෝසි වේ. ඉන්පසු සත්ත්වයා අපාගත නොවෙයි. අනාගාමී විමෙන් කාමසුගතියෙහි ප්‍රතිසන්ධිය ලබාදෙන කර්ම ද අහෝසි වෙයි. රහත් විමෙන් සියලු කර්ම අහෝසි වෙයි. රහත් වී ජීවිතය පවත්නා තුරු පමණක් අපරාපරිය වේදනීය කර්ම ප්‍රවෘත්ති විපාක ලබාදෙයි. එහෙත් කිසිවිටෙක නැවත ප්‍රතිසන්ධියක් ලබා නොදෙයි. විශුද්ධි මාර්ගයේ පුනර්භවය පිළිබඳ ඉදිරිපත් කරන වැදගත් සාරාංශයක් මෙසේ දැක්විය හැකි ය.

“කමමා විපාකා වත්තනති - විපාකො කමම සමභවො
තසමා පුනඛභවො හොති - එවං ලොකො පචත්තති.”

(කර්මයෙන් විපාක ඇති වේ. විපාකය කර්ම බිහි කරයි.
එයින් පුනර්භවය සිදු වේ. ලෝකය පවත්නේ මෙසේ ය.)

- අභ්‍යාස**
01. කම්ම යන්න කෙටියෙන් පැහැදිලි කරන්න.
 02. කර්මයෙහි ප්‍රභේද වෙන් වෙන්ව ලියා දක්වන්න.
 03. පංච නියාම ධර්ම නම් කොට ඉන් එකක් පැහැදිලි කරන්න.
 04. ප්‍රතිසන්ධි විපාක හා ප්‍රවෘත්ති විපාක කෙටියෙන් විස්තර කරන්න.

බුදුදහමේ මූලික හරය වතුරාර්ය සත්‍යය බව අපි දනිමු. සිදුහත් රජතුමා අභිනිෂ්ක්‍රමණය කළේ සත්ත්වයාගේ ඉපදීම, මහලුවීම, ලෙඩවීම, මරණය පිළිබඳ සත්‍ය ගවේෂණයක නියලීමට ය. (කිං කුසල ගවේසී) කුසලය කුමක් ද? (කිං සච්ච ගවේසී) සත්‍ය කුමක් ද? යන්න එතුමාගේ මූලික පරීක්ෂණය විය. එතුමා මෙම ආර්ය පර්යේෂණයේ දී පළමු ව ආලාරකාලාම, උද්දකරාම පුත්ත වැනි තවුසන් කරා ගියේ ය. ඔවුන්ගේ දහම මැනවින් ප්‍රගුණ කළේ ය. නමුත් ඔහු සොයන සත්‍ය එමගින් එතුමාට නොලැබිණි. අනතුරුව එවකට ප්‍රචලිත බොහෝ පුද්ගලයන් විමුක්තිය සාධනය කළ හැකි යැයි විශ්වාස කළ කාමසුඛල්ලිකානු යෝගයන් (ශරීරයට දැඩි සැප දීම) අත්තකිලමානු යෝගයන් (ශරීරයට දැඩි දුක් දීම) ප්‍රගුණ කළේ ය. එමගින් ද තම අපේක්ෂාවන් ඉටු නොවන බව ඔහු අවබෝධ කර ගත්තේ ය. කෙසේ වුව ද මෙම අන්තද්වයේ නිස්සාරත්වය දත් බෝසතාණෝ එම අන්ත බැහැර කළහ. මධ්‍යම ප්‍රතිපදාව නම් වූ ආර්ය අෂ්ටාංගික මාර්ගය අනුගමනය කළහ. වෙසක් පුන් පොහෝ දින මධ්‍යම රාත්‍රියේ දී බෝ මැඩ දී පුබ්බේනිවාසානුස්සති ඤාණය, චූතුපභාත ඤාණය, ආසවක්ඛය ඤාණය යන ත්‍රිවිද්‍යා පසක් කොට බුද්ධත්වයට පත් වූහ. බුදුරජාණන් වහන්සේ දේශනා කරන ලද පළමු ධර්ම දේශනාව ධම්මචක්කප්පවත්තන සූත්‍රය යි. එමගින් වතුරාර්ය සත්‍ය දේශනාව ලෝකයට ගෙනහැර දැක්වූහ. එම වතුරාර්ය සත්‍ය මෙසේ ය.

- 01. දුක්ඛාර්ය සත්‍යය
- 02. දුක්ඛ සමුදයාර්ය සත්‍යය
- 03. දුක්ඛ නිරෝධාර්ය සත්‍යය
- 04. දුක්ඛ නිරෝධ ගාමිණී පටිපදාර්ය සත්‍යය

මෙමගින් ඉගැන්වෙන්නේ දුකත්, දුකට හේතුවත්, දුක නැති කිරීමත්, දුක නැති කිරීමේ මාර්ගයත් ය. මෙහි මූලික පරමාර්ථය වන්නේ දුක නැති කිරීමේ මාර්ගය හෙවත් ආර්ය අෂ්ටාංගික මාර්ග ප්‍රතිපදාව පිළිබඳ පූර්ණ අවබෝධයක් ලබාගැනීම යි.

මධ්‍යම ප්‍රතිපදාව යන්නෙහි අර්ථය හීන, ග්‍රාම්‍ය, පෘථග්ජනයන්ට අයත්, අනාර්ය, අනාර්ථකාරී කාමසුඛල්ලිකානු යෝගය හෙවත් කාමයන්හි ඇලී ගැලී විසීමත්, දුක් සහිත අනාර්ය, අනාර්ථකාරී අත්තකිලමානුයෝගය හෙවත් විවිධ කටුක මුතවලින් කයට දුක් දීමත් යන අන්ත දෙක බැහැර කිරීම ය. බුදුරජාණන් වහන්සේ දම්සක් පැවතුම් සූත්‍රයේ මෙම මධ්‍යම ප්‍රතිපදාව දේශනා කරන්නේ නෙත් පාදවන (වක්ඛු කරණී) ඤාණය ගෙනදෙන (ඤාණ කරණී) උපසමයටත්, අභිඥාවටත්, සම්බෝධියටත්, නිර්වාණයටත් (උපසමාය, අභිඤ්ඤාය, සම්බෝධාය, නිබ්බාණාය.) හේතුවන දහමක් බව යි.

ආර්ය අෂ්ටාංගික මාර්ගය නිර්වාණ අවබෝධය පිණිස අනුගමනය කළයුතු පිළිවෙත යි. සත්තිස් බෝධිපාක්ෂික ධර්ම අතුරින් කොටස් අටක් ම මෙහි ඇතුළත් වේ. ආර්ය අෂ්ටාංගික මාර්ගය වඩන තැනැත්තා සතර සතිපට්ඨානය, සතර සමායක්ප්‍රධාන, සතර සාද්ධිපාද, පංචේන්ද්‍රිය, පංච බල, සත්ත බොජ්ඣංග යන සෙසු ධර්ම වඩන බව බුදුරජාණන් වහන්සේ දේශනා කළ බව මජ්ඣිම නිකායේ සලායතන සූත්‍රයේ සඳහන් වේ.

බුදුරජාණන් වහන්සේ පිරිනිවන් පෑමට සූදානම් වූ මොහොතේ උන්වහන්සේ සමීපයට වැඩම කළ සුභද්‍ර හික්කුට්ට දේශනා කරන්නේ යම් ශාසනයක ආර්ය අෂ්ටාංගික මාර්ගය ඇත්නම් එම ශාසනයේ සෝවාන්, සකාදාගාමී, අනාගාමී, අර්හත් යන පුද්ගලයන් සිටි දෙනා ම සිටින බව යි.

ලාභයන් අතර නිරෝගිකම උසස් බවක් සැප අතර නිවන ශ්‍රේෂ්ඨ බවක් ආර්ය අෂ්ටාංගික මාර්ගය නිවනට ළඟාවිය හැකි ශ්‍රේෂ්ඨතම මාර්ගය බවත් බුදුරජාණන් වහන්සේ මාගන්දිය නම් පිරිවැජ්ජයාට දේශනා කළ බව මජ්ඣිම නිකායේ මාගන්දිය සූත්‍රයේ සඳහන් වේ.

දම්සක් පැවතුම් සූත්‍ර දේශනාවේ දැක්වෙන ආර්ය අෂ්ටාංගික මාර්ගය හෙවත් මධ්‍යම ප්‍රතිපදාව මෙසේ ය.

- සම්මා දිට්ඨි - නිවැරැදි දෘෂ්ටිය
- සම්මා සංකප්ප - නිවැරැදි කල්පනාව
- සම්මා වාචා - නිවැරැදි වචනය
- සම්මා කම්මන්ත - නිවැරැදි ක්‍රියාව
- සම්මා ආජීව - නිවැරැදි දිවි පැවැත්ම
- සම්මා වායාම - නිවැරැදි උත්සාහය
- සම්මා සති - නිවැරැදි සිහිය
- සම්මා සමාධි - නිවැරැදි සමාධිය



“ඉදං බො පන හික්ඛවේ දුක්ඛ නිරොධගාමිණී පටිපදා අරියසවචං අයමෙව අරියො අට්ඨංගිකො මගො සෙය්‍යථිදං සම්මා දිට්ඨි, සම්මා සංකප්පො, සම්මා වාචා, සම්මා කම්මනෙතා, සම්මා ආජීවො, සම්මා වායාමො. සම්මා සති, සම්මා සමාධි.”

“මහණෙනි, මේ දුක්ඛ නිරෝධ ගාමිණී පටිපදාර්ය සත්‍ය යි. එනම් ආර්ය අෂ්ටාංගික මාර්ගය යි. ඒ කෙසේ ද යත් සම්මා දිට්ඨි, සම්මා සංකප්ප, සම්මා වාචා, සම්මා කම්මන්ත, සම්මා ආජීව, සම්මා වායාම. සම්මා සති, සම්මා සමාධි ය යි.”

මෙලෙස දම්සක් පැවැතුම් සූත්‍රයේ දැක්වෙන ආර්ය අෂ්ටාංගික මාර්ගය සම්මා යන උප පදයෙන් විශේෂ කොට දැක්වෙන්නේ බුදුදහමේ ඉගැන්වෙන කුසල් මාර්ගය අනුගමනය කරමින් ඉදිරියට යා යුතු බව පෙන්වීමට ය. වෙනත් දර්ශනවාදයන්ගෙන් වෙන් කොට දැක්වීම එහි අරමුණ වේ. ආර්ය අෂ්ටාංගික මාර්ගය නමින් හැඳින්වෙන

මෙම ප්‍රතිපදාව බුදුරජාණන් වහන්සේ පළමුව දේශනා කළේ පස්වග මහණුන්ට ය. එමගින් අපේක්ෂා කළේ ඔවුන් තුළ පැවැති වැරැදි විශ්වාස හා දෘෂ්ටිත් ඉවත් කොට ආර්ය ධර්ම මාර්ගයට ඔවුන් යොමු කිරීම ය.

මිථ්‍යා දෘෂ්ටියෙන් වෙන්වීම හෙවත් සම්මා දිට්ඨිය පළමු පියවර වශයෙන් අත්‍යවශ්‍ය බව එමගින් අවධාරණය කෙරේ. යහපත් දැකීමෙන් තොරව අඳුරේ යෑම විමුක්ති මාර්ගයේ ගමන් කිරීම නොවේ. දුකෙහි නැතිවීම ඇති කරනුයේ ආර්ය අෂ්ටාංගික මාර්ගය අනුගමනය කිරීමෙනි. එය මෙසේ දැක්වේ.

සම්මා දිට්ඨි

නිවැරැදි දෘෂ්ටිය, දැක්ම හෙවත් අවබෝධය යි. දුක, දුකට හේතුව, දුක නැති කිරීම, දුක නැති කිරීමේ මාර්ගය යන චතුරාර්ය සත්‍යය පිළිබඳ ඥාණය සම්මා දිට්ඨිය ලෙස දැක්වේ. දසාකාර වූ මිථ්‍යා දෘෂ්ටියෙන් බැහැරව තමා, සත්ත්වයා, ලෝකය, මෙලොව, පරලොව ආර්ය මාර්ගය වැනි කරුණු පිළිබඳ නිවැරැදි අවබෝධය මෙමගින් අදහස් කෙරේ. සම්මා දිට්ඨිය නොමැති ව ආර්ය මාර්ගයෙහි ගමන් කළ නොහැකි ය. ආර්ය මාර්ගයෙහි අනෙකුත් අංගයන්ට පෙරටුව සම්මා දිට්ඨිය ගමන් කරනු ලැබේ. සම්මා දිට්ඨිය ඇතිවීමට බලපාන සාධක දෙකක් ධර්මයෙහි ඉගැන්වේ. පරතෝසෝෂය හෙවත් අනුන්ගෙන් කරුණු අසා දැන ගැනීම සහ යෝනිසෝමනසිකාරය හෙවත් ඒ අසා දැනගත් ධර්මය නිවැරැදි කල්පනා කොට බැලීම යනු ඒ සාධක දෙක යි.

සම්මා සංකල්ප

නිවැරැදි සංකල්පනාව යි. නෙක්ඛම්ම සංකල්ප (කාමයන්ගෙන් තොරවීම) අව්‍යාපාද සංකල්ප (ක්‍රෝධයෙන් තොරවීම) අවිහිංසා සංකල්පය (හිංසාවෙන් තොරවීම) යන නිවැරැදි සංකල්පනා හෙවත් සිතුවිලිවලින් යුක්තවීම සම්මා සංකල්ප යන්නෙන් අදහස් කෙරේ. මෙම සංකල්ප හටගන්නේ අලෝභ, අදෝස, අමෝහ යන ත්‍රිවිධ අකුසල මූල හේතු කොටගෙන ය. කාම සංකල්ප, ව්‍යාපාද සංකල්ප, විහිංසා සංකල්ප යනු මෙහි මිථ්‍යා සංකල්පයෝ ය. මෙම මිථ්‍යා සංකල්පයන්ගෙන් බැහැරවීම සම්මා සංකල්පයෝ වෙති.

සම්මා වාචා

නිවැරැදි වචන භාවිතය යි. බොරු කීමෙන් වැළැකී සත්‍යය කීම, කේලාම් කීමෙන් වැළැකී අනුන් සමගි කරන වචන කීම, රළු වචන කීමෙන් වැළැකී මෘදු වචන කීම, හිස් වචන කීමෙන් වැළැකී අර්ථවත් වචන කීම සම්මා වාචා නම් වේ. සම්මා වාචා යන්නෙන් පුළුල් අර්ථයක් දෙයි. භාෂාව භාවිත කළ යුත්තේ කෙසේ ද යන්න මෙයින් විස්තර කෙරේ. ඇතමෙක් අත්තුක්කංසනය (තමා හුවා දැක්වීම) පරවම්භනය (අනුන් හෙළා දැකීම) යන දෙක සඳහා භාෂාව යොදා ගන්නා බව පටිඛන සූත්‍රයේ සඳහන් වේ. සමාජය තුළ ගැටුම් ඇතිවීමටත් ගැටුම් සමනය කිරීමටත් භාෂාව උපයෝගී වන බව අරණ විභංග සූත්‍රයේ සඳහන් වේ. වචන හෙවත් භාෂාව මැනවින් හැසිරවීම සම්මා වාචා ලෙස තවදුරටත් හැඳින්විය හැකි ය.

සම්මා කම්මන්ත

නිවැරදි ක්‍රියාවෙන් යුක්ත වීමයි. පරපණ නැසීමෙන් වැළකී සියලු සත්ත්වයන්ට දයාව දැක්වීම, අත්සතු දේ ගැනීමෙන් වැළකී අන්‍යයන් සතු දේ ආරක්‍ෂා කිරීම, කාමයෙහි වරදවා හැසිරීමෙන් වැළකී සදාචාරවත් දිවියක් ගත කිරීම සම්මා කම්මන්ත නම් වේ. සම්මා කම්මන්තයෙන් යුක්තවීම මගින් පුද්ගල යුතුකම් හා අයිතිවාසිකම් හි තහවුරු වීමක් ද දක්නට ලැබේ. එමගින් සාර්ථක සමාජ සම්බන්ධතා ගොඩනැගීමක් ද සිදු වේ. බියෙන් සැකයෙන් තොරව පුද්ගලයාට ජීවත්වීමේ පසුබිම ද මෙම සම්මා කම්මන්තය තුළින් නිර්මාණය වේ.

සම්මා ආජීව

නිවැරදි දිවි පැවැත්ම යි. සතුන් වෙළදාම, ආයුධ වෙළදාම, වසවිෂ වෙළදාම, මස් වෙළදාම, මත්පැන් වෙළදාම වැනි වැරදි දෑ නොකොට නිවැරදි මාර්ගවලින් දිවිපැවැත්ම සම්මා ආජීව නම් වේ. මෙමගින් මිථ්‍යා ආජීවයෙන් බැහැරවීම අදහස් කෙරේ. සිගාල, වාග්සපජ්ජ, පත්තකම්ම, අණන, කාමභෝගී වැනි සූත්‍රයන්හි දී සම්මා ආජීවය පිළිබඳ කරුණු දක්වා ඇත. සාහසික ක්‍රියාවන්හි නොයෙදෙමින් ධාර්මිකව ධනය ඉපයීම වැදගත් බව බුදුදහමේ ඉගැන්වීම යි. පන්සිල් ආරක්ෂා කරමින් වෙහෙස වී ධනය ඉපයීම බුදුදහම අනුමත කරයි. පන්සිල් සුරකින ක්‍රියා ධාර්මික ක්‍රියා වේ.

සම්මා වායාම

නිවැරදි උත්සාහය යි. උපන් කුසල් උපදවා ගැනීමටත් නූපන් කුසල් වැඩිදියුණු කර ගැනීමටත්, නූපන් අකුසල් නූපදවීමටත්, උපන් අකුසල් නැති කර දැමීමටත් දරණ උත්සාහය සම්මා වායාම නම් වේ. සතර සමග්ගප්‍රධාන ලෙස ද මේවා දැක්වේ. මෙම කරුණු විස්තර කරන තැනක සම්මා වායාමයේ ලක්ෂණ ලෙස (සංවරප්පධාන) සංවරවීමට උත්සාහ කිරීම, (පහානාප්පධාන) උපන් කාම සිතුවිලි, ව්‍යාපාද සිතුවිලි, විහිංසා සිතුවිලි අත්හැරීමට උත්සාහ කිරීම, (භාවනාප්පධාන) සිත දියුණු කිරීමට උත්සාහ කිරීම, (අනුරක්ඛනාප්පධාන) උපදවා ගත් යහපත් සමාධි නිමිත්ත ආරක්ෂා කිරීමට උත්සාහ කිරීම යන කරුණු සතර දක්වා ඇත.

සම්මා සති

නිවැරදි සිතිය යි. කායානුපස්සනාව, වේදනානුපස්සනාව, චිත්තානුපස්සනාව, ධම්මානුපස්සනාව යන කරුණු විෂයයෙහි පිහිටුවන සිතිය සම්මා සතිය නම් වේ. සම්මා සතිය උපදවා ගැනීම පිණිස කල්‍යාණ මිත්‍ර සේවනය හා යෝනිසෝමනසිකාරය (සිහිබුද්ධියෙන් මෙනෙහි කිරීම) කළයුතු වේ. සිතියෙන් කටයුතු කරන ලෙස බුදුරජාණන් වහන්සේ නිතර උපදෙස් දුන් බව බොහෝ සූත්‍ර දේශනා මගින් පැහැදිලි වේ.

සම්මා සමාධි

නිවැරදි සමාධිය යි. සිත එකඟ කිරීමට හේතුවන රූප හා අරූප ධ්‍යානයන් වැඩීම සම්මා සමාධි නම් වේ. කුසල් සිතෙහි එකඟ බව සමාධි ලෙස දැක්වේ. සිත එකඟ වන්නේ ප්‍රථම ධ්‍යානය, ද්විතීය ධ්‍යානය, තෘතීය ධ්‍යානය, චතුර්ථ ධ්‍යානය යන ධ්‍යාන සතර වැඩීමෙනි. මෙම ධ්‍යාන මගින් කෙරෙණුයේ කාමච්ඡන්ද, ව්‍යාපාද, ඊනමිද්ධ, උද්ධච්ච

කුක්කුච්ච, විවිකිච්ඡා යන නිවරණ ධර්ම පස යටපත් වීමයි. මෙමගින් පංච නිවරණ ධර්ම සම්පූර්ණ වශයෙන් යටපත් නොවේ. ධ්‍යාන පවතින තාක් නිවරණ ධර්ම යටපත් වේ. ධ්‍යානයෙන් සිත වෙන් වූ විගස නැවැත එම නිවරණ ධර්ම සිතට පැමිණේ. නිවරණ ධර්ම සම්පූර්ණ වශයෙන් යටපත් වනුයේ මාර්ග ඵල ලැබීමෙන් පසුව යි.

මෙම ආර්ය අෂ්ටාංගික මාර්ගයෙහි අංග සීල, සමාධි, පඤ්ඤා යනුවෙන් ත්‍රිවිධ ශික්ෂාවක ට අන්තර්ගත වේ. එය මෙසේ ය.

- | | | |
|---|---|-------|
| සම්මා දිට්ඨි සම්මා සංකප්ප | } | පඤ්ඤා |
| සම්මා වාචා සම්මා කම්මන්ත සම්මා ආජීව | | |
| සම්මා වායාම සම්මා සති සම්මා සමාධි | } | සමාධි |



බුදුදහමේ ඉගැන්වෙන ත්‍රිවිධ ශික්ෂාව විමුක්ති මාර්ගයට අනුපූර්ව ශික්ෂාවකි. එනම් සරල හා පහසු ආරම්භයක සිට ක්‍රමයෙන් ගැඹුරට ගමන් කරන්නකි. ඒ අනුව ආර්ය මාර්ගය පටන් ගන්නේ සීලයෙනි. සීලය සම්පූර්ණ වූ පසු සීලයෙන් යුතුව සමාධිය වැඩිය යුතු ය. සීලයත් සමාධියත් සම්පූර්ණ වූ පසු එම දෙකින් ම යුතුව ප්‍රඥාව වැඩිය යුතු ය.

මෙහි දී පැන නගින ගැටලුවක් නම් නිවන් මාර්ගය සීල, සමාධි, ප්‍රඥා යන ආකාරයෙන් ගැඹුරට යන්නේ නම් ආර්ය අෂ්ටාංගික මාර්ගයේ සම්මා දිට්ඨියෙන් ආරම්භ වන්නේ කවර හෙයින් ද යන්න යි. ප්‍රඥාවට ආදාළ අංග පළමුව දැක්වීමට හේතුව වන්නේ නිවැරදි අවබෝධය හා නිවැරදි ආකල්ප නොමැතිවීමට බුදුන් දේශිත ධර්ම මාර්ගයේ ගමන් කිරීමට අපහසු බැවිනි. (පඤ්ඤාවන්තස්සායං ධම්මො)

මෙම ත්‍රිවිධ ශික්ෂාව එකිනෙක වෙන් වෙන්ව නොව එකවර දියුණු කළ යුතු ධර්මතා බවත් එමගින් සත්ත්වයාට සසර දුකට හේතුව හා තෘෂ්ණාවත් එම තෘෂ්ණාව නැති කිරීම නම් වූ නිර්වාණාවබෝධයත් සාක්ෂාත් කළ හැකි ය.

අන්‍යාස

01. දුරකළ යුතු අන්ත කවරේ දැ යි ලියන්න.
02. ආර්ය අෂ්ටාංගික මාර්ගය ත්‍රිශික්ෂාවට බෙදා දක්වන්න.
03. සම්මා කම්මන්තයෙන් යුතුව කටයුතු කිරීමෙන් ඔබට ලැබෙන ප්‍රයෝජන පහක් ලියන්න.

පැවරුම

01. ආර්ය අෂ්ටාංගික මාර්ගය නිරතුරුව දියුණු කිරීමෙන් යහපත් පුද්ගලයෙකු නිර්මාණය වේ. මැයෙන් ඔබ පිරිවෙනෙහි වාර්ෂික සඟරාවට ලිපියක් සකස් කරන්න.

භාවිතයට

මඟ්‍යානධර්මයෙහි සෙවෙයා - සවචානං චතුරො පදා
විරාගො සෙවෙයා ධම්මානං - ද්විපදානං ච චක්ඛමා

(සියලු මාර්ග අතුරෙන් ආර්ය අෂ්ටාංගික මාර්ගය ශ්‍රේෂ්ඨ ය. සියලු සත්‍ය අතුරෙන් දුක්ඛ, සමුදය, නිරෝධ, මාර්ග යන චතුරාර්ය සත්‍ය ශ්‍රේෂ්ඨ ය. සියලු ධර්ම අතුරෙන් නිවන ශ්‍රේෂ්ඨ ය. ද්විපාද සත්ත්වයන් අතුරෙන් බුදුරජාණන් වහන්සේ ශ්‍රේෂ්ඨ ය.)

(ධම්ම පදය - මඟ්‍ය වග්ගය)

බුදු දහම ලක්දිවට පැමිණියේ ක්‍රි.පූ. 3වන ශතවර්ෂයේදී ය. ඒ වන විට ලංකාවේ මුල් බැසගත් ආගමක් නොවී ය. එවකට තිබූ ඇදහිලි විශ්වාස අතර යක්ෂයන් පිදීම ප්‍රධාන විය. පණ්ඩුකාභය රජු විත්තරාජ, කාලවේල යන යක්ෂයන් දෙදෙනාට දේවාල කරවූ බව මහාවංශයේ සඳහන් වේ. අනෙක් අතට ඔවුන් රජුගේ ම හිතවතුන් ලෙස සිට මියගිය වූත් බැවින් එය මළවූත් පිදීමේ සිරිතක් ලෙසට සැලකිය හැකි ය. මේ අවධියේ දඹදිව තිබූ විවිධ ආගම්වල පූජකයන් ද ලංකාවට සංක්‍රමණය වී සිටි බවට සාධක හමුවේ. ඒ අතර බ්‍රාහ්මණයෝ ද වූහ. පණ්ඩුකාභය කුමරුට ශිල්ප ඉගැන්වූයේ ද බ්‍රාහ්මණයෙකි. තව ද පණ්ඩුකාභය රජු ජෝතිය, ගිරි හා කුම්භණ්ඩ යන නිගණ්ඨයන්ට ආරාම කරවූ බවට සඳහන් වීමෙන් ජෛනයන් හෙවත් නිගන්ඨයන් ද මෙහි වාසය කළ බව පෙනී යයි. පසුකලෙක වළගම්බා රජු අභයගිරිය ඉදිකරවූයේ ඒ ගිරි නිගන්ඨයාගේ අසපුව තිබුණු තැන ය. මීට අමතරව පරිබ්‍රාජකයන් ආර්ථිකයන් වැනි ශ්‍රමණයන් ද ලක්දිව ගැවසී තිබේ. පණ්ඩුවාසදේව, හද්දකච්චායනා වැනි අය දඹදිවින් මෙරටට පැමිණ ඇත්තේ පරිබ්‍රාජක වැනි තවුස් වෙස් ගෙන ය. එයින් පෙනෙන්නේ ඔවුන් මෙරටට ජනයාට හුරුපුරුදු අය වූ බවයි.

බුදුරජාණන් වහන්සේ තෙවරක් ම ලක්දිවට වැඩම කළහ. එයින් නාගදීපයට හා කැළණියට වැඩම කළ අවස්ථාවල දී මුහුදුකරයේ ජීවත්වූ නාග ගෝත්‍රිකයෝ බුදුන් සරණ ගියහ. මහියංගනයට වැඩි පළමු ගමනේ දී කඳුකරයේ විසූ සුමන දිව්‍යරාජයා බුදුරජුන් සරණ ගියේ ය. ඔහුගේ ආරාධනය පරිදි සමනළ කන්දට වැඩම කළ උන්වහන්සේ එහි සිරිපා සටහන් කැබුහ. එසේ ම ඒ අවස්ථාවේ සොළොස්මස්ථාන පිහිටි තැන්වල උන්වහන්සේ ස්වල්ප වේලාව බැගින් වැඩහුන් බව සඳහන් වේ. එහෙත් මේ කිසිවක් නිසාවත් කිසිම ආගමක් ලංකාවේ බලවත් ආගමක් ලෙස පිළිගැනී තිබුණේ නැත.

අශෝක රජතුමාගේ ධර්මප්‍රචාරය

අශෝක රජතුමා දඹදිව එක්සේසත් කොට දිග්විජය නවත්වා ඒ වෙනුවට ධර්මවිජය ආරම්භ කළේ ය. ඒ අනුව පළමුකොට එතුමා අවට රටවල් සමග මිත්‍ර සම්බන්ධතා ඇතිකර ගත්තේ ය. ලංකාවේ තිස්ස රජතුමා ද එතුමාගේ ජයග්‍රහණයට සුභපතා දූතයන් අත පඬුරු යැවී ය. එතැන් සිට දෙදෙනා නොදුටු මිතුරෝ වූහ. අශෝක රජතුමා තිස්ස රජතුමාට රජකෙනෙකුට අවශ්‍ය රාජකීය භාණ්ඩ තැගි කර එවා නැවත අභිෂේක කරන ලෙස ඉල්ලා සිටියේ ය. තමනුත් තෙරුවන් සරණ ගිය බැවින් තිස්ස රජුටත් තෙරුවන් සරණ යන ලෙස ද දන්වා එවී ය. ඒ අනුව තිස්ස රජු තෙරුවන් සරණ ගොස් නැවත අභිෂේක කළේ ය. ලක් රජු කෙරෙහි අශෝක රජතුමාගේ සැලකිල්ල කෙතරම් වීද යත් තම ගෞරව නාමය වූ 'දේවානම්පිය' යන්න ද තිස්ස රජුට ප්‍රදානය කර එවී ය. එතැන් සිට ලක්රජු දේවානම්පිය තිස්ස නම් විය.

මහින්දාගමනය

මිහිඳු මා හිමියන් ලක්දිවට වැඩම කළේ ක්‍රි.පූ. තුන්වන ශතවර්ෂයේ මැද භාගයේ පොසොන් පොහොය දිනය ය. එකල පොසොන් පොහොය දිනය නැකැත් කෙළි දිනයකි. දෙවනපෑතිස් රජතුමා ද එදින මිහින්තලයේ දඩ කෙළියේ යෙදී සිටියේ ය. ඒ මස් පිණිස නොව ක්‍රීඩා පිණිසත්, ශිල්ප දැක්වීම පිණිසත් ය. අම්බස්ථලයට වැඩමවා සිටි මිහිඳු මාහිමියන් ඇතුළු දූත පිරිස ලක්රජුට මුණ ගැසුණේ ඔහු මුවෙකු පසුපස ලුහුබද්දී ය. "තිස්ස" යැයි තමන් අමතනු ඇසී නැවතී බැලූ රජතුමාට මිහිඳු මා හිමියන් වහන්සේ

සමණා මයං මහාරාජ - ධම්මරාජස්ස සාවකා
තවෙව අනුකම්පාය - ඡමබ්බදීපා ඉධාගතා

යනුවෙන් තමන් කවුරුද කුමක් සඳහා පැමිණියේදැයි පැහැදිලි කළහ. මේ තම නොදුටු මිතුරාගේ පුතණුවන් බව හඳුනාගත් රජු උන්වහන්සේ ප්‍රධාන පිරිස සාදරයෙන් පිළිගෙන අඹ සෙවණක වඩා හිඳුවී ය. එහිදී අඹ ප්‍රශ්නය සහ ඥාති ප්‍රශ්නය අසා රජතුමාගේ නුවණ මට්ටම තේරුම්ගත් මිහිඳු හිමියෝ රජුට මූලභන්ටීපදෝපම සූත්‍රයෙන් දහම් දෙසූහ. එය තුනුරුවන් කෙබඳු ද යන්නත් රහත් බව හා චතුරාර්ය සත්‍ය වැනි ප්‍රධාන ඉගැන්වීම් පිළිබඳවත් කරුණු ඇතුළත් අගනා සූත්‍රයකි. එයින් රජතුමාට බුදු දහමත් බුදුරදුන් සහ මහසඟරුවන් පිළිබඳ මූලික දැනුමක් ඇතිවිය. රජතුමා බුදුදහම වැළඳගත්තේ ය. එදා මහින්ද මා හිමියන් සමග ඉටිය, උත්තිය, සම්බල, හද්දසාල යන රහතන් වහන්සේලාත් සුමන සාමණේරයන් සහ භණ්ඩුක උපාසකයනුත් යන සය දෙනෙක් පැමිණියෝ ය. එයින් සුමන සාමණේරයෝ සංඝමිත්තාවගේ පුතණුවෝ ය. භණ්ඩුක උපාසකයා මිහිඳු මා හිමියන්ගේ සුළු මවගේ දියණියගේ පුතනුවණන් ය.

එදා සැගිරියේ ම විසූ දූත පිරිස් පසුදා රජුගේ ඇරයුම් පරිදි අනුරපුර අගනුවරට වැඩම කළහ. රජතුමා දන් පිළිගැන් වූ අතර මහතෙරණුවෝ රැස්ව සිටි පිරිසට පේතවත්ථු සහ විමානවත්ථු කතාපුවත්වලින් අනුමෝදනා කළහ. ඒවායේ ඇතුළත් වන්නේ කළකම් පල දී ප්‍රේතලොච සහ දෙවිලොච උපන් අයගේ කතාපුවත් ය. එතැන්සිට දිගට ම ධර්මදේශනා පැවැත්විණ. ඒ දේශනා අතර නිරා දූක ගැන කියැවෙන දේවදූත සූත්‍රයත්, දියුණුවන්නන් හා පිරිහෙන්නන් ගැන කියැවෙන බාලපණ්ඩිත සූත්‍රයත් ප්‍රධාන වේ. එමගින් සුවසේ විසීමට කෙනෙකුට සදාචාරයේ ඇති වැදගත්කම පහදා දුන් අතර ආධ්‍යාත්මික සංවර්ධනය පිළිබඳ ව අලුත් අරමුණක් ඇති නව දර්ශනයක් ශ්‍රාවක ජනයා තුළ පහළ විය.

මූලින් ම දූත පිරිස වැඩ සිටියේ මහමෙව්නා උයනේ පිහිටි රජමාලිගයේ ය. ඒත් රජතුමාගේ බලවත් ඇවටිල්ල නිසා ය. අනතුරුව දෙවනපෑතිස් රජතුමා මහමෙව්නා උයන ද උන්වහන්සේලාට අතපැන් වත්කොට පිදී ය.

මහමෙව්නා උයන සගසතු කිරීමෙන් පසු මිහිඳු හිමියෝ එම භූමියේ බුද්ධ සාසනයේ මූලස්ථානය වූ මහාවිහාරය පිළියෙල කරන්නට කටයුතු කළහ. ඒ සඳහා භූමිය මැනීමේදී රජතුමා තමන්ගේ මාලිගාවත් ඒ භූමියට ම ඇතුළත් කොට මනින ලෙස ඉල්ලා සිටියේ ය. එසේ කළේ තමන්ටත් සාසනික නීතියට අනුව කටයුතු කළ හැකි ය කියා ය. මෙය ලංකාවේ රජතුමා සාසනයට අවනත කෙනෙක් විය යුතු ය යන සම්ප්‍රදාය ඇතිවීමට ප්‍රධාන කාරණය විය.

අනතුරුව මිහිඳු හිමියන්ගේ කැමැත්ත පරිදි වෙන ම ආවාස ගෙයක් ඉක්මනින් තනවන ලදී. එය මැටියෙන් තනා කොළ අතු දමා පිළිස්සීම නිසා කලු පැහැ ගත්තේ ය. එනිසා එය කාලපාසාද නමින් ප්‍රකට විය. එම ආරාමය නිස්සාරාමය නම් විය.

නොබෝදවසකින් දෙවනපැතිස් රජු දැන් බුදුසසුන මෙරට පිහිටියේ දැයි තෙරුන් වහන්සේගෙන් විචාලේ ය. උන්වහන්සේගේ පිළිතුර වූයේ ලංකාවේ දෙමව්පියන්ගෙන් ලංකාවේ ම උපන් පුතෙකු ලංකාවෙහිදී ම පැවිදි වී ලංකාවෙහිදී ම විනය හදාරා ලංකාවෙහිදී ම විනය සංගායනා කළ විට සසුන මුල්බැස ගත්තා වන්නේ ය යනු ය. මෙයින් ප්‍රකට වන්නේ බුදුසසුන ලංකාවට පවරාදීමට මිහිඳු හිමියන්ට කොතරම් උවමානවක් තිබුණේ ද යන්නයි. මේ අරමුණ නොබෝ කලකින් අර්ථය තෙරණුවෝ ඉටු කළහ.

මහින්ද තෙරුන් ඇතුලු දූත පිරිස විසිහය දවසක් අනුරාධපුරයේ වැඩ විසූහ. වැඩකටයුතු සීඝ්‍රයෙන් කෙරීගෙන ගියේ ය. අලුත් ධර්මයෙහි අගය වැසියන්ට පහදා දෙනු වස් උන්වහන්සේ අග්ගිකධන්දෝපම, ධම්මවක්කපවත්වන ආදී සූත්‍ර දේශනා රාශියක් කළහ. විසිහත්වෙනි දවසේ උන්වහන්සේලා අනුරාධපුරයෙන් නික්ම වස්වසනු පිණිස මිහින්තලයට වැඩම කළහ. එදා ම රජතුමාගේ බැණනු වූ මහා අර්ථය අමාත්‍යයා තවත් පනස්පස්දෙනෙකු සමග පැවිදි විය. මේ වන විට වස්විසීමට හික්ෂුන් හැටදෙනමක් වූහ. ඔවුන්ට එහි ආවාස නොතිබූ බැවින් දෙවනපැතිස් රජතුමා වර්තමාන කණ්ඨක වෛත්‍යය අවට පිහිටි ගල්ලෙන් හැට අටක් සුද්ධ පවිත්‍ර කරවා ආවාස හැටියට සකස් කරවී ය.

මේ අතර මහා නාග යුවරජුගේ මෙහෙසිය වූ අනුලා දේවිය හා පිරිවර ස්ත්‍රීහු පැවිදි වීමට කැමැත්ත පළ කළෝ ය. ස්ත්‍රීන් පැවිදි කිරීම තමාට කළ නොහැකි බැවින් ඒ බව දඹදිව අගරජුට දන්වා තම නැගණිය වූ සංඝමිත්තා රහත් තෙරණිය වැඩමවා ගන්නා ලෙස තෙරණුවෝ දන්වූහ. ඒ අනුව දෙවනපැතිස් රජතුමා සංඝමිත්තා තෙරණිය වැඩමවා ගෙන එන ලෙසත් ඒ සමගම ශ්‍රී මහා බෝධියේ ශාඛාවක් ද වැඩම කරවන ලෙසත් ඉල්ලා අශෝක රජු වෙත දූත පිරිසක් යැවී ය. සංඝමිත්තාවන් පැමිණෙන තෙක් අනුලා දේවිය ඇතුලු පිරිස දසසිල් රකිමින් නගරයෙහි එක් පසෙක ඔවුන් සඳහා කරවන ලද උපාසිකා විහාරයේ වාසය කළහ.

වස් කාලයෙන් පසු මිහිඳු මාහියන්ට ලක්දිව සර්වඥ ධාතු නිදන් කොට සැයක් ඉදිකරවීමට අවශ්‍ය විය. ඒ අනුව ඒ සඳහා ධාතූන් වහන්සේ වැඩමවා ගෙන ඒමට අශෝක රජු වෙත දූතයෙකු ලෙස සුමන සාමණේරයන් වහන්සේ පිටත් කරන ලදී. උන්වහන්සේ අශෝක රජතුමාගෙන් බුදුරදුන්ගේ දකුණු අකුදාව ද, බුදුරදුන්ගේ පාත්‍රා ධාතුව ද ඇතුලු වෙනත් ධාතු රැසක් ද ලබාගෙන ආහ. එම ධාතූන් වහන්සේලා මද කලක් මිහින්තලයෙහිම කඳුමත තැන්පත් කරන ලද අතර එහි පුදපූජා සිදුවූ බැවින් එතැන්පටන් එය වේනියගිරි (සැගිරි) නම් විය. දකුණු අකුධාතුව තැන්පත් කොට ධූපාරාමය දාගැබ තනන ලද්දේ ය. එය ලංකාවේ ඉදිකරන ලද ප්‍රථම ස්තූපයයි.

මෙහෙණ සස්න සහ ශ්‍රී මහා බෝධිය

උදුවස් මාස පුත් පොහෝදා සංඝමිත්තා තෙරණිය ශ්‍රී මහා බෝධි ශාඛාව ද රැගෙන වැඩම කළා ය. අනුලා දේවිය ඇතුලු පිරිවර ස්ත්‍රීහු මෙහෙණි සස්තෙහි පැවිදි වූහ. ඔවුන් වැඩසිටි උපාසිකා විහාරය එතැන් පටන් හත්ථාලිහක නමින් මෙහෙණි ආරාමයක් බවට පත්විය. සගමින් තෙරණියෝ ද එහි වැඩවාසය කළෝ ය.

බෝධිරෝපණය මහත් උත්සවශ්‍රීයෙන් කරන ලදී. එම උළෙලට ලංකාවේ සිව්දෙසින් විවිධ රාජකීය නියෝජිතයෝ පැමිණ සිටියහ. ශ්‍රී මහා බෝධියට උපස්ථාන පිණිස අශෝක අධිරාජයා විසින් ම දහඅට කුලයක ජනයා එවනු ලැබූහ. ඔවුන් ලංකාවේ විවිධ කලා ශිල්ප බිහි කිරීමට දායක වූ බව සඳහන් වේ. ශ්‍රී මහා බෝධියෙන් හටගත් අංකුර ලංකාවේ විවිධ තැන්වල රෝපණය කරන ලදී. එසේ රෝපණය කරන ලද තැන් තිස් දෙකකි.

ශ්‍රී මහා බෝධියත්, පාත්‍රා ධාතුවත් මෙරට බුදු දහම සංකේතවත් කරවන ප්‍රධාන සංකේත දෙකක් විය. බෞද්ධ සංස්කෘතිය මෙහි පිහිටීමට ප්‍රබල සාධක දෙකක් ද විය. පාත්‍රා ධාතුව මෙහි වැඩ සිටීම සැලකුණේ බුදුරදුන් වැඩසිටීම ලෙස ය. එය තැන්පත් කරන ලද්දේ රජ ගෙදරම ය. එය රාජ්‍ය සංකේතයක් ලෙස ද සලකන ලදී. වළගම්බා රජු දවස රජමැදුර වැටලූ ද්‍රවිඩයන් පාත්‍රා ධාතුව පැහැරගෙන ගියේ නැවත එය රැගෙන අවුත් ලංකාවේ රජකමට උරුමකම් කීමට ය. පසුකලෙක එම තැන ලැබුණේ දන්ත ධාතුවටයි.

ලංකාවට වඩින විට මිහිඳු තෙරණුවෝ දෙතිස් විශේ පසු වූහ. උන්වහන්සේ පුරා අසූ වසක් ආයු වළඳා දෙවනපෑතිස් රජු ඇවෑමෙන් රජ පැමිණි උන්තිය රජුගේ (ක්‍රි.පූ. 200) අටවැනි වර්ෂයේ දී සැගිරියේදී ම පිරිනිවන් පෑහ. උන්වහන්සේගේ ධාතූ නිදන් කොට සැගිරියේ ස්තූපයක් කරවන ලදී. ඊළඟ අවුරුද්දේ දී සංඝමිත්තා තෙරණියෝ ද අනුරාධපුර හත්ථාළුහක මෙහෙණවරයේදී පිරිනිවන් පෑහ.

මිහිඳු මාහිමියන්ගේ ලංකාගමනය සිංහල සංස්කෘතියේ ආරම්භය ලෙස සැලකිය හැකි ය. උන්වහන්සේ ලංකාවට අලුත් ආගමක් පමණක් නොව එවකට කීර්තියෙන් අගතැන්පත් මුළු සහ්‍යත්වයක් ම මෙරටට ගෙනා සේක. සංඝාරාම සහ වෛත්‍ය ඉදිකිරීමත් ඒ සමගම මෙරටට කලාව හා ගෘහනිර්මාණ ශිල්පය ඇඹිබැහි කිරීමත් උන්වහන්සේගේ සිදුවූ මෙහෙවරකි. මිහිඳු මාහිමියන් වහන්සේ සිංහල සාහිත්‍යයේ ආදි කතාවරයා ලෙසද සැලකිය හැකි ය. උන්වහන්සේ ත්‍රිපිටක අටුවා ලක්දිවට ගෙනවුත් දීපවාසීන්ගේ යහපත සඳහා හෙළබසට පෙරළා තැබූ බව බුද්ධසෝඡ මාහිමියෝ සඳහන් කරති. මෙසේ උන්වහන්සේ සිංහල භාෂාව සාහිත්‍ය භාෂාවක් බවට පත්කොට එහි සාහිත්‍යාරම්භය ද සිදු කළහ. උන්වහන්සේ අශෝක හෝඩිය ද මෙරටට ඇඹිබැහි කරන්නට ඇතැයි සිතිය හැකි ය. එපමණක් නොව සිංහල ස්ත්‍රීන්ගේ ජීවිතය හා වර්තය හැඩගැස්වීම සඳහා සංඝමිත්තා තෙරණිය ද එබඳු ම මෙහෙයක් සිදු කළා ය. මහින්දාගමනය වනාහි ලංකා සංස්කෘතියේ ආරම්භය වූවා සේම ඉන්දියාව හා ලංකාව අතර පැවති සාමාජික, සංස්කෘතික හා රාජ සම්බන්ධතා රාශියක කුළුගැන්වීමකැයි වල්පොල රාහුල හිමියෝ ලක්දිව බුදුසමයේ ඉතිහාසයේ දී සඳහන් කරති.

අභ්‍යාස

01. මහින්දාගමනයට පෙර ලක්වැසියන් බුදුදහම ගැන දැන සිටි බවට සාධක තුනක් ඉදිරිපත් කරන්න.
02. අශෝක රජතුමා ධර්මදූතයන් යැවූ රටවල් අතරින් ලංකාවට විශේෂ සැලකිල්ලක් දැක්වූ බවට ඔබට පෙනෙන සාධක මොනවාද?
03. මහින්දාගමනයෙන් ලංකාවේ සිදුවූ පරිවර්තනය සහ සංස්කෘතික ප්‍රබෝධය පිළිබඳ ව කෙටි සටහනක් ලියන්න.

මහතෙර සසුනෙන් බිඳීගිය වාදය (මහායානය)

මහායානයේ ප්‍රභවය

වර්තමාන ලෝකය තුළ බුදු දහමේ ප්‍රධාන සම්ප්‍රදායයන් දෙකක් සක්‍රීයව පවතී. එම සම්ප්‍රදායයන් දෙක හඳුන්වන්නේ ථෙරවාදය සහ මහායානය යනුවෙනි. ශ්‍රී ලංකාව, බුරුමය, තායිලන්තය, මියැන්මාරය වැනි රටවල ථෙරවාදී සම්ප්‍රදාය ක්‍රියාත්මක වන අතර චීනය, ටිබෙටය, ජපානය වැනි රටවල මහායාන සම්ප්‍රදාය ක්‍රියාත්මක වේ.

ථෙරවාදීන් විවිධ නිකායන්ට බෙදීයාම නිසාත්, ධර්ම න්‍යායයන් සඳහා විවිධ අර්ථකථන මතුකිරීම නිසාත් මහායාන වාදය ඇති වූ බවට ශාසන ඉතිහාසය සාක්ෂි දරයි. මුල් බුදු සමය නව අර්ථකථනයන්ට බඳුන් කිරීම මහායානයේ විශේෂ ලක්ෂණයක් සේ පෙනේ. ඒ අනුව ථෙරවාදීන් මුල් බුදු වදන් ඒ ආකාරයෙන් ම ආරක්‍ෂා කරගැනීමට වෙරදැරූ අතර සර්වාස්තිවාදීන් ප්‍රමුඛ ප්‍රතිසංස්කරණවාදීහු නිරන්තරයෙන් බුදුවදන් සකස් කිරීමට වෙර දැරූහ. එහි ප්‍රතිඵලය වූයේ මහායානයේ සම්භවය යි.

ශාසන ඉතිහාසයේ දැක්වෙන කරුණු අනුව බුදුරදුන්ගේ ශ්‍රාවක භික්ෂු පිරිස පටමාහිසම්බෝධි යුගයෙහි සමඟි සම්පන්නව හා විනයගරුකව විසූ හ. එසේ වුව ද බුදුරදුන් ජීවමාන සමයෙහි ම භික්ෂුන් අතර යම් යම් මතභේද ඇති වූ බව පැහැදිලිව ම දැකිය හැකි ලක්ෂණයකි. භික්ෂුන් වහන්සේලා අතර පැහැදිලි නිකාය හේදයක් පිළිබඳව තොරතුරු හමුවන්නේ දෙවැනි ධර්ම සංගායනාවෙන් පසුව වුව ද නිකාය හේදයෙහි මූල බීජ බුදුරදුන් ධර්මාන කාලයේ දීම දක්නට ලැබුණි. දේවදත්ත, සාති, ඡබ්බග්ගිය ආදී භික්ෂුන්ගේ ක්‍රියා කලාපයන් පිළිබඳ අවධානය යොමු කිරීමේ දී මෙය වටහා ගැන්ම පහසු ය. උන්වහන්සේලා ගෙන් හටගත් එකී මූලබීජ අනුක්‍රමයෙන් සංවර්ධනය වී විකාශයට පත්වීමට ශතවර්ෂ ගණනක් ගතවිය. ඒ අනුව පශ්චාත් කාලීනව මහායානය බිහිවීමට බලපෑ මූලික සිද්ධාන්ත බුදුරදුන් ධර්මාන අවධියේ දී ම රෝපණය වන්නට වූ බැව් සිතීම සාධාරණ ය. ඒ අනුව බෞද්ධ සංඝ සමාජය මූලික වශයෙන් කොටස් දෙකකට බෙදුණි. භික්ෂු සමාජයේ වැඩි පිරිසක් නියෝජනය කළේ අලුතෙන් බිහි වූ මහා සාංඝික සම්ප්‍රදායයයි.



දෙවැනි ධර්ම සංගායනාව පැවැති අවස්ථාවේ දී වජ්ජිපුත්තක භික්ෂූන්ගේ දස අකැප වස්තුව පිළිගත් විශාල භික්ෂු පිරිසක් සිටියහ. උන්වහන්සේලා සංගීතිකාරක භික්ෂු පිරිසෙන් වෙන්ව වෙනම ධර්ම සංගායනාවක් පැවැත් වූ බව ද එබැවින් එම පිරිස මහා සංඝික යන නමින් හැඳින් වුණු බව ද ශාසන ඉතිහාසය පිරික්සීමේ දී පැහැදිලි වෙයි. මහායානය සම්ප්‍රදායක් වශයෙන් ස්ථීරව තහවුරු වූයේ සිව්වන ධර්ම සංගායනාවෙන් අනතුරුව ය. සම්බුද්ධ පරිනිර්වාණයෙන් වසර සියයකට පසු කුෂාණ වංශික කණිෂ්ක රජුගේ ප්‍රධාන දායකත්වයෙන් කාශ්මීරයේ කුණ්ඩලවන විහාරයේ දී පාර්ශ්ව තෙරුන්ගේ ප්‍රධානත්වයෙන් සිව්වසක් පුරා මෙම සංගීතිය පැවැත්වුණි. වසුමිත්‍ර, අශ්වසෝෂ හා පූර්ණ යසස් වැනි තෙරවරුන් මීට සහභාගි වී ඇත. එහි මාධ්‍යය වූයේ සංස්කෘත භාෂාවයි.

මහායානයේ මූලික ඉගැන්වීම්

විභාෂා නම් වූ අටුවාග්‍රන්ථ
 මූලික සූත්‍ර දහය
 දස භූමි සංකල්පය
 පාරමිතා සංකල්පය
 ත්‍රිකාය සංකල්පය
 බෝධි සතත්ව සංකල්පය
 බෝධි චිත්ත සංකල්පය

විභාෂා නම් වූ අටුවාග්‍රන්ථ

සිව්වන ධර්ම සංගායනාවේ එක් ප්‍රතිඵලයක් වූයේ ත්‍රිපිටකයට විභාෂා නමින් අටුවා ග්‍රන්ථ රචනා කිරීමයි.

- 01. විනය පිටකය - විනය විභාෂා
- 02. සූත්‍ර පිටකය - උපදේශක ශාස්ත්‍ර
- 03. අභිධර්ම පිටකය - මහා විභාෂා

මෙම විභාෂා ග්‍රන්ථ රචනයෙහි ප්‍රතිඵලයක් ලෙස මහායාන වාදය ක්‍රමානුකූල පදනමක් ඔස්සේ සකස් වූණි. මෙතෙක් ගොඩනැගෙමින් පැවැති මහායාන අදහස් වඩාත් සංවිධානාත්මක පදනමකින් මෙම සංගායනාව ඔස්සේ ඒකරාශී වූණි. මහායානයේ සම්භවය සම්බන්ධව සිව්වැනි සංඝායනාව ඉතා වැදගත් වන්නේ එම නිසා ය. මෙම සංගීතියෙන් පසුව ථෙරවාදයෙන් බැහැර වූ සියලු ම සම්ප්‍රදායයන් මහායාන නමින් ස්ථීර පදනමක් ඔස්සේ තහවුරුව අනුක්‍රමයෙන් වර්ධනය වන්නට විය. එබැවින් ප්‍රථම මහායාන ධර්ම සංගායනාව මෙම සිව්වැනි සංගායනාව ලෙස දැක්විය හැකි ය. මෙයින් පසු කණිෂ්ක රජුගේ අනුග්‍රාහකත්වයෙන් මහායාන බුදු සමය මධ්‍ය ආසියාවේ ද චීනය වැනි රාජ්‍යවල ද ව්‍යාප්ත වී ගියේ ය. ථෙරවාදයට සාපේක්ෂව මහායානය ඉක්මනින් ජනප්‍රිය වූයේ එහි පැවැති ලිහිල් ප්‍රතිපත්ති නිසා සේ ම පොදුජන ජීවිතයට අදාළව ආමිස පූජාවන්ට ද ප්‍රමුඛ තැනක් ලැබුණු හෙයිනි.

මූලික සූත්‍ර දහය

මෙම මහායාන ධර්මයේ ඉගැන්වෙන ධර්ම සූත්‍ර 10 ක් වේ. ඒවා මෙසේ ය.

01. අෂ්ට සාහග්‍රික ප්‍රඥාපාරමිතා සූත්‍රය
02. සද්ධර්ම පුණ්ඩරික සූත්‍රය.
03. ලලිත විස්තර සූත්‍රය
04. ලංකාවතාර සූත්‍රය
05. සුවර්ණ ප්‍රභාස සූත්‍රය.
06. ගණ්ඨව්‍යූහ සූත්‍රය
07. තථාගත ගුහ්‍යක සූත්‍රය
08. සමාධිරාජ සූත්‍රය.
09. දශ භූමිශ්වර සූත්‍රය.
10. විමලකීර්ති සූත්‍රය.

දස භූමි සංකල්පය

මහායානයේ එන ඉගැන්වීම් අතර දශභූමිවලට සුවිශේෂී තැනක් හිමිවෙයි. ථෙරවාදී බුදුසමයෙහි සෝවන් ආදී ලෙස ඉගැන්වෙන මාර්ගඵල සිත්වලට අනුරූපී වන ලෙස මෙම දශභූමි ගොඩනගා ඇතිබව පෙනේ. දශභූමිවලට ඇතුළත් වන්නේ මේවා ය.

- | | | |
|----------------|---|----------------------|
| 01. ප්‍රමුදිතා | - | ප්‍රීතිමත් |
| 02. විමලා | - | නිර්මල |
| 03. ප්‍රභාකරී | - | බබළන |
| 04. අර්විස්මතී | - | ඔප්නැගෙන |
| 05. සුදුර්ජයා | - | අත්කරගැනීමට දුෂ්කර |
| 06. අභිමුඛී | - | මුහුණට මුහුණලා සිටින |
| 07. දුරංගමා | - | ඇත ගමන් කරන |
| 08. අචලා | - | නිශ්චල |
| 09. සාධුමතී | - | යහපත් අදහස් ඇති. |
| 10. ධර්ම මේසා | - | දහම් වළාකුලක් වැනි |

පාරමිතා සංකල්පය

ථෙරවාදයේ බුද්ධිකාරක ධර්ම දස පාරමිතා ලෙස දැක්වේ. මහායානයේ මුල් යුගයේ පාරමිතා 6ක් වූ අතර පසුකාලීනව එය ද දහයක් බවට පත්වුණි. එහි මූලික ෪෯ පාරමිතා මෙසේ ය.

- | | | |
|-------------------|--------------------|--------------------|
| 01. දාන පාරමිතා | 02. ශීල පාරමිතා | 03. ඤානනී පාරමිතා |
| 04. චීර්ය පාරමිතා | 05. ධ්‍යාන පාරමිතා | 06. ප්‍රඥා පාරමිතා |

පසුව එකතු වූ පාරමිතා සතර මෙසේ ය.

- 01. උපාධි කෞශල්‍ය පාරමිතා
- 03. බල පාරමිතා

- 02. ප්‍රණීධාන පාරමිතා
- 04. ඥාන පාරමිතා

මින් ප්‍රධානත්වයෙහිලා සලකනුයේ ප්‍රඥා පාරමිතාව යි. එහි ශ්‍රේෂ්ඨත්වය විදහා දැක්වීම සඳහා රචනා කළ ප්‍රඥා පාරමිතා නමැති විශාල ධර්ම ග්‍රන්ථයක් ද වෙයි.

ත්‍රිකාය සංකල්පය

මහායානයට අයත් තවත් සුවිශේෂී ඉගැන්වීමක් නම් ත්‍රිකාය සංකල්පය යි. සෑම බුදුවරයෙකුට ම කාය තුනක් ඇතිබව එමගින් ඉගැන් වේ. ඒවා නම්,

- 01. ධර්ම කාය
- 02. සම්භෝග කාය
- 03. නිර්මාණ කාය යි.

මෙහි ධර්මකාය යනු බෝධිපාක්ෂික ධර්ම හා වෙනත් උසස් දහම්වලින් පිරිසිදු කළ සිරුරයි. බුදුරදුන්ට අයත් නිය ම සිරුර මෙයයි. මෙය ශරීරයක් නොවේ. එය ගුණානු ධර්මයයි. සම්භෝග කාය වනාහි බුදුරදුන්ගේ සුඤ්ඤා ශරීරය යි. බුද්ධත්වයේ අනුපම සුවය ද ගුණ ධර්ම හා ඥාන බලයෙන් ලැබෙන සුවය ද විදගන්වන මෙම ශරීරයෙනි. මෙම ශරීරයේ සිට බුදුරදුන් පරමාර්ථ ධර්ම බෝසත්වරුන්ට දේශනා කරති. නිර්මාණකාය යනු බුදුරදුන්ගේ මනුෂ්‍ය ශරීරය යි. මේ ශරීරය උපයෝගී කරගෙන උන්වහන්සේ ලෝකවාසීන්ට සේවය කරති. ධර්ම කාය වශයෙන් ඇත්තේ එකකි. එහෙත් නිර්මාණකාය හා සම්භෝග කාය කිහිපයක් තිබිය හැකි ය. ථෙරවාදීහු බුද්ධ, ධම්ම, සංඝ යන තෙරුවන් නමදින අයුරින් මහායානිකයෝ මෙම ත්‍රිකාය නමදිති.

බෝධි සත්ත්ව සංකල්පය

පොදුවේ සෑම බෞද්ධ සම්ප්‍රදායක ම බෝධිසත්ත්ව සංකල්පය දැක්වෙයි. බුදු බව පතා ගුණදම් පුරන්තා වූ පුද්ගලයා බුද්ධාංකුර හා බෝධිසත්ත්ව නම් වේ. මහායානයේ මෙම බෝධිසත්ත්ව සංකල්පය ඉතා දැඩිව අවධාරණය කොට ඉගැන් වේ. බුද්ධයානයෙන් නිර්වාණ පදප්‍රාප්තිය මහායානයේ ප්‍රධාන ඉගැන්වීමයි. සියලු දෙනා ම බුදුවබ ලබන බවත්, එබැවින් මෙලොව ජීවත්වන සියලු දෙනා ම බුද්ධාංකුරයින් බවත් මහායානයේ ඉගැන්වෙයි. එසේම ජනතාවගේ යහපත උදෙසා පරමාදර්ශී වර්තයක් වූ බෝධිසත්ත්වවරයන් මෙසේ ඔප්නංවා ඇත්තේ උන්වහන්සේලා දුකෙහි ගැලී වසන පොදු මහජනතාව ඒ දුකින් මුදවා ගැනීමට උත්සුකවීම නිසයි. මෙම බෝධිසත්ත්ව සංකල්පය පිළිගත් මහායානිකයෝ රහතන් වහන්සේගේ නිර්වාණාවබෝධය ශ්‍රේෂ්ඨ යැයි, නොපිළිගත්හ. ඔවුහු බුදුරදුන්ගේ මූලික දේශනාවල අනුත්තර සම්මා සම්බෝධිය පිළිබඳව මිස අරහත් බෝධියක් ගැන සඳහන් නොවෙතියි ප්‍රකාශ කළ හ. පසේ බුදුවරුන් ද වතුරාර්ය සත්‍යය

අවබෝධ කරගත්ත ද දුකෙහි ගැලී වසන පොදු සත්ත්වයා ඒ දුකින් මුදවා ගැනීමට උත්සුක නොවන බව මහායාන මතය යි. මේ අනුව මහායානිකයෝ බුද්ධශ්‍රාවකයන්ගේ හා රහතන් වහන්සේලාගේ මෙන් ම පසේ බුදුවරයන් වහන්සේලාගේ ද ආධ්‍යාත්මික ආත්මාර්ථකාමීත්වය හෙළා දුටුවෝ ය. එකී උතුමන්ගේ නිර්වාණාවබෝධය ශ්‍රේෂ්ඨ යැයි මහායානිකයෝ නොපිළිගත්හ. මෙසේ මහායානය තුළින් මතුකොට ඇති බෝධිසත්ත්ව සංකල්පයේ දී ඊට අයත් වූ බෝධිසත්ත්වවරුන් රාශියක් දක්වා ඇත. උන්වහන්සේලා ප්‍රමාණාත්මකව දැක්විය නො හැකි ය. එහෙත් නමින් දක්වා ඇති බෝධිසත්ත්ව සංඛ්‍යාව අට නමකි. එම බෝසත්වරුන්ගේ නම් මෙසේ ය.

- | | | |
|------------------|----------------------------|----------------|
| 01. අවලෝකිතේශ්වර | 02. ආකාශ ගර්භ | 03. වජ්‍ර ගර්භ |
| 04. ක්ෂීති ගර්භ | 05. සර්ව නිර්වාණ විෂ්කම්භී | 06. මෛත්‍රෙය. |
| 07. සමන්ත හද | 08. මංජු ශ්‍රී | |

බෝසත්වරුන් ලෞකික හා ලෝකෝත්තර වශයෙන් දෙවැදෑරුම් කොට දක්වා ඇත. සහසු සංඛ්‍යාත ලෞකික බෝධිසත්ත්වවරු සිටිති. උන්වහන්සේලා සාමාන්‍ය මනුෂ්‍යයන් හා සමාන වන අතර පරාර්ථ වර්යාවෙහි නිරත වෙති. පූර්ණ පෙරුම් ඇති ප්‍රඥා ආඩ්‍ය වූවෝ ලෝකෝත්තර බෝසත්වරු ය. අපරිමිත බෝසත්වරුන් අතර අවලෝකිතේශ්වර හා මංජු ශ්‍රී ප්‍රමුඛ යහ.

බෝධි චිත්ත සංකල්පය

මහායාන බුදුදහමේ බෝධි සත්ත්ව සංකල්පය හා බැඳුණු “බෝධි චිත්ත” සංකල්පය ද විශේෂවෙයි. බෝධි චිත්තය උපදවා ගැනීමේ කැමැත්තක් ඇති බෝසත්වරයෙකු අනුග මනය කළ යුතු සප්ත විධ වූ පූජාව හඳුන්වන්නේ “අනුත්තර පූජා” යනුවෙනි. වන්දන; පූජන; පාපදේසන; පුණ්‍යානුමෝදන; බුද්ධාධ්‍යක්ෂණ; බුද්ධයාවන සහ බෝධි පරිණාමන යනුවෙන් එම සත්විධ වූ අනුත්තර පූජා නම් කෙරේ. මේ ඇසුරෙන් සාමාන්‍ය ජනතාව තුළ ශ්‍රද්ධාව ජනනය කිරීම සඳහා විවිධ පුදපූජා ක්‍රම රාශියක් බිහිවීය. එම පුදපූජා තමාගේ ආරක්ෂාවට, බුදුරජාණන් වහන්සේට ගරුකිරීමට, බෝසතුන්ගෙන් ඉල්ලීම් කිරීමට, තමන්ගේ බෝධිසත්ත්ව චිත්තය සංවර්ධනය කිරීමට හා හක්කිය සංවර්ධනයට ඉවහල් කර ගැනිණි. වර්තමාන ථෙරවාදී සම්ප්‍රදාය තුළ ක්‍රියාත්මක වන පුද පූජා ක්‍රම හා ජනකාන්ත, අලංකාර උත්සව බොහොමයක් මේ මහායාන පුදපූජාවල අභාසයෙන් පෝෂණය වී ඇති බව අමතක නොකළ යුතු ය. මන්ද ඇතැම් ථෙරවාදී ජනකාන්ත පූජාක්‍රම මහායාන සම්ප්‍රදාය ඇසුරෙන් පෝෂණය වූ බව අමතක වන තරමට ඒවා ථෙරවාදී සම්ප්‍රදාය තුළට බැසගෙන ඇති හෙයිනි.

මහායානය සංවර්ධනය කළ පඬිවරු

මහායානය පිළිබඳ කරුණු ඉගෙනීමේ දී මහායාන පඬිවරුන් පිළිබඳ නාමිකව හෝ දැන සිටීම ඉතා වැදගත් ය. මහායානයේ අටුවාවාරීන් හා පඬිවරුන් 23 දෙනෙකුගේ නම් සඳහන්ව ඇත.

- | | | |
|---------------------|------------------|-----------------|
| 01. නාගාර්ජුන | 02. ආර්ය දේව | 03. අශ්වසෝෂ |
| 04. පාර්ශ්ව | 05. චසුමිත්‍ර | 06. මාකාවේධ |
| 07. අසංග | 08. චසුබන්ධු | 09. මනෝරථ |
| 10. කුමාර ලබ්ධ | 11. ධර්මපාල | 12. ශාලිහඳු |
| 13. ප්‍රභාකර මිත්‍ර | 14. චන්ද්‍රගෝමී | 15. දින්නාග |
| 16. ස්ථිරමතී | 17. ශාන්තිදේව | 18. ආර්ය ශූරපාද |
| 19. ධර්මකීර්ති | 20. ශාන්ත රක්ෂිත | 21. පද්ම සම්භව |
| 22. කමලශීල | 23. දේවෙනුබෝධි | |

භාරතීය ජන සමාජයෙහි දේව භක්තිය මත මුල්බැසගත් දේව වන්දනාවට එරෙහිව බෝධිසත්ත්ව වාදය නමැති නවතම සංකල්පය ආදේශ කළේ මෙම මහායානික පඬිවරයෝ ය. එය අර්ථ සම්පන්න වූත් ගෞරවනවිත වූත් උත්සාහයකි. මෙම පඬිවරුන් විසින් සංවර්ධනය කළ මහායාන දර්ශනය ඉතා වේගයෙන් ජනප්‍රියත්වයට පත්විණ. කල්යාණමේ දී එය චීනය, කොරියාව, ජපානය ආදී රටවලට ද පැතිර ගියේ ය. බෞද්ධ දර්ශනයට, බෞද්ධ සාහිත්‍යයට සහ බෞද්ධ කලා ශිල්ප දියුණුවට මහායානිකයන් ගෙන් ඉටුවූයේ මහාර්ස සේවාවකි. ඒ කෙරෙහි ථේරවාදීන්ගේ කෘතඥතා පූර්වක සම්භාවනාව ඔවුන් වෙත පුදකළ යුතු වේ.

ථේරවාදී සම්ප්‍රදාය හා මහායාන සම්ප්‍රදායයේ පවත්නා සමාන අසමානතා

| මහායාන සම්ප්‍රදාය | ථේරවාදී සම්ප්‍රදාය |
|--|--|
| හය ආකාර වූ පාරමිතා සංකල්පය | දසපාරමිතා සංකල්පය |
| දසභූමි සංකල්පය | භූමි සංකල්පය |
| සම්බුද්ධත්වයෙන් පමණක් නිවන අවබෝධය | බුදු, පසේබුදු, අරහත් යන තුන්වැදෑරුම් ක්‍රමයෙන් නිවන අවබෝධය |
| බුදුවරු මනුෂ්‍ය ලෝකයේ පහළ නොවේ. | බුදුවරු මිනිසුන් අතර මිනිසෙකු තුළින් ම පහළ වෙයි. |
| බෝසතාණන්වහන්සේ මහා කරුණාවෙන් සමන්විත විය යුතු ය. | බෝසතාණන් වහන්සේ කරුණු අටකින් සමන්විත විය යුතු ය. |
| භක්ති මාර්ගය හා ඤාණ මාර්ගය වැදගත් කොට සලකයි. | ඤාණ මාර්ගය වැදගත් කොට සලකයි |
| ක්ලේශාවරණ - ඤෙයාවරණ ඝෂය කිරීම | කම්මාවරණ, ක්ලේශාවරණ, දිට්ඨාවරණ ඝෂය කිරීම |
| ධාරණී නම් වූ ආරක්ෂක මන්ත්‍ර | පිරිත් දේශනාව - චතුර්භාණවාර පාළි |
| සංස්කෘත භාෂාව මාධ්‍යය වශයෙන් යොදා ගැනීම | පාළි භාෂාව මාධ්‍යය වශයෙන් යොදා ගැනීම |

තිලෝගුරු බුදුරජාණන් වහන්සේ එතෙක් කිසිවෙකුට නොපෙනී යටපත් වී තිබුණු ලෝක සත්‍යය හෙවත් චතුරාර්ය සත්‍යය අවබෝධ කරගෙන උතුම් වූ බුද්ධත්වයට පත් වූ සේක. එතැන්සිට උන්වහන්සේ එම ධර්මය ලොවට දෙසා වදාළහ. එම දේශනා අසා අවබෝධ කරගෙන මහරහත් සඟ පිරිස බිහිවිය. පිරිස හැට නමක් වූ සැණින් බුදුරජාණන් වහන්සේ 'වරථ භික්ඛවේ චාරිකං' යනාදී වශයෙන් උන්වහන්සේලා ගම්දැනවිටල සැරිසරමින් දහමී දෙසන්නට යෙදවූහ. ඒ අනුව ධර්ම දේශනා කිරීම එතැන්සිට භික්ෂූන් වහන්සේට පැවරුණු වගකීමක් විය.

එම ධර්මය දේශනා නොකළහොත් අතුරුදන් විය හැකි බව අංගුත්තරයේ පඤ්චක නිපාතයේ සද්ධම්ම සම්මෝස සූත්‍රවල සඳහන් වේ. තවද හැමඅතින් ම පිරිපුන් භික්ෂූන් නමක් වීමට නම් උන්වහන්සේ ධර්ම කථිකයෙකුවීමත් අවශ්‍ය බව අංගුත්තර අට්ඨක නිපාතයේ සමන්තපාසාදික සූත්‍රයේදී වදාරා තිබේ.

එසේ වුවත් ධර්ම කථිකත්වය හැමට ම ලැබිය හැකි ශක්තියක් නොවේ. ධර්ම දේශකයෝ දුර්ලභ ය. "තථාගතප්පවේදිතස්ස ධම්මචිතයස්ස දෙසෙනා පුග්ගලො දුල්ලහො ලෝකස්මිං" යනුවෙන් ඒ බව අංගුත්තර තික නිපාතයේ සඳහන් වේ. එසේ ම කානට හෝ ධර්ම කථිකත්වය පිහිටා තිබේ නම් එය ඔහුට ලැබුණු උතුම් ලාභයක් බව "අද්ධම්දං භික්ඛවේ ලාභානං යදිදං ධම්ම කථිකත්තං" යනුවෙන් වදාරා තිබේ.

එහෙත් අද ධර්ම කථිකයෝ අපමණ සිටිති. එසේ නම් ධර්ම කථිකයන් දුර්ලභ වන්නේ කෙසේදැයි සිතෙනු ඇත. බණ යැයි කියා මොනවා හෝ දේශනා කළ පමණින් කෙනෙක් ධර්ම කථිකයෙක් වන්නේ නැත. ඒ බව අංගුත්තර චතුක්ක නිපාතයේ ධම්මකථික සූත්‍රයේ විග්‍රහ කරන්නේ මෙසේ ය. ධර්ම කථිකයෝ හතර දෙනෙකි.

- * මෙලොව එක්තරා ධර්ම කථිකයෙක් කියන්නේ ටික ය. එය ද හරයක් නැති ප්‍රලාප ය. එය අසන පිරිස ද සාරවත් දේ හෝ නිසරු දේ තෝරා ගන්නට සමත්තු නොවෙති. එබඳු පිරිසක් මැද ඒ කථිකයා ධර්ම කථිකයෙකු වන්නේ ය.
- * තවත් ධර්ම කථිකයෙක් ද කියන්නේ ටිකකි. එහෙත් එය හරවත් ය. අසන පිරිස ද සරු දේ නිසරු දේ තෝරාගන්නට සමත් ය. එබඳු පිරිසක් මැද ඒ කථිකයා ධර්ම කථිකයෙකි.
- * තවත් ධර්ම කථිකයෙක් දිගින් දිගට බොහෝ දේ කියයි. ඒ සියල්ල නිසරු ය. අසන පිරිස ද සරු දේ හෝ නිසරු දේ තෝරාගන්නට අසමත් ය. එබඳු පිරිස මැද ඒ කථිකයා ද ධර්ම කථිකයෙක් වේ.

* තවත් ධර්ම කථිකයෙක් බොහෝ දේ දෙසයි. ඒවා හරවත් ය. අසන පිරිස ද සරු දේ නිසරු දේ තෝරා ගන්නට සමත් ය. එබඳු පිරිසක් මැද එම කථිකයා ධර්ම කථිකයෙක් වෙයි.

මේ අතුරින් පළමුවන හා දෙවන කථිකයන් ධර්ම කථිකයන් වන්නේ අසන්නන් සරු දේ නිසරු දේ තීරණය කරන්නට තරම් බුද්ධියක් නැති පිරිසක් වීම නිසා ය. ඔවුහු සැබෑ ධර්ම කථිකයෝ නොවෙති. සැබෑ ධර්ම කථිකයන්ගේ පිළිගැනෙන්නේ දෙවන සතරවන ධර්ම කථිකයෝ ය.

ධර්ම ගෞරවය

ධර්මය දේශනා කිරීම ඉතා ගෞරවයෙන් කළ යුතු කටයුත්තකි. මන්ද, බුදුරජාණන් වහන්සේ පවා ධර්මය ගුරුවරයා ලෙස සැලකූ නිසා ය. බුද්ධත්වයෙන් පස්වන සතියේ අප්පාල නුගරුක මූල වැඩ සිටි බුදුරජාණන් වහන්සේට තමාට ගුරුවරයෙකු සිටියේ නම් මැනවැයි සිතීණ. එහෙත් ඒ සඳහා සුදුස්සෙකු තුන්ලොව ම නොවූ හෙයින් තමා අවබෝධ කරගත් ධර්මය ම ගුරු තන්හි තබාගත් බව අංගුත්තර නිකායේ චතුක්ක නිපාතයේ උරුවේල සූත්‍රයේ සඳහන් වේ.

එසේම බුදුරජුන්ගෙන් පසුව ශාසනයේ ශාස්තෘවරයා ලෙස ශ්‍රාවකයන්ට අනුමත කරන ලද්දේ ද ධර්ම විනයයි. “යො වො ආනන්ද මයා ධම්මො ච විනයො ච දෙසිතො පඤ්ඤත්තෝ සො වො මමච්චයෙන සත්ථා” යනුවෙන් ඒ බව මහා පරිනිබ්බාණ සූත්‍රයේ සඳහන් වේ.

සකස්ව දහම් දෙසීම

බුදුරජාණන් වහන්සේ පවා කා හට දහම් දෙසුවත් එය පිළිවෙලකට ම දෙසන බව අංගුත්තර පඤ්චක නිපාතයේ සීහ සූත්‍රයේ සඳහන් වේ. සකස්ව දහම් දෙසීම නම් සුදානම් වී දෙසීමයි. එහිදී දේශකයා ධර්මයත් පාලිභාෂාවත් හොඳින් ඉගෙනගෙන සකස් විය යුතු ය. කරන දේශනය ක්‍රමවත් ව සංවිධානය කරගෙන ශ්‍රාවකයාගේ මට්ටම ගැන සලකා බලා දෙසිය යුතු ය. එහිදී ලාභාපේක්ෂාවෙන් තොරව තමනුත් ආධ්‍යාත්මිකව සකස් වී සැදිපැහැදී දහම් දෙසිය යුතු ය.

ධර්ම දේශක ගුණාංග

බුදුරජාණන් වහන්සේ විසින් අනුමත කරන ලද ධර්ම දේශක ගුණාංග මෙන් ම ධර්ම දේශනා පිළිවෙතක් ද තිබේ. දිනක් උදායි තෙරණුවෝ මහා ගිහි පිරිසක් පිරිවරාගෙන දහම් දෙසමින් උත්භ. ඒ බව අනඳ තෙරුන් බුදුරජුන්ට පෙන්වූ විට උන්වහන්සේ මෙසේ වදාළහ. “ආනන්දයෙනි, අනුන්ට දහම් දෙසීම පහසු කරුණක් නොවේ. එසේ දහම් දෙසන්නා තමා කරුණු පහකින් සමන්විතව දහම් දෙසිය යුතු ය.” එය මෙසේ ය.

1. ආනුපුබ්බි කථා

අනුපිළිවෙල කතාවට අනුව දහම් දෙසමිසි සිතා දෙසිය යුතු ය. ආනුපුබ්බි කථා නම් දාන කථා - පරිත්‍යාගශීලිභාවය ගැන කීම, සීල කථා - හික්මීම විනය ගැන කීම. සග්ග කථා - දෙවි මිනිස් ස්වර්ගයට මග කීම. කාමානං ආදීනවං - පඤ්චකාමයේ දොස් දැක්වීම. ඕකාරං - පඤ්චස්කන්ධයේ ළාමක නිසරු බව කීම. සංකිලේසං- කෙලෙසුන්ගෙන් කිලිට්වන සැටි කීම. නෙක්ඛම්මේ ආනිසංසං- කාමයන්ගෙන් වෙන්වීමේ අනුසස් කීම. දේශකයා තමාගේ දේශනාව මේ කාරණා අඩංගු කරගෙන ආරම්භ කිරීමත් මේවා පැහැදිලි කිරීමේ අදහසින් දෙසීමත් වැදගත් ය.

2. පරියාය දස්සාවි

හාත්පසින් කරුණු ගෙනහැරපාමින් දෙසමිසි සිතා දහම් දෙසිය යුතු ය. ඒ අනුව දේශකයා තමා දෙසන මාතෘකාව පිළිබඳ ව හේතු කාරණා සාධක දැක්වීම, ඊට පදනම් වන ධර්ම න්‍යාය ගෙනහැර දැක්වීම, ධර්ම - අර්ථ පද පිළිබඳ අටුවා ඇසුරින් විවරණ සැපයීම, උපමා උදාහරණ ආදිය දැක්වීම, එම ධර්මයන්ගේ විවිධ ප්‍රභේද දැක්වීම, අවශ්‍ය වූ විට ධර්මයට බැහැරින් වෙනත් කරුණු ගෙන සංසන්දනය කොට දැක්වීම කළ යුතු ය.

3. අනුද්දයනං පටිච්ච

අනුකම්පා පෙරදැරි කරගෙන දහම් දෙසීම කළ යුතු ය. ඒ බව කස්සප සංයුක්තයේ වන්දුපම සූත්‍රයේ මෙසේ සඳහන් වේ. “මහණෙනි අනුන්ට දහම් දෙසන හික්ෂුන් වහන්සේ නමක් භාග්‍යවතුන් වහන්සේගේ ධර්මය, ස්වාකාධ්‍යාය, සංදිට්ඨිකය යනාදී වශයෙන් එහි ගුණ මෙනෙහි කරමින්, “මා දෙසන මේ ධර්මය අනේ, මහජනයා අසත් නම්, අසා වටහා ගනිත් නම්, වටහා ගෙන දැනුම් වීම පිණිස පිළිපදිත් නම් මැනව”යි කියා ධර්මයේ යහපත්භාවය පෙන්නුම් කරනු පිණිස දහම් දෙසිය යුතු ය. එසේ කරුණාව පෙරදැරි කරගෙන, දයාව අනුකම්පාව පෙරදැරි කරගෙන දහම් දෙසයි නම් එබඳු හික්ෂුවගේ දහම් දෙසීම පිරිසිදු දෙසුමක් වේ.

4. න ආමිසන්තරෝ

මහණෙනි, යම් හික්ෂුවක් “අනේ, මහජනයා මගේ ධර්ම දේශනාව අසත්වා, අසා පැහැදෙත්වා, පැහැදී පැහැදුණු බව ප්‍රදපූජා ආදියෙන් පෙන්නුම් කෙරෙත්වා ” යි යන සිතින් අනුන්ට දහම් දෙසයි නම් ඒ හික්ෂුවගේ ධර්ම දේශනාව අපිරිසිදුයයි එම සූත්‍රයේ සඳහන් වේ. එමනිසා ලාභ අපේක්ෂාවෙන් කිසිවිටෙකත් දහම් නොදෙසිය යුතු ය.

5. අත්තානං ව පරං ව අනුපහච්ච

තමනුත් අනුනුත් දේශනාවට ගාවාගෙන දහම් නොදෙසිය යුතු ය. එසේම තමා හුවා දක්වමින් (අත්තුක්කංසන) අනුත් හෙළා දකිමින් (පරවම්භන) දහම් දෙසීම ද නොකළ යුතු ය.

● අත්තුක්කංසන

ධර්ම දේශනයේදී තමා හුවා දැක්වීම තමා වර්ණනා කර ගැනීම නොකළ යුත්තකි. “මහණෙනි මේ සසුනේ හික්ෂුවක් මහජනයා මා හොඳින් පිළිගෙන ඇතැයි තමා ගැන ඉහළින් සිතා ගෙන ගෙවල්වලට යයි නම්, එසේ සිතාගෙන වැඩහිඳි නම්, ඉහළින් සිතාගෙන දහම් දෙසයි නම් ඒ නිසා ම මල මුත්ර වේග පවා දරාගෙන පැය ගණන් වැඩහිඳි නම් එය පැවිද්දෙකුගේ රෝගයකැ”යි අංගුත්තර චතුක්ක නිපාතයේ රෝග සූත්‍රයේ සඳහන් වේ.

● පරවම්භන

අනුන් හෙළා දැකීම, අනුන්ට පහර ගැසීම, දේශකයෙකු විසින් දහම් දෙසීමේදී නොකළ යුත්තකි. ධර්මය යනු අනුන්ට පහර දෙන අවියක් නොවේ. පහරලත් මිනිසුන්ගේ සිත් සුවපත් කරන ඔසුවකි. එබැවින් ශ්‍රාවකයා හෙළා නොදැකීමට දේශකයා ප්‍රවේශම් විය යුතු ය. මහජනයා මෝඩ ය. අනුවණ ය යනාදී වශයෙන් ඔවුන්ගේ පෙනෙන දුර්වලකම් වුවද ලැජ්ජා ඇතිවන, සිත් රිඳෙන ආකාරයෙන් නොකිව යුතු ය. අනුකම්පාවෙන් ම කියාදිය යුතු ය.

වස් විසීම කඨිනය හා කඨිනානිසංස දේශනා

බුදු සසුන ඇරඹීමෙන් පසුව බුදුරජාණන් වහන්සේ හිඤ්ඤන් වහන්සේට වස් විසීම අනුදත් සේක. ඒ හා සම්බන්ධ විනය නීති පැනවීම් සිදුවිය. වස් විසූ හිඤ්ඤන් වහන්සේට කඨිනයක් පිළිගැනීම. අනුදන වදාළ නිසා උපාසකඋපාසිකා පිරිස් එක්ව කඨින පූජා සිදු කළහ. මහත් ඵල ආනිසංස ලැබෙන පින්කමක් වූ බැවින් රාජ රාජ මහාමාත්‍යාදීන් පවා මහත් ගෞරව පෙරදැරිව කඨින පින්කම් සිදු කළහ. කඨිනානිසංස ධර්ම දේශනාව පවත්වන්නේ එහි අනුහස ගෙන හැර දැක්වීම සඳහා ය. එම දේශනාව සිදුකරන හිඤ්ඤන් වහන්සේ මහත් ගෞරවයෙන් යුතුව මෙබඳු කරුණු ඇතුළත් කොට ආනිසංස දේශනා කළ යුතු ය.

කඨිනය යනු කුමක්ද?

දැඩි බව, තද බව, උසස් කිරීම, ස්ථිර කිරීම යනුවෙන් “කඨිනය” නැමැති වචනය සඳහා ශබ්ද කෝෂයන් විවිධ පදගතාර්ථයන් සපයා ඇත. නමුත් බුදුසමය තුළ මෙම වචනය භාවිත කරනුයේ උක්ත අරුතින් නොව ඊට හාත්පසින් ම වෙනස් වූ බෞද්ධ විනය කර්මයක් හැඳින්වීම සඳහා ය. කිසියම් උපසපන් හික්ෂුවක් වස් සමය එළඹුණු පසු “ඉමස්මිං චිතාථෙ ඉමං තෙමාසං වස්සං උපේමි. ඉධ වස්සං උපේමි.” මෙම වස් තෙමාසයෙහි මෙම ආරාමයෙහි වස් එළඹෙමි යනුවෙන් අධිෂ්ඨාන කොට කිසියම් නිශ්චිත වාසස්ථානයක් සීමාවන් වශයෙන් නියම කර ගැනීමෙන් පසු එම වස් තෙමස පුරාවටම එළඹී සිහියෙන් යුතුව විනයානුකූලව වස් ආරක්ෂා කරමින් කටයුතු කර මහා පවාරණයෙන් වස් පවාරණය සිදු කිරීමෙන් අනතුරුව එම හික්ෂුවට වස් කාලයට පසුව එළඹෙන විවර මාසයේදී දායකයන් විසින් පිරිනමනු ලබන විවරය හෝ වස්ත්‍රය හැඳින්වීමට බුදුසමයේ “

කඨිනය ” යන වචනය භාවිත කෙරේ. එසේම බෞද්ධ ආරාමික සංස්ථාව තුළ දැකිය හැකි සුවිශේෂී ලක්ෂණය නම් කඨින පූජාව සිදු කිරීමේදී ගිහි පැවිදි දෙපාර්ශ්වයේ අන්‍යෝන්‍ය සම්බන්ධයෙන් ක්‍රියා කිරීමය.

“කඨිනං නාම කිං කෙන - නිදානෙන මහෙසිකා
 අනුඤ්ඤතං කිමඤ්ඤාය - කසමා කඨිනනති චූචචති
 කෙහි කසස ච කංතෙන - දානබ්බං කපථ වා කදා
 ඉචෙචචමාදි ඤාතබ්බා - කඨිනසස විසෙසතො”

01. කඨින පූජාව යනු කුමක් ද?
02. ඒ කඨිනයට කවර නිදානයක් ද?
03. කුමක් පිණිස අනුදැන වදාරන ලද්දේ ද?
04. ඊට කවර හෙයකින් කඨිනය යැයි කියනුයේ ද?
05. එය කවුරුන් විසින්?
06. කාහට?
07. කවර කලක?
08. කොතැනදී දිය යුතු ද? යන ආදී කරුණු සම්බන්ධව අවධානය යොමුකළ යුතු ය.

බුදුන් වහන්සේ උපසපන් භික්ෂුවට කඨිනය ලබා ගැනීමට අවසර ලබා දෙන්නට වූයේ භික්ෂු ජීවිතයේ විනයානුකූල පැවැත්ම හා ගිහි ජනතාවට ඒ තුළින් ලැබෙන යහපත සලකා ගනිමිනි. එනම් කඨිනය යනු කඨිනය ඇතිරීම සඳහා දෙනු ලබන වස්ත්‍රයයි. එය බුදුන්වහන්සේ දැකීම පිණිස පැමිණි පාවෙයාක භික්ෂුන් තිස් නමක් නිදාන කොට අනුදැන වදාරන ලදී. කුමන හේතුවක් නිසා ද කඨිනලාභී භික්ෂුවට පඤ්ච ආනිසංසයක් ලැබෙන නිසාවෙනි. එසේම දායක පිරිසට යහපත උදෙසාවෙනි. මෙය මහත්ඵල මහානිසංස පිංකමක් වන අතර කිසිදු විටෙක නොසැලෙන බැවින් දෙවි මිනිසුන් ආදී සැදැහැවතුන් විසින් සිදු කළයුතු වන්නේ ය. මෙලෙස පුදන ලද කඨින විවරය කවරකු ලබන්නේ ද වස් ශික්ෂාපද ආරක්ෂා කළ භික්ෂුවයි. එය කුමන අයුරකින් දිය යුතු ද නම් තුන් සිවුරු අතුරින් වස්ත්‍රයක් දිය යුත්තේ ම ය. මෙය කුමන කාල වකවානුවක දිය යුතුවන්නේ ද නම් වස්මස අවපැලවියෙහි පටන් ඉල් පුරපසලොස්වක දක්වා පූජා කළ හැකි අතර, එය වස්සාවාසික සීමාව තුළ දීම ද විශේෂයකි. එය අන්‍යස්ථානයක වස් විසූ භික්ෂුවකට පූජා කළ නොහැකි ය.

වස් ඵලඹීම.

බුද්ධ දේශනාව අනුව භික්ෂුන් වහන්සේලා සෘතු තුනෙහිදී ම ගම්දනවි සිසාරා වාරිකාවෙහි සැරිසරන්නට වූහ. මේ දෙස බලා සිටි බොහෝ මිනිසුන් තණ පැළෑටි හා කුඩා ප්‍රාණීන් පාගමින් වැස්සට තෙමෙමින් මෙලෙස භික්ෂුන් ක්‍රියා කිරීම නිසා නින්දා කරන්නට, අපහාස කරන්නට, දොස් නගන්නට වූ බව විනය පිටකයේ චූල්ලවග්ග පාලියේ දැක්වේ.

“මනුසසා උජ්ජායනි, බියනි, විපාවෙනි - කථං හි නාම සමණා සකාපුත්තියා හෙමනනමපි, ගිමහමපි, වසසමපි චාරිකං වරිසසනි. හරිතානි තීණානි සමදදන්තා, එකිඤ්ඤං ජීවං විහෙයේනනා...”

(විනය පිටකය, මහාවග්ග පාලි, වසසුපනායිකය)

මෙම පුවත සැලවූ පසු බුදුන්වහන්සේ තම ශ්‍රාවක හික්ෂු සංඝයාට

“අනුජානාමි හිකඛවේ වසසං උපගනතුං.”

(විනය පිටකය, මහාවග්ග පාලි, වසසුපනායිකය)

යනුවෙන් වැසි සාරමාසය තුළ වස් වසන්තට අනුදාන වදාළහ.

පෙරවස් හෝ පසුවස් එළඹීම

පෙරවස් නම් ඇසළ මස අවපැළවිය දින වස් විසීමයි. පසු වස් විසීම යනු නිකිණි මස අවපැළවිය දින වස් විසීමයි. උපසපන් හික්ෂුන් වහන්සේලාට වස් විසීම ක්‍රම දෙකක් යටතේ බුදුන්වහන්සේ හඳුන්වා දෙන්නට වූයේ පළමු අවස්ථාව තුළ වස් විසීමට නොහැකි වූ හික්ෂුවට පසුවස් එළඹිය යුතු බව අවධාරණය කරමිනි. උපසපන් හික්ෂුවක් පෙරවස් හෝ පසුවස් සමාදන් විය යුතු ම ය. ආරාධනා කළත් නොකළත් එය කිරීම අනිවාර්ය වේ.

“දෙව මෙ හිකඛවෙ වසසුපනායිකා පුරිමිකා ච පච්ඡමිකා ච අපරජ්ජුගතාය ආසාලහියා පුරිමිකා උපගනනබ්බං මාසගතාය අසාලහියා පච්ඡමිකා උපගනනබ්බා ඉමෙ බො හිකඛවෙ දෙව වසසුපනායිකා.”

(විනය පිටකය, මහාවග්ග පාලි, වසසුපනායිකය)

යනුවෙන් උපසපන් හික්ෂුව ඇසළ පොහොය දිනට පසුදින පෙරවස් විසීම ද, ඇසළ පොහොයෙන් මසක් ගතවූ තැන පසුවස් විසීම ද කළයුතු බව මහාවග්ග පාලියේ පෙන්වා දී ඇත.

සතිකරණය හා සත්තාහකරණය යනු කුමක්ද?

වස් සමාදන් වන උපසපන් හික්ෂුව වස් කාලසීමාව තුළ විනය ශික්ෂා රාශියක් ආරක්ෂා කරමින් දෛනික ජීවිතය ගත කිරීමට බැඳී සිටියි. වස් සමාදන් වූ පසු ඊට ප්‍රථම පැවති, එනම් වස් එළඹීමට ප්‍රථම ගත කළ දෛනික හික්ෂු ජීවිතය හාත්පසින් ම වෙනසකට භාජනය කළ යුතු වන්නේ ය. එයට හේතුව නම් වස් විසූ පසු සේනාසනයෙන් යම් විටෙක බැහැර වන්නේ නම් එය සුවිශේෂී ම කරුණක් නිසා ම පමණි. එසේ නොමැතිව තමාට අවශ්‍ය ඕනෑ ම විටෙක වස් ආවාසයෙන් බැහැර විය නොහැකි ය. වස් සමාදන් වූ දින සිට පවාරණය දක්වා කාල සීමාව මනා අවබෝධයෙන් ගත කළ යුතු ය. කිසියම් විටෙක වස් ආවාසයෙන් බැහැර වන්නේ නම් විනය ශික්ෂා දෙකක් යටතේ බැහැර විය යුතු ය.

කිසියම් ආරාධනාවක් හෝ පොහොය කිරීම ආදී විනය කර්මයකට හෝ පෙරවස් හා පසුවස් වසන උපසපත් හික්ෂුව එදින ම පැමිණෙන බවට අධිෂ්ඨාන කරමින් වස් ආවාසයෙන් බැහැර වන්නේ නම් සතිකරණය නම් වේ. නමුත් මෙහිදී පසු දින අරුණෝදය උදාවූයේ නම් වස් ඡේදනය සිදු වේ. දින සතක් ඇතුළත පැමිණෙන බව අධිෂ්ඨාන කරගෙන ආවාසයෙන් බැහැරව වසන්නේ නම් එය සත්කාහකරණය නම් වේ. උන්වහන්සේ සය දිනකින් පැමිණිය යුතු ය. සත්වන දින අරුණ උදාවන්නට පෙර නොපැමිණියේ නම් වස් ඡේදනය සිදු වේ. එලෙස යම් විටෙක නොවූයේ නම් වස් විසූ උපසපත් හික්ෂුවට වස් පවාරණය කිරීම, කඨිනය භාර ගැනීම හා කඨින ආනිසංස ලබා ගැනීමට හැකි වන බව වස්සුපනායික බන්ධකයේ දක්වා ඇත. මෙහිදී විශේෂයෙන් ම සත් දෙනෙකු වෙනුවෙන් බැහැරව යෑමට අනුදැන වදාරා ඇත. එනම්, හික්ෂුව, හික්ෂුණිය, සික්ඛාමානා ව, සාමණේර නම, සාමණේරිය, උපාසක හා උපාසිකා යනුවෙනි.

කඨිනය සිදු කරන ක්‍රමවේදය.

ඉහත සඳහන් කරන ලද සුදුසුකම් මැනවින් සපුරන උපසපත් වස්සාවාසික හික්ෂු සංඝයා උදෙසා ගිහි හෝ පැවිදි හෝ කිසියම් සැදැහැවතෙකු විසින් “ ඉමං කඨින දුසසං හික්ඛු සංඝසස දෙම” යන කර්ම වාක්‍ය තෙවරක් කියා වස්ත්‍රය සගසතු කොට පූජා කළ පසු මහසඟ රුවන එම කඨින වස්ත්‍රය රැගෙන පොහොය සීමාවට රැස්ව කඨින වස්ත්‍රය දීමට සුදුසු හික්ෂුවක් තෝරා

“ සුණාකු මෙ භනෙන සඛෙසා ඉදං සංඝසස කඨිනදුසසං උපපනනං යදි සංඝසස පනතකලලං, සංඝො ඉමං කඨින දුසසං ඉඤ්චංනාමසස හික්ඛුනො දදෙය්‍ය, කඨිනං අඤ්චං එසා ඤ්චති.”

යනාදී වශයෙන් නියමිත කර්ම වාක්‍යයන් පැවසීමෙන් පසු කඨින වස්ත්‍රය සුදුසු පරිදි අඳනයක් හෝ සිවුරක් වශයෙන් එදින ම සකසා පඬු පොවා කප් බිංදුව තබා කඨිනය ඇතිරීමට එම හික්ෂුවට ලබා දිය යුතු ය. කඨින වස්ත්‍රය පිළිබඳ ව සේදීම, නූල් ගසා කඩ වෙන් කිරීම, කැපීම, බොරු නූල් දමා කඩ එකතු කිරීම, මැසීම, පඬු පෙවීම, කප් බිංදුව තැබීම යනුවෙන් කළ යුතු පූර්ව කෘත්‍ය හතක් කඨිනයක් වශයෙන් පිරිනැමිය හැකි වස්ත්‍ර තුනක් පිළිබඳව ද විනයෙහි සඳහන් වේ. ඒ මෙසේය.

- 01. සුදු පැහැති වර්ණ ගැන්විය හැකි අලුත් වස්ත්‍රයක් දීම.
- 02. සුදුසු පරිදි වර්ණ ගන්වන ලද අලුත් දෙපට හෝ තනිපට සිවුරක් දීම.
- 03. සුදුසු පරිදි වර්ණ ගන්වන ලද අලුත් අඳනයක් දීම.

එබඳු කඨිනයක් ලද හික්ෂුව ඊට නියමිත විනය පිළිවෙත් නිමවා “ඉමිනා විවරේන කඨිනං අත්ථරාමි.” මේ සිවුරෙන් කඨිනය අතුරුම් යනුවෙන් කඨිනය ඇතිරිය යුතු ය. ඉනික්බිතිව වස් තෙමස තුළ වස් ශික්ෂා පදය ආරක්ෂා කරමින් එකට වැස වස් පවාරණය කරන ලද අනෙකුත් හික්ෂුන්ට ද පිං අනුමෝදන් කළ යුතු වන්නේ ය. එසේ ම කඨින විවර පූජාවක් සිදු කරන අවස්ථාවක දී දායකයන් විසින් අවශේෂ පිරිකර ද පූජා කරනු ලබයි.

එම සියලු පුජාවන් කඩිනානිසංස පරික්කාර ගණයෙහි ලා සැලකේ. එමෙන් ම කඩින විවර පුජාව අට මහා කුසල් ගණයෙහි ලා සැලකේ. එනම් “කඩිනධම්පරිකකාරං වාසදානංව උත්තමං” යනුවෙන් දක්වනු ලබන්නේ කඩින විවර පුජාව අටමහා කුසල් අතර ප්‍රථම ගණයෙහි ලා සලකා ඇති බව ය.

කඩිනයක් ලබන හික්ෂුවට ලැබෙන පඤ්චවිධ ආනිසංස

විනය පිටකයේ කඩිනක්ඛන්ධකය විවරණය කරන ආකාරයට කඩිනයක් ඇතිරූ හික්ෂුවට පඤ්චවිධ ආනිසංසයක් ලැබෙන බව පෙන්වා දී ඇත. එම ආනිසංස පස නම් මෙසේ ය.

“ අනුජානාමි හිකඛවෙ වසසං චුජ්ජානං හිකඛුනං කඩිනං අත්ථරිතුං. අත්ථකඩිනානං බො හිකඛවෙ පඤ්ච කප්පිසසනති. අනාමන්තවාරො, අසමාදානවාරො, ගණභොජනං, යාවදත්ථ විවරං යොව තත්ථ විවරුප්පාදො, සො නෙසං හවිසසති. අත්ථකඩිනානං වො හිකඛවෙ ඉමානි පඤ්ච කප්පිසසනති.”

(විනය පිටකය, මහාවග්ග පාලි කඩිනකඛකය)

මෙහි දී බුදුන්වහන්සේ අවධාරණය කරනු ලබන්නේ පෙරවස් මනාව ආරක්ෂා කරන ලද හික්ෂුවට කඩින විවරය ලැබීමත් සමග ම මෙම ආනිසංස පස ලැබෙන බව ය. එනම්,

01. හික්ෂුන්ගෙන් නොවිමසා ගම තුළ වාරිකාවෙහි හැසිරීමට හැකි වීම.
02. තුන් සිවුර නොගෙන වාරිකා කළ හැකි වීම.
03. ආරාධනා ලැබ හෝ දැනුම් දී ලබාගත් ආහාර වැළඳීම.
04. කැමති පරිදි සිවුරු ලැබිය හැකි වීම.
05. තමා වසන ආරාමයේ සංඝයාට ලැබෙන සිවුරු තමාට පිළිගත හැකිවීම.

බුදුන් වහන්සේ කඩිනය අනුදැන වදාරන්නට වූයේ හේතු සාධක රාශියක් පදනම් කොට ගනිමිනි. විශේෂයෙන්ම බුදුන් වහන්සේ සැවැත් නුවර ජේතවනාරාමයෙහි වැඩ වාසය කරන කාලය තුළදී උන්වහන්සේ බැහැදැකීමට පැමිණි පාචා නුවර වැසි හික්ෂුන් වස්සාන කාලය තුළ දී නොයෙක් අපහසුතාවන්ට පත්වන්නට යෙදුණි. එම හේතු කාරණා ද පදනම් කොට ගනිමින් උපසපත් හික්ෂුන් වහන්සේට මෙලෙස පඤ්චවරයක් ලබා දෙන්නට ඇත.

මෙලෙස ඉහත දක්වන ලද කරුණු අනුව පැහැදිලි වන්නේ උපසපත් හික්ෂුන් වහනසේට වස්සාවාසික ශික්ෂා පදය මනාව ආරක්ෂා කොට වත්පිළිවෙත් පුරා මහා පවාරණයෙන් පවාරණය වී පොහොය සීමාව තුළ කඩින විවරය ලබා ගැනීමෙන් පමණක් ම මෙම ආනිසංස පස ලැබෙන බව ය.

කඨින විවරය පූජා කිරීමෙන් දායක පිංචතුන් ලබන කඨිනානිසංස

කඨින විවර පූජාව වූ කලී අටමහා කුසල් අතර පළමු වැන්න නිසාවෙන් එම පූජාව කිරීමට සැදැහැකි දායක පිංචතුන් තුළ මහත් වූ අභිලාෂයක් ඇත. එම නිසා කඨින විවර දායකත්වය ලබා ගැනීමේදී විහාරස්ථාන දායක පිරිසගේ පොදු අනුමැතිය තිබීම අනිවාර්ය ය වේ. එසේ දායකත්වය ලබාගත් දායක පිරිස හිමිදිරි උදැසන ගරු සම්මාන සහිත මනහර පෙරහැරකින් කඨින වස්ත්‍රය වැඩිමවා ගෙන අවුත් සංඝයා උදෙසා පූජා කිරීම අතීතයේ සිටම පැවත එන සිරිතකි. එසේ ම මෙහි සුවිශේෂී ලක්ෂණය වන්නේ කඨින විවරය පූජා කිරීමේ ආනිසංස සෑම දෙනාට ම අත්පත් වීම ය. එම අවස්ථාව උදාකර ගැනීම සඳහා කඨින විවරය සාංඝික වශයෙන් පූජා කිරීමට බෞද්ධයෝ සැමදා කැමති වූහ. සාංඝාරක ජීවිතය තුළ සැප විපාක ලබාගැනීමට හා විමුක්ති මාර්ගය සකසා ගැනීමට කඨින පිංකම මහත් වූ ශ්‍රද්ධාවෙන් සිදු කිරීමට බොහෝ දෙනා ප්‍රයත්න දරති. වස්කාලය තුළ හා කඨින විවරය පූජා කරන දිනයේදී කඨිනානිසංස දැන ගැනීමට බෞද්ධයෝ කැමති වෙති.

කඨින විවර පූජාව මහා සංඝරත්නයට පූජා කිරීමෙන් ලැබෙන ආනිසංස පිළිබඳ ව පැහැදිලි විවරණයක් ඇතුළත් වන්නේ නාගිතාපදානයෙහි ය. කිසියම් දායක පිරිසක් කඨින විවරයක් පූජා කරන්නේ නම් කඨිනානිසංස මෙපමණකැයි කිව නොහැකි ය. නාගිත හිමියන් තමන් සිදුකළ කඨින පූජාවන්ගෙන් ලැබූ කඨිනානිසංස මෙලෙස පෙන්වා දී ඇත.

01. දුගතිගාමී නොවීම.
02. දෙවිලොව දිව්‍යමය සම්පත් ලැබීම.
03. සක්විති රාජ්‍ය සම්පත් ලැබීම.
04. උපනුපන් තැන්හි සියලු සැප ලැබීම.
05. පුරුෂයන් අතර උතුම් පුරුෂයකු වීම.
06. දිව්‍ය ලෝකයෙහි හා මනුෂ්‍ය ලෝකයෙහි පමණක් ඉපදීම.
07. පහත් කුලවල නො ඉපදීම.
08. මිනිසුන්ට ප්‍රධානියෙකු වීම.
09. සක්දෙවි රජ පදවිය ලැබීම.
10. නිවනට ද පත්වීම.

නාගිතාපදානයේ දැක්වෙන කඨිනානිසංස

**“අහො බුද්ධො අහො ධම්මො - අහො සංඝස්ස සම්පදං
පරිත්තදානං දක්ඛන - ලද්ධා මෙ විපුලං සුඛං”**

බුද්ධ, ධම්ම, සංඝ යන තුනුරුවන් කෙරෙහි ශ්‍රද්ධාවෙන් කඨින දානය සිදුකරන්නට වූ බව මෙහිදී පැහැදිලි වේ. එසේ ම විපුල වූ සැපයක් (විපුලං සුඛං) මෙලොව හා පරලොව යන දෙකෙහිදී ම ලැබූ බව සඳහන් කර ඇත.

විවර පිණිස පාතය හා මල් පහන් කොඩි කුඩ ආදී එදින කරන සියලු පුජාවලින් කඩින ආනිසංස ලැබේ. එසේ ම කඩිනම මැසීම කෙතරම් ආනිසංසදායක ද යත් ඉදිකටු, පහරක් පාසා සක්විති රජ සම්පත් ලැබීමට හේතු වනබව “ආරපටේ ආරපටේ - වක්කවත්තිසිරිං ලහෙ ” යනුවෙන් දක්වා තිබේ. මෙම කරුණු සැලකිල්ලට ගනිමින් කඩිනයේ වැදගත්කම පැහැදිලිවන පරිදි කාලෝචිත ධර්ම දේශනාවක් කිරීමට පුහුණුවන්න.

මතක ධර්ම දේශනාව

හත්දවසේ මතක ධර්මදේශනාවලදී මරණය පිළිබඳ පැහැදිලි කිරීමක් සහිත දේශනාවක් පැවැත්වීම මූලික සම්ප්‍රදාය ය. එහිදී පහත මාතෘකා ද භාවිත කළ හැකි ය.

“උපතීයති ලොකො අද්ධුවොති.... අත්තාණො ලොකො අනභිසසරොති.... අසසකො ලොකො සබ්බං පාභාය ගමතීයන්ති.... උගතො ලොකො අභිතො තණ්හාදාසොති....”

(මජ්ඣිමනිකාය, 02, රාජ වග්ගය, රට්ඨපාල සූත්‍රය)

ජරාව විසින් ලෝකය මරණය කරා පමුණුවනු ලැබේ එබැවින් අස්ථිර ය. ලෝකය රැකවරණයෙන් තොර ය. එබැවින් අධිපතිත්වයක් නැත. ලෝකය ස්වකීයත්වයෙන් තොරය සියල්ල හැරදමා යා යුතු ය. ලෝකය උග්‍රතය අතෘප්තිකර ය. තණ්හාවට දාසයෙකි.

“උපතීයති ජීවිතමප්පමායු - ජරුපතීතසස න සන්ති තාණා එතං භයං මරණෙ පෙකබ්බානො - පුඤ්ඤාති කයිරාථ සුඛාවහාති”

(අංගුත්තර නිකාය, බ්‍රාහ්මණ වග්ගය, පඨමදෙවබ්‍රාහ්මණ සූත්‍රය)

මේ ජීවිතයේ ආයුෂ වහා ගෙවී යයි. ජරාව කරා එළඹේ. මෙලෙස මරණයේ භය දකිනු ලබන්නේ පින් කළ යුතු ය. එය සැප ගෙනදේ.

“නඤ්ඤා ඛො මහාරාජ ජාතසස අඤ්ඤානු ජරාමරණා. යෙපි තෙ මහාරාජ ධනතියමභාසාලා අධිස්වා මහදධනා මහාභොගා පහුතජාතරුපරජනා පහුතචිතතුපකරණා පහුතධනධඤ්ඤා තෙසමපි ජාතානං නඤ්ඤානු ජරාමරණා....”

(සංයුත්ත නිකාය, කොසල සංයුත්තය, රාජ සූත්‍රය)

මහරජ, උපන් සුද්ගලයාට ජරාමරණ හැර වෙන කිසිවක් නැත. ආදාය වූ මහත් ධනය ඇති මහත් හෝග ඇති බොහෝ රන් රිදී ඇති බොහෝ වස්තු උපකරණ ඇති බොහෝ ධාන්‍ය ඇති ඤාතිය මහාසාලයන් වෙත් ද? උපන්නා වූ ඔවුන්ට ද මරණය හැර වෙන කිසිවක් නැත....

අනුමෝදනා දේශනා

ඒ ඒ නිකායික සම්ප්‍රදායයන්ට අනුගත වෙමින් අවස්ථාවට ගැලපෙන පරිදි කාලෝචිතව නිවැරදිව දහම් කරුණු පහදා දෙමින් දේශනාවන් පැවැත්වීම පිළිබඳ නිසි පුහුණුවක් ලබාගැනීම උචිත ය. තුන්මාසයේ පින්කමක් සහ වාර්ෂික පින්කමක් සිදුකරන අවස්ථාවක දී බෞද්ධ ප්‍රතිපදාවට අනුකූලව දැහැමි දිවි පෙවෙතක් ගතකරමින් නිවන් මග සාදාගැනීමට උපකාරී වන මාර්ග දර්ශනය පැහැදිලි කරන දේශනාවක් පැවැත්වීම කෙරෙහි අවධානය යොමුකරන්න. එහිදී පහත දේශනා පාඨ ඇසුරු කරගන්නා අතර වෙනත් අවස්ථාවෝචිත දේශනා පාඨ ඇසුරු කිරීම ද ඉතා වැදගත් ය.

**“තිණණං හිකබ්බෙ, සමමුච්චාවා සද්ධො කුලපුතො බහුං පුඤ්ඤං පසවති.
කථමෙසං තිණණං? සද්ධාය හිකබ්බෙ සමමුච්චාවා සද්ධො කුලපුතො බහුං පුඤ්ඤං
පසවති. දෙයාධම්මෙසස හිකබ්බෙ.... දකඛිණෙයායානං හිකබ්බෙ....”**

(අංගුතර නිකාය, තික නිපාතය, චූලවග්ගය, සමමුච්චාව සූත්‍රය)

මහණෙනි කරුණු තුනක් එකතුවීම නිසා ශ්‍රද්ධාවන්ත කුලපුත්‍රයා බොහෝ පින් රැස් කරයි. කවර කරුණු තුනක් ද ශ්‍රද්ධාව, දෙයාධර්මය, දකෂිණාර්ථ පුද්ගලයන් යනුවෙනි.

**“සබ්බමකානි හිකබ්බෙ, තානි කුලානි යෙසං පුත්තානං මතාපිතරො අජ්ඣාගාරෙ පූජ්තා
භොනති. සපුබ්බාවරියකානි හිකබ්බෙ තානි කුලානි යෙසං පුත්තානං මතාපිතරො
අජ්ඣාගාරෙ පූජ්තා භොනති. සාහුනෙයායානි හිකබ්බෙ,.... බ්‍රහමානි හිකබ්බෙ මාතා
පිතුනනං එතං අධිවචනං පුබ්බාවරියානි හිකබ්බෙ.... තං කිසස හෙතු බහුකාරා හිකබ්බෙ
මතාපිතරො පුත්තානං ආපාදකා පොසකා ඉමසස ලොකසස දසෙසනාරොති.”**

(අංගුතර නිකාය, තික නිපාතය, දෙවදුත වග්ගය, සබ්බමක සූත්‍රය)

මහණෙනි යම් කුලපුත්‍රයෙකුගේ ගෙදර මව්පියන් පුදන ලද්දේ වේද එම ගෙදර බ්‍රහ්මයා සහිත ය. පූර්වාචාර්යන් සහිත ය, සාහුනෙයාක ය. මහණෙනි බ්‍රහ්ම යන්න, පූර්වාචාර්ය යන්න මව්පියන්ට විශේෂ නාමයන් ය. එයට හේතු කීම මහණෙනි මව්පියෝ දරුවන් කවා පොවා පොෂණය කොට මේ ලෝකය පෙන්වන්නෝ ය.

**“නිහියති පුරිසො නිහිනසෙවි - න ච භායෙඨ කදාවි කුලයසෙවි
සෙට්ඨ මුපනමං උදෙති බිප්පං - තසමා අත්තානො උත්තරිං භජෙථාති”**

(අංගුතර නිකාය, පුග්ගල වග්ගය, ජගුච්ඡතබ්බ සූත්‍රය)

නිහින පුද්ගලයන් ඇසුරු කරන්නා පිරිහේ. සමානයන් ඇසුරු කරන්නා කිසිදිනකත් නොපිරිහේ. ශ්‍රේෂ්ඨ පුද්ගලයා ඇසුරු කරන්නා වහා ශ්‍රේෂ්ඨත්වයට පත්වේ. ඒ නිසා තමාට වඩා ශ්‍රේෂ්ඨ අයෙකු ඇසුරු කරන්න.

**සත්‍යමානි හිකබවේ ධනානි කතමානි සත්ත? සද්ධාධනං, සීලධනං, හිරිධනං,
ඔත්තප්පධනං, සුතධනං, වාගධනං, පඤ්ඤාධනං.**

(අංගුත්තර නිකාය, ධන වග්ගය, විඤ්ඤාධන සූත්‍රය)

මහණෙනි, ධන හතකි. ඒ කවර හතක් ද?. ශ්‍රද්ධා ධනය, සීල ධනය, හිරි ධනය, ඔත්තප්ප ධනය, සුත ධනය, වාග ධනය, ප්‍රඥා ධනය යනුවෙනි.

වාග්සප්ප්ප සූත්‍රය, සිගාලෝවාද සූත්‍රය, මහා මංගල සූත්‍රය, පත්තකම්ම සූත්‍රය, චුල්ල කම්ම විහංග සූත්‍රය, පරාභව සූත්‍රය, වසල සූත්‍රය ආදී ගිහි ජීවිතය සාර්ථක කරගැනීමට අදාළ සූත්‍ර දේශනා ඇසුරු කරගනිමින් විචිත්‍ර ධර්ම කථිකයාණන් වහන්සේ නමක් විය හැකි ය. ධර්ම දේශනාවක් පැවැත්වීමේදී ශ්‍රාවකයා තුළ එම දහම තහවුරු කරවීම දේශකයන් වහන්සේගේ ප්‍රධාන අපේක්ෂාවක් විය යුතු ය. සච්චවිහංග සූත්‍රයේදී ඒ බව මෙසේ පැහැදිලි කර ඇත.

- | | |
|------------|--|
| ආවිකබ්‍යා | - කරුණු වශයෙන් සංකෘතීන්ව නාමිකව කරන හඳුන්වා දීම. |
| දෙසනා | - කරුණු විස්තරාත්මකව පැහැදිලි කිරීම |
| පඤ්ඤාපනා | - දහම් කරුණු හඳුනා ගැනීමට අවකාශ සැලසීම |
| පට්ඨපනා | - හඳුනාගත් කරුණු තහවුරු කිරීම |
| විවරණ | - තහවුරු වූ කරුණු විවෘත්ත කර දැක්වීම |
| විහජනා | - විවරණය කළ දහමෙහි ප්‍රභේද දැක්වීම |
| උත්තනිකම්ම | - හැම අතින්ම අනාවරණය වූ කරුණක් කොට දැක්වීම. |

මෙසේ හැම අතින් ම සුපිරිසිදු දහමක් දේශනාකරන විට ශ්‍රාවකයාට දෙලොවාහිවාද්ධිය සලසා ගත හැකි ය.

අභ්‍යාස

01. සාම්ප්‍රදායික ධර්ම දේශනාවක ඇතුළත් විය යුතු අංග පිළිබඳ ව ගුරුවරයා සමග සාකච්ඡා කර ධර්ම දේශනා පුහුණු වැඩසටහනක් සිදු කරන්න.
02. කඨිනය හා සම්බන්ධ පෞරාණික සිරිත් හා විනයානුකූල පිළිවෙත් පිළිබඳ වාර්තාවක් සකස් කරන්න.

රජු දැහැමි වේ නම් රට දැහැමි වේ ම ය

බුදුරජාණන් වහන්සේ පුද්ගලයාගේ ලෞකික හා ලෝකෝත්තර දියුණුවට ඉවහල්වන සෑම විෂයයක් පිළිබඳව ම දැහැමි දෙසූහ. එහිලා උන්වහන්සේගේ විශේෂ අවධානයට ලක් වූ තේමාවකි, රාජ්‍ය පාලනය. ඊට හේතුව යහපත් දේශපාලන වාතාවරණයක් නොමැති රටක, ප්‍රදේශයක වෙසෙන පුද්ගලයාට තමා අපේක්ෂා කරන ලෞකික හෝ ලෝකෝත්තර දියුණුවක් ලබා ගැනීමට නොහැකි වීම යි.

බුදුරජාණන් වහන්සේ පහළ වූ සමයේ උන්වහන්සේට දක්නට ලැබුණු රාජ්‍ය පාලනය හුදෙක් පුද්ගලයාගේ යහපතට බාධා පමුණුවන එකක් විය. සංයුත්ත නිකායේ මාර සංයුත්තයේ රජ්ජ සූත්‍රයේ සඳහන් කරුණකින් එය පැහැදිලි වෙයි. දිනක් බුදුරජාණන් වහන්සේ කොසොල් රට හිමවත් පෙදෙසෙහි වනයක විවේක සුවයෙන් වැඩසිටින විට පහළ වූ සිතිවිල්ලක් වූයේ,

“නොනසමින් නොනස්වමින් නොදිනමින් නොදිනවමින් ශෝක නොකරමින් ශෝක නොකරවමින් දැහැමින් රාජ්‍යය කරවන්නට හැකි ද?” යන්නයි.

(“සකකා නු බො රජ්ජං කාරෙතුං අහනං අසාතයං අජ්ඣං අජාපයං අසොවං අසොවයං ධමෙමනාති”)

රාජ්‍ය පාලනය සම්බන්ධව පැවති මෙවන් පසුබිමක බුදුන් වහන්සේ රාජ්‍ය පාලනයට අදාළ ව සිය දේශනා පවත්වමින් ඉදිරිපත් කරන්නට වූයේ රටකට, ප්‍රදේශයකට දැහැමි පාලකයකුගේ අවශ්‍යතාව අනිවාර්ය වියයුතු බව යි.

රටක පළමු වැසියා පාලකයා ය. ඔහු අනුගමනය කිරීම රටවැසියාගේ ස්වභාවය යි. ඒ නිසා ම රටවැසියාගේ යහපත හෝ අයහපත තීරණය වන්නේ පාලකයාගේ නැතහොත් රජුගේ ඇවතුම් පැවතුම් මත ය. පාලකයා දැහැමි අයෙකු වුවහොත් සමස්ත වැසියෝ ම සැපවත් වෙති. මෙම පාඨයෙන් එය පැහැදිලි වේ.

සබ්බං රට්ඨං සුඛං සෙති
රාජා වෙ භොති ධම්මිකො

යම් ගව රැළක නායක ගවයා නිවැරදි ව සෘජු ව ගමන් කරන තාක් සෙසු ගවයෝ ද නිවැරදි ව සෘජු ව ගමන් කරති. එසේ ම ගව නායකයා වැරදි ව ඇද ව ගමන් කරන්නේ නම් සෙසු ගවයෝ ද එසේ ගමන් කරති.

ගවං වෙ කරමානානං
 උජුං ගව්ඡති පුංගවො
 සබ්බා තා උජුං ගව්ඡන්ති
 නෙතෙන උජු ගතෙ සති

මෙම නිදර්ශනය ආදර්ශය කර ගන්නා බුදුරජාණන් වහන්සේ පාලකයා සම්බන්ධ ව පුන පුනා ඉදිරිපත් කළ එකම අදහස වූයේ ධාර්මිකත්වය මූලධර්මය වශයෙන් තබා සිය පාලනය පවත්වාගෙන යා යුතු බව යි. පාලකයකුගේ ධාර්මිකත්වය යනු කුමක් ද යන්න බුදුරජාණන් වහන්සේ දීඝ නිකාය වක්කවත්ති සීහනාද සූත්‍රයේ දී පෙන්වා දී ඇත. ඒ අනුව පාලකයා ධර්මයට ගරු කරන්නෙකි. (ධම්මං ගරු කරොත්තො) ධර්මයට සත්කාර කරන්නෙකි (ධම්මං සක්කරොත්තො) ධර්මයට අවනතව ක්‍රියා කරන්නෙකි (ධම්මං මානෙත්තො) ධර්මයට පුද සත්කාර කරන්නෙකි. (ධම්මං පුජෙත්තො) ධර්මයට අනුකූලව ක්‍රියා කරන්නෙකි. (ධම්මං අපවාය මානො) ධර්මය ධජය ලෙස සලකන්නෙකි. (ධම්මධජො) ධර්මය අධිපතිකොට සලකන්නෙකි. (ධම්මාධිපතෙයො)

මීට අමතර ව දූහැමි පිළිවෙත් ඇසුරෙන් රටවැසියා රැක බලා ගත යුතු ය. යම් විටක පාලකයා අධාර්මික වන්නේ නම් ඔහුගෙන් පසු ව සිටින ඇමති මණ්ඩලය ආදී සියලු දෙනාත් ක්‍රමයෙන් එය ස්වාභාවික පරිසරයට පවා බලපා නැවත එය රට වැසියාට ම අයහපත් අයුරින් ක්‍රියාත්මක වන බව ද බුදුරජාණන් වහන්සේ අංගුත්තර නිකාය වතුක්ක නිපාතයේ අධම්මික සූත්‍රයේ දී පැහැදිලි කළහ.

රටක පාලකයා ධාර්මික වත් පිළිවෙත් රකිමින් සිටීමෙන් පමණක් එරට ධාර්මික වන්නේ නැත. රටක් අධාර්මික වීමට බලපාන ප්‍රධාන සාධකයකි, ආර්ථික අසමතුලිතතාව. ඒ බව වක්කවත්ති සීහනාද සූත්‍රයේ දී අපුරුවට පැහැදිලි කර ඇත. එම නිසා රටේ ධාර්මිකත්වය සුරකින්නට නම් පාලකයා රට තුළ ස්වයං පෝෂිත ආර්ථිකයක් සකස් කර ගැනීමට අදාළ පසුබිම සැකසිය යුතු ය. දීඝ නිකාය කුට්ඨන්ත සූත්‍රයේ දී ඒ බව පැහැදිලි කර ඇත. ඒ අනුව පාලකයා,

01. මූල ධනය (ප්‍රාග්ධනය), වෙළඳපොළ ආදිය ලබා දෙමින් වෙළඳාම ශක්තිමත් කිරීමත්
02. බිත්තර වී, ගොවිපොළ, පොහොර ආදිය ලබා දී කෘෂිකර්මාන්තය ශක්තිමත් කිරීමත්
03. හැකියා මත රැකියා ලබා දී ඊට සරිලන වැටුප් ආදිය සැපයීමෙන් රාජ්‍ය සේවය ශක්තිමත් කිරීමත් කළ යුතු ය.

මේ ආකාර දැනුම් පාලනයක් උදෙසා බුදුරජාණන් වහන්සේ විසින් නිර්දේශිත ප්‍රතිපත්තිමය ඉගැන්වීම් රාශියක් ඇත. එනම්,

01. දස සක්විති වත්
02. දස රාජ ධර්ම
03. සප්ත අපරි භානිය ධර්ම
04. සතර සංග්‍රහ වස්තු ආදිය යි.

1. දස සක්විති වත්.

දීඝ නිකායේ වක්කවත්ති සීහනාද සූත්‍රයෙන් අවධාරණය කෙරෙන ධාර්මික පාලන ප්‍රතිපත්තියක් ලෙස මෙය දැක්විය හැකි ය. රාජ්‍ය පාලනය සඳහා පරමාදර්ශී පාලකයා ලෙස බුදුසමය පෙන්වා දෙන්නේ සක්විති (චක්‍රවර්ති) රජු ය. ඔහුගේ පාලනයේ ඇති විශේෂතා කීපයකි.

01. දැනුමින් රට පාලනය කිරීම.
02. මිනිස් වර්ගයාගේ පමණක් නොව සිව්පා පක්ෂීන්ගේ පවා ජීවිත සුරක්ෂිත කිරීම.
03. ආර්ථිකය සුරක්ෂිත කිරීම.
04. විශාරදයන්ගෙන් උපදෙස් ලබා ගැනීම.

මෙම කරුණු සියල්ල අන්තර්ගත වන සක්විති වත් 10 මෙසේ ය.

01. රජුගේ පුත්‍ර දාරාදීන්ගේ ධාර්මික රැකවරණය සංවිධානය කිරීම.
02. බල සෙන් පිළිබඳ ධාර්මික රැකවරණය සැලසීම.
03. රාජ්‍යයෙහි අනුයුක්ත ඝෂ්‍රියයන් පිළිබඳ ව ධාර්මික රැකවරණය සැලසීම.
04. බ්‍රාහ්මණ ගෘහපතියන් පිළිබඳ ධාර්මික රැකවරණය සැලසීම.
05. නියමගම් ජනපදවාසීන් පිළිබඳ ධාර්මික රැකවරණය සැලසීම.
06. රටේ සඳාචාර නියමයන් වන මහණ බමුණන් පිළිබඳ ධාර්මික රැකවරණය සැලසීම.
07. සිව්පා පක්ෂීන් පිළිබඳ ධාර්මික රැකවරණය සැලසීම.
08. රාජ්‍යයේ අධර්ම ක්‍රියා නැවැත්වීමට ක්‍රියා කිරීම.
09. නිර්ධනයන්ට තමා අහිමක කර්මාන්ත සඳහා ධනය පරිත්‍යාග කිරීම.
10. ආත්ම දමනයෙහි නියුක්ත මහණ බමුණන් වෙත වරින් වර එළඹ කුසලය අකුසලය, යහපත අයහපත පිළිබඳ විචාරා දැන ක්‍රියා කිරීම.

2. දසරාජ ධර්ම

දස රාජ ධර්මයෙන් ද දැක්වෙන්නේ පාලකයෙකු සතු විය යුතු උසස් වූ ද උදාර වූ ද ආචාර ධර්ම පද්ධතියකි. ඒවා නම්

**දානං සීලං පරිච්චාගං
අජ්ජවං මද්දවං තපං
අකෙකධො අවිහිංසා ච
බන්ති ච අවිරොධතා**

දාන යනු දීම යි. ජනතාවගේ ආර්ථික ශක්තියට අදාළ මූල ධනය දීමක්, ආහාර පාන නිවාස ආදී අනෙකුත් පහසුකම් සලසා දීමත් මෙයින් අදස් කෙරේ. රට තුළ සඳාචාරය සුරකිනු පිණිස නීතිය ආදිය ද ඇසුරෙන් අවශ්‍ය කටයුතු කිරීම සීලයයි. පරිච්චාග යනු රටවැසියා වෙනුවෙන් සිය කාලය, ශ්‍රමය, ධනය, සුවපහසුකම් ආදී සියල්ල කැප කරමින් කටයුතු කිරීමයි. අජ්ජ ව නම් සෘජු හෙවත් අවංක, සාධාරණ තීරණ ගනිමින් අගතිගාමී නොවී ස්ථිර ප්‍රතිපත්ති මත පිහිටා කටයුතු කිරීමයි. මද්දව නම් ආඥාදායක ලක්ෂණවලින් මිදී මහජනයා කෙරෙහි අනුකම්පාවෙන් මෘදු ලෙස ක්‍රියා කිරීමයි. තප යනු තපසයි. ඉන්ද්‍රිය දමනය සහිත ව හැඟීම්වලට වහල් නොවී කටයුතු කිරීම යි. ජනතාව දරුවන් සේ සලකා ඔවුන් සමග මිත්‍රශීලීව කටයුතු කිරීම අක්‍රෝධ නම් වේ. ජනතාව විෂයෙහි සියලු කායික මානසික හිංසන ක්‍රියාවලින් මිදී කටයුතු කිරීම අවිහිංසා නම් වේ. බන්ති නම් ඉවසීම යි. ඉක්මන් තීරණවලට නොයා කල්යල් බලා කටයුතු කිරීම යි. අවිරෝධය නම් ජනතාව සමග ගැටුම් ඇති නොකර ගනිමින් ජනතා අදහස්වලට ඇහුම්කන් දී කටයුතු කිරීම යි. මෙම ප්‍රතිපත්ති නිසා ඕනෑම රටක සාමයන් සමෘද්ධියක් ඇති වේ.

3. සප්ත අපරිහානිය ධර්ම

මෙම පිළිවෙත දීඝනිකායේ මහා පරිනිබ්බාණ සූත්‍රයේ “පෝරාණ වජ්ජ ධම්ම” ය ලෙස සඳහන් ව ඇත. වජ්ජ දේශයේ ලිච්ඡවී රාජවංශිකයන් විසින් අනුගමනය කරන ලදැයි සැලකෙන මෙම ප්‍රතිපත්ති ධාර්මික රාජ්‍යයක සැකැස්මට හේතු විය. යම් රාජ්‍යයක මෙම පිළිවෙත් ආරක්ෂා කරන්නේ නම් එය නොපිරි හී පවතින බව බුදුන් වහන්සේ දේශනා කොට ඇත. එම අපරිහානි ප්‍රතිපත්ති හත නම්,

01. නිතර නිතර රැස්වීම.
02. සමගියෙන් රැස් ව සමගියෙන් ක්‍රියා කොට සමගියෙන් විසිර යාම.
03. නොපැනවූ නීති නො පැනවීම හා පනවන ලද නීති ආරක්ෂා කිරීම.
04. වැඩිහිටියන්ගේ උපදෙස් ගරු කිරීම.
05. කුල කාන්තාවන්ගේ ආරක්ෂාව සැලසීම.
06. ඓතිහාසික ස්ථාන රැකබලා ගැනීම.
07. වරින්වර මහණ බමුණන්ට රැකවරණය ගරුසරු ව සැලකීම හා උපදෙස් ලබා ගැනීම.

4. සතර සංග්‍රහ වස්තු

දීඝ නිකායේ සිගාලෝවාද සූත්‍රයේ දී තුදුස් ලාමක ධර්ම යටතේ දක්වා ඇති මෙම සතර සංග්‍රහ වස්තුව දැනුම් රාජ්‍ය පාලනයට අදාළ තවත් ප්‍රතිපත්තියක් ලෙස සඳහන් කළ හැකි ය. දැනුම් පාලකයා මෙහි සඳහන් කරුණු සතර මහජනයා වෙනුවෙන් වූ සංග්‍රහ වස්තු හතරක් ලෙස සලකා කටයුතු කළ යුතු ය. ඒවා නම්,

01. දානය
02. ප්‍රිය වචනය
03. අර්ථ වරියාව
04. සමානාත්මතාව යනු යි.

මෙහි දානය යනු දසරාජ ධර්මවල දක් වූ දානය ම ය. රටේ මහජන ශුභ සිද්ධිය උදෙසා අවශ්‍ය කටයුතු සම්පාදනයයි. රටේ ස්වයංපෝෂිත ආර්ථික පසුබිමක් අතිවීමට අවශ්‍ය පදනම පාලකයා විසින් ඇති කළ යුතු ය. ඒ සඳහා විවිධාකාරයෙන් කෙරෙන රාජ්‍ය මැදිහත් වීම තවදුරටත් දානය යන්නට අර්ථ වශයෙන් දැක්විය හැකි ය.

පාලකයා කෙරෙහි මහජනයාගේ විශ්වාසය ඇතිවන්නේ ඔහු තුළ පවතින සත්‍යවාදී බව පදනම් කරගෙන ය. පාලකයාගේ ඕනෑම ප්‍රකාශයක් මහජනයාට පිළිගැනීමට සිදුවේ. පාලකයාගේ එම ප්‍රකාශ බොරුවෙන්, මුසාවෙන් යුක්ත නම් මහජනයා ඉන් මුළා වෙති. එය පාලන පෞරුෂයට හානිකරය. එම නිසා පාලකයා සත්‍යවාදී හා සත්‍ය ගරුක ව කටයුතු කිරීම අත්‍යවශ්‍ය ය. පාලකයාගේ වචන ප්‍රිය වචන බවට පත්වන්නේ එවිට ය.

සතර සංග්‍රහ වස්තුවේ දක්වෙන අර්ථවරියා යන්න අර්ථ කිපයක් ඇති සංකල්පයකි. පාලකයා තමාගේ යහපත උදෙසා නොව මහජන සුභසිද්ධිය උදෙසා කටයුතු කළ යුතු බව අර්ථවරියා යන්නේ මූලික අදහසයි. නිතරම ජනයාගේ සුබසෙත ගැනම සිතිය යුතු ය.

අර්ථ වර්ගයා යන්නට තිබෙන තවත් අර්ථයක් නම් රට තුළ ආර්ථික ශක්තිය ඇති කිරීම යන්න යි. කුටදන්ත ආදී සුක්‍රවල දැක්වූ කරුණු ඇසුරෙන් පාලකයාට එය රට තුළ සිදුකළ හැකි ය.

රටක පාලකයා නිරන්තරයෙන්ම කටයුතු කළ යුත්තේ සමස්ත මහජනයා කෙරෙහි වූ සමසිතින් ය. කුල, මල, ජාති, ආගම්, පක්‍ෂ, පාට ඔහුට තිබිය නොහැකි ය. රටේ සියලු දෙනාම තම දරුවන් සේ සලකා අපක්‍ෂ පාතී ව කටයුතු කිරීම පාලකයාගේ සමානාත්මතා ගුණය යි. එමෙන් ම ඔහු සිය පාලන කටයුතුවලදී අටලෝ දහමින් කම්පා නොවී උපේක්‍ෂා සහගතව සමසිතින් සිටීම ද සමානාත්මතා ගුණය ලෙස දැක්වේ.

මේ ආකාර වූ බුදු දහමින් නිර්දේශිත දැනුම් රාජ්‍ය පාලන ප්‍රතිපත්ති ඔස්සේ රටක්, ප්‍රදේශයක් පාලනය කිරීම තුළින් මහජනයාට සියලු අරමුණු ඉටු කරගනිමින් යහපත් ජීවිත ගෙවන්නට හැකියාව ලැබෙන බව විශ්වාසය යි.

අභ්‍යාස

පහත සඳහන් රචනාමය ප්‍රශ්නවලට ප්‍රමාණාත්මක විස්තර පිළිතුරු සපයන්න.

01. රටකට දැනුම් පාලනයක ඇති අවශ්‍යතාව පැහැදිලි කරන්න.
02. බුද්ධ දේශිත පාලන ප්‍රතිපත්තිවල ඇති විශේෂතාව පහදන්න.
03. ස්වයංපෝෂිත ආර්ථික රටාවක් රට තුළ ඇතිකරලීම විශේෂ වන්නේ ඇයි දැයි පහදන්න.
04. රටක මහජනයාගේ සියලු කාරණා විෂයෙහි වගකිවයුත්තා පාලකයාය. පහදන්න.
05. දස සක්විතිවත් හි අන්තර්ගතය පිළිබඳ විමසීමක් කරන්න.
06. දසරාජ ධර්මයෙන් රාජ්‍ය පාලන ශික්‍ෂණය තහවුරු කරයි. විමසන්න.

“දාළිද්දියමපි හිකබවෙ දුකබං ලොකසමිං
ගිහිනො කාමභොගිනො”

- අංගුතර නිකාය ඉණ සූත්‍රය -

මෙම බුදු වදනට අනුව කාමභෝගි ගිහි ජනයාට දිළිඳුකම යනු දුකකි. දිළිඳුකමේ දුකට හසු වූ ගිහියාගේ මෙලොව ජීවිතය අසාර්ථක ය. ඊට හේතුව ගිහිකම හුදෙක් කාමභෝගීත්වය මත ම පදනම් වීම යි. දුප්පත්කමින් වෙළුණු මෙලොවක් ඇති ගිහියාගේ පරලොව ද අසාර්ථක ය. දුප්පත්කමේ අගභිගකමින් හා පීඩනයෙන් දිවිගෙවන්නාට විමුක්තියක් පිළිබඳව සිතන්නට පවා ඉඩක් නැත. මේ තොරතුරුවලින් පැහැදිලි වන්නේ පුද්ගල ජීවිතයක සියලු අභිමතාර්ථයන් දිළිඳුකම නිසා නැති වන බව යි.

මෙසේ ආර්ථික අපහසුකම මත ඇතිවන දිළිඳුකම පුද්ගල ජීවිතයට සෘජුව ම බලපා විනාශ මුඛයට ඇද දමද්දී එය ඔහුගේ සමාජ ජීවිතයට ද හානි පමුණුවයි. ඒ දිළිඳුකම සමාජ දූෂිත ප්‍රධාන සාධකය වන නිසා යි. දිළිඳුකම ඇති සමාජයක වෙසෙන පුද්ගලයා දිළිඳුකම නිසා ම විවිධාකාර සමාජාපචාර රාශියක හිමිකරුවෙක් වෙයි. ඉන් සිදුවන්නේ පුද්ගලයා පමණක් නොව සමස්ත සමාජය ම අගාධයට යාමයි. මෙය හේතුවලටදී ව සිදුවන ආකාරය පිළිබඳව අපූරු විස්තරයක් දීස නිකාය වක්කවත්ති සිහනාද සූත්‍රයේ සඳහන් වේ. එහි දක්වෙන්නේ රටක පාලකයා මැදිහත් වී දිළිඳුකමින් මිදීමට කටයුතු සම්පාදනය නොකළහොත් රටට අත්වන හයානක ඉරණමයි. ඒ අනුව දිළිඳුකම වැඩි වී ගොස් පිළිවෙලින් සොරකම, ආයුධ ගැනීම, ප්‍රාණඝාතය, බොරුකීම ආදිය අවසානයේ මහා විනාශයකින් පසු ව ඔවුනොවුන් පිළිබඳ මෘග සංඥාව (සිවුපා ආදී සතුන් තුළ ඇතිවන සිතිවිලි ඇති වී, අවිචලිත් ඇත කොටා ගෙන වැනසෙන බවත් දැක්වේ.

මේ අයුරින් පුද්ගල පරිහානියටත් සමාජ පරිහානියටත් මූල හේතුව දිළිඳුකම බව පැහැදිලි ය. බුදුරජාණන් වහන්සේගේ ආර්ථික ප්‍රතිපත්තියට අදාළ ඉගැන්වීම් ඉදිරිපත් වී ඇත්තේ එම දිළිඳුකමින් මිදී ආර්ථික ශක්තිය ඇතිකර ගැනීම සඳහා ය. ඒ තුළින් මෙලොව ජීවිතය අර්ථදායී ව ගෙවන්නටත් (දිට්ඨධම්ම සුඛ) අර්ථදායී පරලොව ජීවිතය පිළිබඳ බලාපොරොත්තු තබන්නටත් (සම්පරායික සුඛ) පරම විමුක්තිය පිළිබඳ අපේක්ෂාවෙන් කටයුතු කරන්නටත් (පරමඤා සුඛ) හැකිවන බව දේශිත ය.

ආර්ථික ප්‍රතිපත්ති සම්බන්ධ ව බෞද්ධ ඉගැන්වීම් ප්‍රධාන තේමා තුනක් යටතේ දැක්වේ.

01. ධනෝපාර්ජනය හෙවත් ධනය ඉපයීම.
02. ධන සුරක්ෂණය හෙවත් ආරක්ෂා කිරීම.
03. ධන විසර්ජනය හෙවත් පරිහරණය. යනු ඒවා ය.

1. ධනෝපාර්ජනය හෙවත් ධනය ඉපයීම

අංගුත්තර නිකාය අණන සූත්‍රයේ දැක්වෙන ආකාරයට ධනය ඉපයිය යුත්තේ දැනුමින් උපයන ලද ධනයක් ඇති ව එය තමන්ට ඇතැයි සතුවූ විට හැකි නම් පමණි.

“අතී මෙ භොග සුඛං අධිගච්ඡති සොමනස්සං”

මින් තහවුරු වන්නේ කුමන හෝ ආකාරයකින් ධනය උපයා සතුවූ විට නොහැකි බවයි. අංගුත්තර නිකාය ව්‍යග්ඝපජ්ජ සූත්‍රයේ දී දක්වා ඇත්තේ උපයන ලද ධනය ධාර්මික විය යුතු ලෙසට යි. ඊට අදාළ ක්‍රමවේදය ද එහි සඳහන් ව ඇත. ඒ අනුව

- | | |
|----------------------------|------------------------|
| 01. උට්ඨාන විරියාධිගතෙහි | - උට්ඨාන චීර්යයෙන් |
| 02. බාහාබල පරිච්ඡේහි | - දැන දෙපයේ මහන්සියෙන් |
| 03. සේදා වක්ඛිත්තෙහි | - දහඩිය වගුරුවා |
| 04. ධම්මිකෙහි ධම්ම ලද්ධෙහි | - ධාර්මික ව |

ධනය ඉපයිය යුතු ය. මෙම මූලික පදනමේ පිහිටා,

- * වෙළඳාම
- * කෘෂිකර්මාන්තය
- * රාජ්‍ය සේවය හා
- * වෙනත් ශිල්ප කර්මාන්ත

ඇසුරෙන් තම රැකියාව සකසා ගත හැකි ය. එහි දී ද

- | | |
|-------------------|------------------|
| 01. මංස වාණිජ්ජා | - මස් වෙළඳාම |
| 02. සත්ත වාණිජ්ජා | - සත්ත්ව වෙළඳාම |
| 03. සත්ථ වාණිජ්ජා | - ආයුධ වෙළඳාම |
| 04. මජ්ජ වාණිජ්ජා | - මත්පැන් වෙළඳාම |
| 05. විස වාණිජ්ජා | - වසවිෂ වෙළඳාම |

යන වැරදි වෙළඳාම් පහෙන් හා

- | | |
|--------------|-------------|
| 01. කුලා කුට | - භොර තරාදි |
|--------------|-------------|

- 02. මාන කුට - හොර මිනුම් කුම
- 03. කංස කුට - ව්‍යාජ භාණ්ඩ

වගයෙන් කෙරෙන වැරදිවලින් ද මිදී වෙළඳාම කළ යුතු අතර පොදුවේ, සිය රැකියාව කිරීමේ දී

- 01. උක්කෝටන - අල්ලස් ගැනීම
- 02. වංචන - රැවටීම
- 03. විපරාමොස - හිංසන
- 04. ගුම්බවිපරාමොස - මං පැහැරීම

වැනි විසමාවාරවලට හසු නොවී කටයුතු කිරීමට ද වගබලා ගත යුතු ය.

මේ ආකාරව කුමන හෝ ධාර්මික මාධ්‍යයකින් උපයන ලද ධනය ක්‍රමානුකූල ව “සෙමෙන්” උපයන ලද්දක් විය යුතු ය. එය බමරු පැණි රැස්කරන්නා සේ ය (හමරස්සේව ඉරියතො) වේයන් තුඹස් බඳින්නා සේ ය (වම්මිකො චූපවීයති) එමෙන් ම එය සිය අවශ්‍යතා පිරිමසා ලිය හැකි “ප්‍රමාණවත්” ධනයක් ද විය යුතු ය. එසේ නො වී ධනයම ජීවිතය යැයි සිතා එහි ගැතිව, මූළාව, නිමග්ගව (එරි) ධනය උපයන්නට ඉඩක් බුදුසමයෙන් නොලැබේ.

2. ධන සුරක්ෂණය හෙවත් ආරක්ෂා කිරීම.

ඉහත ක්‍රමවේදය ඔස්සේ ධනය උපයා ඊළඟට සිදුකළ යුතුව ඇත්තේ වියදම් කිරීම යි. එහෙත් වියදම් කිරීමට අවශ්‍ය නම් එය පළමු ව සුරක්ෂණය විය යුතු ය. ඊට හේතුව වියදමට පෙර ධනය විනාශවන ක්‍රම කීපයක් ඇති බැවිනි. දීඝ නිකාය සිගාලෝවාද සූත්‍රයේ “හොඟ විනාස මුඛ” (අපාය මුඛ) යනුවෙන් ධනය විනාශ වන ක්‍රම හයක් පෙන්වා දී ඇත. එනම්

- 01. මත්පැන් (සුරා) පානයෙ හි යෙදීම
- 02. නොකල්හි වීථි සංචාරය කිරීම
- 03. උත්සව දර්ශනාදියෙහි ලොල් වීම
- 04. දූ කෙළියෙහි යෙදීම (සුදුව)
- 05. පාපී මිතුරන් ආශ්‍රය කිරීම
- 06. අලසකම

එමෙන් ම

- 01. සොරුන්ගෙන්

02. සතුරන්ගෙන්

03. ගින්නෙන්

04. ජලයෙන්

05. රජුගෙන් ද වේයන්, මීයන් වැනි සතුන් හා වෙනත් උවදුරුවලින් ද උපයන ධනය විනාශ වී යා හැකි යි. ඉහතින් දැක් වූ සියලු ක්‍රමවලින් ධනය රැක ගැනීමට වගබලා ගත යුතු ය. ඒ බුද්ධිමත් ව සිතා බලා සැලකිලිමත්ව කටයුතු කිරීමෙනි.

3. ධන විසර්ජනය හෙවත් වියදම් කිරීම

අංගුත්තර නිකාය ව්‍යග්ඝපඡ්ඡ සූත්‍රයේ දී උත්සාහයෙන් යුක්ත ව ධනය ඉපයීම “උට්ඨාන සම්පදා” යනුවෙනුත් මනා සැලකිල්ලෙන් ධනය ආරක්ෂා කර ගැනීම “ආරක්ඛ සම්පදා” යනුවෙනුත් දක්වා ඇත. එහිම “සමඡ්චිකතා” යනුවෙන් සංකල්පයක් දක්වා ඇත. ඒ බුද්ධිමත් ධන පරිහරණයයි.

උත්සාහයෙන් ධනය උපයා සුරක්ෂිත වූ ධනයක් සහිත ව සිටින පුද්ගලයා අන්තගාමී පරිභෝජනයකට නොයා යුතු ය. ව්‍යග්ඝපඡ්ඡ සූත්‍රයේ දී එවැනි අන්ත දෙකක් පෙන්වා දී ඇත.

01. අතු සොලවා කඩා දමා දිවුල් (දිඹුල්) පල කන්නෙකු සේ උපයන ලද ධනය සම්පූර්ණයෙන් වියදම් කිරීමේ අන්තය - උදුම්බර බාදික.

02. නොකා නොබී අකාලයේ මියැදෙන්නට උත්සාහ ගන්නෙකු සේ උපයන ලද ධනය සම්පූර්ණයෙන් ඉතිරි කර ගැනීමේ අන්තය - අජද්ධු මාරික.

මේ අන්තගාමී ධන පරිහරණය ප්‍රතික්ෂේප කරන බුදුසමය ඒ සඳහා මධ්‍යස්ථ ක්‍රමයක් හඳුන්වා දී ඇත. ඒ බෙදා පරිහරණය කිරීම යි. සිගාලෝවාද සූත්‍රයෙන් තහවුරු කරන එම ක්‍රමය යටතේ උපයන ලද ධනය කොටස් හතරකට බෙදා ඉන් එක කොටසක් දෛනික පරිභෝජනයටත්, කොටස් දෙකක් තිබෙන ධනය වැඩිකර ගැනීම සඳහා ආයෝජනයටත්, සතුවෙනි කොටස ආපදා අවස්ථාවක දී ගැනීම සඳහා තැන්පත් (නිධන්) කර තැබීමත් කළ යුතු ය.

**“එකෙන හොගෙ භුඤ්ජය්‍යා
දව්හි කමමං පයොජයෙ
චතුසථංච නිධාපෙය්‍යා
ආපදාසු හවිසසති”**

මෙම මූලික ධන පරිහරණ සංකල්පයට අමතර ව බුදුසමය නිර්දේශ කරන තවත් සංකල්පයක් ඇත. ඒ,

“දක්වා ව භුක්වා ව යථානුභාවං”

යන දේශනාවට අනුව සුදුසු පරිදි ආත්මාර්ථයටත් පරාර්ථයටත් ගැලපෙන සේ වෙන් කොට පරිහරණය කිරීම යි. ඒ අනුව පළමුව තමන් අවශ්‍ය පරිදි ක්‍රමවත් ව පරිභෝජනය කොට සතුටු විය යුතු ය. (හොඟ සුඛය)

“අත්තානං සුඛෙති පීණෙති සමමා සුඛං පරිහරති”

අනතුරුව දෙමව්පියන්ට ද ඥාති මිත්‍රාදීන්ට ද දැසි දස් කම්කරුවන්ට ද සුදුසු පරිදි ධනයෙන් කොටස් වෙන් කොට දී ඔවුන් සුවපත් කොට තමන් සතුට ලැබිය යුතු ය. මේ බව අංගුත්තර නිකාය පත්තකම්ම සූත්‍රයේ තොරතුරු සඳහන් වේ.

මීට අමතර ව අංගුත්තර නිකාය පත්තකම්ම සූත්‍රයේ දී උපයන ධනය පොදු පරිහරණයට වෙන් කළ යුතු තවත් ආකාරයක් දක්වා ඇත. ඒ පංච බලි සංකල්පය යි. මින් අදහස් කරන්නේ ඒ ඒ අවස්ථා සඳහා තම ධනය වෙන් කළ යුතු බව යි. ඒ අවස්ථා නම්,

- 01. ඥාති බලි - ඥාති මිත්‍රාදීන් වෙනුවෙන්
- 02. අතිථි බලි - ආගන්තුකයින් වෙනුවෙන්
- 03. පුබ්බපෙත බලි - මිය ගිය ඥාතීන් වෙනුවෙන්
- 04. දේවතා බලි - ආගමික කටයුතු සඳහා
- 05. රාජ බලි - රාජ්‍යය වෙනුවෙන්

මේ ආකාරයට උත්සාහයෙන් ධනය උපයා එය විනාශ වීමට නොදී ආරක්ෂා කර ගනිමින් ආත්මාර්ථය හා පරාර්ථය ඉටුවන සේ පොදු වස්තුවක් කොට සලකා ධනය පරිහරණය කළ යුතු බව බුදු සමයෙන් නිර්දේශ වී ඇත.

මෙම ක්‍රමයට ආර්ථික ශක්තිය ඇතිකරගත් පුද්ගලයා මෙලොව වශයෙන් සාර්ථක වී පැසසුමට ලක්වන අතර පරලොව සුවපත් භාවය ද ලඟා කර ගනී.

**ඉඬව නං පසංසනති
පෙච්ච සගෙහ පමොදති**

අභ්‍යාස

පහත සඳහන් ප්‍රශ්නවලට පිළිතුරු සපයන්න පහදන්න.

01. දිළිඳුකම සමාජ දූෂණයට ඉවහල් වන්නේ කෙසේදැයි පහදන්න.
02. පුද්ගල හා සමාජ ආර්ථික ශක්තිය බුදුසමයෙන් අගයන්නේ කවර හේතු නිසාදැයි දක්වන්න.
03. අධාර්මික ධනෝපාර්ජනය විවිධ අර්බුධ හා ගැටලුවලට පාදක වන අයුරු නිදසුන් සහිතව පැහැදිලි කරන්න.
04. සාමාන්‍ය ආර්ථික විද්‍යාවේ දී අය සහ වැය පිළිබඳ පමණක් දක්වන අතර බෞද්ධ ආර්ථික ප්‍රතිපත්තියේ දී ධන සුරක්‍ෂණයක් පිළිබඳ දක්වා ඇත. විමසන්න.
05. බුදුසමයෙන් පැහැදිලි කරන ආකාරයට පුද්ගලයා සතු විය යුත්තේ ධනය ඉපයීම, ආරක්‍ෂණය, හා පරිහරණය සම්බන්ධ ශික්ෂණයකි. විමසන්න.